

Buddhist Sanskrit Texts—No. 12

BODHICARYĀVATĀRA

OF

ŚĀNTIDEVA

with the Commentary Pañjikā

OF

PRAJÑĀKARAMATI

Edited by

Dr. P. L. VAIDYA

PUBLISHED BY

THE MITHILA INSTITUTE

OF

**Post-Graduate Studies and Research in Sanskrit Learning
Darbhanga**

1960

बौद्ध-संस्कृत-ग्रन्थावली-१२

शान्तिदेवविरचितः

बो धि च र्या व ता रः ।

प्रज्ञाकरमतिविरचितया पञ्जिकाख्यव्याख्यया संवलितः ।

वैद्योपाह्वश्रीपरशुरामशर्मणा

श्लोकसूच्यादिभिः संस्कृतः ।

मिथिलाविद्यापीठप्रधानेन प्रकाशितः ।

शकअब्दः १८८१

संवत् २०१६

ऐश्वरीयाब्दः १९६०

Copies of this Volume may be had, postage paid, from your usual Book-seller or from the Director Mithila Institute, Darbhanga, on pre-payment either in cash, Postal Order or M. O. of Rs. 10.00 for Ordinary edition and Rs. 12.50 for Library edition.

The entire cost of preparation and production of this Volume has been met out of a subvention kindly placed at the disposal of the Institute jointly by the Government of India (Ministry of Scientific Research and Cultural Affairs) and the State of Bihar

**Printed by Laxmanbai Narayan Chaudhari, at the Nirnaya Sagar Press,
28-29 Kolhat Street, Bombay 2, and Published by Dr. P. L. Vaidya,
for the Director, Mithila Institute, Darbhanga, Bihar.**

अनुक्रमणिका ।

INTRODUCTION IN ENGLISH AND HINDI	VII
ABBREVIATIONS	XVII
१ बोधिचित्तानुशंसः	१
२ पापदेशना	२२
३ बोधिचित्तपरिग्रहः	३७
४ बोधिचित्ताप्रमादः	४४
५ संप्रजन्यलक्षणम्	५०
६ क्षान्तिपारमिता	८१
७ वीर्यपारमिता	११६
८ ध्यानपारमिता	१३६
९ प्रज्ञापारमिता	१६७
१० परिणामना	२८३
प्रथमं परिशिष्टम्—			
श्लोकसूची	२८९
द्वितीयं परिशिष्टम्—			
टीकाकारोद्धृतानां पद्यानां सूची	३०१
तृतीयं परिशिष्टम्—			
अनिर्दिष्टग्रन्थ-ग्रन्थकर्तृनामकानां गद्यांशानां सूची			३०४
चतुर्थं परिशिष्टम्—			
आचार्य-ग्रन्थ-शास्त्रादिसूची	३०४
पञ्चमं परिशिष्टम्—			
टीकाकारनिर्दिष्टानां महायानसूत्रोद्धरणानां सूची			३०५

INTRODUCTION

1. THE TEXT

THE bare text of Śāntideva's *Bodhicaryāvatāra* (BCA) was first brought to the notice of scholars by the Russian Scholar Minayef in an edition published in the Russian Oriental Journal *Zapiski*, IV, 1889. It was based on three independent Mss. which were available in Russia to the editor. Two more Mss. of the bare text were subsequently noticed in the Bibliotheque Nationale, Paris, Devanāgarī 78, and Burnouf 98. They were used by Louis de la Vallée Poussin, first in his edition in Roman script of the 9th chapter of the text as well as the text and commentary of Prajñākaramati's *Pañjikā* in his work: *Bouddhisme, Études et Matériaux* Vol. I, Bruxelles, Academie, and Luzac, London, 1898; he also published the text and *Pañjikā* in Devanāgarī script of the first nine chapters, in the *Bibliotheca Indica*, Calcutta, 1902-14, (P in the margin), but the edition is still incomplete because the promised appendix containing missing portions of the text of *Bodhicaryāvatāra* and the Tibetan Translation of *Pañjikā* as well as other useful and usual indexes which are characteristics of this author's editions of Buddhist works, have not yet seen the light of the day, and we do not expect them any longer.

When, therefore, it was decided to include the *Bodhicaryāvatāra* and *Pañjikā* in the present series, I thought I should put the missing portions of the text at least in their proper place, but leave out completing the missing portion of the *Pañjikā* either in its Tibetan translation or in its Sanskrit restoration. I have, however, added the usual indexes of verses, of quotations in verse and prose in the commentary traced to their sources as far as possible upto date, and a list of Buddhist Sūtras from which extracts are taken as are required to make the edition complete and more useful to the reader. It was also decided to publish earlier a new edition of Śāntideva's *Śikṣāsāmrucaya* and give references to this new edition in the present work, which is now published as BST. No. 11.

The text of the *Pañjikā* on the first eight chapters is based on a single Ms. in Nepalese script, many folia of which are

missing. It ends with the 9th chapter, and does not contain commentary on the 10th chapter. For the 9th chapter which philosophically is very important, another Ms. in Maithili script was available and has been used by Poussin. As one Ms. of the work was found in Maithili script, I tried my best, since I came to Darbhanga, to find out by search either in the country-side or in the Raj Library, if a second Ms. in the same script could be traced in Mithilā, but in vain. I am, therefore, bringing out a fresh edition of this important work, filling gaps in the text of *Bodhicaryāvatāra*, and adding useful indices. I have not attempted to give the Tibetan translation of Pañjikā on verses of the text where it was missing, because the text by itself is very lucid and simple, and stands in no need of a commentary, and also because a full text of the commentary is available on the 9th chapter where need of a commentary is felt most. In Appendix V, I have given references to Tibetan translations in Tanjur and Kanjur of those Mahāyāna texts cited in Pañjikā from "A Complete Catalogue of Tibetan Buddhist Canon" published by Tohoku Imperial University, Sendai, Japan, 1934, as in the case of similar texts cited in *Śikṣāsamuccaya*. Some of the sūtras cited in *Śikṣāsamuccaya* and *Pañjikā* are planned to be restored in Sanskrit and included in a volume entitled Mahāyānasūtra-saṅgraha, Vol. II in this Series.

A word about the commentary called *Pañjikā* of Prajñā-karamati. It has been stated above that it is not available on the 10th chapter of the *Bodhicaryāvatāra*. In this connection Poussin remarks: "On the 10th chapter of the Avatāra, *the authenticity of which is rather doubtful*, there is no commentary by Prajñā-karamati". Poussin seems to think that the authenticity of the 10th chapter of Bodhicaryāvatāra is doubtful or questionable because Prajñākaramati has not commented upon it. I think **this assumption is not justified**. In the first place, all independent **Mss.** (about 5 in number) of the text of *Bodhicaryāvatāra* contain this chapter; secondly, the contents of that chapter are mostly identical with, or have a close resemblance to the contents of the concluding chapter (19th) of *Śikṣāsamuccaya*. **This is sufficient to prove the common authorship of these works; and lastly the close of the subject-matter with the 9th chapter in Bodhicaryāvatāra looks rather abrupt and sudden.** The Tibetan Translation of the 10th chapter is available.

Let us examine this question of Prajñākaramati's commentary more closely and a bit further. The text of the commentary on first eight chapters is available in a single Nepalese Ms. with a large number of folia missing. The Maithilī Ms. which contains only the 9th chapter seems to be an independent Ms. and a work complete in itself. This commentary on the 9th chapter, both in Nepalese and Maithilī Mss., has introductory invocatory stanzas, which, if it was merely a continuation of commentary on the first eight chapters, is unnecessary and out of place. My own conjecture, therefore, is that Prajñākaramati first wrote his commentary on the 9th, the most important chapter in *Bodhicaryāvatāra*, and also in need of interpretation, as references to pages 443 and 445 (in Poussin's edition) suggest. I, therefore, feel on sure grounds that Prajñākaramati first wrote his commentary on the 9th chapter, and added the same to first eight chapters at a later date. The 10th chapter has nothing important philosophically, and hence he ignored it altogether. I see, therefore, no justification for Poussin's view questioning the authenticity of the 10th chapter of the *text* on the ground that Prajñākaramati did not comment on it. On the contrary, there is evidence enough to prove its authenticity in the eyes and in the age of Prajñākaramati, as he refers (on page 37 of Poussin's edition and on page 18 of the present edition) to a verse of the 10th chapter prefaced by यद्वक्ष्यति-

आकाशस्य स्थितिर्यावद् यावच्च जगतः स्थितिः ।

तावन्मम स्थितिर्भूयाज्जगद्दुःखानि निव्रतः ॥

[BCA 10.55]

There is a verse in the closing chapter of *Śikṣāsāmuccaya*:

यावदाकाशनिष्ठस्य निष्ठा लोकस्य संभवेत् ।

तावत्स्थास्यामि लोकार्थं कुर्वन् ज्ञानपुरःसरः ॥

[ŚS 19]

which corresponds with the contents of the above-cited verse but the wording is quite different, and hence वक्ष्यति cannot refer to *Śikṣāsāmuccaya*. I, therefore, see no reason to doubt the authenticity of the 10th chapter of this work which thus did form an integral chapter of *Bodhicaryāvatāra*.

The *Bodhicaryāvatāra* which is often called *Bodhisattvacaryāvatāra* in Tibetan, is found translated in Tanjur (T No. 3871) by Sarvajñādeva and revised by Dharmasribhadra and Sumatī-kīrti. It is also rendered in Chinese. See Nanjio No. 1354. The

Pañjikā of Prajñākaramati is also found translated in Tanjur (T No. 3872) by Sumatikīrti. This translation contains all the 10 chapters of Pañjikā, while the 9th chapter is also found as a separate book in Tanjur (T No. 3876). There is also a Tippanī called *Viśeṣadyotanī* by Vibhūticandra, fragments of which are found in the original Sanskrit and in Tanjur (T No. 3880) and they were used by Poussin. An abridgement of the BCA, called *Pindārika* in thirtysix verses is prepared by Kamalśīla and is found translated in Tanjur by Dipamkaraśrījñāna. It appears that the book was very popular with the later writers on Buddhism. In addition, there are several other helps for the correct understanding of the text such as Kṛṣṇapa's *Duravabodhanirṇaya*, *Pariṇamamañjikā* on 9th chapter only, *Vivṛtipañjikā Saṁskāra*, and Vairocana Dikṣita's Pañjikā. The existence in Tibetan of Prajñākaramati's commentary on 9th chapter as a separate work goes to prove my assumption that he wrote it first and added commentary on first eight chapters later and prefixed it to that on the 9th chapter.

The Bodhicaryāvatāra is a very popular work among European scholars, perhaps for its devotional character which appealed to them most. It was translated into French by Poussin, Paris, 1912; and also by L. Finot, Paris, 1920; in English by L. D. Barnett, London, 1909; in German by R. Schmidt, Paderborn, 1923; and in Italian by G. Tucci, Torino, 1925. The late Dharmanand Kosambi translated it into Gujarati and Marathi, the former of which is published in Ahmedabad, and the latter is contemplated to be published by a Trust founded in Bombay to perpetuate his memory.

2 THE AUTHOR.

In my Introduction to *Śikṣāsamuccaya* (page viii) I have already spoken about Śāntideva, his age and his works. I feel I need not repeat the same here.

About Prajñākaramati our knowledge is scanty. We know that he was a Buddhist monk well-versed in scriptures. He may have lived either in Nālandā or Vikramaśīlā. He is positively later than 800 A. D. as he quotes from *Tattvasaṁgraha* profusely. He may belong to the last quarter of the 8th or first quarter of 9th century.

The text of *Bodhicaryāvatāra* is divided into 10 chapters containing over 900 stanzas. *Bodhicaryāvatāra* means an Introduction to the code of conduct leading to the attainment or realization of Bodhi, enlightenment or perfect knowledge, as is understood in Mahāyāna Buddhism. The work is written and interpreted, according to its commentator Prajñākaramati, in accordance with the tenets of the Mādhyamika School of Buddhists (मध्यमानीतिभाजाम्). Śāntideva in the text and Prajñākaramati in his commentary refer to other schools of Buddhist thought, viz., Sautrāntika, Vaibhāṣika and Yogācāra, as also non-Buddhist Schools of Sāṃkhya-Yoga, Naiyāyika-Vaiśeṣika and Upaniṣadists, and other minor schools of thought of his age, all this in the 9th chapter. The earlier eight chapters deal with the underlying theological current similar to Śikṣāsamuccaya. The first chapter speaks of the advantages of securing the seed of Bodhi or enlightenment; the second deals with the need of confessing sins and worship of the Buddhas; the third deals with merit and acceptance of some underlying concepts of Buddhism preliminary to acceptance of the faith; the fourth emphasises watchfulness to preserve and persevere in the ideas of Bodhicitta already attained; the fifth chapter speaks of the constant vigilance and recollection of what the person under training should do and what he should not do, and a constant reflection over the condition and behaviour of mind and body; the sixth chapter advocates forbearance or Kṣāntipāramitā; the seventh of constant effort or Vīryapāramitā, and the eighth of meditation or Dhyānapāramitā. The ninth chapter speaks of Prajñāpāramitā, the doctrine of void of all concepts, based upon or preceded by a critique of doctrines of other schools of thought including sub-schools of Buddhism which do not correctly understand it, and which is antagonistic to Kleśa, soiling of mind, which obscures right understanding :

क्लेशज्ञेयावृत्तितमःप्रतिपक्षो हि शून्यता ।

शीघ्रं सर्वज्ञताक्रमो न भावयति तां कथम् ॥

[BCA 9.55]

The last chapter winds up the subject, emphasizing the cult of Bodhisattvahood.

We may now compare the contents of the two known works of Śāntideva. The Śikṣāsamuccaya is a very short work in 27 kārikās followed by their brief exposition. The chief merit of this work is the wealth of quotations from the Mahāyāna

Buddhist works to illustrate the theological back-ground to the attainment of Bodhi. It is characterised by a "loquacious learnedness" as Winternitz calls it, while Bodhicaryāvatāra is a genuine piece of religious poetry rising to the loftiest flight of devotional fervour and inspired expression of the poet's feelings. The first eight chapters are theological in outlook, but the 9th chapter gives a philosophical exposition of the Mahāyāna doctrine from the point of view of the Mādhyamika School.

Poona, }
1st December 1959 }

P. L. VAIDYA

प्रस्तावना ।

१ संहिता

शांतिदेव की रचना **बोधिचर्यावतार** (BCA) का मूल पाठ रूसी पौर्वाल् पत्रिका ज्ञापिस्कि-४ (१८८९) में रूसी पंडित मिनायेफ द्वारा प्रकाशित संस्करण में प्रथम बार विद्वानों के सामने उपस्थित किया गया । वह तीन अलग मातृकाओं पर आधारित था । ये मातृकाएँ संपादक को रूस में उपलब्ध हुईं । और दो मातृकाएँ बाद में बिब्लिओथेक नॅशनेल पारिस में मिलीं—देवनागरी ७८ और बर्नुफ ९८ । लुई द ला वॅली पुसें ने नवम अध्याय के रोमन लिपि के अपने संस्करण में तथा प्रज्ञाकरमतिकृत **पंजिका** की संहिता और टीका में उन मातृकाओं से अपने ग्रंथ —Buddhisme, Etudes et Materiaux, Vol. 1 ब्रुसेल्स, अकादमी, और लुझाक, लंदन (१८९८) में काम लिया है । पहले नौ अध्यायों का मूलपाठ पंजिका के साथ उसने देवनागरी लिपि में (बिब्लिओथिका इंडिका—कलकत्ता १९०२—१४) प्रकाशित किया (हाशिये में 'P' से उल्लिखित) । किन्तु यह संस्करण अब तक अधूरा ही रहा है, क्यों कि वह प्रतिश्रुत परिशिष्ट, जिसमें बोधिचर्यावतार के अनुपलब्ध अंश तथा पंजिका का तिब्बती अनुवाद समाविष्ट किये जानेवाले थे, तथा अन्य उपयुक्त साधारण अनुसूचियाँ, जो उसके बौद्धग्रंथों के संस्करणों की विशेषताएँ अक्सर रह करती हैं, अब तक अप्रकाशित रही हैं, और उनके प्रकाशन की आगे भी कोई संभावना नहीं नजर आती ।

जब यह तय हुआ कि प्रस्तुत ग्रंथमाला में बोधिचर्यावतार तथा पंजिका समाविष्ट की जाएं, तब मैं यह सोचा कि संहिताके अब तक अनुपलब्ध अंशों को उनके अपने स्थान पर रख दूँ, किन्तु पंजिका के अनुपलब्ध अंशोंको उसके तिब्बती अनुवाद या संस्कृत पुनरवतार के लिए छोड़ दूँ । छन्दों की अनुसूची, टीका में उल्लिखित गद्य और पद्य उद्धरणों के मूल स्थानों के यथासंभव अद्ययावत् निर्देशों की अनुसूची, उद्धृत बौद्ध सूत्रों की सूची, तथा अन्य जानकारी जो कि किसी संस्करण को पूर्णता प्रदान करती है और पाठकोंके लिए अधिक लाभकारी है, मैंने प्रस्तुत संस्करण में समाविष्ट की है । शांतिदेव—प्रणीत शिक्षासमुच्चय का नया संस्करण इसके पहले प्रकाशित करना तय किया गया ताकि इस नये संस्करण का उल्लेख प्रस्तुत प्रकाशन में किया जा सके । प्रस्तुत प्रकाशन बौद्ध संस्कृत ग्रंथमाला—क्रमांक ११ (BST No. 11) के रूप में प्रकाशित हो रहा है ।

पहले आठ अध्यायों पर पंजिका का मूल पाठ नेपाली लिपि में उपलब्ध एकाकी मातृका पर आधारित है, जिसके अनेक पन्ने गायब हैं । नवम अध्याय की टीका ही उसका अंतिम अंश है, दसवें अध्याय पर टीका उसमें नहीं मिलती । नवम अध्याय के

लिए, जो कि दार्शनिक दृष्टि से अतीव महत्त्व रखता है, दूसरी हस्तलिपि मैथिली लिपि में उपलब्ध हुई है। पूसें ने उससे काम लिया है। चूँकि मैथिली लिपिमें एक मातृका मिल गयी थी, मैंने दरभंगा आनेपर राजप्रंथालय में या कहीं जनपदमें अन्य हस्त-लिखित प्रति प्राप्त करने की भरसक कोशिश की, पर सफलता नहीं मिली। अतः मैं इस महत्त्वपूर्ण रचना का नया संस्करण **बोधिचर्यावतार** के अनुपलब्ध अंशों को जोड़कर, उपयुक्त अनुसूचियों के साथ प्रकाशित करने जा रहा हूँ। जहाँ श्लोकोंकी पंजिका का तिब्बती अनुवाद नहीं मिला, वहाँ उसे पुनः प्रविष्ट करने की कोशिश मैंने नहीं की है। क्यों कि मूलसंहिता ही इतनी सरल और सुबोध है कि उसके लिए टीका की आवश्यकता महसूस नहीं होती, और इस लिए भी कि नवम अध्याय पर टीका की आवश्यकता है तो वहाँ वह पूर्णरूप से उपलब्ध है। पंजिका में उद्धृत महायान ग्रंथों के तंजुर और कंजुर में जो तिब्बती अनुवाद (तिब्बती बौद्ध धर्म ग्रंथों की समूची सूची, टोहोकु इंपीरिअल युनिव्हर्सिटी, शेंदइ, जापान १९३४) हैं उनकी तरफ मैंने अंगुलिनिर्देश किया है, जैसा कि **शिक्षासमुच्चय** में उद्धृत इस प्रकार की रचनाओं के बारे में किया गया है। **शिक्षासमुच्चय** तथा **पंजिका** में उद्धृत कतिपय सूत्रों का पुनः संस्कृतीकरण करके इस माला के महायान-सूत्रसंग्रह, भाग-२ में समाविष्ट करने की आयोजना बन चुकी है।

प्रज्ञाकरमतिप्रणीत **पंजिका** के विषय में कुछ कहना चाहूँगा। **बोधिचर्यावतार** के दसवें अध्याय पर टीका उसमें नहीं मिलती यह मैं पहले ही कह चुका हूँ। इस संबंध में पूसें का कहना है—“अवतार के दसवें अध्याय—जिसकी विश्वसनीयता **संदेहास्पद है**—पर प्रज्ञाकरमति द्वारा रचित टीका नहीं मिलती।” उसका मंतव्य है कि चूँकि प्रज्ञाकरमतिने दसवें अध्याय पर टीका नहीं लिखी है, इस लिए उस अध्यायकी विश्वसनीयता संदिग्ध या चिंत्न्य है। उसका यह मंतव्य मेरी राय में उचित नहीं है। एक कारण यह है कि बोधिचर्यावतार की लगभग पाँच अलग अलग मातृकाओं में दसवाँ अध्याय विद्यमान है, और दूसरा कारण यह कि **शिक्षासमुच्चय** के अंतिम (१९ वें) अध्याय की विषय सामग्री से इसकी विषयसामग्री लगभग मिलती जुलती है या उससे अधिकांश में समानता रखती है। इन रचनाओं की एककर्तृकता सिद्ध करने में यह पर्याप्त प्रमाण हो सकता है। अंत में यह कहना है कि नवम अध्याय के अंत के साथ ग्रंथ की समाप्ति अचानक सी लगती है। दसवें अध्याय का तिब्बती अनुवाद भी उपलब्ध है।

प्रज्ञाकरमति की टीका की इस समस्या की हम ज़रा बारीकी से ज्यादा छानबीन करें। पहले बाठ अध्यायों की टीका का पाठ एक ही नेपाली हस्तलिपि में विद्यमान है, जिसके अनुसार पंचे गण्य हैं। मैथिली हस्तलिपि जिसमें केवल नवम अध्याय पर टीका है। एक अलग ही मातृका दीख पड़ती है, और वह अपने में पूर्ण रचना मालूम

पडती है, नेपाली तथा मैथिली दोनों हस्तलिपियों में नवमाध्याय की यह टीका प्रास्ताविक वंदनापरक श्लोकों से मंडित है। यदि यह टीका पहले अध्यायों की टीका का केवल प्रस्तार रहती, तो ये श्लोक अनावश्यक तथा अस्थानस्थित से लगते। अतः मेरा निजी अनुमान है कि प्रज्ञाकरमतिने नवम अध्याय पर पहले टीका लिखी, क्योंकि वह विषय तथा अर्थनिर्धारण की दृष्टि से बोधिचर्यावतार का सबसे महत्त्वपूर्ण अध्याय है। प्रूसें के संस्करण के ४४३ तथा ४४५ वें पृष्ठों पर के उल्लेखों से भी यही सूचित होता है। अतः ठोस प्रमाणों के आधार पर मेरी यह मान्यता है कि प्रज्ञाकरमतिने पहले नवम अध्याय पर टीकारचना की और बाद में पहले आठ अध्यायों की टीका के साथ उसे जोड़ दिया। दार्शनिक दृष्टि से दसवें अध्याय में कुछ भी महत्त्वपूर्ण नहीं है, इस लिए उसने उसकी तरफ ध्यान नहीं दिया। अत एव प्रूसें की राय कि प्रज्ञाकरमति की टीका के अभाव में दसवें अध्याय की विश्वसनीयता चिन्त्य है, मुझे तथ्यपूर्ण नज़र नहीं आती। उसके विरोध में काफी सबूत मिलता है कि वह अंश विश्वासयोग्य है, और खुद प्रज्ञाकरमति की दृष्टि से भी। दसवें अध्याय का एक श्लोक वह 'यद् वक्ष्यति' कहकर उद्धृत कर लेता है (देखिये—प्रूसें पृ. ३७; प्रस्तुत संस्करण पृ. १८)।

आकाशस्य स्थितिर्यावद् यावच्च जगतः स्थितिः ।

तावन्मम स्थितिर्भूयाज्जगद्दुःखानि निघ्नतः ॥ (बोधि. १०-५५)

शिक्षासमुच्चय के अंतिम अध्याय में एक श्लोक है :—

यावदाकाशनिष्ठस्य निष्ठा लोकस्य संभवेत् ।

तावत्स्थास्यामि लोकार्थं कुर्वन् ज्ञानपुरःसरः ॥ (शि. स. १९)

यह श्लोक ऊपर उद्धृत श्लोकसे विषयमें मिलता जुलता है, पर शब्दयोजना भिन्न है। अतः 'वक्ष्यति' का अभिप्राय शिक्षासमुच्चय से नहीं। इस लिए मुझे कोई कारण नहीं दीखता जिससे कि दसवें अध्याय की विश्वसनीयता पर संदेह किया जाय। यह अध्याय उस रचना का निजी अंश है।

बोधिचर्यावतार को तिब्बती में बोधिसत्त्वचर्यावतार कहते हैं। इसका अनुवाद तंजुर में (T. 3871) सर्वज्ञदेवने किया है, जिसका संस्कार धर्मश्रीभद्र तथा सुमतिकीर्तिने किया है। चीनी भाषामें भी इसका तर्जुमा हुआ है (देखिये—नंजिओ १३५४)। इस अनुवाद भी सुमतिकीर्तिद्वारा किया हुआ तंजुर में मिलता है। (T. 3872)। इस अनुवाद में पंजिका के दस दस अध्याय विद्यमान हैं, और नवम अध्याय भी अलग रचना के रूप में तंजुर में उपलब्ध है (T. 3876)। विभूतिचंद्र—प्रणीत विशेषघोतनी नामक एक टिप्पणी भी है, जिसके कई अंश मूल संस्कृत में तथा कई

तंजुर में पाये जाते हैं (T. 3880) । पूसें ने इसका उपयोग किया है । बोधिचर्यावतार का संक्षिप्त रूप पिंडार्थ के नाम से छत्तीस छंदों में कमलशीलने बनाया है, जिसका अनुवाद तंजुर में दीपंकरश्रीज्ञान द्वारा किया हुआ मिलता है । बौद्धधर्म के परवर्ती लेखकों में इस रचना का बड़ा आदर दिखाई पड़ता है । ग्रंथ का ठीक ठीक अर्थ निर्धारित करने में और भी कतिपय सहायक रचनाएँ मिलती हैं :- कृष्णपद्मकृत दुरवबोध-निर्णय, परिणमनपंजिका (केवल नवम अध्याय की टीका), विवृतिपंजिकासंस्कार तथा वैरोचन दीक्षित कृत पंजिका । तिब्बती में प्रज्ञाकरमति की नवमाध्याय पर टीका एक स्वतंत्र रचना के रूप में विद्यमान है, जिससे मेरा अनुमान कि उसने नवम अध्याय पर पहले टीका लिखी, और बाद में पहले आठ अध्यायों पर टीका लिख कर दोनों को इकट्ठा किया और भी परिपुष्ट हो जाता है ।

यूरोपीय पंडितों में बोधिचर्यावतार बड़े समादर की वस्तु है, शायद इस लिए कि उसकी रससिक्तता ने उन्हें अत्यधिक प्रभावित किया है । पूसें ने इसका अनुवाद फ्रेंच भाषामें किया (पारिस १९१२); और एल्. फिनो ने भी (पारिस १९२०) । एल्. डी. बार्नेटने इसका अनुवाद अंग्रेजी में किया (लंदन १९०९) । जर्मन अनुवाद आर्. स्मिट्ज़ने किया (पैडरबर्न १९२३) । जी. टुच्चीने इतालियन भाषा में इसका तर्जुमा किया (तोरिनो १९२५) । बुद्धलोकवासी श्री. धर्मानंद कोसंबी ने इसका अनुवाद गुजराती तथा मराठी में किया है । गुजराती अनुवाद अहमदाबाद में प्रकाशित हुआ है । मराठी अनुवाद बंबई में उनके स्मारकार्थ स्थापित विश्वस्त निधि द्वारा प्रकाशन के मार्ग पर है ।

२. रचयिता

शिक्षासमुच्चय के अपने संस्करण में (पृ. XIII) मैंने शांतिदेव, उसके काल तथा रचनाओं के बारे में लिखा ही है । उसे यहाँ दुहरानेकी आवश्यकता मैं महसूस नहीं करता । प्रज्ञाकरमति के संबंध में हमारी जानकारी अत्यल्प है । हम इतना ही जानते हैं कि वह एक शास्त्रविशारद बौद्ध भिक्षु था । उसका निवासस्थान या तो नाल्दा रहा हो या विक्रमशिला । उसका जीवनकाल निश्चय ही ८०० ई. के उपरांत है । क्यों कि 'तत्त्वसंग्रह' से उसने प्रचुर उद्धरण लिये हैं; अतः वह आठवीं सदी के अंतिम चरण में या नौवीं सदी के प्रथम चरण में रहा होगा ।

बोधिचर्यावतार की संहिता दस अध्यायों में विभक्त है । उनमें कुल मिलाकर ९०० से अधिक श्लोक हैं । महायान बौद्धधर्म में मान्य बोधि या पूर्णज्ञान तक पहुँचने के लिए आचारविषयक नीतिनियमों का संग्रह बोधिचर्यावतार में निविष्ट है । प्रज्ञाकरमति के अनुसार इस ग्रंथ की रचना तथा विवेचना बौद्धों के माध्यमिक संप्रदाय के सिद्धान्तों के अनुसरण करते हुए की गयी है (मध्यमानीतिभाजाम्) । संहिता में शांतिदेव तथा

पंजिका में प्रज्ञाकरमति सौत्रान्तिक, वैभाषिक, योगाचार आदि बौद्धधर्म की शाखाओं का उल्लेख करते हैं, तथा सांख्य-योग, नैयायिक-वैशेषिक, औपनिषदिक और अन्य अवर दर्शनसंप्रदायों का नाम-निर्देश भी करते हैं । यह सब नवम अध्याय का विषय है । पहले आठ अध्यायों में शिक्षासमुच्चय के समान ही धर्मविद्याविषयक अंतःप्रवाह को लेकर ही चर्चा की गयी है । प्रथमाध्याय में बोधिबीज प्राप्त कर लेने के लाभ का विवेचन है, तो द्वितीयाध्याय में पाप-स्वीकार तथा बुद्धों की पूजा की आवश्यकता का विवरण है । तीसरे अध्याय में धर्मदीक्षा से पूर्व आवश्यक आधारभूत तत्त्वों के अवलंब तथा मूल्य की चर्चा है । पूर्वाजित बोधिचित्त की विचारधारा की रक्षा तथा नित्य आचार के लिए आवश्यक जागरूकता पर चौथा अध्याय बल देता है । पाँचवें अध्याय में साधकके कर्तव्याकर्तव्य का निरंतर निरीक्षण तथा स्मरण, तथा मन और शरीर की अवस्था और आचार का संतत चिंतन प्रतिपादित है । छठे अध्याय में क्षांतिपारमिता यानी सहनशक्ति का निरूपण है, तो सातवें में वीर्यपारमिता परिश्रमसातत्य का । आठवें अध्याय का विषय है ध्यानपारमिता । नवमाध्याय में प्रज्ञापारमिता का विवेचन है, जो सभी संकल्पों की शून्यता का सिद्धान्त है । यह सिद्धान्त अन्य दर्शनसंप्रदायों की, जिनमें बौद्धों के अन्य भ्रांत धारणावाले उपसंप्रदाय भी संमिलित हैं, आलोचना से अनुप्राणित हैं, और सम्यक् ज्ञान को तिरोहित करनेवाले क्लेश याने मनोमालिन्य का विरोधी है ।

क्लेशज्ञेयानृतितमःप्रतिपक्षो हि शून्यता ।

शीघ्रं सर्वज्ञताकामो न भावयति तां कथम् ॥ (बोधि. ९, ५५)

अंतिम अध्याय में बोधिसत्त्वता के सिद्धान्त पर बल देते हुए विषय का उपसंहार किया गया है ।

शांतिदेव की इन दो विख्यात रचनाओं की विषयसामग्री की तुलना अब हम करेंगे । शिक्षासमुच्चय एक छोटी रचना है, जिसमें केवल २७ कारिकाएँ हैं, जिनका संक्षिप्त विवेचन बाद में किया गया है । इस रचना की प्रमुख विशेषता यह है कि इसमें बोधि की अवाप्ति की धर्मविद्याविषयक पार्श्वभूमि का समर्थन करने के लिए महायान बौद्ध ग्रंथों से प्रचुर उद्धरण लिये गये हैं । विंटरनिट्ज़ इस विशेषता का वर्णन 'शब्दबहुल पांडित्य' से करता है । पर बोधिचर्यावतार एक सच्चा धर्मग्रंथान काव्य है, जो भक्तिभावना के परमोत्कर्ष तक पहुँच जाता है, और जो कवि के भावों की उत्सर्जित अभिव्यंजना है । पहले आठ अध्याय धर्मविद्यापरक हैं, तो नवमाध्याय माध्यमिक संप्रदाय के अनुसार महायान सिद्धान्तसरणि का दार्शनिक विवेचन करता है ।

ABBREVIATIONS

- AK (अ० क०)—*Avadāna-kalpalatā* of Kṣemendra, Bibliotheca Indica edition; our edition in BST Nos. 22-23.
- AŚ (अ० श०)—*Avadāna-Śataka* by J. S. Speyer, Bibliotheca Buddhica edition; our edition in BST No. 19.
- Aṣṭa (अष्ट०)—*Aṣṭasahasrikā Prajñāpāramitā*, ed. by Rajendralal Mitra.
- BC—*Buddhacarita* of Aśvaghoṣa, edns. by Cowell and Johnstone.
- BCA—*Bodhicaryāvatāra* of Śāntideva, with *Pañjikā* of Prajñākaramati, ed. by Poussin; bare text in Zapiski.
- BCP—*Bodhicaryāvatārapañjikā* of Prajñākaramati, ed. by Poussin.
- CP—*Cariyāpitaka*, PTS edition; also by B. C. Law.
- CS—*Catuhstava* of Nāgārjuna (I. *Nirupama*, II. *Lokātita*, III. *Acintya*, and IV. *Paramārtha*)
- DA (दिव्या०) *Divyāvadāna*, our edition in BST No 20; also Cowell and Neil's edition.
- DBh (द० भू०)—*Daśabhūmikasūtra* ed. by Rahder.
- GM—*Gilgit Mss.* ed. by N. Dutt.
- GV (गण्ड०)—*Gaṇḍavyūhasūtra*, ed. by Suzuki and Idzumi, Kyoto, Japan, 1949.
- J (जा०)—*Jātaka*, ed. by Fausböl.
- JM (जा० मा०) *Jātakamālā* of Ārya Śūra, ed. by H. Kern, HOS.; our edition in BST No. 21.
- KV (कारण्ड)—*Kāraṇḍavyūha*, BTS edition.
- LA (लङ्का०)—*Laṅkāvatārasūtra*, ed. by B. Nanjio, Kyoto, Japan, 1923; reprint 1956.
- LV (ललित०)—*Lalita-Vistara*, our edition in BST No. 1.
- MŚ (म० शा०)—*Madhyamakāśāstra* of Nāgārjuna, our edition in BST No. 10.
- MV (म० व०)—*Madhyamakavṛtti* called *Prasannapadā* of Candrakīrti, our edition in BST No. 10.
- MVastu (म० व०)—*Mahāvastu*, ed. by E. Senart.
- MVy (म० व्यु०)—*Mahāvvyūtpatti* ed. by I. P. Minayeff, Bibliotheca Buddhica.

PP—Prajñāpāramitā.

RP (रङ्ग०)—*Rāṣṭrapālapariṣcchā*, ed. by L. Feer, Bibliotheca Buddhica.

ŚS (शिक्षा०)—*Śikṣāsamuccaya* of Śāntideva, ed. by Bendall in Bibliotheca Buddhica; our edition in BST No 11.

SA (सूत्रा०) *Sūtrālaṅkāra* of Asaṅga, ed. by S. Lévi.

SN—*Saundarananda* of Aśvaghōṣa, edns. by H. P. Shastri and Johnstone.

SR (समाधि०)—*Samādhirājasūtra* ed. by N. Dutt, in GM; our edition in BST No. 2.

SDP (सद्धर्म०)—*Saddharmapūṇḍarikasūtra*, ed. by N. Dutt; also by Kern and Nanjio.

SP (सुवर्ण०)—*Suvarṇaprabhāśasūtra*, ed. by B. Nanjio and H. Idzumi, Kyoto, Japan, 1931; also by J. Nobel.

SV (सुखा०)—*Sukhāvaiṅvyūha* ed. by Max Müller.

T—Tibetan translation.

T—(followed by number)—Tohoku Catalogue.

TG (तथा०)—*Tathāgataguhyasūtra* or *Guhyasamāja*, GOS edn.

TS (तत्त्वसं०)—*Tattvasaṅgraha* of Śāntarakṣita, GOS edition.

TEP—Taisho Tripiṭaka, Tokyo, 1924–1934.

VCh (वज्र०)—*Vajracchedikā*, ed. by Max Müller.

(N. B.—Most of the works mentioned above are planned to be included in the **BUDDHIST SANSKRIT TEXTS** Series).
The list will be found at the end of the Volume.)

शान्तिदेवविरचितः

बोधिचर्यावतारः ।

प्रज्ञाकरमतिविरचितया पञ्जिकाख्यव्याख्यया संवलितः ।

॥ ॐ नमो बुद्धाय ॥

१ बोधिचित्तानुशंसो नाम प्रथमः परिच्छेदः ।

5

सुगतान् ससुतान् सधर्मकायान्

P 1

प्रणिपत्यादरतोऽखिलांश्च वन्द्यान् ।

सुगतात्मजसंवरावतारं

कथयिष्यामि यथागमं समासात् ॥ १ ॥

३.....अखिलांश्च वन्द्यानि कल्याणमित्रप्रभृतीनाम् । सुगतात्मजसंवरावतार- 10
मिति अभिधेयकथनम् । कथयिष्यामीति प्रयोजनाभिधानम् । संबन्धप्रतिपादनपदं तु न
विद्यते, सामर्थ्यादेव तु स प्रतिपत्तव्यः । यथागममिति स्वातन्त्र्यपरिहारपदम् । समासादिति
पुनरुक्ततापरिहारवचनम् । इति समुदायार्थः । अवयवार्थस्तु उच्यते । सुगतानित्यत्र
गतशब्देन सर्वपृथग्जनेभ्यो भगवतां व्यवच्छेदं दर्शयति, तेषां संसारान्तर्गतत्वात्, भगवतां
तु संसारविनिर्गतत्वात् । सुशब्दस्तु प्रशस्तावर्थत्रयवृत्तिविशिष्टं सुग..... । तेनाय- 15
मर्थः—प्रशस्तं यथा भवति एवं मध्यमप्रतिपदा क्लेशाद्यावरणप्रहाणं गताः सुगताः । अनेन
प्रहाणसंपत्तिरुक्ता । यदि वा । प्रशस्तं सर्वधर्मनिःस्वभावतातत्त्वं गता अधिगताः सुगताः ।
अनेन अधिगमसंपदुपदर्शिता । य[दि वा].....तीर्थिकशास्तृभ्यो भगवतां
विशेषश्चोपदर्शितो भवति । तेषामात्मादिभावाभिनिवेशवशात् प्रशस्तगमनाभावात् । आत्मादीनां
च प्रमाणवाधितत्वात् । संसाराप्रतिपक्षत्वाच्च अप्रशस्तं गमनम् । अपुनरावृत्त्या वा 20
गताः, पुनर्जन्मनो रागादिना...हंकारशुद्ध्या अहंकारबीजस्य अविद्यायाः सर्वथा प्रहाणात्
सुगताः । अनेन स्रोतआपन्नसकृदागामिबोधिसत्त्वेभ्योऽपि भगवतां विशेषो दर्शितः । तेषां
प्रशस्तगमनेऽपि सर्वधर्मैर्विप्रहाणात् पुनरावृत्तिसंभवात् । निःशेषं वा.....सर्ववासनाया
अपि कायवाग्बुद्धिवैगुण्यलक्षणायाः स्वयमधिगतमार्गोक्तावपाठवस्य वा सर्वथा प्रहाणात्
सुगताः । एतावता संपूर्णगामित्वं भगवतां प्रतिपादितम् । अनेनापि अनागामिश्रावकप्रत्येक- 25
बुद्धेभ्यो भगवतामसाधारणगुणत्वमावेदितम् । तेषां...कायवाग्बुद्धिवैगुण्यस्य स्वाधि-
गतमार्गोक्त्यपाठवस्य च संभवात् । एवं च बुद्धत्वमशेषगुणसरससाधारणमपरयोगिभिः
सुगतशब्देन ख्यापितम् । तानेवभूतान् सुगतानादरतः परमप्रसादेन प्रणिपत्येति नमस्कृत्य

P 2

P 3

१ This stanza is found in ŚS p. 3. २ ŚS reads समुचितार्थवाक्यैः for यथागमं समासात् ३ The first folio of the Pañjikā is missing. ४ P प्रशस्त-
वर्थः against Mss. ५ Ms. सर्वार्हत्त्वं for सर्वधात्व°.

सुगतात्मजसंवरावतारं कथयिष्यामीति संबन्धः । किंभूतान् ? ससुतानिति । सुताश्च मुनीना-
मिह लब्धप्रसुदितादिभूमयो बोधिसत्त्वा एव गृह्यन्ते । तेषामेव अत्र अधिकृतत्वात् ।
तैः सह । अनेन विशेषणेन आर्यसंघस्य नमस्कारोऽन्तर्भावितः । अपरं विशेषणमाह-
सधर्मकायानिति । सर्वाप[द्विमु]क्तो भगवतां स्वाभाविको धर्मकायः । स एव च अधिगम-
5 स्वभावो धर्मः । समूहार्थो वा कायशब्दः, जनकायो बलकाय इति यथा । तेन प्रवचनस्यापि
ग्रहणम् । तेन सह । अनेनापि धर्मस्य नमस्कारोऽन्तर्भावितः इति । रत्नत्रयनमस्कारो-
ऽयमित्यु[क्तं भवति] ॥

P 4

ननु बुद्धाद्धर्मो धर्मतश्च आर्यसंघ इति क्रमः । तत् किमिति बुद्धानन्तरमार्यसंघः,
तदनु धर्म इति व्यतिक्रमनिर्देशः ? सत्यम् । इह श्लोकबन्धानुरोधाद् व्यतिक्रमनिर्देशो
10 वेदितव्यः । योजनानु सुगतान् सधर्मकायान् ससुतान् प्रणिपत्य, इति अनुक्रमेणैव । न
कश्चिदत्र दोषः । अथवा । बोधिसत्त्वानामपि अधिगतधर्मत्वादानुरूप्येण धर्मकायो विद्यत
एव । तेषामपि सह धर्मकायेन नमस्करणं प्रतिपादनीयम् । तेऽपि हि समधिगतधर्मतया
सुगतत्वनियताः सुगतप्रायाः । इति धर्मात् पूर्वं निर्देशः । इति न किञ्चिदयुक्तम् ।
किमेतानेव ? नेत्याह-अखिलांश्च वन्द्यानििति । अपरानपि समस्तान् वन्दनीयान् आचार्यो-
15 पाध्यायप्रभृतीनापि । आदरतः प्रणिपत्येति । इति पूर्वार्धेन सुगतादीनां नमस्कृतिमभिधाय
अपराधेन अभिधेयादीनि प्रतिपादयन्नाह-सुगतात्मजेत्यादि । आत्मनो जाताः आत्मजाः ।
सुगतानामात्मजाः जिनपुत्राः, बोधिसत्त्वा इत्यर्थः । तेषां संवरावतारम् । संवरणं संव्रियते
वा अनेनेति संवरः, बोधिचित्तग्रहणपूर्वकं बोधिसत्त्वशिक्षासमादानम् । तच्च यथावसरं
वक्ष्यामः । तस्य अवतरणम् । अवतीर्यते तस्मिन् वा अनेनेत्यवतारो मार्गः, येन
20 बोधिसत्त्वपदप्राप्तौ सुगतत्वमवाप्यते । तं कथयिष्यामि प्रतिपादयिष्यामि । अनेन
ग्रन्थेनेत्यर्थः । एवमनेन प्रतिपाद्यमानत्वात् संवरावतारः अभिधेयस्य, अयमभिधानं
संवरावतारस्य, इति अभिधानाभिधेयलक्षणः संबन्धोऽप्यर्थात् कथितः । तत्कथनं च
अभिधानप्रयोजनम् । परमार्थतस्तु अभिधेयस्वरूपव्युत्पत्तिरेव तत्प्रयोजनम् । अभिधेयस्य
पुनः श्रुतमय्यादिप्रज्ञोत्पादनक्रमेण सर्वावरणविगमाद् बुद्धत्वमेव प्रयोजनमिति प्रयोजन-
25 निष्ठा । इदं च सुगतात्मजसंवरावतारशब्दे एव अन्तर्भावितम् । तदनन्तरमेवोक्तेः ।
यदनुसंस्कथनेन च सूचयिष्यति ।

P 5

अशुचिप्रतिमामिमां गृहीत्वा जिनरत्नप्रतिमां करोत्यनर्घाम् ।

[बोधिचर्यावतार-१.१०]

इति संबन्धामिधेयप्रयोजनानि प्रवृत्त्यङ्गतया प्रतिपादितानि । अन्यथा अनभिधेयादि-
30 कृत्या प्रेषावतामत्र प्रवृत्तिर्न स्यात् । ननु त्वया स्वातन्त्र्येण कथितं कथनं कथं
कथयन्तीमाह-यथागममिति । आगमानतिक्रमेण । यथैव प्रवचने भगवद्विः प्रति-

१ P जेष्ठशुद्धशुद्ध for जेष्ठशुद्ध ।

पादितः, तथा मयापि तदर्थानतिवृत्त्या प्रतिपादयितव्यः । अनेन आगमात् सातत्यं परिहृतं भवति । उत्सृज्यमिदं न भवतीत्यर्थः । प्रवचनार्थाविगाहनमपि च अवकृतया अनेन आत्मनो दर्शितम् । इदमपि प्रवृत्त्यङ्गमेव । ननु यदि यथागमं कथयितव्यः, तर्हि आगमे एव तदभिलाषिणः प्रवर्तिष्यन्ते, तत्किमनेनेत्याह—समासादिति । संक्षेपात् । यदि नाम आगमेऽपि कथितः, तथापि तत्र अतिविस्तरेण नानासूत्रान्तेषु 5 प्रतिपादनात् । अहं तु पिण्डीकृत्य संक्षेपेण कथयिष्यामीति विशेषः । अनेन पुनरुक्तमिदं भवतीति परिहृतम् । अयमपि च अप्रवृत्त्यङ्गतापरिहारः । तस्मात् प्रवृत्त्यङ्गत्वादिभिधेयादि-कथनमसंगतं न भवति—तर्हि प्रणामकरणमपार्थक्यम् । तदपि श्रेयोलाभाद्यर्थमभिधीयमानं कथमपार्थक्यम् ? अयमस्याभिप्रायः—सुगतादिप्रणामसमुद्भूतपुण्यसंभारसमाक्रान्तचित्तसंतानस्य प्रतनुतरपुराकृतपापवृत्तेरुपशान्तविघ्नस्य आरब्धार्थपरिसमाप्तिरुपजायते । समस्तसाधुजन- 10 गतमार्गानुगमनमपि च अनेन आत्मनः प्रकाशितं भवेत् । इष्टदेवतादिनमस्कृतिश्रवणा-दास्तिकत्वसंभावनया श्रोतृणामात्मग्रन्थे च गौरवमापादितं स्यात् । अत्र च सुगतशब्देन उद्भावितभगवद्रुणमाहात्म्यश्रवणात् तदभिलाषिणः तदुपार्जनप्रवणमानसाः सुगतात्मज-संवरावतारपरिज्ञानाय यत्नवन्तः अस्मिन् प्रवर्तन्ते । इदमभिमतदेवतादिप्रणामफलम् । एतेन इदमपि—येन यदभिमतमभिप्रेतं कर्तुम्, स तदेव करोतु नान्यत् । अन्यकरणे अप्रस्तुता- 15 मिधानमतिप्रसङ्गश्च स्यात् । तदयमपि संवरावतारकथने कृताभिप्रायः किमप्रस्तुतमिष्टदेव-तादिप्रणामं करोति ? प्रागुक्तदोषद्वयप्रसङ्गादिति यदुच्यते, तदपि निराकृतं भवति, तदुपयोगस्य वर्णितत्वात् नाप्रस्तुताभिधानम् । यत् प्रकृतोपयोगि तद्वक्तव्यं नान्यत्, इत्यतिप्रसङ्गे नास्तीति सर्वं सुस्थम् ॥

P 6

P 7

ननु आगमानतिरिक्तं संक्षेपेणाभिधीयमानमपि कथमर्थविशेषाद्यभावाद्द्विशेषेण 20 प्रवृत्त्यङ्गतया कस्यचिदुपादेयं स्यात् ? तस्मादागमादधिकमपि किञ्चिदत्र वक्तव्य-मित्याशङ्क्याह—

न हि किञ्चिदपूर्वमत्र वाच्यं

न च संप्रथनकौशलं ममास्ति ।

अत एव न मे परार्थचिन्ता

25

स्वमनो वासयितुं कृतं मयेदम् ॥ २ ॥

नैव किञ्चिदपूर्वमपरमागमादतिरिक्तमस्मिन् वक्तव्यमस्ति मम । यस्मादर्थे वा हिशब्दः । तर्हि तदधिकप्रमेयानभिधानेऽपि पदार्थरचनाविशेषो भविष्यति । तस्मादपि विशेषेण प्रवृत्तिः स्यादिति । अत्राह—न चेति । नापि संप्रथनमर्थपदविन्यासविशेषः, तत्र कौशलं नैपुण्यं ममास्ति । अवधारणे वा चकारः । यद्येवम्, कथमस्य परार्थोपयोगित्व- 30

१ P अभिमतं for अभिसत्. २ This stanza is also found in SS p. 3.

३ SS च for हि. ४ SS परार्थवत्त्वः for चिन्ता. ५ SS ममवितुं. ६ SS ममेदम्.

निति । आह—अत एवेति । परप्रसन्नितमेव अभ्युपगच्छति । यस्मादपूर्वं वक्तुं मम शक्ति-
र्नास्ति । नापि संप्रथनकौशलमस्ति । न च परार्थचिन्तापि । परार्थोपयुक्तमिदं भवतीति
P 8 विकल्पोऽपि मे नास्ति, तत्र शक्तिवैगुण्यात् । किमर्थं करणाय यत्न इति चेदाह—स्वमन
इति । आत्मचित्तं सुगतात्मजसंवरावताराभ्यासरसेन अधिकाधिकं वासयितुं कृतं प्रणीतं
5 मया प्रकरणमिदम् । संवरावतारकथनं वा । अतीतकालनिर्देशः अन्तस्तत्त्वनिष्पन्नं (?)
मनसि निधयेति ॥

ननु नात्मार्यं ग्रन्थप्रणयनं दृष्टम्, न च स्वयंकृतेनैव आत्मनि विशेषाधानम्,
तावतः संस्कारविशेषस्य प्रागेवात्मनि विद्यमानत्वादिति । अत्राह—

मम तावदनेन याति वृद्धिं

10 कुशलं भावयितुं प्रसादवेगः ।

अथ मत्समधातुरेव पश्ये-

दपरोऽप्येनमतोऽपि सार्थकोऽयम् ॥ ३ ॥

अनेन ग्रन्थेन वा । कुशलं शुभमनस्कारं भावयितुमाराधयितुम् । वृद्धिं याति
प्रसादवेगः । उत्तरोत्तरवर्धमानस्य प्रसन्नचित्तसंतानस्य प्रवाहवाहितया प्रवृत्तिः । अनेन
15 स्वार्थकारित्वमनुभवसिद्धमस्य निदर्शयति । परार्थकारित्वमपि लेशतः संभवति इति
दर्शयन्नाह—अथ मत्समेत्यादि । अथेति प्रकारान्तरोपन्यासे । स्वार्थकारित्वमस्य तावदनु-
भवसिद्धम् । यदि पुनर्मम समानप्रकृतिरेव कश्चिदन्यः पश्येदीक्षेत, एनं ग्रन्थमर्थं वा, अतोऽपि
परार्थोपयुक्तत्वादपि सार्थकः सप्रयोजनोऽयम् । परार्थोपयोगस्यापि कथंचित् संभवात् ।
P 9 अनेन श्लोकेन निरभिमानतामात्मनो दर्शयति ॥

20 इदानीं संवरावतारकथां प्राहयितुमुपोद्धातं रचयन्नाह—

क्षणसंपदियं सुदुर्लभा

प्रतिलब्धा पुरुषार्थसाधनी ।

यदि नात्र विचिन्त्यते हितं

पुनरप्येष समागमः कुतः ॥ ४ ॥

25 अद्याक्षणविनिर्मुक्तस्य क्षणस्य संपत्तिः समप्रता । इयं सुदुर्लभा सुष्ठु दुःखेन लभ्यत
इति कथंचिल्याप्या ।

महार्णवयुगच्छिद्रकूर्मप्रीवार्षणोपमा ।

प्रतिलब्धा प्राप्ता, सा च पुरुषार्थसाधनी । पुरुषस्य अर्थः अभ्युदयनिःश्रेयसलक्षणः,
तस्य साधनी निष्पादनी । तदङ्गत्वात् तत्र समर्थेति यावत् । यदि च एवंभूतायामपि

१ This stanza is found in SS p. 4. २ SS यदि for अथ. ३ This stanza is found in SS p. 4.

अस्यां न हितं विचिन्त्यते, स्वपरसुखहेतुः स्वर्गापवर्गसाधनं नोपादीयते, तदा पुनरपि भूयोऽपि एष तथागतोत्पादः श्रद्धाक्षणविमुक्तो मनुष्यभावः इत्ययं समागमः समावेशो मिलनमिति यावत् । कुतः कथम् ? न कथंचिद्भविष्यति सुदुर्लभत्वात् । अक्षणावस्थायां धर्मप्रविचयस्य कर्तुमशक्यत्वात्, इत्यभिप्रायः । यथोक्तमार्त्यगण्डव्यूहसूत्रे आर्यजयोष्मायतन-विमोक्षे—

P 10

5

दुर्लभा अष्टाक्षणविनिवृत्तिः । दुर्लभो मनुष्यभावप्रतिलम्भः । दुर्लभा क्षणसंप-
द्विशुद्धिः । दुर्लभो बुद्धोत्पादः । दुर्लभा अविकलेन्द्रियता । दुर्लभो बुद्धधर्मश्रवणः । दुर्लभं
सत्पुरुषसमवधानम् । दुर्लभानि भूतकल्याणमित्राणि । दुर्लभो भूतनयानुशासन्युपसंहारः ।
दुर्लभं सम्यग्जीवितं मनुष्यलोके इति ॥ [गण्डव्यूहसूत्र-११६]

इदमेवाभिसंधायोक्तम्—

10

मानुष्यं दुर्लभं लोके बुद्धोत्पादोऽतिदुर्लभः ।
ततोऽपि श्रद्धाप्रव्रज्याप्रतिपत्तिः सुदुर्लभा ॥
बोधौ चित्तं दृढं सर्वसत्त्वानामनुकम्पया ।
सर्वदुःखप्रशान्त्यर्थं दुर्लभानां परंपरा ॥ इति ॥

अक्षणाः पुनरिमे—

15

नरकप्रेततिर्यञ्चो म्लेच्छा दीर्घायुषोऽमराः ।
मिथ्यादग्बुद्धकान्तारौ मूकताद्याविहाक्षणाः ॥ इति ।

तस्मादिदानीमेव उद्योगः कर्तव्य इति ॥

सांप्रतं बोधिचित्तग्रहणाय तत्राभिलाषमुत्पादयितुमनुशंसामवतारयन्नाह—

रात्रौ यथा मेघघनान्धकारे
विद्युत् क्षणं दर्शयति प्रकाशम् ।
बुद्धानुभावेन तथा कदाचि-
ल्लोकस्य पुण्येषु मतिः क्षणं स्यात् ॥ ५ ॥

20

P 11

निशायां यथा जलदागमसमये मेघैर्बहुले तमसि सति सौदामनी क्षणलवमात्रमालोक-
यति किंचिद्द्रस्तुजातं प्रकाशयति । सैवोपमा अत्रापि इत्याह—बुद्धानुभावेनेत्यादि । बुद्धा 25
एव हि भगवन्तो हितसुखोपसंहाराय सदा भव्याभव्यतया सर्वसत्त्वसंतानमवलोकयन्त-
स्तिष्ठन्ति । यदा यत्र येनोपायेन यस्मै यं भव्यं पश्यन्ति तदा तत्र तेनोपायेन तस्मै तमधि-
तिष्ठन्ति । अभव्यावस्थायामुपेक्ष्य विहरन्ति । इति तथागताधिष्ठानेन कथंचिद्दुर्लभोत्पत्ति-
कत्वात् । लोकस्य जनस्य पुण्येषु हितसुखहेतुषु कुशलेषु कर्मसु बुद्धिर्मुहूर्तमेकं भवेत् ।
तत्र तस्या अस्थिरत्वात् । अनादिसंसारे लोकेन अकुशलपक्षस्यैव अभ्यस्तत्वात् ॥

30

यदि नाम एवम्, ततः किमित्याह—

तस्माच्छुभं दुर्वलमेव नित्यं

बलं तु पापस्य महत्सुघोरम् ।

तज्जीयतेऽन्येन शुभेन केन

5

संबोधिचित्तं यदि नाम न स्यात् ॥ ६ ॥

P 12

यत एवम्, तस्माच्छुभं पुण्यं दुर्वलं सामर्थ्यविकलमेव, विद्युदुन्मेषप्रायत्वात् अति-
 कृशम् । नित्यं सर्वकालम् । कस्य तर्हि अतिशयवद् बलमस्तीत्याह—बलं त्विति । सामर्थ्यं
 पुनरशुभस्य महत्, मेघघनान्धकारसदृशत्वात्तस्य । सुघोरमतिभयंकरं नरकादिदुःखदायक-
 त्वात्, सुदुर्जयत्वाच्च । भवतु नाम महत् सामर्थ्यमस्य, तथापि तदपरेण बलवता पुण्येन
 10 जेष्यते, तथा च न काचित् क्षतिरिति, आह—तदित्यादि । तत् तादृशं महासामर्थ्यं
 जीयते अभिभूयते । अन्येन इतरेण । केन ? न केनापीत्यर्थः । कुतः पुनरेवमुच्यते ? संबोधि-
 ल्यादि । सम्यक्संबोधौ बुद्धत्वे यच्चित्तं सर्वसत्त्वसमुद्धरणाभिप्रायेण तत्प्राप्त्यर्थमध्याशयेन
 मनसिकारः । तद्यदि नाम न भवेत्, महासामर्थ्यं हि तदपरेण महीयसा पराजीयते सूर्ये-
 णेव निशान्धकारः । न च संबोधिचित्तात् प्रतिपक्षो महीयानपरः संभवति । तस्मात्
 15 तत्प्रतिघाताय संबोधिचित्तमेव उपादेयं नान्यदित्यभिप्रायः ॥

इतोऽपि संबोधिचित्तमुपादेयमित्याह—

कल्पाननल्पान् प्रविचिन्तयद्भि-

दृष्टं मुनीन्द्रैर्हितमेतदेव ।

यतः सुखेनैव सुखं प्रवृद्ध-

20

मुत्प्लावयत्यप्रमिताञ्जनौघान् ॥ ७ ॥

P 13

एकोऽन्तरकल्पः कल्पः । विंशतिरन्तरकल्पाः कल्पः । अशीतिरन्तरकल्पाः कल्पः ।
 स च महाकल्प इत्यभिधीयते । तदिह महाकल्पस्यैव ग्रहणम् । अनल्पान् बहून् प्रथमा-
 संख्येयान्तर्गतान् । प्रविचिन्तयद्भिः तात्पर्येण परिभावयद्भिः । दृष्टमधिगतम् । मुनीन्द्रैः
 बुद्धैर्भगवद्भिर्बोधिसत्त्वावस्थायाम् । हितं सर्वार्थसाधनयोग्यम्, तद्वीजभूतत्वात् । एतदेव
 25 संबोधिचित्तमेव । कथं पुनरिदमेव हितमित्याह—यत इत्यादि । यस्मात् सुखं प्रवृद्धं
 प्रकर्षगतं बुद्धत्वलक्षणम् । अप्रमितान् अप्रमेयान् । जनौघान् सत्त्वसमूहान् । उत्प्लावयति
 उत्तारयति संसारदुःखमहार्णवात् । तस्मादिदमेव हितम् ॥

अथवा । यस्मात् सुखं देवमनुष्यसंपत्तिलक्षणम् । प्रवृद्धं वृद्धिं गतम् । अर्थात्
 संबोधिचित्तादेव । उत्प्लावयति अतिशयेन संतर्पयति । सौकर्यादधिकतरं यद्भवति तदुत्प्लावन-
 30 मुच्यते । यथा दम्ना वयमुत्प्लाविता इति सौकर्यादधिकतरं दधि भूतमित्यर्थः ॥

यदि वा । यतः संबोधिचित्तात् सुखं प्रवृद्धमिति योजनीयम् ॥

कथं प्रवृद्धमित्याह—सुखेनैवेति । न अकृच्छ्रेण । न शिरोलुञ्चनादिना महता कष्टेन । तथा हि बोधिचित्तसंवरादेव बोधिसत्त्वोऽमितपुण्यज्ञानसंभारात् प्रवर्धमानो देवमनुष्यसंपत्तीः सुखमधिगच्छन् सत्त्वानेव अधिकतरं तामिः संतर्पयतीति । यद्वक्ष्यति—

एवं सुखात्सुखं गच्छन् को विषीदेत्सचेतनः ।

5

बोधिचित्तरथं प्राप्य सर्वखेदश्रमापहम् ॥ इति ॥

[बोधिचर्यावतार—७.३०]

ननु भृगवतामपि मैत्रीवलादिजातकेषु [जातकमाला—८] महद्दुष्करं श्रूयते । तत् कथं सुखेनैव सुखं प्रवृद्धमिति ? नैष दोषः । यतः उत्पाद्यमेव परहितसुखाध्ययकं दुःखं स्वपरयोः । कृपात्मभिः । सुखमेव तादृशं दुःखं परदुःखदुःखिनां धीमतामिति 10 प्रतिपादयिष्यते ॥

P 14

अस्मादपि स्वपरहितहेतुत्वाद्बोधिचित्तं न परित्याज्यमेवेति दर्शयन्नाह—

भवदुःखशतानि तर्तुकामै-

रपि सत्त्वव्यसनानि हर्तुकामैः ।

बहुसौख्यशतानि भोक्तुकामै-

15

र्न विमोच्यं हि सदैव बोधिचित्तम् ॥ ८ ॥

संसारदुःखशतानि नरकादिगतिदुःखानामसातवेदितानां शतानि अपर्यन्तसमूहां-स्तर्तुकामैः परित्यक्तुमिच्छद्भिः श्रावकप्रत्येकबुद्धगोत्रैः । न केवलमात्मीयानि, लोकानां जाल्यादिदुःखान्यपि हर्तुकामैरपनेतुकामैर्बोधिसत्त्वगोत्रैः । न केवलं स्वपरदुःखानि हर्तुकामैः, अपि च, बहूनि सुखान्येव सौख्यानि तेषां शतानि देवमनुष्योपपत्तिलभ्यानि अनु- 20 भवितुकामैः संसारसुखाभिलाषुकैरपि । सदैव सर्वकालं न विमोच्यमपरित्याज्यं बोधिचित्तम् । स्वीकर्तव्यमित्यर्थः । अथवा संबोधिकाङ्क्षिणामेव विशेषणानि ॥

P 15

अस्मादपि गुणविशेषाद्बोधिचित्तं ग्राहामित्याह—

भवचारकबन्धनो वराकः

सुगतानां सुत उच्यते क्षणेन ।

25

सनरामरलोकवन्दीयो

भवति स्फोदित एव बोधिचित्ते ॥ ९ ॥

संसार एव बन्धनागारम्, तत्र बन्धनं बन्धो रागादय एव यस्येति विग्रहः । तादृशो वराकस्तपस्वी सन् । उदिते एव बोधिचित्ते प्रथमतरं बोधिचित्तसंवरग्रहणसमये । सुगतानां सुत उच्यते, बुद्धपुत्र इत्यभिधीयते । क्षणेन तत्क्षणमेव । न केवलमेवमित्याह— 30

सनरामरेत्यादि । सह नरामरैः मनुष्यदेवैर्वर्तन्ते ये असुरादयो लोकाः, तेषामपि वन्दनीयो नमस्करणीयः स्तवनीयश्च भवति स्म । स्मशब्देन अतीतकालाभिद्योतनाद्बोधिचित्तोदयसमये एव भूतः ॥

अस्मादपि गुणानुशंसदर्शनाद्बोधिचित्तग्रहणे यत्नः करणीय इत्याह—

P 16

5

अशुचिप्रतिमामिमां गृहीत्वा

जिनरत्नप्रतिमां करोत्यनर्घाम् ।

रसजातमतीव वेधनीयं

सुदृढं गृह्यत बोधिचित्तसंज्ञम् ॥ १० ॥

अमेध्यप्रतिमामिमां मनुष्यादिकलेवरस्वभावां तद्भातुकां तत्स्वभावाम् । तेन संवर्धिता-
10 मिल्यर्थः । तां गृहीत्वा आदाय । जिन एव रत्नम्, दुर्लभप्रतिलम्भादिगुणयोगात् ।
तस्य प्रतिमां करोति निष्पादयति बोधिचित्तम् । तथागतविग्रहं निर्वर्तयतीत्यर्थः । किं-
भूताम् ? अनर्घाम् । न विद्यते अर्घो मूल्यं यस्याः । सर्वत्रैधातुकातिशाधिगुणत्वाद् गुण-
पर्यन्तापरिज्ञानाच्च । तथोक्तां ताम् । अत एव रसजातं रसप्रकारम् । अत्युच्चवेधकारित्वा-
दतीव वेधनीयम् । कर्तरि अनीयः करणे वा । तत् तादृशम् । बोधिचित्तं संज्ञा अस्य
15 रसजातस्य । बोधिचित्तापरव्यपदेशम् । सुदृढं गृह्यत यथा गृहीतं पुनर्न चलति गृहीतेति
प्राप्ते गृह्यतेति यथागमपाठात् । तस्माज्जिनरत्नमात्मानं कर्तुकामैर्बोधिचित्तमहारसः सुदृढं
ग्रहीतव्यः । उक्तं च आर्यमैत्रेयविमोक्षे [गण्डव्यूहसूत्र-५०२]—

P 17

तद्यथा कुलपुत्र अस्ति हाटकप्रभासं नाम रसजातम् । तस्यैकं पलं लोहपलसहस्रं
सुवर्णाकरोति । न च तद्रसपलं शक्यते तेन लोहपलसहस्रेण पर्यादातुं लोहीकर्तुं वा ।
20 एवमेव एकः सर्वज्ञताचित्तोत्पादरसधातुः कुशलमूलपरिणामनाज्ञानसंगृहीतः सर्वकर्मक्लेशा-
वरणलोहानि पर्यादाय सर्वधर्मान् सर्वज्ञतासुवर्णान् करोति । न च सर्वज्ञताचित्तोत्पादरस-
धातुः शक्यते सर्वकर्मक्लेशावरणलोहादिभिः पर्यादातुं तत्कर्तुं वेति ॥

भवगतिषु विभूतिकामैरपि नात्र संशयो विपर्यासो वा कर्तव्यः इत्युपदर्शयन्नाह—

सुपरीक्षितमप्रमेयधीभि-

25

बहुमूल्यं जगदेकसार्थवाहैः ।

गतिपत्तनविप्रवासशीलाः

सुदृढं गृह्यत बोधिचित्तरत्नम् ॥ ११ ॥

गत्य एव पत्तनानि पण्यद्रव्यक्रयविक्रयनगराणि इह पत्तनानि । तद्वत् शुभाशुभ-
कर्मपण्यद्रव्यक्रयविक्रयस्थानानि गतिपत्तनानि । तेषु विप्रवासो विप्रवसनमेव शीलं स्वभावो
30 येषां ते तथोक्ताः । तेषां संबोधनम् । हे गतिपत्तनविप्रवासशीलाः, सुदृढं गृह्यत बोधि-
चित्तरत्नम् । बोधिचित्तमेव रत्नं रत्नमिव । यथा चिन्तामणिमहारत्नं सर्वदारिद्र्यदुर्गति-

प्रशमनहेतुः, तथा इदमपि बोधिचित्तरत्नम् । अयमभिप्रायः—वणिज एव सुखसंपत्ति-
लाभार्थिनो यूयम् । अतः इदमेव महारत्नं महतादरेण गृह्यत । कुतः ? बहुमूल्यमिति
हेतुपदमेतत् । यस्मादनर्घमिदं सर्वातिशायि लौकिकलोकोत्तरसंपत्तिनिदानभूतत्वात्,
तस्मादिदमेव ग्राह्यमित्यर्थः । कथमिदं ज्ञायत इति चेदाह—सुपरीक्षितमिति । सुष्ठु निरूपितं
सम्यङ् निर्णीतमित्यर्थः । कैरित्याह—अप्रमेयधीभिः । अप्रमेया प्रमातुमशक्या धीर्बुद्धिर्येषां तैः 5
महाप्राज्ञैः बुद्धबोधिसत्त्वैः । एतावता परीक्षायां स्वलितमपि नास्ति इति सुपरीक्षितमुच्यते ।
पुनरपि किंभूतैः ? जगदेकसार्थवाहैः । सार्थं वाहयन्तीत्यण् । जगतामेक एव सार्थवाहाः
करुणावशवर्तिनो बुद्धा भगवन्तो बोधिसत्त्वाश्च, तैः । यथा खलु वणिजां हिताहितप्राप्ति-
परिहारयोर्हितैषिणो ज्ञानवन्तश्च सार्थवाहा नेतारो भवन्ति, इति न तत्र विसंवादसंभावना,
तथा अत्रापीलभिप्रायः । तस्मादिदमेव बोधिचित्तरत्नमनर्घं सुदृढं ग्राह्यमिति । एतच्च 10
तत्रैवोक्तम्—

P 18

तद्यथा कुलपुत्र यावच्चन्द्रसूर्यौ मण्डलप्रभया अवभासेते । अत्रान्तरे ये केचिद्धन-
धान्यरत्नजातरूपरजतपुष्पधूपगन्धमाल्यविलेपनपरिभोगाः, ते सर्वे वशिराजमहामणिरत्नस्य
मूल्यं न क्षमन्ते, एवमेव यावत् त्रिष्वपि अध्वसु सर्वज्ञानं धर्मधातुविषयमवभासयति । अत्रा-
न्तरे यानि कानिचित् सर्वदेवमनुष्यसर्वसत्त्वसर्वश्रावकप्रत्येकबुद्धकुशलमूलानि सास्त्रवानान्त- 15
वाणि सर्वाणि तानि बोधिचित्तोत्पादवशिराजमहामणिरत्नस्य मूल्यं न क्षमन्ते ।
[गण्डव्यूहसूत्र—५००] इति ॥

इदमपरमसाधारणमतिशयवत् कल्पतरोरिव माहात्म्यमस्य उपदर्शयन्नाह—

P 19

कदलीव फलं विहाय याति

क्षयमन्यत् कुशलं हि सर्वमेव ।

20

सततं फलति क्षयं न याति

प्रसवत्येव तु बोधिचित्तवृक्षः ॥ १२ ॥

कदली यथा फलमेकवारं दत्त्वा न पुनः फलति, तथा बोधिचित्तादन्यदपि कुशलं
सर्वमेव किञ्चिदेव विपाके परिपक्वे न पुनः फलदानसमर्थं भवति । तावतैवास्य परिक्षयात्,
विपाकस्य च अव्याकृततया पुनः फलानुबन्धाभावात् । बोधिचित्तस्य पुनरयं विशेषः 25
इत्याह—सततमित्यादि । सर्वकालं फलति देवमनुष्योपपत्तिषु सुखसंपत्तिप्रदानात् क्षयं न
याति तदन्यकुशलवत्, स्थिरस्वभावत्वात् । प्रतिक्षणमनेकप्रकारैः शुभमेघप्रवाहैरापूर्यमाण-
त्वाच्च प्रसवत्येव तु बोधिचित्तवृक्षः, अविच्छिन्नसुखसंपत्तिफलप्रसवनात्, उत्तरोत्तरमपरा-
परगुणविशेषजननाच्च । बोधिचित्तं वृक्ष इव । उपमितं व्याघ्रादिभिः [पा० २. १. ५६]
इति समासः । यस्मादेवम्, तस्मादनुपरतमतिशयवत्सर्वसुखसंपदः प्राप्तुकामैः प्रेक्षावद्भि- 30
रिदमेव ग्राह्यम् । कथितं चैतदार्याक्षयमतिनिर्देशे—

P 20

तद्यथापि नाम भदन्त शारद्वतीपुत्र महासमुद्रपतितस्योदकबिन्दोर्नास्त्वनन्तरा परिक्षयः पर्यादानं यावन्न कल्पपर्यन्तः इति, एवमेव बोधिपरिणामितस्य कुशलमूलस्य नास्त्यन्तरा परिक्षयः पर्यादानं यावन्न बोधिमण्डनिषदनम् ॥ इति ॥

न केवलं सर्वशुभसंचयकारणम्, अकुशलपक्षक्षयहेतुरपि बोधिचित्तमिति ५ सार्धश्लोकेनाह—

कृत्वापि पापानि सुदारुणानि
यदाश्रयादुत्तरति क्षणेन ।

शूराश्रयेणेव महाभयानि

नाश्रीयते तत्कथमन्नसत्त्वैः ॥ १३ ॥

- 10 बोधिचित्तग्रहणात्पूर्वं कृत्वापि पापानि अकुशलकर्माणि नरकादिषु दुःसहदुःखदायकत्वात् सुदारुणानि अतिभयंकराणि महान्ति वा यस्य बोधिचित्तस्याश्रयादाश्रयणात् तदुत्पादनरक्षणवर्धनसेवनलक्षणात् उत्तरति निस्तरति । तत्सामर्थ्याभिभवेन अतिक्रामतीत्यर्थः । क्षणेन एकस्मिन्नेव क्षणे महतः पुण्यराशेः समुपार्जनात् । तदुत्पादनमात्रेण । कथमिवोत्तरति ? शूराश्रयेणेव महाभयानि बलवत्पुरुषाश्रयेण यथा महापराधं कृत्वापि
- P 21 15 कश्चिदुत्तरति तदपराधफलाभिर्भयो भवति, तथा प्रकृतेऽपि । तदेवंभूतं बोधिचित्तं कथं किमिति नाश्रीयते न सेव्यते ? अन्नसत्त्वैः प्रज्ञाविकलैर्मूढजनैरित्यर्थः । आश्रयणीयमेव तद्भवेदिति भावः । इदमपि तत्रैवोक्तम्—

तथया कुलपुत्र शूरसंनिःप्रतः पुरुषः सर्वशत्रुभ्यो न बिभेति, एवमेव बोधिचित्तोत्पादशूरसंनिश्चितो बोधिसत्त्वः सर्वदुश्चरितशत्रुभ्यो न बिभेतीति ॥

- 20 अपरमपि बोधिचित्तात्पापक्षयदृष्टान्तमाह—

युगान्तकालानलवन्महान्ति

पापानि यन्निर्दहति क्षणेन ।

- युगान्तकाले प्रलयसमये अनलो वह्निः सप्तसूर्योदयसमुद्भूतः यथा सर्वं कामघातुं सप्रथमध्यानं निर्दहति, निःशेषं दहति यथा भस्मापि नावशिष्यते, तद्वत् पापानि ।
- 25 किंभूतानि ? महान्ति सुमेरुप्रख्यानि महारौरवादिदुःखविपाकानि यद् बोधिचित्तं निर्दहति तद्विपाकोपघाताभिर्भूलयति । क्षणेन नचिरेण । नाश्रीयते तत्कथमन्नसत्त्वैरिति संबन्धः कार्यः ॥ एतदपि तत्रैवोक्तम्—कस्योद्वाहाग्निभूतं सर्वदुष्कृतनिर्दहनतया । पातालभूतं सर्वाकुशलधर्मपर्यादानकरणतया इति ॥

- ननु कृतकर्माविग्रणाशवादी भगवान्, तद् कथमिदमभिधीयते ? सत्यमुच्यते । बोधि-
- P 22 30 चित्तप्रसूते प्रतिक्षणमाकाशघातुंव्यापके म्हति पुष्पाधेऽन्तर्भूततया लवणपलोपमन्यायेन अप्रज्ञायमानत्वात्, बलवता प्रतिपक्षेण अभिमूतत्वाच्च, फलदानासमर्थं दग्धमेव तदित्यदोषः । यदि वा निरुपायाभिसंधिना तदुक्तम्—नाशुकं क्षीयते कर्मेति । इदं तु सर्वपाप-

निर्मूलने महानुपायः । तथा हि—यदा बोधिसत्त्वः सर्वसत्त्वानाकाशघातुव्यापिनः सर्व-
दुःखात् समुद्भूत्य सर्वसुखसंपन्नान् करिष्यामीत्यभ्याशयेन त्रिचिन्तयति । पूर्वकृतं च पापं
विदूषणासमुदाचारादिभिः क्षपयति, तदा बोधिचित्तबलादेव तत्संताने पापस्य कः सद्भावः,
येन चोद्यस्यावकाशः स्यादिति सर्वं निराकुलम् । एतावता यदुक्तम्—तज्जीयतेऽन्येन शुभेन
केन [१. ६.] इति, तदपि विस्पष्टीकृतम् । अन्ये पुनः—अनियतविपाकापेक्षया सर्वमेत- 5
दुच्यते, नियतविपाकस्य तु कर्मणः केनचित्प्रतिषेद्धमशक्यत्वादित्याहुः ॥

इत्थमपि बोधिचित्तमुपादेयमित्याह—

यस्यानुशंसानमितानुवाच

मैत्रेयनाथः सुधनाय धीमान् ॥ १४ ॥

यस्य बोधिचित्तस्य अनुशंसान् स्वाभाविकान् गुणान् अमितान् अप्रमाणान् 10
मैत्रेयनाथः भगवानजितः । किंभूतः ? धीमान् बोधिसत्त्वः । उवाच उक्तवान् । सुधनाय
सुधननाम्ने बोधिसत्त्वाय । तथा च आर्यगण्डव्यूहसूत्रे [वर्णितम्—

P 23

बोधिचित्तं हि कुलपुत्र बीजभूतं सर्वबुद्धधर्माणाम् । क्षेत्रभूतं सर्वजगच्छुद्धधर्मविरो-
हणतया । धरणिभूतं सर्वलोकप्रतिशरणतया । यावत् पितृभूतं सर्वबोधिसत्त्वारक्षणतया ।
पे०.... । वैश्रवणभूतं सर्वदारिद्र्यसंछेदनतया । चिन्तामणिराजभूतं सर्वार्थसंसाधनतया । 15
भद्रघटभूतं सर्वाभिप्रायपरिपूरणतया । शक्तिभूतं क्लेशशत्रुविजयाय ॥ इत्यादि विस्तरः ॥
नाश्रीयते तत् कथमज्ञसत्त्वैः [१.१३] इति अत्रापि योजनीयम् ॥

इदानीं बोधिचित्तस्य प्रभेदं दर्शयन्नाह—

तद्बोधिचित्तं द्विविधं विज्ञातव्यं समासतः ।

बोधिप्रणिधिचित्तं च बोधिप्रस्थानमेव च ॥ १५ ॥

20

तत् समनन्तरप्रदर्शितानुशंसं बोधिचित्तं द्विविधं द्विप्रकारं विज्ञातव्यं वेदितव्यम् ।
गोत्रभूम्यादिगतानेकप्रकारसंभवेऽपि कथं द्विविधमित्याह—समासतः । अपरप्रकारसंभवेऽपि
संक्षेपतः इदं द्विविधमुच्यते । द्विविधमपि कथम् ? बोधिप्रणिधिचित्तमित्येकम्, बोधिप्रस्थान-
मिति द्वितीयम् । बोधौ प्रणिधिः, तदेव चित्तं तत्र वा चित्तम् । यच्चित्तं प्रणिधानादुत्पन्नं
भवति दानादिप्रवृत्तिविकलं च, तत् प्रणिधिचित्तम् । तद्यथा—सर्वजगत्परित्राणाय बुद्धो 25
भवेयमिति प्रथमतः प्रार्थनाकारा चेतना । प्रस्थाने चित्तं प्रस्थानमेव वा चित्तम् । चित्तस्य
तत्त्वभावत्वात् । पूर्वकमनस्कारपुरःसरमेव यतः प्रमृति संवरग्रहणपूर्वकं संमारेषु प्रवर्तते,
तत् प्रस्थानचित्तम् । इति उक्तक्रमेण द्वैविध्यम् । इयानेव भेदः इति एवकारेण प्रतिपाद-
यति । चकारद्वयं परस्परसमुच्चये । द्वयोरपि बोधिचित्तत्वं दर्शयति । तेन पूर्वकं बोधिचित्तं
न भवतीति शङ्कां निरस्यति । शृंगमसूत्रे आद्योत्पादितस्यापि बोधिचित्तस्य बुद्धत्वहेतुत्वा- 30
भिधानात् । तथा आर्यगण्डव्यूहे चोक्तम्—

P 24

दुर्लभाः कुलपुत्र ते सत्त्वाः सत्त्वलोके ये अनुत्तरस्यां सम्यक्संबोधौ चित्तं प्रणिदधति ।
ततोऽपि दुर्लभतमास्ते सत्त्वाः ये अनुत्तरां सम्यक्संबोधिमनुप्रस्थिताः । इति ॥

इदानीमुक्तमेव प्रभेदसुदाहरणेन व्यक्तीकुर्वन्नाह—

गन्तुकामस्य गन्तुश्च यथा भेदः प्रतीयते ।

5 तथा भेदोऽनयोर्ज्ञेयो याथासंख्येन पण्डितैः ॥ १६ ॥

P 25

यथा कश्चित् पुरुषः अभिमतदेशप्राप्तये गन्तुकामः गमनाभिप्रायः, न तु पुनर्गच्छ-
लेव, अन्यः पुनस्तत्प्राप्तये प्रस्थितो गच्छत्येव । यद्वद्यथा तयोर्भेदो विशेषः प्रतीयते अवग-
म्यते, तद्वत्तथा भेदो नानात्वमनयोर्बोधिप्रणिधिप्रस्थानचेतसोर्ज्ञेयः अवबोद्धव्यः पण्डितैर्विच-
क्षणैः । कथम् ? याथासंख्येन । स्वार्थेऽप्यण् । प्राक्तनं प्रणिधिचित्तस्य निदर्शनं पश्चात्तनं
10 प्रस्थानचेतसः इति संख्यार्थः ॥

तदेतत् प्रणिधिचित्तं प्रतिपत्तिविकलमपि संसारे महाफलं भगवता वर्णितमित्याह—
बोधिप्रणिधिचित्तस्य संसारेऽपि फलं महत् ।

यदि नाम तत् प्रतिपत्तिविकलम्, तथापि तस्य आस्तां तावद् बुद्धत्वम्, संसारेऽपि
देवमनुष्योपपत्तिस्त्रभावं सुखसंपत्तिलक्षणं फलं महत्, अन्यस्मात् कुशलाद् बृहत् । सततं
15 फलतीत्यादिविशेषणविशिष्टत्वात् । तथा चोक्तमार्यमैत्रेयविमोक्षे [=गण्डव्यूहसूत्र-५०८]—

तद्यथापि नाम कुलपुत्र भिन्नमपि वज्ररत्नं सर्वप्रतिविशिष्टं सुवर्णालंकारमभिभवति,
वज्ररत्ननाम च न विजहाति, सर्वदारिद्र्यं च विनिवर्तयति, एवमेव कुलपुत्र प्रतिपत्तिभिन्न-
मपि सर्वज्ञताचित्तोत्पादवज्ररत्नं सर्वश्रावकप्रत्येकबुद्धगुणसुवर्णालंकारमभिभवति, बोधिचित्त-
नाम च न विजहाति, संसारदारिद्र्यं च विनिवर्तयतीति ॥

P 26

20 तस्माद् योऽपि पारमितासु सर्वेण सर्वं सर्वथा शिक्षितुमसमर्थः, तेनापि बोधिचित्त-
मुत्पादनीयम् । एवमुपायपरिग्रहेण महाफलत्वात् । यथोक्तमार्यापरराजाववादकसूत्रे—

यस्मात् त्वं महाराज बहुकृत्यो बहुकरणीयः, असहः सर्वेण सर्वं सर्वथा सर्वदा
दानपारमितायां शिक्षितुम्, यावत् प्रज्ञापारमितायां शिक्षितुम् । तस्मात्तर्हि त्वं महाराज
एवमेव संबोधिच्छन्दं श्रद्धां प्रार्थनां प्रणिधिं च, गच्छन्नपि तिष्ठन्नपि निषण्णोऽपि शया-
25 नोऽपि जाग्रदपि भुञ्जानोऽपि पिबन्नपि, सततममितमनुस्मर, मनसि कुरु, भावय । सर्वबुद्ध-
बोधिसत्त्वप्रत्येकबुद्धार्यश्रावकपृथग्जनानामात्मनश्च अतीतानागतप्रत्युत्पन्नानि कुशलमूलानि
पिण्डयित्वा तुलयित्वा अनुमोदयस्व अग्रया अनुमोदनया । अनुमोद्य च सर्वबुद्धबोधिसत्त्व-
प्रत्येकबुद्धार्यश्रावकाणां पूजाकर्माणि निर्यातय । निर्यात्य च सर्वसत्त्वसाधारणानि कुरु ।
ततः सर्वसत्त्वानां यावत् सर्वज्ञताप्रतिलम्भाय सर्वबुद्धधर्मपरिपूरणाय दिने दिने त्रैकाल्यमनु-

30 चारायां सम्यक्संबोधौ परिणामय । एवं खलु त्वं महाराज प्रतिपन्नः सन् राज्यं च कार-
यिष्यसि, राज्यकृत्यानि च न हापयिष्यसि, बोधिसंभारांश्च परिपूरयिष्यसि ॥ इत्यादिक-

P 27

मुक्त्वाह—स खलु पुनस्त्वं महाराज सम्यक्संबोधिचित्तकुशलमूलविपाकेन अनेककृत्वो देवेषु उपपन्नोऽभूः । अनेककृत्वो मनुष्येषु उपपन्नोऽभूः । सर्वासु च देवमनुष्योपपत्तिषु आधिपत्यं कारयिष्यसि । इति विस्तरः ॥

इति चर्याविकलेऽपि बोधिचित्ते नावमन्यना कार्या । तस्यापि अनन्तसंसारे सुखप्रसवनात् । यत् पुनः प्रतिपत्तिसारं बोधिचित्तं तदतितरां विपुलफलमेवेति ५ सिद्धमिल्याह—

न त्वविच्छिन्नपुण्यत्वं यथा प्रस्थानचेतसः ॥ १७ ॥

न तु न पुनः । यथा प्रस्थानचित्तस्य अविच्छिन्नपुण्यत्वं निरन्तरशुभप्रवाह-
वाहित्वम्, न तथा अस्येति भावः ॥

इदमेव अविच्छिन्नपुण्यत्वं वृत्तद्वयेन प्रसाधयन्नाह—

10

यतःप्रभृत्यपर्यन्तसत्त्वधातुप्रमोक्षणे ।

समाददाति तच्चित्तमनिवर्त्येन चेतसा ॥ १८ ॥

ततःप्रभृति सुप्तस्य प्रमत्तस्याप्यनेकशः ।

अविच्छिन्नाः पुण्यधाराः प्रवर्तन्ते नभःसमाः ॥ १९ ॥

यतःप्रभृति यस्मादारभ्य । न विद्यते पर्यन्तः इयत्ता अस्येति अपर्यन्तस्य आकाश- 15
धातुव्यापिनः सत्त्वधातोः । प्रमोक्षणे प्रमोक्षे सर्वदुःखोपशमनिमित्ते । समाददाति तच्चित्तम्,
सम्यक्संबोधिचित्तं समादाय वर्तते । कथम् ? अनिवर्त्येन चेतसा अप्रवृत्तिभ्रष्टेन मनसा ।
ततःप्रभृति तदारिं कृत्वा । सुप्तस्य मिद्वाक्रान्तचित्तस्य प्रमत्तस्य विक्षिप्तचित्तस्यापि ।
उभयत्रापि संबध्यते । उपलक्षणं चैतत् । गच्छतोऽपि तिष्ठतोऽपि निषण्णस्यापि भुञ्जानस्यापि
मूर्च्छाद्यवस्थायामपीत्यादि द्रष्टव्यम् । अनेकश इति । प्रतिक्षणमनेकवारम् । अविच्छिन्नाः 20
पुण्यधाराः निरन्तरसंततयः शुभवेगाः प्रवर्तन्ते । नभःसमाः प्रतिक्षणमाकाशधातुप्रमाणाः ।
तस्मात् प्रतिपत्तिसारेण बोधिसत्त्वेन भवितव्यम् । आर्यसमाधिराजे चोक्तम्—

P 28

तस्मात् प्रतिपत्तिसारो भविष्यामि, इत्येवं कुमार शिक्षितव्यम् । तत् कस्य
हेतोः ? प्रतिपत्तिसारस्य कुमार न दुर्लभा भवति अनुत्तरा सम्यक्संबोधिरिति
[समाधि०-१०] ॥

25

अविच्छिन्नपुण्यत्वमस्य भगवतैवोक्तमित्युपदर्शयन्नाह—

इदं सुबाहुपृच्छायां सोपपत्तिकमुक्त्वान् ।

हीनाधिमुक्तिसत्त्वार्थं स्वयमेव तथागतः ॥ २० ॥

इदमेव अप्रमेयपुण्यत्वं स्वयमेव आत्मनैव तथागतो बुद्धो भगवानुक्तवान् कथित-
वान् । क ? सुबाहुपृच्छायां सुबाहुपृच्छानाम्नि सूत्रे । कथम् ? सोपपत्तिकं सयुक्तिकम् । 30
किमर्थम् ? हीनाधिमुक्तिसत्त्वार्थम् । हीने श्रावकप्रत्येकबुद्ध्ययाने अधिमुक्तिः श्रद्धा छन्दो वा

P 29

येषां ते । ते सत्त्वाश्च । तेभ्य इदं तदर्थम् । तत् प्रयोजनमुद्दिश्येत्यर्थः । तथा हि—ये अनियतगोत्राश्चिरतरकालेन बहुतरसंभारोपार्जनभीता महायानाच्चित्तं व्यावर्त्य लघुतरकालेन अल्पतरसंभारसाध्ये श्रावकप्रत्येकबुद्ध्याने चित्तमुत्पादयन्ति, तद्व्यावर्तनार्थं भगवानुप-
पत्तिमाह ॥

5 तामेवोपपत्तिं वृत्तद्वयेन कथयन्नाह—

शिरःशूलानि सत्त्वानां नाशयामीति चिन्तयन् ।

अप्रमेयेण पुण्येन गृह्यते स्म हिताशयः ॥ २१ ॥

किमुताप्रतिमं शूलमेकैकस्य जिहीर्षितः ।

अप्रमेयगुणं सत्त्वमेकैकं च चिकीर्षितः ॥ २२ ॥

P 30

10 कतिपयजनानां मस्तकपीडां नाशयामि मन्त्रेण अगदेन वा, इत्येवं मनसि कुर्वन् अप्रमाणेन सुकृतेन असौ कल्याणाभिप्रायो गृहीतो द्रष्टव्यः । किं पुनरप्रमाणं संसारदुःखं प्रति सत्त्वमप्रमाणस्य जगतो हर्तुमिच्छतः । अपि च तच्छूलमपनीय सर्वसत्त्वान् सर्वगुण-
समङ्गिनः कर्तुमिच्छतः किमप्रमेयं पुण्यं न भवति ? इति विभक्तिविपरिणामेन योजनीयम् ।
अविच्छिन्नाः पुण्यधाराः किमुत तस्य न प्रवर्तन्ते नभःसमा इति । तस्माद् यथा संभारबाहुल्य-
15 साध्यं बुद्धत्वम्, यथा संभारवैपुल्येऽपि प्रतिक्षणमिति हेतुविशेषादत्रैव महायाने महान् लाभः ।
अतो नास्मच्चित्तमभयस्थाने कातरतया विनिवर्तनीयमित्युपदर्शितं भवति । यद्वक्ष्यति—

क्षपयन् पूर्वपापानि प्रतीच्छन् पुण्यसागरान् ।

बोधिचित्तबलादेव श्रावकैर्म्योऽपि शीघ्रगः ॥

[बोधिचर्या० ७. २९]

20 इति ॥

यश्चैवं सर्वसत्त्वानां हितसुखार्थमुबुज्यते, स देवादिभ्योऽप्यसाधारणगुणत्वात् प्रशस्य इत्युपदर्शयन्नाह—

कस्य मातुः पितुर्वापि हिताशंसेयमीदृशी ।

देवतानामृषीणां वा ब्रह्मणां वा भविष्यति ॥ २३ ॥

P 31

25 कस्य सत्त्वस्य । मातुर्जनन्याः । कस्य पितुर्वा जनकस्य । देवतानां सोमवरुणादी-
नाम् । ऋषीणां वा वसिष्ठगोतमादीनाम् । ब्रह्मणां वा वेधसाम् । इयमीदृशी हिताशंसा
हितोपसंहारमतिः यादृशी समनन्तरं प्रतिपादिता बोधिसत्त्वस्य भविष्यति इति । आस्तां
तावत् भूता भवति वा, भविष्यत्यपि नैव कस्यचिद्बोधिसत्त्वमन्तरेणान्यस्य ॥

कुतः पुनरेतदित्याह—

30

तेषामेव च सत्त्वानां स्वार्थेऽप्येष मनोरथः ।

नोत्पन्नपूर्वः स्वप्नेऽपि परार्थे संभवः कुतः ॥ २४ ॥

तेषां मात्रादीनां स्वार्थेऽपि आत्मनः कृतेऽपि एष मनोरथः सर्वदुःखमपहर्तुम्,
अप्रमाणगुणानाधातुं नोत्पन्नपूर्वः अभूतपूर्वः स्वप्नेऽपि । आस्तां तावज्जाप्रदवस्थायां बुद्धि-
पूर्वकमुत्पन्नः । परार्थे कदाचिदुत्पद्येत इत्याह—परार्थे संभवः कुतः । आत्मा हि बल्लभो
लोकस्य परस्मात् । तत्रैव चेन्नास्ति, परार्थे संभावनापि कुतः ? अथवा । स्वप्नेऽपि परार्थे
संभवः कुतः इति योज्यम् ॥

5

तदेवमसाधारणत्वं बोधिसत्त्वस्य प्रतिपाद्य उपसंहरन्नाह—

सत्त्वरत्नविशेषोऽयमपूर्वो जायते कथंम् ।

यत्परार्थाशयोऽन्येषां न स्वार्थेऽप्युपजायते ॥ २५ ॥

एवमत्यद्भुतकर्मकारितया दुर्लभोत्पादात् सत्त्व एव रत्नविशेषः अपूर्वः अनुपलब्ध-
पूर्वः । अयमिति यादृशगुणोऽत्र कथितः । जायते कथंम् । कथमित्यद्भुते । कस्मात् पुनरेव-
मुच्यते ? आह—यत्परार्थेति । यस्य महात्मनः परार्थाशयः अन्येषां सत्त्वानामुक्तक्रमेण न
स्वार्थेऽप्युपजायते इत्यस्मात् ॥

अत्र च अन्येऽपि बोधिचित्तोत्पादकस्य गुणा वक्तव्याः । यथा आर्यगण्डव्यूहे
भगवता आर्यमैत्रेयेण सुधनमधिकृत्य उद्गाविताः । ते च अतिविस्तरेण शास्त्रकृता शिक्षा-
समुच्चये दर्शिताश्च, तत्रैव अवधारयितव्याः ॥

P 32

15

पुनरपि बोधिचित्तानुशंसाद्वारेण बोधिसत्त्वस्याप्रमेयपुण्यत्वमाह—

जगदानन्दवीजस्य जगद्दुःखौषधस्य च ।

चित्तरत्नस्य यत्पुण्यं तत्कथं हि प्रमीयताम् ॥ २६ ॥

सर्वसत्त्वानां सर्वप्रामोद्यकारणस्य देवादि सर्वसंपत्तिनिदानभूतत्वात् । चित्तरत्नस्य
बोधिचित्तस्य यत् पुण्यं तत् कथं हि प्रमीयताम्, केन प्रकारेण नाम संख्येयताम् । अति-
विपुलतया प्रमातुमशक्यत्वात् । एतदुक्तमार्यवीरदत्तपरिपृच्छायाम्—

बोधिचित्ताद्धि यत्पुण्यं तच्च रूपि भवेद्यदि ।

आकाशधातुं संपूर्य भूयश्चोत्तरि तद्भवेत् ॥ इति ॥

यदि नाम सामान्येन निर्देशः, तथापि प्रस्थानचित्तस्येति द्रष्टव्यम्, तस्यैव प्रकृत-
त्वात् । पुनरपि तस्यैव विशेषणमाह—जगद्दुःखौषधस्य चेति । सर्वप्राणभृतां कायिक-
चैतसिकसर्वदुःखनिवर्तनतया सर्वव्याधिहरणमहागदलभावत्वात् । तदनेन अभ्युदयनिः-
श्रेयसहेतुत्वं बोधिचित्तस्य प्रतिपादितं भवति । अतो युक्तमेव असंख्येयपुण्यत्वमित्युक्तं
भवति ॥

P 33

कथं पुनरेतद्भुक्तमित्याशङ्क्य प्रतिपादयन्नाह—

हिताशंसनमात्रेण बुद्धपूजा विशिष्यते ।

30

किं पुनः सर्वसत्त्वानां सर्वसौख्यार्थमुद्यमात् ॥ २७ ॥

सर्वजगत्परित्राणाय बुद्धो भवेयमित्यध्याशयेन आशंसनात् प्रार्थनात् केवलात् प्रति-
पत्तिविकलाद्बोधिचित्तादित्यर्थः । यत्पुण्यं भवति तद्बुद्धपूजामतिशेते इत्यागमाद्भवत्येव
पुण्यस्कन्धप्रसवहेतुः । इति प्रथमस्य बोधिचित्तस्य माहात्म्यमुक्तम् । एतदपि तत्रैवोक्तम्—

गङ्गावालिकसंख्यानं बुद्धक्षेत्राणि यो नरः ।

5

दद्यात्सद्गन्तव्यानि लोकनाथेभ्य एव हि ॥

यश्चैकः प्राञ्जलिर्भूत्वा चित्तं बोधाय नामयेत् ।

इयं विशिष्यते पूजा यस्यान्तोऽपि न विद्यते ॥ इति ॥

किं पुनः सर्वदुःखितजनानां सर्वदुःखमपनीय सर्वसुखसंपन्नान् करिष्यामीत्युद्योग-
करणादतिशयवत् पुण्यं न भवति ॥

10 ननु हिताहितप्राप्तिपरिहारयोः स्वयमेव सत्त्वा विचक्षणाः । तत् कुत्रोद्यमस्योपयोग
इति वृत्तत्रितयेन परिहरन्नाह—

P 34

दुःखमेवाभिधावन्ति दुःखनिःसरणाशया ।

सुखेच्छयैव संमोहात् स्वसुखं व्रन्ति शत्रुवत् ॥ २८ ॥

यस्तेषां सुखरङ्गाणां पीडितानामनेकशः ।

15

तृप्तिं सर्वसुखैः कुर्यात्सर्वाः पीडादिच्छिनत्ति च ॥ २९ ॥

नाशयत्यपि संमोहं साधुस्तेन समः कुतः ।

कुतो वा तादृशं मित्रं पुण्यं वा तादृशं कुतः ॥ ३० ॥

दुःखान्निःसरणाभिप्रायाः प्राणातिपातादिभिरकुशलैः कर्मभिः क्षुधादिदुःखप्रतीकार-
मिच्छन्तः । दुःखमेव नरकादिप्रपातवेदनास्वभावम् । अभिधावन्ति तदभिमुखाः प्रवर्तन्ते ।
20 दुःखमेव प्रविशन्तीत्यर्थः । शलभा इव दीपशिखामिति । अत एव सुखेच्छयैव सुखाभि-
लाषेणैव स्वसुखं व्रन्ति शत्रुवत् । आत्मसुखघाताय कथमात्मनैव शत्रवो भवन्तीति चेत्,
संमोहाद् विपर्यासवशात् हिताहितप्राप्तिपरिहारयोः परिज्ञानाभावात् ॥

अतो यः पुण्यात्मा अकारणवत्सलः तेषां विपर्यस्तानां सुखरङ्गाणां सुखाभिलाषु-
काणां सर्वशोऽलब्धसुखानां पीडितानां दुःखितानाम् । अनेकश इति अनेकैर्दुःखशतैर्बहुधा
25 बाधितानां तृप्तिमाप्यायनं सर्वसुखैः कुर्यात् कायिकचैतसिकैः । यदि वा । अनेकशः
अनेकप्रकारं तृप्तिं सर्वसुखैः कुर्यात् इति योजनीयम् । न सुखतृप्तिमात्रं जनयति, किं
तर्हि सर्वाः पीडाः समस्ता दुःखा वेदनादिच्छिनत्ति च शमयति च ॥

न केवलं दुःखप्रशान्तिं सुखतृप्तिं च करोति, नाशयत्यपि संमोहम्, अपरिज्ञान-
मपि निवर्तयति ।

P 35

30

अपथमिदमेष पन्था भयम्त इत एत गात माऽऽसादम् ।

इति हेयोपादेयमार्गप्रकाशनात् । यश्चैवं परव्यसननिवर्तनपरतन्त्रो हितसुखविधानतत्परश्च

सर्वभूतानाम् । साधुस्तेन समः कुतः, तेन महात्मना तुल्यः साधुः कुतः ? नैव कुतश्चिद्विद्यते अकारणपरमवत्सलस्वभावत्वात् । कुतो वा तादृशं मित्रम्, हितसुखोत्संहार-
प्रवणमानसं परमविश्वासस्थानं तादृशं तत्समं मित्रम्, सुहृत् कुतः ? नैव संभवति । पुण्यं
वा तादृशं कुतः ? एवं विहरतो बोधिसत्त्वस्य यत् पुण्यमुपजायते, तदपि न केनचि-
त्पुण्येन समानम् ॥

5

कृते यः प्रतिकुर्वीत सोऽपि तावत्प्रशस्यते ।

अव्यापारितसाधुस्तु बोधिसत्त्वः किमुच्यताम् ॥ ३१ ॥

पूर्वं भयसंकटव्यसनेषु उपकृतमनेन इत्युपकृते सति प्रत्युपकारं करोति यः, सोऽपि
तावत् प्रशस्यते लोकेन स्तूयते साधुरयमिति । यः पुनरव्यापारितसाधुः अनभ्यर्थितकल्याणोप-
नेता बोधिसत्त्वः, किमुच्यतां किमपरमभिधीयताम् ? तस्य प्रशंसा कर्तुमशक्येत्यर्थः ॥

10

दृश्यव्यवहारमपेक्ष्यापि बोधिसत्त्वस्य पुण्यमाहात्म्यमुद्गावयन्नाह—

कतिपयजनसत्त्रदायकः

कुशलकृदित्यमिपूज्यते जनैः ।

क्षणमशनकमात्रदानतः

सपरिभवं दिवसार्धयापनात् ॥ ३२ ॥

15

P 36

परिमितसत्त्वानामाहारपानमात्रदानसमादानमादिशन् पुण्यकर्मा अयमिति पूज्यते
सत्क्रियते जनैः सत्कर्मरतैर्लोकैः । तदपि दानं क्षणम्, न सकलमहः, तदर्धं वा, अपि तु
सुहृत्समेकम् । अशनकमात्रदानत इति । कुत्सितमशनमशनकम्, अप्रणीतं भोजनम्, तदेव
केवलं तन्मात्रम्, तथाविधव्यञ्जनरहितम् । तस्य दानतः परित्यागतः । कथम् ? सपरिभवम् ।
क्रियाविशेषणमेतत् । सतिरस्कारं नमस्कारापुरःसरम् । हठात्सन्नागरं प्रविशतः खटचपेटा-
दिना प्रहृल्येति यावत् । पुनः किंभूतात् ? दिवसार्धयापनात् प्रहरद्वयोपस्तम्भनात् ।
मध्याह्ने भुक्त्वा सायं पुनराहारान्नेषणात् ॥

20

बोधिसत्त्वस्य पुनरेतद्विपरीतं दानमिति प्रतिपादयन्नाह—

किमु निरवधिसत्त्वसंख्यया

निरवधिकालमनुप्रयच्छतः ।

25

गगनजनपरिक्षयाक्षयं

सकलमनोरथसंप्रपूरणम् ॥ ३३ ॥

न विद्यते अवधिरियत्ता । इयद्भवः शतसहस्रलक्षकोटिसंख्येभ्यो दास्यामि, ततः
परं नेति न सत्त्वानां गणनया ददाति, किं तु निरवधिसत्त्वसंख्यया । नापि नियत-

P 37

१ Ms. अपेक्ष्यमपि for अपेक्ष्यापि which is confirmed by T. २ समादानं किल-
कमेति हेमचन्द्रः ।

बोधि. ३

कालम्, अपि तु निरवधिकालम् । कल्पशतसहस्रलक्षकोटिशतं यावदास्यामि, ततः परं नेति सावधिकं न ददाति । गगनेति । गगनमिव जनाः गगनजनाः । यथा आकाशमपर्यन्तं तथा जनोऽपीत्यर्थः । यदि वा । गगनं च जनाश्च ते गगनजनाः । तेषां परिक्षयः पर्यवदानम् । यावदाकाशधातुर्यावच्च सत्त्वा न परिनिर्वृताः तावदवधिकम् । यद्वक्ष्यति—

5 आकाशस्य स्थितिर्यावद्यावच्च जगतः स्थितिः ।

तावन्मम स्थितिर्भूयात्

इति ।

[बोधि० १०. ५५]

तस्मादक्षयम्, न विद्यते क्षयः पर्यन्तोऽस्येति कृत्वा । अयमभिप्रायः—गगन-जनपरिक्षयावधि यद्दानं तद्वस्तुतोऽक्षयमेव, तेषां परिक्षयाभावात् । नापि प्रतिनियतं वस्तु,
10 अपि तु सकलमनोरथसंप्रपूरणम् । यद्यस्याभिमतं तत् सर्वमनवद्यमभिप्रायाह्लादनकरं परम-प्रेमगौरवसत्कारप्रियवचनपुरःसरं प्रमुदितमनसा अनुप्रयच्छतो बोधिसत्त्वस्य किं पुनः पूजा न युज्यते ? तस्य सुतरां युज्यते इति योज्यम् । यदुक्तं नारायणपरिपृच्छायाम्—

P 38 न तद्वस्तु उपादातव्यं यस्मिन् वस्तुनि नास्य त्यागचित्तमुत्पद्यते । न त्यागबुद्धिः क्रमेत । यावत् अयं ममात्मभावः सर्वसत्त्वेभ्य उत्सृष्टः परित्यक्तः, प्रागेव बाह्यानि वस्तूनि ।
15 यस्य यस्य सत्त्वस्य येन येन यद्यत् कार्यं भविष्यति, तस्मै तस्मै तत्तदास्यामि । तत्संविद्यमानं हस्तं हस्तार्थिकेभ्यो दास्यामि, यावत् शिरः शिरोर्थिकेभ्यः परित्यक्ष्यामि, कः पुनर्वादो बाह्येषु वस्तुषु । यदुत धनधान्यजातरूपरजतरत्नाभरणहयरथगजवाहनग्रामनगरनिगमजनपदराज्य-राष्ट्राजधानीपत्तनदासीदासकर्मकरपौरुषेयपुत्रदुहितृपरिवारेषु । इति विस्तरः ॥

एवं च गुणरत्नसमुच्चयस्थाने परहितसुखविधानैकपरममहाव्रते बोधिसत्त्वे स्वात्म-
20 हितकामैः स्वचित्तं रक्षितव्यं प्रयत्नतः इत्युपदर्शयन्नाह—

इति सत्त्वपतौ जिनस्य पुत्रे

कलुषं स्वे हृदये करोति यश्च ।

कलुषोदयसंख्यया स कल्पान्

नरकेष्वावसतीति नाथ आह ॥ ३४ ॥

25 इत्येवमुक्तक्रमेण सत्त्वपतौ सर्वदा सुखदानपतौ जिनस्य पुत्रे सुगतस्य सुते । बोधिसत्त्वे इत्यर्थः । कलुषं पापचित्तं स्वे हृदये आत्मचित्तसंताने करोति उत्पादयति दुरात्मा यः, स नरकेष्वावसति इति नाथो बुद्धो भगवानाह ब्रूते । उपान्वध्याङ्गवसः [पा० १. ४. ४८] इति कर्मत्वे प्राप्ते अधिकरणविवक्षा । कियद् यावत् कलुषोदय-संख्यया कल्पान् । यावतः क्षणांस्तत्संताने कलुषचित्तमुत्पद्यते, तावतः कल्पान् कलुष-
30 चित्तक्षणसंख्यानं नरकेषु तिष्ठतीति भावः । यदुक्तं प्रैशान्तविनिश्चयप्रातिहार्यसूत्रे—

यावन्ति मञ्जुश्रीर्वोधिसत्त्वो बोधिसत्त्वस्यान्तिके प्रतिघचित्तान्युत्पादयति अवमन्य-
नाचित्तानि वा, तावतः कल्पान्तेन संनाहः संनद्धव्यः—वस्तव्यं मया महानरकेषु इति ॥

ननु तथागतस्य दुष्टचित्तेन रुधिरमुत्पादयतो नावीचौ चित्तोत्पादनक्षणसंख्यया
कल्पान् अवस्थितिरुक्ता । न तथागतात् कश्चिदधिकतरः संभवति त्रैलोक्ये । तत् कथमिद-
मतिदुर्घटं नीयते ? सत्यम् । न खलु यथाभूतमस्मिन् नये वस्तुतत्त्वव्यवस्था । सर्वस्य 5
प्रवचनस्य नेर्यनीतार्थतया व्यवस्थापनात् । न हि कश्चित् तथागते सदेवकोऽपि लोको
दुष्टचित्तमुत्पादयितुं क्षमते । अनल्पकल्पसंख्यया अभ्यासेन सर्वसत्त्वेषु मैत्रचित्तस्य सामी-
भावात्, नास्य काये शस्त्रं क्रमतीति मैत्रचित्तस्यानुशंसकथनात् । न च कर्मश्रुतिरिह
वस्तुतो दर्शिता । कर्मावरणस्य बुद्धानां प्रहीणत्वात् । तस्माद्द्विनेयजनाभिसंधिना तदुप-
दर्शितं न परमार्थतः । बोधिसत्त्वापकारे तु बुद्धत्वमेव समूलोपघातमुपहृतं भवेत् । तथा च 10
सदेवकस्य लोकस्य अर्थः उपहतो भवेत् । यथागममिदमुक्तम् । परमार्थमिह भगवानेव
जानाति । इदमुक्तं च श्रद्धावलाधानावतारमुद्रासूत्रे—

P 40

यः कश्चिन्मञ्जुश्रीः कुलपुत्रो वा कुलदुहिता वा गङ्गानदीवालुकासमान् स्तूपान्
विनिपातयेद्देहेद्वा, यश्चान्यः कुलपुत्रो वा कुलदुहिता वा महायानाधिसुक्तस्य बोधिसत्त्वस्य
महासत्त्वस्य व्यापादखिलक्रोधचित्तमुत्पाद्य आक्रोशयेत् परिभाषयेत्, अयं ततोऽसंख्येयतरं 15
पापं प्रविशति । तत् कस्माद्धेतोः ? बोधिसत्त्वनिर्जाता हि बुद्धा भगवन्तः, बुद्धनिर्जाताश्च
स्तूपाः सर्वसुखोपधानानि च सर्वदेवनिकायाश्च । बोधिसत्त्वमसत्कृत्य सर्वबुद्धा असत्कृता
भवन्ति । बोधिसत्त्वं सत्कृत्य सर्वबुद्धाः सत्कृता भवन्ति । इत्यादि ॥

यस्य पुनस्तत्र प्रसन्नं चित्तमुत्पद्यते, तस्य कियत् पुण्यफलमुपजायते, इत्याह—

अथ यस्य मनः प्रसादमेति

20

प्रसवेत्तस्य ततोऽधिकं फलम् ।

महता हि बलेन पापकं

जिनपुत्रेषु शुभं त्वयन्ततः ॥ ३५ ॥

यस्य पुनः पुण्यात्मनो मनः प्रसादमुपयाति बोधिसत्त्वे, प्रसवेत्तस्य ततोऽधिकं
फलम्, तस्य प्रसन्नचित्तस्य प्रसवेदुपजायते ततोऽधिकं फलं तस्मात्पूर्वकपापफलाद् 25
बहुतरं पुण्यकर्मफलं विपाकविशेषात् प्रसवेदुत्पद्यते । यदि वा । तस्ममधिकविपाकफला-
धायकं कर्मैव फलमुच्यते । अधिकतरफलजनकं कर्म उपजायते इति यावत् । उक्तं च
निर्यतानियतावतारमुद्रासूत्रे—

P 41

सत्चेन्मञ्जुश्रीः दशसु दिक्षु सर्वलोकधातुषु सर्वसत्त्वा उत्पाटिताक्षा भवेयुः परिकल्प-

१ P नयनीतार्थं for नेर्यनीतार्थं. २ SS p. 51. ३ P पापकर्म for पापकं against
most of Mss. ४ Minayef शुभत्वं यन्ततः for शुभं त्वयन्ततः. ५ SS p. 52.

मुपादाय । अथ कश्चिदेव कुलपुत्रो वा कुलदुहिता वा तेषां सर्वसत्त्वानां मैत्रचित्तस्तान्यक्षीणि जनयेत् परिकल्पमुपादाय । योऽन्यो वा मञ्जुश्रीः कुलपुत्रो वा कुलदुहिता वा महायानाधिमुक्तं बोधिसत्त्वं प्रसन्नचित्तः पश्येत्, अयं ततोऽसंख्येयतरं पुण्यं प्रसवति । इति ॥

तस्मादस्मिन् महति पुण्यक्षेत्रे शुभचित्तमेव करणीयमात्मज्ञैः ॥

5 अपि च । इतोऽपि शुभचित्तमेव कर्तुमुचितम् । यस्मान्महता वलेन परमकृच्छ्रेण पापकं पापमेव पापकं कुत्सितत्वाद्वा दुष्कृतं कर्म बोधिसत्त्वेषु क्रियते, तेषां सकलकाय-वाङ्मनःप्रचारस्य प्रसादजनकत्वात् । बोधिचित्तप्रभावाच्च न बोधिसत्त्वेषु कस्यचिदपकार-चित्तमुत्पद्यते । एतदुक्तमार्यमञ्जुश्रीविमोक्षे—

P 42

तद्यथा कुलपुत्र चिन्तामणिरत्नराजमुकुटावबद्धानां महानागराज्ञां नास्ति परोपक्रम-
10 भयम्, एवमेव बोधिचित्तमहाकरुणाचिन्तामणिरत्नराजमुकुटावबद्धानां बोधिसत्त्वानां नास्ति दुर्गल्पपापपरोपक्रमभयम् । इति ॥

अतः किमर्थमनर्थोपार्जनं कटुकफलं तेषु प्रयत्नतः प्रारभ्यते ? अत एव शुभं त्वयत्नतः, संप्रहवस्त्वादिभिः सर्वसत्त्वहितसुखकर्मकारित्वात् परिशुद्धकर्मकारितया, क्वचिदपि स्वखलिताभावाच्च । अप्रयत्नत एव प्रीतिप्रसादग्रामोद्यमुपजायते तेषु । अतः कुशलं पुन-
15 रयत्नत एव प्रसूयते ॥

सांप्रतमुत्पादितबोधिचित्तेषु अतिशयवता आत्मना मनःप्रसादमाविष्कुर्वन् शास्त्र-कारस्तान् नमस्यन्नाह—

तेषां शरीराणि नमस्करोमि

यत्रोदितं तद्वरचित्तरत्नम् ।

20

यत्रापकारोऽपि सुखानुबन्धी

सुखाकरांस्तान् शरणं प्रयामि ॥ ३६ ॥

तेषां पुरुषकुञ्जराणां शरीराणि आत्मभावान् नमस्करोमि प्रणिपत्य वन्दे । यत्र येषु (येषां ?) संतानेषु उदितमुत्पन्नं तदुक्तानुशंसं वरचित्तरत्नम् । चित्तमेव रत्नं चिन्तामणि-सदृशम् । वरं श्रेष्ठं सर्वदारिद्र्यदुःखापहारित्वात् । तच्च तद्वरचित्तरत्नं चेति विग्रहः । तदिति
25 भिन्नं वा । इयं च अधिकगुणाधारस्य सत्कृतिः । अपरमपि तद्विशेषणमाह—यत्रापकारोऽपीति । येषु परमकल्याणहृदयेषु बोधिसत्त्वेषु अपकारोऽपि परामवोऽपि कृतः तत्कर्तुः सुखानुबन्धी परंपरया सुखमावहतीति । अयमभिप्रायः—तत्रापकारः कर्तुमशक्यः । संभवे वा कथंचित् तदपकारमेव निमित्तं कृत्वा प्रवृत्तानां दुष्टाभिप्रायाणां पुनः केनचिन्निमित्तेन तत्प्रसादसमु-त्पादनात् । तत्र अपकारो निर्वाणे सुखमनुबध्नाति । तद्यथा मैत्रीबलजातके [जातक-
30 माला-८] पञ्चकानधिकृत्योक्तम् । बोधिसत्त्वप्रणिधानाद्वा अपकारोऽपि सुखानुबन्धी-त्युच्यते । यद्वक्ष्यति—

P 43

अभ्याख्यास्यन्ति मां ये च ये चान्येऽप्यपकारिणः ।

उत्प्रासकास्तथान्येऽपि सर्वे स्युर्वोधिभागिनः ॥ इति ।

[बोधि०-३. १६]

अथवा । यत्रापकारोऽपि येषामपकारोऽपि महाकरुणाध्याशयात् प्रियपुत्रेण कृत इव दुःखहेतुरपि सुखमेव जनयति, यथा क्षान्तिपरिच्छेदे [६. १०६-१०७] कथ- ५
यिष्यामः । एवं सर्वथा सुखहेतुत्वात् सुखार्थिनां रत्नाकर इव रत्नार्थिनामाश्रयणीया बोधिसत्त्वा इत्युपदर्शयति । सुखाकरांस्तान् शरणं प्रयामि । सुखस्य आकराः सर्वसुखैकप्रभवत्वात् । तान् उक्तक्रमेण अपकारेऽपि सुखहेतून् । शरणं प्रयामि । ते मम त्राणं भवन्तु इति भावः ॥

इति प्रज्ञाकरमतिविरचितायां बोधिचर्यावतारपञ्जिकायां

बोधिचित्तानुशंसाविवरणं नाम प्रथमः परिच्छेदः ॥



२ पापदेशना नाम द्वितीयः परिच्छेदः ।

P 44

सांप्रतमेवं क्षणसंपत्समागमं दुर्लभमधिगम्य विदितबोधिचित्तानुशंसः बोधिचित्त-
ग्रहणार्थं बुद्धबोधिसत्त्वानामुखीकृत्य वन्दनपूजनशरणगमनपापदेशनापुण्यानुमोदनबुद्धाध्ये-
षणायचनाबोधिपरिणामनां च कुर्वन्नाह—

5

तच्चित्तरत्नग्रहणाय सम्यक्

पूजां करोम्येष तथागतानाम् ।

सद्धर्मरत्नस्य च निर्मलस्य

बुद्धात्मजानां च गुणोद्धीनाम् ॥ १ ॥

P 45

तस्य समनन्तरप्रतिपादितानुशंसस्य चित्तरत्नस्य ग्रहणाय स्वीकाराय । तदुत्पाद-
10 यितुमित्यर्थः । तथागतानां बुद्धानां भगवतां पूजां करोमि । एषोऽहमिति बोधिचित्तग्राह-
कोऽयमात्मानं निर्दर्शयति । अयं बुद्धरत्नस्य निर्देशः । सद्धर्मरत्नस्य चेति आगमाधिगम-
लक्षणस्य । निर्मलस्येति त्रिकल्याणतया त्रिकोटिशुद्धस्य प्रकृतिप्रभास्वरस्य च । सर्वदा
सर्वमलानामस्थानत्वात्, क्लेशानामागन्तुकत्वात्, समस्तमलापहरणपटुत्वाच्च । अयं च
धर्मरत्नस्य निर्देशः । तदात्मजानां च बुद्धसुतानाम् । गुणोद्धीनां गुणरत्नसमुद्राणाम्
15 आर्यावलोकितमञ्जुघोषप्रमृतीनाम् । अयं तु संघरत्नस्य निर्देशः । इत्यादौ रत्नत्रयपूजा-
विधिः । पूजां करोमीति सर्वत्र संबन्धनीयम् । सम्यगिति पूजाया एव विशेषणम् । सम्य-
गविपरीतं यथा भवति । तीव्रचित्तप्रसादेन वा ग्रहणस्य वा विशेषणम् । सम्यग्रहणाय
अतिशयप्रसन्नचित्तेन न परानुरोधादिना । यथा गृहीतं न पुनर्भ्रश्यति इति ॥

पूजामेव कथयन्नाह—

20

यावन्ति पुष्पाणि फलानि चैव

मैषज्यजातानि च यानि सन्ति ।

रत्नानि यावन्ति च सन्ति लोके

जलानि च स्वच्छमनोरमाणि ॥ २ ॥

यत् परिमाणमेषामिति यावन्ति निरवशेषाणि । पुष्पाणि फलानि चैव । आकाश-
25 धातुप्रसरावधीनि सर्वाण्यपीमानि अपरिग्रहाणि । आदाय बुद्धया मुनिपुंगवेषु निर्यात-
याम्येष सपुत्रकेभ्यः [२.६] इति सर्वत्र पूर्वेषु योजनीयम् । मैषज्यजातानि औषध-
प्रकाराः । स्वच्छमनोरमाणीति रत्नानामपि विशेषणम् ॥

P 46

महीधरा रत्नमयास्तथान्ये

वनप्रदेशाश्च विवेकरम्याः ।

लताः सपुष्पाभरणोज्ज्वलाश्च

द्रुमाश्च ये सत्फलनम्रशाखाः ॥ ३ ॥

30

देवादिलोकेषु च गन्धधूपाः

कल्पद्रुमा रत्नमयाश्च वृक्षाः ।

सरांसि चाम्भोरुहभूषणानि

हंसखनात्यन्तमनोहराणि ॥ ४ ॥

महीधराः पर्वताः । रत्नमया रत्नखभावाः । विवेकरम्या इति विवेकोपरम्या 5
मनोहराः । विवेकानुकूला इति यावत् । सुपुष्पाभरणोज्ज्वलाश्चेति शोभनपुष्पाण्येवाभरणानि
मण्डनानि तैरुज्ज्वला अतिभ्राजिष्णवः । सत्फलनम्रशाखा इति सन्ति च शोभनानि
वर्णगन्धरससंपन्नानि तानि फलानि चेति तैर्नम्रा अवनता भूमिलग्रा इव शाखा येषां ते
कल्पद्रुमाः कल्पवृक्षाः । अम्भोरुहभूषणानि पद्मान्येव भूषणानि येषां तानि तथा ।
हंसखनात्यन्तमनोहराणि हंसानां खनै रुतैरत्यन्तमनोहराणि रमणीयानि तानि 10
तथा ॥

अकृष्टजातानि च शस्यजाता-

न्यन्यानि वा पूज्यविभूषणानि ।

आकाशधातुप्रसरावधीनि

सर्वाण्यपीमान्यपरिग्रहाणि ॥ ५ ॥

P 47

15

अकृष्टान्येव हलविलेखनमन्तरेणैव जातानि प्रादुर्भूतानि । शस्यजातानि व्रीहि-
विशेषाः । अन्यानि वा पूज्यविभूषणानि पूज्यानामाराध्यानां विभूषणानि शोभाकराणि ।
अन्यानि अपराणि आकाशधातुप्रसरावधीनि आकाशधातोः प्रसरोऽवकाशः विस्तारो वा,
तावदवधीनि तत्पर्यन्तानि । सर्वाण्यपीमानि उक्तानि उक्तसदृशानि अपरिग्रहाणि अममानि
न केनचित् स्वीकृतानीत्यर्थः ॥

20

आदाय बुद्ध्या मुनिपुंगवेभ्यो

निर्यातयाम्येष सपुत्रकेभ्यः ।

गृह्णन्तु तन्मे वरदक्षिणीया

महाकृपा मामनुकम्पमानाः ॥ ६ ॥

आदाय बुद्ध्या गृहीत्वा मनोविज्ञानेन । मुनिपुंगवेभ्यो मुनिवृषभेभ्यो निर्यातयामि 25
प्रयच्छामि । सपुत्रकेभ्यः सर्वोधिसत्त्वगणेभ्यः । गृह्णन्तु तन्मे स्वीकुर्वन्तु तदेतत् सर्वं
मम पूजोपहारवस्तु । वरदक्षिणीया अनुत्तरदक्षिणापात्राणि बुद्धबोधिसत्त्वाः । महाकृपाः
सर्वसत्त्वहितसुखविधानैकमनसः । मां दीनदुःखितसत्त्वमनुकम्पमानाः करुणायमानाः ।
ममानुग्रहायेति यावत् ॥

स्यादेतत्—किं पुनरेवं मनोमयपूजामात्रं विधीयते यावता तत्तद्वस्तु मनोहरं साक्षात् 30
देव कस्मान्नोपनीयते इत्याशङ्क्याह—

P 48

अपुण्यवानस्मि महादरिद्रः
 पूजार्थमन्यन्मम नास्ति किञ्चित् ।
 अतो ममार्थाय परार्थञ्चित्ता
 गृह्णन्तु नाथा इदमात्मशक्त्या ॥ ७ ॥

5 अकृतपुण्योऽस्मि, अत एव महादरिद्रः । पुण्ये सर्वोपकरणसंपत्तिभिर्भवति । तद-
 भावात् पूजार्थमन्यदुपकरणं मम नास्ति किञ्चित् । अतो ममार्थाय मम पुण्यकामतया भग-
 वन्तश्च परार्थञ्चित्ताः परहितसुखाभिलाषिणो महाकारुणिकत्वात् । अतो गृह्णन्तु नाथा इदमुक्तं
 पूजोपकरणं मया निर्यातितम् । आत्मशक्त्येति स्वसामर्थ्येन ॥

अयं पुनरात्मभावो ममायत्तोऽस्ति । तं निर्यातयामीत्याह—

10 ददामि चात्मानमहं जिनेभ्यः
 सर्वेण सर्वं च तदात्मजेभ्यः ।
 परिग्रहं मे कुरुताप्रसत्त्वा
 युष्मासु दासत्वमुपैमि भक्त्या ॥ ८ ॥

P 49

आत्मानं च प्रयच्छामि जिनेभ्यः । सर्वेण सर्वं च सर्वप्रकारेण । आत्मस्वीकारं परि-
 15 ल्यज्य तदात्मजेभ्योऽपि । मां प्रतिगृह्णीत नरवृषभाः । युष्मासु दासत्वं दासभावं स्वीकरोमि ।
 न जीविकादिलोभात्, अपि तु भक्त्या परमगौरवेण । श्रद्धाविलेन चेतसेत्यर्थः ॥

ननु कः पुनरत्र गुणोऽस्तीत्याह—

परिग्रहेणास्मि भवत्कृतेन
 निर्भीर्भवे सत्त्वहितं करोमि ।
 20 पूर्वं च पापं समतिक्रमामि
 नान्यच्च पापं प्रकरोमि भूयः ॥ ९ ॥

भवत्कृतेन युष्मदीयेन महदाश्रयेण विगतभयः संसारे लोकानां हितमर्थं संपादयामि ।
 महदाश्रयेऽपि नाकुशलकर्मावृत्तस्य स्वहितकरणेऽपि सामर्थ्यमस्तीत्याह—पूर्वं चेत्यादि ।
 पूर्वमपरिज्ञानात् कृतमकुशलकर्म समतिक्रमामि, विदूषणासमुदाचारादिभिर्निर्हरामि । समति-
 25 क्रामतीत्युक्ते समतिक्रामामीत्युक्तं शाब्दव्यवहारेष्वनादरात्, अर्थप्रतिशरणताधातुप्रधानत्वाच्च ।
 अपरं च पापं न पुनः करोमि । आयत्नां पुनरकरणसंवरं विदधे ॥

इति सर्वमात्मनिर्यातनाप्रमृतिपूजोपहारं निर्यात्य पुनर्विशेषेण पूजां विधातुमाह—

P 50

रत्नोज्ज्वलस्तम्भमनोरमेषु
 मुक्तामयोद्भासिवितानकेषु ।
 30 स्वच्छोज्ज्वलस्फाटिककुट्टिमेषु
 सुगन्धिषु स्नानगृहेषु तेषु ॥ १० ॥

रत्नैरिन्द्रनीलादिभिरुज्ज्वलाः प्रभास्वरा ये स्तम्भाः तैर्मनोहराः कमनीयाः । तेषु
स्नानगृहेषु स्नानं करोमीति [२.११] योज्यम् । पुनः किंभूतेषु ? सुक्तामया मौक्तिक-
रचनाखचिता उद्भासिनः उद्भास्वराः विताना इव वितानकाः येषु ते तथा, तेषु । स्वच्छाः
सुनिर्मलाः, उज्ज्वला दीप्तिमन्तः, स्फटिकस्येमे स्फटिकाः, कुड्मिमाः भूमिरचनाविशेषा येषु,
तेषु । सुगन्धिषु कृष्णागुरुचन्दनादिधूपितवासितेषु । स्नानाय गृहाः तेषु ॥

मनोज्ञगन्धोदकपुष्पपूर्णेः

कुम्भैर्महारत्नमयैरनेकैः ।

स्नानं करोम्येष तथागतानां

तदात्मजानां च सगीतिवाद्यम् ॥ ११ ॥

उदकं च पुष्पाणि च मनोज्ञगन्धानि च तानि । तैः पूर्णाः कुम्भा घटाः, तैः । 10
महारत्नमयैः महान्ति वैदूर्या(दी)नि च रत्नानि च तानि, तत्स्वभावैः । अनेकैः शतसहस्र-
कोटिभिः । सगीतिवाद्यं सह मनोहरगीतनृत्तमुरजादिवाद्यैः ॥

प्रधूपितैर्धौतमलैरतुल्यै-

र्वस्त्रैश्च तेषां तनुमुन्मृषामि ।

ततः सुरक्तानि सुधूपितानि

ददामि तेभ्यो वरचीवराणि ॥ १२ ॥

15 P 51

प्रधूपितैरगुरुप्रभृतिधूपैः । धौतमलैः प्रक्षालितकल्मषैः । निर्मलैरित्यर्थः । अतुल्यै-
रप्रतिसमैः । वस्त्रैर्दुकूलैः । तेषां तथागतानां तदात्मजानां च । तनुं शरीरम् । उन्मृषामि
संमार्जयामि । ततस्तस्मादुन्मर्षणानन्तरम् । सुरक्तानि शोभनरागैः सृष्टु वा रक्तानि । शोभन-
धूपेन धूपितानि । ददामि तेभ्यो जिनेभ्यः । वरचीवराणि अनुत्तराप्याच्छादनानि ॥ 20

दिव्यैर्षुद्धुश्लक्ष्णविचित्रशोभै-

र्वस्त्रैरलंकारवरैश्च तैस्तैः ।

समन्तभद्राजितमञ्जुघोष-

लोकेश्वरादीनपि मण्डयामि ॥ १३ ॥

दिव्यैर्दिविभवैर्देवाहैः । मृदूनि च सुकुमारस्पर्शानि, श्लक्ष्णानि च सूक्ष्माणि । 25
विचित्रा नानावर्णकृता शोभा येषां तैर्वस्त्रैः । अलंकारवरैश्च विभूषणप्रधानैः । तैस्तैरिति मुकुट-
कटककेयूरहारनूपुरादिभिः । समन्तभद्राजितमञ्जुघोषलोकेश्वरादीनपि बोधिसत्त्वान् मण्डयामि
अलंकारोमि ॥

सर्वत्रिसाहस्रविसारिगन्धै-

र्गन्धोत्तमैस्ताननुलेपयामि ।

सूत्तप्रसून्मृष्टसुधौतहेम-

प्रभोज्ज्वलान् सर्वमुनीन्द्रकायान् ॥ १४ ॥

30

P 52

सहस्रं चतुर्द्वीपिकानां तथा चन्द्रसूर्यमेखणां प्रत्येकं कामदेवानां ब्रह्मलोकानां च । साहस्रश्रूलिको मतः । स एव सहस्रगुणिते द्विसाहस्रः । तत्सहस्रं त्रिसाहस्रः । शतकोटिः चातुर्द्वीपिकानामित्यर्थः । एवं सर्वासु दिक्षु लोकधातुरनन्तोऽपर्यन्तश्च । सर्वत्रिसाहस्राणि । विसर्तुं शीलं येषां ते तथा । तथाविधा गन्धाः परिमला येषां ते तथा । तैर्गन्धो-
 5 त्तमैर्यक्षकर्दमहरिचन्दनादिभिः । तान् मुनीन्द्रकायाननुलेपयामि समालभे । किंभूतान् ? सूततं पृथपाकादिना परिशोधितान्तर्मलम् । सून्मृष्टं रोषाणादिमणिसंमार्जितम् । सुधौतं क्षाराम्ललवणादिप्रक्षालितवहिर्मलम् । तथाभूतं च तद्धमे चेति । तस्य प्रभा, द्युतिरित्यर्थः । तद्वदुज्ज्वलान् द्युतिमतः । एतच्च यथालोकप्रसिद्धितः कथितम् । न तु तथागतकाय-
 शोभाया लौकिकं किञ्चिदुपमानमस्ति ॥

10 सांप्रतं माल्यपूजामुपक्षिपति—

मान्दारवेन्द्रीवरमल्लिकाद्यैः

सर्वैः सुगन्धैः कुसुमैर्मनोज्ञैः ।

अभ्यर्चयाभ्यर्च्यतमान् मुनीन्द्रान्

स्रग्भिश्च संस्थानमनोरमाभिः ॥ १५ ॥

15 मान्दारवं देवेषु पुष्पविशेषः । इन्दीवरमुत्पलम् । मल्लिका वार्षिकी । एतत्प्रमुखैः सर्वैः शोभनगन्धैः पुष्पैर्मनोहारिभिः पूज्यतमान् मुनीन्द्रान् पूजयामि । स्रग्भिश्च मालाभिश्च प्रथन-
 रचनाविशेषकमनीयाभिः ॥

धूपपूजामाह—

स्फीतस्फुरद्गन्धमनोरमैश्च

20 तान् धूपमेधैरुपधूपयामि ।

स्फीता मांसलाः । स्फुरन्तश्च दिगन्तव्यापिनः बहुलगन्धोद्धारिणो वा । तादृशा गन्धा येषां धूपमेधानां ते तथा, तैः । धूपा मेघा इव अम्बरतलावलम्बिबिम्बाः । उपमितं व्याघ्रादिभिः [पा० २.१.२६] इति समासः । धूपानां वा मेघाः, तैः, मेघवदुद्वच्छद्वि-
 रित्यर्थः । तानिति मुनीन्द्रान् उपधूपयामि ॥

25 नैवेद्यपूजामाह—

भोज्यैश्च खाद्यैर्विविधैश्च पेयै-

स्तेभ्यो निवेद्यं च निवेदयामि ॥ १६ ॥

भोज्यं यन्मुखमापूर्य भुज्यते । खाद्यं यत् कवलशः । छेद्यं घृतपूरादि । पेयं यत् पीयते एव पानकादि । एभिर्विविधैर्नानाप्रकारोपसंस्कृतैः । तेभ्यो मुनीन्द्रेभ्यो निवेद्यं च
 30 निवेदयामि ॥

दीपपूजामाह—

रत्नप्रदीपांश्च निवेदयामि

सुवर्णपद्मेषु निविष्टपङ्कीन् ।

गन्धोपलितेषु च कुट्टिमेषु

किरामि पुष्पप्रकरणं मनोज्ञान् ॥ १७ ॥

रत्नमयाः प्रदीपाः तान् । निविष्टा पङ्क्तिर्भाला येषां ते तथा । केति ? सुवर्णपद्मेषु ।
सापेक्षत्वेऽपि गमकत्वात् समासः । गन्धोपलितेषु चन्दनकुङ्कुमादिगन्धैश्चर्चितेषु ॥

प्रलम्बमुक्तामणिहारशोभा-

5

नाभास्वरान् दिङ्मुखमण्डनांस्तान् ।

विमानमेघान् स्तुतिगीतरम्यान्

मैत्रीमयेभ्योऽपि निवेदयामि ॥ १८ ॥

प्रलम्बैर्मुक्तामणिहारैः शोभा येषां तान् विमानमेघान् विमानसमूहान् आलोक-
कारिणः सर्वदिक्शोभाकरान् ॥

10

सुवर्णदण्डैः कमनीयरूपैः

संसक्तमुक्तानि समुच्छ्रितानि ।

प्रधारयाम्येष महामुनीनां

रत्नातपत्राण्यतिशोभनानि ॥ १९ ॥

कनकमयदण्डैः कान्तिमत्संस्थानैः । मुक्ताखचितानि रत्नमयानि छत्राणि ।
समुच्छ्रितानीति उदण्डितानि ॥

P 55

इदानीं पूजोपहारमुपसंहरन्नाह—

अतः परं प्रतिष्ठन्तां पूजामेघा मनोरमाः ।

तूर्यसंगीतिमेघाश्च सर्वसत्त्वप्रहर्षणाः ॥ २० ॥

इतः प्रभृति एते पूजामेघा मया निर्यातिताः, अन्ये वा देवादिभिरुपनीताः कल्पं 20
वा कल्पावशेषं वा प्रतिष्ठन्ताम् प्रकर्षवृत्तिस्थिता भवन्तु । तूर्यसंगीतिमेघाश्च दूर्याणि
मुरजादिवाद्यानि । संगीतयः समेल गीतयः । समुदायगीतानीत्यर्थः । अथवा । संगीतकानि
नृत्तगीतवादितानि समुदितान्युच्यन्ते । तेषां मेघाः अनेकसमुदायाः । ते च सर्वसत्त्वप्रह-
र्षणाः सर्वसत्त्वानां प्रमोदकारिणः, न पुनरशक्यश्रवणाः । प्रतिष्ठन्तामिति संवन्धः ॥

सामान्येनाभिसंक्षिप्य सद्दर्मादिषु पूजामाह—

25

सर्वसद्दर्मरत्नेषु चैत्येषु प्रतिमासु च ।

पुष्परत्नादिवर्षाश्च प्रवर्तन्तां निरन्तरम् ॥ २१ ॥

द्वादशाङ्गप्रवचनात्मकेषु सर्वसद्दर्मरत्नेषु । रत्नमिव रत्नं वस्तुतत्त्वालोककारित्वात्,
परमनिर्वृतिहेतुत्वाच्च । स्तूपेषु भगवच्चैत्येषु । प्रतिमासु चेति बुद्धबोधिसत्त्वविग्रहप्रति-
कृतिषु । पुष्पवृष्टयो रत्नवृष्टयश्च । आदिशब्दाच्चन्दनचूर्णवत्त्वादिवर्षाः । निरन्तरमिति 30
आसंसारमनवच्छिन्नम् ॥

P 56

अनुत्तरपूजामतिदिशनाह—

मञ्जुघोषप्रभृतयः पूजयन्ति यथा जिनान् ।

तथा तथागतान्नाथान् सपुत्रान् पूजयाम्यहम् ॥ २२ ॥

मञ्जुघोषसमन्तभद्राजितलोकनाथप्रमुखा दशभूमीश्वरा बोधिसत्त्वाः यथा येन अध्या-
 5 शयेन तथागतान् पूजयन्ति, तथा तेन अधिमोक्षेण अहमपि तथागतान् सह पुत्रैः बोधि-
 सत्त्वगणैः पूजयामि ॥

स्तुतिपूजामाह—

स्वराङ्गसागरैः स्तोत्रैः स्तौमि चाहं गुणोदधीन् ।

स्तुतिसंगीतिभेदाश्च संभवन्त्वेष्वनन्यथा ॥ २३ ॥

10 स्वराः सप्त गान्धारादयः । तेषामङ्गानि प्रभेदाः कामोदादयः । तेषां सागरवदति-
 बाहुल्याद् सागराः, तैः स्तोत्रैः । स्तुतय एव संगीतयः, स्तुतीनां वा संगीतयः समुदायाः ।
 तासां भेदाः संभवन्तु उपतिष्ठन्ताम् । एषु बुद्धबोधिसत्त्वेषु । अनन्यथा अविपरीता यथा
 मयोपकल्पितास्तथैवेत्यर्थः ॥

बुद्धधर्मसंघरत्नेषु प्रणामपूजामाह—

15 सर्वक्षेत्राणुसंख्यैश्च प्रणामैः प्रणामाम्यहम् ।

सर्वत्र्यध्वगतान् बुद्धान् सहधर्मगणोत्तमान् ॥ २४ ॥

P 57

यावन्ति दशसु दिक्षु बुद्धक्षेत्राणि, तेषु यावन्तोऽणवः, तत्संख्यैः प्रणामैः ।
 सर्वत्र्यध्वगतानिति अतीतप्रत्युत्पन्नानागतान् तथागतान् । किंभूतान् ? सहधर्मगणोत्तमान्
 गणानामुत्तमोऽप्रभूतो बोधिसत्त्वगणः । धर्मश्च गणोत्तमश्च ताभ्यां सह ॥

20 तथागतस्तूपेषु प्रणाममाह—

सर्वचैत्यानि वन्देऽहं बोधिसत्त्वाश्रयांस्तथा ।

नमः करोम्युपाध्यायानभिवन्द्यान् यतींस्तथा ॥ २५ ॥

ऊर्ध्वतिर्यग्धस्तनासु दिशासु विदिशासु च । सशरीराशरीरेषु स्तूपेषु प्रणामाम्यह-
 मित्यर्थः । बोधिसत्त्वाश्रयानपीति जातकावदानजन्मादिस्थानानि । अभिवन्द्यानिति बुद्धान्
 25 वन्दनार्हान् । तदनेन पूजावन्दनाविधिरुक्तः ॥

अयं च पूजाविधिस्त्रिसंमयराजे कथितः । यथोक्तम्—स्थलजा रत्नपर्वताः । जलजा
 रत्नपर्वताः । स्थलजजलजानि रत्नानि दशदिगवस्थितानि । अममान्यपरिग्रहाणि । देयानी-
 त्युक्तम् । अनया च दिशा सर्वमैषज्यानि सर्वरसायनानि सर्वसलिलानि । अनवद्यानि
 आमण्डलानि (?) सर्वकाञ्चनमण्डलानि । विवृत्तेषु वा लोकधातुषु परमरसस्पर्शसंपन्ना
 30 भूपर्पटका अमृतलता । अद्भ्योताः शालयः । सर्वोत्तरकुरुद्वीपेषु च परिशुद्धेषु च लोकधातुषु
 ये रमणीयाः परिमोगाः ॥

P 58

यथा आर्यरत्नमेवे चाह—

स यानीमानि सूत्रान्तेषु उदारणि पूजोपस्थानानि शृणोति, तान्याशयतस्तीव्रेणा-

ध्याशयेन बुद्धबोधिसत्त्वैभ्यः परिणामयति । तथा स विविधानि वृजोपस्थानान्यनु-
विचिन्तयति इति ॥

सांप्रतं रत्नत्रयशरणगमनपूर्वकं पापदेशनामाह—

बुद्धं गच्छामि शरणं यावदा बोधिमण्डतः ।

धर्मं गच्छामि शरणं बोधिसत्त्वगणं तथा ॥ २६ ॥

5

त्राणार्थं शरणार्थम् । गमनं तदाज्ञापारिपालनम् । यो हि यं शरणं गच्छति, स
तदाज्ञां नातिक्रमतीति भावः । बोधिमण्डत इति । मण्डशब्दोऽयं सारवचनम्, घृतमण्ड इति
यथा । तथा च सति बोधिप्रधानं यावत् । यावत् सम्यक्संबोधिं नाधिगच्छामि इत्यर्थः ॥

विज्ञापयामि संबुद्धान् सर्वदिक्षु व्यवस्थितान् ।

महाकारुणिकांश्चापि बोधिसत्त्वान् कृताञ्जलिः ॥ २७ ॥

10

विज्ञापयामीत्यनेन बुद्धबोधिसत्त्वानामप्रगतमात्मानं ध्यात्वा अध्याशयेनैतद्वक्तव्य-
मित्युपदर्शितम् । कृताञ्जलिरिति कायविज्ञप्तिरुक्ता । अञ्जलिः करद्वयेन संपुटं कृत्वेत्यर्थः ॥

अनादिमति संसारे जन्मन्यत्रैव वा पुनः ।

यन्मया पशुना पापं कृतं कारितमेव वा ॥ २८ ॥

P 53

यच्चानुमोदितं किञ्चिदात्मघाताय मोहतः ।

तदत्ययं देशयामि पश्चात्तापेन तापितः ॥ २९ ॥

15

अनादिमतीति पूर्वजन्मपरंपरासु । जन्मन्यत्रैवेति अस्मिन्नपि जन्मनि, न केवलं
पूर्वत्र । पशुनेति मोहबहुलतामात्मनो दर्शयति । त्रिविधं कर्म कायवाङ्मनोभिस्तत्र कृतम् ।
त्रिभिरपि कारितमिति । वाङ्मनोम्यामनुमोदितमित्यपि । आत्मघातायेति तत्पापकर्मफलस्य
मम आत्मन्येव विपाकात् । तदत्ययमिति तदापत्तिम् । देशयामि प्रकाशयामि उत्तानीकरोमि, न 20
प्रच्छादयामि । पश्चात्तापेनेति अकुशलकर्मणो नरकादौ दुःखविपाकश्रवणात् ॥

अधुना यथाप्रधानमत्ययदेशनामाह—

रत्नत्रयेऽपकारो यो मातपितृषु वा मया ।

गुरुष्वन्येषु वा क्षेपात् कायवाङ्बुद्धिभिः कृतः ॥ ३० ॥

रत्नत्रये इति अनुत्तरगुणक्षेत्रे । मातेत्यादिना उपकारिक्षेत्रे । तत्रापकारस्य विस्तर- 25
तीव्रदुःखविपाकत्वात् ॥

अनेकदोषदुष्टेन मया पापेन नायकाः ।

यत्कृतं दारुणं पापं तत्सर्वं देशयाम्यहम् ॥ ३१ ॥

अनेकदोषदुष्टेनेति रागादिक्लेशदूषितेन, न स्वतन्त्रेणेत्यर्थः ॥

P 60

१ Arter st. 31, the Mss. read the following stanza as st. 32:

कथं च निःसराम्यस्मान्निद्वेगोऽस्मि नायकाः ।

मा भून्मे मृत्युरचिरादक्षीणे पापसंचये ॥ ३२ ॥

This stanza is omitted in Ms. M of Minayef's edition, as also in
Tibetan translation. It looks to repeat the contents of st. 31, and
therefore may be an interpolation.

पापकर्मणि संवेगमाह—

कथं च निःसुराम्यस्मात् परित्रायत सत्वरम् ।

कथं केन प्रकारेण । अस्मादशुभात् । सत्वरं शीघ्रम् । केयं त्वरा भवत इत्याह—

मा ममाक्षीणपापस्य मरणं शीघ्रमेष्यति ॥ ३३ ॥

5 यावत् पापक्षयं न करोमि, तावन्मम मृत्युर्भविष्यति न । अन्यथा दुर्गति-
गमनभयात् ॥

ननु च अकृतपापपरिक्षयस्य भवतो मृत्योः कोऽवकाश इत्याह—

कृताकृतापरीक्षोऽयं मृत्युर्विश्रम्भघातकः ।

स्वस्थास्वस्थैरविश्वास्य आकस्मिकमहाशनिः ॥ ३४ ॥

10 इदं कृतमिदमकृतं तावदिति न परीक्षते मृत्युः । विश्रम्भो विश्वासः । तेन घातकः ।
नापि नीरोगोऽहं युवा बलवत्कायो वेति विश्वसनीयम् । कुतः ? आकस्मिकमहाशनिरिति
अचिन्तितवज्रपातसदृशः ॥

यद्येवं पापाद् भयम्, किमर्थं तर्हि तत् कृतमित्याह—

प्रियाप्रियनिमित्तेन पापं कृतमनेकधा ।

15 सर्वमुत्सृज्य गन्तव्यमिति न ज्ञातमीदृशम् ॥ ३५ ॥

P 81

प्रिय आत्मा आत्मीयश्च, अप्रियस्तदपकारी । प्रियस्य हितसुखमप्रियस्य च
तद्विपरीतमिच्छता कृतं पापमनेकधा प्राणातिपातादत्तादानादिभेदेनानेकप्रकारम् । ननु
सर्वमेतन्नचिरेण परित्यज्य गन्तव्यम्, तत् किमिति निरर्थकं पापकमुपचीयते इत्याह—
सर्वमित्यादि । सर्वं प्रियमप्रियं वा उत्सृज्य विहाय गन्तव्यम् । एतत्तु न मया मुग्धेन
20 परिभावितम् ॥

अप्रिया न भविष्यन्ति प्रियो मे न भविष्यति ।

अहं च न भविष्यामि सर्वं च न भविष्यति ॥ ३६ ॥

किमिदानीं परिशिष्टमवस्थितमित्याह—

तत्तत्स्मरणतां याति यद्यद्वस्त्वनुभूयते ।

25 स्वप्नानुभूतवत्सर्वं गतं न पुनरीक्ष्यते ॥ ३७ ॥

यद्यद्वस्त्विति सुखहेतुर्दुःखहेतुर्वा । अनुभूयते संवेद्यते । कथं पुनरेवमित्याह—
स्वप्नानुभूतवदिति । यथा स्वप्नावस्थायामुपलब्धं विनष्टं न पुनरीक्ष्यते, तत्र स्मरणमात्रमेव
अवशिष्यते ॥

तथा अन्यदपि सर्वं प्रियादिसंगतमस्थिरमस्मिन्नेव जन्मनीत्युपदर्शयन्नाह—

30 इहैव तिष्ठतस्तावद्गता नैके प्रियाप्रियाः ।

तन्निमित्तं तु यत्पापं तत्स्थितं घोरमप्रतः ॥ ३८ ॥

१ There is no commentary on this stanza by Prajñākaramati.
All Mss. however give it and it is also found in Tibetan.

तिष्ठतः आसीनस्यैव मम पश्यतः । गता अनिल्यतया ग्रसिताः । यद्येवं तर्हि तदर्थं कृतं पापमपि तैः सह यास्यतीत्याह—तन्निमित्तमित्यादि । तेषां प्रियादीनां निमित्तं तदर्थं यत्कृतं पापं तत्पुनरप्रत एव स्थितं मे । तन्मया सह यास्यतीत्यर्थः ॥

नन्वेवं पश्यन्नपि कथं मूर्च्छितोऽसीत्याह—

एवमागन्तुकोऽस्मीति न मया प्रत्यवेक्षितम् ।

5

मोहानुनयविद्वेषैः कृतं पापमनेकधा ॥ ३९ ॥

नाहं कस्यचित् परितः, न मे कश्चित्, इत्येवं न मया प्रत्यवेक्षितं विचारितम् । तेन कारणेन । अनुनय आसङ्गः आत्मनि आत्मीये च । विद्वेषः प्रतिघः । तत् प्रतिकूल-माचरति ॥

चिरतरमतिदीर्घायुषो भवतः का मरणाशङ्का ? तत् किमेवं विभेषीत्याह—

10

रात्रिंदिवमविश्राममायुषो वर्धते व्ययः ।

आयस्य चागमो नास्ति न मरिष्यामि किं न्वहम् ॥ ४० ॥

अहर्निशम् । आयुषो वर्धते व्ययः, आयुःसंस्काराः क्षीयन्ते । अविश्राममिति क्षणमपि न व्ययविच्छित्तिरस्ति । आगमनमागमः अनुप्रवेशः । स च आयस्य उपचयस्य लेशतोऽपि न संविद्यते । तदहमेवं किं नु न मरिष्यामि ? अपि तु चिरमपि स्थित्वा जीवितं 15 मरणपर्यवसानमिति ॥

स्यादेतत् । यन्निमित्तं कृतं पापं तेऽपि न नरकादिषु तत्फलदुःखानुभवकाले संवि-भागिनो भविष्यन्ति । तत् किमिति कातरभावमवलम्बसे इत्यत्राह । आस्तां तावत्परलोके—

P 63

इह शय्यागतेनापि बन्धुमध्येऽपि तिष्ठता ।

मयैवैकेन सोढव्या मर्मच्छेदादिवेदना ॥ ४१ ॥

20

इह अस्मिन्नेव भवे मरणान्तिकादिदुःखवाधायां स्वजनपरिजनमध्यगतेनापि । मर्मच्छेदादिवेदनेति पिपासागात्रसंतापादिदुःखं मयैवैकेन सोढव्यम् । न तत्र अल्पीयानपि भागोऽन्यस्य संभवति ॥

किं पुनर्नरकादावित्याह—

यमदूतैर्गृहीतस्य कुतो बन्धुः कुतः सुहृत् ।

25

पुण्यमेकं तदा त्राणं मया तच्च न सेवितम् ॥ ४२ ॥

कालदूतैर्गृहीतस्य अधिष्ठितस्य गलपाशेन बद्धस्य मुद्गरैराकोट्यमानस्य अटवी-कान्तारगहनकण्टकविषमशिलाशकलैर्वितुद्यमानचरणस्य असहायस्य कर्मानुभवभूमिं नीय-मानस्य । कुतो बन्धुः कुतः सुहृत् इति न तत्र केचित् सहायास्त्राणं संभवन्ति । पुण्यमेकं तदा त्राणं स्यात् । मया तच्च न सेवितम्, तच्च पुण्यं त्राणभूतं मया 30 नोपार्जितम् ॥

पुनरपि पापात् संवेगमाह—

अनित्यजीवितासङ्गादिदं भयमजानता ।

प्रमत्तेन मया नाथा बहु पार्ष्णुपाजितम् ॥ ४३ ॥

अस्यायिनि जीविते । आसङ्गादाप्रहात् । इदमागामि नरकादिदुःखभयमजानता
४ अपश्यता । प्रमत्तेनेति यौवनरूपधनाधिपत्यादिमदमत्तेन ॥

किं पुनरेवं संवेगबहुलो भवानित्याह—

अङ्गच्छेदार्थमप्यद्य नीयमानो विशुष्यति ।

पिपासितो दीनदृष्टिरन्यदेवेक्षते जगत् ॥ ४४ ॥

अल्लहपमिदं करचरणादिच्छेदनं दुःखं नरकदुःखात् । तथापि तत्रेयमवस्था
10 भवति । विशुष्यति सर्वात्मना शोषमुपयाति । पिपासितस्तृष्णार्तः । दीनदृष्टिरिति कृपण-
दृष्टिः । अन्यदेवेति विपरीतम् ॥

नरकदुःखस्यातिशयमाह—

किं पुनर्भैरवाकारैर्यमदूतैरधिष्ठितः ।

महात्रासज्वरग्रस्तः पुरीषोत्सर्गवेष्टितः ॥ ४५ ॥

15 कातरैर्दृष्टिपातैश्च त्राणान्वेषी चतुर्दिशम् ।

भैरवाकारैरिति भयंकररूपैः । अधिष्ठितः आत्मसात्कृतः । महात्रासनज्वरस्तेन
P 65 ग्रस्तो गृहीतः । पुरीषमुच्चारः, तस्योत्सर्गो विनिर्गमः, तेन वेष्टितो विलिप्तः । कातरैरिति
दीनैः । चतुर्दिशं त्राणान्वेषी । कथमित्याह—

को मे महाभयादस्मात्साधुस्त्राणं भविष्यति ॥ ४६ ॥

20 साधुरकारणवत्सलः । त्राणं परित्राता ॥

त्राणशून्या दिशो दृष्ट्वा पुनः संमोहमागतः ।

तदाहं किं करिष्यामि तस्मिन् स्थाने महाभये ॥ ४७ ॥

एवमपि यदा कुत्रचिदपि त्राणं न पश्यति, तदा त्राणाभावात् पुनः संमोहमागतः ।
तदा तस्मिन् काले किं करिष्यामि? सर्वक्रियासु असमर्थः सन् । तस्मिन् स्थाने
25 प्रतापनादिनरकभूमौ ॥

तस्मादिदानीमेव प्रतीकारानुष्ठानं युक्तमित्याह—

अद्यैव शरणं यामि जगन्नाथान् महाबलान् ।

जगद्रक्षार्थमुद्युक्तान् सर्वत्रासहरान् जिनान् ॥ ४८ ॥

जगतां नाथान् सर्वाश्चासनिर्वृतिस्थानभूतान् नायकान् । महाबलानिति सर्वत्रा-
30 प्रतिहतसामर्थ्यान् । जगद्रक्षार्थमुद्युक्तानिति सर्वसत्त्वपरित्राणार्थमुद्युक्तान् । एवमपि

१ Some Mss. of the text used by Minayef read दुःखं for पापम्; T supports पापम्. २ Minayef reads करिष्यति against Mss. and T.

त्राणानाश्रित्य भयोपशमो न स्यात्, तदा किं शरणगमनेनेत्यत्राह—सर्वत्रासहरानिति सर्वव्यसनापहर्तृन् ॥

धर्मसंघशरणगमनमाह—

तैश्चाप्यधिगतं धर्मं संसारभयनाशनम् ।

P 66

शरणं यामि भावेन बोधिसत्त्वगणं तथा ॥ ४९ ॥

5

तैर्बुद्धैर्भगवद्भिः । अधिगतं साक्षात्कृतम् । धर्मं निर्वाणमित्यर्थः । संसारभयनाशनं सर्वक्लेशप्रतिपक्षत्वात् । भावेनेति परमप्रसादेन न मायाशाब्देन विचिकित्सया वा । बोधिसत्त्वगणमिति संघम् । तथेति भावेन ॥

इदानीं यथाप्रधानं बोधिसत्त्वेभ्य आत्मनिर्यातनं कुर्वन्नाह—

समन्तभद्रायात्मानं ददामि भयविह्वलः ।

10

पुनश्च मञ्जुघोषाय ददाम्यात्मानमात्मना ॥ ५० ॥

समन्तभद्राय बोधिसत्त्वाय । आत्मानं ददामि निर्यातयामि । भयविह्वलो नरकादि-भयव्याकुलः । पुनश्च मञ्जुघोषाय मञ्जुनाथाय । आत्मनेति न परप्रेरणया । स्वयमेव प्रसन्नचित्त इत्यर्थः ॥

तं चावलोकितं नाथं कृपाव्याकुलचारिणम् ।

15

विरौम्यार्तरवं भीतः स मां रक्षतु पापिनम् ॥ ५१ ॥

आर्यावलोकितेश्वरम् । कृपया व्याकुलं चरितं शीलमस्येति कृपाव्याकुलचारिणमिति तस्यैव विशेषणम् । विरौमि आरवं करोमि । आर्तरवमिति क्रियाविशेषणम् । दुःखदीन-कातरस्वरम् । भीतः त्रस्तः पापकर्मफलात् । स भगवानवलोकितः मां रक्षतु पापिनं कृतपापं मां त्रायताम् ॥

20

आर्यमाकाशगर्भं च क्षितिगर्भं च भावतः ।

सर्वान् महाकृपांश्चापि त्राणान्वेषी विरौम्यहम् ॥ ५२ ॥

P 67

आर्यमाकाशगर्भं च बोधिसत्त्वम् । क्षितिगर्भं च बोधिसत्त्वम् । विरौमीति परेण संबन्धः । सर्वान् महाकृपांश्चापि, येऽपि न नामग्रहणेनोदाहृताः, तानपि परमकारुणिकान् परदुःखदुःखिनः ॥

25

यं दृष्ट्वैव च संत्रस्ताः पलायन्ते चतुर्दिशम् ।

यमदूतादयो दुष्टास्तं नमस्यामि वज्रिणम् ॥ ५३ ॥

यस्य दर्शनमात्रेण यमदूतादयः । आदिशब्दादन्येऽपि यक्षराक्षसादयो दुष्टा भीताः सन्तः पलायन्ते, दूरमपगच्छन्ति । तं नमस्यामि नमस्करोमि । वज्रिणमिति वज्रमस्यास्तीति वज्रपाणिं बोधिसत्त्वम् । तदनेन शरणगमनादिना पापक्षयार्थमाश्रयबलमुपदर्शितम् । यदुक्तं ३० चतुर्धर्मकसूत्रे—

तत्राश्रयवलं बुद्धधर्मसंघशरणगमनमनुत्सृष्टबोधिचित्ता च । स बलवत्संनिश्रयेण न शक्यते पापेनाभिभविषुम् । इति ॥

पुनरन्यथात्वशंकां निराकर्तुमाह—

अतीत्य युष्मद्वचनं सांप्रतं भयदर्शनात् ।

5

शरणं यामि वो भीतो भयं नाशयत द्रुतम् ॥ ५४ ॥

P 68

अतिक्रम्य युष्मदाज्ञान् । सांप्रतमिदानीम् । भयदर्शनात्, तदतिक्रमे यस्मादनिष्ट-
फलसंभवदर्शनात्, वो युष्मान् शरणं यामि भीतः अनिष्टफलादुत्त्रस्तः । तस्मात्पुनरन्यथा-
शङ्का न कर्तव्या । अतो भयं नाशयत, पूर्वकृतपापाद् भयमपनयत । द्रुतं शीघ्रम् ।
ममेत्यध्याहार्यम् ॥

10

ननु एवमपि कः प्रत्येप्यति त्वद्वचनादित्याशङ्क्य पुनरत्रार्थे दृढतामाह—

इत्वरव्याधिभीतोऽपि वैद्यवाक्यं न लङ्घयेत् ।

किमु व्याधिशतैर्ग्रस्तश्चतुर्भिश्चतुरुत्तरैः ॥ ५५ ॥

इत्वरो गत्वरो नश्चरोऽदिरस्थायीत्यर्थः । लघुर्वा । स चासौ व्याधिश्चेति, तस्माद्
भयेन । वैद्यवाक्यं न लङ्घयेत् वैद्योपदेशं नातिक्रमेत् । मा अयं व्याधिर्मम वृद्धिसुपगच्छेत् ।
15 किमु किं पुनः । व्याधिशतैर्ग्रस्तो लङ्घयेत् । चतुर्भिश्चतुरुत्तरैरिति चतुरधिकैश्चतुर्भिः शतै-
रित्यर्थः । शतमकालमृत्यूनाम्, एकं कालमरणमित्येकोत्तरं शतं मृत्यूनाम् । ते च प्रत्येकं
वातपित्तश्लेष्मकृताः तत्संनिपातकृताश्चेति चतुरुत्तराणि चत्वारि शतानि भवन्ति । इति
कारणभेदात्कार्यभेदः, कार्यभेदाच्च कारणभेदव्यवस्था ॥

ननु तथापि किमत्र भयकारणं यन्नास्तीत्याह—

20

एकेनापि यतः सर्वे जम्बुद्वीपगता नराः ।

नश्यन्ति येषां भैषज्यं सर्वदिक्षु न लभ्यते ॥ ५६ ॥

P 69

एकेनापि व्याधिना कुपितेन यस्मात्सर्वे जम्बुद्वीपगता नराः प्राणिनो नश्यन्ति
म्रियन्ते । अन्यच्च । येषां व्याधीनां भैषज्यं औषधं चिकित्सार्थं क्वचिदपि न प्राप्यते ।
अत्र काशिराजपद्मकजातकमुपनेयम् । तद्यथानुश्रूयते—बोधिचर्यां चरन्त्यमेव भगवानतीते-
25 ऽध्वनि पद्मो नाम काशिराजो बभूव । तस्मिन् समये सर्वे जम्बुद्वीपका मनुष्या महता
रोगेण विकलीभूता म्रियन्ते च । तैरिदमालोचितम्—अयमेव अस्माकं स्वामी राजा
परमकारुणिकः प्रतीकारं विधास्यतीति अस्यैव आत्मदुःखं निवेदयामः । ते च एवमवधार्य
मिलित्वा, भो महाराज, भवति स्वामिनि परमहितैषिणि संविद्यमानेऽपि इयमस्माकमवस्था,
इति तस्मिन् राजनि दुःखमाविष्कृतवन्तः । स च राजा करुणापरवशहृदयः तेषां दुःख-
30 मसहमानः शीघ्रममीषां रोगपीडामपनयत इति वैद्यानाज्ञापयामास । तेऽपि तथेति प्रतिश्रुत्य

चिकित्साशास्त्राणि व्यवलोक्य सद्योरोहितमत्यमांसादन्यद् भयज्यमलभमानाः तथैव राज्ञः
प्रत्युक्तवन्तः । इति विस्तरः । इदमेव जातकं भवोपलक्षणं दर्शितम् ॥

तत्र सर्वज्ञवैद्यस्य सर्वशल्यापहारिणः ।

वाक्यमुल्लङ्घयामीति धिङ् मामत्यन्तमोहितम् ॥ ५७ ॥

कायिकमानसिकानेकशल्योद्धारिणः । आन्मानं जुगुप्सते । धिङ् मामत्यन्तमोहित- 5 P 70
मिति । एवं जानन्नपि यदि तथागताज्ञाया वैमुख्यनासेवे, तदा मम मोहस्य पर्यन्तो नास्ति ।
कुत्सनीयोऽस्मीत्यर्थः ॥

किं पुनरेवमित्याह—

अत्यप्रमत्तस्तिष्ठामि प्रपातेष्वितरेष्वपि ।

किमु योजनसाहस्रे प्रपाते दीर्घकालिके ॥ ५८ ॥ 10

पर्वतादिप्रपातेषु अल्पतरेषु यत्रास्थिभङ्गमात्रं मरणमात्रं वा दुःखं स्यात् । किमु
योजनसाहस्र इति । योजनसहस्रं परिमाणमस्य [पा० ५. १. २७] इत्यण् । अनेक-
योजनसहस्रपरिमाणे अवीच्यादिकप्रपाते इत्यर्थः । दीर्घकालिक इति यत्रान्तरकल्पादिभि-
रायुषः क्षयः ॥

सद्यो मरणमदृष्ट्वैव किमकाण्डे कातरतया सुखासिकां जहासीत्याह— 15

अद्यैव मरणं नैति न युक्ता मे सुखासिका ।

अवश्यमेति सा वेला न भविष्याम्यहं यदा ॥ ५९ ॥

अवश्यमिति निश्चितमेतत् ॥

तथापि भयमयुक्तमित्याह—

अभयं केन मे दत्तं निःसरिष्यामि वा कथम् । 20

अवश्यं न भविष्यामि कस्मान्मे सुस्थितं मनः ॥ ६० ॥

अभयं मा भैरिति केन सत्पुरुषेण मम दत्तं येन निर्भयो विहरिष्यामीति भावः ।
यदि वा निःसरणोपायोऽपि यदि भवेत्, तथापि भयमयुक्तम् । तदपि नास्ति । निःसरि-
ष्यामि वा कथं ततो दुःखात् । अवश्यं न भविष्यामीति । सर्वजीवितं मरणपर्यवसान-
मित्युक्तं भगवता ॥ 25

इत्थमपि न युक्ता मे सुखासिकेत्याह—

पूर्वानुभूतनष्टेभ्यः किं मे सारमवस्थितम् ।

येषु मेऽभिनिविष्टेन गुरुणां लङ्कितं वचः ॥ ६१ ॥

अभिनिविष्टेनेति आसक्तेन । गुरुणामिति बुद्धवोधिसत्त्वकल्याणमित्राणाम् ॥

तस्मादिदमहर्निशं मम मनसि कर्तुमुचितमित्याह— 30

जीवलोकमिमं त्यक्त्वा बन्धून् परिचितांस्तथा ।

एकाकी कापि यास्यामि किं मे सर्वैः प्रियाप्रियैः ॥ ६२ ॥

जीवलोकं सत्त्वलोकम्, इमं मनुष्यादिसभागतालक्षणम् । एकाकीत्यसहायः ।
कापीत्यनिश्चितस्थानम् ॥

इयमेव तु मे चिन्ता युक्ता रात्रिदिवं तदा ।

अशुभान्नियतं दुःखं निःसरेयं ततः कथम् ॥ ६३ ॥

P 72

5

अशुभादिति अकुशलात् कर्मणः । तत इत्यशुभात् ॥

सांप्रतं कृतकर्मफलसंबन्धनिश्चयो महताभिनिवेशेन पुनरत्ययदेशनामारभत इत्याह—

मया बालेन मूढेन यत्किंचित्पापमाचितम् ।

प्रकृत्या यच्च सावद्यं प्रज्ञप्त्यावद्यमेव च ॥ ६४ ॥

तत्सर्वं देशयाम्येष नाथानामग्रतः स्थितः ।

10

कृताञ्जलिर्दुःखभीतः प्रणिपत्य पुनः पुनः ॥ ६५ ॥

अत्ययमत्ययत्वेन प्रतिगृह्णन्तु नायकाः ।

बालेनेति अजानता । मूढेनेति मोहान्धेन । यत्किंचिदिति कायेन वाचा मनसा
वा । प्रकृतिसावद्यं प्राणातिपातादिदशाकुशलस्वभावम् । प्रज्ञप्तिसावद्यं यद् भगवता
गृहीतसंवराणामेव प्रज्ञप्तमकालभोजनादिरूपम् । देशयामीति वाग्विज्ञप्तिमुत्थापयति ।
15 कृताञ्जलिरिति कायविज्ञप्तिः । प्रणिपत्य पुनःपुनरिति अतिशयवच्चित्तसंवेगमुपदर्शयति ।
अति यतल्यनेन नरकादिषु इति अत्ययः, अशुभं कर्म । तमत्ययत्वेन दोषत्वेन प्रतिगृह्णन्तु
जानन्तु पश्यन्तु विदन्तु व्यक्तीकृतं मया । अनावरणचित्तेन, न प्रच्छादना अत्र ममास्तीति
भावः ॥

पुनः स्वलितशङ्कामपाकर्तुं पुनरकरणसंवरं कुर्वन्नाह—न भद्रकमित्यादि ।

20

न भद्रकमिदं नाथा न कर्तव्यं पुनर्मया ॥ ६६ ॥

यदार्यकान्तं विज्ञप्रशस्तं न भवति तदभद्रकं गर्हितम् अनार्यं कर्मेत्युच्यते । तदद्य-
प्रभृति जानता पश्यता बुद्धिपूर्वकं संचिन्त्य पुनर्मया न कर्तव्यम् । आयत्नां पुनरकरण-
संवरमापत्ये इत्यर्थः । एतच्च त्रिस्कन्धप्रवर्तनप्रस्तावे [बोधि. ५.९८—९९] व्यक्तीकरिष्यते ॥

इति प्रज्ञाकरमतिविरचितायां बोधिचर्यावतारपञ्चिकायां

25

पापदेशना नाम द्वितीयः परिच्छेदः ॥

३ बोधित्तपरिग्रहो नाम तृतीयः परिच्छेदः ।

अधुना पापदेशनानन्तरं पुण्यानुमोदनामाह—

P 74

अपायदुःखविश्रामं सर्वसत्त्वैः कृतं शुभम् ।

अनुमोदे प्रमोदेन सुखं तिष्ठन्तु दुःखिताः ॥ १ ॥

नरकादिगतौ दुःखमनुभवन्तो हि परिश्रान्ताः सुकृतविपाकमधिगम्य प्रतिलब्धसुखाः 5
विश्राम्यन्ति कियत्कालम् । अनुमोदे प्रसादेन इति संप्रहर्षयामि प्रसन्नचित्तः । अनुमोदनापि
त्रिविधा—मनसा कायेन वाचा च । तत्र प्रसन्नचित्तः संप्रहर्षयति मनसा, कायेन
रोमहर्षश्रुपातगात्रकम्पादिकमनुभवन्, वाचा च संप्रहृष्टचेतनः तथाविधोमेव वाचमुच्चारयन्,
साधु कृतं भद्रकं कृतमिति । सुखं तिष्ठन्तु दुःखिता इति यदर्थं तैस्तत्कर्म कृतम्, तदपि
तेषां समृध्यतु इति भावः ॥

P 75

10

लौकिकं कर्मानुमोद्य लोकोत्तरमनुमोदमानः प्राह—

संसारदुःखनिर्मोक्षमनुमोदे शरीरिणाम् ।

बोधिसत्त्वत्वबुद्धत्वमनुमोदे च तायिनाम् ॥ २ ॥

दुःखनिर्मोक्षमिति श्रावकबोधिः प्रत्येकबुद्धबोधिर्वा । चित्तं वा तदर्थमुत्पादितं
तथोच्यते । तदा बोधित्रयमपि तद्ग्राहः । शरीरिणामिति प्राणिनाम् । बोधिसत्त्वत्वबुद्धत्वमिति 15
बोधिसत्त्वत्वं भगवतां हेत्ववस्थाम्, बुद्धत्वं फलावस्थामिति । तायिनामिति स्वाधिगतमार्ग-
देशकानाम् । यदुक्तम्—तायः स्वदृष्टमार्गोक्तिः इति । तद्विद्यते येषामिति । अथवा—तायः
संतानार्थः आसंसारमप्रतिष्ठितनिर्वाणतयावस्थायिनाम् ॥

बोधिसत्त्वानां पुण्यानुमोदनां कुर्वन्नाह—

चित्तोत्पादसमुद्रांश्च सर्वसत्त्वसुखावहान् ।

20

सर्वसत्त्वहिताधानाननुमोदे च शासिनाम् ॥ ३ ॥

चित्तोत्पादाः प्रतिक्षणभाविनोऽपर्यन्तागाधतया समुद्रा इव समुद्राः तान् ।
किंभूतान् ? सर्वसत्त्वसुखावहान् सर्वसत्त्वानां सुखमावहन्तीति तद्रसैकनिम्नस्वभावानित्यर्थः ।
सर्वसत्त्वहिताधानानिति हितविधायकान् । शासिनामिति शासनं शासः बुद्धत्वोपायाभ्यासः,
तदर्थत्वादुपचारात् । तद्विद्यते येषामिति शासिनो बोधिसत्त्वाः । तदुक्तम्—

P 76

25

उपायाभ्यास एवायं तादर्थ्याच्छासनं मतम् । इति ॥

अथवा—शासितुं शीलं येषामिति शासिनः । बोधिसत्त्वा हि दानादिभिः संप्रह-
वस्तुभिः सत्त्वान् संगृह्य सन्मार्गोऽवतारयन्ति ॥

एतावता अनुमोदना कथिता । अध्येषणां कथयन्नाह—

सर्वासु दिक्षु संबुद्धान् प्रार्थयामि कृताञ्जलिः ।

30

धर्मप्रदीपं कुर्वन्तु मोहाद्दुःखप्रपातिनाम् ॥ ४ ॥

१ For प्रमोदेन Com. reads प्रसादेन which is the reading found in all Mss.

धर्मप्रदीपं कुर्वन्त्विति अज्ञानतभोवृतानां सत्त्वानां मार्गामार्गविशेषपरिज्ञानविकलानां
धर्मदेशनात्मकमालोकं कुर्वन्तु ॥

एतावता अध्येषणा कथिता । याचनासुपदर्शयन्नाह—

निर्वातुकामांश्च जिनान् याचयामि कृताञ्जलिः ।

5 कल्पाननन्तांस्तिष्ठन्तु मा भूदन्धमिदं जगत् ॥ ५ ॥

P 77 कृतकृत्यतया परिनिर्वाणं गन्तुमनसः । अपर्यन्तकल्पान् स्थितये याचयामि । मा
भूदन्धमिति पूर्ववन्मार्गाज्ञाननिश्चेतनं मा भूत् । अनेनापि याचना प्रोक्ता ॥

याचनानन्तरमिदानीं परिणामनामाह—

एवं सर्वमिदं कृत्वा यन्मयासादितं शुभम् ।

10 तेन स्यां सर्वसत्त्वानां सर्वदुःखप्रशान्तिकृत् ॥ ६ ॥

एवमुक्तक्रमेण सर्वमिदं पूजापापदेशनापुण्यानुमोदनादि कृत्वा विधाय यन्मया
आसादितं प्राप्तं शुभं सुकृतं तेन शुभेन स्यां भवेयं सर्वसत्त्वानां समस्तप्राणभृतां सर्वदुःख-
प्रशान्तिकृदिति निःशेषव्यसनप्रशमनसमर्थो भवेयम् ॥

इति सामान्येन परिणमय्य पुनर्विशेषेणाह—

15 ग्लानानामस्मि भैषज्यं भवेयं वैद्य एव च ।

तदुपस्थायकश्चैव यावद्रोगापुनर्भवः ॥ ७ ॥

तेनेति सर्वत्र यथायोगं संबन्धनीयम् । ग्लानानामिति व्याधिपीडितानाम् ।
भैषज्यमिति औषधम् । वैद्यश्चिकित्सकः । तदुपस्थायकः तस्य ग्लानस्य परिचारकः ।
रोगापुनर्भव इति यावद् व्याधिनिवृत्तिः स्यात् ॥

P 78 20 क्षुत्पिपासाव्यथां हन्यामन्नपानप्रवर्षणैः ।

दुर्भिक्षान्तरकल्पेषु भवेयं पानभोजनम् ॥ ८ ॥

क्षुद् बुभुक्षा । पिपासा तृष्णा । तयोर्व्यथा, ताम्यां वा व्यथा । तां हन्यां
निवर्तेयम् । अन्नपानप्रवर्षणैः प्रवन्धाहारपानसंपादनैः । दुर्भिक्षान्तरकल्पेष्विति—

कल्पस्य शस्त्ररोगाम्यां दुर्भिक्षेण च निर्गमः । इति ॥

25 तत्र दशवर्षायुषि प्रजायामन्तरकल्पपर्यन्ते दुर्भिक्षेण संवर्तः प्रादुर्भवति वर्षान् सप्त,
मासान् सप्त, दिवसान् सप्तैव । यदुक्तम्—

कल्पस्य शस्त्ररोगाम्यां दुर्भिक्षेण विनिर्गमः ।

दिवसान् सप्त मासांश्च वर्षांश्चैव यथाक्रमम् ॥ इति ।

तत्र अन्नपानाभावादन्योन्यमांसास्थिभक्षणमेव आहारः । तदपि केचिदलभमाना
30 आहारवैकल्याच्च म्रियन्ते । तत्र भवेयं पानभोजनम् ॥

दरिद्राणां च सत्त्वानां निधिः स्यामहमक्षयः ।

नानोपकरणाकारैरूपतिष्ठेयमग्रतः ॥ ९ ॥

दरिद्राणामिति धनविकलानाम् । अक्षय इति आकृष्यनाशवन्नोऽपि यो न क्षीयते । नानोपकरणाकारैरिति शयनासनवसनभोजनाभरणविलेपनप्रभृति यद्यदभिलषन्ति सत्त्वाः, तैस्तैरुपकरणविशेषाकारैः अहमेव उपतिष्ठेयं प्रत्युपस्थितो भवेयम् । तेषां दरिद्राणां सत्त्वानामग्रतः पुरतः । इदं च परिणामनमार्यवर्त्रञ्जन्मूत्रे विस्तरेण प्रतिपादितम् । तत्रेदमुक्तम्—

5

स तानि कुशलमूलानि परिणामयन् एवं परिणामयति—अनेनाहं कुशलमूलेन सर्वसत्त्वानां लयनं भवेयं सर्वदुःखस्कन्धविनिवर्तनतया । सर्वसत्त्वानां त्राणं भवेयं सर्वक्लेश-परिमोचनतया । सर्वसत्त्वानां शरणं भवेयं सर्वभयारक्षणतया । सर्वसत्त्वानां गतिर्भवेयं सर्वभूम्यनुगमनतया । सर्वसत्त्वानां परायणं भवेयमत्यन्तयोगक्षेमप्रतिलम्बनतया । सर्वसत्त्वानामालोको भवेयं वितिमिरज्ञानसंदर्शनतया । सर्वसत्त्वानामुल्का भवेयमविद्यातमोन्धकार-¹⁰ विनिवर्तनतया । इत्यादि विस्तरः । इदमुक्त्वा पुनरिदमाह—तत्राव्याशयतः परिणमयति न वचनमात्रेण । तच्चोदग्रचित्तः परिणमयति । दृष्टचित्तः परिणमयति । प्रसन्नचित्तः परिणमयति । प्रमुदितचित्तः स्निग्धचित्तः परिणमयति । मैत्रचित्तः प्रेमचित्तोऽनुग्रहचित्तो हितचित्तः सुखचित्तः परिणमयति । इति विस्तरः ॥

इदानीमात्मभावादिपरित्यागं कुर्वन्नाह—

15

P 80

आत्मभावांस्तथा भोगान् सर्वत्र्यध्वगतं शुभम् ।

निरपेक्षस्यजाम्येष सर्वसत्त्वार्थसिद्धये ॥ १० ॥

आत्मभावानिति सर्वगतिच्युत्युपपत्तिषु सर्वकायान् । निरपेक्षः सर्वप्रकारेण निरासङ्ग इत्यर्थः । त्यजामि उत्सृजामि । ददामीत्यर्थः । भोगानिति उपभोग्यवस्तूनि हयगजरथ-प्रासादाद्याश्रयस्रक्चन्दनवल्गाभरणकन्यादीनि । सर्वत्र्यध्वगतं शुभमिति सर्वत्रैधातुकसंगृहीतं²⁰ पुण्यानेश्वयस्त्रभावम् । यदि वा दानशीलादिप्रसूतं भावनामयं च । त्र्यध्वगतम् अतीतानागत-प्रत्युत्पन्नम् । स्यादेतत्—अनागतस्य असत्त्वभावस्य कोऽयमुत्सर्गो नाम ? सत्यम् । किं तु तत्संभवकाले तत्रासङ्गनिवारणार्थमेवमुच्यते, इदानीमेव तत्परित्यागात्, आशयस्य विशुद्धि-वर्धनार्थं च । एतदेवाह—निरपेक्ष इति । तद्विपाकस्य स्वार्थेऽनपेक्षः । किमर्थमेवमनुष्ठीयते इत्याह—सर्वसत्त्वार्थसिद्धये इति । सर्वसत्त्वानां त्रैधातुकवर्तिनामभ्युदयनिःश्रेयसलक्षणार्थ-²⁵ निष्पत्तये । अतीतानागतशुभोत्सर्गस्तु आर्याक्षयमतिमूत्रेऽभिहितः । यदुक्तम्—

P 81

कुशलानां च चित्तचैतसिकानामनुस्मृतिः, अनुस्मृत्य च बोधिपरिणामना, इद-मतीतकौशल्यम् । या अनागतानां कुशलमूलानां निध्यतित्रोधेरामुखीकर्मसमन्वाहारः, ये ये उत्पत्त्यन्ते कुशलाश्चित्तोत्पादाः, ताननुत्तरायां सम्यक्संबोधौ परिणामयिष्यामि । इदमनागत-कौशल्यम् । इति विस्तरः । सर्वत्यागाधिमुक्तिं परिपूर्णे परित्यागचित्तयेगात् तेन कायप्रयोगेण³⁰ उत्सृष्टसर्वपरिग्रहः । सर्वपरिग्रहमूलाद्भवदुःखाद्धिमुक्तो मुक्त इत्युच्यते । इति विस्तरः ॥

ननु च आत्मार्थमपि किञ्चिद्रक्षितुमुचितमिति मात्सर्यं निराकुर्वन्नाह—

सर्वत्यागश्च निर्वाणं निर्वाणार्थि च मे मनः ।

त्यक्तव्यं चेन्मया सर्वं वरं सत्त्वेषु दीयताम् ॥ ११ ॥

P 82

सर्वेषां सास्त्रवात्मभावादीनां निर्वाणं मोक्षः । तदर्थि च मे मनः, तदर्थि च मम
5 चित्तम् । त्यक्तव्यं चेदिति । निर्वाणसमये यदि सर्वमात्मभावादि अवश्यं परित्यज्य यातव्यं
मया, तदा वरं सत्त्वेषु दीयताम्, किमनेन मात्सर्यहेतुना विधृतेनेति भावः ॥

तस्मादिदमिहानुरूपमित्याह—

यश्चासुखीकृतश्चात्मा मयायं सर्वदेहिनाम् ।

यथाकामंगमकारितायां नियुक्तो मयायमात्मा कायः । सर्वदेहिनां सर्वसत्त्वानां कृते ।

10 एतदेव दर्शयन्नाह—

ग्रन्तु निन्दन्तु वा नित्यमाकिरन्तु च पांसुभिः ॥ १२ ॥

क्रीडन्तु मम कायेन हसन्तु विलसन्तु च ।

दत्तस्तेभ्यो मया कायश्चिन्तया किं ममानया ॥ १३ ॥

कारयन्तु च कर्माणि यानि तेषां सुखावहम् ।

15 दण्डादिभिस्ताडयन्तु वा, अवर्णवादैर्जुगुप्सन्तु, आकिरन्तु च पांसुभिः, धूलिभिरव-
किरन्तु । दत्तस्तेभ्यो मया काय इति, सर्वैः सर्वेण मया तेषां परित्यक्तः, किं मम
समाविषमचिन्तया ? कारयन्तु कर्माणीति अनवधानि । एतदेवाह—

अनर्थः कस्यचिन्मा भून्मामालम्ब्य कदाचन ॥ १४ ॥

अनिष्टं कस्यचित्प्राणिनो मा भूत्, मामाश्रित्य कदाचन, इह परत्र वा ॥

P 83

20

येषां क्रुद्धाप्रसन्ना वा मामालम्ब्य मतिर्भवेत् ।

तेषां स एव हेतुः स्यान्नित्यं सर्वार्थसिद्धये ॥ १५ ॥

येषां क्रुद्धा येषामप्रसन्ना वा मतिश्चित्तं भवेत्, तेषां क्रुद्धाप्रसन्नमतीनां स एव हेतुः
स्यात्, क्रुद्धा अप्रसन्ना मतिरेव । पुंस्त्वं तु तच्छब्दस्य हेतुसमानाधिकरणतया । सर्वार्थ-
सिद्धय इति आत्मपराभ्युदयनिःश्रेयसनिष्पत्तये ॥

25

अभ्याख्यास्यन्ति मां ये च ये चान्येऽप्यपकारिणः ।

उत्प्रासकास्तथान्येऽपि सर्वे स्युर्बोधिभागिनः ॥ १६ ॥

अभ्याख्यास्यन्ति इति मिथ्यारोपितदोषेण दूषयिष्यन्ति । अन्येऽपि ये कायिकं
मानसिकं वा अपकारं करिष्यन्ति । उत्प्रासका इति उपहासकाः विडम्बकारिणो वा । तथा
अन्येऽपि उदासीनाः प्रसन्नाश्च । सर्वे भवेयुर्बुद्धत्वलाभिनः ॥

30

अनाथानामहं नाथः सार्थवाहश्च यायिनाम् ।

पारेप्सूनां च नौभूतः सेतुः संक्रम एव च ॥ १७ ॥

अनाथानामिति सांन्याय्यान्वेषिणाम् । सार्थवाहश्च यायिनामिति सार्थमुख्यो मार्ग-
प्रपन्नानाम् । पारेप्सुनामिति नद्यादीनां पारिमकूलं गन्तुकामानाम् ॥

दीपार्थिनामहं दीपः शय्या शय्यार्थिनामहम् ।

दासार्थिनामहं दासो भवेयं सर्वदेहिनाम् ॥ १८ ॥

दीपार्थिनामिति अन्धकारावस्थितानाम् । शय्यार्थिनामिति शयनाभिलाषिणाम् । 5
दासार्थिनामिति उपस्थानार्थं ये भृत्यकर्मकरादीनिच्छन्ति ॥

चिन्तामणिर्भद्रघटः सिद्धविद्या महौषधिः ।

भवेयं कल्पवृक्षश्च कामधेनुश्च देहिनाम् ॥ १९ ॥

चिन्तामणिरिति चिन्तितफलदाता रत्नविशेषः । भद्रघट इति यद्यद्वस्तु अभिलषित-
मभिसंधाय अस्मिन् हस्तं प्रक्षिपेत्, तत्सर्वं संपद्यते । सिद्धविद्येति सिद्धमन्त्रः, यद्यत्कर्म 10
तथा क्रियते, तत्सर्वं सिध्यति । महौषधिरिति यदेकैव सर्वोपद्रवपीडाप्रशमनहेतुः ।
कल्पवृक्षश्चेति कल्पितार्थसंपादको वृक्षविशेषः । कामधेनुश्चेति या वाञ्छितदोहं दुहते ॥

पृथिव्यादीनि भूतानि निःशेषाकाशवासिनाम् ।

सत्त्वानामप्रमेयाणां यथाभोगान्यनेकधा ॥ २० ॥

एवमाकाशनिष्ठस्य सत्त्वधातोरनेकधा ।

15

भवेयमुपजीव्योऽहं यावत्सर्वे न निर्वृताः ॥ २१ ॥

पृथिव्यादीनीति पृथिवी वसुंधरा । आदिशब्दादापस्तेजो वायुरिति चत्वारि महा-
भूतानि । तानि यथा शयनाशनसत्यफलमूलाद्याधारतया, तथा यानावगाहनादिहेतुतया ।
एवमन्यत्रापि योज्यम् । अनन्ताकाशधातुव्यापिनामसंख्यानां सत्त्वानां परिभोगसुपयान्ति,
एवमेव अहमपि सर्वसत्त्वानामनेकप्रकारेण उपभोग्यो भवेयम् । यावत्सर्वे न निर्वृता इति 20
यावत् सर्वे न संसारदुःखविनिर्मुक्ताः ॥

तस्मादेषामात्मभावादीनामुत्सर्गः कार्यो बोध्यर्थिना । एतच्च दानमतिविस्तरेण शिक्षा-
समुच्चये प्रदर्शितम् । तद्यथा तत्रैव बोधिसत्त्वप्राप्तिमोक्षे कथितम्—

पुनरपरं शारिपुत्र बोधिसत्त्वः सर्वधर्मेषु परकीयसंज्ञामुत्पादयति, न कंचिद्भाव-
मुपादत्ते । तत्कस्य हेतोः ? उपादानं हि भयमिति ।

25

इदमुक्त्वा तत्रैव पुनरिदमुक्त्वा—

तथा चित्तशूराः खलु पुनः शारिपुत्र बोधिसत्त्वा भवन्ति । यावत् स्वहस्तपरित्यागी
भवति, पादपरित्यागी नासापरित्यागी शीर्षपरित्यागी अङ्गप्रत्यङ्गपरित्यागी, यावत्
सर्वस्वपरित्यागीति ॥

एवं नारायणपरिपृच्छायामप्यभिहितम्—

30

न तद्वस्तु उपादातव्यं यस्मिन् वस्तुनि नास्य त्यागचित्तमुत्पद्येत, न त्यागबुद्धिः क्रमेत,

इति यावत्, अपि तु खलु पुनः कुलपुत्र बोधिसत्त्वेन महासत्त्वेन एवं चित्तमुत्पादयितव्यम्—अयं ममात्मभावः सर्वसत्त्वैभ्य उत्सृष्टः परित्यक्तः, प्रागेव बाह्यानि वस्तूनि । इति विस्तरः ॥

तथा आर्वाक्षयमतिस्त्रेऽपि देशितम्—

अयं मया कायः सर्वसत्त्वानां किंकरणीयेषु क्षपितव्यः । तद्यथा इमानि चत्वारि
 5 महाभूतानि पृथिवीधातुरव्यातुस्तेजोधातुर्वायुधातुश्च नानासुखैः नानापर्यायैः नानारम्बणैः
 नानोपकरणैः नानापरिभोगैः सत्त्वानामुपभोगं गच्छन्ति, एवमेव अहमिमं चतुर्महाभूतसमुच्छ्रयं
 कायं नानासुखैः नानापर्यायैः नानारम्बणैः नानोपकरणैः नानापरिभोगैर्विस्तरेण सर्वसत्त्वाना-
 मुपजीव्यं करिष्यामीति विस्तरः ॥

तच्चित्तरत्नेत्यारभ्य [२.१] सर्वमिदं पूर्वकं बोधिचित्तमंवरग्रहणाय प्रयोगो वेदितव्यः ।

10 तदेवं पूजादि विधाय आत्मभावादिदानमुत्सृज्य प्रतिपन्नबोधिचित्तानुशंसः क्षणसंपदं
 परमदुर्लभामवेत्य श्रद्धामूलं दृढमुपस्थाप्य सत्त्वानत्राणानपरायणान् करुणायमानः स्वसुख-
 निरपेक्षः परदुःखदुःखी तत्समुद्धरणाशयाभिप्रायो बुद्धत्वमेव तदुपायं समुत्पश्यन् तत्र
 वद्वसंनाहः—

यदात्मनः परेषां च भयं दुःखं च न प्रियम् ।

15 तदात्मनः को विशेषो यत्तं रक्षामि नेतरम् ॥ इति ।

[शिक्षा. स. कारिका-१]

तेन आत्मनः सत्त्वधातोश्च—

दुःखान्तं कर्तुकामेन सुखान्तं गन्तुमिच्छता ।

श्रद्धामूलं दृढीकृत्य बोधौ कार्या मतिर्दृढा ॥ इति ॥

20

[शिक्षा. स. कारिका-२]

सम्यक्संबोधिचित्तमुत्पादयितुमुपक्रमते—

यथा गृहीतं सुगतैर्बोधिचित्तं पुरातनैः ।

ते बोधिसत्त्वशिक्षायामानुपूर्व्या यथा स्थिताः ॥ २२ ॥

येनाशयेन सर्वसत्त्वानां सर्वदुःखप्रहाणार्थम् । यदि वा यथा गृहीतं तदेव भगवन्तो
 25 जानन्ति । बोधिचित्तमिति बोधिर्बुद्धत्वं सर्वावरणप्रहाणात् सर्वधर्मनिःस्वभावताधिगमः ।
 एतच्च सप्रचयं प्रज्ञापरिच्छेदे वक्ष्यामः । तत्र चित्तमध्याशयेन तत्प्राप्तये मनसिकारः—बुद्धो
 भवेयं सर्वसत्त्वहितसुखसंपादनायेत्यर्थः ॥ इति पूर्वार्धेन बोधिचित्तोत्पादं प्रतिपाद्य शिक्षा-
 संवरग्रहणं प्रतिपादयन्नाह—ते बोधिसत्त्वैत्यादि । बोधिसत्त्वशिक्षा यदुत्पादितबोधिचित्तेन
 बोधिसत्त्वेन सदा करणीयम्, तत्रेत्यर्थः । आनुपूर्वीति अनु.....

P 88

१ ŚS p. 16. २ The commentary on the remaining portion of chapter III upto st. 45 of chapter IV is lost on missing folios.

तद्वदुत्पादयाम्येष बोधिचित्तं जगद्धिते ।
 तद्वदेव च ताः शिक्षाः शिक्षिष्यामि यथाक्रमम् ॥ २३ ॥
 एवं गृहीत्वा मतिमान् बोधिचित्तं प्रसादतः ।
 पुनः पृष्टस्य पुष्ट्यर्थं चित्तमेवं प्रहर्षयेत् ॥ २४ ॥
 अद्य मे सफलं जन्म सुलब्धो मानुषो भवः । 5
 अद्य बुद्धकुले जातो बुद्धपुत्रोऽस्मि सांप्रतम् ॥ २५ ॥
 तथाधुना मया कार्यं स्वकुलोचितकारिणाम् ।
 निर्मलस्य कुलस्यास्य कलङ्को न भवेद्यथा ॥ २६ ॥
 अन्धः संकारकूटेभ्यो यथा रत्नमवाप्नुयात् ।
 तथा कथंचिदप्येतद् बोधिचित्तं ममोदितम् ॥ २७ ॥ 10
 जगन्मृत्युविनाशाय जातमेतद्रसायनम् ।
 जगद्धारिद्व्यशमनं निधानमिदमक्षयम् ॥ २८ ॥
 जगद्भ्याधिप्रशमनं भैषज्यमिदमुत्तमम् ।
 भवाध्वभ्रमणश्रान्तजगद्धिश्रामपादपः ॥ २९ ॥
 दुर्गत्युत्तरणे सेतुः सामान्यः सर्वयायिनाम् । 15
 जगत्क्लेशोपशमन उदितश्चित्तचन्द्रमाः ॥ ३० ॥
 जगदज्ञानतिमिरप्रोत्सारणमहारविः ।
 सद्धर्मक्षीरमथनान्नवनीतं समुत्थितम् ॥ ३१ ॥
 सुखभोगवुमुक्षितस्य वा जनसार्थस्य भवाध्वचारिणः ।
 सुखसन्नमिदं ह्युपस्थितं सकलाभ्यागतसत्त्वतर्पणम् ॥ ३२ ॥ 20
 जगदद्य निमग्नितं मया सुगतत्वेन सुखेन चान्तरा ।
 पुरतः खलु सर्वतायिनामभिनन्दन्तु सुरासुरादयः ॥ ३३ ॥
 इति प्रज्ञाकरमतिविरचितायां बोधिचर्यावतारपञ्जिकायां
 बोधिचित्तपरिग्रहो नाम तृतीयः परिच्छेदः ॥

४ बोधिचित्ताप्रमादो नाम चतुर्थः परिच्छेदः ।

एवं गृहीत्वा सुदृढं बोधिचित्तं जिनात्मजः ।
शिक्षानतिक्रमे यत्र कुर्यान्नित्यमतन्द्रितः ॥ १ ॥
सहसा यत्समारब्धं सम्यग् यद्विचारितम् ।
5 तत्र कुर्यान्न वेत्येवं प्रतिज्ञायापि युज्यते ॥ २ ॥
विचारितं तु यद्बुद्धैर्महाप्राज्ञैश्च तत्सुतैः ।
मयापि च यथाशक्ति तत्र किं परिलम्ब्यते ॥ ३ ॥
यदि चैवं प्रतिज्ञाय साधयेयं न कर्मणा ।
एतां सर्वां विसंवाद्य का गतिर्मे भविष्यति ॥ ४ ॥
10 मनसा चिन्तयित्वापि यो न दद्यात्पुनर्नरः ।
स प्रेतो भवतीत्युक्तमल्पमात्रेऽपि वस्तुनि ॥ ५ ॥
किमुतानुत्तरं सौख्यमुच्चैरुद्गुप्य भावतः ।
जगत्सर्वं विसंवाद्य का गतिर्मे भविष्यति ॥ ६ ॥
वेत्ति सर्वज्ञ एतैतामचिन्त्यां कर्मणो गतिम् ।
15 यद्बोधिचित्तत्यागेऽपि मोक्षयत्येव तां नरान् ॥ ७ ॥
बोधिसत्त्वस्य तेनैवं सर्वापत्तिर्गरीयसी ।
यस्मादापद्यमानोऽसौ सर्वसत्त्वार्थहानिकृत् ॥ ८ ॥
योऽप्यन्यः क्षणमप्यस्य पुण्यविघ्नं करिष्यति ।
तस्य दुर्गतिपर्यन्तो नास्ति सत्त्वार्थघातिनः ॥ ९ ॥
20 एकस्यापि हि सत्त्वस्य हितं हत्वा हतो भवेत् ।
अशेषाकाशपर्यन्तवासिनां किमु देहिनाम् ॥ १० ॥
एवमापत्तिबलतो बोधिचित्तबलेन च ।
दोलायमानः संसारे भूमिप्राप्तौ चिरायते ॥ ११ ॥
तस्माद्यथाप्रतिज्ञातं साधनीयं मयादरात् ।
25 नाद्य चेत्क्रियते यन्नस्तलेनास्मि तलं गतः ॥ १२ ॥
अप्रमेया गता बुद्धाः सर्वसत्त्वगवेषकाः ।
नैषामहं स्वदोषेण चिकित्सागोचरं गतः ॥ १३ ॥
अद्यापि चेत्तथैव स्यां यथैवाहं पुनः पुनः ।
दुर्गतिव्याधिमरणच्छेदभेदाद्यवाप्नुयाम् ॥ १४ ॥
30 कदा तथागतोत्पादं श्रद्धां मानुष्यमेव च ।
कुसलाभ्यासयोग्यत्वमेवं लप्स्येऽतिदुर्लभम् ॥ १५ ॥

आरोग्यं दिवसं चेदं सभक्तं निरुपद्रवम् ।
 आयुःक्षणं विसंवादि कायोपाचितकोपमः ॥ १६ ॥
 न हीदृशैर्मञ्चरितैर्मानुष्यं लभ्यते पुनः ।
 अलभ्यमाने मानुष्ये पापमेव कुतः शुभम् ॥ १७ ॥
 यदा कुशलयोग्योऽपि कुशलं न करोम्यहम् । 5
 अपायदुःखैः संमूढः किं करिष्याम्यहं तदा ॥ १८ ॥
 अकुर्वतश्च कुशलं पापं चाप्युपचिन्वतः ।
 हतः सुगतिशब्दोऽपि कल्पकोटिशतैरपि ॥ १९ ॥
 अत एवाह भगवान्—मानुष्यमतिदुर्लभम् ।
 महार्णवयुगच्छिद्रकूर्मग्रीवार्पणोपमम् ॥ २० ॥ 10
 एकक्षणकृतात् पापादवीचौ कल्पमास्यते ।
 अनादिकालोपचितात् पापात् का सुगतौ कथा ॥ २१ ॥
 न च तन्मात्रमेवासौ वेदयित्वा विमुच्यते ।
 तस्मात्तद्वेदयन्नेव पापमन्यत् प्रसूयते ॥ २२ ॥
 नातः परा वञ्चनास्ति न च मोहोऽस्त्यतः परः । 15
 यदीदृशं क्षणं प्राप्य नाभ्यस्तं कुशलं मया ॥ २३ ॥
 यदि चैवं विमृष्यामि पुनः सीदामि मोहितः ।
 शोचिष्यामि चिरं भूयो यमदूतैः प्रचोदितः ॥ २४ ॥
 चिरं धक्ष्यति मे कायं नारकाम्निः सुदुःसहः ।
 पश्चात्तापानलश्चित्तं चिरं धक्ष्यत्यशिक्षितम् ॥ २५ ॥ 20
 कथंचिदपि संप्राप्तो हितभूमिं सुदुर्लभाम् ।
 जानन्नपि च नीयेऽहं तानेव नरकान् पुनः ॥ २६ ॥
 अत्र मे चेतना नास्ति मन्त्रैरिव विमोहितः ।
 न जाने केन मुह्यामि कोऽत्रान्तर्मम तिष्ठति ॥ २७ ॥
 हस्तपादादिरहितास्तृष्णाद्वेषादिशत्रवः । 25
 न शूरा न च ते प्राज्ञाः कथं दासीकृतोऽस्मि तैः ॥ २८ ॥
 मञ्चित्तावस्थिता एव भ्रन्ति मामेव सुस्थिताः ।
 तत्राप्यहं न कुप्यामि धिगस्थानसहिष्णुताम् ॥ २९ ॥
 सर्वे देवा मनुष्याश्च यदि स्युर्मम शत्रवः ।
 तैःपि नावीचिकं वह्निं समुदानयितुं क्षमाः ॥ ३० ॥ 30

मेरोरपि यदासङ्गात्न भस्माप्युपलभ्यते ।

क्षणात् क्षिपन्ति मां तत्र बलिनः क्लेशशत्रवः ॥ ३१ ॥

न हि सर्वान्यशत्रूणां दीर्घमायुरपीदृशम् ।

अनाद्यन्तं महादीर्घं यन्मम क्लेशवैरिणाम् ॥ ३२ ॥

5

सर्वे हिताय कल्पन्ते आनुकूल्येन सेविताः ।

सेव्यमानास्त्वमी क्लेशाः सुतरां दुःखकारकाः ॥ ३३ ॥

इति संततदीर्घवैरिषु व्यसनौघप्रसवैकहेतुषु ।

हृदये निवसत्सु निर्भयं मम संसाररतिः कथं भवेत् ॥ ३४ ॥

भवचारकपालका इमे नरकादिष्वपि वध्यघातकाः ।

10

मतिवेदमनि लोभपञ्जरे यदि तिष्ठन्ति कुतः सुखं मम ॥ ३५ ॥

तस्मान्न तावदहमत्र धुरं क्षिपामि

यावन्न शत्रव इमे निहताः समक्षम् ।

स्वल्पेऽपि तावदपकारिणि बद्धरोषा

मानोन्नतास्तमनिहत्य न यान्ति निद्राम् ॥ ३६ ॥

15

प्रकृतिमरणदुःखितान्धकारान् । रणशिरसि प्रसभं निहन्तुमुग्राः ।

अगणितशरशक्तिघातदुःखा न विमुखतामुपयान्त्यसाधयित्वा ॥ ३७ ॥

किमुत सततसर्वदुःखहेतून् प्रकृतिरिपूनुपहन्तुमुद्यतस्य ।

भवति मम विषाददैन्यमद्य व्यसनशतैरपि केन हेतुना वै ॥ ३८ ॥

अकारणेनैव रिपुक्षतानि गात्रेष्वलंकारवदुद्बहन्ति ।

20

महार्थसिद्धयै तु समुद्यतस्य दुःखानि कस्मान्मम बाधकानि ॥ ३९ ॥

स्वजीविकामात्रनिबद्धचित्ताः कैवर्तचण्डालकृषीवलाद्याः ।

शीतातपादिव्यसनं सहन्ते जगद्धितार्थं न कथं सहेऽहम् ॥ ४० ॥

दशदिग्ब्योमपर्यन्तजगत्क्लेशविमोक्षणे ।

प्रतिज्ञाय मदात्मापि न क्लेशेभ्यो विमोचितः ॥ ४१ ॥

25

आत्मप्रमाणमज्ञात्वा ब्रुवन्नुन्मत्तकस्तदा ।

अनिवर्ती भविष्यामि तस्मात्क्लेशवधे सदा ॥ ४२ ॥

अत्र ग्रही भविष्यामि बद्धवैरश्च विग्रही ।

अन्यत्र तद्विधात्क्लेशात् क्लेशघातानुबन्धिनः ॥ ४३ ॥

गलन्त्वन्नाणि मे कामं शिरः पततु नाम मे ।

30

न त्वेवावनतिं यामि सर्वथा क्लेशवैरिणाम् ॥ ४४ ॥

निर्वासितस्यापि तु नाम शत्रोर्देशान्तरे स्थानपरिग्रहः स्यात् ।

यतः पुनः संभृतशक्तिरेति न क्लेशशत्रोर्गतिरीदृशी तु ॥ ४५ ॥

* * नाय, न तु क्लेशशत्रोः । न तस्य इतरशत्रुवत्समाचारो दृश्यते । कुतः पुनरेव-
मिच्छया लभ्यत इत्याह—

P 69

कासौ यायान्मन्मनःस्थो निरस्तः

स्थित्वा यस्मिन् मद्बुधार्थं यतेत ।

नोद्योगो मे केवलं मन्दबुद्धेः

5

क्लेशाः प्रज्ञादृष्टिसाध्या वराकाः ॥ ४६ ॥

मम चित्तान्निर्वासितः असौ क्लेशरिपुः कुत्र गत्वा अवस्थानं कुर्यात्, यत्रावस्थितिं
कृत्वा मम वधाय यतेत ? नैव तत्स्थानमुत्पश्यामि, निर्मूलितस्य पुनरुत्थानायोगादिति
भावः । अहमेव तु केवलमनुत्साही, अपट्टबुद्धिप्रचारत्वात् । क्लेशाः पुनरिमे निर्मूलत्वात्
परमार्थतत्त्वदर्शनमात्रप्रहेयास्तपस्विनः ॥

10

एतदेव प्रसाधयन्नाह—

न क्लेशा विषयेषु नेन्द्रियगणे नाप्यन्तराले स्थिता

नातोऽन्यत्र कुह स्थिताः पुनरमी मश्नन्ति कृत्स्नं जगत् ।

मनोज्ञादिविषयदर्शनेऽपि केषांचित्संवृतेन्द्रियाणां क्लेशानुत्पत्तेः परमाणुशो विचारेऽपि
तत्रादर्शनात् । न विषयेषु, नापि चक्षुरादीन्द्रियगणे पूर्ववत्, धर्मचिन्ताद्यवस्थायामिन्द्रिय-
सद्भावेऽप्यनुपलब्धेः । नापि विषयेन्द्रिययोरन्तराले मध्ये तिष्ठन्ति, दृश्यानामनुपलब्धेरेव ।
न च एतेभ्योऽन्यस्मिन् स्थाने क्वचिदवस्थिता निश्चिताः । अतो निर्मूलतया तत्त्वशून्या
आगन्तुका एव, अभूतपरिकल्पमात्रप्रसूतत्वात् । तथाभूता अपि जगदशेषं मश्नन्ति । तथा
च किमत्र समुचितमस्ति ? आह—

P 90

मायैवेयमतो विमुञ्च हृदयं त्रासं भजस्वोद्यमं

20

प्रज्ञार्थं किमकाण्ड एव नरकेष्वात्मानमाबाधसे ॥ ४७ ॥

यथा हि माया हस्त्याकारतया तदाकारशून्यापि मन्त्रौषधप्रभावादिदंप्रत्ययतया
मन्त्रेण तत्त्वरहितापि प्रतिभासते, तथा अमी अपि क्लेशा विपर्यासनिमित्ता अयोनिशोमनसि-
कारसमुद्भूता इदंप्रतीत्यतामात्रतो निस्तत्त्वा एव प्रकाशन्ते । अतो विजहीहि हृदय त्रासं
क्लेशेभ्यः । के नाम अमी वराकाः परमार्थतो विचार्यमाणाः ? अतो भजस्व उद्यमम्,
उत्साहं कुरुष्व प्रज्ञार्थं तत्त्वप्रविचयाधिगमाय । किमकाण्ड एव निष्प्रयोजनमेव नरकेषु
संघातादिषु क्लेशवशगतया आत्मानमाबाधसे, पीडयसि ?

P 91

इदानीं प्राक्तनमर्थमशेषमुपसंहरन्नाह—

एवं विनिश्चित्य करोमि यत्नं

यथोक्तशिक्षाप्रतिपत्तिहेतोः ।

30

वैद्योपदेशाञ्चलतः कुतोऽस्ति

भैषज्यसाध्यस्य निरामयत्वम् ॥ ४८ ॥

एवं समनन्तरसकलपरिच्छेदप्रतिपादितमर्थं विनिश्चित्य दृढीकृत्य अनन्तरमाया-
स्वभावतां वा, करोमि यत्नम् । किमर्थम् ? यथोक्तशिक्षाप्रतिपत्तिहेतोः, यथोक्तशिक्षा बोधि-
सत्त्वस्य तेषु तेषु सूत्रान्तेषु याः करणीयतया प्रतिपादिताः, इहैव वा शास्त्रे संक्षेपेण तत्र
तत्रोपदर्शिताः, तासां शिक्षणार्थम् ॥

5 उक्तानि च भगवता सूत्रान्तेषु बोधिसत्त्वशिक्षापदानि । यथोक्तमर्थरत्नमेधे—

कथं च कुलपुत्र बोधिसत्त्वो बोधिसत्त्वशिक्षासंवरसंवृतो भवति ? इह बोधिसत्त्व
एवं विचारयति— न प्रातिमोक्षसंवरमात्रकेण मया शक्यमनुत्तरां सम्यक्संबोधिमभिसंबोद्धुम् ।
किं तर्हि यानीमानि तथागतेन तेषु तेषु सूत्रान्तेषु बोधिसत्त्वसमुदाचारा बोधिसत्त्वशिक्षा-
पदानि प्रज्ञप्तानि, तेषु मया शिक्षितव्यम् । इति विस्तरः ॥

P 92

10 तस्मादस्मद्विधेन मन्दबुद्धिना

दुर्विज्ञेयो विस्तरोक्तत्वाद् बोधिसत्त्वस्य संवरः ।

ततः किं युक्तम् ?

मर्मस्थानान्यतो विद्यायेनानापत्तिको भवेत् ।

[शिक्षा. स. कारिका-३]

15 कतमानि च तानि मर्मस्थानानि ? यदुत—

आत्मभावस्य भोगानां त्र्यध्ववृत्तेः शुभस्य च ।

उत्सर्गः सर्वसत्त्वेभ्यस्तद्रक्षाशुद्धिवर्धनम् ॥

[शिक्षा. स. कारिका-४]

इत्युक्तम् । एष बोधिसत्त्वसंग्रहो यत्र बोधिसत्त्वानामभ्यासविश्रामेऽपि आपत्तयो
20 व्यवस्थाप्यन्ते । यथोक्तं बोधिसत्त्वप्रातिमोक्षसूत्रे—

यो बोधिसत्त्वेन मार्गः परिगृहीतः सर्वसत्त्वानां कृते दुःखक्षयगामी, सचेद्बोधिसत्त्वस्य
तं मार्गं परिगृह्यावस्थितस्य अपि कल्पकोटेरत्ययेन एकं सुखचित्तमुत्पद्येत, अन्तशो
निषद्याचित्तमपि, तत्र बोधिसत्त्वेन एवं चित्तमुत्पादयितव्यम्—सर्वसत्त्वानामाल्पयिकं परिगृह्य
एतदपि मे बहु यन्निषीदामीति ॥

P 93

25 अत एवाह—वैद्योपदेशादिति । यथा वैद्योपदेशमकुर्वाणस्य भैषज्यसाध्यं करणीयं
यस्य भैषज्येन वा साध्यस्य रोगिणः कुतोऽस्ति निरामयत्वं नीरोगता ? तथा सर्वज्ञमहवैद्यो-
पदिष्टशिक्षाप्रतिपत्तिमकुर्वतः कुतो निरामयत्वं कर्मक्लेशोपजनितजालादिदुःखमहाभया-
द्विमुक्तिः ?


तैदेवं समाप्तसंवरस्य सामान्यमापत्तिलक्षणमुच्यते येन आपत्तिलक्षणेन युक्तं वस्तु
30 स्वयमप्युत्प्रेक्ष्य परिहरेत् । न च आपत्तिप्रतिरूपकेषु अनापत्तिप्रतिरूपकेषु च संमुह्येत् ।
बोधिसत्त्वः सर्वसत्त्वानां वर्तमानानागतसर्वदुःखदौर्मनस्योपशमाय वर्तमानानागतसर्वसुख-
सौमनस्योत्पादाय च निःशाब्धतः कायवाङ्मनःपराक्रमैः प्रयत्नं न करोति, तदप्ययसामग्रीं

नान्वेषते, तदन्तरायप्रतीकाराय न घटते, अल्पदुःखदौर्मनस्यं बहुदुःखदौर्मनस्यप्रती-
कारभूतं नोत्पादयति, महार्थसिद्धयर्थं वा अल्पहानिं न करोति, क्षणमन्युपेक्षते, सापत्तिको
भवति । संक्षेपतोऽनापत्तिः स्वशक्त्यविषयेषु कार्येषु, तत्र निष्फलतया शिक्षाप्रज्ञानभावात् ।
प्रकृतिसावद्यतया वा अन्यद् गृह्यत एव । यत्र तु स्वशक्त्यगोचरेऽपि योगसामर्थ्यादापत्तिः
स्यात्, तत्र चिन्त्यम्, सामान्यपापदेशनान्नर्भावात्ततो मुक्तिः । इतद् समास्तो बोधिसत्त्व- 5
शिक्षाशरीरम् । विस्तरतस्तु अप्रमेयकल्पपर्यवसाननिर्देश्यम् ॥

अथवा संक्षेपतो द्वे बोधिसत्त्वस्यापत्ती । यथाशक्त्या युक्तयुक्तनन्तनीक्ष्यारभते, न
निवर्तते उपेक्षते वा, सापत्तिको भवति । निरूप्य यथाहमतिक्रामति अन्तशश्वपडाल-
दासेनापि चोदितः, सापत्तिको भवति । यः पुनरेतदभ्यासार्थं व्युत्पादमिच्छति, तेन
शिक्षासमुच्चये तावच्चर्यामुखमात्रशिक्षणार्थमभियोगः करणीयः, शिक्षणारम्भस्यैव महाफलत्वात् । 10
यथोपवर्णितं प्रशान्तविनिश्चयप्रातिहार्यसूत्रे—

इति बोधिसत्त्वशिक्षा समास्तो यथोपदेशतः कथितेति ॥

इति प्रज्ञाकरमतिविरचितायां बोधिचर्यावतारपाञ्चिकायां
बोधिचित्ताप्रमादश्चतुर्थः परिच्छेदः ॥



५ संप्रजन्यरक्षणं नाम पञ्चमः परिच्छेदः ।

P 95

एवमात्मभावादीनामुत्सर्गं रक्षां च प्रतिपाद्य पुनर्विस्तरेण रक्षाशोधनवर्धनानि प्रतिपादयितुमुपक्रमते । उत्पादितबोधिचित्तेन हि बोधिसत्त्वेन उत्सृष्टस्यापि चाल्मभावस्य रक्षाशोधनवर्धनानि कार्याणि । यस्मात्—

- 5 परिभोगाय सत्त्वानामात्मभावादि दीयते ।
अरक्षिते कुतो भोगः किं दत्तं यन्न मुज्यते ॥
तस्मात्सत्त्वोपभोगार्थमात्मभावादि पालयेत् ।
कल्याणमित्रानुत्सर्गात्सूत्राणां च सदेक्षणात् ॥

[शिक्षा स. कारिका—५-६]

- 10 तच्च आत्मभावादिपरिपालनादि शिक्षारक्षणादेव स्यात् । अन्यथा नरकादिविनिपातगमनात् तन्न स्यात् । अत इदमभिधीयते—

शिक्षां रक्षितुकामेन चित्तं रक्ष्यं प्रयत्नतः ।
न शिक्षा रक्षितुं शक्या चलं चित्तमरक्षता ॥ १ ॥

शिक्ष्यते उपादीयते गृहीतसंवरणेनेति विहितेषु करणीयता, प्रतिषिद्धेष्वकरणं

P 96

- 15 शिक्षा, तां रक्षितुं परिपालयितुं कामेन इच्छता बोधिसत्त्वेन आत्मचित्तं रक्षितव्यं प्रयत्नत इति कथयिष्यमाणात् । अथ शिक्षारक्षणाधिकारे किमिति चित्तं रक्ष्यत इत्याह—न शिक्षेति । अन्यथा शिक्षैव रक्षितुमशक्या चलमनायत्तं चित्तमरक्षता । चित्तस्य चलतायां शिक्षायाः स्वैर्यायोगात् ॥

इतोऽपि चित्तमेव रक्षणीयमित्याह—

- अदान्ता मत्तमातङ्गा न कुर्वन्तीह तां व्यथाम् ।
20 करोति यामवीच्यादौ मुक्तश्चित्तमतङ्गजः ॥ २ ॥

अपरिकर्मिता मत्तवरवारणा न जनयन्ति तां पीडामिहलोके । परलोके अवीच्यादौ यां करोति स्वच्छन्दतयावस्थितं चित्तमेव मतङ्गज एव । तथागताज्ञाङ्कुशेन कथंचिद् वशीक्रियमाणत्वात् ॥

तस्यायत्तीकरणे गुणमाह—

- 25 बद्धश्चेच्चित्तमातङ्गः स्मृतिरज्ज्वा समन्ततः ।
भयमस्तंगतं सर्वं कृत्स्नं कल्याणमागतम् ॥ ३ ॥

यदि बद्धः कथंचिद् भवेत् । स्मृतिर्वक्ष्यमाणलक्षणा । सैव रज्जुर्बन्धनोपायत्वात् । समन्ततः सर्वथा असत्पक्षे प्रचारनिरोधात् । तदा भयमस्तंगतं प्रत्यस्तमितं सर्वमशेषम् । सर्वं कल्याणमस्युदयनिःश्रेयसलक्षणम् । आगतं संप्राप्तम् । देवश्चेद् वृष्टो निष्पन्नाः

P 97

30 शालय इति यथा ॥

ननु बहवश्च मृगव्यालादयोऽप्युपद्रवकारिणः सन्ति, तेभ्यः क्रयं चित्तस्य वशी-
करणाद् भयं न भविष्यतीत्याह—

व्याघ्राः सिंहा गजा ऋक्षाः सर्पाः सर्वे च शत्रवः ।

सर्वे नरकपालाश्च डाकिन्यो राक्षसास्तथा ॥ ४ ॥

सर्वे बद्धा भवन्त्येते चित्तस्यैकस्य दन्धनान् ।

5

चित्तस्यैकस्य दमनान् सर्वे दान्ता भवन्ति च ॥ ५ ॥

सुबोधम् ॥

कृतः पुनरेवमित्याह—

यस्माद्भयानि सर्वाणि दुःखान्यग्रमितानि च ।

चित्तादेव भवन्तीति कथितं तच्छवादिना ॥ ३ ॥

10

सर्वे ह्येते कर्माक्षेपवशादनिष्टदायका भवन्ति । कर्म च चित्तमेव । चेतना कर्मेति
वचनात् । वाक्कायकर्मणोरपि चित्तनेत्रं सञ्जुतथायकम् । तदन्तरेण तयोरनुपपत्तेः । चेतयित्वा
कर्मेति वचनात् । तस्मात् सर्वमिह कर्मनिर्मितमेव । तच्च चित्तान्नान्यत् । तदाह—

कर्मजं लोकवैचित्र्यं चेतना तत्कृतं च तत् ।

P 91

चेतना मानसं कर्म तज्जे वाक्कायकर्मणी ॥ इति ।

15

[अभि- कोप-४.१]

न च अनपकारचित्तस्य केचिदपकारिणो नाम । यस्मात्—

निवृत्तपापचित्तस्य नास्ति लोके भयं द्विपः ।

सुखहानिर्न तस्यास्ति यस्य चित्तं वशे स्थितम् ॥

अत इदमुक्तम्—

20

चित्तस्य दमनं साधु चित्तं दान्तं सुखावहम् । इति ।

[=धम्मपद-२५]

तत्त्ववादी भगवान् वस्तुतत्त्वकथनशीलत्वात् । तेनेदं तत्त्वं कथितं प्रकाशितम्—सर्वं
चित्तप्रसूतमिति । अतः सर्वत्र चित्तमेव प्रधानम् ॥

इत्थमेवैतन्नान्यथा इति प्रसाधयन्नाह—

25

शस्त्राणि केन नरके घटितानि प्रयत्नतः ।

तस्मायःकुट्टिमं केन कुतो जाताश्च ताः स्त्रियः ॥ ७ ॥

नरकपालानां कुन्तासिमुसलादीनि, असिपत्रवनसमुद्भूतानि वा केन कृतानि ? न
तत्र कश्चित् कर्तास्ति ईश्वरादिः, तत्कर्तृत्वस्य अन्यत्र निषिद्धत्वात्, इहापि निषेत्स्यमान-

१ Cf. MV, XVII 2. चेतना चेतयित्वा च कर्मोक्तं परमर्षिणा. २ Cf. BCA. IX, 119-126.

P 99

त्वात् । तप्तलोहमयी च भूमिः केन घटिता ? ताश्च स्त्रियः कुतः कारणसामग्रीतो जाताः, याः पारदारिकैः शाल्मलीवृक्षस्य अधस्तादुपरि च दृश्यन्ते ? स च शाल्मलिर्वा ? अतो नान्यत् कारणमत्र चित्तादुपकल्पनीयम् । यदुक्तम्—

सत्त्वलोकमथ भाजनलोकं चित्तमेव रचयत्यतिचित्रम् ।
5 कर्मजं हि जगदुक्तमशेषं कर्म चित्तमवधूय च नास्ति ॥ इति ॥

[मध्यमकावतार—६.८९]

तस्माच्चित्तमेवात्र कारणं नान्यदित्यत आह—

पापचित्तसमुद्भूतं तत्तत्सर्वं जगौ मुनिः ।
तस्मान्न कश्चित् त्रैलोक्ये चित्तादन्यो भयानकः ॥ ८ ॥
10 पापकर्मोपस्कृतं चित्तमेव तेषां कारणं भगवान् कथितवात् । नापरं किञ्चित् । यत एवम्, तस्मान्न त्रिजगति पापचित्तादपरः कश्चिद् भयहेतुरस्ति । तस्माच्चित्तमेव वशीकर्तव्यम् । यदुक्तमार्थरत्नमेधे—

चित्तपूर्वगमाः सर्वधर्माः । चित्ते परिज्ञाते सर्वधर्माः परिज्ञाता भवन्ति ॥
अपि च—

15 चित्तेन नीयते लोकश्चित्तं चित्तं न पश्यति ।
चित्तेन चीयते कर्म शुभं वा यदि वाशुभम् ॥
चित्तं भ्रमते अलातवत् । चित्तं विभ्रमते तरंगवत् । चित्तं दहते दवाग्निवत् । चित्तं रोहयते (हरते) महाम्बुवत् । इति च ॥

P 100

एवं व्युपपरीक्षमाणश्चित्ते सूपस्थितस्मृतिर्विहरति, न च चित्तस्य वशं गच्छति ।
20 अपि तु चित्तमेवास्य वशं गच्छति । चित्तेनास्य वशीभूतेन सर्वे धर्मा वशीभवन्तीति ॥

स्यादेतत्—दानपारमितादिषु कथमिव चित्तं प्रधानम् ? सा हि सर्वसत्त्वानां दारिद्र्यापनयनलक्षणोऽस्याह—

अदरिद्रं जगत्कृत्वा दानपारमिता यदि ।

जगद्दरिद्रमद्यापि सा कथं पूर्वतायिनाम् ॥ ९ ॥

25 दारिद्र्यं हि नाम सास्रवसुखभोगबुभुक्षया चित्तकार्पण्यम् उपकरणवैकल्यं वा । तदपनीय जगतो यदि दानपारमितापरिपूर्तिर्भवतीत्युच्यते, तदा सा कथम् ? न कथंचिदपि पूर्वतायिनां पूर्वमभिसंबुद्धानां भगवतां युज्यते । कुतः ? जगद्दरिद्रमद्यापि, नाद्यापि यावज्जगद्दारिद्र्यमुपशाम्यति ॥

१ Cf. ŚS p. 68 ; Cf. Dhammapada, 1. २ Cf.—लङ्का०—चित्तेन चीयते कर्म मनसा च विधीयते—३.३८.

यद्येवं नेष्यते, कथं सा भवतीत्याह—

फलेन सह सर्वस्वत्यागचित्ताज्जनेऽखिले ।

दानपारमिता प्रोक्ता तस्मात्सा चित्तमेव तु ॥ १० ॥

सर्वस्वं बाह्याध्यात्मिकं सर्वं वस्तु दानं दानफलं च सर्वसत्त्वेभ्यः परिलयजतो-
ऽस्यासेन प्रकर्षगमनाद् यदा अपगतमात्सर्यमलं निरासङ्गतया चित्तमुत्पद्यते, तदा दानपार- 5
मिता निष्पन्नेत्युच्यते । तस्मात् सा चित्तमेव, नान्या दानपारमिता ॥

P 101

शीलपारमिता तु सुतरां चित्तमेवेत्यत आह—

मत्स्यादयः क्व नीयन्तां मारयेयं यतो न तान् ।

लब्धे विरतिचित्ते तु शीलपारमिता मता ॥ ११ ॥

प्राणातिपातादिसर्वावद्यविरतिचित्तमेव हि शीलम्, न पुनस्तदाश्रयभूतवाह्यविषय- 10
निवृत्तिस्वभावम् । यदि पुनर्वधादिविषयवस्त्वभावेन तद्वधाद्यभावाच्छीलं स्यात्, तदा ते
मत्स्यादयः क्व नीयन्तां यत्र तेषां दर्शनं न स्यात् ? अन्यथा तद्वधाद्युपक्रमे शीलं न स्यात् ।
न चैवम् । तस्मात्तेषु विद्यमानेष्वपि लब्धे विरतिचित्ते निवृत्तिमनसिकारे शीलपारमिता
मता संमता तत्स्वभावविदाम् । तस्मात् सा चित्तमेव ॥

क्षान्तिपारमितापि न चित्ताद्भिन्नेत्याह—

15

क्रियतो मारयिष्यामि दुर्जनान् गगनोपमान् ।

मारिते क्रोधचित्ते तु मारिताः सर्वशत्रवः ॥ १२ ॥

परापकारादिसंभवेऽपि चित्तस्याकोपनता क्षान्तिः । अन्यथा यदि सर्वशत्रूणां
तद्विनिपातनेन वैरनिर्घातनं कृतवतः केनचिद्वैराभावादुपशान्तवैरस्य न कश्चिदपकारी
स्यात् । इति मर्षणं क्षान्तिः । तदा एतदशक्यानुष्ठानम् । शत्रवो हि गगनसमत्वादपर्यन्ताः । 20
तेषां मारणमशक्यम् । तस्मात् क्रोधादिनिवृत्तिचित्तमेव तेषामुपायेन मारणमिव, तत्कृता-
पकारस्यागणनात्, जन्मान्तरवैरासंभवाच्च मारितप्रायास्ते ॥

P 102

अत्र अशक्यतायामप्युपायेन प्रवृत्तौ दृष्टान्तोपदर्शनेन शक्यतामाह—

भूमिं छादयितुं सर्वां कुतश्चर्म भविष्यति ।

उपानश्चर्ममात्रेण छान्ना भवति मेदिनी ॥ १३ ॥

25

कण्टकाद्युपघातरक्षणार्थं पृथ्वीं छादयितुमुचिता । न चैतच्छक्यम्, तावतश्चर्मणो-
ऽभावात्, भावेऽपि छादनस्याशक्यत्वात् । उपायेन पुनः शक्यम् । उपानहश्चर्मणा केवलेन
सर्वा भूमिश्छादिता भवति ॥

दृष्टान्तोक्तमर्थं प्रकृते योजयन्नाह—

बाह्या भावा मया तद्वच्छक्या वारयितुं न हि ।

स्वचित्तं वारयिष्यामि किं ममान्यैर्निवारितैः ॥ १४ ॥

30

शत्रुप्रभृतयो भावा मया वारयितुमशक्याः । तद्वत् मेदिनीचर्मच्छादनवत् अपकार-
क्रियायाः । अतः स्वचित्तमेव शक्यं वारयिष्यमि । अन्यवारणस्यापार्थक्यत्वात्, स्वचित्त-
वारणादेव तत्सिद्धेः । तस्मात् सा चित्तमेव ॥

P 103

वीर्यपारमिता तु कुशल्योक्ताहस्वभावा अतिविस्पष्टं चित्तमेवेत्याह—

5

सहापि वाक्शरीराभ्यां मन्दवृत्तेर्न तत्फलम् ।

यत्पटोरेककस्यापि चित्तस्य ब्रह्मतादिकम् ॥ १५ ॥

वचनकायसहितस्यापि चित्तस्य कुशलपक्षे मन्दप्रचारस्य न तादृशं फलमुपजायते,
यादृशं ध्यानादिविषये पटुप्रवृत्तेरेकाकिनोऽपि चित्तस्य फलं ब्रह्मभूयादिकम् । तस्मात्
सा चित्तमेव ॥

10

ध्यानं तु चित्तैकाग्रतालक्षणं चित्तादन्यथा वक्तुमशक्यमित्याह—

जपास्तपांसि सर्वाणि दीर्घकालकृतान्यपि ।

अन्यचित्तेन मन्देन वृथैवेत्याह सर्ववित् ॥ १६ ॥

मन्नाद्यावर्तनलक्षणा वचनव्यापारा जपाः । तपांसि च इन्द्रियदमनलक्षणाः
कायिकाः । तानि अतिबहुकालमभ्यस्तान्यपि अन्यत्र सक्तचित्तेन मिद्धाद्युपहतचित्तेन वा ।
15 समानपाटवविकलेनेत्यर्थः । वृथैव निष्फलमेव, अत्यर्थकृशफलत्वात्, अभिमतार्थेऽनुप-
योगाद्वा । पुत्रोऽप्यपुत्र एव, पुत्रकार्याकरणाद्यथा । इत्याह भगवान् सर्वज्ञः । तस्माद्
ध्यानपारमितापि चित्तमेव ॥

B 104

प्रज्ञा तु निर्विवादा चित्तमेवेत्याह—

दुःखं हन्तुं सुखं प्राप्तुं ते भ्रमन्ति मुधाम्बरे ।

20

धैरेतद्धर्मसर्वस्वं चित्तं गुह्यं न भावितम् ॥ १७ ॥

पञ्चगतिसंसारजालादिदुःखं प्रहातुं तत्प्रहाणे निर्वाणसुखमधिगन्तुं ते सत्त्वा मुधा
निरर्थका एव भ्रमन्ति अम्बरे कासीपुष्पमिव निष्फलं संसारे । यदनुष्ठितं क्वचिदपि न
लग्नमिति तदेवमभिधीयते पञ्चाग्निसेवाशिरोलुञ्चनादिव्रतम् । के पुनरेवं भ्रमन्ति ? यैः
संसारभयभीरुभिः सुखार्थिभिश्च धर्मसर्वस्वं सर्वलौकिकलोकोत्तरकर्मनिदानभूतं चित्तं
25 बालानामगोचरस्वभावतया गुह्यं न भावितं तत्त्वचित्ततया पुनः पुनः स्थिरीकृतम् ।
तस्मादियमतितरां चित्तमेव । यथोपवर्णितमार्थैर्गण्डव्यूहे—

स्वचित्ताधिष्ठानं सर्वबोधिसत्त्वचर्या । स्वचित्ताधिष्ठानं सर्वसत्त्वपरिपाकविनयः ।
पेयालं । तस्य मम कुलपुत्र एवं भवति—स्वचित्तमेवोपस्तम्भयितव्यं सर्वकुशलमूलैः ।
स्वचित्तमेव परिस्यन्दयितव्यं धर्ममेवैः । स्वचित्तमेव परिशोधयितव्यमावरणीयधर्मैः ।
30 स्वचित्तमेव दृढीकर्तव्यं वीर्येण । इत्यादि ॥

इति चित्तस्वभावतां सर्वत्र प्रतिपाद्य उपसंहरन्नाह—

तस्मात्स्वधिष्ठितं चित्तं मया कार्यं सुरक्षितम् ।

P 105

चित्तरक्षाव्रतं मुक्त्वा बहुभिः किं नम व्रतैः ॥ १८ ॥

एवमुत्पादितबोधिचित्तेन शिक्षारक्षणे यत्नवता मनसि कर्तव्यम्—स्वधिष्ठितं स्पृष्ट्वा सुरक्षितं संप्रजन्येन वक्ष्यमाणरीत्या मया स्वचित्तं कर्तव्यं तदेकाग्रमानसेन । अत्रैव सर्वेषा- 5 मन्तर्भावात् । अतश्चित्तरक्षणमेव प्रधानं व्रतम् । तद्विहाय किमन्यैत्रैर्वहुभिरपि मम प्रयोजनम् ? न किञ्चित् । तद्रहितस्य निष्फलत्वात् । एतावती चेयं बोधिसत्त्वशिक्षा यद्गुत चित्तपरिकर्म । एतन्मूलत्वात् सर्वसत्त्वार्थानाम् । तद्यथा धर्मसंगीतिसूत्रे कीर्तितम्—

मतिविक्रमबोधिसत्त्व आह—योऽयं धर्मो धर्म इत्युच्यते, नायं धर्मो देशस्थो न प्रदेश- स्थोऽन्यत्र स्वचित्ताधीनो धर्मः । तस्मान्मया स्वचित्तं स्वाराधितं स्वधिष्ठितं सुपरिजितं 10 सुसमारब्धं सुनिगृहीतं कर्तव्यम् । तत्कस्य हेतोः ? यत्र चित्तं तत्र गुणदोषाः । तद्वोधि- सत्त्वो दोषेभ्यश्चित्तं निवार्य गुणेषु प्रवर्तयति । तदुच्यते—चित्ताधीनो धर्मः, धर्माधीना बोधिरिति ॥

एवं चित्तायत्ततां सर्वत्र निश्चिन्त्य चित्तदृढतायामुदाहरणमाह—

P 106

यथा चपलमव्यस्थो रक्षति व्रणमादरात् ।

15

एवं दुर्जनमध्यस्थो रक्षेच्चित्तव्रणं सदा ॥ १९ ॥

असमाहितजनमध्ये पुनरुपघातभयात्तद्गतमनसा यथा व्रणं रक्षति कश्चिदप्रमत्तः, एवं तथा शिक्षारक्षणकामः अकारणवैरिबालजनमध्ये संवसन् तत्परश्चित्तं व्रणमिव रक्षेत् सर्वकालम् ॥

यथाप्रसिद्धित इदमुदाहरणम् । न तु पुनर्मेनागपि सादृश्यमस्तीत्याह—

20

व्रणदुःखलवाङ्गीतो रक्षामि व्रणमादरात् ।

संघातपर्वताघाताङ्गीतश्चित्तव्रणं न किम् ॥ २० ॥

ईषन्मात्रं दुःखं दुःखलवो व्रणकृतः । तस्माङ्गीतो रक्षामि व्रणम् । प्रकृतानुरोधे रक्षतीति पाठो युक्तः । आदरात् तात्पर्येण । संघातनरकप्रभवादनेकवर्षसहस्रानुभूयमान- दुःखात् पर्वताघातात्सर्वतो व्याप्तिप्रहारात् भीतः चित्तव्रणं न किं रक्षेदिति प्रकृतेन संबन्धः । 25 यदि वा । अहं तु किं न रक्षामीति परिणामेन योजनीयम् । अथवा । एवमुत्पादितबोधिचित्तेन मनसा चिन्तयितव्यमित्यवतार्यते । तदा रक्षामीति ॥

कः पुनरेवं सति गुणः स्यादित्याह—

अनेन हि विहारेण विहरन् दुर्जनेष्वपि ।

प्रमदाजनमध्येऽपि यतिर्धीरो न खण्ड्यते ॥ २१ ॥

30 P 107

यस्मादेवंमनसिकारेण विचरन् वनितानजनमध्येऽपि प्रासादपृष्ठे अयमनिवार्योऽतिशयेन कामरागेषु । तेनेदमुक्तं यतिर्वीर इति । अस्मिन् मनसिकारे निश्च्यतचित्तः । न खण्ड्यते शिक्षारक्षणमनसिकारात् स्वलति ॥

पुनरेवं करणीयमित्यत्रार्थे दृढमभिनिवेशं दर्शयन्नाह—

5 लामा नश्यन्तु मे कामं सत्कारः कायजीवितम् ।

नश्यत्वन्यच्च कुशलं मा तु चित्तं कदाचन ॥ २२ ॥

चीवरपिण्डपातादयो नश्यन्तु, विलयं यान्तु मम कामं यथेष्टम् । सत्कारो गौरवेण आसनदानपादवन्दनादिपूजा । कायो जीवितं च सर्वमैतन्नश्यतु । अन्यदपि यत्किञ्चित् सुखसौमनस्यनिमित्तं तदपि नश्यतु । कुशलं पुनर्मम चित्तं मा कस्मिंश्चिदपि काले 10 नङ्क्षीदिति ॥

अत्र पुनरादरमुत्पादयितुं शास्त्रकार आह—

चित्तं रक्षितुकामानां मयैष क्रियतेऽञ्जलिः ।

स्मृतिं च संप्रजन्यं च सर्वयत्नेन रक्षत ॥ २३ ॥

P 103 15 अञ्जलिं कृत्वा प्रार्थयामि । किमर्थम्? स्मृतिं च संप्रजन्यं च । न केवलं स्मृतिम्, नापि केवलं संप्रजन्यमिति परस्परापेक्षया चकारद्वयम् । तत्र स्मृतिरार्यरत्नचूड-सूत्रेऽभिहिता—

यया स्मृत्या सर्वक्लेशानां प्रादुर्भावो न भवति । यया स्मृत्या सर्वमारकर्माणामवतारं न ददाति । यया स्मृत्या उत्पथे कुमार्गे वा न पतति । यया स्मृत्या दौवारिकभूतया सर्वेषामकुशलानां चित्तचैतसिकानां धर्माणामवकाशं न ददाति, इयमुच्यते सम्यक्स्मृतिरिति ॥

20 संक्षेपतः पुनरियं स्मृतिरुच्यते—विहितप्रतिषिद्धयोर्यथायोगं स्मरणं स्मृतिः । यच्चाह— स्मृतिरालम्बनासंप्रमोष इति ॥

संप्रजन्यं तु प्रज्ञापारमितायामुक्तम्—

चरंश्चरामीति प्रजानाति । स्थितः स्थितोऽस्मीति प्रजानाति । निषण्णो निषण्णो-ऽस्मीति प्रजानाति । शयानः शयितोऽस्मीति प्रजानाति । यथा यथास्य कायः स्थितो

25 भवति तथा तथैवं प्रजानाति । पेयालं । सोऽतिक्रामन् वा प्रतिक्रामन् वा संप्रजानचारी भवति । आलोकिते विलोकिते संमिश्रिते प्रसारिते संघाटीपटपात्रचीवरधारणे अशिते पीते खादिते निद्राक्लमप्रतिविनोदने आगते गते स्थिते निषण्णे सुप्ते जागरिते भाषिते तूष्णीभावे प्रतिसंलयने संप्रजानचारी भवतीति ॥

इदमेव वक्ष्यति—

30 एतदेव समासेन संप्रजन्यस्य लक्षणम् ।

यत्कायचित्तवेक्षायाः प्रत्यवेक्षा मुहुर्मुहुः ॥ इति ॥

[बोधि. ५.१०८]

कः पुनरनयोर्व्यतिरेके दोषः, येनैते यत्नेन रक्षणीये कथिते इत्याह—

व्याध्याकुलो नरो यद्वन्न क्षमः सर्वकर्मसु ।

तथाभ्यां विकलं चित्तं न क्षमं सर्वकर्मसु ॥ २४ ॥

रोगोपहतसामर्थ्यो यथा पुरुषः सर्वकर्मसु गमनभोजनादिषु अकर्मण्यो भवति,
तथा स्मृतिसंप्रजन्याभ्यां विकलं चित्तं सर्वकर्मसु ध्यानाध्ययनादिलक्षणेषु ॥ 5

अनयोः समुदायाभावे दोषमुक्त्वा प्रत्येकमभावे कथयितुमाह—

असंप्रजन्यचित्तस्य श्रुतचिन्तितभावितम् ।

सच्छिद्रकुम्भजलयन्न स्मृताववतिष्ठते ॥ २५ ॥

न विद्यते संप्रजन्यं यस्मिंस्तदसंप्रजन्यम् । तच्चित्तं यस्य तस्य । श्रुतचिन्ताभावना-
मयप्रज्ञापरिनिष्ठितं वस्तु न स्मरणमधिवसति । तन्मूलं च सर्वं कल्याणम् । किमिव ? 10
यथा सच्छिद्रकुम्भे मुखनिक्षिप्तमुदकमधस्ताद्गच्छति नावतिष्ठते ॥

इदमपरं तद्व्यतिरेके दूषणमाह—

अनेके श्रुतवन्तोऽपि श्राद्धा यत्नपरा अपि ।

असंप्रजन्यदोषेण भवन्त्यापत्तिकर्मलाः ॥ २६ ॥

बहवोऽपि बहुश्रुताः तथा श्रद्धावन्तो यत्नपराः शिक्षायामादरकारिणः असंप्रजन्य- 15
दोषेण आपत्तिकलुषिता भवन्ति कायचित्तप्रचाराप्रत्यवेक्षणात् ॥

अपरमपि तदभावे दूषणमाह—

असंप्रजन्यचौरेण स्मृतिमोषानुसारिणा ।

उपचित्यापि पुण्यानि मुषिता यान्ति दुर्गतिम् ॥ २७ ॥

असंप्रजन्यमेव संप्रजन्याभावः क्लेशस्वभावश्चौरः कुशलधनापहरणात् । तेन स्मृति- 20
मोषानुसारिणा रक्षपालभूतायाः स्मृतेः प्रमोषमभावमनुसृत्य मुषिता विलुप्तकुशलधनाः
सन्तः उपचित्यापि पुण्यानि, कुशलधनानां संचयं कृत्वापि, दुर्गतिपरायणा भवन्ति ॥ P 111

कुतः पुनरेवमिति उक्तमेवार्थं स्पष्टयन्नाह—

क्लेशतस्करसंघोऽयमवतारगवेषकः ।

प्राप्यावतारं मुष्णाति हन्ति सद्गतिजीवितम् ॥ २८ ॥ 25

तस्कराश्चौराः तेषां संघातः अवतारगवेषकः पिशाचवदवतारमार्गप्रेक्षी । छिद्रा-
न्वेषणतत्पर इत्यर्थः । प्राप्यावतारं प्रवेशमार्गमासाद्य मुष्णाति । ततो हन्ति शोभनगतये
जीवितप्रतिलम्भं कुशलपायेयाभावात् ॥

स्मृतिमधिकृत्याधुना प्राह—

तस्मात्स्मृतिर्मनोद्वारान्नापनेया कदाचन ।

गतापि प्रत्युपस्थाप्या संस्मृत्यापायिकीं व्यथाम् ॥ २९ ॥ 30

यतः स्मृतेरभावे दूषणमेवं स्यात्, तस्मादिदमत्र दोषं पश्यता स्मृतिरालम्बना-
संप्रमोषलक्षणा मनोद्वाराद् मनोगृहप्रवेशमार्गात् नापनेया नापसार्या । सदा अवस्थापयि-
तव्येत्यर्थः । अथ कदाचित् प्रमादतस्ततोऽप्यगच्छेत्, तदा गतापि पुनर्निर्वर्णोपस्थाप्या
तत्रैवारोपयितव्या । कथम् ? संस्मृत्य मनसि निधाय आपायिकीं नरकादिदुर्गतिव्यथाम् ॥

5 तत्र द्वादशेमाः स्मृतयो निष्फलस्पन्दवर्जनार्थं तथागतज्ञानतिक्रमानुपालनविपाक-
गौरवस्मृतिप्रभृतयः शिक्षासमुच्चये प्रदर्शिताः, तत एव विवेकेनावधार्याः ॥

P 112

सापि स्मृतिस्तीव्रादरात्समुत्पद्यते । आदरोऽपि शमथमाहात्म्यमवगम्य आतापेन
जायते । एतच्च यथावसरं वक्ष्यामः ॥

केषांचित् पुनरन्यथापि स्मृतिरुत्पद्यते । तदुपदर्शयन्नाह—

10

उपाध्यायानुशासन्या भीत्याप्यादरकारिणाम् ।

धन्यानां गुरुसंवासात्सुकरं जायते स्मृतिः ॥ ३० ॥

आचार्योपाध्यायसंनिधौ तदन्यतमाराध्यब्रह्मचारिसंनिधौ वा संवसतां तदनु-
शासन्या, भीत्या तद्भयेनापि आदरः कार्येषु सर्वभावेनाभिमुख्यम्, अवज्ञाप्रतिपक्षो धर्मः ।
तत्कारिणां यत्नवतां सुकृतिनां तदनुशासनीं हिताहितविधिप्रतिषेधनियममनुगृह्यतामकृच्छ्रेणैव

15 स्मृतिरुत्पद्यते ॥

इत्थमपि विहरन् स्मृतिमनसिकारबहुलविहारी भवतीति कारिकाद्वयेन दर्शयन्नाह—

बुद्धाश्च बोधिसत्त्वाश्च सर्वत्रान्याहतेक्षणाः ।

सर्वमेवाग्रतस्तेषां तेषामस्मि पुरः स्थितः ॥ ३१ ॥

इति ध्यात्वा तथा तिष्ठेत् त्रपादरभयान्वितः ।

20

बुद्धानुस्मृतिरप्येवं भवेत्तस्य सुदुर्मुहुः ॥ ३२ ॥

P 113

सर्वदा बुद्धबोधिसत्त्वानां समस्तवस्तुविषयाप्रतिहतज्ञानचक्षुषां सर्वमेव वस्तुजातं
पुरतोऽवस्थितमेव । अहमपि तेषां पुरोऽवस्थित एव, सर्ववस्तुवत् । इति मनसि निधाय
तथैव संयतात्मा तिष्ठेत् । त्रपादरभयान्वितः । अप्रतिरूपे कर्मणि त्रपा लज्जा । शिक्षाया-
मादरः, तदतिक्रमे भयम् । बुद्धबोधिसत्त्वेष्वेव वा त्रपादयः । एवं सति अपरोऽपि विशेषः

25 स्यादित्याह—बुद्धेत्यादि । तदेवं विहरतस्तस्य प्रतिक्षणमकामत एव बुद्धानुस्मृतिः स्यात् ॥

संप्रजन्यस्य उत्पत्तिस्थैर्ययोः स्मृतिरेव कारणमिति कथयन्नाह—

संप्रजन्यं तदायाति न च यात्यागतं पुनः ।

स्मृतिर्यदा मनोद्वारे रक्षार्थमवतिष्ठते ॥ ३३ ॥

यदा स्मृतिर्मनोगृहद्वारि क्लेशतस्करसंघातानुप्रवेशनिवारिणी दौवारिकवदवस्थिता
30 भवति, तदा संप्रजन्यमयत्नत एवोत्पद्यते, उत्पन्नं च सत् स्थिरीभवति ॥

एवं तावदनयोरन्वयव्यतिरेकान्यां गुणदोषावभिधाय अनर्थविवर्जनार्थं निष्फलस्पन्द-
वर्जनमाह—

पूर्वं तावदिदं चित्तं सद्गोपस्थाप्यमीदृशम् ।

निरिन्द्रियेणैव मया स्थातव्यं काष्ठवत्सदा ॥ ३४ ॥

प्रथमं तावत् इदं चित्तमित्यव्यात्मनि चिन्तयति—सर्वकालमीदृशमुक्तक्रमयुक्तमुप-
स्थापयितव्यम् । ततः परं निष्फलस्पन्दवर्जनार्थमपगतकरणग्रामेणैव निष्फलरूपादिविषय-
ग्रहणसर्वविकल्पोपसंहारात् मया स्थातव्यम् । किमिव ? काष्ठवत्, चक्षुरादिव्यापारशून्यत्वात् ॥ ५

P 114

इदमेव व्यनक्ति—

निष्फला नेत्रविक्षेपा न कर्तव्याः कदाचन ।

निध्यायन्तीव सततं कार्या दृष्टिरधोगता ॥ ३५ ॥

ईषन्मुकुलितपक्ष्मयुगला नासाग्रविनिवेशिता युगमात्रव्यवलोकिनी वा कार्या दृष्टिः ॥

प्रथमारम्भिणः संतताभ्यासेन क्लेशस्य परिहारार्थमाह—

10

दृष्टिविश्रामहेतोस्तु दिशः पश्येत्कदाचन ।

आभासमात्रं दृष्ट्वा च स्वागतार्थं विलोकयेत् ॥ ३६ ॥

दृष्टिचित्तपरिखेदपरित्यागाय कदाचित् कर्हिचित् दिशो व्यवलोकयेत् । अथ
कदाचित् कश्चित् तत्समीपमागच्छेत्, तदा तस्य प्रतिच्छायामात्रं विदित्वा स्वागतवादेन
संतोषणार्थं विलोकयेत् । अन्यथा तत्र तस्य अवघ्यानेन अकुशलं प्रसवेत् ॥

15 P 115

मार्गेऽपि तथादृष्टेर्गच्छत उपघातपरिहारार्थमाह—

मार्गादौ भयबोधार्थं मुहुः पश्येच्चतुर्दिशम् ।

दिशो विश्रम्य वीक्षेत परावृत्त्यैव पृष्ठतः ॥ ३७ ॥

भयहेतुचौरादिप्रतिपत्त्यर्थं चतुर्दिशमिति क्रमेण । अन्यथा आत्मभावस्य रक्षा कृता
न स्यात् । सर्वदिग्व्यवलोकनं तु क्रियमाणमौद्धत्योपघातपरिहारार्थं स्थित्वा कर्तव्यम् । 20
पृष्ठतो व्यवलोकनं परावृत्त्यै पश्चान्मुखीभूय ॥

असमाधानस्य च रक्षणायाह—

सरेदपसरेद्वापि पुरः पश्चान्निरूप्य च ।

एवं सर्वास्वस्थासु कार्यं बुद्ध्वा समाचरेत् ॥ ३८ ॥

सरेत्पुरः । अपसरेत्पश्चात् । प्रपाताद्युपघातं निरीक्ष्य च । एवमित्युक्तक्रमदिशा 25
स्वपरहितप्रयोजनमवगम्य प्रतिपत्तिसारो भवेत् ॥

इदानीं संप्रजन्यकारितां शिक्षयितुमाह—

कायेनैवमवस्थेयमित्याक्षिप्य क्रियां पुनः ।

कथं कायः स्थित इति द्रष्टव्यं पुनरन्तरा ॥ ३९ ॥

चतुर्णामीर्यापथानामन्यतमस्मिन्नीर्यापथे । कायेनैवमिति स्थितेन निषण्णेन वा 30 P 116
अवस्थेयमिति । तदनन्तरं स्वाध्यायादिक्रियामारम्य पुनरन्तराले व्यवलोकितव्यं कथं कायः
स्थित इति तस्मिन्नेवेर्यापथे, उत भिन्ने ईर्यापथे । भिन्ने पुनः पूर्ववदवस्थाप्यः ॥

कायप्रत्यवेक्षामभिधाय चित्तप्रत्यवेक्षणासाह—

निरूप्यः सर्वयत्नेन चित्तमत्तद्विपस्तथा ।

धर्मचिन्तामहास्तम्भे यथा बद्धो न मुच्यते ॥ ४० ॥

धर्मस्य स्वपरहितलक्षणस्य चिन्तैव महास्तम्भो बन्धनायत्तीकरणहेतुत्वात् ॥

5 तस्मिन् बद्धोऽपि पुनः पुनर्निरूपणीय इत्याह—

कुत्र मे वर्तत इति प्रत्यवेक्ष्यं तथा मनः ।

समाधानधुरं नैव क्षणमप्युत्सृजेद्यथा ॥ ४१ ॥

क पुनरिदं मनो मम वर्तते, पूर्वस्मिन्नालम्बने अन्यत्र वा गतम् । गतमवगम्य ततो निर्वल्य तत्रैव योजयितव्यम् । स्वरसवाहितायामुपेक्षणीयम् । इति शमथधुरमेकमपि 10 क्षणं यथा न परिलज्जति तथा धारयितव्यम् । एतावता शीलं हि समाधिसंवर्तनीममित्युक्तं भवति । यथोक्तं चन्द्रप्रदीपसूत्रे—

क्षिप्रं समाधिं लभते निरङ्गणं

विशुद्धशीलस्त्रिमि आनुशंसाः ॥ इति ।

[समाधि. २७.६]

15 अतोऽवगम्यते—ये केचित् समाधिहेतवः प्रयोगाः, ते शीलेऽनुगता इति । तस्मात् समाध्यर्थिना स्मृतिसंप्रजन्यशीलेन भवितव्यम् । तथा शीलार्थिनापि समाधौ यत्नः कार्य इति ॥

समाधानपरिलयागावकाशमाह—

भयोत्सवादिसंबन्धे यद्यशक्तो यथासुखम् ।

20 दानकाले तु शीलस्य यस्मादुक्तमुपेक्षणम् ॥ ४२ ॥

अग्निदाहादि भयम् । तथा रत्नत्रयपूजादिकृत उत्सवः । समधिकतरः सत्त्वार्थादिर्वा । तत्संभवे यदि स्थातुमशक्तः, तदा कामचार इत्यनुज्ञातम् । सापत्तिको न भवतीत्यर्थः । कुतः पुनरयमनियमो लभ्यत इत्याह—दानेत्यादि । शीलं यद्यपि दानाल्पकृष्टम्, तथापि अवरशिक्षायां शिक्षमाणस्य तदनन्तरमेव उत्तरशिक्षावस्थितस्य अभ्यासपाठवा- 25 भावात् कथंचित् तावत्कालं ततो निवर्तमानस्यापि नापत्तिः । दानस्यासौ कालो न शीलस्य । अत एवोक्तम्—यद्यशक्त इति । एतावन्मात्रेणेदमुदाहरणम् । यथोक्तम्—तत्रैकस्यां शिक्षायां निष्पाद्यमानायामशक्तस्य इतरशिक्षानभ्यासादनापत्तिः । आर्याक्षर्यमैतिसूत्रे- 30 ऽप्येवमवोचत्—

दानकाले शीलोपसंहारस्योपेक्षा । इति । न चातः शिथिलेन भवितव्यम् ॥

30 यत्र कुशलपक्षसंचारेऽपि क्वचित् समाधानविधातः स्यात्, तन्नोपादेयमित्याह—

यद् बुद्ध्वा कर्तुमारब्धं ततोऽन्यन्न विचिन्तयेत् ।

तदेव तावन्निष्पाद्यं तद्भूतेनान्तरात्मना ॥ ४३ ॥

स्वयमेव तु युक्त्यागमाभ्यां कल्याणमित्रवचनाद्वा यथाबलमवधार्य यत्किञ्चिकर्म कर्तुमारब्धं ध्यानाध्ययनादिकम्, प्रथमतस्तदेव तावन्निष्पत्तिं नेयं तन्निम्नेन चेतसा, न पुनस्तदनिष्पन्नमेव परित्यज्य परमारम्भणीयम् ॥

किं पुनरेवं स्याद्यदि न स्यादित्याह—

एवं हि सुकृतं सर्वमन्यथा नोभयं भवेत् ।

5

असंप्रजन्यक्लेशोऽपि वृद्धिं चैवं गमिष्यति ॥ ४४ ॥

यस्मादेवमनुतिष्ठतः सर्वं सुखिष्ठं कृतं स्यात् । तद्विपर्यये पुनर्दुःखिष्ठमुभयं पूर्वं चात्तं पश्चात् स्वीकृतं च स्यात् । चलप्रवृत्तेरसंप्रजन्यं स्यात् । प्रवेशे वृद्धिः स्यात् ॥

P 119

इत्थमपि निष्फलं वर्जयेदित्याह—

नानाविधप्रलापेषु वर्तमानेष्वनेकधा ।

10

कौतूहलेषु सर्वेषु हन्यादौत्सुक्यमागतम् ॥ ४५ ॥

अनेकप्रकारेऽसंबन्धाभिधानेऽपरोपाधिके प्रवर्तमाने आश्चर्यवस्तुषु च समस्तेषु स्वयमपि तत्क्रियायां दर्शनश्रवणाय वाक्चित्तस्य तारतम्यं निवारयेत् ॥

अपरमपि निष्फलवर्जनाय प्रातिमोक्षोद्दिष्टमाचरेत् इत्याह—

मृन्मर्दनतृणच्छेदरेखाद्यफलमागतम् ।

15

स्मृत्वा ताथागतीं शिक्षां भीर्तस्तत्क्षणमुत्सृजेत् ॥ ४६ ॥

भूमिफलकादिषु नखदण्डादिना रेखाकर्षणलेखनादि निष्प्रयोजनमागतमापतितं विवर्जयेत् भगवता अत्र निवृत्तिराज्ञप्तेति संस्पृश्य, तदतिक्रमविपाकफलभयात् । तत्क्षणमिति न तत्र कालपरिलम्भं कुर्यात् ॥

P 120

संक्लेशसमुदाचारे संप्रजन्यकारितां यदेत्यादिभिः सप्तभिः श्लोकैः शिक्षयितुमाह— 20

यदा चलितुकामः स्याद्बलुकामोऽपि वा भवेत् ।

स्वचित्तं प्रत्यवेक्ष्यादौ कुर्याद्द्वैरेण युक्तिमत् ॥ ४७ ॥

प्रथमत एव स्वचित्तं निरूप्य । उक्तम् (?) असंक्लिष्टावस्थायां करणीयमुक्तम् ॥

एतदेव दर्शयति—

अनुनीतं प्रतिहतं यदा पश्येत्स्वकं मनः ।

25

न कर्तव्यं न वक्तव्यं स्यातव्यं काष्ठवत्तदा ॥ ४८ ॥

रक्तं द्विष्टं वा स्वचित्तं यदा पश्येत्, तदा हस्तपादादिचलनमात्रमपि न कर्तव्यम्, नापि वचनोदीरणम् । अन्यथा तदुत्थापिते कायवाग्विज्ञप्ती अपि संक्लिष्टे स्याताम् । अतो बहिरिन्द्रियव्यापारविकल्पावुपसंहृत्य स्यातव्यं काष्ठवत्तदा । सर्वव्यापारविरहानिर्व्यापाराः सर्वधर्मा इति मनसि निधाय ॥

30

अपरमाह—

उद्धतं सोपहासं वा यदा मानमदान्वितम् ।

सोप्रासातिशयं वक्रं वञ्चकं च मनो भवेत् ॥ ४९ ॥

P 121

उद्धतमिति । सद्धर्मादिश्रवणप्रमादादपि उद्धतम् । विक्षेपवहुलमित्यर्थः । सोपहासं वाग्विहेठनारम्भकम्, तथा युक्तं वा । मानश्चित्तस्योन्नतिः । मदः स्वधर्मे (?) चित्तस्याभिनिवेशः । ताभ्यामन्वितं तत्संप्रयुक्तम् । उत्प्रासः कायिकी विहेठना, तेन सहोक्तम् । वक्रं कुटिलं शठं वा । वञ्चकं प्रतारकं मायावि वा । यदि मनो भवेत्, स्यातव्यं काष्ठवत्तदेति [५.५०] संबन्धः ॥

यदात्मोत्कर्षणाभासं परंपसनमेव वा ।

10

साधिक्षेपं संसंरम्भं स्यातव्यं काष्ठवत्तदा ॥ ५० ॥

आत्मोत्कर्षणं स्वगुणातिशयप्रकाशनम् । तदाभासं तत्प्रतिभासं तद्विकल्पनात् । परंपसनं परविग्रहः दोषाविष्करणं वा, तद्युक्तम् । अधिक्षेपः परस्य वचनतिरस्कारः । संरम्भः सदाकलिविवादनिमित्तचित्तप्रदोषः । उभयत्र सह तेन वर्तते इति विग्रहः । एवं यदा पश्येत्स्वकं मनः, स्यातव्यं काष्ठवत् तदेति सामान्योक्तमभिसंबन्ध्यते ॥

15

लाभसत्कारकीर्त्यर्थि परिवारार्थि वा पुनः ।

उपस्थानार्थि मे चित्तं तस्मात्तिष्ठामि काष्ठवत् ॥ ५१ ॥

P 122

कीर्तिर्यशः । परिवारः दासीदासकर्मकरादिः । उपस्थानं पादधावनमर्दनादि । एभिरर्थि तदभिलाषं मम चित्तम् । तस्मात्तिष्ठामि काष्ठवत् ॥

परार्थरूक्षं स्वार्थार्थि परिषत्काममेव वा ।

20

वक्त्रुमिच्छति मे चित्तं तस्मात्तिष्ठामि काष्ठवत् ॥ ५२ ॥

परार्थरूक्षं परार्थविमुखम् । स्वार्थार्थि स्वार्थाभिनिविष्टम् । परिषत् शिष्यान्तेवासि-प्रभृतिजनसमाजः । तदभिलाषि तत्परिवारार्थि ॥

असहिष्ण्वलसं भीतं प्रगल्भं मुखरं तथा ।

स्वपक्षाभिनिविष्टं च तस्मात्तिष्ठामि काष्ठवत् ॥ ५३ ॥

25

असहिष्णु असहनशीलम् । अलसं क्रियासु अकर्मण्यम् । कुसीदमित्यर्थः । भीतं कायजीवितभीरु भयहेतुम्यो वा । प्रगल्भं धृष्टम् । मुखरं दुर्वचस्कम्, युक्तायुक्तमनपेक्ष्य अभिधायकं वा । स्वपक्षे शिष्यान्तेवासिज्ञातिसालोहितादौ अभिनिविष्टं पक्षपातातिशयवत् ॥

सांप्रतं प्रतीकारनिर्देशमाह—

एवं संक्लिष्टमालोक्य निष्फलारम्भि वा मनः ।

30

निगृहीयाद् दृढं शूरः प्रतिपक्षेण तत्सदा ॥ ५४ ॥

P 123

उपदर्शितक्रमेण संक्लिष्टं संक्लेशसंप्रयुक्तं निष्फलव्यापारं वा ज्ञात्वा स्वचित्तं सर्वप्रवृत्ति-निरोधेन प्रभावमन्दतां विधाय निगृहीयाद्भिभवेत् । दृढं यथा पुनरपि समुदाचारधर्मकं

न भवति । क्लेशादिसंग्रामे विजयाय कृतपरिकरः शूरो बोधिसत्त्वः । प्रतिपक्षेण यो यस्मिन् प्रतिपक्ष उक्तः यथा रागादावशुभादि, तेन तद्विपरीतविधानेनेत्यर्थः । सदा सर्वकालम्, यदा यदा संक्लिष्टं प्रतीयते । उपपरिपृच्छायां गृहिणं बोधिसत्त्वमधिकृत्योक्तम्—

तेन सुरामैरेयमद्यप्रमादस्थानात् प्रतिविरतेन भवितव्यम्, अमत्तेन अनुन्मत्तेन अचपलेन अचञ्चलेन अभ्रान्तेन अमुखरेण अनुत्तरेण उपस्थितस्मृतिनाससंप्रजन्येन । इति ॥ ३

अत्रैव च प्रव्रजितं बोधिसत्त्वमधिकृत्योक्तम्—स्मृति संप्रजन्यस्याविक्षेपः । इति ॥

तथा आर्यतथागतगुह्यसूत्रे दर्शितम्—

न खलु पुनः कुलपुत्र बोधिसत्त्वस्य वाग् रक्ता वा दुष्टा वा मूढा वा क्लिष्टा वा क्षणव्याकरणी वा स्वपक्षोत्कर्षणवचना वा परपक्षनिग्रहवचना वा आत्मवर्णानुनयवचना वा परवर्णप्रतिघातवचना वा प्रतिज्ञोत्तारणवचना वा आभिमानिकव्याकरणवचना वेति ॥ 10

P 125

एवं निष्फलस्पन्दवर्जनेन अनर्थादात्मभावस्य रक्षा प्रतिपादिता भवति । तस्मान्मया शीलसुस्थितेन अप्रकम्पेन अशिथिलेन भवितव्यमिति ॥

एतच्च समाहितचित्तस्य सिध्यति । अत इदं शमथमाहात्म्यमवगम्य तात्पर्येण भावयितव्यम् । अनेन तीव्र आदरो भवति शिक्षासु । तेनापि स्मृतिरुपतिष्ठते । उपस्थितस्मृतिर्निष्फलं वर्जयति । तस्य अनर्था न संभवन्ति । तस्मादात्मभावं रक्षितुकामेन 15 स्मृतिमूलमन्विष्य नित्यमुपस्थितस्मृतिना भवितव्यम् । एतदेवाह—

तत्रात्मभावे का रक्षा यदनर्थविवर्जनम् ।

केन तल्लभ्यते सर्वं निष्फलस्पन्दवर्जनात् ॥

एतत्सिद्ध्येत्सदा स्मृत्या स्मृतिस्तीत्रादराद्भवेत् ।

आदरः शममाहात्म्यं ज्ञात्वातापेन जायते ॥ इति ।

20

[शिक्षा. स. कारिका—७—८]

शमथमाहात्म्यं तु यथावसरमिहैव कथयिष्यते ॥

अयमत्र पिण्डार्थः अनर्थविवर्जनार्थमवधारयितव्य इति वृत्तत्रितयेनोपदर्शयन्नाह—

सुनिश्चितं सुप्रसन्नं धीरं सादरगौरवम् ।

सलज्जं सभयं शान्तं पराराधनतत्परम् ॥ ५५ ॥

25

परस्परविरुद्धाभिर्बालेच्छाभिरस्वेदितम् ।

क्लेशोत्पादादिदं ह्येतदेषामिति दयान्वितम् ॥ ५६ ॥

आत्मसत्त्ववशं नित्यमनवद्येषु वस्तुषु ।

निर्माणमिव निर्मानं धारयाम्येष मानसम् ॥ ५७ ॥

P 126

सुनिश्चितं संदेहविपर्ययासरहितम् । सुप्रसन्नं सदा प्रीतिसौमनस्यबहुलम् । धीर-
मचञ्चलम् । आदरः कथित एव । गौरवं आराध्येषु चित्तस्य नम्रता । ताभ्यां सह वर्तते । सलज्जं
पूर्ववत् । समयं स्वलित[मालोक्त्य]भीतम् । शान्तं संयतेन्द्रियम् । सत्त्वाराधनयत्नवत् ॥

यदेकस्य रुचिजनकं तदन्यस्य विपरीतम् । अन्योन्यविरुद्धाभिः पृथग्जनेच्छाभि-
5 रवेदितमविप्रतिसारि । कथम्? दयान्वितम् । हेतुपदमेतत् । कुतः? यस्मात् केशोत्पादान्न
स्नातञ्चयादिदमेतत् परस्परविरुद्धचरितमेषां बालानामिति मत्वा ॥

आत्मसत्त्ववशं स्वपरायत्तं सर्वकालम् । किं सर्वत्र? न । अनवद्येषु वस्तुषु उभय-
सावद्यशून्येषु । किंवत्? निर्माणमिव निर्मितवत् । विगतमानं मानसं धारयामि । एषोऽहमिति
बोधिसत्त्वो मनसि निवेशयेत् ॥

10 अस्मादपि संवेगमनसिकाराच्चित्तस्यानर्थविवर्जनेन रक्षा विधातव्येत्याह—

P 127

चिरात्प्राप्तं क्षणवरं स्मृत्वा स्मृत्वा मुहुर्मुहुः ।

धारयामीदृशं चित्तमप्रकम्प्यं सुमेरुवत् ॥ ५८ ॥

अतिचिरेण कालेन लब्धम् उक्तं क्षणवरं स्मरणेन चेतसि कृत्वा पुनः पुनरन्तरं
स्थिरीकरोमि ईदृशमुक्तस्वभावम् । अप्रकम्प्यं कम्पयितुमशक्यं कामादिवितर्कपवनैः
15 पर्वतराजवत् ॥

एवमेताभ्यां शीलसमाधिभ्यामन्योन्यसंबर्धकाभ्यां चित्तकर्मपरिनिष्पत्तिः । तस्मादव-
स्थितमेतत्—चित्तपरिकर्मैव बोधिसत्त्वशिक्षा इति । तेन यदुक्तम्—

चित्तरक्षाव्रतं मुक्त्वा बहुभिः किं मम व्रतैः ।

[बोधि. ५.१८]

20 इति, तत् परिनिष्ठितम् ॥

पुनस्तदेकान्तमवधारयितुं कायप्रत्यवेक्षामाह—

गृध्रैरामिषसंगृह्यैः कृष्यमाण इतस्ततः ।

न करोत्यन्यथा कायः कस्मादत्र प्रतिक्रियाम् ॥ ५९ ॥

कायस्य सर्वथा क्वचिदपि व्यापारो नास्ति, स्वात्मन्यपि सामर्थ्याभावात् । अन्यथा
25 चित्तरहितो मृतस्य कायः । गृध्रादिभिर्विप्रलुज्यमान इतस्ततः प्रतिकारमात्मरक्षणार्थं किमिति
न करोतीति पृच्छति सर्वसामर्थ्यविकलत्वात् । अत एव चित्तपरिकर्मैव साध्यम् । तस्मिन्
परिकर्मिते कायस्य अयत्नत एव परिकर्मसिद्धेः, तत्परतन्नत्वात्तस्येत्युक्तं भवति ॥

P 128

एवं सर्वथानुपयोगिनि काये सापेक्षतां निरस्यन्नाह—

रक्षसीमं मनः कस्मादात्मीकृत्य समुच्छ्रयम् ।

20

त्वत्तश्चेत्पृथगेवायं तेनात्र तव को व्ययः ॥ ६० ॥

हे मनः, अनात्मकमेव आत्मत्वेन स्वीकृत्य मांसास्थिपुञ्जं कायसंज्ञकं कस्मात्कारणात् त्वं रक्षसि ? किमेवमिति चेत्, भवतो यदि भिन्न एवायं कायः, तेन अस्यापचये तव किमपचीयते ?

पूर्वमेव चिरं स्वीकृत इति चेदाह—

न स्वीकरोषि हे मूढ काष्ठपुत्तलकं शुचिम् ।

5

अमेध्यघटितं यन्नं कस्माद्रक्षसि पूतिकम् ॥ ६१ ॥

हे मूढ, मोहविजृम्भितमेतद् भवतः । शुचिं पवित्रम् । अयं च अशुचिः । इद-
मेवाह—अमेध्येति । पूतिकं शतनधर्मकम् ॥

स्यादेतत्— किमन्यस्मिन्नसन्नपि दोष उच्यते इत्यत्राह—

इमं चर्मपुटं तावत्स्वबुद्धयैव पृथक्कुरु ।

10

P 129

अस्थिपञ्जरतो मांसं प्रज्ञाशस्त्रेण मोचय ॥ ६२ ॥

अस्थीन्यपि पृथक्कृत्वा पदय मज्जानमन्ततः ।

किमत्र सारमस्तीति स्वयमेव विचारय ॥ ६३ ॥

चर्ममयं पुटम् । स्वमतिविशेषेण पृथक् कुरु स्वकायादपसारय । अस्थिघटितपञ्जराद् यन्नात् प्रज्ञात्मकेन शस्त्रेण मांसकर्तनेन । तदनन्तरमस्थीन्यपि खण्डशः पृथग् भिन्नानि 15
कृत्वा मज्जानं पश्य अवलोकय । यदि अन्तरं कायः चतुर्महाभूतिकः मातापित्रशुचिकल्ल-
संभूतः दुःखमयः क्रुतघ्नश्चेति विस्तरेण प्रतिपादयिष्यतीति किमत्र सारमास्ति विज्ञप्रशस्तं
न्याय्यं वा, इत्यात्मनैव विचारय ॥

एवमन्विष्य यत्नेन न दृष्टं सारमत्र ते ।

अधुना वद कस्मात्त्वं कायमद्यापि रक्षसि ॥ ६४ ॥

20

एवं कथितनयेन । साधूक्तमिति चेत्, अधुना वद कस्मात् त्वमद्यापि सर्वगुण-
विकलमपि कायं रक्षसि ? एवं विद्वानपि ॥

तथापि अस्ति किञ्चिदत्रोपादेयमिति चेदाह—

न खादितव्यमशुचि त्वया पेयं न शोणितम् ।

नात्राणि चूषितव्यानि किं कायेन करिष्यसि ॥ ६५ ॥

25

P 130

यदस्ति, न तदुपयुक्तमिति संक्षेपार्थः । अतः किमनुपयोगिना कायेन करिष्यसि ?
अत्र आसङ्गो न युक्त इत्यर्थः ॥

अन्यप्रयोजनाभावादिदमेवोचितमुत्पश्यामः इत्याह—

युक्तं गृध्रशृगालादेराहारार्थं तु रक्षितुम् ।

कर्मोपकरणं त्वेतन्मनुष्याणां शरीरकम् ॥ ६६ ॥

30

१ See BCA. IX. 58-60; 79-88. २ Minayef कर्णत्वं तन्मनुष्यं; T कर्मोप-
करणं त्वेतन्मनुष्यं.

यस्मात् कर्मणि केनचित् सहकारिभावेनोपयुज्यते इति रक्ष्यते ॥
तथापि नात्राभिनिवेशः कार्यं इत्याह—

एवं ते रक्षतश्चापि मृत्युराच्छिद्य निर्दयः ।

कायं दास्यति गृध्रेभ्यस्तदा त्वं किं करिष्यसि ॥ ६७ ॥

5 आच्छिद्येति ब्रूवात् । भवतो गृहीत्वा निष्कृपो मृत्युस्तव कायं गृध्रेभ्यो दास्यति,
तदापि न कश्चिन्नतिकारो भविष्यति इत्यभिप्रायः ॥

स्यादेतत्—यद्यपि एवम्, तथापि भक्ताच्छादनमात्रेणापि परिपालनीय इत्यत्राह—

P 131

न स्थास्यतीति भृत्याय न वस्त्रादि प्रदीयते ।

कायो यास्यति खादित्वा कस्मात्त्वं कुरुषे व्ययम् ॥ ६८ ॥

10 यदि नाम भृत्यकर्मकरणं तथापि तत्रानवस्थायिस्वभावे विचक्षणो ज्ञात्वैव प्रवर्तते,
एवं प्रकृतेऽपि तद्धर्मिणि केनाभिप्रायेण हे मनः, त्वं कुरुषे व्ययमुपकरणोपक्षयम् ?

तत् किं सर्वथैव निरवकाशोऽयं कर्तव्यः ? नेत्याह—

दत्त्वास्मै वेतनं तस्मात्स्वार्थं कुरु मनोऽधुना ।

न हि वैतनिकोपात्तं सर्वं तस्मै प्रदीयते ॥ ६९ ॥

15 वेतनं कर्ममूल्यम् । तावन्मात्रं दत्त्वा अस्मै गत्वरशरीराय, कर्मोपकरणत्वात्,
स्वप्रयोजनमनुविधेयं हे मनः । अनेनैवोपार्जितं कस्मादस्मै न दीयते इति चेत्, न हि
यस्मात् यत्किञ्चित् कर्मकरणोपात्तं सर्वं तस्मै कर्मकराय प्रदीयते इति न्यायोऽस्ति ॥

तस्मादेवमुपस्तम्भमात्रं दत्त्वा—

काये नौबुद्धिमाधाय गत्यागमननिश्रयात् ।

20

यथाकामंगमं कायं कुरु सत्त्वार्थसिद्धये ॥ ७० ॥

P 132

काये नौबुद्धिं कृत्वा प्रवृत्तिनिवृत्तिहेतोः इच्छायत्तं कायं कुरु सत्त्वार्थानुष्ठानाय
निष्पत्तये वा । हे मनः इति प्रकृतमभिसंबध्यते ॥

इति कायप्रत्यवेक्षया तत्स्वभावमुपयोगं च विचार्य परिनिश्चितकायप्रयोजन-
मुपसंहरन्नाह—

25

एवं वशीकृतस्वात्मा नित्यं स्मितमुखो भवेत् ।

त्यजेद् भृकुटिसंकोचं पूर्वाभाषी जगत्सुहृत् ॥ ७१ ॥

उक्तनीत्या आयत्तीकृतः आत्मा चित्तकायलक्षणः । सर्वदा प्रसन्नवदनो भवेत् ।
भ्रूललाटसंकोचं च प्रसादहानिकरं त्यजेत् । पूर्वमेव असंचोदित एव परेण स्वागतादि-
वादैः संतोषणशीलो भवेत् । सर्वसत्त्वानामकारणबान्धवश्च ॥

30

इत्यपि शिक्षा अनर्थवर्जनाय कार्येत्याह—

सशब्दपातं सहसा न पीठादीन् विनिक्षिपेत् ।

नास्फालयेत्कपाटं च स्यान्निःशब्दरुचिः सदा ॥ ७२ ॥

सहसा त्वरितमेव निष्प्रयोजनं हस्तदण्डादिना कपाटं च नाकोटयेत् । संक्षेपतः
निःशब्दाभिरतिर्भवेत् ॥

कः एवं सति गुणः स्यादित्याह—

वक्रो विडालश्चौरश्च निःशब्दो निभृतश्चरन् ।

प्राप्तोत्यभिमतं कथमेवं नित्यं यतिश्चरेत् ॥ ७३ ॥

5

एते सर्वे निःशब्दा अनुद्धताश्च विहरन्तो विवक्षितमर्थं लभन्ते । त्रतिनापि तथैव
समाधानकण्टकपरिहारेण विहर्तव्यम् ॥

P 133

इत्यपि शिक्षितव्यमित्याह—

परचोदनदक्षिणामनधीश्रोपकारिणाम् ।

प्रतीच्छेच्छिरसा वाक्यं सर्वशिष्यः सदा भवेत् ॥ ७४ ॥

10

कौक्यविनोदनाववादानुशासनीसमर्थानां विनयादिकोविदानाम् अप्रार्थितहितैषिणां
हितविधायकं वचनं मूर्धा गृहीयात् । न तेषु स्वचित्तं दूषयितव्यम्, नाप्यवमानना
कार्येति भावः । सर्वसत्त्वेषु गुरुगौरवविद्या समाचरितव्यमिति सर्वं सर्वेभ्यः शिक्षेत् ॥

ईर्ष्यामलप्रक्षालनामाह—

सुभाषितेषु सर्वेषु साधुकारसुदीरयेत् ।

15

पुण्यकारिणमालोक्य स्तुतिभिः संप्रहर्षयेत् ॥ ७५ ॥

परकीयगुणवर्धनवचनेषु तत्परितोषणाय साधु साधु, भद्रकामिदम्, इति शब्दमध्या-
शयेनोच्चारयेत् । कुशलकर्मकारिणमपि दृष्ट्वा साधु कृतम्, धन्यो भवान् सुकृतकर्मकारी,
इत्यादिभिः स्तुतिवचनैः प्रोत्साहयेत् ॥

लपनाशङ्कां निरस्यन्नाह—

20

परोक्षं च गुणान् ब्रूयादनुब्रूयाच्च तोषतः ।

स्ववर्णे भाष्यमाणे च भावयेत्तद्गुणज्ञताम् ॥ ७६ ॥

P 134

परगुणान् सद्भूतानपि परोक्षं ब्रूयान्न समक्षम् । अन्यथा लपनां काश्चिन्मन्येत ।
परेण तु तत्समक्षमन्यस्य गुणे भाष्यमाणे तदनुवादकतया समक्षमपि ब्रूयात् । अन्यथा
नास्य रुचिरत्रेति मत्वा स्वचित्तं प्रदूषयेत् परः । स्वगुणे पुनः केनचिद् गुणपक्षपातिना 25
प्रसन्नेन समक्षं परोक्षं च कीर्त्तमाने चित्तस्योन्नतिं निवारयंस्तस्यैव गुणाभिधायकस्य गुणानु-
रागितां मनसि कुर्यात् ॥

परगुणामर्षणं वारयन्नाह—

सर्वारम्भा हि तुष्ट्यर्थः सा वित्तरपि दुर्लभा ।

भोक्ष्ये तुष्टिसुखं तस्मात्परश्रमकृतैर्गुणैः ॥ ७७ ॥

20

सर्वेषां हीनमध्योक्कृष्टानां सत्त्वानाम् । सर्वे वा उपक्रमाः दुःखपरिहारेण तुष्ट्यर्थाः ।
सर्वारम्भपरिश्रमेण तुष्टिरेवोत्पादयितव्येत्यर्थः । सा च तुष्टिर्धनविसर्गैरपि दुर्लभा, स्याद्वा न
वेति । इह पुनरयत्नसिद्धोपस्थिता कस्मात्परिहीयत इति मत्वा भोक्ष्ये अनुभविष्यामि
संतोषसुखम् अन्ययत्ननिष्पादितैर्गुणैरुपनामितम् । न हि प्रियपुत्रगुणैरक्षमायुक्ता । इति
५ भावनया परगुणश्रवणाच्चित्तकार्कश्यमपकुर्यात् ॥

अत्रैवोपचयमाह—

P 135

न चात्र मे व्ययः कश्चित्परत्र च महत्सुखम् ।

अप्रीतिदुःखं द्वेषैस्तु महद्दुःखं परत्र च ॥ ७८ ॥

नैव अस्मिन्नर्थे प्रवृत्तिमतो मम इहलोके वा उपक्षयलेशोऽपि संभवति । उपचयः
10 पुनर्विद्यत एवेति दर्शयति—परत्र च महत्सुखं परगुणाभिनन्दनात् । एवमक्रियमाणे
पुनरपचयो दृश्यते, उभयलोकेऽपि दुःखं परगुणासहनात् ॥

तस्मात् सर्वकल्मषपरित्यागेन इयमुचिता कर्मकारिता शिक्षणीयेत्याह—

विश्वस्तविन्यस्तपदं विस्पष्टार्थं मनोरमम् ।

श्रुतिसौख्यं कृपामूलं मृदुमन्दस्वरं वदेत् ॥ ७९ ॥

15 सर्वावद्यविनिर्मुक्तत्वाद्विश्वस्तम् । आनुपूर्व्या व्यवस्थितपदम् । असंदिग्धार्थम् ।
मनःप्रह्लादनकरम् । श्रवणाप्यायकम् । करुणारसनिष्पन्दभूतं न रागादिनिदानम् ।
मृदुस्वरमर्ककेशवचनम् । मन्दस्वरं यावता ध्वनिना प्रतिपाद्यस्य प्रतीतिः स्यात्, न ततो
न्यूनं नातिरिक्तमुदीरयन् ॥

ऋजु पश्येत्सदा सत्त्वांश्चक्षुषा संपिबन्निव ।

20 एतानेव समाश्रित्य बुद्धत्वं मे भविष्यति ॥ ८० ॥

P 136

अवक्रमकुटिलं परमप्रीतिरसभ्रावनतेन चक्षुषा तृषित इव शीतलजल परमाह्लादकरं
संपिबन्निव सत्त्वान् व्यवलोकयन् । न रक्तेन न दुष्टेन मुग्धेन । परमोपकारका होते ।
कुतः ? यस्मादेतान् सत्त्वान् समासाद्य दुर्लभलाभं बुद्धत्वं मे भविष्यति उत्पत्स्यते । एवं च
विहरन् अद्यत्वेऽपि सत्त्वार्थसमर्थो भवत्येव । यदुक्तम्—

25 सर्वत्राचपलो मन्दमितस्निग्धाभिभाषणात् ।

आवर्जयेजनं भव्यमादेयश्चापि जायते ॥ इति ।

[शिक्षा. स. कारिका—१०]

एतदेव च बोधिसत्त्वस्य कृत्स्नं यदुत सत्त्वावर्जनं नाम । यथा धर्मसंगीतिसूत्रे
आर्यप्रियदर्शनेन बोधिसत्त्वेन परिदीपितम्—

20 तथा तथा भगवन् बोधिसत्त्वेन प्रतिपत्तव्यं यत्सहदर्शनेन सत्त्वाः प्रसीदेयुः ।
तत्कस्माद्धेतोः ? न भगवन् बोधिसत्त्वस्यान्यत् करणीयमस्ति अन्यत्र सत्त्वावर्जनात् ।
सत्त्वपरिपाक एवेयं भगवन् बोधिसत्त्वस्य धर्मसंगीतिरिति ॥

एवमक्रियमाणे को दोष इति चेत्—

अनादेयं तु तं लोकः परिभूय जिनाङ्कुरम् ।

भस्मच्छन्नं यथा वह्निं पच्येत नरकादिषु ॥ इति ।

[शिक्षा. स. कारिका—११]

तस्मात् सत्त्वाराधनमेव बोधिसत्त्वस्य कर्म उपकारिक्षेत्रमसाधारणं पुण्यप्रसूति- 5 P 137
हेतुरिति ॥

तत्प्रसङ्गेन अन्यदपि दर्शयन्नाह—

सातत्याभिनिवेशोत्थं प्रतिर्पक्षोत्थमेव च ।

गुणोपकारिक्षेत्रे च दुःखिते च महच्छुभम् ॥ ८१ ॥

समादानेन क्रियमाणम् । अभिनिवेशोत्थं तीव्रप्रसादजनितम् । प्रतिपक्षोत्थं क्लेश- 10
प्रतिपक्षशून्यतादिभावनाप्रसूतम् । गुणक्षेत्रं बुद्धबोधिसत्त्वादि । उपकारिक्षेत्रं मातापितादि ।
दुःखिता ग्लानादयः । एतेषु स्वल्पमपि कृतमप्रमेयशुभहेतुरुपजायते ॥

इदमपि बोधिसत्त्वेनाभ्यसनीयमित्याह—

दक्ष उत्थानसंपन्नः स्वयंकारी सदा भवेत् ।

नावकाशः प्रदातव्यः कस्यचित्सर्वकर्मसु ॥ ८२ ॥

15

दक्षः सर्वत्र पटुप्रचारः । उत्थानसंपन्नः कौसीद्यापनयनाद् वीर्यसमन्वागतः । अत 138
एव स्वयमेव सर्वं करणीयम्, न परोपेक्षा क्वचिदपि कर्मणि कार्या । इदमेव नावकाश
इत्यादिना दर्शयति ॥

पारमिताभ्यासेऽनर्थविवर्जनायानुपूर्वकारितामाह—

उत्तरोत्तरतः श्रेष्ठा दानपारमितादयः ।

20

नेतरार्थं ल्यजेच्छ्रेष्ठामन्यत्राचारसेतुतः ॥ ८३ ॥

उपर्युपरितः । दानाच्छीलं श्रेष्ठम्, शीलात् क्षान्तिरित्यादयः । अतोऽवरपारमिता-
हेतोरुत्तरं न ल्यजेत् । तद्विरोधेन न सेवेतेति भावः । किं सर्वथा ? नेत्याह—अन्यत्रेति ।
बोधिसत्त्वानां य आचारः शिक्षासंवरलक्षणः स एव कुशलजलरक्षणाय सेतुबन्धो विहितः,
तस्मादन्यत्र तं विहाय । स यथा न भिद्यते इत्यर्थः ॥ 25

तस्मात्संभारमुपादित्पुना करुणापरतन्त्रेण सर्वं करणीयमुक्तमित्याह—

एवं बुद्धा परार्थेषु भवेत्सततमुत्थितः ।

निषिद्धमप्यनुज्ञातं कृपालोरर्थदर्शिनः ॥ ८४ ॥

एवमनुत्तरं ज्ञात्वा सत्त्वानां हितमुखविधानाय नित्यमारब्धवीर्यो भवेत् । प्रति-
षिद्धार्थे प्रवृत्तौ कथं न सापत्तिक इति चेत्, न । क्वचिन्निषिद्धमपि सत्त्वार्थविशेषं प्रज्ञा- 20

P 139

चक्षुषा पश्यतः करणीयतया अनुज्ञातं भगवता । सनिःसरणं च भगवतः शासनम् ।
तच्चापि न सर्वस्य, अपि तु कृपालोः करुणाप्रकर्षप्रवृत्तितया तत्परतन्त्रस्य परार्थैकरसस्य
स्वप्रयोजनविमुखस्य । इति प्रज्ञाकरुणाभ्यामुद्भूतपरार्थवृत्तेरुपायकुशलस्य प्रवर्तमानस्य
नापत्तिः । अत्र च उपाल्पपरिपृच्छायानापत्त्यनापत्तिविभागो वेदितव्यः । तथा उपाय-
१५ कौशल्यसूत्रे ज्योतिष्कमाणवकाधिकारे ॥

एषा रक्षात्मभावस्य भैषज्यवसनादिभिः ।

[शिक्षा. स. कारिका-१३]

इत्येतत् प्रतिपादयितुमाह—

विनिपातगतानाथत्रतस्थान् संविभज्य च ।

10

मुञ्जीत मध्यमां मात्रां त्रिचीवरवहिस्यजेत् ॥ ८५ ॥

P 140

भैषज्यवसनादिभिरात्मभावो हि परिपालनीयः परार्थोपयोगित्वात् । यथोक्तं प्राक्-
तत्र द्विविधं भैषज्यं सततभैषज्यं ग्लानप्रलयभैषज्यं च । तत्र सततभैषज्य-
मोदनादि । तदर्थं पिण्डाय गोचरे चरता ग्रामप्रवेशे यथोक्तशिक्षायां स्मृतिमाधाय चरित-
व्यम् । ततो लब्धात् पिण्डपातात् चतुर्थभागविभक्तात् विनिपातगतानाथत्रतस्थान्
१५ संविभागिनः कुर्यात् । एकं प्रत्यङ्गं विनिपातिनाम् । द्वितीयमनाथानाम् । तृतीयं सन्न-
चारिणां दत्त्वा चतुर्थमात्मना परिमुञ्जीत । स परिमुञ्जानो न रक्तः परिमुञ्जे असक्तः,
अगृहः, अनध्यवसितः, अन्यत्र यावदेवास्य कायस्य स्थितये यापनायै । मध्यमां मात्राम् ।
तथा च परिमुञ्जे यथा नातिसंलिखितो भवति, नातिगुरुकायः । तत्कस्य हेतोः ? अति-
संलिखितो हि कुशलपक्षपराङ्मुखो भवति, अतिगुरुकायो मिद्वावष्टब्धो भवति । तेन तं
२० पिण्डपातं परिमुज्य कुशलपक्षाभिमुखेन भवितव्यम् । इति आर्यरत्नमेधेऽभिहितम् ।
आर्यरत्नैराशावपि—

P 141

परिमुञ्जता च एवं मनसिकार उत्पादयितव्यः—सन्ति अस्मिन् काये अशीतिकृमि-
कुलसहस्राणि, तानि अनेनैवोजसा सुखं विहरन्तु । इदानीं चैषामामिषेण संग्रहं करि-
ष्यामि । बोधिप्राप्तश्च पुनर्धर्मेण संग्रहं करिष्यामि । इति विस्तरः ॥

25

पुनरत्रैवोक्तम्—

द्वयोरहं काश्यप श्रद्धादेयमनुजानामि । कतमयोर्द्वयोः ? युक्तस्य मुक्तस्य च । इति ॥

अनया दिशा सर्वपरिभोगाः सत्त्वार्थमधिष्ठातव्याः । अन्यथा—

आत्मतृष्णोपभोगात्तु छिद्यपत्तिः प्रजायते ॥ इति ॥

[शिक्षा. स. कारिका-१३]

यथोक्तं चन्द्रप्रदीपसूत्रे—

ते भोजनं खादुरसं प्रणीतं

लब्ध्वा च भुञ्जन्ति अयुक्तयोगाः ।

तेषां स आहार वधाय भोति

यथ हस्तिपोतान विसा अधौतकाः ॥

5

[=समाधि. ९. २९]

विस्तरेण चैतच्छिक्षासमुच्चये द्रष्टव्यम् ॥

ग्लानभैषज्यं तु यामिकं साप्ताहिकं यावर्जाविकमिति त्रिविधम् । एतच्च भिक्षुविनये प्रतिपादितं तत्रैवावधार्यम् ॥

वसनादिभिरात्मरक्षामाह—त्रिचीवरवहिस्यजेत् । इति । सचेदागल्य कश्चिद् बोधि- 10
सत्त्वं पात्रचीवरं याचेत्, तेन अतिल्यागो न कर्तव्यः । किं तु यत्तदनुज्ञातं
भगवता—त्रिचीवरं श्रमणकल्पः, ततोऽतिरिक्तं च यद्भवेत्, त्यक्तव्यमर्थिने, नान्यथा ।
उक्तं च बोधिसत्त्वप्रतिभोक्षे—सचेत्पुनः कश्चिदागल्य पात्रं वा चीवरं वा याचेत्, सचे-
त्तस्यातिरिक्तं भवेद् बुद्धानुज्ञातात्रिचीवरात्, यथापरित्यक्तं दातव्यम् । सचेत्पुनस्तस्य ऊनं
त्रिचीवरं भवेत् यन्निश्चिन्न ब्रह्मचर्यावासः, तत्र परित्यक्तव्यम् । तत्कस्माद्धेतोः? अविस्सर्जनीयं 15
हि त्रिचीवरमुक्तं तथागतेन । सचेच्छारिपुत्र बोधिसत्त्वत्रिचीवरं परित्यज्य याचनगुरुको
भवेत्, न तेन अल्पेच्छता आसेविता भवेत् । इति ॥

P 142

अतिल्यागं निषेधयन् पुनरात्मरक्षामुपदर्शयन्नाह—

सद्धर्मसेवकं कायमितरार्थं न पीडयेत् ।

एवमेव हि सत्त्वानामाशामाशु प्रपूरयेत् ॥ ८६ ॥

20

सतां सत्पुरुषाणां बोधिसत्त्वानां धर्मः । लौकिकलोकोत्तरपरहितसुखविधानम् ।
तत्सेवकं कायम् अल्पार्थनिमित्तं न पीडयेत् । अन्यथा महतोऽर्थराशेर्हानिः स्यात् । अत
एव पूर्वस्मिन् हेतुपदमेतत् । कुतः पुनरेवम्? यस्मादनेनैव सुकुमारोपक्रमेण संवर्धमानः
शीघ्रमेव सत्त्वानां हितसुखसंपादनसमर्थो भवति ॥

P 143

यत एवं तस्मात्—

25

त्यजेन्न जीवितं तस्मादशुद्धे करुणाशये ।

तुल्याशये तु तत्त्याज्यमित्थं न परिहीयते ॥ ८७ ॥

स्वशरीरशिरोदानादि न कर्तव्यमिति निषिद्धम् । कदा? अशुद्धे मित्रामित्रेतर-
सर्वव्यसनिजनसाधारणप्रवृत्ते कृपाचित्ते । अत्यारब्धेन हि वीर्येण स्वपरहितार्थस्य बाधा
स्यात् । समप्रवृत्ते पुनराशये स्वपरात्मनोऽतिरिक्ते वा न निषिध्यते । यदुक्तम्—तथा ३०
स्वपरबोधिपक्षश्रुताद्यन्तरायकरो त्यागात्यागौ न कार्यौ । अधिकसत्त्वार्थशक्तेस्तुल्यशक्तेर्वा

बोधिसत्त्वस्य अधिकतुल्यकुशलान्तरायकरौ त्यागाल्यागौ न कार्याविति सिद्धं भवति । इदमेव च संघाय बोधिसत्त्वप्रतिमोक्षेऽभिहितम्—यस्तु खलु पुनः शारिपुत्र अभिनिष्क्रान्त-
 गृहावासो बोधिसत्त्वो बोध्यङ्गैरभियुक्तः, तेन कथं दानं दातव्यम्, कतरं दानं दातव्यम्,
 P 144 कियद्रूपं दानं दातव्यम् । पेयालं । धर्मदायकेन भवितव्यम् । यश्च शारिपुत्र गृही
 5 बोधिसत्त्वो गङ्गानदीवालिकासमानि बुद्धक्षेत्राणि सप्तरत्नपरिपूर्णानि तथागतेभ्योऽर्हद्भ्यः
 सम्यक्संबुद्धेभ्यो दानं दद्यात्, यश्च शारिपुत्र प्रत्रज्यापर्यापन्नो बोधिसत्त्वः एकां
 चतुष्पदिकां गाथां प्रकाशयेत्, अयमेव ततो बहुतरं पुण्यं प्रसवति । न शारिपुत्र
 तथागतेन प्रव्रजितस्य आमिषदानमनुज्ञातम् । पेयालं । यस्य पुनः शारिपुत्र पात्रागतः
 पात्रपर्यापन्नो लाभो भवेद्दार्मिको धर्मलब्धः, तेन साधारणभाजिना भवितव्यं सार्धं
 10 सन्नहचारिभिरिति ॥

तत्रैवाह—यस्तु खलु पुनः शारिपुत्र अनभिनिष्क्रान्तगृहावासो बोधिसत्त्वः, तेन धर्म
 आसेवितव्यः । तत्र तेनाभियुक्तेन भवितव्यमिति । अन्यथा हि एकसत्त्वार्थसंग्रहार्थं महतः
 सत्त्वरशेस्तस्य च सत्त्वस्य बोधिसत्त्वाशयपरिक्रमन्तरायान्महतोऽर्थस्य हानिः कृता स्यादिति ॥

अनेनोपायकौशलेन विहरन् न बोधिमार्गात्परिभ्रश्यते । अयमभिप्रायः—दत्तः
 15 पूर्वमेव अनेन आत्मभावः सर्वसत्त्वेभ्यः । केवलमकालपरिभोगात्परिरक्षणीयः । अतो न
 P 145 मात्सर्त्यस्यावकाशः । नापि प्रतिज्ञातार्थहानिरिति । यदुक्तम्—

भैषज्यवृक्षस्य सुदर्शनस्य

मूलादिभोग्यस्य यथैव बीजम् ।

दत्त्वापि संरक्ष्यमकालभोगात्

20 संबुद्धभैषज्यतरोस्तथैव ॥ इति ॥

सत्त्वाशयरक्षणपादप्यात्मा रक्षितव्य इत्याह—

धर्मं निर्गौरवे स्वस्थे न शिरोवेष्टिते वदेत् ।

सच्छत्रदण्डशस्त्रे च नावगुण्ठितमस्तके ॥ ८८ ॥

देवमनुष्यपूजितो हि भगवतो धर्मः । ततोऽवध्यायन्ति देवतादयो गौरवमकुर्वतो
 25 धर्मप्रकाशनात् । निषिद्धं चैतद्भगवता इति तदाज्ञातिक्रमे सापत्तिको भवेत् । न वञ्चादि-
 बद्धशिरसि । सहशब्देन त्रिष्वपि संबन्धः । तथोत्तरीयादिना पिहितशीर्षि । प्रत्येकं स्वस्य
 इति संबन्धनीयम् । ग्लाने पुनरनापत्तिः । उपलक्षणं चैतत् । न स्थितेन सुप्ताय
 निषण्णाय वा, न निषण्णेन सुप्ताय, न चानासनेन निषण्णाय । नोत्पययायिना
 P 146 मार्गायायिने, नाभ्रगामिने पृष्ठगामिना, नाप्यलंकारयुक्ताय । इत्यादयोऽपि द्रष्टव्या इति ॥

30 इदमप्यनर्थविवर्जनाय मूलापत्तिकारणमकरणीयमित्याह—

गन्मीरोद्दारमल्पेषु न स्त्रीषु पुरुषं विना ।

गम्भीरो दुर्मधसामगाधत्वात् । उदारश्च प्रकर्षपर्यन्तत्वात् । तादृशं च धर्ममल्पेषु असंस्कृतबुद्धिषु हीनाधिमुक्तिषु वा न वदेदिति प्रकृतेन संबन्धः । न मातृग्रामस्य एकाकी रहोगतो धर्मं वदेत् । वदन् सापत्तिको भवति । न दोषः पुरुषो यदि स्यात् ॥

हीनोत्कृष्टेषु धर्मेषु समं गौरवमाचरेत् ॥ ८९ ॥

श्रावकयानभाषितेषु वा महायानभाषितेषु वा धर्मेषु तुल्यं चित्तप्रसादादिकं 5 कुर्यात् । अन्यथा सद्धर्मप्रतिक्षेपः स्यात् ॥

नोदारधर्मपात्रं च हीने धर्मे नियोजयेत् ।

न चाचारं परित्यज्य सूत्रमन्त्रैः प्रलोभयेत् ॥ ९० ॥

गम्भीरोदारधर्मभाजनं च सत्त्वं निमित्तज्ञैर्ज्ञात्वा न श्रावकयानादिधर्मेष्ववतारयेत् । न च आचारं शिक्षासंवरकरणीयतां मुक्त्वा सूत्रान्तादिपाठेनैव तव शुद्धिर्भविष्यति इति 10 धर्मकामं प्रभावयेत् । आह चात्र—पुनरपरोऽनर्थो रत्नकूटे दृष्टः—अपरिपाचितेषु सत्त्वेषु विश्वासो बोधिसत्त्वस्खलितम् । अभाजनीभूतेषु उदारबुद्धधर्मप्रकाशना बोधिसत्त्वस्खलितम् । उदाराधिमुक्तिकेषु सत्त्वेषु हीनयानप्रकाशना बोधिसत्त्वस्खलितमिति ॥

P 147

आर्यसर्वधर्मवैपुल्यसंग्रहे सूक्ष्मोऽप्यनर्थ उक्तः—सूक्ष्मं हि मञ्जुश्रीः सद्धर्मप्रतिक्षेपकर्मा-
वरणम् । यो हि कश्चिन्मञ्जुश्रीः तथागतभाषिते धर्मे कस्मिंश्चित् शोभनसंज्ञां करोति, 15
क्वचिदशोभनसंज्ञाम्, स सद्धर्मं प्रतिक्षिपति । तेन सद्धर्मप्रतिक्षेपेन तथागतोऽभ्याख्यातो
भवति, संग्रहोऽपवादितो भवति, य एवं वदति—इदं युक्तमिदमयुक्तम् । इति विस्तरः ॥

आर्याकाशगर्भसूत्रे च मूलापत्तिप्रस्तावे चोक्तम्—पुनरपरमादिकर्मिको बोधिसत्त्वः
केषांचिदेवं वक्ष्यति—किं भोः प्रातिमोक्षविनयेन ? शीलेन सुरक्षितेन शीघ्रं त्वमनुत्तरायां
सम्यक्संबोधौ चित्तमुत्पादयस्व । महायानं पठ । यत्ते किंचित् कायवाङ्मनोभिः 20
क्लेशप्रख्ययादकुशलं कर्म समुदानीतम्, तेन ते शुद्धिर्भविष्यत्यविपाकम्, यावद्यथा पूर्वोक्तम् ।
इयमादिकर्मिकस्य बोधिसत्त्वस्य तृतीया मूलापत्तिरिति ॥

P 148

अतः इदमपि प्रातिमोक्षनिषिद्धं नाचरणीयमित्याह—

दन्तकाष्ठस्य खेटस्य विसर्जनमपावृतम् ।

नेष्टं जले स्थले भोग्ये मूत्रादेश्चापि गर्हितम् ॥ ९१ ॥

25

खेटस्य श्लेष्मणो विसर्जनमपावृतं न कुर्यात् । जले स्थले भोग्ये उपभोग्ये मूत्रपुरी-
षादेरपि कुत्सितम् । अत्रापि देवताद्यवध्यानादपुण्यं प्रसवेत् ॥

मुखपूरं न भुञ्जीत सशब्दं प्रसृताननम् ।

प्रलम्बपादं नासीत न बाहू मर्दयेत्समम् ॥ ९२ ॥

मुखं पूरितं कृत्वा महत्कवलग्रहणात् । सशब्दं सुकसुनिकादिशब्देन । [प्रसृताननं] 30
दूरं विदारितमुखम् । प्रलम्बपादं भूम्याद्यलम्बपादं खट्वाचारोहणे सति नासीत । द्वावपि
बाहू सममेकास्मिन् काले न मर्दयेत् । क्रममर्दने न दोषः । सति प्रलयेत् ॥

P 149

नैकयान्यस्त्रिया कुर्याद्यानं शयनमासनम् ।

एकया अद्वितीयया अन्यस्त्रिया । गृहिप्रत्रजितयोरिदमिह साधारणमित्यन्यग्रहणम् ।
न कुर्याद्यानादि । संक्षेपेण संकल्प्य दर्शयन्नाह—

लोकाप्रसादकं सर्वं दृष्ट्वा पृष्ट्वा च वर्जयेत् ॥ ९३ ॥

5 लोकानां यत् प्रसादजनकं न भवति, तत् सर्वं दृष्ट्वा शास्त्रे व्यवहारे वा । पृष्ट्वा
विज्ञान् । वर्जयेत् । अनेनैतद्वर्जितं भवति—दृष्टेऽपि यद्वाधाकरमेवंविधं तद्वर्जयेत् आपत्ति-
र्भवतीति । यदुक्तम्—

रत्नमेधे जिनेनोक्तस्तेन संक्षेपसंवरः ।

येनाप्रसादः सत्त्वानां तद्यत्नेन परित्यजेत् ॥ इति ॥

10

[शिक्षा. स. कारिका—१२]

P 150

यथाह—कतमे च ते बोधिसत्त्वसमुदाचाराः ? यावदिह बोधिसत्त्वो नाधःस्थाने
त्रिहरति, नाकाले । नाकाले भाणी भवति । नाकालज्ञो भवति । नादेशज्ञो भवति ।
यतोनिदानमस्यान्तिके सत्त्वा अप्रसादं प्रतिसंवेदयेयुः । स सर्वसत्त्वानुरक्षया आत्मनश्च
बोधिसंभारपरिपूरणार्थं सम्यगीर्यापथो भवति, मृदुभाणी मन्दभाणी असंसर्गबहुलः प्रविवेका-
15 भिसुखः सुप्रसन्नमुखः इति ॥

न बोधिसत्त्वेन अवमन्यना क्वचिदपि कर्तव्येत्याह—

नाङ्गुल्या कारयेत्किंचिदक्षिणेन तु सादरम् ।

समस्तेनैव हस्तेन मार्गमप्येवमादिशेत् ॥ ९४ ॥

एकया अङ्गुल्या तर्जन्यादिकया न किंचिदुपदर्शयेत्, अपि तु समस्तेनैव समग्रेणैव
20 हस्तेन । दक्षिणेन न वामेन । मार्गमपि कथयेत् । आस्तां तावत्सगौरवं वस्तु ॥

लोकाप्रसादनिवारणायाह—

न बाहूत्क्षेपकं कंचिच्छब्दयेदल्पसंभ्रमे ।

अच्छटादि तु कर्तव्यमन्यथा स्यादसंवृतः ॥ ९५ ॥

न मुजमुत्क्षिप्य कंचिदाह्वयेत्, अल्पप्रयोजनतारतम्ये । महति पुनरदोषः ।

P 151

25 अच्छटादिशब्दं तु कुर्यात् । तदकरणेऽसमाहितचारितायामसंवृतः स्यात् । एतावता
औद्दत्यपरिहारोऽपि दर्शितो भवति ॥

स हि शय्यां परिकल्पयन्नेवं परिकल्पयेदित्युपदर्शयन्नाह—

नाथनिर्वाणशय्यावच्छर्यातेप्सितया दिशा ।

संप्रजानंल्लघूत्यानः प्रागवश्यं नियोगतः ॥ ९६ ॥

30 भगवतो महानिर्वाणशय्यामिव शय्यां परिकल्पयेत् । अभिमतया दिशा शिरो
विधाय, दक्षिणेन पार्श्वेन, पादस्योपरि पादमाधाय, दक्षिणं बाहुमुपधानं कृत्वा, वामं च

प्रसार्य जङ्घोपरि नित्रेय, चीवरैः सुसंवृतकायः, स्मृतः, संप्रजानानः, उत्थानसंज्ञी, आलोकसंज्ञी, शयितः, नाचितकमिद्वावष्टवः । न च निद्रासुखमास्त्रादयेत्, न च पार्श्वसुखम् अन्यत्र यावदेवैषां महाभूतानां स्थितये यापनायै इति । लघूत्थानः शीघ्रमेवोत्तिष्ठेत् । न तु जृम्भिकां गात्रमोटनं कुर्वन्नालस्योपहितश्चिरेण । एतेभ्य एव सर्वेभ्यः पूर्वमेव ॥
इदमपरमभिसंक्षिप्य कथयन्नाह—

P 152

5

आचारो बोधिसत्त्वानामप्रमेय उदाहृतः ।

चित्तशोधनमाचारं नियतं तावदाचरेत् ॥ ९७ ॥

आचारः शिक्षणीयम् । अप्रमेयः असंख्येयः बोधिसत्त्वप्रातिमोक्षादिषु प्रदर्शितः । तत्संप्रहूरूपं प्रथमतः चित्तशोधनमेव आचारमाचरेत् । नियतमवश्यंतया ॥

सामान्यापत्तिशोधनायाह—

10

रात्रिदिवं च त्रिस्कन्धं त्रिष्कालं च प्रवर्तयेत् ।

शेषापत्तिशमस्तेन बोधिचित्तजिनाश्रयात् ॥ ९८ ॥

त्रिष्कृत्वो रात्रेः । त्रिष्कृत्वो दिवसस्य । त्रिस्कन्धः त्रयाणां स्कन्धानां पापदेशना-
पुण्यानुमोदनावोधिपरिणामनानां समाहारः । त्रिस्कन्धं प्रवर्तयेत् । शेषा मूलाया अन्याः ।
अथवा, संचित्त कृता याः प्रतिकृताः ताम्योऽन्याः स्मृतिसंप्रमोषेण असंप्रजानता वा
कृताः । तासां प्रशमः प्रतिकरणं तेन त्रिस्कन्धपरिवर्तनेन बोधिचित्तस्य जिनाणां च
भगवतां समाश्रयणाच्च ॥

एतेन विदूषणासमुदाचारादयो दर्शिता भवन्ति ॥

तत्र पापशोधनं चतुर्धर्मकसूत्रे देशितम्—

P 153

चतुर्भिर्मैत्रेय धर्मैः समन्वागतो बोधिसत्त्वो महासत्त्वः कृतोपचितं पापमभिववति । 20

कतमैश्वरुर्भिः ? यदुत विदूषणासमुदाचारेण, प्रतिपक्षसमुदाचारेण, प्रत्यापत्तिवलेन, आश्रय-
वलेन च । तत्र विदूषणासमुदाचारः अकुशलं कर्म कृत्वा विप्रतिसाररूपात्सविगर्हणा
पापदेशना, तदनुष्ठानं तत्समुदाचारः । तत्र प्रतिपक्षसमुदाचारः अकुशलप्रतिपक्षः कुशलम्,
तत्समुदाचारः, कृत्वाप्यकुशलं कर्म कुशले कर्मण्यत्यन्तमभियोगः । तत्र प्रत्यापत्तिवले
संवरसमादानादकरणसंवरलाभः । तत्राश्रयवले बुद्धधर्मसंघशरणगमनम्, अनुत्सृष्ट-
बोधिचित्तता च । स बलवत्संनिश्रयेण न शक्यते पापेनाभिभवितुम् । एभिर्मैत्रेय
चतुर्भिर्धर्मैः समन्वागतो बोधिसत्त्वो महासत्त्वः कृतोपचितं पापमभिववतीति ॥

विशेषतस्तु बोधिसत्त्वापत्तीनां गुर्वीणां लब्धीनां च देशना आर्योपालिपरिपृच्छाया-
मुक्ताः । ताः शिक्षासमुच्चये द्रष्टव्याः ॥

सर्वापत्तयो बोधिसत्त्वेन पञ्चत्रिंशतां बुद्धानां भगवतामन्तिके रात्रिदिवमेकाकिना
देशयितव्याः । तत्रेयं देशना—अहमेवंनामा बुद्धं शरणं गच्छामीत्यारम्य यावत् संघं शरणं
गच्छामि, नमः शाक्यमुनये तथागतायाहते सम्यक्संबुद्धाय । नमो वज्रप्रमर्दिने इत्यारम्य यावत्—

P 154

उपैमि सर्वान् शरणं कृताञ्जलिः ।

इति विस्तरमुक्तंवाह—इति हि शारिपुत्र बोधिसत्त्वेन इमान् पञ्चत्रिंशतो बुद्धान् प्रमुखान् कृत्वा सर्वतथागतानुगतैर्मनसिकारैः पापविशुद्धिः कार्या । तस्यैवं पापविशुद्धस्य त एव बुद्धा भगवन्तो मुखान्युपदर्शयन्ति । पेयालं । न तत् शक्यं सर्वश्रावकप्रलोकबुद्ध-
5 निकायैरापत्तिकौकिल्यस्थानं विशोधयितुं यद्वोधिसत्त्वस्तेषां बुद्धानां भगवतां नामधेयधारण-
परिकीर्तनेन रात्रिदिवं त्रिस्कन्धकधर्मपर्यायप्रवर्तनेन आपत्तिकौकिल्यान्निःसरति, समाधिं च प्रतिलभते ॥

एतत्साकाल्येन शिक्षासमुच्चये वेदितव्यम् ॥

P 155

उक्तो विदूषणासमुदाचारः । प्रतिपक्षसमुदाचारप्रत्यापत्तिबले अपि विस्तरेण
10 शिक्षासमुच्चयादेव द्रष्टव्ये । आर्यमैत्रेयविमोक्षे तु बोधिचित्तेन पापविशुद्धिरुक्ता ।
तच्चोक्तमेव प्राक् । जिनाश्रयात् पापविशुद्धौ सूकरिकैवदानमुदाहार्यम् ।

ये बुद्धं शरणं यान्ति न ते गच्छन्ति दुर्गतिम् ।

प्रहाय मानुषान् कायान् दिव्यान् कायांलभन्ति ते ॥

एवं धर्मं संघं चाधिकृत्य पाठः । अनेनाश्रयबलमुक्तम् ॥

15

पुनरनियमेन दर्शयन्नाह—

या अवस्थाः प्रपद्येत स्वयं परवशोऽपि वा ।

तास्ववस्थासु याः शिक्षाः शिक्षेत्ता एव यत्नतः ॥ ९९ ॥

स्वयमात्मना परायत्तो वा सत्त्वार्थक्रियायां प्रवृत्तः ॥

किं पुनरेवमनियमेनाभिधीयत इत्याह—

20

न हि तद्विद्यते किञ्चिद्यत्नं शिक्ष्यं जिनात्मजैः ।

न तदस्ति न यत्पुण्यमेवं विहरतः सतः ॥ १०० ॥

यस्मात् सर्वाकारं सर्ववस्तुतत्त्वमधिगम्य सर्वेषां हितसुखविधानार्थमुद्यच्छिर्षुर्बुद्ध-
सुतैः न तदस्ति किञ्चित्, यत्नं शिक्षितव्यम् । अन्यथा सर्वाकारः सर्वसत्त्वानामर्थः कर्तु-
मशक्यः । पुण्यसंभारोऽपि एवं विचरतोऽपर्यन्त एव स्यात् ॥

P 156

25

इयमपि शिक्षापदमुद्रा अवधारयितव्येत्याह—

पारंपर्येण साक्षाद्वा सत्त्वार्थं नान्यदाचरेत् ।

सत्त्वानामेव चार्थाय सर्वं बोधाय नामयेत् ॥ १०१ ॥

अन्ततः स्वयमाहारादिक्रियया परप्रेरणया अपरापरदूतप्रेरणया वा, साक्षात् स्वयमेव
आमिषदानादिना वा, यत् सत्त्वानां हितसुखहेतुर्न भवति, तन्न कुर्यात् कारयेद्वा । न चैत-
30 देव केवलम् । किञ्चित् सत्त्वानामेव संसारदुःखपतितानां ततो निःसरणाय सर्वं कुशलमूल-
मनुत्तरायां सम्यक्संबोधौ परिणामयेत् ॥

एतावता श्लोकद्वयेन पुण्यवृद्धिरूपदर्शिता भवति ॥

यदुक्तं कल्याणमित्रानुस्सर्गादिति [शिक्षा. स. कारिका-६] तदाह—

सदा कल्याणमित्रं च जीवितार्थेऽपि न त्यजेत् ।

बोधिसत्त्वव्रतधरं महायानार्थकोविदम् ॥ १०२ ॥

कल्याणकर्मणि अभ्युदयनिःश्रेयसप्राप्तिलक्षणे मित्रमसाधारणो बन्धुः, तत् काय-
जीवितविप्रणाशभयभीतोऽपि न त्यजेत् । कल्याणमित्रानुशंसाश्च प्रज्ञापारमितायामार्याष्ट- 5
साहस्रिकायां [अष्ट. ३०] सदाप्ररुदितपरिवर्ताद्वेदितव्याः । चतुर्थमकस्त्रेऽप्युक्तम्—
कल्याणमित्रं भिक्षवो बोधिसत्त्वेन महासत्त्वेन यावज्जीवं न त्यक्तव्यमपि जीवितहेतोरिति ।
अपरित्याज्यस्य कल्याणमित्रस्य लक्षणमाह—बोधिसत्त्वशिक्षासंघे व्यवस्थितम् । महायानार्थ-
पण्डितम् । एतादृशं सुदुर्लभम् ॥

P 157

कल्याणमित्रस्य पर्युपासनपरिज्ञानार्थमाह—

10

श्रीसंभवविमोक्षाच्च शिक्षेद्यद्गुरुवर्तनम् ।

श्रीसंभवविमोक्षात् आर्यगण्डव्यूहपरिवर्तात् कल्याणमित्रपर्युपासनं शिक्षेत् जानी-
यात् । यथोक्तमार्यगण्डव्यूहे आर्यश्रीसंभवेन—कल्याणमित्रसंधारिताः कुलपुत्र बोधिसत्त्वा न
पतन्ति दुर्गतिषु । यावत्—संचोदकाः कल्याणमित्रा अकरणीयानाम् । संनिवारकाः
प्रमादस्थानात् । निष्कासयितारः संसारपुरात् । तस्मात्तर्हि कुलपुत्र एवंमनसिकाराप्रति- 15
प्रसन्नत्वेन कल्याणमित्राप्युपसंक्रामितव्यानि । पृथिवीसमचित्तेन सर्वभारोद्बहनापरितसनतया ।
वज्रसमचित्तेन अभेद्याशयतया । चक्रवालसमचित्तेन सर्वदुःखासंप्रवेधनतया । लोकदाससम-
चित्तेन सर्वकर्मसमादानाविजुगुप्सनतया । रजोहरणसमचित्तेन मानाभिमानविवर्जनतया ।
यानसमचित्तेन गुरुभारनिर्वाहनतया । अश्वसमचित्तेन अक्रुष्यनतया । नौसमचित्तेन
गमनागमनापरितसनतया । सुपुत्रसदृशेन कल्याणमित्रमुखवीक्षणतया । आत्मनि च ते 20
कुलपुत्र आतुरसंज्ञोत्पादयितव्या कल्याणमित्रेषु च वैद्यसंज्ञा, अनुशासनीषु मैषज्यसंज्ञा,
प्रतिपत्तिषु व्याधिनिर्घातनसंज्ञा । आत्मनि च ते कुलपुत्र भीरुसंज्ञोत्पादयितव्या, कल्याण-
मित्रेषु शूरसंज्ञा, अनुशासनीषु प्रहरणसंज्ञा, प्रतिपत्तिषु शत्रुनिर्घातनसंज्ञा ॥

P 158

यदुक्तं सूत्राणां च सदेक्षणादिति [शिक्षा. स. का.—६], तदुपदर्शयितुमाह—

एतच्चान्यच्च बुद्धोक्तं ज्ञेयं सूत्रान्तवाचनात् ॥ १०३ ॥

25

एतदिह शास्त्रे प्रतिपादितम्, अन्यद्यदिह नोक्तम् । बुद्धेन भगवता बोधिसत्त्वानां
करणीयतया निर्दिष्टम्, तन्नानासूत्रान्तार्थपरिचयाद् वेदितव्यम् ॥

P 159

एतदेव दर्शयति—

शिक्षाः सूत्रेषु दृश्यन्ते तस्मात्सूत्राणि वाचयेत् ।

शिक्षा बोधिसत्त्वानां हेयोपादेयलक्षणाः । सूत्रेषु महायानसूत्रान्तेषु रत्नमेवादिषु । 30
यत एवं तस्मात् । इदं तु विशेषनिर्देशमाह—

आकाशगर्भसूत्रे च मूलापत्तीर्निरूपयेत् ॥ १०४ ॥

आर्याक्रांशगर्भसूत्रे क्षत्रियस्य मूर्धाभिषिक्तस्य पञ्च मूलापत्तयो निर्दिष्टाः । तथा सामान्येन एका मूलापत्तिः । तथा आदिकर्मिकस्य बोधिसत्त्वस्य अष्टौ मूलापत्तय इति । तथा च तत्रोक्तम्—पञ्च कुलपुत्र क्षत्रियस्य मूर्धाभिषिक्तस्य मूलापत्तयः याभिर्मूलापत्तिभिः क्षत्रियो मूर्धाभिषिक्तः सर्वाणि पूर्वारोपितानि कुशलमूलानि ज्ञोषयति । वस्तुपतितः 5 पराजितः सर्वदेवमनुष्यसुखेभ्यः अपायगामी भवति । कतमाः पञ्च ? यः कुलपुत्र क्षत्रियो मूर्धाभिषिक्तः स्तौपिकं वस्तु अपहरति साधिकं वा चातुर्दिशसंधे निर्यातितं वा, स्वयं वा अपहरति हारयति वा । इयं प्रथमा मूलापत्तिः । एवं त्रियानभाषितधर्मप्रतिक्षेपात् द्वितीया । प्रव्रजितस्य शीलवतो दुःशीलस्य वा काषायापहरणात्, गृहस्थकरणात्, कायप्रहारात्, चारुके प्रक्षेपात्, जीवितत्रियोजनाद्वा तृतीया । पञ्चानन्तयेष्वन्यतमकरणाच्चतुर्थी । मिथ्या- 10 दृष्टेः, दशाकुशलकर्मपथसमादानात्, परसमादापनाद्वा पञ्चमीति ॥

तथा ग्रामभेदादिकरणात् सर्वेषां साधारणी चैका । तत्रैवोक्तम्—

आदिकर्मिकाणां महायानसंप्रस्थितानां कुलपुत्राणां कुलदुहितृणां च अष्टौ मूलापत्तयः, याभिर्मूलापत्तिभिः स्वलिता आदिकर्मिका महायानसंप्रस्थिताः सर्वाणि पूर्वारोपितानीत्यादि पूर्ववत् । कतमा अष्टौ ? ये सत्त्वाः पूर्वदुश्चरितहेतुना अस्मिन् क्लिष्टे पञ्चकषाये लोके 15 उत्पन्नाः, ते इत्वरकुशलमूलाः । यावत्, तेषामिदं परमं गम्भीरं शून्यताप्रतिसंयुक्तं सूत्रान्तं यावद्विस्तरेणागतः स्मारयन्ति प्रकाशयन्ति । ते हि अकृतश्रमा बालपृथग्जनाः शृण्वन्त उत्र-स्यन्ति, यावद् विवर्तयन्ति अनुत्तरायाः सम्यक्संबोधेश्चित्तम्, श्रावकयाने चित्तं प्रणिदधति । एषा आदिकर्मिकस्य बोधिसत्त्वस्य मूलापत्तिः प्रथमा, यया मूलापत्त्या इत्यादि पूर्ववत् । तस्माद्बोधिसत्त्वेन परसत्त्वानां परपुद्गलानामाशयानुशयं प्रथमं ज्ञात्वा यथाशयानां सत्त्वाना- 20 मनुपूर्वेण धर्मदेशना कर्तव्येति । सोपायायाः सम्यक्संबोधेर्विनिवर्त्य हीनयाने परस्य चित्तमुत्पादयतो द्वितीया । प्रातिमोक्षशिक्षासंवरं विहाय महायाने चित्तोत्पादमात्रेण तत्पठनेन चास्य शुद्धिप्रकाशनात् तृतीया । श्रावकादियानस्य तत्फलस्य गोपननिन्दा-प्रकाशनात्, महायाने सर्वशुद्धिप्रकाशनात्, परेषां तद्वचनकरणाच्चतुर्थी । कीर्तिलाभादि-हेतोः महायानपठनादिना, तथा तत्प्रत्ययात् परेषां कुत्सानिन्दादिभाषणात्, आत्मो- 25 त्कर्षणात्, उत्तरमनुष्यधर्मोपगमात् पञ्चमी । पाठमात्रेण गम्भीरधर्माधिगमप्रकाशनात्, परेषां तथैव समादापनात् षष्ठी । क्षत्रियस्य पुरोहितामात्यचण्डालैर्ये भिक्षवो दण्डिता अर्थदण्डेन साधिकं स्तौपिकं वा चातुर्दिशसाधिकं वा द्रव्यमपहृत्य तेभ्य एवोपनामयन्ति । ते च क्षत्रिया उभयेऽपि मूलापत्तिमापद्यन्ते । इयं सप्तमी । धर्माधर्मविवादानपूर्वं शिक्षा- 30 प्रणयनात्, तन्मूलाचारविपन्नानां सत्कारात्, प्रहाणिकानामुपभोगपरिभोगाप्यन्यत्र परिणाम-नात् उभयेऽपि मूलापत्तिमापद्यन्ते । इयमष्टमी ॥

औसां च मूलापत्तीनां सुखग्रहणार्थं शास्त्रकारोपदर्शिताः संप्रहकारिका उच्यन्ते—

रत्नत्रयस्वहरणादापत्पाराजिका मता ।

सद्धर्मस्य प्रतिक्षेपाद् द्वितीया मुनिनोदिता ॥

दुःशीलस्यापि वा भिक्षोः काषायसैन्यताडनात् ।

चारके वा विनिक्षेपादपप्रव्राजनेन च ॥

पञ्चानन्तर्यकरणान्मिथ्यादृष्टिग्रहेण च ।

ग्रामादिभेदनाद्वापि मूलापत्तिर्जिनोदिता ॥

शून्यतायाश्च कथनात्सत्त्वेष्वकृतबुद्धिषु ।

5

बुद्धत्वप्रस्थितानां तु संवोधेर्विनिवर्तनात् ॥

प्रातिमोक्षं परित्याज्य महायाने नियोजनात् ।

शिष्ययानं न रागादिग्रहाणायेति वा ग्रहात् ॥

P 163

परेषां ग्रहणाद्वापि पुनः स्वगुणकाशनात् ।

परंपसनतो लाभस्तकारश्लोकहेतुना ॥

10

गम्भीरक्षान्तिकोऽस्मीति मिथ्यैव कथनात्पुनः ।

दण्डापयेद्वा श्रमणान् दद्याद्वा शरणत्रयात् ॥

गृहीयादीयमानं वा शमथल्याजनात्पुनः ।

प्रतिसंलीनभोगं च स्वाव्यायिषु निवेदनात् ॥

मूला आपत्तयो ह्येता महानरकहेतवः ।

15

आर्यस्याकाशगर्भस्य स्वप्ने देस्याः पुरःस्थितैः ॥

बोधिचित्तपरित्यागाद्याचकायाप्रदानतः ।

तीव्रमात्सर्यलोभाम्यां क्रोधाद्वा सत्त्वताडनात् ॥

प्रसाद्यमानो यत्नेन सत्त्वेषु न तितिक्षते ।

केशात्परानुवृत्त्या वा सद्धर्माभासवर्णनात् ॥ इति ॥

20

तस्मिन्नेव सूत्रे समुद्धरणमासामुक्तम् ॥

शिक्षासमुच्चयेऽपि बोधिसत्त्वानां करणीयमुपदिष्टमिति तदपि निरूपणीयमित्याह—

शिक्षासमुच्चयोऽवश्यं द्रष्टव्यश्च पुनः पुनः ।

P 164

विस्तरेण सदाचारो यस्मात्तत्र प्रदर्शितः ॥ १०५ ॥

शिक्षासमुच्चयोऽपि स्वयमेभिरेव कृतः । अवश्यं नियमेन । द्रष्टव्यः पुनः पुनरसकृत् । 25

अभ्यसनीय इति भावः । कुतः? यस्मात् सतां बोधिसत्त्वानाम् । आचरणमाचार इतिकर्त-

व्यता । तत्र शिक्षासमुच्चये । विस्तरेण प्रबन्धेन । प्रदर्शितः विस्पष्टीकृत्य प्रकाशितः, तस्मात् ॥

यदि तस्याभ्यासेऽशक्तिः, तदा—

संक्षेपेणाथवा तावत्पश्येत्सूत्रसमुच्चयम् ।

नानासूत्रैकदेशानां वा समुच्चयमेभिरेव कृतं संक्षेपेण पश्येत् व्यवलोकायेत् ग्रन्थतो- 30

ऽर्थतो वा । अत्रापि पूर्वकमेव प्रयोजनम् । यदि वा—

आर्यनागार्जुनावद्वं द्वितीयं च प्रयत्नतः ॥ १०६ ॥

आर्यनागार्जुनपादैर्निवद्वं द्वितीयं शिक्षासमुच्चयं सूत्रसमुच्चयं च पश्येत् प्रयत्नतः
आदरतः । यदिह न दृश्यते, तत् तत्र दृश्यते इति भावः ॥

नियमेन शिक्षादर्शनेऽपि साकल्येन सर्वेषामुपयोगमाह—

P 165 5

यतो निवार्यते यत्र यदेव च नियुज्यते ।

तल्लोकचित्तरक्षार्थं शिक्षां दृष्ट्वा समाचरेत् ॥ १०७ ॥

यतो हेयादकरणीयान्निवार्यते, न करणीयमेतदिति प्रतिषिध्यते । यत्र शिक्षासमुच्चये
सूत्रसमुच्चये वा । यदेव कर्म कर्तव्यतया नियुज्यते विधीयते, तत् प्रसिद्धं विहितं वा ।
लोकानां चित्तमाशयः तस्य रक्षार्थम्, तद्यथा विकोपितं न स्यात् । शिक्षां दृष्ट्वा शिक्षा-
10 समुच्चयादिषु । प्रतिपादं समाचरेत्, यत्र यद्यथा युज्यते, तत्र तथा व्यवहरेत् । अन्यथा
अर्थसंमूढव्यवहारस्य आपत्तिकर्मलता स्यात् ॥

एतावता आत्मभावस्य शुद्धिराख्याता । यदाह—

आत्मभावस्य का शुद्धिः पापक्लेशविशोधनम् ।

संबुद्धोक्त्यनुसारेण यत्नाभावे त्वपायगः ॥ इति ॥

15

[शिक्षा. स. कारिका-१९]

यदुक्तम्—सदा स्मृतिसंप्रजन्यचारिणा भवितव्यमिति, ततः स्मृतेः खनाच्चैव स्वरूपं
प्रतीतम् । संप्रजन्यस्य तु न ज्ञायते कीदृशमिति, तत्स्वरूपप्रतिपत्तये ग्राह—

एतदेव समासेन संप्रजन्यस्य लक्षणम् ।

यत्कायचित्तावस्थायाः प्रत्यवेक्षा मुहुर्मुहुः ॥ १०८ ॥

P 166

20 यत्कायावस्थायाः चित्तावस्थायाश्च सर्वैर्यापधेषु प्रत्यवेक्षा निरूपणं सर्ववारं यथा
प्रतिपादितं प्राक् ॥

सर्वमेतदुक्तशिक्षाकौशलं कर्मणा निर्घादयितव्यं न वचनमात्रेणेति नियमयितुमाह—

कायेनैव पठिष्यामि वाक्पाठेन तु किं भवेत् ।

चिकित्सापाठमात्रेण रोगिणः किं भविष्यति ॥ १०९ ॥

25

मनःपूर्वगमत्वात् कायव्यापारस्य, सोऽप्यनेनैव प्रतिपादितः । प्रतिपत्त्या सर्वं
संपादयिष्यामि, न तु शब्दमात्रघोषणया निष्फलत्वादिति बोधिसत्त्वेन यतितव्यम् । कथमिह ?
वैद्यकशास्त्राध्ययनमात्रेण तत्क्रियामकुर्वतो व्याधिग्रस्तस्य किं फलं निष्पत्स्यते ? तावन्मात्रेण
रोगस्य तस्याविनिवृत्तेः । न किंचिदिति भावः । तस्मात् सर्वमेतत् क्रियानुष्ठानेन निर्घादयि-
तव्यमिति ॥

30

इति प्रज्ञाकरमतिविरचितायां बोधिचर्यावतारपञ्चिकायां
संप्रजन्यरक्षणं नाम पञ्चमः परिच्छेदः ॥

६ क्षान्तिपारमिता नाम षष्ठः परिच्छेदः ।

तदेवं बहुधा शीलविशुद्धिं प्रतिपाद्य आत्मभावादीनां रक्षां शुद्धिं प्रतिपाद्य शुभ-
विशुद्धिं प्रतिपादयितुम्, यच्चोक्तम्—

क्षमेत श्रुतमेषेत संश्रयेत वनं ततः ।

समाधानाय युज्येत भावयेदशुभादिकम् ॥

5

[शिक्षा. स. कारिका— २०]

इत्येतच्च अभिधातुमुपक्रमते सर्वमिलादिना—

सर्वमेतत्सुचरितं दानं सुगतपूजनम् ।

कृतं कल्पसहस्रैर्यत्प्रतिघः प्रतिहन्ति तत् ॥ १ ॥

सर्वमेतदिति शीलसंवरसमादानप्रसूतम् । सुचरितं कुशलं कर्म । दानं त्रिविधम् । 10
सामान्येन सुगतपूजनमपि त्रिविधम् । कृतम् उपार्जितमनेकैः कल्पसहस्रैर्यत् तत् सर्वं प्रतिघः
सत्त्वविद्वेषः प्रतिहन्ति निर्दहति वह्निलव इव तृणसंघातम् ॥

आर्यमञ्जुश्रीविक्रीडितमूत्रे चाह—प्रतिघः प्रतिघ इति मञ्जुश्रीः कल्पशतोपचितं
कुशलं प्रतिहन्ति, तेनोच्यते प्रतिघ इति ॥

P 168

आर्यसर्वास्तिवादिना पठ्यते—पश्यथ भिक्षव एतं भिक्षुं केशनखस्तूपे सर्वाङ्गेन 15
प्रणिपत्य चित्तमभिप्रसादयन्तम् ? एवं भदन्त । अनेन भिक्षवो भिक्षुणा यावती भूमिरा-
क्रान्ता, अधश्चतुरशीतियोजनसहस्राणि, यावत् काञ्चनवज्रमण्डलान्तरे यावन्त्यो वालिकाः,
तावन्त्यनेन भिक्षुणा चक्रवर्तिराज्यसहस्राणि परिभोक्तव्यानि । यावत् । अथायुष्मानुपालि-
र्येन भगवांस्तेनाङ्गलिं प्रणम्य भगवन्तमेतदवोचत्—यदुक्तं भगवता अस्य भिक्षोरेवं महान्ति
कुशलमूलानि । कुत्रेमानि भगवन् कुशलानि तनुत्वं परिक्षयं पर्यादानं गच्छन्ति ? नाह- 20
मुपाले एवं क्षतिमुपहर्ति च समनुपश्यामि यथा सन्नहचारी सन्नहचारिणोऽन्तिके दुष्टचित्त-
मुत्पादयति । तत्रोपाले इमानि महान्ति कुशलमूलानि तनुत्वं परिक्षयं पर्यादानं गच्छन्ति ।
तस्मात्तर्हि उपाले एवं शिक्षितव्यं यद्गधस्थूणायामपि चित्तं न प्रदूषयिष्यामः, प्रागेव
सविज्ञानके काये इति ॥

P 169

अत एवाह—

25

न च द्वेषसमं पापं न च क्षान्तिसमं तपः ।

तस्मात्क्षान्तिं प्रयत्नेन भावयेद्विविधैर्नयैः ॥ २ ॥

न च द्वेषेण समं पापमशुभं पुण्याभिभवहेतुरस्ति । न च क्षान्त्या तितिक्षया समं
तुल्यं तपः । सुमहत्परिश्रमसाध्यत्वात् सुकृतम् । यत एवम्, तस्मात् क्षान्तिं क्षमां
सर्वतात्पर्येण भावयेदम्यसेत् । विविधैर्नानाप्रकारैरुपायैर्वैद्व्यमाणैः ॥ 30

दृष्टधर्म एव द्वेषस्य दोषान् वृत्तत्रयेणोपदर्शयन्नाह—

मनः शमं न गृह्णाति न प्रीतिसुखमभ्युते ।

न निद्रां न धृतिं याति द्वेषशल्ये हृदि स्थिते ॥ ३ ॥

पूजयत्यर्थमानैर्यान् येऽपि चैनं समाश्रिताः ।

5 तेऽप्येनं हन्तुमिच्छन्ति स्वामिनं द्वेषदुर्भगम् ॥ ४ ॥

सुहृदोऽप्युद्विजन्तेऽस्माद् ददाति न च सेव्यते ।

संक्षेपान्नास्ति तत्किञ्चित् क्रोधनो येन सुस्थितः ॥ ५ ॥

P 170

शमं प्रशमं न गृह्णाति नाश्रयते । अनुपशान्त एव सदा द्वेषानलप्रज्वलितत्वात् न प्रीतिसुखं सौमनस्यसुखमभ्युते आप्नोति, तेनैवाक्रान्तत्वात् । न निद्रां न धृतिं चित्तसुखं लभते कायचित्तसंतापकारिणि द्वेषशल्ये हृदयनिवासिनि । पूजयति सत्करोति लाभसत्कारैर्यान् । 10 येऽपि चानुर्जीविनः, एवं द्वेषिणं स्वामिनमपकर्तुमिच्छन्ति । किमिति ? द्वेषदुर्भगम् अप्रियमिति हेतुपदमेतत् । सुहृदो मित्राप्यपि उद्विजन्ते उत्त्रसन्ति अस्माद् द्वेषिणः । दानोन्मुखोऽपि भृत्यवर्गैर्न सेव्यते नोपगम्यते । किं बहुना ? इदमिह संक्षेपेणावधार्यताम्—नास्ति तदुपशम- कारणं किञ्चिद्येन कोपनः सुखं लभेत ॥

15 चित्तस्य कर्कशावस्था द्वेषः । तस्योद्धूतवृत्तिस्तु क्रोधः, यद्वशात् दण्डादिग्रहणं क्रियते । इति अनयोर्भेदेऽपि द्वयोरपि परिहर्तव्यतया अभेदेनैव निर्देशः ॥

एवमिह दृष्टधर्मेऽपि द्वेषदोषानवगम्य तत्परिल्यागाय यत्नवता भवितव्यमित्याह—

एवमादीनि दुःखानि करोतीत्यरिसंज्ञया ।

यः क्रोधं हन्ति निर्बन्धात् स सुखीह परत्र च ॥ ६ ॥

P 171

20 एवं यथोक्तप्रकारेण दुःखानि जनयति यस्मात्, तस्माद् यः सुकृतात्मा निर्बन्धात्, गाढामिनिवेशात् । आरब्धवीर्यं इत्यर्थः । स सुखी इहलोके परलोके च ॥

इदानीं द्वेषोपघाताय तत्कारणमुपहन्तुं व्यवस्थां कुर्वन्नाह—

अनिष्टकरणाज्जातमिष्टस्य च विघातनात् ।

दौर्मनस्याशनं प्राप्य द्वेषो हृत्तो निहन्ति माम् ॥ ७ ॥

25

तस्माद्विघातयिष्यामि तस्याशनमहं रिपोः ।

आत्मात्मीयग्रहप्रसूते इष्टानिष्टे । आत्मात्मीययोः सुखसाधनमिष्टम्, तद्विपरीतमनिष्टम्, इति कल्पनाकृतमेवैतत् । न तु परमार्थतः किञ्चिदिष्टमनिष्टं वा संभवति । तस्मान्मिथ्या-मिनिवेशवाप्तनावशात् अनिष्टस्य करणात्, इष्टस्य चोपहननाद् दौर्मनस्यं मानसं दुःखमुप-जायते, तस्मात् तत्कारिणि तद्विरोधिनि वा द्वेष उत्पद्यते । इति दौर्मनस्यमेव बलवद्भोजनं

लब्धसामर्थ्यः सन् द्वेषो निहन्ति माम् इति निश्चित्य तत्पुष्टिकारणं च हनिष्यामि प्रथमतः । तस्मिन् हते सुखमेव । तस्य हननात्, समूलघातं हतस्य पुनरुत्थानायोगाच्च ॥ ननु कोऽयमस्य धर्मभिनवेशो भवत इत्याह—

यस्मान्न मद्घादन्यत्कृत्यमस्यास्ति वैरिणः ॥ ८ ॥

यस्मात् मम वधं विहाय रात्रिदिवनपरं न किञ्चिद् द्वेषस्य वैरिणः करणीयमस्ति ॥ ८ ॥ P 172

एवं द्वेषदोषान् विभाव्य सर्वोपायेन तद्विपक्षभूतां क्षान्तिमुत्पादयेत् । तत्र क्षान्ति-
स्त्रिविधा धर्मसंगीतिसूत्रेऽभिहिता । तद्यथा—दुःखाधिवासनाक्षान्तिः, धर्मनिव्यानक्षान्तिः,
परापकारमर्षणक्षान्तिश्च । तत्र तावद्दुःखाधिवासनाक्षान्तिमधिकृत्याह—

अत्यनिष्टागमेनापि न क्षोभ्या मुदिता मया ।

दौर्मनस्येऽपि नास्तीष्टं कुशलं त्ववहीयते ॥ ९ ॥ 10

दुःखाधिवासनाक्षान्तिविपक्षः अनिष्टागमप्राप्तदुःखभीरुता, इष्टविघातप्राप्तश्च सुखा-
भिष्वङ्गः । ताभ्यां दौर्मनस्यम् । ततो द्वेषो लीनचित्तता वा । अत एवाह चन्द्रप्रदीपसूत्रे—
सुखेऽनभिष्वङ्गः, दुःखेऽवैमुख्यम् । इति । रत्नमैत्रसूत्रेऽप्युक्तम्—य इमे आध्यात्मिकाः
शोकपरिदेवदुःखदौर्मनस्योपायासाः, तान् क्षमते अधिवासयतीति ॥

P 173

अतो यदि नाम मम शिरश्छिद्यते, तथापि न क्षोभ्या न विकोपयितव्या मुदिता 15
मया । मुदिता हि दौर्मनस्यप्रतिपक्षः । दुःखागमेऽपि प्रमुदितचित्तस्य दौर्मनस्यानवकाशात्,
इति दौर्मनस्यनिरासाय मुदिता यत्नेन रक्षितव्या । कुतः ? दौर्मनस्येऽपि कृते इष्टविघाते सति
नास्तीष्टं नाभिलषितं संत्यति । अयं तु विशेषः स्यात्—कुशलं पुनरुपहन्यते ॥

मुदिता च आर्याक्षयमतिःसूत्रे वर्णिता—तत्र क्रतुमा मुदिता ? या बुद्धधर्माणामनु-
स्मरणात् प्रीतिः प्रसादः प्रामोद्यं चित्तस्यानवलीनता अनवमृद्यता अपरितर्षणता, सर्वकाम- 20
रतीनामपकर्षणात् सर्वधर्मरतीनां प्रतिष्ठानम्, चित्तस्य प्रामोद्यम्, कायस्यौद्विग्यम्, बुद्धेः
संग्रहर्षणम्, मनस उत्सृजः, तथागतकायाभिनन्दनरतिः । इति विस्तरः ॥

किं चेदमविचारयतो दौर्मनस्यमुत्पद्यते इत्याह—

यद्यस्यैव प्रतीकारो दौर्मनस्येन तत्र किम् ।

अथ नास्ति प्रतीकारो दौर्मनस्येन तत्र किम् ॥ १० ॥ 25

यदि च इष्टविघातनिवर्तनाय अनिष्टोपनिपातप्रतिषेधाय च प्रतीकारः उपायान्तर-
मस्ति, तदा दौर्मनस्येन तत्र किम् ? तदेव अनुष्ठायताम् । अथ नास्ति, तदापि दौर्मनस्येन
तत्र किम् ? न किञ्चित् प्रयोजनम् । उपायाभावात् सर्वथा गतमेतत् । इति विचार्य P 174
दौर्मनस्यनिवर्तनमेव वरम् ॥

अभ्यासाद् दुःखमनाधकं भवतीति प्रसाधयितुमुपक्रमते—

30

दुःखं न्यक्कारपारुष्यमयशश्चेत्यनीप्सितम् ।

प्रियाणामात्मनो वापि शत्रोश्चैतद्विपर्ययात् ॥ ११ ॥

दुःखं कायिकं मानसिकं चेति द्विविधम् । तत्र कायिकं दण्डादिघातजम् । मान-
सिकं न्यक्कारादिनिमित्तम् । तत्र न्यक्कारो धिक्कारः । पारुष्यं मर्मघट्टनावचनम् । अयशश्च
अकीर्तिः वैगुण्यप्रकाशनम् । इत्येतत्सर्वमनभिलषितम् । यदि परेषां शिवं ननु ? तदर्थ-
माह—प्रियाणाम् । आत्मीयत्वेन ये स्वीकृताः, प्रेमस्थानं तेषामात्मनश्च । दुःखादिकारकस्य
५ पुनः शत्रोरेतद्विपर्ययात् । तस्य दुःखादिकमभीष्टमेव ॥

तत्र दुःखसहिष्णुतां तावन्निराकर्तुमाह—

कथंचिद्भयते सौख्यं दुःखं स्थितमयन्नतः ।

दुःखेनैव च निःसारः चेतस्तस्माद् दृढीभव ॥ १२ ॥

P 175

महता प्रयत्नेन कुशलपक्षमुपसेव्य कदाचित् कर्हिचित् सुदुर्लभं संसारे सात्त्व-
१० सुखं लभ्यते । दुःखं तु सर्वदा सुलभम्, अयत्नसिद्धत्वात्, इति तदभ्यासो न दुष्करः,
सर्वदा परिचितत्वात् । किं च । संसारनिःसरणोपायोऽपि दुःखमेव । तथापि पाथेयरूपतया
तत्परिग्रहो युक्त एव । यत एवम्, तस्मात् हे चित्त, दुःखानुभवनाय दृढीभव, मा
कातरतामाश्रयस्व ॥

अपि च । इदं दुःखं महार्थसाधकत्वात् सोढुमुचितम्, इति मनसि कर्तव्यम्,
१५ इत्याह—

दुर्गापुत्रककर्णाटा दाहच्छेदादिवेदनाम् ।

वृथा सहन्ते मुत्तयर्थमहं कस्मात्तु कातरः ॥ १३ ॥

P 176

दुर्गापुत्रकाः चण्डीसुताः । महानवमीसमयादिषु त्रिरात्रमेकाहं वा उपोष्य गात्रदाह-
च्छेदनभेदनं कुर्वन्तो दुःखां वेदनां निष्फलमेवानुभवन्ति । तथा कर्णाटदेशादिसमुद्भूता
२० दाक्षिणात्या उपरिनामलिखनमात्राभिमानतः परस्परं स्पर्धमाना अनेकाभिः कारणाभिर्दुःख-
मनुभवन्तो जीवितमप्युत्सृजन्ति । अहं तु स्वपरात्मनोः परमदुर्लभबुद्धत्वसाधनाय कृतोत्साहः
दुःखैः कस्मात् कारणात् कातरीभवामि ?

स्यादेतत्—अल्पदुःखं कथंचित्सोढुं शक्यते । करचरणशिरश्छेदनादिदुःखं नरकादि-
दुःखं वा मुत्तयर्थं कथं नु सोढव्यमित्यत्राह—

25

न किंचिदस्ति तद्वस्तु यदभ्यासस्य दुष्करम् ।

तस्मान्मृदुव्यथाभ्यासात् सोढव्यापि महाव्यथा ॥ १४ ॥

शास्त्राभ्यासकलादि कौशलादि मृदुमध्यातिमात्रदुःखानुभवनादि वा वस्तु न तद्विद्यते
किंचित् यदभ्यासगोचरो न भवति । सर्वमेव अभ्यासादात्मसात्कर्तुं शक्यत इति भावः ।
यस्मात् तस्मात् अल्पतरादिव्यथाभ्यासान्नरकादिमहाव्यथापि सोढुं [शक्यते] ।
३० यथोक्तम्—तत्र अल्पदुःखाभ्यासपूर्वकं कष्टकष्टतराभ्यासः सिध्यति । यथा च अभ्यासवशात्

सत्त्वानां दुःखसुखसंज्ञा, तथा सर्वदुःखोत्पादेषु सुखसंज्ञाप्रत्युपस्थानाम्यासात् सुखसंज्ञैव प्रत्युपतिष्ठते । एवं निष्पन्दफलं च सर्वधर्मसुखाक्रान्तं नाम समाधिं प्रतिलभते । उक्तं हि पितापुत्रसमागमे—

P 177

अस्ति भगवन् सर्वधर्मसुखाक्रान्तो नाम समाधिः, यस्य समाधेः प्रतिलम्भाद् बोधिसत्त्वः सर्वारम्भणवस्तुषु सुखमेव वेदनां वेदयते न दुःखान्, नादुःखसुखाम् । तस्य 5 नैरयिकामपि वेदनां कार्यमाणस्य सुखसंज्ञैव प्रत्युपस्थिता भवति । मानुषीमपि कारणां कार्यमाणस्य, हस्तेष्वपि छिद्यमानेषु पादेष्वपि कर्णेष्वपि नासास्त्रपि, सुखसंज्ञैव प्रत्युपस्थिता भवति । वेत्रैरपि ताड्यमानस्य अर्धवेत्रैरपि कशाभिरपि ताड्यमानस्य सुखसंज्ञा प्रवर्तते । बन्धनागोरेष्वपि प्रक्षिप्तस्य, तैलपाचिकां वा क्रियमाणस्य, इक्षुकुट्टितिकं वा कुड्यमानस्य, नडचिप्पितिकं वा चिप्यमानस्य, तैलप्रद्योतिकं वा आदीप्यमानस्य यावत् कार्पापणच्छेदिकां 10 छिद्यमानस्य पिष्टपाचनिकां वा पाच्यमानस्य, हस्तिभिर्वा मर्द्यमानस्य सुखसंज्ञैव प्रवर्तते ॥ इति विस्तरः ॥

स्यादेवैतद् यदि प्रथमत एव मृदुव्यथाम्यासः स्यात् । यावता स एव नास्तीति । अत्राह—

उद्दंशदंशमशकृष्टिपासादिवेदनाम् ।

15 P 178

महत्कण्ठ्वादिदुःखं च किमनर्थं न पश्यसि ॥ १५ ॥

उद्दंशादिकृतदुःखमनर्थं किं न पश्यसि ? तदयत्नसिद्धं मृदुव्यथाम्यासनिमित्तमस्त्येव इति भावः ॥

पुनरन्यथा स्वचित्तं द्रढयितुमाह—

शीतोष्णवृष्टिवाताध्वव्याधिवन्धनताडनैः ।

20

सौकुमार्यं न कर्तव्यमन्यथा वर्धते व्यथा ॥ १६ ॥

सुकुमारतरचित्तस्य हि दुःखमतितरां बाधकं भवति, दुःखेऽपि दृढचित्तस्य विपर्ययः ॥

ननु दृढीकरणेऽपि चित्तस्य दुःखमसह्यमेवेति । अत्राह—

केचित्स्वशोणितं दृष्ट्वा विक्लमन्ते विशेषतः ।

परशोणितमप्येके दृष्ट्वा मूर्च्छां व्रजन्ति यत् ॥ १७ ॥

25

तच्चित्तस्य दृढत्वेन कातरत्वेन चागतम् ।

दुःखदुर्योधनस्तस्माद्भवेदभिभवेद्भयथाम् ॥ १८ ॥

न खलु दृढचित्तस्य किञ्चिदशक्यं नाम । तथाहि—केचिद्दीरपुरुषाः संग्रामभूमौ स्वशोणितमपि पश्यन्तोऽधिकतरं शौर्यमाभजन्ते । केचित्पुनः कातरचित्तसंततयः परशुधिर-

P 179

दर्शनादपि मरणान्तिकं दुःखमनुभवन्ति । एतद्दुभयमपि चित्तस्य इतरेतराभ्यासविपर्ययात्
इति मत्वा दुःखदुर्योधनो नाधिगम्यो भवेत्, दुःखैरप्यकम्प्यत्वात् । ततोऽभिभवेद् व्यथाम्,
न पुनस्तयाभिभूयते ॥

इत्थमप्यभिभवेद् व्यथामित्याह—

5

दुःखेऽपि नैव चित्तस्य प्रसादं क्षोभयेद् बुधः ।

संप्रामो हि सह ह्यैशैर्युद्धे च सुलभा व्यथा ॥ १९ ॥

प्रसादं पूर्वोक्तं नावसादयेद्विचक्षणः । कुतः ? यस्मात् क्लेशशत्रुभिः सह संप्रामो-
ऽयमारब्धः । संप्रामे च व्यथा नाम न भवेदिति दुर्लभम्, व्यथा तु सुलभैव ॥

ननु तथापि दुष्करमिदमतीव दृश्यत इति । अत्राह—

10

उरसारातिघातान् ये प्रतीच्छन्तो जयन्त्यरीन् ।

ते ते विजयिनः शूराः शेषास्तु मृतमारकाः ॥ २० ॥

अभिमुखमभिभवन्तः शत्रुम् । तत्प्रहारान् वक्षःस्थलेन प्रतीच्छन्तो ये जयन्ति समरे
रिपून्, ते ते शूरपुरुषाः पररिपुविजयादिह लब्धविजयाः प्रशस्यन्ते । ये पुनरन्ये छलप्रहारा-
दिभिरभिभवन्ति शत्रुम्, ते च अकिञ्चित्करतया मृतमारका जुगुप्सनीया एव शूरैः ॥

P 180

15

इतोऽपि गुणदर्शनाद्दुःखमधिवासयितव्यमित्याह—

गुणोऽपरश्च दुःखस्य यत्संवेगान्मदच्युतिः ।

संसारिषु च कारुण्यं पापाङ्गीतिर्जिने स्पृहा ॥ २१ ॥

अयमपरः शुभहेतुर्गुणो दुःखस्यास्य संबोधिमार्गानुकूलः, यद्दुःखस्य समावेशे मनसि
संवेग उपजायते । तस्माच्च यौवनधनादिकृतस्य मदस्य च्युतिर्भङ्गो जायते, संसारिषु च
20 संसारदुःखप्रीडितेषु करुणाचित्तम्, पापस्य फलमिदमिति मत्वा पापाद् भयमकरणचित्तं
च, बुद्धे च भगवति स्पृहा भक्तिः श्रद्धा चित्तप्रसादश्च । भगवानेव हि दुःखक्षयगामिनं
मार्गमुपदिष्टवानिति ॥

परप्रत्ययोत्पन्नदुःखाधिवासनाय परामृशन्नाह—

पित्तादिषु न मे कोपो महादुःखकरेष्वपि ।

25

सचेतनेषु किं कोपः तेऽपि प्रत्ययकोपिताः ॥ २२ ॥

P 181

पित्तादिदोषत्रयात्मकमेव शरीरम् । ते च तथाविधाहारविहारवैगुण्याद् विषमावस्थां
प्राप्ता व्याधीन् जनयन्तः सर्वदुःखहेतवो भवन्ति । तथापि न तेषु मम कोपः, अचेतनत्वात् ।
न ते संचिन्त्य दुःखदायकाः, किं तर्हि स्वकारणसामग्रीबलेन प्रकोपमुपागताः । यद्येवम्,
सचेतनेषु किं कोपः ? किं न स्यादिति चेत्, तेऽपि पूर्वकर्मापराधात् स्वकारणसामग्री-
30 प्रकोपिता दुःखदायका भवन्ति । इति पित्तादिवत् तेष्वपि न युज्यते मम क्रोधः ॥

उभयत्रापि समानं कारणाधीनत्वमित्युपदर्शयन्नाह—

अनिष्ट्यमाणमप्येतच्छूलमुत्पद्यते यथा ।

अनिष्ट्यमाणोऽपि बलात्क्रोध उत्पद्यते तथा ॥ २३ ॥

स्वप्रत्ययोपजनितसामर्थ्येभ्यः पित्तादिभ्योऽनभिप्रेतमपि शूलमवश्यमुत्पद्यते यथा, तथा स्वहेतुमपरिणामाधिगतशक्तिभ्यो दौर्मनस्यादिभ्यः क्रोध उत्पद्यते, इति साधारणमनयो- 5
हेतुप्रत्ययाधीनत्वम् ॥

अथ स्यात्—उक्तमत्र सचेतनाः संचिन्त्य तथाविधानिष्टकारिणः, न तु पुनरितरे तथेत्याह—

कुप्यामीति न संचिन्त्य कुप्यति स्वेच्छया जनः ।

उत्पत्स्य इत्यभिप्रेत्य क्रोध उत्पद्यते न च ॥ २४ ॥

तत्प्रत्ययसामग्रीमन्तरेण कुप्यामीत्येवं बुद्धिपूर्वकं संचिन्त्य न जनः स्वैरं प्रकुप्यति । क्रोधोऽपि उत्पत्स्य इत्यभिसंधाय स्वातन्त्र्येण नैवोत्पद्यते ॥

तस्मादिदमेवात्र प्रमाणसिद्धमित्याह—

ये केचिदपराधाश्च पापानि विविधानि च ।

सर्वं तत्प्रत्ययबलात् स्वतन्त्रं तु न विद्यते ॥ २५ ॥

इदंप्रत्ययतामात्रसमुपस्थितस्वभावं सर्वमिदम् । न तु स्वातन्त्र्यप्रवृत्तं किञ्चिदपि विद्यते ॥

न च प्रत्ययसामग्र्या जनयामीति चेतना ।

न चापि जनितस्यास्ति जनितोऽस्सीति चेतना ॥ २६ ॥

प्रत्ययसामग्र्यापि न स्वकार्यं जनयन्ती संचिन्त्य जनयति । सा हि स्वहेतुपरिणामोप-
निधिधर्मतया तथाविधं कार्यं जनयति न तु संचिन्त्य । न चापि जनितस्य कार्यस्यापि 20
अनया सामग्र्या जनितोऽस्सीति चेतना मनसिकारोऽस्ति । तस्मान्निर्व्यापारतया सर्वधर्माणाम्,
अस्मिन् सति इदं भवति, अस्योत्पादादिदमुत्पद्यते, इति इदंप्रत्ययतामात्रमिदं जगत्, नात्र
कश्चित्स्वतन्त्रः संभवति । हेतुप्रत्ययाधीनत्वात्सर्वधर्माणाम् ॥

स्यादेतत्—अस्त्येव स्वतन्त्रं यथा सांख्यानां प्रधानमात्मा च, नैयायिकाना-
माकाशादयः । तत् किमुच्यते न किञ्चित्स्वतन्त्रमिह विद्यते, इत्याशङ्क्याह— 25

यत्प्रधानं किलामीष्टं यत्तदात्मेति कल्पितम् ।

तदेव हि भवाभीति न संचिन्त्योपजायते ॥ २७ ॥

यत्तद्भवतां सत्त्वरजस्तमसां साम्यावस्था प्रकृतिः प्रधानमित्यभिमतम् । किलेति
प्रमाणासंगतमेतदित्यरुचिं प्रकाशयति । यदपि तद्वस्तु किञ्चिदात्मेति कल्पितमभ्यवसितं
प्रमाणासंगतमेव । आह—यस्मात्तदेव स्वयमेव तदपरकारणाभावाद् भवामि समुत्पद्य इति 30
नभिसंधाय जायते ॥

कुतः ? यस्मात्—

अनुत्पन्नं हि तन्नास्ति क इच्छेद्भवितुं तदा ।

तत् प्रधानादि प्रागसदेव । असतश्च वन्व्यासुतादेरिव का भवितुमुत्पत्तुमिच्छा भवेत् ? अथ नासदुत्पद्यते किञ्चित्, केवलमव्यक्तावस्थातो व्यक्तावस्थायां परिणाममात्रम् । यद्येवम्, परिणामोऽपि कथमसन्नोत्पद्यते व्यक्तावस्था वा ? परिणामस्य व्यक्तावस्थायाश्च तत्स्वभावत्वे तस्याप्युत्पत्तिप्रसङ्गः । व्यतिरेके संबन्धाभावः । संबन्धकल्पनायां च अनवस्था । परतो विस्तरेण प्रधानं निराकरिष्यते [९. १२७-१३८] ॥

P 184

स्यादेतत्—आत्मन्ययमदोष एव । न हि तस्य वयमुत्पादमिच्छामः । सर्वदा नित्यस्वभावतया अनुत्पन्न एवासौ । भवतु नाम एवम् । तथापि सर्वथा खरविषाणकल्प 10 एवासौ, उत्पादाभावात् । ततो नात्रापि निवर्तते—

अनुत्पन्नं हि तन्नास्ति क इच्छेद्भवितुं तदा । इति ।

भावेऽपि वा नास्य स्वात्मन्यपि प्रभुत्वमस्ति । प्रकृत्युपनामितमेव हि विषयमपि स भुङ्के । तदा च विषयोपभोगात्प्राक् तद्भोक्तृत्वमस्य नासीत्, पश्चादुत्पन्नं च तत्स्वभावमेव । अन्यथा तस्य भोक्तृत्वायोगात् । तदुत्पादे च तस्याप्युत्पाद इति कथं नात्मन उत्पाद 15 इष्यत इति । तदेवं पुनः

अनुत्पन्नं हि तन्नास्ति क इच्छेद्भवितुं तदा ।

इत्यायातम् ॥

अपरमपि दूषणमत्राह—

विषयव्यापृतत्वाच्च निरोद्धुमपि नेहते ॥ २८ ॥

यद्यप्यसौ प्रधानोपहितविषयोपभोगाय प्रवर्तत इतीष्यते, तदा प्रागप्रवृत्तस्य पश्चात्प्रवृत्तिर्न युज्यते । अथ कथञ्चित् प्रवर्तते, तदापि विषये व्यापृतस्य निवृत्तिर्न स्यात् । एतदेवाह—निरोद्धुमपि नेहते । विषयोपभोगान्निवर्तितुमपि नोत्सहते, तदा तस्य तत्स्वभावत्वात्, तस्य च नित्यतया अनिवृत्तेः । निवृत्तौ वा अनित्यत्वप्रसङ्गात् । नैयायिकादीनामात्मनो व्यपदेशो नित्यत्वात् ॥

25 विशेषमपि तस्याह—

P 185

नित्यो ह्यचेतनश्चात्मा व्योमवत् स्फुटमक्रियः ।

अचैतन्यं सांख्यादिह विशेषः । अन्यत्र समानता । तत्र नित्यः पूर्वापरकालयोरेक-स्वभावः । अचेतनश्च अचित्स्वभावः । जड इत्यर्थः । अन्यचैतन्ययोगाच्चेतयते । व्योमवद् व्यापी । अत एव स्फुटं व्यक्तमक्रियः । यदाह—

30

अन्ये पुनरिहात्मानमिच्छादीनां समाश्रयम् ।

स्वतोऽन्निद्रूपमिच्छन्ति नित्यं सर्वगतं तथा ॥

शुभाशुभानां कर्तारं कर्मणां तत्फलस्य च ।
भोक्तारं चेतनायोगाच्चेतनं न स्वरूपतः ॥

[तत्त्वसंग्रह-१७१-७२]

तथा च अकिञ्चित्कर एवासौ, क्वचिदपि कार्येऽनुपयोगात् । अथ अपरसहकारि-
प्रत्ययसंनिधौ निष्क्रियस्यापि तस्य क्रिया [भ्यु] पगम्यते । यदुक्तम्—
ज्ञानयत्नादिसंबन्धः कर्तृत्वं तस्य भण्यते । इति ।

5

अत्राह—

प्रत्ययान्तरसङ्गेऽपि निर्विकारस्य का क्रिया ॥ २९ ॥

ज्ञानयत्नादिप्रत्ययान्तरसंपर्केऽपि नित्यत्वानिर्विकारस्य पूर्वस्वभावादप्रच्युतस्यात्मनः
का क्रिया ? नैव क्रिया युज्यते ॥

10

यः पूर्ववत् क्रियाकाले क्रियायास्तेन किं कृतम् ।

P 186

तस्य क्रियेति संबन्धे कतरत्तन्निबन्धनम् ॥ ३० ॥

यथा पूर्वमक्रियाकाले तथा क्रियाकालेऽपि यः, तेन कारकस्वभावविकलेन क्रियायाः
किं कृतम्, येन प्रत्ययान्तरसङ्गे तस्य क्रिया व्यवस्थाप्येत ? अपि च । उभयसंबन्धाभावात्
तस्य आत्मनः क्रियेयमिति संबन्धे कतरत्तदन्यनिमित्तम् ? नैवास्ति किञ्चित् ॥

15

विस्तरेण चात्मनो निराकारिष्यमाणत्वात् [९. ५८-६०] ईश्वरस्य च [९.
११९-१२६], न स्वतन्त्रः कश्चिदपि संभवति । एवमस्वातन्त्र्यं सर्वत्र प्रसाध्योपसंहरन्नाह—

एवं परवशं सर्वं यद्वशं सोऽपि चावशः ।

निर्माणवदचेष्टेषु भावेष्वेवं क कुप्यते ॥ ३१ ॥

एवमुक्तनयेन परवशं परायत्तं सर्वं बाह्याध्यात्मिकं वस्तुजातम् । तर्हि यद्वशे
तदपरायत्तं भविष्यतीति चेत्, न । यद्वशं सोऽपि चावशः स्वहेतुपरतन्त्रः । एवं स हेतुरपि
स्वहेतोरित्यनादिसंसारपरंपरायां न स्ववशिता क्वचिदपि संभवति । अतो निर्व्यापाराः
सर्वधर्मा इति । कः कस्मै द्रुह्यति परमार्थतः येनापराधिनि क्वचित् कस्यचिदपराधे तस्य
द्वेषो युक्तः । इदमेवाह—निर्माणवत् सर्वव्यापारकल्पनाविगमात्, अचेष्टेषु निरीहेषु सर्वधर्मेषु
एवं सत्सु क कुप्यताम् ? न युज्यते प्रेक्षावतां क्वचिदपि कोप इति भावः ॥

25

स्यादेतत्—एवं हि एकं समर्थयतो द्वितीयं विषटते इत्याशङ्क्यन्नाह—

वारणापि न युक्तैवं कः किं वारयतीति चेत् ।

समर्थितन्यायेनैव वारणापि निवर्तनमपि निर्माणवदचेष्टेषु भावेषु न युक्ता । एवमिति
यदा किञ्चिदपि स्वतन्त्रं न दृश्यते, सर्वं प्रत्ययसामग्रीं प्रतीत्य जायते, तदा वारणापि न

१ Minayef reads निर्माणवत्, but one of the Mss. used by him reads निर्माणवत् which is supported by Tibetan translation. The Com. also reads निर्माणवत्. Compare 5.57 for our reading.

युक्ता । यदि वा—मैवम्, तथापि कथं न युक्ता ? को वारयति, स्वतन्त्रः कर्ता किं निषेधं स्वतन्त्रप्रवृत्तं वारयतीति चेत् । अयमभिप्रायः—न हि समानेऽपि न्याये क्वचित् प्रवृत्तिः क्वचिन्निवृत्तिर्युज्यते । एकत्र निवृत्तौ सर्वत्रैव निवृत्तिर्युक्ता, न तु क्वचिदेव, न्यायस्य सामान्यत्वात् । तस्माद्युक्तमेतद्—वारणा न युक्तेति ॥

5 यद्येवं मन्यसे, अत्रोत्तरमाह—

युक्ता प्रतीत्यता यस्माद्दुःखस्योपरतिर्मता ॥ ३२ ॥

युक्ता वारणा, कुतः ? प्रतीत्यता, इदं प्रतीत्येदमुत्पद्यते इति प्रतीत्यसमुत्पन्नता यस्मादस्ति निर्व्यापारेष्वपि भावेषु, अतो वारणा युक्ता, ततो न व्याघातः । एतदुक्तं भवति—यद्यपि निर्व्यापाराः सर्वधर्माः, तथापि प्रतीत्यसमुत्पादवशात् पारतन्त्र्यमुपदर्शितम्—
10 एवं परवशं सर्वम् [६. ३१] इत्यादिवचनात् । ततः अविद्यादिप्रत्ययबलादुत्तरोत्तरः कार्यप्रवाहः संस्कारादिरूपः प्रवर्तते, पूर्वपूर्वनिवृत्तौ निवर्तते । एतच्च उत्तरत्र [९. ७५] विस्तरेण प्रतिपादयिष्यते । तस्माद्दुःखस्य संसारस्य उपरतिर्निवृत्तिरभिमता । अतो द्वेषादिपापप्रवृत्तिवारणा संगच्छते । तां प्रतीत्य तथाविधमभ्युदयनिःश्रेयसस्वभावं फलमुत्पद्यते ॥

सांप्रतं प्रकृतमेव योजयन्नाह—

15 तस्मादमित्रं मित्रं वा दृष्ट्वाप्यन्यायकारिणम् ।

ईदृशाः प्रत्यया अस्येत्येवं मत्वा सुखी भवेत् ॥ ३३ ॥

यस्मात् प्रतीत्यजं सर्वम्, तस्मादमित्रेतरं [अमित्रमितरं च] अपकारिणं प्रतीत्य सुखमेवालम्बनीयम् । कुतः ? ईदृशा अपकारकरणशीलहेतवः अस्य अमित्रस्य इतरस्य वा, इति एवं निश्चित्य सुखी भवेत्, दौर्मनस्यं न कुर्वीत ॥

20 किं च । दुःखोपनिपातेन चित्तक्षोभेऽपि न दुःखस्य निवृत्तिरस्तीत्युपदर्शयन्नाह—

यदि तु स्वेच्छया सिद्धिः सर्वेषामेव देहिनाम् ।

न भवेत्कस्यचिद्दुःखं न दुःखं कश्चिदिच्छति ॥ ३४ ॥

न हि आत्मेच्छामात्रेण अनभिमतं निवर्तते, अभिमतं चोपतिष्ठते हेतुमन्तरेण । तथात्वे सति न भवेत् कस्यचित् सत्त्वस्य दुःखम् । किमिति ? न दुःखमात्मनः कश्चि-
25 दिच्छति । स्वसुखाभिलाषिण एव हि सर्वसत्त्वाः ॥

दुःखाधिवासनाक्षान्तिमभिधाय इदानीं परापकारमर्षणक्षान्तिमुपदर्शयन्नाह—

प्रमादादात्मनात्मानं बाधन्ते कण्टकादिभिः ।

भक्तच्छेदादिभिः कोपाहुरापह्नयादिलिप्सया ॥ ३५ ॥

उद्धन्धनप्रपातैश्च विषापह्नयादिभक्षणैः ।

30 निघ्नन्ति केचिदात्मानमपुण्याचरणेन च ॥ ३६ ॥

यदैवं श्लेषवश्यवाद् घ्नन्त्यात्मानमपि प्रियम् ।

तदैषां परकायेषु परिहारः कथं भवेत् ॥ ३७ ॥

असमीक्षितकारिता प्रमादः । स्वयमेव स्वकार्यं कण्टकराणुकठलुपाषाणशर्करादिभि-
र्दुर्गमार्गेषु कर्मप्रवृत्ताः कण्टकास्तरणशयनादिभिर्वा ब्राधन्ते । तथा भोजनपानपरिहारा-
दिभिः । किमिति ? कोपात् अगम्यपरदारधनादि लब्धुमिच्छया वा ॥

P 190

उद्ध्वननमूर्ध्वलम्बनम् । प्रपातः प्रपतनं पर्वतादेः । जलाग्निप्रवेशादिभिः, विधा-
पथ्यादिभक्षणैः, अल्पाहारातिपानादिभिः, निघ्नन्ति मारयन्ति केचिन्मोहपुरुषा आत्मानं 5
स्वकायम् । परवधादिभिः, अपुण्याचरणेन च । परवधाभिप्रायाः संप्रामादिष्वकुशल-
क्रियया च ॥

यदैवमुक्तक्रमेण क्लेशवश्यत्वात् क्लेशपरतन्त्रत्वात् एते सत्त्वा आत्मानमपि प्रियं वल्लभं
घ्नन्ति पीडयन्ति, तदा एषां परकायेषु परशरीरेषु अपकारविरतिः कथं स्यात् ?

इत्थं च कृपापात्रमेवैते, न द्वेषस्थानमित्याह—

10

क्लेशोन्मत्तीकृतेष्वेषु प्रवृत्तेष्व्वात्मघातने ।

न केवलं दया नास्ति क्रोध उत्पद्यते कथम् ॥ ३८ ॥

पिशाचैरिव अस्तेषु एषु अपकारकारिषु उक्तनयेन प्रवृत्तेषु आत्मघातने परापकार-
द्वारेण वा न केवलं न तावत् कृपा नास्ति, औदासीन्यमपि साधूनां तत्रायुक्तम् । द्वेष
उत्पद्यते कथं कृपास्थानेष्विति विपर्ययो महान् ॥

15

एवमपि स्वचित्तं निवारयेदित्याह—

P 191

यदि स्वभावो बालानां परोपद्रवकारिता ।

तेषु क्रोपो न युक्तो मे यथाम्नौ दहनात्मके ॥ ३९ ॥

तथा हि विकल्पद्वयमत्र । बालानां पृथग्जनानां यदि एतादृश एव स्वभावः परोप-
द्रवकारिता नाम, तदा न खलु स्वभावाः पर्यनुयोगमर्हन्ति—किमिति परापकारं कुर्वन्ति 20
ते ? इति परिभाव्य तेषु द्वेषो न युक्तो मे । तद्यथा अग्नौ दहनस्वभावे दाहकरणात् ।
अन्यथा तदभावे तत्स्वभावताहानिप्रसङ्गात् ॥

द्वितीयं विकल्पमधिकृत्याह—

अथ दोषोऽयमागन्तुः सत्त्वाः प्रकृतिपेशलाः ।

तथाप्ययुक्तस्तत्क्रोपः कटुधूमे यथाम्बरे ॥ ४० ॥

25

अथ दोषोऽयमागन्तुः अन्य एव न तत्स्वभावभूतः । सत्त्वाः पुनः प्रकृतिप्रभा-
स्वरचित्तसंस्तानतया पेशला अकुटिलस्वभावाः । दोषा हि दुष्टस्वभावाः, न तत्स्वभावाः
सत्त्वाः । तथापि अयुक्तस्तेषु सत्त्वेषु पेशलस्वभावेषु क्रोपः । कस्मिन्निव ? कटुधूमे
यथा इव अम्बरे । न हि कटुता नाम निर्मलस्याकाशस्य स्वभावः, अपि तु धूमस्य । अतश्च
तदोषेण धूम एव दोषो युज्यते, नाकाशे प्रकृतिपरिशुद्धे । तस्मादोषेष्वेव क्रोपो युज्यते 30
न सत्त्वेषु ॥

P 192

अपि च । यदेव हि प्रधानं दुःखकारणम्, तत्र युक्तो भवेत् कोपो नाप्रधाने
इत्याह—

मुख्यं दण्डादिकं हित्वा प्रेरके यदि कुप्यते ।

द्वेषेण प्रेरितः सोऽपि द्वेषे द्वेषोऽस्तु मे वरम् ॥ ४१ ॥

5 काये हि दण्डप्रहारादभावितचित्तस्य दुःखं समुत्पद्यते । ततो दण्ड एव मुख्यं
दुःखकारणमिति तत्रैव कोपो युक्तः । अथ परप्रेरितस्य दण्डस्य को दोषः ? तेन प्रेरक एव
द्वेष्यो भवति । एवं तर्हि द्वेषेण सोऽपि दण्डप्रेरकः प्रेरित इति द्वेषे द्वेषो मम युक्तो न प्रेरके ॥
अपि च । नादत्तं किञ्चिदुपभुज्यते सुखं वा दुःखं वा । इति विचिन्त्य परापकारेऽपि
न तत्र चित्तं प्रदूषयेदित्याह—

10

मयापि पूर्वं सत्त्वानामीदृश्येव व्यथा कृता ।

तस्मान्मे युक्तमेवैतत्सत्त्वोपद्रवकारिणः ॥ ४२ ॥

पूर्वं जन्मान्तरे मयापि सत्त्वानामेवंविधैव पीडा कृता यस्मात्, ऋणपरिशोधनन्यायेन
उचितमेव ममैतत् परापकारकारिणः । तत्कर्मफलपरिपाकादिति भावः ॥

यद्यस्य कारणं तस्मादेतदुत्पद्यते नान्यस्मादिति परामृश्य परापकारं मर्षयेदित्युप-
15 दशर्यन्नाह—

P 193

तच्छब्दं मम कायश्च द्वयं दुःखस्य कारणम् ।

तेन शब्दं मया कायो गृहीतः कुत्र कुप्यते ॥ ४३ ॥

अविकल्परणसामग्री हि सर्वकार्यस्य कारणमिति प्रमाणपरिनिश्चितम् । सा चात्र
तथाविधा विद्यते । तथाहि तस्यापकारिणः शब्दं खङ्गादि मम कायश्च, एतद्वयं सामग्रीरूपं
20 दुःखस्य कारणम् । इति समर्थकारणसद्भावेऽपि कार्यं कथं नोत्पद्येत ? अन्यथा तत्तस्य
कारणमेव न स्यात् । ततोऽन्यदपि, तत् उत्पादयोगः ? [= तत्सामग्रीतोऽन्यदपि कारणं
स्यात्, ततः....] । तस्माद्यदि कारणोपनायके कुप्यते, तदा स्वात्मन्यपि कोपो युक्तः ।
यतः स्वयमपि दुःखकारणं वहत्युपनयति च भवान् । आत्मन्यकोपे परत्रापि न युक्त
इति भावः ॥

25

प्रकारान्तरेणोक्तमेवार्थं स्पष्टयन्नाह—

गण्डोऽयं प्रतिमाकारो गृहीतो घट्टनासहः ।

तृष्णान्धेन मया तत्र व्यथायां कुत्र कुप्यते ॥ ४४ ॥

शरीराङ्गतिरयं पक्वगण्डो मया गृहीतः । सर्वदुःखहेतुत्वात् सर्वोपमर्दसहः । आको-
टनताडनादिभिरप्यभेद्यत्वात् । दुःखपरिहाराय सुखप्राप्तये च या तृष्णा अभिलाषः,
30 तदन्धेन पिहितप्रज्ञालोचनेन तस्यां व्यथायां सत्यां कुत्र कुप्यते ? न हि गण्डस्य कुड्यादि-
संपर्कजे दुःखे क्वचिद्विवेकतः कोपो युक्तः ॥

अपि च । यः कार्येणानर्थी, तेन तत्कारणमेव परिहर्तव्यं भवेत् । अहं तु विपर्यस्त-
मतिरिति विमर्शमुपदर्शयन्नाह—

दुःखं नेच्छामि दुःखस्य हेतुमिच्छामि बालिशः ।

स्वापराधागते दुःखे कस्मादन्यत्र कुप्यते ॥ ४५ ॥

दुःखं दण्डाद्यभिधातजं नेच्छामि । तस्य पुनः कारणं शरीरं प्रत्यपकारिणं चेच्छामि । 5
बालिश इति बालधर्मो विपर्यासः । तस्मात्कारणात् स्वकाये यद्दुःखं तत् स्वापराधागतमेव ।
इति कस्मादन्यत्र तत्सहकारिमात्रे कुप्यते ?

आत्मवधाय स्वयं संस्कृतशस्त्रस्यैव अन्यत्र मम कोपो न युक्त इत्याह—

असिपत्रवनं यद्वद्यथा नारकपक्षिणः ।

मत्कर्मजनिता एव तथेदं कुत्र कुप्यते ॥ ४६ ॥

10

असिपत्रवनं नरकसमुद्भवम् । अस्य एव पत्राण्यस्येति कृत्वा । असिग्रहणं प्राधान्यात् । अन्यदपि शस्त्रं नारकदुःखहेतुर्यत्र च । वने तस्मिन्निवासिनो गृध्रोद्धकवायसादयः पक्षिणो यथा मत्कर्मजनिता एव दुःखहेतवो भवन्ति । नान्यदत्र दुःखकारणमस्ति । तथा इदमपि परशस्त्रादिकं दुःखहेतुर्मत्कर्मजनितमेव, इति कुत्र कुप्यते ?

इत्थमपि विपर्यास एवायमित्युपदर्शयितुमाह—

15 P 195

मत्कर्मचोदिता एव जाता मय्यपकारिणः ।

येन यास्यन्ति नरकान्मयैवामी हता ननु ॥ ४७ ॥

येन मदीयेन कर्मणा चोदिताः प्रेरिता एव मयि पूर्वकृतापकारे अपकारिणो जाताः सन्तो नरकान् यास्यन्ति, तेन मयैवामी अपकारिणो हता ननु । स्वचित्तं संबोधयति—न अमीभिरहं हतः । अयमभिप्रायः—यदि नाकारिष्यमहमीदृशं कर्म, तदा एतेऽपि नापकारिणोऽभविष्यन्निति मत्कृतेनैव कर्मणा अपकारिणो भवन्ति ॥

20

उपकारिष्वेव मोहादपकारिबुद्धिर्ममेति कारिकाद्वयेन दर्शयन्नाह—

एतानाश्रित्य मे पापं क्षीयते क्षमतो बहु ।

मामाश्रित्य तु यान्येते नरकान् दीर्घवेदनान् ॥ ४८ ॥

अहमेवापकार्येषां ममैते चोपकारिणः ।

कस्माद्विपर्ययं कृत्वा खलचेतः प्रकुप्यसि ॥ ४९ ॥

25

एतानपकारिण आश्रित्य निमित्तीकृत्य मम पापं पूर्वजन्मकृतपरापकारजनितं क्षीयते तद्दुःखानुभवनविपाकेन क्षयं याति । क्षमतः क्षान्तिमालम्बमानस्य । बहु अनेकपर्यायेण कृतम् । मामाश्रित्य मत्कर्मचोदिताः एवमप्यपकारं कृत्वा पुनरेते नरकान् तीव्रवेदनान् दुःसहदुःखानुभवान् यान्ति । अत उक्तक्रमेण अहमेव अपकारी एषामित्यादि सुबोधम् ॥

ननु यद्यपकारी भवान्, तर्हि भवत एव नरकगमनमुचितम्, न त्वेषामित्याह—
भवेन्ममाश्रयगुणो न यामि नरकान् यदि ।

एषामत्र किमायातं यद्यात्मा रक्षितो मया ॥ ५० ॥

या प्रत्यपकारनिवृत्तिनिष्ठा एतन्ममाशयमाहात्म्यं नरकगतिनिवृत्तिहेतुः । नरकान्
5 न यामि तदात्माशयमाहात्म्यबलेन । न तु पुनरेषां दुराशयतया नरकेषु ममापतनमिति
भावः । एतदेवाह—एषामित्यादिना । अयमत्र समुदायार्थः—यद्यहमपकारी सन्नपि केनचि-
दुपायकौशलेन नरकान् न यामि, तदैषानु[म?]पकारिणां किमायातम्, किमपक्षीयते ?
का क्षतिरित्यर्थः । मया तावदेकेन रक्षिता न भवन्तामन्ये, रक्षित आत्मा च भवेत् । न
चैतावता किंचिदेषां न्यूनाधिकं गुणदोषेषु स्यात् ॥

P 197

10 ननु यदि नाम एवम्, तथापि भवतोऽपि न युक्तमात्मरक्षणमुपकारिकृतज्ञतया
इत्याशङ्क्याह—

अथ प्रत्यपकारी स्यां तथाप्येते न रक्षिताः ।

हीयते चापि मे चर्या तस्मान्नष्टास्तपस्विनः ॥ ५१ ॥

यदि दण्डादिघातं कुर्वन्सु प्रत्यपकारी भवेयम्, तथापि एते रक्षिता न भवन्ति ।
15 न कश्चिदेषां प्रतीकारो नरकगमनादिषु कृतः स्यात् । प्रत्युत ताडितेनापि मया न प्रति-
ताडितव्यम् । तथा सर्वसत्त्वेषु न मैत्रचित्तं मया निश्चि[क्षित?]तव्यम् । अन्तशो न
दग्धस्थूणायामपि प्रतिघचित्तमुत्पादयितव्यम् । इत्यादेर्बोधिसत्त्वचर्याया मम हानिरेव स्यात् ।
तस्मादेतर्हि प्रतीकारोपायाभावात्तपस्विनो वराका रक्षितुमशक्यत्वान्नष्टा दुर्गतिपतिता एव ।
इत्युपेक्ष्यन्ते तावदिदानीम् । पश्चात्तदुपायमधिगम्य तत्कारिष्यामि यथैषां दुःखमणुमात्रकमपि
20 न स्यात् ॥

तदेवं परापकारमर्षणक्षान्तिं प्रतिपाद्य अधुना धर्मनिष्पन्नक्षान्तिमुपदर्शयितुमाह—

मनो हन्तुममूर्तत्वान्न शक्यं केनचित्कचित् ।

शरीराभिनिवेशात्तु चित्तं दुःखेन बाध्यते ॥ ५२ ॥

P 198

द्विविधं दुःखमविचारतो बाधकमुपजायते कायिकं मानसिकं चेति । तत्र मनसि
25 न कश्चिद्दण्डादिकं दातुं शक्तः, अमूर्तत्वान्मनसः । इति तद्दुःखं दुःखं परमार्थतो न
संभवति । कल्पनाकृतं तु दौर्मनस्यादिकं विद्यते । एतदेव दर्शयति शरीरेत्यादिना ।
ममेदं शरीरमिति विकल्पाभ्यासवासनावशात् कायदुःखेन चित्तं विहन्यते ॥

तत्रापि प्रतिनियतमेव दुःखकारणमित्याह—

न्यक्कारः परुषं वाक्यमयशश्चेत्ययं गणः ।

30

कायं न बाधते तेन चेतः कस्मात्प्रकुप्यसि ॥ ५३ ॥

१ Minayef reads आश्रयगुणः, but one of his Mss. and T support our reading. २ Poussin reads कायदुःखेन against Minayef which does not seem to be necessary.

न्यकारादिगणः समूहः कायस्य दुःखहेतुर्न भवति । न हि कायस्यायं कंचिदुपधातं करोतीति येन, तेन चेतः कस्माद्धेतोः प्रकुप्यसि ?

अथापि स्यात्—यदि नाम न्यकारादयः कायस्य बाधका न भवन्ति, तथापि तच्छ्रुत्वा मयि लोकानामप्रसन्नं चित्तमुत्पद्यते, इति नया नेष्यते इत्याशङ्क्याह—

मय्यप्रसादो योऽन्येषां स मां किं भक्षयिष्यति ।

5

इह जन्मान्तरे वापि येनासौ मेऽनभीप्सितः ॥ ५४ ॥

भवतु नाम एवम्, तथापि विचारणीयमेव । मयि न्यकारादिश्रवणाद् योऽयमप्रसादो जनानाम्, स किं मां भक्षयिष्यति इहलोके परलोके वा, येनासौ लोकाप्रसादो ममाप्रियः, इति विचार्य न कर्तव्योऽत्राभिनिवेशः ॥

P 169

अस्ति वा अत्राभिनिवेशकारणं लाभविधातो नामेत्याह—

10

लाभान्तरायकारित्वाद् यद्यसौ मेऽनभीप्सितः ।

नङ्क्ष्यतीहैव मे लाभः पापं तु स्थास्यति ध्रुवम् ॥ ५५ ॥

तथाहि न्यकारादिश्रवणादप्रसादो लोकानाम्, तस्माच्च लाभोपनामनत्रैमुख्यम् । ततोऽसौ न्यकारादिगणो ममानिष्ट इति चेत्, तदयुक्तम् । नङ्क्ष्यति विनश्वरधर्मतया अपगमिष्यति । इहैव प्रतिनियतैरेव दिनैर्मम लाभः । न तु परलोकानुबन्धी भविष्यति ।¹⁵ तन्निमित्तं न्यकारादिकर्तृषु क्रुध्यतो यत्पापं तदेव परं स्थास्यति परलोकानुबन्धि भविष्यति । ध्रुवमिति अपरियुक्ते तत्फले तस्याविनाशात् ॥

इदमपि चात्रालोचनीयम्—

वरमद्यैव मे मृत्युर्न मिथ्याजीवितं चिरम् ।

यस्माच्चिरमपि स्थित्वा मृत्युदुःखं तदेव मे ॥ ५६ ॥¹⁷

20

इदमेव वरं श्रेष्ठं यल्लाभाभावादस्मिन्नेवाहनि मे मरणमस्तु, न तु पुनः परापकारद्वारेण लाभप्रतिलम्भान्मिथ्याजीवितं चिरं दीर्घकालम् । कुतः ? यस्माद्बहुतरकालमपि जीवित्वा मरणान्तं हि जीवितम् इत्यवश्यंभावितो मृत्योर्दुःखं तदेव मम । यत्पश्चाद्द्वर्षशतात्यये भविष्यति, तदेवेदानीं मम म्रियमाणस्य इति चिरजीवितेष्वविशेषः ॥

P 200

इतोऽप्यविशेष एवेति श्लोकद्वयेन दर्शयन्नाह—

25

स्वप्ने वर्षशतं सौख्यं मुक्त्वा यश्च विबुध्यते ।

मुहूर्तमपरो यश्च सुखी भूत्वा विबुध्यते ॥ ५७ ॥

नूनं (नूनं ?) निवर्तते सौख्यं द्वयोरपि विबुद्धयोः ।

सैवोपमा मृत्युकाले चिरजीव्यल्पजीविनोः ॥ ५८ ॥

यथा कश्चिन्स्वप्नोपलब्धं वर्षशतं सुखमुपमुज्य विबुध्यते, अन्यः पुनः क्षणमात्रम् ।
स तावन्मात्रेण सुखिनमात्मानं मन्यते । अनयोर्द्वयोरपि स्वप्नोपलब्धोपमुक्तसुखयोः प्रति-
विबुद्धयोः सतोः तदुपलब्धं विनष्टं सुखं न निवर्तते, जाग्रदवस्थायां नानुवर्तते, स्मरणमात्रा-
वशेषत्वात् । सैवोपना स्वप्नोपलब्धसुखयोरिव पुरुषयोर्मृत्युकाले मरणसमये चिरजीविनोऽप्य-
5 जीविनश्च । ननु निवर्तते सौख्यमिति स्वार्थेऽप्यण् । इत्यलं मिथ्याजीवितेन ॥

अस्मादपि लाभालाभयोर्न कश्चिद्विशेष इत्युपदर्शयन्नाह—

P 201

लब्ध्वापि च बहूँल्लभान् चिरं भुक्त्वा सुखान्यपि ।

रिक्तहस्तश्च नग्नश्च यास्यामि मुषितो यथा ॥ ५९ ॥

प्रचुरतरलाभान् लब्ध्वापि समासाच्च, चिरकालमुपमुज्य सुखान्यपि, पुनर्भृत्युमधि-
10 गम्य रिक्तहस्तश्च तुच्छहस्तः । न तस्माल्लाभादीषदपि पाथेयं गृहीतम् । नापि सुखात्
किञ्चित् परिशिष्टमवस्थितम् । कटिसूत्रकमात्रमपि न परिशेषितमिति नग्नश्च चौरैः परि-
मुषित इव अस्माल्लोकात्परं लोकं यास्यामि ॥

स्यादेतत्—अस्त्येव विशेषो लाभस्य चीवरादीनामनुपघातादायुःसंस्काराणामुप-
स्तम्भाच्चिरतरकालं जीवितं स्यात् । ततश्च पूर्वकृतपापस्य विदूषणासमुदाचारादिना परि-
15 क्षयं शिक्षासंवरपरिरक्षणेन बोधिचित्तसेवनादिना च कुशलपक्षस्य च वृद्धिं कुर्याम् ।
यदुक्तम्—

यावच्चिरं जीवति धर्मचारी

तावत्प्रसूते कुशलप्रवाहम् ॥ इति ॥

अतो लाभान्तरायकारिणि युक्त एव प्रद्वेष इत्याशङ्क्यन्नाह—

20

पापक्षयं च पुण्यं च लाभान्जीवन् करोमि चेत् ।

लाभादुक्तक्रमेण जीवन् प्रियमाणः पापक्षयं च पुण्यं च करोमीत्यादि मन्यसे ।
ननु एतदितः समधिकं दोषमपश्यता अभिधीयत इत्याह—

P 202

पुण्यक्षयञ्च पापं च लाभार्थं क्रुध्यतो ननु ॥ ६० ॥

लाभार्थं लाभानिमित्तं तदन्तरायकारिणि द्वेषं कुर्वतः सुकृतक्षय एवोपजायते । यदु-
25 क्तम्—सर्वमेतत्सुचरितम् [६. १] इत्यादिना । अयं तु विशेषः—अक्षान्तिसमुद्भवस्य
पापस्य राशिरभिवर्धते ॥

अथापि स्यात्—यथाकथञ्चित् तावच्चिरकालं लाभान्जीवितं स्यात् । तावतैव नः
प्रयोजनमित्याह—

यदर्थमेव जीवामि तदेव यदि नश्यति ।

30

किं तेन जीवितेनापि केवलाशुभकारिणा ॥ ६१ ॥

न खलु बोधिसत्त्वस्य इतरसत्त्ववर्जीवितं निप्रयोजनमेवानिच्छितम्, किं तर्हि संभाराभिसंवर्धनार्थं पापक्षयार्थं च । तद् यदि सुकृतक्षयनिमित्तमेव तत् स्यात्, तदा किं तेन तादृशेन जीवितेनापि केवलशुभकर्मकरणशीलेन ? निन्दितमेव तदिति भावः ॥

स्यादेतत्—न लामान्तरायकारितया ममावर्णवादिनि प्रतिघचित्तमुत्पद्यते, किं तु गुणप्रच्छादनादिकर्मणा, दुःखहेतुत्वादित्याह—

5

अवर्णवादिनि द्वेषः सत्त्वान्नाशयतीति चेत् ।

परायशक्करेऽप्येवं कोपस्ते किं न जायते ॥ ६२ ॥

अयशोभिधायिनि योऽयं भवतो विद्वेषः, सोऽवर्णवादी दोषाविष्करणाद्गुणप्रच्छादनाच्च त्वां नाशयति । इति मत्वा चेद्यदि तन्निमित्तकः । अथवा । सत्त्वान् लोकानाशयति । अवर्णवादेन मयि निग्राहयति । स्वयमप्रसन्नचित्तस्तेषामपि चित्तमप्रसादयतीत्यर्थः । इति 1) अवर्णवादिनि द्वेषश्चेत्, उच्यते । तदा योऽपि परेषामन्यसत्त्वानामयशः प्रकाशयति, तत्रापि कोपस्ते किं न जायते ? सोऽपि च अवर्णवादी सत्त्वानाशयति । तदस्मिन्नापि युक्तरूप एव कोपः ॥

P 203

अत्रोत्तरमाशङ्कयन्नाह—

परायत्ताप्रसादत्वादप्रसादिषु ते क्षमा ।

15

परेषु अन्येषु सत्त्वेषु आयत्त आश्रितोऽप्रसादोऽस्य । अन्यसत्त्वान् विषयीकृत्य समुत्पन्न इति । तस्य भावस्तत्त्वं तस्मात् । पराश्रिताप्रसादत्वादप्रसादिषु अप्रसन्नचित्तेषु अवर्णवादिषु तत्र क्षमा क्षान्तिरुत्पद्यते । आत्मचित्तमेव पृच्छति । अत्राह—

क्लेशोत्पादपरायत्ते क्षमा नावर्णवादिनि ॥ ६३ ॥

यदि यः परायत्ताप्रसादः तत्र क्षमा भवतो भवति, तदा स्वस्मिन्नवर्णवादिनि किं न 2) क्षमा ? किंरूपे ? क्लेशोत्पादनपरायत्ते क्लेशानामुत्पादपरतन्त्रे । परायत्ताप्रसादत्वं क्षमाहेतुः तुल्यमुभयत्रापि इत्यर्थः ॥

प्रतिमाद्युपघातकारिषु श्रद्धावशादपि प्रतिघचित्तं नोत्पादयितव्यमित्याह—

P 204

प्रतिमास्तूपसद्धर्मनाशकाक्रोशकेषु च ।

न युज्यते मम द्वेषो बुद्धादीनां न हि व्यथा ॥ ६४ ॥

25

नाशका विकोपघितारः । आक्रोशका दोषबुद्ध्या वैरूप्याभिधायिनः । तेषु न युक्तो मम द्वेषः । कुतः ? यस्माद्बुद्धादीनां बोधिसत्त्वार्थश्रावकप्रत्येकबुद्धानां वितथाभिनिवेश-प्रसूतात्मप्राहनिवृत्तेरभिष्वङ्गाभावान्न व्यथा चित्तपीडालक्षणं दौर्मनस्यं नास्ति । इति भावः । अतः प्रतिमाविनाशकेषु द्वेषचित्तं नोत्पादयितव्यम् । तथा विरुद्धधर्मकारिषु करुणैव तु युज्यते तेषु साधूनाम् । अन्यथा तत्र विशेषाभावात् पापमेव केवलमुपजायते । यदि 3) पुनर्धर्मतो निवारयितुं शक्यते, तदा न दोषः ॥

1 The Com. suggests two readings: स त्वां and सत्त्वान्.
बोधि. १३

यदपि च धर्मकामतया गुरुमातापित्राद्युपघातकारिषु द्वेषचित्तमुत्पद्यते, तदपि विनिवार्यमेवेत्याह—

गुरुसालोहितादीनां प्रियाणां चापकारिषु ।

पूर्ववत्प्रत्ययोत्पादं दृष्ट्वा क्रोपं निवारयेत् ॥ ६५ ॥

P 205

5 गुरवो धर्ममार्गोपदेष्टारोऽकुशलपक्षनिवर्तयितारः । सालोहिताः सोदराः । अन्येऽपि ज्ञातिसगोत्रवान्धवादयः । तेषामपकारिषु । तथा प्रियाणां प्रेमस्थानानां चापकारिषु क्रोपं निवारयेदिति संबन्धः । कथन् ? पूर्ववत्प्रत्ययोत्पादं दृष्ट्वा । यदुक्तम्—ये केचिदपराधाश्च [६. १५] इत्यादिना । अतः सर्वेऽप्यमी पूर्वकर्मोपजनितमेव फलमुपभुञ्जते । नात्र कश्चित् प्रतीकारहेतुरस्ति । तदनेन यथा अपरसमये देवगुरुद्विजातिमातापितृप्रभृतीनामर्थे पापं 10 कुर्वतोऽपि न दोष इति मतम्, न तथा इहाभिमतमित्युक्तं भवति ॥

किं च । इदमपि वस्तुतत्त्वं मनसि कुर्वता न सत्त्वेषु चित्तं दूषयितव्यमित्याह—

चेतनाचेतनकृता देहिनां नियता व्यथा ।

सा व्यथा चेतने दृष्टा क्षमस्वैनां व्यथामतः ॥ ६६ ॥

समस्तकार्यस्य अन्वयव्यतिरेकाभ्यां जनकत्वेनावधारितं सामग्रीलक्षणं कारणम् ।

15 सा च सामग्री वस्तुधर्मतया काचित् क्वचित् समर्थस्वभावा । तत्र चेतनेन कृता हस्तपादादिप्रहारेण । अचेतनेन दण्डशस्त्ररोगादिना । तत्रापि चेतनावद्वयापारोऽस्त्येव । साक्षात् पारंपर्यकृतस्तु विशेषः । स्वयमेव यदृच्छया वा लोष्टकुड्याद्यभिघातजनिता वा देहिनां शरीरिणां नियता व्यथा नियमेन समुत्पद्यते । नान्यदितो व्यथाकारणमस्ति । सा चैवं द्विविधकारणसामग्रीप्रसूतापि चेतने सविज्ञानके काये दृष्टा प्रमाणपरिनिश्चिता । P 206 20 अतस्तदेव तदुत्पत्तिस्थानं नान्यत् । अचेतने वेदनायोगात् । ततो यद् यस्योत्पत्तिस्थानं तत् तत्रैव भवति नान्यत्र, यथा पङ्के पङ्कजं न स्थले । अतः अस्मान्यायात् क्षमस्व सहस्र एनामनन्तरकथितोभयरूपां व्यथाम् ॥

तदानीमुभयोरपि साधारणदूषणतया क्वचिदपि कोपो न युक्त इति कथयितुमाह—

मोहादेकेऽपराध्यन्ति कुप्यन्त्ये विमोहिताः ।

25

ब्रूमः क्रमेषु निर्दोषं कं वा ब्रूमोऽपराधिनम् ॥ ६७ ॥

आत्मात्मीयग्राह्यभिनवेशविपर्यासादेके केचिदपराध्यन्ति दण्डादिना । समाक्रोशादि वा वदन्तः सदोषमात्मानं कुर्वन्ति । अन्ये पुनस्तदपराधेन कुप्यन्ति । विमोहिता मोहादेव स्वकृतकर्मफलसंबन्धमननुसरन्तोऽविद्यावरणात्, प्रतिताडनाक्रोशादिकमारभन्ते । इत्थं ब्रूमः—कम् एषु क्लेशराक्षसावेशवशीकृतेषु निर्दोषम्, कं वा ब्रूमोऽपराधिनम् ? उभयेषामपि 30 साधारणदोषत्वात् ॥

इदमपि च आत्मगतमेव चिन्तयता प्रतिघचित्तं निवर्तयितव्यमित्याह—

कस्मादेवं कृतं पूर्वं येनैवं वाध्यसे परैः ।

सर्वे कर्मपरायत्ताः कोऽहमत्रान्यथाकृतौ ॥ ६८ ॥

कस्मात्कारणात् किमित्येवम् एतत्फलं हेतुकर्म कृतम् । येनेति लोकोक्तिरेया
यदित्यस्यार्थे । यदेवम् । यदि वा येन कर्मसामर्थ्येन हेतुना । आक्रोशवन्धनताडनादिभिः 5
वाध्यसे पीड्यसे परैरन्यैः । ननु यदि नाम एवम्, तथापि प्रतीकारो युक्त इत्याह—सर्व
इत्यादि । सर्वे दुःखहेतवः कर्मप्रत्ययोपजनितप्रवृत्तयः इति कोऽहमत्र अन्यथाकृतौ
तत्फलनिवर्तनाय ? न काश्चित् । फलदानोन्मुखस्य कर्मणः केनचिन्निवर्तयितुमशक्यत्वात् ॥

इदं पुनरत्र युक्तरूपमित्याह—

एवं बुद्ध्वा तु पुण्येषु तथा यत्नं करोम्यहम् ।

येन सर्वे भविष्यन्ति मैत्रचित्ताः परस्परम् ॥ ६९ ॥

एते सत्त्वाः कर्मक्लेशपरायत्ताः परस्परमसमञ्जसकर्मकारिणो निवर्तयितुमशक्या इति ।
एवं बुद्ध्वा ज्ञात्वा पुनः पुण्येषु कुशलेषु कर्मसु तथा यत्नं करोम्यहम्, तेन प्रकारेण वीर्यं
समारभे, येन तथाविधं सामर्थ्यं प्रतिलभ्य सन्मार्गे प्रवर्तिताः सन्तः सर्वे मैत्रचित्ता
हितसुखविधानतत्पराः परस्परमन्योन्यं भविष्यन्ति ॥

द्रोहचित्तं विनिवर्त्य प्रियवस्तूपघातकारिणि लौकिकोदाहरणेन द्वेषं निवर्तयेदिति
श्लोकद्वयमुपदर्शयन्नाह—

दह्यमाने गृहे यद्वदग्निर्गत्वा गृहान्तरम् ।

तृणादौ यत्र सज्येत तदाकृष्यापनीयते ॥ ७० ॥

एवं चित्तं यदासङ्गाद्दह्यते द्वेषवह्निना ।

तत्क्षणं तत्परित्याज्यं पुण्यात्मोदाहशङ्कया ॥ ७१ ॥

एकस्मिन् गृहेऽग्निना दह्यमाने यथा तस्माद् गृहादन्यद् गृहं गृहान्तरं गत्वा ।
अग्निर्यत्र तृणाकाष्ठादौ सज्जते लगति, तदन्तर्गतमन्यदपि वस्तु मा धाक्षीदिति शङ्कया
तदाकृष्यापनीयते, पृथक् कृत्वा निर्धार्यते, इति दृष्टक्रमं प्रकृतेऽपि योजयन्नाह । एवमुक्तो-
दाहरणन्यायेन चित्तं मनो यस्य वस्तुन आसङ्गादासक्तो दह्यते परित्यज्यते द्वेषवह्निना 25
प्रतिघानलेन तदासङ्गस्थानं वस्तु तत्क्षणं न कालान्तरपरिलम्बेन परित्याज्यं तत्राभिनिवेशः
परिहर्तव्यः । किं कारणम् ? पुण्यस्यात्मा शरीरम् । पुण्यस्कन्ध इति यावत् । तस्य उक्तक्रमेण
उदाहः परिक्षयो मा भूत् । अन्यथा गृहान्तर्गतपदार्थवत् प्रद्वेषवह्निः तमपि दहेत् ॥

अपि च । लाभ एवायं लब्धः, यन्मनुष्यदुःखैर्नरकफलं कर्म विपच्यते इति
प्रतिपादयन्नाह—

मारणीयः करं छित्त्वा मुक्तश्चेत्किमभद्रकम् ।

मनुष्यदुःखैर्नरकान्मुक्तश्चेत्किमभद्रकम् ॥ ७२ ॥

P 209

यो हि मारणमर्हति, स यदि हस्तमात्रं छित्त्वा मुच्यते, तदा न काचित् क्षतिरस्य । प्रत्युत लब्धलाभमात्मानं मन्यते अल्पमिदं मरणदुःखात् करच्छेदनदुःखमिति । तथा योऽपि मनुष्यदुःखं ताडनबन्धनतिरस्कारादिकृतमनुभूय नरकदुःखाद्विमुक्तो भवति, तस्यापि न किञ्चिदपचीयते । न किञ्चिदिदं दुःखं नरकदुःखात्, सुखमेव तत् । ततो यदि 5 विचक्षणः स्यात्, तदा सौमनस्यमेवात्र युक्तमस्य ॥

अथापि स्यात्—न मया खल्यमात्रेऽपि दुःखे क्षमा कर्तुं शक्यत इति, अत्राह—

यद्येतन्मात्रमेवाद्य दुःखं सोढुं न पार्यते ।

तन्नारकव्यथाहेतुः क्रोधः कस्मान्न वार्यते ॥ ७३ ॥

खटचपेटलोष्टादिप्रहारकृतमीषन्मात्रमपि दुःखमिदानीं सोढुं मर्षितुं न पार्यते न 10 शक्यते । तदत्र भवन्तं पृच्छामः—यदि एवमेव, तदयं नारकदुःखसंवर्तनीयः क्रोधः कोपः कस्मात्कारणान्न वार्यते ? अयमेव हि अतितरां नरकेषु दुःखदायक इति दुःखमीरूणामेव क्रोधं निवर्तयितुं युक्तं स्यात् ॥

किं च । यद्यपि सोढुं न शक्यते, तथापि तद्धेतुकर्मसंभवादनिच्छतोऽपि दुःख-
मापतिष्यति भवतः । न च किञ्चित्फलमुत्पत्स्यते । मर्षणात् पुनस्तस्य महार्थलाभो

P 210

15 भविष्यतीति वृत्तद्वयेन शिक्षयितुमाह—

कोपार्थमेवमेवाहं नरकेषु सहस्रशः ।

कारितोऽस्मि न चात्मार्थः परार्थो वा कृतो मया ॥ ७४ ॥

न चेदं तादृशं दुःखं महार्थं च करिष्यति ।

जगद्दुःखहरे दुःखे प्रीतिरेवात्र युज्यते ॥ ७५ ॥

20 कोपनिमित्तमेव । एवमेव निष्फलमेव । नरकेषु संजीवादिषु । सहस्रशः अनेक-
वारम् । अहं कारितः छेदनभेदनपाटनादिकारणाभिः पीडितः । एवं दुःखमनुभवतापि
मया न च नैव आत्मार्थः दृष्टादृष्टफलसाधनः कृतो निष्पादितः । परस्य अन्यस्य वा अर्थः
सुखविधानलक्षणः । इति निष्प्रयोजनमेव नारकदुःखसहस्रशः परिभवो जातः । तदद्यापि
न तथैव ममासहिष्णुता युक्तेत्याह—इदं दुःखं नैव तादृशं यादृशं नरकसमुद्भवम् । अथ च
25 महार्थं सर्वसत्त्वहितसुखविधानभूतं बुद्धत्वं साधयिष्यति । अतो जगतो दुःखहरे त्रिजग-
त्पर्यापन्नसर्वसत्त्वदुःखप्रशमनकरे दुःखे प्रीतिरेवात्र युज्यते नारुचिरिति भावः ॥

परगुणश्रवणेष्वर्थात्मलप्रक्षालनायाह—

P 211

यदि प्रीतिसुखं प्राप्तमन्यैः स्तुत्वा गुणोर्जितम् ।

मनस्त्वमपि तं स्तुत्वा कस्मादेवं न हृष्यसि ॥ ७६ ॥

30 गुणाधिकं स्तुत्वा यदि प्रीतिसुखं कैश्चित् प्राप्तम्, तदा हे मनः त्वमपि तद्गुण-
संवर्णनेन किमिति हर्षसुखं नानुभवसि ? किमकाण्डमेव तदीर्ष्यानलज्वालायामात्मसंतान-
मिन्धनीकरोषि ?

ननु सर्वसुखमासङ्गात्मतया निषिद्धमेव भवेदित्युम् । ततः अहं सर्वसुखवैलुख्यादिदमपि नोपाददे । वक्ष्यति हि—

यत्र यत्र रतिं याति मनः सुखविमोहितम् ।

तस्मात्सहस्रगुणितं दुःखं भूवोपतिष्ठते ॥ इति ।

[बोधि० ८. १८]

५

आह—

इदं च ते हृष्टिसुखं निरवयं सुखोदयम् ।

न वारितं च गुणिभिः परावर्जनमुत्तमम् ॥ ७७ ॥

न हि सर्वं हृष्टिसुखमपाकृतम्, अपि तु यत् सावधमकुशलहेतुः । इदं च परगुणा-
श्रयं हृष्टिसुखं निरवयं तव, न च अकुशलहेतुः । अतः सुखोदयं सुखस्योदयोऽस्मादिति 10
कृत्वा । अत एव न वारितं च गुणिभिर्भगवच्छासनविधिज्ञैः । अयमपरोऽस्य गुणः, यत्
परावर्जनमुत्तमं परगुणेषु प्रीत्या । गुणेषु एवमयं मत्सरीति मन्यमाना अन्येऽपि सत्त्वा
आवर्जिता भवन्ति, अतो युक्तमेवात्र प्रीतिसुखसुपादातुम् ॥

P 212

स्यादेतत्—न परगुणेषु अक्षमा काचिन्मम । किं तर्हि तावत्तस्यैव सुखमेतदिति
मया सोढुमशक्यमिति । अत्राह—

15

तस्यैव सुखमित्येवं तवेदं यदि न प्रियम् ।

भृतिदानादिविरतेर्दृष्टादृष्टं हतं भवेत् ॥ ७८ ॥

तस्यैव स्तुतिकर्तुः सुखमिति एवमनेनाभिप्रायेण भवतो यदि इदं परगुणस्तुतिप्रति-
समुद्भवं सुखं न प्रियम्, तदा अतिसंकटे पतितोऽसि । कथम् ? भृतिदानादिविरतेः । यदपि
च भवतः स्वात्मसुखनिमित्तं स्वभृत्यादिषु भृतिदानं कर्ममूल्यदानम्, तथा उपकारकारिणि 20
प्रत्युपकारकरणम् । इत्यादेर्विरतेर्वैमुख्यात्, तदपि न कर्तव्यमेव स्यात् परसुखविद्वेषिणा ।
यतस्तेनापि तस्य सुखमेव संपत्स्यते । ततो दृष्टमैहिकं फलम्, अदृष्टं पारलौकिकम् ।
उभयमपि हतं भवेत् परसुखसंपदमर्षिणा ॥

किं च । मिथ्योत्तरमेवेदं भवत इति प्रतिपादयन्नाह—

स्वगुणे कीर्त्यमाने च परसौख्यमपीच्छसि ।

25

कीर्त्यमाने परगुणे स्वसौख्यमपि नेच्छसि ॥ ७९ ॥

यदि कश्चिद्भवतो गुणमुदीरयति, तदा तस्य परस्यानिष्टमपि सौख्यमिच्छसि । अथ
परगुणाननुवर्णयति, तदा पुनरीर्थाश्ल्यवितुष्यमानमानसः स्वसौख्यमपि नेच्छसि । आस्तां
तावत् परसौख्यमित्यपिशब्दः । तस्मात् परसुखसंपदीर्ष्यैव भवतः, न स्तावत्सुखासहिष्णुता ॥

P 213

यदुक्तम्—

30

तस्यैव सुखमित्येवं तवेदं यदि न प्रियम् । इति ।

[बोधि० ६.७८]

तत्र विशेषेण दूषणमाह—

बोधिचित्तं समुत्पाद्य सर्वसत्त्वसुखेच्छया ।

स्वयं लब्धसुखेष्वद्य कस्मात्सत्त्वेषु कुप्यसि ॥ ८० ॥

इदमतिगर्हितमेव विशेषेण समुत्पादितबोधिचित्तस्य, यत् परसुखसंपदसहिष्णुता
5 नाम । यतः सर्वसत्त्वाः त्रैधातुकान्तश्चराः समस्तसुखसंपत्तिसंतर्पिता बुद्धत्वमधिगम्य मया
कर्तव्याः इति मनसिकारेण बोधिचित्तमुत्पाद्यते । तदुत्पाद्य कस्मात् सत्त्वेषु कुप्यते ? अद्य
इदानीम् । किंभूतेषु प्रमादस्थानेषु ? स्वचित्तमभिप्रसाद्य स्वयमात्मनैव प्राप्तसुखेषु । इति
अकरणीयमेव तत् परसुखवैमुख्यचित्तं बोधिसत्त्वस्येति भावः ॥

P 214

यः पुनरुत्पादितबोधिचित्तोऽपि परस्य लाभसत्कारसंपत्तिमभिसमीक्ष्य तदीर्ष्या-
10 कषायितहृदयः तेनैव शोकेन दह्यते, तस्य परिभाषणार्थमाह—

त्रैलोक्यपूज्यं बुद्धत्वं सत्त्वानां किल वाञ्छसि ।

सत्कारमित्वरं दृष्ट्वा तेषां किं परिदह्यसे ॥ ८१ ॥

अथवा स्यादेतत्—न खलु मया तत्सुखमेव न मृष्यते, किं तर्हि तदुद्भावितान्यगुण-
श्रवणाभिप्रसन्नमानसैः तेषामुपनामितं लाभसत्कारमित्यत्राह—त्रैलोक्येत्यादि । त्रयो लोका
15 एव कामरूपारूप्यधातुलक्षणाः लोकप्रसिद्धा वा स्वर्गादिस्वभावाः त्रैलोक्यम्, तत्समुदायो
वा । तस्य पूजामर्हतीति पूज्यमभ्यर्चनीयम् । अनेन सर्वातिशायित्वं प्रतिपादितम् । तथाभूतं
बुद्धत्वं सत्त्वानां किल वाञ्छसि । किलेत्यनेन विपर्ययं दृष्ट्वा अरुचिं प्रकाशयति । सत्कार-
मित्युपलक्षणम् । लाभमपि । शेषं सुबोधम् ॥

लाभमभिसंधायाह—

20

पुष्पाति यस्त्वया पोष्यं तुभ्यमेव ददाति सः ।

कुटुम्बजीविनं लब्ध्वा न हृष्यसि प्रकुप्यसि ॥ ८२ ॥

P 215

त्वया पोषणीयं प्रियपुत्रकादिकं त्वदीयं यः पुष्पाति, स तुभ्यमेव ददाति । तवैव
तेनोपचयः कृतो भवेत् । अतः त्वत्कुटुम्बजीविनं त्वदीयं कुटुम्बं जीवयति यः, तं तथा-
विधं पुरुषं लब्ध्वा प्राप्य प्रहृष्यसि न ? काक्का पृच्छति—प्रकुप्यसि, न प्रहृष्यसे चेत्यर्थः ।
25 तथा प्रकृतेऽपि येन सर्वसत्त्वा आत्मीयत्वेन गृहीताः, तस्य तत्सुखैः सुखमेवोचितमिति ॥

स्यादेतत्—बुद्धत्वमेव त्वया तेषां प्रतिज्ञातम्, न तु पुनरन्यसुखमित्याशङ्क्याह—

स किं नेच्छसि सत्त्वानां यस्तेषां बोधिमिच्छति ।

ननु एतदपि न सम्यक् । यस्मात्—

जगदद्य निमञ्जितं मया

30

सुगतत्वेन सुखेन चान्तरा ॥

[बोधि० ३. ३३]

इति प्रतिज्ञातम् । भवतु नाम एवम्, तथापि यः समुत्पादितबोधचित्तः तेषां सत्त्वानां बोधिं बुद्धत्वमिच्छति, स किमन्यलौकिकलोकोत्तरमर्थं जातं नेच्छति ? अथ नैव-
मिष्यते, तदा बोधिचित्तमपि हीयते इत्याह—

बोधिचित्तं कुतस्तस्य योऽन्यसंपदि कुप्यति ॥ ८६ ॥

बोधिचित्तं कुतस्तस्य ? मिथ्यैव बोधिचित्तप्रतिज्ञस्य । कस्य ? योऽन्यसंपदि कुप्यति । ८
इतरविभूतौ लाभसत्कारप्रसूतायाम्, इति मर्मचोदना बोधिसत्त्वस्य कुशलकर्मनिवृत्तिहेतुः ॥

P 216

अपि च । अपरस्य लाभसत्कारसंपदभावेऽपि न भवतस्तद्भावसंभवः । तन्कि-
मकारणमेव तद्विद्वेषिणा आत्मघाताय यत्नः क्रियते इति प्रतिपादयन्नाह—

यदि तेन न लब्धं स्थितं दानपतेर्गृहे ।

सर्वथापि न तत्तेऽस्ति दत्तादत्तेन तेन किम् ॥ ८७ ॥

10

यदि नाम तेन तव अक्षमाविषयेण सत्त्वेन तदीयमानं वस्तु न लब्धम्, तथापि
स्थितं दानपतेर्गृहे । भवतस्तु किं तस्माज्जातम् ? सर्वथापि तेन लब्धेन गृहावस्थितेन वा
न तद्वस्तु तवास्ति । इति दत्तादत्तेन ते किम् ? न किञ्चित् प्रयोजनं भवतः । अत-
स्तत्र उपेक्षैव युक्ता विदुषः ॥

किं च । इदमपि तावत् परिभाव्यतामित्युपदर्शयन्नाह—

15

किं वारयतु पुण्यानि प्रसन्नान् स्वगुणानथ ।

लभमानो न गृह्णातु वद् केन न कुप्यसि ॥ ८५ ॥

योऽसौ अतिप्रसन्नैर्दायकदानपतिभिर्लाभसत्कारैः पूज्यते, स किं वारयतु पुण्यानि
पूर्वजन्मकृतानि विपाकोन्मुखानि, यद्दशात्तस्य लाभसत्काराः । उत प्रसन्नान् दायकदान-
पतीन् वारयतु, अथ स्वगुणान् वारयतु, यानाश्रित्य एषां प्रसादो जातः । मा प्रसाद-
मप्येषां जनयिष्यथेति । अथवा । लभमानोऽपि तेभ्यो न स्वीकरोतु । ब्रूहि केन प्रकारेण
अत्र न भवतोऽपरितोषः स्यात् । तत्र पुण्यादीनां वारयितुमशक्यत्वात् लभ्यमानाग्रहणेऽपि
सर्वथापि न तत्तेऽस्तीत्यादिना बाधकस्योक्तत्वादिति न किञ्चित् परितोषकारणमस्ति ॥

P 217

अथापि स्यात्—परस्यैव लाभसत्कारसंपत्तिरस्ति, न मम । अथ मम नास्ति, तदा
परस्यापि मा भूत्, इत्येतन्मासंतुष्टिनिबन्धनमित्याराङ्ग्याह—

25

न केवलं त्वमात्मानं कृतपापं न शोचसि ।

कृतपुण्यैः सह स्पर्धामपरैः कर्तुमिच्छसि ॥ ८६ ॥

सुबोधम् । “यत् किञ्चिद्दुःखं तत्सर्वं पापसमुद्भूतम् । अभिलाषविघातोऽपि दुःखम् ।
यदपि पर्येषमाणो न लभते, तदपि दुःखम्” इति वचनात् । यद्वक्ष्यति—

अभिलाषविघाताश्च जायन्ते पापकारिणाम् । इति ।

30

[बोधि० ७. ४१]

यत् किञ्चित् सुखं तत् सर्वं पुण्यप्रसूतम् । इति सुखाभिलाषिणा शुभे कर्मणि
उद्योगः करणीयः । यद्वक्ष्यति—

पुण्यकारिसुखेच्छा तु... इत्यादि ।

[बोधि० ७. ४२-४३]

P 218

इति कथं कृतपुण्यैः सह स्पर्धा युज्यते ? सुकृतक्रियायामेव तत्सुखाभिलाषिणां
स्पर्धा युक्तेत्यर्थः ॥

अपि च । इदमपि प्रष्टव्योऽसि—

जातं चेदप्रियं शत्रोस्त्वत्तुष्टया किं पुनर्भवेत् ।

तव शत्रोर्द्वेषविषयस्य त्वदभिलाषमात्रेण अप्रियमनिष्टं जातमुत्पन्नं चेद् यदि,
10 एतावता भवतः किं पुनर्भवेत् ? भवतु तावत् तस्यानिष्टम्, अन्यस्य तु भवतु, मा वा ।
मम किञ्चिदेव तावन्मात्रेण प्रयोजनमिति पराभिप्रायमाशङ्क्याह—

त्वदाशंसनमात्रेण न चाहेतुर्भविष्यति ॥ ८७ ॥

तवाशंसनम् इच्छा । अभिलाष इति यावत् । तावन्मात्रेण न चाहेतुः, न विद्यते
हेतुरस्य, इत्यहेतुरर्थो भविष्यति ॥

15 अप्रियस्य भवतु नाम एवमित्यभ्युपगम्योच्यते—

अथ त्वदिच्छया सिद्धं तद्दुःखे किं सुखं तव ।

यदि नाम तवेच्छया सिद्धं निष्पन्नमप्रियं शत्रोः, तथापि तस्य दुःखे समुत्पन्ने किं
सुखं तव ? न किञ्चित् । निष्प्रयोजनमिदमभिप्रेतमिति यावत् । ननु इदमेव प्रयोजनं
यत् तद्दुःखे मम संतुष्टिरित्यत आह—

P 219

20

अथाप्यर्थो भवेद्देवमनर्थः को न्वतः परः ॥ ८८ ॥

एवमपि परदुःखपरितोषे यदि अर्थः प्रयोजनं भवेत्, तदा अतः परः अनर्थः को
नु ? नुरित्यतिशये । अयमेवानर्थो महानित्यर्थः ॥

कथं पुनरयमनर्थ इत्याह—

एतद्धि बडिशं घोरं क्लेशबाडिशिकार्पितम् ।

25

यतो नरकपालास्त्वां क्रीत्वा पक्ष्यन्ति कुम्भिषु ॥ ८९ ॥

यस्मादेतदिदमेवंविधं परानर्थचित्तं बडिशं घोरं महाभयंकरम् । किंभूतम् ?
क्लेशबाडिशिकार्पितम् । क्लेशा एव बडिशेन चरन्तीति बाडिशिकाः तैरर्पितमादत्तम् ।
यतः क्लेशबाडिशिकात् । बाडिशिकादिव मत्स्यम् । नरकपाला यमपुरुषाः त्वां क्रीत्वा
पक्ष्यन्ति पक्ष्यन्ते । क्वचिन्नीवेति पाठः । कुम्भिषु नरकविशेषेषु । तस्मादत्राभिलाषं मा
30 कार्षीरिति भावः ॥

यदपि स्तुत्यादिविघाते दुःखमुत्पद्यते, तदपि अविवेचयत एवेत्युपदेशयन्नाह—
स्तुतिर्यशोऽथ सत्कारो न पुण्याय न चायुषे ।

न बलार्थं न चारोग्ये न च कायसुखाय मे ॥ ९० ॥

एतावांश्च भवेत्स्वार्थो धीमतः स्वार्थवेदिनः ।

p 229

पञ्चप्रकार एवार्थः पुरुषार्थत्वेनाभिमतो विदुषाम् । तद्यथा—पुण्यम्, आयुः, बलवृद्धिः, आरोग्यलाभः, कायसुखं चेति । न चैतेषु क्वचिदुपयुज्यन्ते स्तुत्यादयः । इयानेव हि स्वार्थो भवतो भवेत् प्रज्ञावतः स्वार्थवेदिनः । अन्यस्य पुनरन्यथापि भवेत्, इति आत्मनि परामृशति । जानन्तु यद्यपि स्वार्थम्, तथापि स्वार्थवेदिनः अनुपायत्वात् पृथगुप-
दर्शितः । धीमत इत्यनेन तदसङ्गतया तदपि कथितम् ॥

ननु मानसमपि सुखमस्ति, तेन अवधारणमयुक्तमित्यत्राह—

10

मद्यद्युतादि सेव्यं स्यान्मानसं सुखमिच्छता ॥ ९१ ॥

मानसं सुखं सौमनस्यम् । तदिच्छता मद्यं ब्रूतं गणिका पारदारिकं सेवनीयं स्यात् । यत्पुनः सद्धर्मश्रवणात् सौमनस्यम्, तत् पुण्यग्रहणेन संगृहीतमित्यदोषः । तस्मात् सौमनस्य-
हेतुर्भवतोऽपि स्तुत्यादयो बालजनानन्दकारिणोऽनुपादेया एव ॥

इत्थमपि बालजनोल्लापकारिणः स्तुत्यादय इत्याह—

15

यशोर्थं हारयन्त्यर्थमात्मानं मारयन्त्यपि ।

केचिन्मोहपुरुषाः तादृशगुणात् स्वयमतिसुदूरे वर्तमाना अपि शक्नादिगुणैः स्तूयमाना
बन्दिजनैरन्यैश्च प्रोत्फुल्लनयनवदना यशोर्थिनो हस्यश्वादिधनं तृणवत् तेभ्यः प्रयच्छन्ति ।
तथा तैरेव गुणैः संभावितात्मनामपि शक्रवत् शत्रुविजयसमुद्भूतं यशो मम जगति विपुलतां
गमिष्यति, इत्यभिनिवेशाद्बुःसहसंप्रामारोहणान्मारयन्ति ।

P 221

20

न चात्र परमार्थतः किञ्चित् प्रयोजनम्, अन्यत्र मिथ्याविकल्पादिति प्रतिपादयन्नाह—

किमक्षराणि भक्ष्याणि मृते कस्य च तत्सुखम् ॥ ९२ ॥

स्तुत्याद्यभिधायकानि अक्षराणि वर्णाः किं भक्ष्याणि चर्वितव्यानि ? यशोर्थं मृते
सति कस्य च तत् सुखं यशःश्रवणसमुत्थम् ?

तस्माद्बालक्रीडासमानमेतदित्युपदर्शयन्नाह—

25

यथा पांशुगृहे भिन्ने रोदित्यार्तरवं शिशुः ।

यथा कश्चिद् बालो धूलिमयगृहेण परमपरितोषेण परिक्रीडमानः केनचित् तस्मिन्
भग्ने महद्दुःखेन परिगृहीतः परमार्तिपीडित इव मद्गृहं भग्नामिति करुणस्वरं क्रन्दति, सैवोपमा
अत्रापि इत्याह—

तथा स्तुतियशोहानौ स्वचित्तं प्रतिभाति मे ॥ ९३ ॥

30

तथैव स्तुतियशोहानौ विघाते स्वचित्तं दुःखमाविशत् प्रतिभासते विचारयतो मम ।
अत्रापि न वस्तुसता केनचिद् विप्रलम्भ इति परामर्ष्टव्यम् ॥

P 222

पुनरन्यथा विचारेण बालधर्म एवायमिति चतुर्भिः श्लोकैः परामृशयन्नाह—
शब्दस्तावदचित्तत्वात् स मां स्तौतीत्यसंभवः ।

शब्दो वर्णात्मको बाह्यार्थतया अचित्तः अचेतनः । तस्य भावः तस्मात् । स शब्दो
मां स्तौति मदीयं वर्णमुदीरयति । असंभवः न संभवत्येतत् । तत् कथं सौमनस्यं जायते
इत्याह—

परः किल मयि प्रीत इत्येतत्प्रीतिकारणम् ॥ ९४ ॥

अन्यः पुरुषश्चेतनात्मकः । किलेति निरर्थकमेतदपीत्यरुचिप्रतिपादकम् । मयि
प्रीतः अभिप्रसन्नः इत्येतदभिसंधानं प्रीतिकारणम् ।
तत्राप्येवमसंबन्धात्केवलं शिशुचेष्टितम् ।

10

[बोधि० ६. ९७]

इति संबन्धः ॥

असंबन्धमेव कल्पयन्नाह—

अन्यैत्र मयि वा प्रीत्या किं हि मे परकीयया ।

तस्यैव तत्प्रीतिसुखं भागो नाल्पोऽपि मे ततः ॥ ९५ ॥

P 223

15

यस्मादन्यस्मिन् मयि वा प्रीत्या परसंतानवर्तिन्या किमायातं मम ? न किञ्चित् ।
कुतः ? तस्यैव ततो य एव प्रीतः स्तुतिकर्ता, तत् प्रीतिसुखं नान्यस्य । अतो भागो
नाल्पोऽपि ईषदपि मम ततः परसंतानवर्तिनः प्रीतिसुखात् ॥

स्यादेतत्—परसुखेनैव सुखित्वं बोधिसत्त्वानाम् । तत् किमिति ततो भागो नास्तीति ?

अत्राह—

20

तत्सुखेन सुखित्वं चेत्सर्वत्रैव ममास्तु तत् ।

कस्मादन्यप्रसादेन सुखितेषु न मे सुखम् ॥ ९६ ॥

यदि परसुखेन सुखित्वम् । तदा तस्मिन्नन्यत्र प्रसादेन सुखितेऽपि ममास्तु
तत्सुखित्वम् । किमात्मन्यभिप्रसादेन प्रीते परस्मिन् प्रीतिः ? न त्वन्यस्मिन् प्रसादेन
सुखितेषु मम सुखम् ॥

25

तस्माद्वचनमात्रमेवैतत्, न परमार्थ इति दर्शयितुमाह—

तस्मादहं स्तुतोऽस्मीति प्रीतिरात्मनि जायते ।

तत्राप्येवमसंबन्धात् केवलं शिशुचेष्टितम् ॥ ९७ ॥

P 224

तदन्यनिमित्ताभावात् अहं स्तुत इत्येवं विकल्पनात् प्रीतिरात्मनि जायते, न पुनः
परसुखेन सुखित्वात् । तत्रापि न केवलमन्यप्रसादेन सुखिते सति । आत्मन्यपि एवमुक्त-
क्रमेण असंबन्धादप्रत्यासत्तेः कारणात् केवलं बालविलसितमेतत् ॥

१ ŚS. p. 141 reads मां स्तौतीति न संभवः. २ ŚS. p. 141 reads इत्ययं मे
मतिप्रसन्नः. ३ Cf. ŚS. p. 141.

अपि च । स्तुत्यादयो मम अपचयमेव दधतीत्युपदर्शयन्नाह—

स्तुत्यादयश्च मे क्षेमं संवेगं नाशयन्त्यमी ।

गुणवत्सु च मात्सर्यं संपत्कोपं च कुर्वते ॥ ९८ ॥

अमी स्तुत्यादयः मम क्षेमं कल्याणम् । अथ क्षेमं कुशलपक्षपरिपालनम् । तथा संवेगं संसारदुःखनिर्वेदनम् । नाशयन्ति घ्नन्ति । न तावन्मात्रमेव, किं तु गुणवत्सु च ५ मात्सर्यम् । आत्मनि गुणाधिकमानेन परगुणप्रच्छादनात् । तद्गुणासहनतया वा संपदि लामसत्कारादिस्वभावायां कोपं च अमर्षं कुर्वते तेष्वेव । अहमेव गुणाधिकः, ममैव सर्वा संपत्तिरुचिता नान्येषामिति मत्वा ॥

यत एते दोषाः स्तुत्यादिषु संभविनः,

तस्मात्स्तुत्यादिघाताय मम ये प्रत्युपस्थिताः ।

10

अपायपातरक्षार्थं प्रवृत्ता ननु ते मम ॥ ९९ ॥

तस्मात् कारणात् । स्तुत्यादिघाताय विरोधाय ये सत्त्वा मम प्रत्युपस्थिता उद्यताः ।

P 225

अपायपातो नरकादिपतनम् । ततो रक्षार्थं त्राणार्थं रक्षणनिमित्तं प्रवृत्ता उद्युक्ता ननु ते मम । अतः कल्याणमित्राणि ते, नापकारिण इति ॥

लामादिविरोधिनि सर्वथा प्रतिघचित्तमयुक्तं मम इत्युपदर्शयितुमाह—

15

मुत्तन्थर्थिनश्चायुक्तं मे लामसत्कारबन्धनम् ।

ये मोचयन्ति मां बन्धाद्द्वेषस्तेषु कथं मम ॥ १०० ॥

विमुक्तिकामस्य लामसत्कारौ बन्धनमिव, सङ्गस्थानत्वात्, अयुक्तं नोचितं मुमुक्षोर्वन्धनम् । कल्याणमित्रकृत्यकारिणः शत्रुत्वेनाभिमता विमोचयन्ति वियोजयन्ति मां बन्धात् संसारदुःखलक्षणात् लामादिस्वभावाद्वा । द्वेषस्तेषु परमोपकारिषु प्रीतिस्थानेषु 20 कथं मम ? न युक्त इत्यभिप्रायः ॥

कथं न युक्तमित्याह—

दुःखं प्रवेष्टुकामस्य ये कपाटत्वमागताः ।

बुद्धाधिष्ठानत इव द्वेषस्तेषु कथं मम ॥ १०१ ॥

लामसत्काराभिष्वङ्गप्रसङ्गात् संसारदुःखैर्विमोक्तुकामस्य ये सत्पुरुषविशेषाः कपाटत्व- 25 मपद्वारत्वमागताः । कुतः ? बुद्धानामधिष्ठानतोऽनुभावादिव । द्वेषस्तेषु कथं मम ?

कुशलपघातकारिण्यपि द्वेषं निवारयन्नाह—

P 226

पुण्यविघ्नः कृतोऽनेनेत्यत्र कोपो न युज्यते ।

क्षान्त्या समं तपो नास्ति नन्वेतत्तदुपस्थितम् ॥ १०२ ॥

कुशलविघातः कृतोऽनेन इत्येवं मनसि निधाय अत्र पुण्यविघातकारिणि द्वेषो न युज्यते । कस्मात् ? यतः क्षान्त्या तितिक्षया समं तुल्यं तपः सुकृतं नास्ति सर्वशुभकर्म-हेतुत्वात् । “न च क्षान्तिसमं तपः” (बोधि० ६. २) इति वचनात् । ननु तदेवेदमयत्नत एव उपस्थितमुपनतम् । पुण्यविघ्नकारिच्छलेन पुण्यहेतुसंनिधेः ॥

5 तत्र प्रद्वेषे तु आत्मनैव पुण्यविघातः कृतो भवेदित्याह—

अथाहमात्मदोषेण न करोमि क्षमामिह ।

मयैवात्र कृतो विघ्नः पुण्यहेतावुपस्थिते ॥ १०३ ॥

अथ यदि आत्मन एव दोषेण असहिष्णुतात्मकेन न करोमि क्षमां क्षान्तिमिह विघ्नकारिणि, तदा मयैव न पुनरन्येन अत्र पुण्ये कृतो विघ्नः । कुतः ? पुण्यहेतौ पुण्य-
10 विघातकारित्वेनाभिमतो उपस्थिते संनिहितीभूते । अत्रेत्यस्मिन् पुण्यहेताविति वा संभाव्यते ॥

यदि पुण्यविघातकारी, कथमसौ पुण्यहेतुः ? यावत् स एव विघ्न इत्याह—

यो हि येन विना नास्ति यस्मिंश्च सति विद्यते ।

स एव कारणं तस्य स कथं विघ्न उच्यते ॥ १०४ ॥

15 यो भावः कार्याभिमतः येन कारणाभिमतेन विना नास्ति, तद्व्यतिरेके न भवति, स एव यद्भावेन भवति, नान्यः कारणं जनकः तस्य कार्याभिमतस्य, तदन्वयव्यतिरेकानु-विधानात् । एवं प्रकृतेऽपि स जनक एव कथं तस्य जन्यस्य विघ्न उच्यते विघातहेतुरभिधीयते ? तथाविधेऽपि तथा व्यवहारं कुर्वतो नास्ति विप्रतिपत्तिः ॥

उक्तमेवार्थं दृष्टान्तोपदर्शनेन व्यक्तं कुर्वन्नाह—

20 न हि कालोपपन्नेन दानविघ्नः कृतोऽर्थिना ।

न च प्रव्राजके प्राप्ते प्रव्रज्याविघ्न उच्यते ॥ १०५ ॥

न यस्मात् कस्यचिद्दानपतेर्दित्साकाले एव संप्राप्तेनार्थिना याचनकेन दानविघ्नः कृतः इत्युच्यते, यतः स कारणमेव दानस्य । तथा कस्यचित् प्रव्रजितुकामस्य प्रव्राजकसमवधानं प्रव्रज्या संवरादिग्रहणस्वभावा, न च तस्या विघ्न उच्यते, अपि तु कारणमेव स तस्याः ।

25 तन्मन्तरेण तस्या असंभवात् । एवं प्रकृतेऽपि द्रष्टव्यम् ॥

P 228

अपि च । क्षान्तिहेतुरतिदुर्लभ इति तत्समागमे प्रीतिरेव युज्यते इत्युपदर्शयन्नाह—

सुलभा याचका लोके दुर्लभास्त्वपकारिणः ।

अतिप्रचुरप्राप्तिका याचनका लोके सर्वत्र सर्वेषां दीयमानग्रहणावैमुख्यात्, न तु पुनरपकारिणः । अतस्ते दुर्लभाः शतसहस्रेषु, यदि कथंचित् कश्चित् स्याद्वा न वेति ।

30 कुतः पुनरेतदेवमित्याह—

यतो मेऽनपराधस्य न कश्चिदपराध्यति ॥ १०६ ॥

यस्मादनपराधस्य निवृत्तपरापकारस्य मम निर्निमित्तं न काश्चिदेकोऽपि अपराव्यति,
नापकरोति । कर्मणि षष्ठी ॥

एवमतिदुर्लभतया परमोपकारित्वाच्च अभिनन्दनीय एव अपकारीत्याह—

अश्रमोपार्जितस्तस्माद्गृहे निधिरिवोत्थितः ।

बोधिचर्यासहायत्वात् सृष्टृणीयो रिपुर्मम ॥ १०७ ॥

5

यस्मात् कथंचित् प्राप्यन्ते अपकारिणः, तस्माद् गृहे प्रादुर्भूतो निधिरिव
श्रममन्तरेणैवाधिगतो रिपुरभिलषणीय एव मया स्यात्, बोधिचर्यायां बुद्धत्वसंभारोपार्जने
सहकारित्वाच्च ॥

P 229

एवंविधे परमपुरुषार्थे साहाय्यं भजमानस्य प्रत्युपकारकरणमेव कृतज्ञतया मम
युक्तमित्युपदर्शयन्नाह—

10

मया चानेन चोपात्तं तस्मादेतत् क्षमाफलम् ।

एतस्मै प्रथमं देयमेतत्पूर्वा क्षमा यतः ॥ १०८ ॥

यस्मादसौ तत्र साहाय्यं कुर्वन् कारणमेव न विघ्नः, तस्मान्मया क्षमामम्यस्यता,
अनेन चापकारं कुर्वता, इति द्वाम्यामेवोपार्जितम् । एतदिति यस्य साधनाय साहाय्यं
भजते । क्षमाफलं धर्माधिगमलक्षणम् एतस्मै धर्मसहायाय प्रथममप्रतो दातव्यं मया 15
इति प्रणिधातव्यम् । यथा मैत्रीबलेन बोधिसत्त्वेन प्रणिहितं पञ्चकानुद्दिश्य । तत्र
कारणमाह—यस्मादेतत्पूर्वा, एष एव पूर्वं कारणं यस्याः सा तथोक्ता । न हि अपकारिण-
मन्तरेण अन्यत् क्षान्तिकारणमस्ति ॥

युक्तमेवैतद् यदि तेनैवाभिप्रायेण असौ प्रवर्तते, केवलमपकाराशय एवाय-
मित्याशङ्कयन्नाह—

20

क्षमासिद्ध्याशयो नास्य तेन पूज्यो न चेद्दरिः ।

सिद्धिहेतुरचित्तोऽपि सद्धर्मः पूज्यते कथम् ॥ १०९ ॥

क्षमा अस्य बोधिसत्त्वस्य निष्पद्यताम्, इत्याशयो नास्य अपकारोद्यतस्य । तेन
कारणेन कुशलहेतुरपि यदि शत्रुः पूजनीयो न भवति, एवं तर्हि कुशलनिष्पत्तिहेतुः
निरभिप्रायोऽपि सद्धर्मः प्रवचनलक्षणः कथं पूज्यते ? सोऽपि तदाशयशून्यत्वात् पूजनीयो 25
न स्यात्, इति भावः ॥

P 230

अथ सद्धर्मस्य निरभिप्रायतया अपकाराशयोऽपि नास्ति, अस्य पुनस्तद्विपर्ययो
दृश्यते, इत्याह—

अपकाराशयोऽस्येति शत्रुर्यदि न पूज्यते ।

अन्यथा मे कथं क्षान्तिर्भिषज्जीव हितोद्यते ॥ ११० ॥

30

अपकारः आशयः अस्य शत्रोः, इत्येवमभिसंधाय शत्रुर्यदि न पूज्यते दानमानैर्न
सत्क्रियते । अन्यथेति अपकारिणि द्वेषचित्तमनिवारयतः कथं मम क्षान्तिः ? तदपकार-

मसहमानस्य प्रत्यपकारं वा कुर्वतो नैव युक्तेत्यर्थः । अन्यत्रापि कथं क्षान्तिः ? भिषजीव हितोद्यते, सुवैद्यवद् हितसुखविधायके यत्र प्रेमगौरवमेव सदा, द्वेषनिबन्धनस्य गन्धोऽपि न विद्यते ॥

द्वेषचित्तनिवर्तनाच्च क्षान्तिरुच्यते । तस्मादपकारिण्येव प्रतिघचित्तं निवर्तयतः
5 क्षान्तिरिति । एतदेव दर्शयन्नाह—

तद्दुष्टाशयमेवातः प्रतीत्योत्पद्यते क्षमा ।

स एवातः क्षमाहेतुः पूज्यः सद्धर्मवन्मया ॥ १११ ॥

P 231

यतो भिषजीव हितोद्यते क्षान्तिर्न युक्ता, अतः अस्माद्धेतोः तस्य दुष्टाशयमेव प्रतीत्य निमित्तीकृत्य समुपजायते क्षमा । न पुनः कस्यचिच्छुभाशयम् । अतः अस्मात् स
10 एव यस्याशयं प्रतीत्योत्पद्यते क्षमा क्षमाहेतुः, न तु पुनर्यो वैद्यवददुष्टाशयः । इति पूज्यः
क्षमासिद्ध्याशयरहितोऽपि सद्धर्मवदसौ मया । एतदुक्तं भवति—किं ममानेन आशयविचारेण
प्रयोजनम् ? अभिमतसाध्यसिद्धौ चेदुपयुज्यते, तावतैव ममोपादेयः स्यात् । विगुणाशयफलं
तु तस्यैव, यस्यासौ विगुणाशयः । मम तु शुभोदयहेतुरेवायम्, इति कथमिव पूजनीयो न
भवेदिति । तस्मात् संभारोपयोगिनि हेतौ किं स्वरूपनिरूपणेन ?

15 एतदेव संभारहेतुत्वमस्य आगमतः प्रसाध्यन्नाह—

सत्त्वक्षेत्रं जिनक्षेत्रमित्यतो मुनिनोदितम् ।

एतानाराध्य बहवः संपत्पारं यतो गताः ॥ ११२ ॥

संभारप्रसूतिप्रवृत्तिहेतुत्वात् सत्त्वाः क्षेत्रम् । बुद्धा भगवन्तस्तथैव क्षेत्रम् । इति
एवम् । अतो बुद्धत्वकारणहेतुत्वात् अनेकप्रकारं भगवता वर्णितम् । कुतः ? यतो यस्मा-
20 देतान् सत्त्वान् जिनांश्च आराध्य आनुकूल्यानुष्ठानेन बहवो बुद्धत्वमधिगम्य सर्वलौकिक-
लोकोत्तरसर्वसंपत्तिपर्यन्तं प्राप्ताः ॥

स्यादेतत्—यदि नाम सत्त्वा अपि सर्वसंपत्तिहेतवः, तथापि तथागतैः सह साधारणता
न युक्तेति । अत्राह—

P 232

सत्त्वेभ्यश्च जिनेभ्यश्च बुद्धधर्मागमे समे ।

25 जिनेषु गौरवं यद्वन्न सत्त्वेष्विति कः क्रमः ॥ ११३ ॥

उभयेभ्योऽपि बुद्धधर्माणां बलवैशारद्यादीनामागमे प्रतिलम्भे तुल्ये अविशिष्टे ।
उभयमपि तत् प्रति हेतुत्वमविशिष्टमिति भावः । अतः साधारणेऽपि हेतुभावे जिनेषु
गौरवं यद्वत्, तद्वन्न सत्त्वेषु । इत्येवं कः क्रमः परिपाटिः प्रेक्षावताम् ? नैव युक्तेत्यर्थः ॥

ननु च सत्त्वानां रागादिमलैर्हीनाशयत्वात् कारणत्वेऽपि कथं भगवत्समानता
30 युज्यते इत्याशङ्क्याह—

आशयस्य च माहात्म्यं न स्वतः किं तु कार्यतः ।

समं च तेन माहात्म्यं सत्त्वानां तेन ते समाः ॥ ११४ ॥

यद्यपि भगवतामपरिमितपुण्यज्ञानोपजनितमनुत्तरमिह माहात्म्यम्, तथापि उपयुक्तो-
पयोगित्वेन हेतुभावस्य तुल्यत्वात् समं माहात्म्यमुच्यते । तेन हेतुना ते सत्त्वाः समाः
जिनैस्तुल्या उच्यन्ते इति नात्र विशेषः क्रियते ॥

यत्र पुनः प्रतिनियतात्मगतो विशेषः, तमुपदर्शयितुमाह—

मैत्र्याशयश्च यत्पूज्यः सत्त्वमाहात्म्यमेव तन् ।

5 P 233

बुद्धप्रसादाद्यत्पुण्यं बुद्धमाहात्म्यमेव तन् ॥ ११५ ॥

सत्त्वेषु मैत्रचित्तविहारी पुनर्यत्पूज्यते जनैः, तत्तत्सैव मैत्र्याशयस्य प्रत्यात्मगतं
माहात्म्यं नान्यस्य । तथा तथागतमाहात्म्यमालम्ब्य सचित्तं प्रसादयतो यत्पुण्यमुत्पद्यते,
तद्भगवत एव माहात्म्यमसाधारणम्, अन्यस्य तथाविधगुणाभावात् ॥

इत्यसाधारणं गुणमभिधाय प्रकृतमुपदर्शयन्नाह—

10

बुद्धधर्मागमांशेन तस्मात्सत्त्वा जिनैः समाः ।

न तु बुद्धैः समाः केचिदनन्तांशैर्गुणार्णवैः ॥ ११६ ॥

इदमत्र बीजं समतोपादाने इत्यर्थः । परमार्थतस्तु न बुद्धैर्भगवद्भिः समाः केचित्
सत्त्वाः सन्ति । यदि भवेयुस्तथाविधाः, तदा तेऽपि बुद्धा एव स्युः । किंभूतैः ? गुणा-
र्णवैः । गुणानामर्णवा गुणरत्नाकराः, अगाधापारत्वात्, तैः । पुनरपि तेषामपरमेव विशेषण- 15
माह—अनन्तांशैः । अनन्तः अपर्यन्तः अंशः एकदेशोऽपि येषां गुणार्णवानाम्, ते तथा, तैः ॥

उक्तमेवार्थं व्यक्तीकुर्वन्नाह—

P 234

गुणसौकराशीनां गुणोऽणुरपि चेत्कचित् ।

दृश्यते तस्य पूजार्थं त्रैलोक्यमपि न क्षमम् ॥ ११७ ॥

गुणेषु प्रधानानामेकराशयो ये भगवन्तः, तेषां गुणः अणुरपि परमाणुमात्रोऽपि । 20
गुणकणिकापीति यावत् । यदि क्वचित् सत्त्वविशेषे दृश्यते प्रतीयते, तस्य तद्गुणाधारस्य
पूजानिमित्तं त्रैलोक्यमपि न क्षमम् । त्रैलोक्यजातानि रत्नादीनि न प्रतिरूपाणीति यावत् ॥

यद्येवम्, कथं तर्हि सत्त्वाराधनमुक्तमित्याह—

बुद्धधर्मोदयांशस्तु श्रेष्ठः सत्त्वेषु विद्यते ।

एतदंशानुरुूप्येण सत्त्वपूजा कृता भवेत् ॥ ११८ ॥

25

व्याख्यातमेतत् पूर्वम् ॥

इतोऽपि सत्त्वाराधनमुचितमित्याह—

किं च निरलम्बबन्धूनामप्रमेयोपकारिणाम् ।

सत्त्वाराधनमुत्सृज्य निष्कृतिः का परा भवेत् ॥ ११९ ॥

१ ŚS reads मैत्र्याशयश्च. Cf. ŚS. p. 87. २ Minayef reads सत्त्वस-
३ Minayef reads 'नुस्येण. ४ ŚS cites verses from 119 to 134 of this
chapter on pp. 85-87

P 235

निश्छन्नबन्धूनामकृत्रिमसुहृदां बुद्धानां बोधिसत्त्वानां च । अपर्यन्तोपकारिणां
निष्कृतिः तत्कृतापकारस्य निष्क्रयणं परिशोधनमिति यावत् । किमपरं भवेत् सत्त्वा-
राधनमन्तरेण । एतदेव परं निष्क्रयणमित्यर्थः ॥

प्रभुचित्तानुकूलवर्तिन एव भृत्यस्य वाञ्छितं सिध्यतीत्यवगम्य सत्त्वाराधनमेवो-
5 पादेयमिति प्रतिपादयन्नाह—

भिन्दन्ति देहं प्रविशन्त्यवीचिं

येषां कृते तत्र कृते कृतं स्यात् ।

महापकारिष्वपि तेन सर्वं

कल्याणमेवाचरणीयमेषु ॥ १२० ॥

10 करचरणशिरोनयनस्वमांसानि छित्त्वा छित्त्वा प्रदत्तानि येषां हितसुखविधानाय,
तथा अवीचीमपि परदुःखदुःखिनो येषां कृते प्रविशन्ति तत्समुद्धरणाय । प्रकृतत्वाद् बुद्धा
बोधिसत्त्वाः । तत्र तेषु सत्त्वेषु कृते कृतं स्यात् । अन्यथा तु कृतमपि न कृतं भवेत् ।
कृतशब्दोऽयमिह प्रकृताधिकारात् साधुकरणे वर्तते । येनैवम्, तेन परमापकारिष्वपि न
चित्तं दूषयितव्यम् । किं तु सर्वमनेकप्रकारं कायवाङ्मनोभिर्वा कल्याणमेव हितसुखमेव
15 विधातव्यमेतैषु ॥

उक्तमेव प्रसाधयन्नाह—

P 236

स्वयं मम स्वामिन एव तावद्

यदर्थमात्मन्यपि निर्व्यपेक्षाः ।

अहं कथं स्वामिषु तेषु तेषु

20

करोमि मानं न तु दासभावम् ॥ १२१ ॥

मम स्वामिन एव बुद्धादयः स्वयमेव आत्मनैव । तावदिति परामर्शः । यदर्थं येषां
निमित्तम् । आत्मन्यपि स्वकायजीवितेऽपि । उक्तक्रमेण निरपेक्षा निरभिष्वङ्गाः तृणवत्
परित्यजन्ति, तदहं पुनः तेषां भृत्यः तेषु सत्त्वेषु प्रसुपुत्रेष्वत्यन्तप्रियेषु कथं करोमि मानम्,
किमिति जानन्नेव तान् प्रतिकूलयामि ? न तु दासभावम्, न पुनर्दासीभूयाराधयामि ?

25

इतोऽपि च सत्त्वापकारं परित्यज्य तदारोधनमेव कर्तव्यमित्याह—

येषां सुखे यान्ति मुदं मुनीन्द्राः

येषां व्यथायां प्रविशन्ति मन्युम् ।

तत्तोषणात्सर्वमुनीन्द्रतुष्टि-

सत्त्रापकारेऽपकृतं मुनीनाम् ॥ १२२ ॥

30

येषां सत्त्वानां प्रियपुत्राणामिव पितरो मुनीन्द्रा बुद्धा भगवन्तः सुखे कायमनो-
जन्मनि मुदं हर्षं यान्ति, येषां च दुःखे मनुं प्रविशन्ति अपरितोषमासादयन्ति । एतच्च

P 237

अनभिमतत्वाद् भगवतामिदमभिधीयते, नै तु वागी(सी ?)चन्दनकल्याणा(स्व ?)त्(?)
तच्छ्रवकागामपि प्रतिधानुनयासंभवः(?) । अन्यत् सुवेधम् ॥

कथं पुनस्तत्रापकारे मुनीनामपकृतं स्यादित्यत्राह—

आदीप्तकायस्य यथा समन्ता-

न्न सर्वकामैरपि सौमनस्यम् ।

5

सत्त्वव्यथायामपि तद्वदेव

न प्रीत्युपायोऽस्ति दुःखमयानाम् ॥ १२३ ॥

समन्तात् सर्वावयवानभिध्याय्य बह्विना प्रज्वलितशरीरस्य यथा पञ्चकामगुणैर्न
सौमनस्यम्, कायिकमपि सुखं नास्ति, तस्य प्रज्वलितत्वादेव दुःखेनाक्रान्तत्वात्, तद्वत्
तथैव सत्त्वानां व्यथायां दुःखवेदनायां न प्रीतिः सौमनस्यस्य उपायो हेतुरस्ति कृपात्मकानां¹⁰
भगवताम् ॥

तस्मादपरिज्ञानेन क्लेशग्रहावेशवशेन वा सत्त्वापकारकर्मणा यदकुशलमुपचितम्,
तदपि इदानीमुपसंहारद्वारेण वान्तीकुर्वन्नाह—

तस्मान्मया यज्जनदुःखेन

दुःखं कृतं सर्वमहाकृपाणाम् ।

P 238

15

तदद्य पापं प्रतिदेशयामि

यत्खेदितास्तैन्मुनयः क्षमन्ताम् ॥ १२४ ॥

यस्मादेवं सत्त्वापकारे मुनीनामपकृतं स्यात्, तस्मात् पापम् अद्य इदानीं प्रतिदेश-
यामि, संवेगबहुलस्तेषामेव महाकृपाणामप्रतः प्रकाशयामि । पुनरेवं संप्रजानन्न करिष्यामि,
इति आयत्यां संवरमापद्ये । यदि प्रतिरूपमाचरितं तत्र मे क्षान्तिं कुर्वन्तु अनुकम्पासुपादाय ॥²⁰

क्षमयित्वा सांप्रतमाराधनायेत्यादिना तदेकपरायणतामात्मनो दर्शयति—

आराधनायाद्य तथागतानां

सर्वात्मना दास्यमुपैमि लोके ।

कुर्वन्तु मे मूर्ध्नि पदं जनौघा

विघ्नन्तु वा तुष्यन्तु लोकनाथः ॥ १२५ ॥

25

तथागतानामभिप्रेतसंपादनाय लोके लोकविषये सर्वात्मना कायेन वाचा मनसा
वा दासीभावं स्वीकरोमि । तेऽपि मे प्रसादं कुर्वन्तो मस्तके पादं निदधतु । तेषां पादं
प्रमुदितचित्तः शिरसा धारयामि । अनेन मयि पूर्वापराधमपास्य जगतां पतिर्भगवान्
संतुष्टमानसो भवतु ॥

P 239

१ Poussin notes that the meaning of the sentence is not clear and that T gives no help. २ ŚS महाकृपाणाम्. ३ ŚS सर्वमहादयानाम्. ४ ŚS ते मुनयः. ५ Minayef reads कुर्वन्ति.

भगवत्सु च गौरवकारिभिः सत्त्वेष्वनादरो न कर्तव्य इति प्रसाधयन्नाह—

आत्मीकृतं सर्वमिदं जगत्तैः

कृपात्मभिर्नैव हि संशयोऽस्ति ।

दृश्यन्त एते ननु सत्त्वरूपा-

5

स्त एव नाथाः किमनादरोऽत्र ॥ १२६ ॥

सर्वत्रगधर्मधातुप्रतिवेधात् सर्वसत्त्वसमतापादनपरात्मपरिवर्तनादिना वा आत्मीकृतं स्त्रीकृतं सर्वमिदं जगत्, न कियदेव । तैर्दुद्धैर्भगवाद्भिः करुणामयचित्तसंतानैः । सुनिश्चित-
मेवैतत् । अन्यथा बुद्धत्वायोगात् । तस्मात् सत्त्वरूपेण बुद्धा भगवन्त एवैते सत्त्वा दृश्यन्ते ।
तेन किमनादरोऽत्र मूढचेतसाम् ? नैव युक्त इति भावः ॥

10

अनेकार्थत्वादपि सत्त्वाराधनस्य तत्रैव यतितव्यमित्याह—

तथागताराधनमेतदेव

स्वार्थस्य संसाधनमेतदेव ।

लोकस्य दुःखापहमेतदेव

तस्मान्ममास्तु ब्रतमेतदेव ॥ १२७ ॥

P 240

15

स्वार्थस्य बुद्धत्वसंभारलक्षणस्यैव । लोकस्य दुःखापहं तद्धेतुत्वात् । एतदेवेति । सर्वत्र
सत्त्वाराधनमिति योज्यम् ॥

आगामिभयदर्शनादपि च परापकारवैमुख्यमेव अभ्यसनीयमित्युदाहरणेनोपदर्शयन्नाह—

यथैको राजपुरुषः प्रमथ्नाति महाजनम् ।

विकर्तुं नैव शक्नोति दीर्घदर्शी महाजनः ॥ १२८ ॥

20

यस्य राज्ञो देशनिवासिनं तस्यासौ राजपुरुषः । महाजनं नगरनिगमग्रामकर्षटादि-
वास्तव्यम् । प्रमथ्नाति विमर्दयति । स च आगामिराजदण्डभयदर्शितया महाजनो वचन-
मात्रेणापि यावाद्द्विकारमुपगन्तुमसमर्थः । तेन ताडितोऽपि संकुचितवृत्तिरेवास्ति ॥

कस्मात् ?

यस्मान्नैव स एकाकी तस्य राजबलं बलम् ।

P 241

25

नैव स राजपुरुषोऽसहाय एव द्रष्टव्यः । कथं पुनरयमसहायो न भवतीत्याह—
तस्येति । राज्ञो बलमेव तस्य बलम्, तत्पक्षग्रहणात् ।

तथा न दुर्बलं कंचिदपराद्धं विमानयेत् ॥ १२९ ॥

तस्मात् कृशशक्तिमपि कृतापराधं नापकुर्यात् । सोऽपि न यस्मादेकाकी ॥

यस्मान्नरकपालाश्च कृपावन्तश्च तद्बलम् ।

30

तस्मादाराधयेत्सत्त्वान् भृत्यश्चण्डनृपं यथा ॥ १३० ॥

तस्मादाराधयेत् सत्त्वान् । कुतः? यस्मान्नरकनाशश्च तद्वक्त्रगन्धिव प्रत्यपकारिणोऽ-
न्वाचरन्तः (?) कृपावन्तश्च जिनादयः तन्पक्षनातिनो बलन् । क्रथमिवाराधयेद्? अदृश्यं
राजानं सर्वानुवृत्तिकरणानुजीविनो यथा, तथा ॥

किं च । लोकप्रसिद्धित इदमेवमिहोक्तम्, न तु उनः सत्त्वाप्रसत्तिकृत्य राजापराध-
फलेन समानता समस्तीत्याह—

5

कुपितः किं नृपः कुर्याद्येन स्यान्नरकव्यथा ।

यत्सत्त्वदौर्मनस्येन कृतेन ह्यनुभूयते ॥ १३१ ॥

किमिति काका पृच्छति । किं तद्दुःखजातनुत्पादयितुं नृपतिः समर्थो भवेत्? नैवेति
भार्यः । किंभूतम्? येन दुःखजातेन नारकी वेदना अनुभूयते ॥

P 242

तुष्टः किं नृपतिर्दद्याद्यद्दुःखत्वसमं भवेत् ।

19

यत्सत्त्वसौमनस्येन कृतेन ह्यनुभूयते ॥ १३२ ॥

आस्तां भविष्यद्दुःखं सत्त्वापराधनसंभवम् ।

इहैव सौभाग्ययशःसौख्यं किं न पश्यसि ॥ १३३ ॥

प्रासादिकत्वमारोग्यं प्रामोद्यं चिरजीवितम् ।

चक्रवर्तिसुखं स्फूर्तं क्षमी प्राप्नोति संसरन् ॥ १३४ ॥

15

इति प्रज्ञाकरमतिविरचितायां बोधिचर्यावतारपञ्जिकायां
क्षान्तिपारमिता नाम षष्ठः परिच्छेदः ॥



१ This अनुभूयते is followed by अति प्र, which Poussin thinks, may be इति प्र...i. e., the colophon of the chapter. २ There is no commentary on these verses. The Tibetan translation also of this commentary is not found. The stanzas 132-134 however are authentic as they are found in the T translation of the text in Mdo, XXVI, fol. 193. They are also cited in ŚS. Cf. p. 87.

७ वीर्यपारमिता नाम सप्तमः परिच्छेदः ।

P 243

तदेवं विपक्षप्रतिषेधेन त्रिधा क्षान्तिं प्रतिपाद्य वीर्यं प्रतिपादयितुमाह—

एवं क्षमो भजेद्वीर्यं वीर्ये बोधिर्यतः स्थिता ।

न हि वीर्यं विना पुण्यं यथा वायुं विना गतिः ॥ १ ॥

5 एवमुक्तक्रमेण क्षमायुक्तः क्षमः स्वयमभ्यस्तक्षान्तिः । भजेद्वीर्यं वीर्यमारभेत । अन्यथा दुःखासहिष्णुतया वीर्यस्य प्रसन्नविधनं स्यात् । कस्मात् पुनर्वीर्यमुपादीयत इत्याह । वीर्यं इत्यादि— यस्माद्वीर्ये बुद्धत्वमत्रस्थितम् । तद्वेतुकतया तदायत्तत्वाद्बुद्धत्वस्य । एतदपि कुतः ? यस्मान्न वीर्यमन्तरेण पुण्यं पुण्यसंभारोऽस्ति । उपलक्षणमेतत् । ज्ञानमपि द्रष्टव्यम्, वीर्यस्योभय- हेतुत्वात् । तदनेन वीर्यात् पुण्यज्ञानसंभारौ, ताभ्यां च बुद्धत्वमित्युक्तं भवति ॥

10 वीर्यस्वरूपापरिज्ञानात् पृच्छति—

P 244

किं वीर्यं कुशलोत्साहस्तद्विपक्षः क उच्यते ।

आलस्यं कुत्सितासक्तिर्विषादात्मावमन्यना ॥ २ ॥

किमेतद्वीर्यं नाम ? अत्राह—कुशलोत्साहः । योऽयं कुशलकर्मणि दानादौ श्रुतादौ च समुद्यमः, तद्वीर्यमभिधीयते । अकुशले तु कौसीद्यमेव । विपक्षेणोपहतं वीर्यमनङ्गमेवाभिमत्-
15 सिद्धये इति तद्विपक्षमपनयनाय दर्शयितुमाह—तद्विपक्ष इत्यादि । तस्य वीर्यस्य विरुद्धो विना- शाय पक्षो विपक्षः क उच्यते ? उत्तरमाह—आलस्यमित्यादि । आलस्यं कौसीद्यं कायमनसो- रकर्मण्यता । कुत्सिते जुगुप्सनीये हास्यलास्यादौ आसङ्गः । विषादो विषण्णता । दुष्करे कर्मणि चित्तस्य विनिवृत्तिः । अनव्यवसानमित्यर्थः । तेन आत्मनोऽवमन्यना अवज्ञा । अयं तद्विपक्षः ॥

20 तदालस्यनिषेधाय तत्कारणं तावदुपदर्शयितुमाह—

अव्यापारसुखाखादनिद्रापाश्रयतृष्णया ।

संसारदुःखानुद्वेगादालस्यमुपजायते ॥ ३ ॥

P 245

संसारदुःखानुद्वेगादसंवेगात्, योऽयमव्यापारो निर्व्यापारता, तत्र तेन वा सुखाखादः
सुखाभिरामः । स च निद्रा च मिद्विक्रमणम् । ताभ्यां मिद्विक्रमणमपाश्रयतृष्णा अवष्टम्भ-
25 नाभिलाषः, तथा । आलस्यमुपजायते इति योजनीयम् । यदि वा । संसारदुःखानुद्वेगा-
दव्यापारः, क्वचिदपि कुशलकर्मणि न प्रवृत्तिः, तस्मात् सुखाखादः, ततो निद्रा, तस्याश्च
अपाश्रयतृष्णा, तथा ॥

१ Minayef reads क्षमो. २ Minayef विना गतिः. Our reading is based on T. ३ Ms. reads समस्ति क्षान्तिः. Our reading is based on T.

अतः संसारदुःखानुद्वेगनिवर्तनार्थनियमत्र संवेगभावना आनुश्रीकर्तव्येऽह—

हेशवागुरिकांघ्रातः प्रविष्टो जन्मवागुराम् ।

किमद्यापि न जानासि मृत्योर्वेदनमागतः ॥ ४ ॥

वागुरिका मत्स्यादिवधिका जालिका उच्यन्ते कैवर्तादयः (विमिः ?) । केश एव वागुरिकाः, तैराघ्रात आयत्तीकृतः । कथञ्चित् चेतः, प्रविष्टो जन्मवागुराम्. तिकायस्तमाग- ८ तोत्पत्तिरेव वागुरिका जालम्, तत् प्रविष्टः, तदन्तर्गत इत्यर्थः । इदमिह तदात्मसात्करणे कारणम् । अद्यापि एतां दशां प्रातोऽपि मृत्योर्मुह्यं प्रविष्टः सन् किञ्चित् न वेत्ति । जातश्चे- न्मरणमवश्यंभावीत्यर्थः ॥

इदमपरं संवेगकारणमाह—

स्वयुध्यान्मार्थमाणांस्त्वं क्रमेणैव न पश्यसि ।

10 P 246

तथापि निद्रां यास्येव चण्डालमहिषो यथा ॥ ५ ॥

यूयं वर्गः, तत्र भवा यूथ्याः, यैः सह वास्यादिवस्यायां क्रीडितहसितादिना विचरितम् । तान् स्ववर्ग्यान् । चण्डालानामवश्यंनारणीयमहिषवद् । न पश्यसि न्नापि इयमवस्थितिः स्यादिति ॥

अवश्यमिह कियत्कालं परिलम्ब्य मृत्युरागमिष्यति । तेन तावत्कालं सुद्वानुभवनमेव 15 मम युक्तमित्यत्राह—यदि नासैवन्, तथापि नावश्यंभाविनि मरणे विश्वासो युक्तः ।

यमेनोद्वीक्ष्यमाणस्य वद्धमार्गस्य सर्वतः ।

कथं ते रोचते भोक्तुं कथं निद्रा कथं रतिः ॥ ६ ॥

इति वच्यपुरुषस्येव सर्वतो वध्यघातकैरधिष्ठितस्य वच्यभूमिं नीयमानस्य निःसरण- मपश्यतः सुखासिकावलम्बनमनुचितमेव भवतः । तस्मात् संवेगतो भावनया अनया 20 हेतुनिवर्तनादालस्यमपास्य कुशलपक्षोत्साहवर्धनमनुष्ठेयम् ॥

अथापि स्यात्—यदि नाम अवश्यंभाविता मृत्योः, तथापि तस्मिन्निधानमवगम्य आलस्यमपहास्यामि इत्याशङ्क्याह—

यावत्संभृतसंभारं मरणं शीघ्रमेष्यति ।

P 247

संत्यज्यापि तदालस्यमकाले किं करिष्यसि ॥ ७ ॥

25

संभृतः सजीकृतः संभारः सामग्री वधाय व्याधिजरालक्षणा येषु । यावदिति लोकोक्तम् । शीघ्रं त्वरितमनभिसंधानात् । तदा मृत्युमुद्धान्तर्गतः असमये आलस्यं त्यक्त्वापि किं करिष्यसि ? न तदा किञ्चित् प्रयोजनमिति भावः ॥

अकालतामेवास्य समर्थयितुं वृत्तत्रयेणाह—

इदं न प्राप्तमारब्धमिदमर्धकृतं स्थितम् ।

30

अकस्मान्मृत्युरायातो हा हतोऽस्मीति चिन्तयन् ॥ ८ ॥

शोकवेगसमुच्छ्वन्नसाश्वुरक्तेक्षणाननान् ।

बन्धून्निराशान् संपश्यन् यमदूतमुखानि च ॥ ९ ॥

स्वपापस्मृतिसंतप्तः शृण्वन्नादांश्च नारकान् ।

त्रासोच्चारविल्लिताङ्गो विह्वलः किं करिष्यसि ॥ १० ॥

- 5 इदं यदनागते कर्तव्यतया मनसिष्ठतं तन्न प्राप्तम् । इदमारब्धं यत्कार्यमादित एव कर्तुमिष्टम् । इदमर्धकृतं स्थितम्, यत् कियन्निष्पन्नं कियदनिष्पन्नम् । इति कार्यपर्यन्तमगतस्यैव अकस्मान्मृत्युरागतो मम । अहो वत अतिकष्टम्, हतोऽस्मीति विचिन्तयन् विह्वलः किं करिष्यसीत्यनागतेन संबन्धः । शोकः प्रियविप्रयोगकृतश्चित्तपरितापः । तस्य वेगोऽनिवार्य-
 P 248 प्रवृत्तिः । तेन समुच्छ्वन्नानि समुन्नतानि साश्रूणि सवाष्पाणि रक्तानि ताम्रवर्णानि लोचनानि
 10 येषु आननेषु तानि तथा । तथाभूतानि आननानि मुखानि येषां बन्धूनां ते तथा । तान् संपश्यन् विलोकयन् । तत्राकर्मकाधिकारात् परस्मैपदं दृशः । किंभूतान् ? निराशान् । क्व ? प्रत्युज्जीवनं प्रति ल्यक्ताशान्, तस्मान्नाथ्यविकलान् वा । मरणसमयोपस्थितकृतान्तानु-
 चरमुखानि च सरोषपरुषभृकुटीनि संपश्यन् विह्वलः किं करिष्यसि ? स्वयंकृतपापकर्म-
 स्मरणेन मरणसमये किमित्येवं मया कृतमिति पश्चात्तापेन तापितः । नैतावन्मात्रमेव, किं तु
 15 शृण्वन्नादांश्च नारकान् तीव्रकारणानुभवनदुःखनिर्मुक्तान् विप्रोशितशब्दान् नरकसमुद्भूतान्
 अर्थान्तरकोपाणामेव (?) । तच्छ्रुत्वा ममाप्येवमेवावस्था इति संत्रासेन यः पुरीषोत्सर्गो
 विट्प्रवृत्तिः, तेनोपल्लितगात्रः । विह्वलः अनायत्तकायवाक्चित्तप्रचारः । किं करिष्यसि
 सर्वक्रियासु निवृत्तव्यापारः ॥

इति मत्वा स्वस्थावस्थायामेव यतितव्यम् इति शिक्षयितुमाह—

P 249 20

जीवमत्स्य इवास्मीति युक्तं भयमिहैव ते^१ ।

किं पुनः कृतपापस्य तीव्रान्नरकदुःखतः ॥ ११ ॥

- जीवन्त एव मत्स्याः क्रमेण भक्षणार्थं प्रायः प्राग्दिङ्निवासिभिरेव जनै रक्ष्यन्ते ।
 जीवनोपलक्षिता मत्स्या जीवमत्स्या इति तेषामेव समयः । शाकपार्थिवादित्वान्मध्यमपदलोपी
 समासः । तद्वदहमपि अद्य श्रो वा नियतमेव मरिष्यामि इति मनसि कृत्वा युक्तं भयमिहैव
 25 ते । इहैव संप्रजानदवस्थायामेव तवासंप्राप्तमरणस्य मरणतः, किं पुनः कृतपापस्य भवतो
 मयं युक्तं न भवति, इत्यपि आहार्यम् । अतिदुःसहान्नरकदुःखतः ॥

निर्व्यापारसुखास्वादाभिरतमधिकृत्याह—

स्पृष्ट उष्णोदकेनापि सुकुमार प्रतप्यसे ।

कृत्वा च नारकं कर्म किमेवं स्वस्थमास्यते ॥ १२ ॥

- 30 तप्तवारिणापि संस्पृष्टः । सुकुमारेति संबोधनम् । अतिमृदुशरीरतया सोढुमशक्तोऽसि ।
 यद्येवम्, तदा कृत्वा चेत्सादि सुबोधम् ॥

अपरमपि तं प्रत्याह—

निरुद्यम फलाकाङ्क्षिन् सुकुमार बहुव्यथ ।

मृत्युभ्रस्तोऽमराकार हा दुःखित विहन्यसे ॥ १३ ॥

सुखहेतुत्पादनाय व्यापारशून्योऽस्ति । अथ च तस्य फलं मुक्त्वाभिलषामि । दुःखा- P 250
सहिष्णुरसि, अथ च बहुव्यथोऽस्ति सर्वदुःखाकरत्वात् । मृत्युना च दशीदृष्टोऽस्ति, अथ च ६
अमरणधर्माणमात्मानं मन्यसे । एवं च विपर्यस्तं चरितमस्य विरम्यन् कदवायनानः स्वेद-
मेनमाह—हा दुःखित विहन्यसे । संनोहवहुलतया कटां दशां प्रविष्टोऽस्ति । अतन्गतमेव
वा विमृशति । एवमन्यत्रापि यथासंभवं द्रष्टव्यम् । निरुद्यमादीनि चानञ्जितपदानि ॥

निद्रापरतन्त्रं प्रत्याह—

मानुष्यं नावमासाद्य तर दुःखमहानदीम् ।

10

मूढ कालो न निद्राया इयं नौर्दुर्लभा पुनः ॥ १४ ॥

अष्टाक्षणत्रिनिर्मुक्तं मनुष्यभावप्रतिलम्भं नावन्निव अम्युदयादिपारगमनाय प्राप्य तर
प्लवस्व दुःखमयीं महानदीम् । सर्वदुःखानि पृथीकुरुष्व । वीर्यावलम्बनेनेति यावत् । हे
मोहपरवश, नायं कालो निद्रायाः, यावदियं नौः संनिहिता । यदि नेदानीमेव यत्रः
क्रियते, तदा पुनरियं दुर्गतिगतस्य नौर्दुर्लभा भविष्यति । यदुक्तम्—

15

पुनरप्येष समागमः कुतः । इति ॥

[बोधि० १. ४]

एवमालस्यं निवार्यं कुत्सितासक्तिं निवारयन्नाह—

मुक्त्वा धर्मरतिं श्रेष्ठामनन्तरतिसंततिम् ।

P 251

रतिरौद्धत्यहास्यादौ दुःखहेतौ कथं तव ॥ १५ ॥

20

शुभकर्मणां रतिं श्रेष्ठामुत्तमान् । किंभूतान् ? अनन्तरतिसंततिम् । सुगतिपरंपरा-
संजननादनन्ता अपर्यवसाना रतिसंततिः सुखप्रवाहो यस्याः सा तथा । अत एव उत्तमे-
त्युक्तम् । तामपहाय रतिरभिरामः, औद्धत्यमुन्नतता । कायचिचयोः क्रीडनशीलतेति यावत् ।
हासो वागौद्धत्यम् । सरभसस्य वाग्विकार इति यावत् । आदिशब्दाद्रीतादिपरिग्रहः । तत्र
कथं रतिस्तव ? न युक्तेत्यभिप्रायः । किंभूते ? दुःखहेतौ । नरकादिदुर्गान्युपनयनाहुःखस्य 25
हेतुर्भवति ॥

एवं कुत्सितासक्तिमपि निराकृत्य विपादात्मावमन्यनां वीर्यविपक्षं निराकर्तुम्, अपर-
मपि च तद्विपक्षनिरसनाय प्रतिपादयन्नाह—

अविषादबलव्यूहतात्पर्यात्मविधेयता ।

परात्मसमता चैव परात्मपरिवर्तनम् ॥ १६ ॥

30

विषादविपरीतोऽविषादः । बलानां व्यूहः समूहो वक्ष्यमाणलक्षणः । तात्पर्यं
निपुणता । आत्मविधेयता आत्मवशवर्तिता । एताः सर्वाः कृतद्वन्द्वसमासाः । यदि वा ।

P 252

पभिः सहिता आत्मविधेयता । परात्मसन्तापरात्मपरिवर्तने ध्यानपरिच्छेदे [बोधि० ८]
वक्ष्यमाणे । इदमपि समस्तं कौत्सीद्वप्रहाणाय वीर्यतनुद्वये प्रभवतीत्युदेशः ॥

उद्विष्टमेवार्थं क्रमेण निर्दिशन्नाह—

नैवावसादः कर्तव्यः कुतो मे बोधिरित्यतः ।

5 कुतो मे बोधिरिति, कथमहं वराकः सम्यक्संदोधिभाजनम् ? बुद्धत्वं हि तीक्ष्णे-
न्द्रियस्य आरब्धवीर्यस्य अपरिमितपुण्यज्ञानसंभारैः अतिदृक्करकर्मानुष्ठानैः अनेकैश्च कल्पा-
संख्येयैः कल्पचित् पुरुषविशेषस्य साध्यं भवति । अहं तु न तादृश इति कथं मद्रिधानां
तयाविधं बुद्धत्वं संभाव्येत, इत्येवमाकारमननिकारादवसादो विषादो न कर्तव्यः, महार्थ-
भ्रंशस्य हेतुत्वात् । यथोक्तम्—अवसादोऽप्यनर्थ इति [शि० स० ३४] ॥

10 कस्मात् ?

यस्मान्तथागतः सत्यं सत्यवादीदमुक्तवान् ॥ १७ ॥

यस्मात् तथागतः इदं वक्ष्यमाणं सत्यमवितथमुक्तवान् कथितवान् । कथं ज्ञायते
इत्याह—सत्यवादीति । ज्ञानक्रियासंभवादविपरीतवादी । अतः सत्याभिधानहेतुपदमेतत् ॥

किं तत्सत्यमुक्तवान् ?

15

तेऽप्यासन् दंशमशका मक्षिकाः कृमयस्तथा ।

यैरुत्साहवशात् प्राप्ता दुरापा बोधिरुत्तमा ॥ १८ ॥

इत्याह । तेऽपि बुद्धा भगवन्तः पूर्वं शाक्यमुनिरत्नशिखिदीपंकरप्रभृतयः संसार-
सागरावर्तान्तर्गताः पृथग्जनावस्थायां परिभ्रमन्त एवंप्रभूता एवासन् बभूवुः, यैरुत्साहबलात्
वीर्योत्कर्षसामर्थ्यात् संभारान् संभृत्य प्राप्ता अधिगता दुरापा दुर्लभप्रतिलम्भा बोधिरुत्तमा

P 253

20 अनुत्तरा । आरब्धवीर्यस्य न किंचिद्दुष्करमिति भावः । इदं तत् सत्यम् ॥

अतो मम पुनरतितरां न दुर्लभा बोधिरित्याह—

किमुताहं नरो जात्या शक्तो ज्ञातुं हिताहितम् ।

सर्वज्ञनीत्यनुत्सर्गाद्बोधिं किं नाप्नुयामहम् ॥ १९ ॥

किं पुनरहं मनुष्यभूतो जन्मना । शक्तो ज्ञातुं हिताहितमिति । इदं हितमिद-
25 महितम्, शुभमशुभं च कर्मैत्युपदिष्टम्, ज्ञातुमवबोद्धुं समर्थोऽस्मि, इति विचिन्त्य सर्वज्ञस्य
सर्ववस्तुतत्त्ववेदिनः नीतिर्नयः उपादेयतत्त्वप्रतिपादनम् । तस्य अनुत्सर्गादपरित्यागात् ।
तस्य आदानोपादानसेवनादित्यर्थः । बुद्धत्वं नाप्नुयामहम् । काक्ता पठनाद् आप्नुयामेवेति ।
एतद्भगवता रत्नमेधे दर्शितम् । यथोक्तम्—

इह बोधिसत्त्वो नैवं चित्तमुत्पादयति—दुष्प्राप्या बोधिर्मनुष्यभूतेन सता । इदं च
30 मे वीर्यं परीतं च हीनं च । कुसीदोऽहम् । बोधिश्च आदीप्तशिरश्चैलोपमेन बहून् कल्पान्
बहूनि कल्पशतानि बहूनि कल्पसहस्राणि समुदाचरता समुदानेतव्या । तन्नाहमुत्साहे

P 254

ईदृशं भारमुद्रोद्गमम् । किं तर्हि बोधिसत्त्वेनैवं चिन्तनुपादयितव्यम्—येऽपि तेऽस्मिन्नुद्ग-
स्तथागता अर्हन्तः सम्यक्संबुद्धाः, येऽपि वा अभिसंभोस्वन्ते, तेऽपि ईदृशेनैव नयेत्,
ईदृश्या प्रतिपदा, ईदृशेनैव वीर्येणाभिसंबुद्धाः, यावन्न च ते तत्रागतभूता यथाभिसंबुद्धाः ।
अहमपि तथा तथा घटिष्ये, तथा तथा व्यायंत्ये सर्वसत्त्वनाशकारणेन वीर्येण सर्वसत्त्वनाशकारणेन
वीर्येण यथाहमप्यनुत्तरां सम्यक्संबोधिमभिसंभोस्ये इति ॥

६

युक्तमेवैतत्, केवलमतिदुष्करकर्मश्रवणादनव्यवसायो विनिवर्तयितुमशक्य इति
विकल्पयन्नाह—

अथापि हस्तपादादि दातव्यमिति मे भयम् ।

करचरणशिरःप्रभृतिदानमन्तरेण बुद्धत्वं न प्राप्यते, इति अतिदुष्करकर्मसु प्रवृत्ति-
भयादुत्साहो निवर्तत एव । इति चेन्मन्यसे स्वचित्तमेवमाह—

10

गुरुलाघवमूढत्वं तन्मे स्याद्विचारतः ॥ २० ॥

तदेतद् गुरुलाघवमूढत्वमेव मे । अल्पे बहुतरं बहुतरे चाल्यतरमिति मोहवशेन
अविचारतोऽविवेकान्मम स्यात्, न तु परमार्थविचारतः ॥

परमार्थविचारेण गुरुलाघवविपर्यास एवायमित्युपदर्शयन्नाह—

छेत्तव्यश्चास्मि भेत्तव्यो दाह्यः पात्र्योऽप्यनेकशः ।

15 P 255

कल्पकोटीरसंख्येया न च बोधिर्भविष्यति ॥ २१ ॥

संसारचारके निवसंस्तथाविधकर्मवशाच्छेत्तव्यश्चास्मि करचरणाद्यङ्गप्रत्यङ्गच्छेदनाशर-
कादिषु । तथा भेत्तव्योऽस्मि शक्तिकुन्तादिभिः । दाह्यो नरकद्रवनादिना । पात्र्यो ज्वलित-
क्रकचादिना । अनेकशः अनेकवारान् । नरकादिषु कारणामनुभवन् अपर्यन्तपथि संसारे ।
कल्पानां कोटीरसंख्येयाः संख्यातुमशक्याः इति । अकामस्यापि दुःखमपर्यन्तमनेकप्रकार-
मापतिष्यति, न च बुद्धत्वसंभाराय तत् संपत्स्यते ॥

इदं संसारपर्यन्ततया दुःखं बहुतरं निष्फलं च । बुद्धत्वप्रसाधकं पुनरल्पतरं
सफलं चेत्युपदर्शयन्नाह—

इदं तु मे परिमितं दुःखं संबोधिसाधनम् ।

नष्टशल्यव्यथापोहे तदुत्पादनदुःखवत् ॥ २२ ॥

25

यद् बुद्धत्वप्रसाधकं तदिदं दुःखं परिमितं मम प्रतिनियतकालभावितया, दुःख-
[प्रशमन] इति तु शब्दः । तत्तथाभूतं शल्यं तेन व्यथा, तस्या अपोहो निवृत्तिः । तन्निमित्तं
तद्व्युदासाय । यावज्जीवं तत्कृतदुःखप्रहाणायैत्यर्थः । तस्य नष्टशल्यस्योत्पादनं शरीरा-
दुद्धरणम् । अपकर्षणमिति यावत् । तेन यद्दुःखं प्रतिनियतकालमल्पतरम् । दीर्घकालिकदुःखो-
पशमनिमित्तम् । तद्वत् सोढुमुचितमिदमपि दुःखम् ॥

P 256

30

अतोऽपि सनुचितमिदमिच्छाह—

सर्वेऽपि वैद्याः कुर्वन्ति क्रियादुःखैररोगताम् ।

तस्माद्ब्रूने दुःखानि हन्तुं सोढव्यमल्पकम् ॥ २३ ॥

सर्वेऽपि न केचिदेव । लङ्घनपाचनादिद्व्यनैर्येषाहारविहारप्रतिषेधजनितैश्च क्रिया-
5 दूःखैः रोगनीडिताननारोपं विदधाति । अन्यथा तत्कर्तुमशक्यम् । यत एवम्, तस्मादति-
शयेन अल्पमल्पकं दूःखं सोढव्यम् । किन्तु ? ब्रूने दुःखानि हन्तुम् । सर्वसत्त्वाना-
मात्मनश्च दीर्घकालिकस्तद्वैद्यैः प्रशाननायेत्यर्थः । एवं तावत् स्वीकर्तुं युक्तं धीमतः ॥

न चेदं युक्तमपि दृष्ट्वा कर्म आदिकर्मिकस्य प्रथममनुज्ञातं भगवतेति दर्शयन्नाह—

क्रियामिनामप्युचितां वरवैद्यो न दत्तवान् ।

10 क्रियामिमां समनन्तरप्रतिपादितां दुःखोत्पादनीम् । उचितामपि सेवनीयामपि ।
वरवैद्यो भगवान् सर्वथा सर्वव्याधिचिकित्सकः । प्रथमं न दत्तवान्, न कर्तव्यतया
P 257 प्रतिपादितवानादिकर्मिकस्य । कथं तर्हि रागादिव्याधीनपनयति ? आह—

मधुरेणोपचारेण चिकित्सति महानुरान् ॥ २४ ॥

सुकुमारतरेणोपचारेण उपक्रमेण । यथाक्षमं चिकित्साप्रणयनेनेत्यर्थः । चिकित्सति
15 रोगमुक्तान् करोति । महानुरान् दीर्घरोगिणो रागादिमहाव्याधिग्रस्तान् ॥

कः पुनरयं मधुरोपचार इत्याह—

आदौ शाकादिदानेऽपि नियोजयति नायकः ।

तत्करोति क्रमात्पश्चाद्यत्स्वमांसान्यपि त्यजेत् ॥ २५ ॥

मात्सर्यमलापनयनार्थं सुखसुखेन संभारसंवर्धनार्थं च शक्यपरित्यागे शाकसक्तु-
20 पिण्डिकादिदानेन प्रथमतरं प्रवर्तयति नायको भगवान् । पुनस्तथोपायविशेषेण नियोजनं
करोति । तदिति लोकोक्तौ वा । यद्यथा दाता मृदुदानाम्यासक्रमेण अधिमात्राधिमात्र-
दानाम्यासप्रकर्षमासादयन् पश्चादुत्तरकालमदृच्छेणैव स्वमांसरुधिरादिकमपि प्रसन्न एव
प्रयच्छेत् ॥

कथं पुनरेतदेवमित्याशङ्क्याह—

25 यदा शाकेष्विव प्रज्ञा स्वमांसेऽप्युपजायते ।

मांसास्थि त्यजतस्तस्य तदा किं नाम दुष्करम् ॥ २६ ॥

P 258

यस्मिन् काले दानाम्यासात् परमप्रकर्षगमनात् सर्वथापगतमात्सर्यतया शाकेष्विव
स्वमांसेऽपि निरासङ्गा बुद्धिरुपजायते, तदा स्वमांसादिदानेऽपि नाशक्यानुष्ठानबुद्धिरिति
तस्मिन् काले किं नाम दुष्करम् ? नैव किञ्चिदित्यर्थः ॥

30 अथापि स्यात्-अतिदीर्घकालं परार्थे संसरता तद्दुःखं कथमिव परिहर्तुं शक्य-
मित्यत्राह—

न दुःखी त्यक्तपापत्वात्पण्डितत्वान्न दुर्मनाः ।

मिथ्याकल्पनया चित्ते पापात्काये यतो व्यथा ॥ २७ ॥

द्विविधमेव हि दुःखं बाधकमुपजायते कायिकं मानसिकं चेति । तदेतद् दूयन्मि
बोधिसत्त्वस्य न संभवति । कायवचनमनोभिः सर्वावधारितैः कायिकं दृग्भ्रमन् न जायते ।
युक्त्यागमाम्यासुभयनैरात्म्यस्य च निश्चयनान्नातस्मिन् कुतः । यतो मिथ्याकल्पनया
असद्विकल्पेन आत्मात्मीयग्रहप्रवृत्तेन भावाद्यभिनिवेशकृतेन वा चित्ते दुःखम्, सपत्
प्राणातिपातादेः काये । एवं तावद्दुःखहेतुपरिहाराद्दुःखमस्य न जायते इति प्रतिपादितम् ॥

इदानीं सुखमेव केवलमस्यास्तीति प्रतिपादयन्नाह—

पुण्येन कायः सुखितः पाण्डित्येन मनः सुखि ।

P 259

तिष्ठन् परार्थं संसारे कृपालुः केन खिद्यते ॥ २८ ॥

10

सुखं जातमस्य कायस्येति सुखितः । सुखं विद्यतेऽत्र मनस इति सुखि । एवमुभय-
सुखसमन्वागतत्वात् कृपावान् परार्थं संसारे संसर्न् केन दुःखेन लिखते, खेदं नन्यते ?
यदि वा । केन खिद्यते ? खेदहेतोरभावात् केनचिदिति भावः । तत् किमिदमकारण-
भीरुतया वैमुख्यमुपादीयते ?

स्यादेतत्—दीर्घकालमासेवितभावितबहुलीकृतेन महता पुण्यसंभारेण सम्यक्संबोधि- 15
रधिगम्यते । तद्वरं मुमुक्षुणां शीघ्रकालतया श्रावकयानमेवाश्रयणीयं स्यादित्याशङ्क्याह—

क्षपथन् पूर्वपापानि प्रतीच्छन् पुण्यसागरान् ।

बोधिचित्तबलादेव श्रावकेभ्योऽपि शीघ्रगः ॥ २९ ॥

पूर्वकृतानि यानि पापानि तानि बोधिचित्तबलादेव क्षयीणि कुर्वन् । यथोक्तं प्राक्—

युगान्तकालानलवन्महान्ति

20

पापानि यन्निर्दहति क्षणेन । इति ।

[बोधि० १.१४]

तथा बोधिचित्तबलादेव प्रतीच्छन् आददानः पुण्यसागरान् ।

यदुक्तम्—

अत्रिच्छिन्नाः पुण्यधाराः प्रवर्तन्ते नभःसमाः । इति ।

25 P 260

[बोधि० १.१९]

एवंविधोपायबलजवेन महायानमारूढो बोधिसत्त्वः श्रावकेभ्योऽपि शीघ्रगः
त्वरितगामी ॥

एवं सुखात्सुखं गच्छन् को विधीदेत्सचेतनः ।

बोधिचित्तरथं प्राप्य सर्वखेदश्रमापहम् ॥ ३० ॥

प्रतिपादितमेवार्थं पिण्डीकृत्य दर्शयति । एवमुक्तक्रमेण सर्वावधारितैः पुराकृतपाप- 30
क्षयाच्च स्वप्नेऽपि दुर्गतिगमनाभावात् तीव्राभिप्रायेण अनेकसुखेन अहर्निशमाकाशधातुव्यापिनः

पुण्यसागरस्याभिवर्धनाच्च नुगतिपरंपरानन्तान्निवृत्ततरणबोधिविचित्रं रथमिव आसाद्य । आरुह्येति यावत् । सर्वखेदैः परिक्षेदैः श्रम आकाशः, तनयहन्तीति प्रतिपादितनयेन, सर्वखेदश्रमं वा अग्रहन्तीति तन् । नुवादेकत्वात्परनुत्तरोत्तरमधिकाधिकं सुखं देवमनुष्यसंपत्तिलक्षणं गच्छन् अनुग्राह्यन् को नान त्रेहायन् विवादनापद्येत ?

तदेवमेवश्रविषविषादनित्तप्रतिपद्येन अविषादं प्रतिपाद्य बलव्यूहं प्रतिपादयितुमाह—

छन्दस्थानरतिमुक्तिबलं सत्त्वार्थसिद्धये ।

छन्दं दुःखभयात्कुर्यादनुशंसांश्च भावयन् ॥ ३१ ॥

P 221

इदमप्युद्देशवाक्यमेव । छन्द इह कुशलाभिलाषः । स्थाम आरब्धदृढता । रतिः सत्कर्मामक्तिः । मुक्तिरसामर्थ्यं तावत्कालमुत्सर्गः । एतच्चतुरङ्गबलम्, अनेकावयवसमुदायात्मकत्वात्, हस्तादिवलयत् । सत्त्वार्थसिद्धये वीर्यहेतुत्वात्, अस्य वीर्यस्य च सर्वाभिमत्साधनत्वादिति भावः । तत्र छन्दबलस्य बहुकरत्वात्, छन्दमित्यादिना अस्योत्पत्तिनिमित्तमाह— दुःखभयादिति । अशुभकर्मणो दुःखं जायत इति त्रासाच्छन्दं कुर्यात् । अनुशंसांश्च भावयन् । अनुशंसाः फलद्वारेण गुणविशेषाः । ते च अर्थात् कुशलकर्मण एव । तान् भावयन् । शुभकर्मणोऽनेकप्रकारेण मधुरफलोत्पत्तिं पुनः पुनः संचिन्तयन्नित्यर्थः ॥

सांप्रतं बलस्य व्यापारमुपदर्शयितुमाह—

एवं विपक्षमुन्मूल्य यतेतोत्साहवृद्धये ।

छन्दमानरतित्यागतात्पर्यवशितावलैः ॥ ३२ ॥

एवमुक्तप्रवर्धनेत्यादि । विपक्षमालस्यादि । उन्मूल्य प्रतिपक्षभावना विधिना अपसार्य । वीर्यप्रवर्धनाय यत्नं कुर्यात् । केनोपायेनेत्यादि(ह ?)—मानश्चित्तस्योन्नतिः । अयं स्थामबलस्योपबृंहणम्, स्थामबलमेव वा । तेषां बलैः सामर्थ्यैः । सामर्थ्यपर्यायोऽत्र बलशब्दः ॥

तत्र तावच्छन्दोत्पादनाय प्रथममाह—

P 262

अप्रमेया मया दोषा हन्तव्याः स्वपरात्मनोः ।

25

एकैकस्यापि दोषस्य यत्र कल्पार्णवैः क्षयः ॥ ३३ ॥

तत्र दोषक्षयारम्भे लेशोऽपि मम नेक्ष्यते ।

अप्रमेयव्यथाभाज्ये नोरः स्फुटति मे कथम् ॥ ३४ ॥

गुणा मयार्जनीयाश्च बहवः स्वपरात्मनोः ।

तत्रैकैकगुणाभ्यासो भवेत्कल्पार्णवैर्न वा ॥ ३५ ॥

30

गुणलेशोऽपि नाभ्यासो मम जातः कदाचन ।

सर्वसत्त्वानामुपकरणतया आत्मनश्च समस्तक्लेशप्रहाणाय निःशेषगुणोत्पादनाय च प्रया बोधिविचित्रमुत्पादितम् । तच्च न शिथिलव्यापारसाव्यमित्यवगम्यापि यदि अनारब्ध-

वीर्यतया मन्दसमारम्भ एव तिष्ठामि, तदा दुर्गतिविनिपातमन्तरेण नान्या गतिरस्ति ममेति विचिन्त्य संवेगमामुखीकुर्वन् छन्दमुत्पादयेदिति समुदायार्थः ॥

अवयवार्थस्तु उच्यते—अप्रमेयाः प्रमातुनशक्याः । दोषाः कायवाक्चित्तममाश्रिताः । हन्तव्याः प्रहन्तव्याः । स्वपरात्मनोः स्वात्मनः परात्मनश्च । एकैकस्वार्पाति । आस्तां तावद्ब्रूनाम् । यत्र येषु । मन्दवीर्येण कल्पार्णवैः अनेकैः कल्पशतसहस्रैः क्षयः प्रहाणं क्रियते । 5 तत्र तेषु दोषक्षयारम्भे दोषप्रहाणोत्साहे । लेशोऽपि स्वल्पमात्रमपि मम नक्ष्यते न दृश्यते । अतः अप्रमेयव्यथाभाज्ये अपरिमितदुःखभाजनस्य मम नोरः स्फुटति हृदयं विदीर्यते । कथं केन प्रकारेण । गुणा मयेत्यादि सुबोधम् । इति विचिन्त्य संवेगमुपदर्शयति—

P 263

वृथा नीतं मया जन्म कथंचिद्बन्धमद्भुतम् ॥ ३६ ॥

वृथा विफलमेव मया जन्म अक्षणविनिर्मुक्तं नीतं प्रेरितम् । वृथीकृतमिति यावत् । 10 कथंचिद्बन्धं महार्णवयुगच्छिद्रकूर्मप्रीवार्पणवत् सुचिरेण प्राप्तम् । अत एव आश्चर्यस्थानत्वादद्भुतम् ॥

इतोऽपि विफलमित्याह—

न प्राप्तं भगवत्पूजामहोत्सवसुखं मया ।

न कृता शासने कारा दरिद्राशा न पूरिता ॥ ३७ ॥

15

भीतेभ्यो नाभयं दत्तमार्ता न सुखिनः कृताः ।

दुःखाय केवलं मातुर्गतोऽस्मि गर्भशल्यताम् ॥ ३८ ॥

तथागतानां सत्क्रियाभिर्महोत्सवमतिशयवदभिनन्दनम् । तेन सुखं सौमनस्यं न प्राप्तं नाधिगतं मया । नापि शासने प्रतिमास्त्पसद्धर्मादिसत्कारैः विहारारामशयनादिवस्तु-प्रदानैश्च कारा पूजा कृता । नापि दरिद्राणां धनहीनानामाशा अभिलाषः सर्वोपकरण-20 संपत्तिसंपादनेन पूरिता । नापि भीतेभ्यः सपत्नादिभयसमाकुलितेभ्यो मा भैषीरित्यभयं दत्तम् । नापि कायमनोदुःखैरार्ताः पीडिताः तदपनीय सुखिनः कृताः । इति सर्वैः सत्पुरुष-धर्मैर्विरहितत्वादाह । दुःखायेत्यादि सुबोधम् ॥

P 264

कथं पुनरेतां धर्मदशां प्राप्तो भवानित्याह—

धर्मच्छन्दवियोगेन पौर्विकेण ममाधुना ।

25

विपत्तिरीदृशी जाता को धर्मे छन्दमुत्सृजेत् ॥ ३९ ॥

धर्माभिलाषस्याभावेन प्राक्कनजन्मोपचितेन मम अधुना अस्मिन् जन्मनि विपत्ति-रीदृशी जाता । सर्वसामर्थ्यवैकल्यस्वभाव्या समनन्तरकथिता समुत्पन्ना । एवं ज्ञात्वा को धर्मे छन्दमुत्सृजेत् परित्यजेत् ? को नाम नोपाददीत विचक्षण इति भावः ॥

किं पुनः कुश्लार्थिनां छन्दोत्पादने यत्न इत्याशङ्क्य यच्चोक्तं छन्दं दुःखमयात् 20 कुर्यात् [७.३१] इत्यादि, तद्व्यक्तिवर्तुं चाह—

कुशलानां च सर्वेषां छन्दं मूलं मुनिर्जगौ ।

तस्यापि मूलं सततं विपाकफलभावना ॥ ४० ॥

न केवलं विपत्तिपरिहारार्थम्, शुक्लधर्मोपचयार्थमपि च्छन्दोत्पादने यतितव्यमिति चकारार्थः । सर्वेषामिति न केषांचिदेव । छन्दं मूलं कारणं भगवानुक्तवान्, न तु स्वयमुत्प्रेक्ष्य उच्यते इत्यर्थः । तस्यापि च्छन्दस्यापि मूलं सततं सर्वकालं विपाकफलभावना । शुभाशुभकर्मणो विपाकफलं परलोके इष्टानिष्टप्राप्तिलक्षणम्, तस्य भावना पुनःपुनरामुखीकरणम् ॥

P 265

तत्र अशुभकर्मणो विपाकफलमुपदर्शयन्नाह—

दुःखानि दौर्मनस्यानि भयानि विविधानि च ।

10

अभिलाषविघाताश्च जायन्ते पापकारिणाम् ॥ ४१ ॥

यावन्ति कायिकमानसिकानि नरकादिगतौ दुःखानि विविधानि नानाप्रकाराणि जायन्ते भवन्ति सर्वाणि पापकारिणामेव । भयानि वधवन्धनताडनादिभ्यः । पर्येषमाणस्य लाभविघातेन अभिलाषविघाताश्च ॥

सुकृतकर्मणो विपाकफलमाह—

15

मनोरथः शुभकृतां यत्र यत्रैव गच्छति ।

तत्र तत्रैव तत्पुण्यैः फलार्थेणाभिपूज्यते ॥ ४२ ॥

इष्टाशंसनविकल्पो मनोरथः, यस्य लोके मनोराज्यमिति प्रसिद्धिः शुभकृतां पुण्यकारिणाम् । यत्र यत्रैवेति वीप्सायां न क्वचिदेव । गच्छति प्रसरति । फलार्थेणेति । अभिवाञ्छितफलोपनामनमेव अर्घ इवार्घः पूजा ॥

20

तेन पुनरशुभस्य फलमाह—

पापकारिसुखेच्छा तु यत्र यत्रैव गच्छति ।

तत्र तत्रैव तत्पापैर्दुःखशस्त्रैर्विहन्यते ॥ ४३ ॥

सुखेच्छा सुखामिलाषः । तत्पापैरिति कर्तरि तृतीया । दुःखशस्त्रैरिति करणैः । दुःखान्येव शस्त्राणीव तदिच्छाविच्छेदहेतुत्वात् ॥

P 266

25

पृथग्जनासाधारणशुभकर्मविपाकफलमसाधारणमाह—

विपुलसुगन्धिशीतलसरोरुहगर्भगता

मधुरजिनस्वराशनकृतोपचितद्युतयः ।

मुनिकरबोधिताम्बुजविनिर्गतसद्गुणपुषः

सुगतसुता भवन्ति सुगतस्य पुरः कुशलैः ॥ ४४ ॥

30

प्रतिलब्धमुदितादिभूमयो हि बोधिसत्त्वा अनिच्छन्तो मातृकुक्षौ नोत्पद्यन्ते, किं तर्हि सुखावल्यां विश्वदलकमलकोशेषु जायन्ते । तेषां सुखविभूतिमनेन कथयति—विपुलानि

विस्तीर्णानि सुगन्धीनि मनोज्जगन्धानि शीतलानि शीतसुखस्पर्शानि तानि च सरोरुहाणि पङ्कजानि चेति, तेषां गर्भाणि । सरोरुहगर्भाणां वा विशेषणान्येतानि । तेषु गताः संस्थिताः प्रज्ञोपायमहाकरुणानिर्यातपुण्यज्ञानकललसंवलितसंबोधिविचिताः सुगतसुता भवन्ति कुशलैरिति संबन्धः । कथं पुनः पद्मगर्भेषु पुष्टिं लभन्त इत्याह—मधुरेत्यादि । मधुरैः सर्वस्वराङ्गोपेततया परमसौमनस्यकारिभिः संबद्धधर्मघोषाशनैराहारैः कृता उपचिता द्युतयो 5 वपूंषि येषां ते तथा । कथं च ततो निर्यान्तीत्यत आह—मुनिकरेत्यादि । मुनिकरैः परिपाककालमवगम्य तथागतरश्मिभिर्बोधितानि विकासितानि च तान्यम्बुजानि चेति । ततो विनिर्गतानि निर्यातानि सन्ति लक्षणव्यञ्जनालङ्कृततया शोभनानि वपूंषि येषां ते तथा । तथाभूताः सन्तः सुगतसुता बोधिसत्त्वा भवन्ति जायन्ते । सुगतस्य पुरः सुखावल्याममिताभस्य भगवतोऽग्रतः । कुशलैरेकान्तशुद्धैः कर्मभिः । तदनेन मातृकुक्षौ 10 समुत्पद्यमानानामेतद्विशेषणविपर्ययेण दुःखं वेदितव्यमित्युपदर्शितं भवति । तथा हि तत्र संकटे दुर्गन्धिनि जठरानलसंतप्ते च उत्पन्नस्य मातापित्रशुचिसंभूतस्य मातुः पीताशितैर्वान्तकल्पैः संवर्धमानस्य गर्भमलपङ्कनिमग्नस्य परिपाककाले कथंचित् कण्ठगतप्राणस्य यन्ननिष्पीडितस्येव ततो निर्गमनमिति प्रायेण मनुष्यभूतस्य व्यतिमिश्रकर्मविपाकफलमुक्तम् ॥

P 267

एकान्तकृष्णस्य तु विपाकफलमाह—

15

यमपुरुषापनीतसकलच्छविरार्तरवो

ह्रुतवहतापविद्रुतकताम्रनिषिक्ततनुः ।

ज्वलदसिशक्तिघातशतशातितमांसदलः

पतति सुतप्तलोहधरणीष्वशुभैर्बहुशः ॥ ४५ ॥

यमपुरुषैः कालदूतैरपनीता विश्लेषिता ज्वलितमुद्गरादिग्रहारैः सकला समस्ता 20 छविश्चर्म प्रभावो वा यस्य स तथा । अतिशयेनार्तः सन् पतति सुतप्तलोहधरणीषु । पुनरपि किंभूतः ? तीव्रानलतापेन द्रवीभूतं यत्तान्त्रं तेन निषिक्ता स्नापिता तनुः कायो यस्य । अतोऽप्यपनीतसकलच्छविः । ज्वलन्तः अस्यः शक्तयश्च शस्त्रविशेषाः, तेषां घातशतैरनेकैः प्रहारैः शातितानि विच्छेदितानि मांसदलानि शकलानि यस्य स तथाभूतः सन् पतति । सुष्ठु तप्तासु लोहमयभूमिषु । अशुभैरकुशलैः कर्मभिः । बहुश इति बहून् वारान् । दीर्घ- 25 कालेन तत्फलस्य परिक्षयात् ॥

P 268

तदेवं शुभाशुभकर्मणोर्विपाकफलं प्रतिपाद्य च्छन्दबलमुपसंहरन्नाह—

तस्मात्कार्यः शुभच्छन्दो भावयित्वैवमादरात् ।

यत एवं शुभाशुभकर्मणोर्मधुरकटुकफलविपाकः, तस्मादेवं परिभाव्य शुभच्छन्द एव आदरेणाशुभकर्म विहाय कार्यः । सांप्रतं स्थामबलं प्रतिपादयितुमाह—

30

वज्रध्वजस्थविधिना मानं त्वारभ्य भावयेत् ॥ ४६ ॥

वज्रञ्जसूत्रप्रतिपादितविधानेन मानं पुनः साध्यं कर्मरम्य भावयेत् । अथवा ।
आरम्य भावयेदिति गाढसमारम्भेण भावयेत्, चेतसि स्थिरं कुर्यात्, न शिथिलोपक्रमेणेत्यर्थः ॥

P 269

आरम्भमेव शिक्षयितुमाह—

पूर्वं निरूप्य सामग्रीमारभेन्नारभेत वा ।

5 पूर्वं प्रथमत एव अभिमतकार्यनिष्पादनाय सामग्रीं कारणसाकल्यं निरूप्य, तस्या बलाबलं विचार्य, आरभेत सति बले, नारभेत वा असति बले । किमेवंविचारेण प्रयोजन-
मिति चेदाह—

अनारम्भो वरं नाम न त्वारम्य निवर्तनम् ॥ ४७ ॥

अनारम्भो वरं नाम प्रथमत एव, न त्वारम्य निवर्तनमशक्तत्वे सति ॥

10 ननु किमत्र दूषणं येनैवं नेष्यते इत्याह—

जन्मान्तरेऽपि सोऽभ्यासः पापाहुःखं च वर्धते ।

अन्यच्च कार्यकालं च हीनं तच्च न साधितम् ॥ ४८ ॥

तथा क्रियमाणः अन्यस्मिन्नपि जन्मनि सोऽभ्यास इत्यारम्य निवर्तनं नाम । प्रति-
ज्ञातमकुर्वतश्च पापं ततो दुःखं वर्धते । अन्यच्च हीनं नष्टं यत्परिलज्य तदारब्धम्, कार्य-
15 कालं च हीनम् । आरब्धपरिलज्यकार्यस्य कालोऽस्य कार्यस्येति । तस्मिन् काले यदन्यत्
कार्यं कर्तव्यं तदित्यर्थः । तच्च यदारम्य परिलज्यम्, तदपि न साधितं न निष्पादितम् ।
इति पञ्चप्रकारमत्र दूषणम् । तेन नेष्यत इत्यभिप्रायः ॥

P 270

अथ किमयं मानः सर्वत्र न कर्तव्यः ? नेत्याह—

त्रिषु मानो विधातव्यः कर्मोपदेशशक्तिषु ।

20 केषु त्रिषु ? तदाह—कर्मसु उपदेशेषु शक्तौ च । तत्र उपदेशाः क्षुद्रवस्तुकसंज्ञिताः
क्रोधोपनाहप्रक्षप्रदाशादयः सप्त । पञ्चाशत् क्लेशा एव वा रागादय उपदेशा उच्यन्ते । तत्र
कर्ममानं व्याख्यातुमाह—

मयैवैकेन कर्तव्यमित्येषा कर्ममानिता ॥ ४९ ॥

यत्किञ्चिदनवद्यं कर्म आपतितं भवति सत्त्वानाम्, तत् सर्वं मयैवैकेन कर्तव्यम् ।

25 नान्यस्यावकाशो दातव्य इत्यर्थः ॥

एतदेव दर्शयन्नाह—

क्लेशस्वतन्त्रो लोकोऽयं न क्षमः स्वार्थसाधने ।

तस्मान्मयैषां कर्तव्यं नाशक्तोऽहं यथा जनः ॥ ५० ॥

क्लेशैः परायत्तीकृतः सर्वोऽयं जनकायः क्वचिदपि स्वार्थसाधने समर्थो न भवति, इति

P 271

30 एषां सर्वसुखोत्पादनाय मया बोधिचित्तमुत्पादितम् । यत एवम्, तस्मान्नाशक्तोऽहमीदृशं
भारमुद्बोद्धुं यथा अयं जनः । अतो मयैवैषां सर्वं कर्तव्यम् ॥

दीनेऽपि कर्मणि वैमुख्यं नोत्पादयितव्यमित्याह—

नीचं कर्म करोत्यन्यः कथं मय्यपि तिष्ठति ।

नीचमतिगर्हितं लोके भारोद्वहनादिकम् । मय्यपि सर्वसत्त्वानां दासभूतेऽपि तिष्ठति विद्यमानेऽपि । मत्करणीयं कथमन्यः करोति ? मयैव कर्तुमुचितमिति भावः । अध्याप्रतिरूपम्, ममैव तत् कर्मेति चित्तस्योन्नतिं निवारयितुमाह—

मानाच्चेन्न करोन्येतन्मानो नश्यतु मे वरम् ॥ ५१ ॥

कोऽमुष्यपुत्रः, इदं च कर्म अतिनिर्हीनम्, तद्युक्तं मम कर्तुमिति मानाद्यदि न करोमि, तदा मानो नश्यतु मे वरम् । किमनेन महार्थभ्रंशकारिणा मम, न तु नीचकर्म-प्रवृत्तिः ॥

इति कर्मसु मानमभिधाय उपक्लेशेषु मानमुपदर्शयितुमाह—

मृतं दुण्डुभमासाद्य काकोऽपि गरुडायते ।

आपदाबाधतेऽल्पापि मनो मे यदि दुर्बलम् ॥ ५२ ॥

यदि उपक्लेशेषु निहतमानतया दुर्बलवृत्ति मम चित्तं स्यात्, तदा आपदापत्तिः आबाधते आक्रामति यथा सापत्तिकं स्यादित्यर्थः । अल्पापि मृदुग्रचारोपक्लेशजनितापि । कथमिवेत्याह—मृतमपगतप्राणं दुण्डुभं प्राप्य यथा काकोऽपि गरुडवदाचरति ॥

कुतः पुनरेवमित्याह—

विषादकृतनिश्चेषे आपदः सुकरा ननु ।

व्युत्थितश्चेष्टमानस्तु महतामपि दुर्जयः ॥ ५३ ॥

चित्तोन्नतिविरहिते विषण्णतया मन्दकायचित्तप्रवृत्तौ आलस्योपहते मुषितस्मृतौ आपदः सुकराः सुलभाः । उत्पद्यन्त एव स्वल्पापदापि गम्यत्वात् । व्युत्थितः समुन्नत- चित्ततया पुनरुत्साहसंपन्नः चेष्टमानः स्मृतिसंप्रजन्याभ्यामुपक्लेशानामनवकारं ददानः महतामपि दुर्जयः अजय्यः स्यात् ॥

तस्माद्दृढेन चित्तेन करोम्यापदमापदः ।

त्रैलोक्यविजिगीषुत्वं हास्यमपि जितस्य मे ॥ ५४ ॥

स्थामबलावलम्बनं निगमयन् दर्शयति—यत एव तस्मात् दृढेन चित्तेन मानसंनाहः । आपद एव आपदमनर्थं करोमि सर्वथा तदनुप्रवेशं निवारयन्नुल्लितसंतानं करोमि । अन्यथा त्रिजगद्विजयारम्भो मम हास्यमुपहसनीयम्, आपदा आपदायत्ततया वराकिकया जितस्य गमिष्यति ॥

कीदृशमेतदित्याह—

मया हि सर्वं जेतव्यमहं जेयो न केनचित् ।

मयैष मानो वोढव्यो जिनसिंहसुतो ह्यहम् ॥ ५५ ॥

कुतः ? यस्माज्जिना एव भगवन्तः सिंहाः सर्वमारमृगैरनभिगम्यत्वात् । तेषां सुतः अहमपि कथमन्यैः पराजितो नाम नामधेयं लप्स्ये इति मनसि निधाय मयैष मानो वोढव्यः । यथा हि सिंहकिशोरः प्रतिलब्धवैशारद्यः सर्वान्यमृगैरनभिभूत एव वने विचरति, तथा मया दृढेन भवितव्यमित्यर्थः ॥

5 स्यादेतत्—यदि एवम्, तदा येऽपि सपत्नादिविजयाय मानमुद्धहन्ति, तेऽपि मानिनः प्रशस्याः कथं न भवेयुः ? इत्यत्राह—

ये सत्त्वा मानविजिता वरकास्ते न मानिनः ।

मानी शत्रुवशं नैति मानशत्रुवशाश्च ते ॥ ५६ ॥

मानविजिताः मानेन अभिभूताः वराकास्तपस्विनः ते मानिनो भवन्त्येव । कुतः ?
10 मानी शत्रुवशं नैति न गच्छति । नासौ वैरिजनानुवृत्तिं करोतीत्यर्थः । ये भवताभिमतान् मानिनः, ते मानशत्रुवशाः तदायत्तप्रवृत्तयः ॥

P 274

एतदेव श्लोकद्वयेन समर्थयितुमाह—

मानेन दुर्गतिं नीता मानुष्येऽपि हतोत्सवाः ।

परपिण्डाशिनो दासा मूर्खा दुर्दर्शनाः कृशाः ॥ ५७ ॥

15

सर्वतः परिभूताश्च मानस्तब्धास्तपस्विनः ।

तेऽपि चेन्मानिनां मध्ये दीनास्तु वद कीदृशाः ॥ ५८ ॥

सप्तविधमानेषु अन्यतमेन मानेन दुर्गतिं नीता नरकादिषु पातिताः । अथ कथंचिन्मनुष्यप्रतिलम्भो भवति तेषाम्, तदा तत्रापि तन्निन्दाफलेन हतोत्सवा निरानन्दा भवन्ति । हीनदीनमनस इत्यर्थः । परपिण्डाशिनः आहारवैकल्यात् परदत्तभिक्षाहारभुजः ।
20 दासाः परतद्वृत्तयो भृत्याः । मूर्खाः सर्वविवेकशून्याः । दुर्दर्शनाः विरूपात्मभावा अप्रीतिजनकाश्च । कृशाः दुर्बलशरीराः सामर्थ्यरहिताश्च । सर्वतः सर्वेभ्योऽकृतापराधा अपि कायवचःपरिभवलाभिनो भवन्ति । के पुनरेवम् ? मानस्तब्धास्तपस्विनः मानेन स्तब्धाः अनम्राः । तपस्विनो वराकाः । तेऽपि चेत्, एवंभूता अपि यदि मानिनां मध्ये गण्यन्ते, तर्हि दीनाः कृपाणाः कृपापात्रमित्यर्थः । पुनरन्ये दीनाः कीदृशा भवन्तीति वद ब्रूहि [इति]
25 चोदकमामन्नयते ॥

P 275

यदि एवंविधा मानिनो नोच्यन्ते, कीदृशास्तर्हि ते भवन्तीत्याह—

ते मानिनो विजयिनश्च त एव शूरा

ये मानशत्रुविजयाय वहन्ति मानम् ।

ये तं स्फुरन्तमपि मानरिपुं निहय

30

कामं जने जयफलं प्रतिपादयन्ति ॥ ५९ ॥

त एव मानिन उच्यन्ते ये बोधिसत्त्वाः तं स्फुरन्तनपि प्रभवन्तमपि मानवैरिणं निहृत्य विधूय । कामं यथेष्टम् । उद्दामेति यावत् । जने लोके सदेवकादिके जयफलं प्रकाशयन्ति बुद्धत्वावस्थायाम् । एतादृशं तन्मानशत्रुविजयफलं यादृशमस्मासु दृश्यते इत्यभिप्रायः । त एव विजयिनश्च लब्धविजयाः । त एव शूरास्तेजस्विन इति पदद्वयं यथासंभवं योज्यम् ॥

उपक्लेशेषु मानं प्रतिपाद्य शक्तौ मानमाह—

5

संक्लेशपक्षमध्यस्थो भवेद्दृप्तः सहस्रशः ।

संक्लेशानां पक्षो वर्गः, तस्य मध्ये तिष्ठन् सहस्रगुणेन दृप्ततरो भवेत्, अतिशय-वच्छौर्यबलमवलम्बेत । किंभूतः सन्नित्याह—

दुर्योधनः क्लेशगणैः सिंहो मृगगणैरिव ॥ ६० ॥

दुःखेन योध्यत इति दुर्योधनः । कथंचिदपि न पराजीयते इत्यर्थः । कथमिव ? 10 P 276
यथा हि सिंहो मृगराजः मृगकुलमध्ये महातेजोबलसमन्वागतो विहरन् वने सर्वमृगानभिववति, न च तैरभिभूयत इति, एवं बोधिसत्त्वो दुर्योधनो भवेत् ॥

इदमपरमपि निमित्तमुद्धृतीतव्यमित्याह—

महत्स्वपि हि कृच्छ्रेषु न रसं चक्षुरीक्षते ।

एवं कृच्छ्रमपि प्राप्य न क्लेशवशगो भवेत् ॥ ६१ ॥

15

अतिप्रकर्षवत्सु अपि कृच्छ्रेषु दुःखेषु सत्सु रसं मधुरादिकं जिह्वेन्द्रियग्राह्यं न चक्षुरीक्षते न प्रतिपद्यते । न विषयीकरोतीत्यर्थः । तस्याविषयत्वात् । नाविषये प्रवर्तते इति भावः । एवमुक्तसचक्षुर्न्यायेन कष्टमपि प्राप्य न क्लेशवशं गच्छेत् ॥

इत्युक्तेन प्रबन्धेन स्थामबलं विधाय रतिबलमावेदयितुमाह—

यदेवापद्यते कर्म तत्कर्मव्यसनी भवेत् ।

20

तत्कर्मशौण्डोऽतृप्तात्मा क्रीडाफलसुखेप्सुवत् ॥ ६२ ॥

कर्म संभारनिबन्धनं ध्यानाध्ययनादिलक्षणं यदेवापद्यते, क्रमकरणयोगेनापतितं भवेत्, तस्मिन्नेव कर्मणि व्यसनी भवेत् तत्क्रियारसनिमग्नचित्तः । तत्कर्मशौण्डः तत्प्रवृत्ति-लम्पटः । अतृप्तात्मा पुनःपुनरभिलाषयुक्तः । क इव ? क्रीडाफलसुखेप्सुवत् द्यूतादिक्रीडाया यत्फलं सुखं तदाप्तुमिच्छुरिव ॥

25

इतोऽपि विचारयता कर्मणि रतिरुत्पादयितव्येत्युपदर्शयन्नाह—

सुखार्थं क्रियते कर्म तथापि स्यान्न वा सुखम् ।

कर्मैव तु सुखं यस्य निष्कर्मा स सुखी कथम् ॥ ६३ ॥

सर्वैरेव कर्मफलसुखलिप्सया कर्म क्रियते । अन्यथा तत्र प्रवृत्तिर्न स्यात् । तथापि एवं चेतसा प्रवृत्तावपि कस्यचित् कर्मणोऽभिवाञ्छितफलं स्यात्, कस्यचित् पुनर्न स्यात् । 30
निष्फलारम्भस्यापि संभवात् । तथापि कर्मरम्भात् पुनः फलसंभावनया नैव निवर्तते

जनः । यस्य पुनः कर्मैव सुखम्, न तदुत्तरमपरसुखाभिलाषः, स निष्कर्मा कर्मविरहितः कथं सुखी स्यात् ? न कथंचिदित्यर्थः ॥

इदमपि भावयता कर्मण्यभिनिवेष्टव्यमित्याह—

कामैर्न तृप्तिः संसारे क्षुरधारामधूपमैः ।

5 पुण्यामृतैः कथं तृप्तिर्विपाकमधुरैः शिवैः ॥ ६४ ॥

रूपादिविषयैः । संसार इति संसरति पुनः पुनः । अभूतैरतृप्तिः अनाप्यायनम् । किंभूतैः ? क्षुरधारामधूपमैः क्षुरधारायां यन्मधु मधुरसं यदास्वाद्य तृष्णावशाज्जिह्वोच्छेदनोत्तरकालं दुःखमुपजायते, तेनोपमा उपमानं यादृशं येषां ते । आपातमात्रमाधुर्येऽपि परिणतिदुःखेन कटुकरसत्वात्तेषामित्यभिप्रायः । पुण्यान्येव अमृतानीव, तैः कथं तृप्तिरस्तु ? किंविशिष्टैः ? विपाकमधुरैरभ्युदयफलसुखहेतुतया परिणामेन मधुररसत्वात् । परमसुखजनकैः शिवैः कल्याणकारिभिर्निःश्रेयसावाहकतया । अजरामरफलदानपरत्वात् सर्वदुःखनिर्वर्तकैरित्यर्थः । अत एव पुण्यामृतैरित्यत्र हेतुपदमेतत् ॥

तस्मादित्युपसंहारेण पुनः कर्माभिप्रायं द्रढयन्नाह—

तस्मात्कर्मावसानेऽपि निमज्जेत्त्र कर्मणि ।

15 यथा मध्याह्नसंतप्त आदौ प्राप्तसराः करी ॥ ६५ ॥

तस्य आरब्धस्य कर्मणः अवसानेऽपि निमज्जेत्, तदभिनिवेशरसनिमग्न एव विमुञ्चेत् । कथमिव ? यथा ग्रीष्मसमये मध्यंदिनवर्तिनि सूर्ये सर्वतो जलमलममानश्च आतापतापितो हस्ती परमाभिनिवेशसंयुक्तः अतिशयवदाह्लादकारिशीतलजलपरिपूरितं हृदमासाद्य प्रथमतो निमज्जति तथा इति समुदायार्थः । प्राप्तं सरो येन स तथा । पश्चात्कर्म-
20 धारयः । आदावित्यस्य निमज्जतीत्यनेन संबन्धः ॥

इदानीं रतिबलं व्याख्याय मुक्तिबलं व्याख्यातुमाह—

बलनाशानुबन्धे तु पुनः कर्तुं परित्यजेत् ।

सुसमाप्तं च तन्मुञ्चेदुत्तरोत्तरतृष्णया ॥ ६६ ॥

आरब्धकर्मनिष्पादने सामर्थ्यक्षयमात्मनोऽवगम्य सामर्थ्यप्रतिलम्भे सति पुनः
25 करिष्यामि इत्यभिप्रायेण तावत्कालं परित्यजेत् मुञ्चेत् । न तावतास्य विक्षेपः स्यात् । अन्यथा तथापि तदपरित्यागेऽनर्थसमावेश एव स्यात् । यदापि सुनिष्पन्नं तदारब्धं कर्म भवेत्, तदापि मोक्तव्यम् । अन्यथा स्वरसवाहितयापि तस्मिन् प्रवृत्ते पुनर्व्यापाराद्विक्षेप एव स्यात् । तस्मादपरापरविशेषाकाङ्क्षया तन्मुञ्चेत् परित्यजेत् । एतेन यदुक्तं प्राक्—पूर्वं समीक्ष्य सामग्रीम् [७.४७] इत्यादि, तस्योत्सर्गस्यायमपवाद उक्तः ॥

30 तदेवमवान्तरविशेषोपदर्शनेन बलव्यूहं सर्वथाभिधाय प्रथमोद्देशप्रतिपादितमपि पुनश्छन्दादिगणे [७. १६] कथितं तात्पर्यं व्याचक्षाण आह—

क्लेशप्रहारान् संरक्षेत् क्लेशांश्च प्रहरेद्बुद्धम् ।

खड्गयुद्धमिवापन्नः शिक्षितेनारिणा सह ॥ ६७ ॥

क्लेशानां प्रहारान् उपघातान् संरक्षेत् निवारयेत् । यथा तेषां प्रहारो न प्रभवती-
त्यर्थः । क्लेशान् पुनः प्रहरेत् निहन्यात् । दृढं गाढप्रहारेण । यथा पुनरवकाशं न लभेरन् ।
अत्र निदर्शनमाह—यथा शिक्षितेन शस्त्रविद्याकौशलसमन्वागेतेन शत्रुणा सह निपुणतरः 5
खड्गेन संग्रामयन् तमभिभवति, न च तेनाभिभूत इति ॥

P 290

तथा तत्रेत्यादिना पुनस्तात्पर्यं शिक्षयितुमाह—

तत्र खड्गं यथा भ्रष्टं गृहीयात्सभयस्त्वरन् ।

स्मृतिखड्गं तथा भ्रष्टं गृहीयान्नरकान् स्मरन् ॥ ६८ ॥

तत्र तस्मिन् खड्गयुद्धे यथा खड्गं हस्तात् कथंचित् विचलितं पुनः संवृत्य गृहीयात् 10
सभयः, मा मामयं छलमनुप्रविश्य शत्रुर्वधीत् । त्वरन्निति शीघ्रमेव । न कालप्रतिलम्बनेति
यावत् । तथा तद्वदेव स्मृतिप्रमोषे । स्मृतिरेव खड्ग इव क्लेशशत्रुविजयाय । तं भ्रष्टमपगतं
गृहीयात् आमुखीकुर्यात् । नरकान् रौरवादीन् स्मरन् । स्वलिते सति तद्दुःखभागितां
मनसिकुर्वन् ॥

ननु सूक्ष्मक्लेशसमुदाचारेऽपि का क्षतिः येन तत्र उपेक्षा न क्रियते इत्यत्राह— 15

विषं रुधिरमासाद्य प्रसर्पति यथा तनौ ।

तथैव च्छिद्रमासाद्य दोषश्चित्ते प्रसर्पति ॥ ६९ ॥

अणुमात्रस्यापि दोषस्य अवकाशो न दातव्यः । अन्यथा तन्मात्रस्याप्यनुप्रवेशे चित्ते
तत्प्रसरावरोधस्य कर्तुमशक्यत्वात् । यथा हि खल्पत्रणेऽपि रुधिरसंपर्कवतो विषस्य शरीरे ।
तस्मादणुमात्रक्लेशप्रहारनिवारणेऽपि तात्पर्यं कुर्यात् ॥ 20

पुनरन्यथा तात्पर्यं दृढीकुर्वन्नाह—

तैलपात्रधरो यद्वदसिहस्तैरधिष्ठितः ।

स्वलिते मरणत्रासात्तत्परः स्यात्तथा व्रती ॥ ७० ॥

P 281

यथा कश्चित् पुरुषश्चण्डनृपाज्ञया तैलपरिपूर्णपात्रमादाय पिच्छलसंक्रमेण असिहस्तै
राजपुरुषैः बिन्दुमात्रतैलभ्रंशेऽपि अबैत्र त्वां प्राणैर्वियोजयिष्याम इति वृथापैरधिष्ठितो गच्छन् 25
यदि ममात्र कथंचित् स्वलितं स्यात्, तदा नूनममी मां व्यापादयेयुरिति मरणभयात्तत्परो
भवति, तथा व्रती गृहीतसंवरः प्रकृतस्वलिते नरकादिदुःखत्रासात् तदवकाशात् तत्परः
स्यात् यत्नवान् भवेत् ॥

उक्तमुपसंहृत्य दर्शयन्नाह—

तस्मादुत्सङ्गो सर्पे यथोत्तिष्ठति सत्वरम् ।

निद्रालस्यागमे तद्वन् प्रतिकुर्वीत सत्वरम् ॥ ७१ ॥

30

यत एवम्, तस्मादुत्सङ्गो क्रोडगते सर्पे आशीविषे यथा त्वरितमेवोत्तिष्ठति—मा
मामयमहिर्दक्षीत्, तथैव निद्रालस्यागमे मिद्धस्त्वानप्रादुर्भावे प्रातिकुर्वीत तत्प्रतिपक्षानित्यता-
दिभावनर्या प्रतीकारं कुर्यात् ॥

अस्य चैवं यत्नवतोऽपि कथंचित् किंचित् स्वलितं शूरस्वलितन्यायेन स्यात् । तदा
5 प्रतीकारं कृत्वा पुनर्यत्नवान् भवेत् । इत्युपदर्शयन्नाह—

P 282

एकैकस्मिंश्छले सुष्ठु परितप्य विचिन्तयेत् ।

कथं करोमि येनेदं पुनर्मे न भवेदिति ॥ ७२ ॥

स्मृतिप्रमोषे सति एकैकस्मिन् प्रत्येकं छले स्वलिते कथंचित् क्लेशानामनुप्रवेशे
सति परितप्य अध्याशयेन मनस्तापं कृत्वा विचिन्तयेत्—अहो बत जानन्नेव स्वलितोऽस्मि,
10 तत्केन प्रकारेणात्र प्रतिविधानं करोमि येन पुनरिदं छलं न स्यात् ? इत्येवं दृढसमारम्भं
समादाय विहरेत् । न तु पुनः शिथिलः स्यादिति भावः ॥

अत एव विवेककामानां प्रतिषिद्धमप्यनुजानन्नाह—

संसर्गं कर्म वा प्राप्तमिच्छेदेतेन हेतुना ।

आचार्योपाध्यायतदन्यसब्रह्मचारिप्रभृतिभिः बहुश्रुतैः त्रिपिटकवेदिभिः कौकृत्य-
15 विनोदनकुशलैः सह संसर्गं समवधानमिच्छेदाशंसेत् । तन्निश्चित एव तिष्ठेदित्यभिप्रायः । कर्म
वा प्राप्तं तदववादानुशासनीलक्षणम्, आपत्तिसमुद्धरणम्, तैर्दण्डकर्मप्रणयनं वा समुत्पन्न-
मिच्छेत् । एतेन हेतुना तेषामवतारसंरक्षणाभिप्रायेण । एतदेवाह—

कथं नामास्ववस्थासु स्मृत्यभ्यासो भवेदिति ॥ ७३ ॥

P 283

केन विधिना नाम आसु अवस्थासु क्लेशावतारदशासु स्मृत्यभ्यासो भवेत्, अयन्तत
20 एवालम्बनात् संप्रमोषो न स्यात्, इत्यनेन अभिप्रायेण । अयं समुदायार्थः—कल्याणमित्र-
संनिधानात् तदववादानुशासनीतः तदाचारसंदर्शनाच्च सदा स्मृतिसंप्रजन्यविहारिणः
क्लेशा नावतारं लभन्ते । ततोऽप्य अविरोधत एव उत्साहो वर्धत इति युक्तम् ।

सदा कल्याणमित्रं च जीवितार्थेऽपि न त्यजेत् । इति ।

[बोधि० ५.१०२]

25

तथा—

उपाध्यायानुशासत्या भीत्याप्यादरकारिणाम् ।

धम्यानां गुरुसंवासात् सुकरं जायते स्मृतिः ॥ इति ॥

[बोधि० ५.३०]

अधुना तात्पर्यमुपदर्श्य आत्मविधेयतामुपदर्शयितुमाह—

30

लघुं कुर्यात्तथात्मानमप्रमादकथां स्मरन् ।

कर्मागमाद्यथा पूर्वं सज्जः सर्वत्र वर्तते ॥ ७४ ॥

सर्वकर्मण्यमात्मानं कायवाक्चित्तलक्षणं तथा कुर्यात्, उत्साहाभ्यासादायत्तिं नयेदित्यर्थः । यथा कर्मगमात् कर्मरम्भात् पूर्वं प्रागेव सज्जः आयत्तीकृतः सुदान्ताश्ववत् तन्मार्गनिरीक्षणासीन इव कर्मणि प्रवर्तते ॥

उक्तमेवार्थमुदाहरणेन व्यक्तीकुर्वन्नाह—

यथैव तूलकं वायोर्गमनागमने वशम् ।

5 P 284

तथोत्साहवशं यायाद्द्विश्चैवं समृध्यति ॥ ७५ ॥

तूलकं कर्पासादिसमुद्भूतं यथा वायोर्गमने च आगमने च वशमायत्तम्, तथा तद्वदेव उत्साहवशं यायात् वीर्यवशवर्ती भवेत् । एवमभ्यासपरायणस्य ऋद्धिश्च आकाश-गमनादिलक्षणा समृध्यति संपद्यते ॥

परात्मसमतापरात्मपरिवर्तने पुनः उभयत्रापि उपयुक्ते इति ध्यानपरिच्छेदे एव 10 व्याख्येये ॥

इति प्रज्ञाकरमतिविरचितायां बोधिचर्यावतारपञ्जिकायां
वीर्यपारमिता नाम सप्तमः परिच्छेदः ॥



८ ध्यानपारमिता नाम अष्टमः परिच्छेदः ।

P 285

तदेवं क्षान्तेरनन्तरं वीर्यमभिधाय यदुक्तम्—

संश्रयेत वनं ततः ।

समाधानाय युज्येत भावयेच्चाशुभादिकम् ॥

5

[शिक्षा० स० कारिका—२०]

इति, तद् वर्धयित्वैवमित्यादिना प्रतिपादयितुमुपक्रमते—

वर्धयित्वैवमुत्साहं समाधौ स्थापयेन्मनः ।

एवमुक्तप्रतिपक्षस्य आसेवनादिना विपक्षमुन्मूल्य वीर्यं वर्धयित्वा अनाभोगवाहितया स्थिरीकृत्य समाधौ समाधाने चित्तैकाग्रतायां स्थापयेन्मनः, तत्र निवेशयेत् । आरोपयेदिति 10 यावत् । किमर्थमित्याह—

विक्षिप्तचित्तस्तु नरः क्लेशदंष्ट्रान्तरे स्थितः ॥ १ ॥

तुरिति हेतौ । यस्मात् समाधानमन्तरेण विक्षिप्तचित्तः असमाहितचित्तसमुदाचारः वीर्यवानपि नरः पुरुषः क्लेशानां राक्षसानामिव दंष्ट्रान्तरे मध्ये स्थितः, कवलीकृत एव तैरास्ते । तस्मात् ॥

P 286

15

तत्र तावत् समाधिविपक्षं निराकर्तुं पीठिकाबन्धं रचयन्नाह—

कायचित्तविवेकेन विक्षेपस्य न संभवः ।

तस्माल्लोकं परित्यज्य वितर्कान् परिवर्जयेत् ॥ २ ॥

कायविवेके जनसंपर्कविवर्जना । चित्तविवेकः कामादिवितर्कविवर्जना । इति कायचित्तयोर्विवेके निरासङ्गतया विक्षेपस्य तयोरुन्नततायाः । आलम्बनाप्रतिष्ठानस्येति 20 यावत् । न संभवः न प्रादुर्भावः । यत एवम्, तस्माल्लोकं स्वजनबान्धवादिलक्षणं परित्यज्य विहाय पूर्वं वितर्कांश्चित्तविक्षेपहेतून् परिवर्जयेत् परित्यजेत् ॥

तत्र लोकापरित्यागहेतुं तावन्निराकर्तुमुपदर्शयन्नाह—

स्नेहान्न त्यज्यते लोको लाभादिषु च तृष्णया ।

तस्मादेतत्परित्यागे विद्वानेवं विभावयेत् ॥ ३ ॥

25

आत्मात्मीयग्रहप्रवर्तितोऽभिन्वङ्गः स्नेहः । तस्मान्न त्यज्यते लोकः । लाभादिषु च तृष्णया । आदिशब्दात् सत्कारयशःश्लोकादयः परिगृह्यन्ते । तेषु तृष्णया प्रलोभेन । चकारान्न त्यज्यते लोक इति समुच्चीयते । यत एतत्कारणमपरित्यागस्य, तस्मादेतस्य स्नेहस्य लोभादीनां वा । यदि वा लोकस्य परित्यागनिमित्तं विद्वान् विचक्षणः । एवमिति वक्ष्य- 30 माणं विभावयेत् ॥

P 287

तदेवाह—

शमथेन विपश्यनासुयुक्तः

कुरुते क्लेशविनाशमित्यवेत्य ।

शमथः प्रथमं गवेषणीयः

स च लोके निरपेक्षयाभिरत्या ॥ ४ ॥

5

शमथः चित्तैकाग्रतालक्षणः समाधिः । तेन सुयुक्त इति अपोद्धृत्य इहापि योजनी-
यम् । यदि वा हेत्वर्थे तृतीया । शमथेन हेतुना विपश्यनासुयुक्तः । सहार्थे वा । शमथेन
सार्धं विपश्यनासुयुक्त इति । विपश्यना यथाभूततत्त्वपरिज्ञानस्वभावा प्रज्ञा । तथा सुयुक्तः ।
युगनद्धवाहिमार्गयोगेन कुरुते क्लेशानां विनाशं प्रहाणमित्येवमवेत्य ज्ञात्वा क्लेशविमुमुक्षुणा
शमथः प्रथममादौ गवेषणीयः । उत्पाद्य इत्यर्थः । तदनन्तरं विपश्यना ।

10

समाहितो यथाभूतं प्रजानानीत्यवदन्मुनिः ।

शमाच्च न चलेच्चित्तं बाह्यचेष्टानिवर्तनात् ॥ इति ।

[शिक्षा० स० कारिका-९]

स च शमथः लोके लोकविषये निरपेक्षया अभिरत्या । अभिरतिं परिहरत एव
उत्पद्यते नान्यथा ॥

P 288

15

तामेव अभिरतिनिरपेक्षतामुत्तरप्रबन्धेन दर्शयितुमाह—

कस्यानित्येष्वनित्यस्य स्नेहो भवितुमर्हति ।

येन जन्मसहस्राणि द्रष्टव्यो न पुनः प्रियः ॥ ५ ॥

कस्य सचेतनस्य स्वयमेव अनित्यस्य अनित्येषु पुत्रदारादिषु स्नेहो भवितुमर्हति
युज्यते । केन हेतुना ? येन कारणेन जन्मनां सहस्राणि अनेकानि जन्मानि अपर्यन्तसंसारो
संसरता कदाचिदपि द्रष्टव्यो न पुनः प्रियः । प्रीणातीति प्रिय उच्यते ॥

तदपि च अस्मिन्नास्ति इत्याह—

अपश्यन्नरतिं याति समाधौ न च तिष्ठति ।

न च तृप्यति दृष्ट्वापि पूर्ववद्वाध्यते तृषा ॥ ६ ॥

यदा तावन्न पश्यति तम्, तदा अयमरतिमधृतिं याति । तेनैव असौमनस्येन
समाकुलितचित्तत्वात् समाधौ न च तिष्ठति, नैव स्थितो भवति । तमवलम्बितुमशक्त
इत्यर्थः । अथ यदापि प्रियदर्शनमस्य जायते, तदापि न च तृप्यति । दृष्ट्वापि पुनरधिकतरं
बाध्यते तृषा । तद्दर्शनाभिलाषेण पूर्ववत् अदर्शनकाल इव पीड्यते ॥

अपि च । सर्वानर्थनिदानं प्रियसंगतिकरणमित्युपदर्शयन्नाह—

न पश्यति यथाभूतं संवेगादवहीयते ।

दहते तेन शोकेन प्रियसंगमकाङ्क्षया ॥ ७ ॥

30

P 289

यथाभूतमविपरीतं दोषगुणान्न पश्यति न जानाति । प्रियसंगमकाङ्क्षया तेनैव मोहेन संवेगादवहीयते भ्रष्टो भवति । तथा तेनैव अभिष्वङ्गेण दह्यते तेन शोकेन मुहूर्तमपि विच्छेदे । तथा तेन शोकेन दह्यते परितप्यते तेनैव मनस्तापेन । प्रियसंगमकाङ्क्षया प्रियस्य संगमः संप्रयोगः, तस्मिन्नाकाङ्क्षा वृष्णा, तथा हेतुभूतया, पुनरुत्तरोत्तरमधिका-
५ धिकप्रार्थनया ॥

इतोऽप्यनर्थहेतुरेव तत्संगतिरित्याह—

तच्चिन्तया मुधा याति ह्रस्वमायुर्मुहुर्मुहुः ।

तस्य प्रियस्य तत्संगमस्य वा चिन्तया तद्गुणानां सदा परिभावनया । कथं नाम ममास्य प्रियसंगमस्य विच्छित्तिर्मा भूदिति तल्लीनचित्ततया वा । निष्फलमेव आयुःसंस्काराः
10 प्रतिक्षणं क्षीयन्ते । न च क्वचिदपि कुशलकर्मणि समुपयुज्यन्ते इति भावः । न च यदर्थमायुः क्षयमुपनीयते तन्मित्रं स्थिरमित्यत आह—

P 290

अशाश्वतेन धर्मेण धर्मो भ्रश्यति शाश्वतः ॥ ८ ॥

अवश्यं भङ्गुरतया अनवस्थानादस्यावरेण मित्रेण हेतुना धर्मो भ्रश्यति परिहीयते शाश्वतो दीर्घकालावस्थायी संभारान्तर्गमात् फलमहत्त्वाच्च ॥

15 स्यादेतत्—अवश्यं हि किञ्चित्तत्संगमाद्धितसुखनिबन्धनं प्राप्यते । तत्किमिति सर्वथा तन्निषिध्यत इत्यत्राह—

बालैः सभागचरितो नियतं याति दुर्गतिम् ।

नेष्यते विषभागश्च किं प्राप्तं बालसंगमात् ॥ ९ ॥

नापि तत्संगमादनर्थमन्तरेण किञ्चिदपरमिह लभ्यते । तथा हि बालैः पृथग्जनैः सह
20 सभागचरितः समानशीलः नियतमवश्यं याति दुर्गतिम्, तत्कर्मसदृशसमाचरणात् आर्यधर्म-
बहिर्भावाच्च । अथ आर्यधर्मानुवर्तनात् ततोऽसदृशकर्मकारी स्यात्, तदा नेष्यते द्विष्यते
विसभागश्चेति असमानचरितः । बालैरिति संबन्धः । अत्र कर्तरि तृतीया । इति उभयलोकबाधनात् किं प्राप्तमधिगतं हितसुखनिमित्तं बालसंगमात् ? नैव किञ्चिदित्यर्थः ॥

न च अनुकूलचरितैरपि आत्मसात्कर्तुं शक्या इत्याह—

P 291

25

क्षणान्भवन्ति सुहृदो भवन्ति रिपवः क्षणात् ।

तोषस्थाने प्रकुप्यन्ति दुराराधाः पृथग्जनाः ॥ १० ॥

क्षणमात्रेण सुहृदो मित्राणि भवन्ति किञ्चित् स्वप्रयोजनमुद्दिश्य, क्षणादेव च विषमाभिप्रायत्वात् किञ्चिन्निमित्तमालम्ब्य त एव रिपवः शत्रवो भवन्ति । न च निमित्त-
मप्येषां नियतम्, यत् कदाचित्तोषस्थाने प्रीतिविषये विपर्यासवशात् प्रकुप्यन्ति । इति
30 दुराराधा दुःखेनाराधयितुं शक्याः पृथग्जनाः अनार्याः ॥

अपरमपि बालधर्मं तद्विवर्जनार्थमुपदर्शयन्नाह—

हितमुक्ताः प्रकुप्यन्ति वारयन्ति च मां हितात् ।

अथ न श्रूयते तेषां कुपिता यान्ति दुर्गतिम् ॥ ११ ॥

इदं करणीयम्, इदमकरणीयम्, इत्युक्ताः अभिहिताः प्रकुप्यन्ति विद्विषन्ति, न पुनस्तदुक्तं हितमिति गृह्णन्ति । प्रत्युत वारयन्ति च मां हितात्, किं तव अनेन केवल- 5 प्रयासफलानुष्ठानेनेति तत्र प्रवृत्तं मां निषेधयन्ति ततः । अथ न श्रूयते तेषां बालानाम् । वचनमिति शेषः । यदि तद्वचनमवगम्य हिते प्रवृत्तिः क्रियते, तदा कुपिता अस्मद्वचना- न्नायं निवर्तते इति तस्मिन् हितकर्मकारिणि कोपं कृत्वा तत्कर्मप्रेरिता दुर्गतिं प्रयान्ति ॥

इमं च बालधर्ममपरं तद्विवेकाय भावयेदित्युपदर्शयन्नाह—

ईर्ष्योत्कृष्टात्समाद्वन्द्वो हीनान्मानः स्तुतेर्मदः ।

10 P 292

अवर्णात्प्रतिघञ्चेति कदा बालाद्धितं भवेत् ॥ १२ ॥

आत्मनो विद्याकुलधनादिभिरुत्कृष्टादुत्तमादीर्ष्या परसंपत्त्यसहनता जायते । अर्थात्तेष्वेव । आत्मना समात् तुल्याद् द्वन्द्वो विवादः । आत्मनो हीनादधमान्मानः, अहमितः श्रेष्ठ इत्यभिमननात् । स्तुतेर्मदः सदसतां तद्गुणानामाख्यानादहं महीयानित्यारोपा- दवलेपः । अवर्णादात्मनो दोषकीर्तनश्रवणाद् द्वेषश्च । अर्थादवर्णवादिनि । इत्येवं कदा 15 कस्मिन् काले बालाद्धितं भवेत् ? न कदाचिदित्यर्थः ॥

इतोऽपि बालान् परिहृत्य विहरेदिति प्रतिपादयितुमाह—

आत्मोत्कर्षः परावर्णः संसाररतिसंकथा ।

इत्याद्यवश्यमशुभं किञ्चिद्बालस्य बालतः ॥ १३ ॥

एकस्य बालस्य अपरस्माद्बालात् इत्येवमादि किञ्चिदशुभमवश्यं नियमेन 20 जायते । किं तत् ? आत्मन उत्कर्षः प्रकर्षः श्रुतज्ञानादिप्रशंसया । परेषामवर्णो दोषप्रका- शनं श्रुतादिप्रच्छादनम् । या संसारे रतिरभिरामः तस्याः संकथा संवर्णनम्, कामगुणानां संप्रमोदनात् । इत्यादि एवंप्रकारम् ॥

एवं तस्यापि तत्सङ्गात्तेनानर्थसमागमः ।

अपरस्यापि तत्सङ्गात् द्वितीयस्य सङ्गात् किञ्चिदशुभमवश्यं स्यात् । येन एवम्, 25 तेन कारणेन अनर्थस्य अकल्याणस्य समागमः संप्राप्तिरेव अयं बालसमागमः । अत आर्यधर्मानुशिक्षणार्थम्—

P 293

एकाकी विहरिष्यामि सुखमच्छिष्टमानसः ॥ १४ ॥

बालजनसंगमवियुक्तः अद्वितीयः विहरिष्यामि । तद्विवेकात् सुखम् । क्रियाविशेषण- मेतत् । कथम् ? अच्छिष्टमानस इति तत्संपर्कविवर्जनात् तत्कृतसंक्लेशभावात् । पूर्वस्मिन् 30 हेतुपदमेतत् । यदि वा । सुखं कायिकम् । अच्छिष्टमानस इति मानसम् ॥

तस्माद्बालजनसंपर्कजटुःखपरिजिहीर्षुणा तत्संगतिर्न कार्येति कथयितुमाह—

बालादूरं पलायेत प्राप्तमाराधयेत्प्रियैः ।

न संस्तवानुवन्धेन किं तूदासीनसाधुवत् ॥ १५ ॥

बालात् सर्वतो दूरमारात् पलायेत अपसरेत्, यथा तैः सह काचिदपि संगतिर्न
5 स्यात् । अथ कथंचिद्वैवयोगाद्भवेत्, तदा प्राप्तं मिलितमाराधयेत् आरागयेत् । प्रियैः
प्रीतिकरैरुपचारैः । आराधयन्नपि न संस्तवानुवन्धेन न परिचयासत्तिकरणाभिप्रायेण ।
यदि वा, न संस्तवानुवन्धेन, किं तर्हि प्रतिधानुनयवर्जनादुदासीनसाधुवत् सदाचार-
मध्यस्थजनवत् ॥

P 294

इदमपरं साधुजनसमाचारं शिक्षयितुमाह—

10

धर्मार्थमात्रमादाय भृङ्गवत् कुसुमान्मधु ।

अपूर्वं इव सर्वत्र विहरिष्याम्यसंस्तुतः ॥ १६ ॥

धर्मायेदं धर्मार्थम्, तदेव केवलं तन्मात्रम् । तदादाय गृहीत्वा । सारादानं कृत्वे-
त्यर्थः । भृङ्गवत् चञ्चरीकवत् । मधु मकरन्दम् । यदि वा । धर्म एव अर्थः प्रयोजनमस्य
चीवरपिण्डपातादेरिति विग्रहः । बालसंपर्कविमुखः अपूर्वं इव नवचन्द्रोपमः सर्वत्र देशे स्थाने
15 वा विहरिष्यामि । असंस्तुतः अपरिचितः । तन्निवासिजनैः प्रत्यासत्तिरहित इत्यर्थः ॥

तदेवं प्रियसंगतिकारणं ब्रह्ममपाकृत्य सांप्रतं लाभादितृष्णा लोकापरित्यागकारणं
परिहर्तव्येत्युपदर्शयन्नाह—

लाभी च सत्कृतश्चाहमिच्छन्ति बहवश्च माम् ।

इति मर्त्यस्य संप्राप्तान्मरणाज्जायते भयम् ॥ १७ ॥

20

लाभो विद्यतेऽस्येति चीवरपिण्डपातादिलाभयोगालाभी च अहम् । सत्कृतश्च
पूजितो जनैः । इच्छन्ति अभिलषन्ति बहवश्च अनेके माम् । बहुजनसंमतोऽहमित्यर्थः ।
इत्येवं चिन्तयतः एवं मर्त्यस्य मनुष्यस्य मरणाज्जायते भयम् । किंभूतात्? संप्राप्तात्
अचिन्तितोपस्थितात् ॥

यत्र यत्र रतिं याति मनः सुखविमोहितम् ।

25

तत्तत्सहस्रगुणितं दुःखं भूत्वोपतिष्ठति ॥ १८ ॥

तस्मात्प्राज्ञो न तामिच्छेदिच्छातो जायते भयम् ।

स्वयमेव च थात्येतद्वैर्यं कृत्वा प्रतीक्षताम् ॥ १९ ॥

बहवो लाभिनोऽभून् बहवश्च यशस्विनः ।

सह लाभयशोभिस्ते न ज्ञाताः क्व गता इति ॥ २० ॥

१ Neither the manuscript in Sanskrit, nor the Tibetan translation of the Com. show any lacuna here, but the Mss. of the text have here the following stanzas, viz, 18-22, and a portion of the Com. on 22nd.

मामेवान्ये जुगुप्सन्ति किं प्रहृष्याम्यहं स्तुतः ।

मामेवान्ये प्रशंसन्ति किं विषीदामि निन्दितः ॥ २१ ॥

नानाधिसुक्तिकाः सत्त्वा जिनैरपि न तोषिताः ।

किं पुनर्मादृशैरज्ञैस्तस्मार्त्किं लोकचिन्तया ॥ २२ ॥

* * * * * इति सर्वदा अवश्यंभावमरणमनसिकारात् किं लोकस्य बाल- 5 P 295
जनस्य चिन्तया चरितपरिभावनया ? न किञ्चित् प्रयोजनम्, अनुपादेयत्वादिति भावः ॥

इत्थमपि बालजनसंगतिर्दुःखहेतुरेवेत्याह—

निन्दन्त्यलाभिनं सत्त्वमवध्यायन्ति लाभिनम् ।

प्रकृत्या दुःखसंवासैः कथं तैर्जायते रतिः ॥ २३ ॥

निन्दन्ति कुत्सयन्ति अलाभिनं लाभविरहितं सत्त्वम् । अकृतपुण्योऽयं वराकः, येन 10
अयं पिण्डपातादिमात्रकमपि नैव अपरिच्छेदो न प्राप्नोतीति । लाभिनं पुनरवध्यायन्ति प्रसन्नै-
र्दायकदानपतिभिश्चीवरादिप्रदानैः पूजितम् । कुहनादिभिरपि दायकदानपतीन् प्रसाद्य
चीवरादिलाभमासादयति । अन्यथा किमन्यस्य तथाविधा गुणा न सन्ति, येन अयमेव वरं
लभते नापरः, इति अस्मिन्चित्तमप्रसादयन्ति, वचनं चैवमुद्भिरन्ति । इति उभयथापि तेभ्यो
न चेतसि शान्तिरस्ति । तदेवं प्रकृत्या स्वभावेन दुःखहेतुत्वात् दुःखं संवासो येषां बालानां 15
ते तथा । तैस्तथाविधैः सह संवसतः कथं जायते रतिः ? नैवेत्यर्थः ॥

P 296

[न च बालो दृढसुहृद्भवति । यस्मान्न बाल इत्याह—

न बालः कस्यचिन्मित्रमिति चोक्तं तथागतैः ।

न स्वार्थेन विना प्रीतिर्यस्माद्बालस्य जायते ॥ २४ ॥

स्वार्थद्वारेण या प्रीतिरात्मार्यं प्रीतिरेव सा ।

20

द्रव्यनाशे यथोद्वेगः सुखहानिकृतो हि सः ॥ २५ ॥

मित्रमिति सुहृत् । उक्तं तथागतेनेत्यागमेषु उक्तम् । कस्मात् ? यस्मात् स्वप्रयोजनेन
विना बालस्य न कर्हिचिदपि प्रीतिर्जायते । तस्मात् तदभावे विपर्ययः । तदपि बालसंवासे
सत्यपि न निर्दिष्टम् (?) तत्र मैत्रीकृतेनापि पृथग्जनस्य प्रीतिरशक्या ॥

एवं सति तत्संवासोद्भूतदोषपरिहारार्थं सुखेन] सौमनस्येन च विहाराय विवेक- 25
कामेन मया अरण्यनिषेवणाय यतितव्यमिति तदनुशंसां दर्शयन्नाह—

नावध्यायन्ति तरवो न चाराध्याः प्रयत्नतः ।

कदा तैः सुखसंवासैः सह वासो भवेन्मम ॥ २६ ॥

१ After नैवेत्यर्थः, there is a lacuna in the Ms. of the Com. which is made good from the Tibetan Translation. २ This stanza is not translated in Tibetan.

P 297

तरत्रो वृक्षाः नावध्यायन्ति, न च आराध्याः आराधयितव्याः प्रयत्नत इति । तदनुकूलसमाचरणेन अरुग्यादिषु वसता विषमाभिप्रायरहितत्वात् । इति कदा तैस्तरुभिः सह वासो भवेन्मम ? किंभूतैः सुखसंवासरित्याशंसति । सुखहेतुत्वात् सुखमिति पूर्ववत् ॥

पुनरेकाकिताविहारेऽभिरतिमाह—

6

शून्यदेवकुले स्थित्वा वृक्षमूले गुहासु वा ।

कदानपेक्षो यास्यामि पृष्ठतोऽनवलोकयन् ॥ २७ ॥

शून्यदेवकुले जनसंकीर्णतारहिते स्थित्वा निवस्य रात्रिमेकामुषित्वा द्वे वा, यथा-मिलाषं वृक्षमूले वृक्षस्याधस्तात् । पर्वतादिषु गुह्यप्रदेशा गुहाः, तत्र वा । अनपेक्षः कदा यास्यामि ? आसङ्गस्थानस्य कस्यचिदभावात् । अत एव पृष्ठतोऽनवलोकयन् पश्चादनि-
10 वृत्तेरभावात् ॥

पुनरन्यथा प्राह—

अममेषु प्रदेशेषु विस्तीर्णेषु स्वभावतः ।

स्वच्छन्दचार्यनिलयो विहरिष्याम्यहं कदा ॥ २८ ॥

केनचिद्विरोधकारिणा पूर्वमस्वीकृतेषु । विस्तीर्णेषु विपुलेषु सौमनस्यकारिषु । स्वभावतः
15 स्वयमेव तथाविधेषु, न कृत्रिमतया । विहरिष्याम्यहं कदा इत्याशास्ते । एवं विहरतो यत्सुखं तदुपदर्शयन्नाह—स्वच्छन्दचारो न परतन्नवृत्तिः । अनिलयः न विद्यते निलयः आलयः निरा-
P 298 सङ्गतया यस्येति अनिलयः, क्वचिदपि स्वीकाराभावात् । तथाभूतः प्रतिबद्धो न कस्यचित् । शेषः सुबोधः ॥

पुनरेवमल्पेच्छतया आशंसनीयमित्यादर्शयन्नाह—

20

मृत्पात्रमात्रविभवश्चौरासंभोगचीवरः ।

निर्भयो विहरिष्यामि कदा कायमगोपयन् ॥ २९ ॥

मृत्पात्रं मृण्मयं भिक्षाभाजनम्, तदेव केवलं तन्मात्रं विभवो धनं यस्येति । तथा चौराणामसंभोग्यं पांसुकूलाम्बरकृतत्वादपरिभोग्यम् । अनुपयुक्तमिति यावत् । तादृशं चीवरं वासो यस्य स तथा । एतद्वयमपि परैरहार्यम् । अत एव निर्भयः कायजीवितनिरपेक्षतया च ।
25 तदेव दर्शयति—कायमगोपयन्निति । बाह्याध्यात्मिकस्य परिग्रहाग्रहस्याभावात् असंरक्षयन् ॥

इयमनित्यता च आसङ्गपरित्यागस्य कारणं सर्वदा सेवितव्येति वृत्तत्रितयेनोप-
दर्शयन्नाह—

कायभूमिं निजां गत्वा कङ्कालैरपरैः सह ।

स्वकायं तुलयिष्यामि कदा शतनधर्मिणम् ॥ ३० ॥

30

अयमेव हि कायो मे एवं पूतिर्भविष्यति ।

P 299

शृगाला अपि यद्गन्धान्नोपसर्पेयुरन्तिकम् ॥ ३१ ॥

अस्यैकस्यापि कायस्य सहजा अस्थिखण्डकाः ।

पृथक् पृथग्गमिष्यन्ति किमुतान्यः प्रियो जनः ॥ ३२ ॥

कायभूमिं निजामिति श्मशानभूमिम्, चिरमपि स्थित्वा तत्पर्यवसानत्वाच्छरीरस्य ।
कङ्कालैरपरैरिति पूर्वमृतानामस्थिभिः पञ्जरैः । शतनं प्रीतिभावः, तद्धर्मिणं तत्स्वभावम् ।
तामेव तुलनां कथयति—अयमेव हीलादिना । एवमिति अपरकङ्कालगलितशरीरसादृश्य- 5
मुच्यते । प्रीतिः कुत्सितो भविष्यति । कीदृश इत्याह—शृगाला इत्यादि । अतिदुर्गन्धतया
तदाहारपरायणानां गोमायूनामपि दुःसह इति । इत्थमपि प्रियस्य संगतिरनिष्येत्याह—
अस्यैकस्यापीत्यादि । अस्य उपात्तस्यैकस्य एकत्वेन कल्पितस्यापि कायस्य । सहजाः कायेन
सहजाताः अस्थिखण्डकाः पृथक् पृथग्भविष्यन्ति । विसंयुक्ता भविष्यन्तीत्यर्थः । किमुतान्यः
प्रियो जनः पृथग् न भविष्यति, यः सर्वदा विसंयुक्त एवास्ते ॥ 10

स्यादेतत्—सुखदुःखसहायाः सदा ममैते पुत्रदारादयः । तदेषु युक्त एवानुनयः
कर्तुमित्याह—

एक उत्पद्यते जन्तुर्नियते चैक एव हि ।

नान्यस्य तद्व्यथाभागः किं प्रियैर्विघ्नकारकैः ॥ ३३ ॥

जन्ममरणयोर्न कश्चित् कस्यचिद्दुःखसंभागी स्यात् । अन्तराले च स्वकर्मोपहितमेव 15
सुखदुःखमुपभुञ्जते सर्वे । अतोऽभिमानमात्रमेवैतत् । यतो नान्यस्य तदात्मनो व्यतिरिक्तस्य
तद्व्यथाभागः । तस्यानुनयकारिणो व्यथा, तस्या भागः प्रलंशो जायते, तस्य सा, तेनैव
तस्याः संवेद्यमानत्वात् । अतो न किञ्चित् प्रयोजनं प्रियैः कुशलपक्षविघातकारिभिः ॥ P 300

परमार्थतो न कस्यचित् केनचित् संगतिरस्तीत्युपदर्शयन्नाह—

अध्वानं प्रतिपन्नस्य यथावासपरिग्रहः ।

20

तथा भवाध्वगस्यापि जन्मावासपरिग्रहः ॥ ३४ ॥

मार्गप्रस्थितस्य काञ्चिद्दिशं गन्तुमुद्यतस्य यथा अपरैरध्वगैः सह एकस्मिन्नावासे
काचिन्मण्डपादौ वा आवासपरिग्रहो भवति, तथा संसारेऽपि कर्मायत्तगतेः संसरतो ज्ञाति-
सगोत्रसालोहितादिभिरेकस्मिन् जन्मनि आवासपरिग्रहो जायते । पुनरपि तत्परित्यज्य
काचिदेकाकितया याति । न च तत्र केचित्सहायास्तमनुगच्छन्ति । अतो न केनचित् 25
कस्यचिद्वासतवी संगतिः संभवति । तस्मान्नानर्थसहस्रोपनेत्रीं स्वयमुपकल्प्य केनचित्
संगतिं कुर्यात् ॥

तदेवमभिधाय संगतिदोषम्, एकाकितायाः पुनरिमे गुणा इति वृत्तत्रितयेनोप-
दर्शयन्नाह—

P 301

चतुर्भिः पुरुषैर्यावत्स न निर्धार्यते ततः ।

30

आशोच्यमानो लोकेन तावद्देव वनं ब्रजेत् ॥ ३५ ॥

असंस्तवाविरोधाभ्यामेक एव शरीरकः ।

पूर्वमेव मृतो लोके म्रियमाणो न शोचति ॥ ३६ ॥

न चान्तिकचराः केचिच्छोचन्तः कुर्वते व्यथाम् ।

बुद्धाद्यनुस्मृतिं चास्य विक्षिपन्ति न केचन ॥ ३७ ॥

- 5 अत्रश्रमनिच्छन्नपि इदानीं जीवद्भवस्थायां मरणमुपगतो बलात्त्याजयितव्यो [गृहा-
वासः । तस्मादेवं स्वयं जीवन्नेव ल्यक्तुमर्हति । तत इति गृहात् ।] आशोच्यमानः हा
वत्सेत्यादिविलापवचनैः परिदेव्यमानः लोकेन बन्धुप्रमृतिना तावदेव ततः पूर्वमेव वनं
त्रजेत् । कः पुनरत्र गुणविशेष इत्याह—असंस्तवेत्यादि । अनुनयप्रतिघाभावात् म्रियमाणो
P 302 न शोचति, शोकोपजनितदुःखभागी न भवति । कुतः ? पूर्वमेव मृतो लोके । यदैव
10 गृहान्निष्क्रान्तः, तदैव स्वजनवान्धवादौ लोकविषये । अयमपरो गुणस्तस्येत्याह—न
चान्तिकचरा इत्यादि । अन्तिकचराः समीपवर्तिनो ज्ञातिसगोत्रादयस्तद्वियोगातुराः शोचन्तः
शोकमुपजनयन्तः न च नैव कुर्वते व्यथाम्, आत्मनः कायमनसोः पीडाम् । यदि वा ।
तेषां शोकं पश्यतो म्रियमाणस्य मनस्तापम् । न केवलमयमेव गुणः, अपि तु बुद्धाद्यनुस्मृतिं
आदिशब्दाद्धर्माद्यनुस्मृतिम्, तत्त्वालम्बनमनस्कारं वा । अस्येति जनसंपर्कविवेकचारिणो
15 मरणसमये ॥

तस्मादित्यादिना उपसंहरति—

तस्मादेकाकिता रम्या निरायासा शिवोदया ।

सर्वविक्षेपशमनी सेवितव्या मया सदा ॥ ३८ ॥

- एकाकिता अनासङ्गविहारिता । रम्या सुखहेतुत्वात् । निरायासा दुःखविपक्षत्वात् ।
20 शिवोदया निःश्रेयसावाहकत्वात् । सर्वविक्षेपशमनी सर्वविक्षेपस्य कायवाङ्मानसिकस्य
दुराचारस्य शमनी निवर्तनी समाधानहेतुत्वात् । सेवितव्या मया सदेति । अत्रैव अभि-
निवेशेन आसङ्गः कार्य इत्यर्थः ॥

तदेवं जनसंपर्कविवर्जनात् कायविवेकं प्रतिपाद्य चित्तविवेकं प्रतिपादयितुमाह—

सर्वान्यचिन्तानिर्मुक्तः स्वचित्तैकाग्रमानसः ।

P 303

25

समाधानाय चित्तस्य प्रयतिष्ये दमाय च ॥ ३९ ॥

- सर्वा या अन्यचिन्ता असद्वितर्कस्वभावाः, ताभिर्निर्मुक्तः, तद्विरहितः । स्वचित्तैकाग्र-
मानसः स्वचित्तमेव एकमग्रं प्रधानं यस्मिन् मानसे मनसिकारे तत् तथोक्तम्, तादृशं
मानसं यस्य स तथा । स्वचित्तं वा एकाग्रमेकाग्रत्वं तत्प्रचारव्यवलेकनतत्परं नियतालम्बन-
प्रतिबद्धं वा मानसं यस्येति समासः । तथाभूतः समाधानाय चित्तस्य शमनाय प्रयतिष्ये,
30 तत्परायणो भविष्यामि । तदेकाग्रतायां नियोजयिष्यामीत्यर्थः । दमाय चेति पुनः-
पुनस्तत्रैवालम्बने नियोजनाय, बहिर्विक्षेपनिवारणाय वा ॥

तत्र चित्तसमाधानस्य विपक्षत्वात् कामवितर्कं निवारयितुमाह—

कामा ह्यनर्थजनका इह लोके परत्र च ।

इह बन्धवधोच्छेदैर्नरकादौ परत्र च ॥ ४० ॥

अप्रहीणभवसंयोजनैः कमनीयतया अध्यवसितत्वात् कामा रूपादयो विषया उच्यन्ते ।
हिशब्दो यस्मादर्थे । तस्मादुद्विज्य कामेभ्यः [८.८५] इति वक्ष्यमाणेन संबन्धः । ते च 5
सेव्यमाना अनर्थजनका अ.....

P 304

यदर्थं दूतदूतीनां कृताञ्जलिरनेकधा ।

न च पापमकीर्तिर्वा यदर्थं गणिता पुरा ॥ ४१ ॥

प्रक्षिप्तश्च भयेऽप्यात्मा द्रविणं च व्ययीकृतम् ।

यान्येव च परिष्वज्य बभूवोत्तमनिर्वृतिः ॥ ४२ ॥

10

तान्येवास्थीनि नान्यानि स्वाधीनान्यममानि च ।

प्रकामं संपरिष्वज्य किं न गच्छसि निर्वृतिम् ॥ ४३ ॥

उन्नाम्यमानं यत्नाद्यन्नीयमानमधो हिया ।

पुरा दृष्टमदृष्टं वा सुखं जालिकयावृतम् ॥ ४४ ॥

तन्मुखं त्वत्परिक्षेशमसहद्विरिवाधुना ।

15

गृध्रैर्व्यक्तीकृतं पश्य किमिदानीं पलायसे ॥ ४५ ॥

परचक्षुर्निपातेभ्योऽप्यासीद्यत्परिरक्षितम् ।

तदद्य भक्षितं यावत् किमीर्ष्यालो न रक्षसि ॥ ४६ ॥

मांसोच्छ्रयमिमं दृष्ट्वा गृध्रैरन्यैश्च भक्षितम् ।

आहारः पूज्यतेऽन्येषां स्रक्चन्दनविभूषणैः ॥ ४७ ॥

20

...रूपः । पूज्यते त्वया घ्नगादिभिः । तैर्गृध्रैरन्यैश्च गोमायुप्रमृतिभिर्मांसोच्छ्रयं
मांसपुञ्जमिमं भक्षितं बीभत्सं दृष्ट्वा किमीर्ष्यालो न रक्षसीति योजयितव्यम् । किमिदानीं
पलायसे इति वा व्यवहितेन संबन्धः ॥

ननु इदमपि प्रष्टव्यो भवानित्याह—

निश्चलादपि ते त्रासः कङ्कालादेवमीक्षितात् ।

25

निश्चलादपि काष्ठलोष्ठसमानात् तव त्रासो जायते इति काका पृच्छति । कङ्कालात्
अस्थिपङ्गरात् । एवमपि बीभत्सरूपात् ईक्षितात् दृष्ट्वा यदि वा एवं त्रासः । यदूरादपि
दूरतरं पलायसे इति योजनीयम् । यदेवं चलतः कथं न त्रास इत्याह—

P 305

वेतालेनेव केनापि चाल्यमानाद्भयं न किम् ॥ ४८ ॥

भूतप्रहेण चाल्यमानात् जीवतश्चलतः किं न भयं भवति ? तस्मादतिशयेन 30
भयं युक्तमित्यर्थः ॥

एवं तावज्जुगुप्सनीयतां प्रतिपाद्य पुनरन्यथा प्रतिपादयितुमाह—

एकस्मादशनादेषां लालामेध्यं च जायते ।

तत्रामेध्यमनिष्टं ते लालापानं कथं प्रियम् ॥ ४९ ॥

यो हि नाम मोहावृत्तविवेको रागविषमूर्च्छितचैतन्यः, तस्य अतिकमनीयतया
 ६ कामिनीवदनमधुपानबुद्ध्या तन्मुखविगललालापानामिलाषिणः । पर्यनुयोगमाह—एकमेव
 कारणं द्वयोरप्याहारपानस्वभावात् । तत्र तयोर्मध्ये अमेध्यं पुरीषमप्रियं भवतः । लालायाः
 श्लेष्मणः पानं कथं प्रियम् ? केन प्रकारेण तत्राभिरतिर्नान्यत्र ? द्वयोरपि युक्तेति भावः ॥

P 306

अथापि स्यात्—यद्यपि द्वयोरपि कारणमभिन्नम्, तथापि तस्मिन्नतिदुर्गन्धतया
 वैमुख्यम्, इतरस्मिन्स्तु तदभावात्प्रीतिरिति । तदेतदपि न सम्यगभिधानमित्युपपादयन्नाह—

10

तूलगर्भैर्मृदुस्पर्शै रमन्ते नोपधानकैः ।

दुर्गन्धं न स्रवन्तीति कामिनोऽमेध्यमोहिताः ॥ ५० ॥

कार्पासादिद्वलपरिपूरितैर्मसूरकादिभिरुपधानैः सुकुमारस्पर्शैः कामिनो न रमन्ते, न
 घृतिमधिवासयन्ति । कुतः ? दौर्गन्ध्यमशुचिनिष्यन्दं न मुञ्चन्तीति कृत्वा अशुचिपरिपूरिते
 स्त्रीकलेवरे एव रमन्ते । एतदपि कुतः ? कामिनः कामसुखामिलाषिणः अमेध्यमोहिता
 15 यतः । हेतुपदमेतत् । अमेध्यविषये अमेध्येन वा मोहिताः । अशुचौ शुचिविपर्यासात्
 तत्रैव अतिशयवतीमभिरतिमनुभवन्ति ॥

स्यादेतत्—यदि नाम अशुचित्वममेध्ये स्त्रीकलेवरे च साधारणम्, तथापि तदेकत्र
 विवृतमन्यत्र प्रच्छादितम् । अतस्तदन्यपरिहारेण अस्मिन्नभिष्वङ्गः इत्यत्राह—

यत्र च्छन्नेऽप्ययं रागस्तदच्छन्नं किमप्रियम् ।

20

न चेत्प्रयोजनं तेन कस्माच्छन्नं विमृद्यते ॥ ५१ ॥

यस्मिन्नमेध्यस्वभावे प्रच्छादितरूपे । अदृष्टेऽपीति यावत् । एतादृशोऽभिष्वङ्गः,
 तदच्छन्नं दृश्यतां गतमतिशयेन प्रीतिकरमुपजायते इत्युचितम् । तत् किमिति तथाभूतमप्रियं
 भवतः ? अथ तथाभूते सर्वथा वैमुख्यमेव ते नाच्छन्नेन किञ्चित् प्रयोजनं तवास्ति ।
 यद्येवम्, तर्हि कस्माद्धेतोः छन्नं विशेषेण मृद्यते, तदन्यपरिहारेण तस्यैव घटनाय
 25 यत्नः क्रियते ?

P 307

अपि च । इदमपि प्रष्टव्यस्त्वम्—किं भवानशुचिविरागो न वेति । अत्र प्रथमं
 विकल्पमधिकृत्याह—

यदि ते नाशुचौ रागः कस्मादालिङ्गसेऽपरम् ।

१ This stanza appears as stanza 50 in Minayef's edition and in Tibetan translation. Stanza 49 of Minayef appears as stanza 51 in the Com.

यदि भवतः अशुचौ न रागः, न सर्वथा आसङ्गोऽस्ति, तर्हि कस्मादालिङ्गसे अपर-
मन्यम् ? किं तदित्याह—

मांसकर्दमसंलिप्तं स्नायुबद्धास्थिपञ्जरम् ॥ ५२ ॥

मांसमेव कर्दम इव लेपनसाधर्म्यात्, तेन लिप्तमुपदिग्धम् । किमेवंभूतमिति चेत्,
स्नायुबद्धास्थिपञ्जरम्, स्नायुबद्धं सङ्गीकृतम्, आयत्तीकृतम् अस्थिपञ्जरम् अस्थिसंकलम् । 5
अन्यथा खण्डशो विशकलितं स्यात्, इति विरागविषयतामस्य दर्शयति ॥ अथ शुचौ
राग इति द्वितीयो विकल्पः स्त्रीक्रियते, तत्राह—स्वमेवेत्यादि । अथवा । अन्यथावतार्पिते—
यदुक्तं परेण—छन्ने चर्मादिना रागो भवति नाच्छन्ने । तत्राह—यदीत्यादि । यदि तेन हेतुना
चर्मादिना पिहितत्वादिति कृत्वा अशुचौ रागो भवति भवतः, तदा कस्मादालिङ्गसे पर-
मन्यदीयं पञ्जरम् । अन्यत् पूर्ववत् ॥

P 308

10

किं तर्हि समुचितमत्रेत्याह—

स्वमेव बह्वमेध्यं ते तेनैव धृतिमाचर ।

अमेध्यमस्त्रामपरां गूथघस्मर विस्मर ॥ ५३ ॥

स्वमेव आत्मनैव बहुतरमशुचिलालासिङ्घाणमस्तलङ्घनमूत्रपुरीषादि तवास्ति, तेनैवा-
शुचिना संतोषं कुरुष्व । ततोऽप्यमेध्यमस्त्रां पुरीषप्रसेविकाम् अपरामन्यां स्त्रीशरीरस्वभावाम् । 15
गूथघस्मर पुरीषभक्षणशील विस्मर, तत्र मनसिकारं मा कार्षीः ॥

मांसप्रियोऽहमित्यादिना पुनरन्यथा परिहारमाह—

मांसप्रियोऽहमस्येति द्रष्टुं स्पष्टुं च वाञ्छसि ।

अचेतनं स्वभावेन मांसं त्वं कथमिच्छसि ॥ ५४ ॥

मांसं प्रियं यस्य । एषोऽहं मांसप्रियः । अस्य अस्थिपञ्जरस्य । यदि वा । मांसस्य 20
प्रियो मांसप्रियोऽहमस्येति पूर्ववत् । मांसप्रियोऽहमस्य प्रिय इति यावत् । सापेक्षत्वेऽपि
समासो गमकत्वात् । इत्येवं तत्प्रलोभात् प्रत्युपकारधिया वा द्रष्टुं स्पष्टुं च वाञ्छसि,
दर्शनं स्पर्शनं च अभिलषसि । अत्राह—अचेतनं चैतन्यशून्यं मृत्पिण्डप्रायम् । स्वभावेन
प्रकृत्या । न तु पुनर्यथापरे वर्णयन्ति—चैतन्ययोगादचेतनमपि चेतनमभिधीयते । तादृशं
मांसं त्वमचेतनस्वभावं कामुकः सन् कथमिच्छसि ? तद्दृष्टौ च मृत्पिण्डेऽपि स्यात् । तथा 25
च सति भवानपि न चेतनः स्यात् ॥

P 309

अस्ति तत्र चित्स्वभावं चित्तम्, तेन तदिच्छामीति चेदाह—

यदिच्छसि न तच्चित्तं द्रष्टुं स्पष्टुं च शक्यते ।

यच्च शक्यं न तद्वेत्ति किं तदालिङ्गसे मुघा ॥ ५५ ॥

यच्चित्तं चित्स्वभावमिच्छसि, तदरूपित्वात् द्रष्टुं न शक्यते । यच्च मांसादिस्वभावं 30
कलेवरं द्रष्टुं स्पष्टुं च शक्यते, न तद्वेत्ति, न जानाति, अचेतनत्वात् । अतः किमिति

तदचेतनमालिङ्गसे आश्लिष्यसि ? मुधेति निष्फलम् । नैव आलिङ्गितुमुचितमिति भावः ।
अन्यथा लोष्टाद्यालिङ्गनप्रसङ्गः ॥

P 310

किं च । इदमप्यतिगर्हितमित्यादर्शयन्नाह—

नामेध्यमयमन्यस्य कायं वेत्सीत्यनद्भुतम् ।

5

स्वामेध्यमयमेव त्वं तं नावैषीति विस्मयः ॥ ५६ ॥

अन्यस्य कायं यदमेध्यमयं न वेत्सि, तन्न किञ्चिदाश्चर्यम् । युक्तमेव तदवेदनम्,
परसंतानस्यात्मना व्यवहितत्वात् । इदं पुनरतिशयेनाश्चर्यस्थानम्, यत् स्वस्यात्मनोऽमेध्य-
मयं त्वं तं कायं नावैषि नावगच्छसि ॥

इदानीं शास्त्रकारस्तं संवेजयन्नाह—

10

विघनार्कांशुविकचं मुक्त्वा तरुणपङ्कजम् ।

अमेध्यशौण्डचित्तस्य का रतिर्गूथपङ्कजरे ॥ ५७ ॥

विघनार्कांशुभिर्विकचं विकसितम् । तादृशं तरुणपङ्कजम् । अभिनवसरोरुहं हित्वा
अमेध्याभिनिविष्टचित्तस्य का रतिर्गूथपङ्कजरे । न युक्तेति भावः ॥

पुनरन्यथा प्राह—

15

मृदाद्यमेध्यलिप्तत्वाद्यदि न स्पृष्टुमिच्छसि ।

यतस्तन्निर्गतं कायात्तं स्पृष्टुं कथमिच्छसि ॥ ५८ ॥

P 311

आदिशब्दाद्वस्त्रादि । अशुचिन्नक्षितत्वात् । यदि स्पृष्टुं न वाञ्छसि । यतः काया-
त्तदमेध्यं निर्गतं निर्यातम्, तं कायं कथमिच्छसि स्पृष्टुम् ?

अथापि स्यात्—नायमुपालम्भो मम युक्तरूपः, यतो न मे कश्चिदभिनिवेशोऽमेध्ये

20 इत्यत्राह—

यदि ते नाशुचौ रागः कस्मादालिङ्गसे परम् ।

अमेध्यक्षेत्रसंभूतं तद्वीजं तेन वर्धितम् ॥ ५९ ॥

अमेध्यक्षेत्रं मातुर्जठरम्, अनेकाशुचिस्थानत्वात्, तत्र संभूतं समुत्पन्नं तद्वीजम्,
तदेव अमेध्यं मातापितृशुक्रशोणितस्वभावं बीजं यस्य तत्तथोक्तम् । तेन वर्धितमिति तेन
25 अमेध्येन मातृपीताशितस्य वान्तकल्पस्य रसेन वर्धितं गर्भस्थितमुपबृंहितम् । बहिर्निर्गतमपि
स्वयमशितपीतपरिपाकाशुचिरसेन । कस्मादालिङ्गसे परमिति संबन्धः । परं स्त्रीकलेवरम् ।
इत्युपालम्भोऽस्त्येव भवतः ॥

अथ अशुचिरागोऽहमिति पक्षस्त्रीकारः, तथापि उपालम्भस्तदवस्थ एवेत्याह—

अमेध्यभवमल्पत्वान्न वाञ्छस्यशुचिं कृमिम् ।

30

बहुमेध्यमयं कायममेध्यजमपीच्छसि ॥ ६० ॥

P 312

पुरीषाद्यशुचिसंभूतं कृमिं प्राणकजातं न वाञ्छसि । कायं पुनर्मातृग्रामस्य बहु-
तराशुचिस्वभावमशुचिसंभूतमपि पूर्वक्रमेण इच्छसि ॥

अथापि स्यात्—किमत्रोत्तरं वक्तव्यम्? यतोऽहमपि यादृशः, तादृशं तस्याः शरीरम्, तेन अशुचेर्नाशुचिसंपर्को दोषः, यादृशो यक्षस्तादृशो बलिरपीत्याह—

न केवलममध्यत्वमात्मीयं न जुगुप्ससि ।

अमध्यभाण्डानपरान् गूथघस्मर वाञ्छसि ॥ ६१ ॥

अयमिह महामोहस्य प्रभावः, यदात्मगतमेव तावदशुचिस्वभावं न विगर्हसि । 5
प्रत्युत अपरानशुचिकुम्भानभिलषसि, इति धिक् परामर्शविकल्पात् । गूथघस्मरेति तिरस्कार-
वचनेन तस्यैव संबोधनम् ॥

इदानीं साक्षात्कृत्य अशुचिस्वभावतां प्रतिपादयन्नाह—

कर्पूरादिषु हृद्येषु शाल्यन्नव्यञ्जनेषु वा ।

मुखक्षिप्तविसृष्टेषु भूमिरप्यशुचिर्मता ॥ ६२ ॥

10

एवं शुचिपवित्रवस्तुन्यपि यदेकदेशनिष्यन्दसंपर्कादपवित्रस्वभावतां व्रजन्ति ।
आसतां तावत्तानि वस्तूनि, तत्संसर्गाद्भूमिरपि शुचिस्वभावा अशुचित्वं याति ॥

P 313

यदि प्रत्यक्षमप्येतदमध्यं नाधिसुच्यसे ।

श्मशाने पतितान् घोरान् कायान् पश्यपरानपि ॥ ६३ ॥

एवं तावदध्यक्षसिद्धोऽयं व्यवहारः, तथापि यदि नाधिसुच्यसे, न संप्रत्येषु । 15
दृष्ट्वापि न श्रद्धासि इत्यर्थः । तदा श्मशाने घृतिनिवासे कायान् पश्य । किंभूतान् ?
घोरानिति । विखादितकविनीलकविपूयकादिस्वभावतया व्रीभत्सान् भयंकरान् वा अपरानिति
अतोऽधिकान् ॥

किं च । प्रकृत्या विकृत एवायं कायो नाभिरतिस्थानं युज्यते इत्युपदर्शयन्नाह—

चर्मण्युत्पाटिते यस्माद्भयमुत्पद्यते महत् ।

20

कथं ज्ञात्वापि तत्रैव पुनरुत्पद्यते रतिः ॥ ६४ ॥

उत्पाटिते वियोजिते । यस्मादिति कायात् । त्रासो जायते महान्—किमेतदिति ।
एवं तत्स्वभावं विदित्वापि कथं तस्मिन्नेव स्थाने भयस्थानत्वेन एकदा प्रतिपन्ने पुनरन्यदा
जायते रतिरभिष्वङ्गः ॥

स्यादेतत्—यदि नाम अशुचिस्वभावता कायस्य अध्यक्षसिद्धा, तथापि चन्दनादि- 25
सुरमिवस्तूपलितोऽसौ कमनीयो भवति इत्यत्राह—

P 314

काये न्यस्तोऽप्यसौ गन्धश्चन्दनादेव नान्यतः ।

अन्यदीयेन गन्धेन कस्मादन्यत्र रज्यसे ॥ ६५ ॥

शरीरे निवेशितोऽप्यसौ गन्धः चन्दनादिप्रसृतः, यद्वशात्काये कमनीयबुद्धिरुप-
जायते । चन्दनादेव केवलात् । नान्यतः इति कायात् । अतः कस्मात् परकीयेन गन्धेन 30
चन्दनसमुद्भूतेन अन्यत्र यस्यासौ गन्धो न भवति, अत्र अभिरतिः क्रियते ?

अपि च । चन्दनादिसंस्कारोऽपि केवलात्मोपघाताय वर्तते, न हितायेति प्रति-
पादयन्नाह—

यदि स्वभावदौर्गन्ध्याद्रागो नात्र शिवं ननु ।

किमनर्थरुचिर्लोकस्तं गन्धेनानुलिम्पति ॥ ६६ ॥

5 स्वभावदौर्गन्ध्यात् सहजात्प्रातिगन्धवहत्वात् । अत्रेति काये । यदि रागो नोत्पद्यते,
तदा शिवं ननु कल्याणमेव स्यात् । एवं गुणसंभवेऽपि किं कारणमनर्थप्रियो लोकः तं
कायं गन्धेनानुलिम्पति ? सर्वथा न युक्तमेतदित्यर्थः ॥

न चास्य संस्कारसहस्रत्वेऽपि स्वभावान्यथात्वमस्तीत्याह—

कायस्यात्र किमायातं सुगन्धि यदि चन्दनम् ।

P 315

10 कायस्य स्वभावदुर्गन्धस्य किमायातम्, किं भूतम्? न किञ्चित् । सुगन्धि यदि
चन्दनम् । शोभनो गन्धोऽस्येति बहुव्रीहिसमासान्तादिन् । तथापि तस्य न स्वभावप्रच्युति-
रस्तीति भावः । अथ तद्वशात् तस्मिन् कमनीयतामुपादाय अभिरतिरुत्पद्यते इत्यत्राह—
अन्यदीयेन गन्धेन कस्मादन्यत्र रज्यते ॥ ६७ ॥

एवं च न विचक्षणता स्यादित्यर्थः ॥

15 केशादिसंस्कारद्वारेणापि अनर्थहेतुरेवायं काय इति श्लोकद्वयेनोपदर्शयन्नाह—

यदि केशनखैर्दीर्घैर्दन्तैः समलपाण्डुरैः ।

मलपङ्कधरो नम्रः कायः प्रकृतिभीषणः ॥ ६८ ॥

स किं संस्क्रियते यन्नादात्मघाताय शक्यवत् ।

आत्मव्यामोहनोद्युचैरुन्मत्तैराकुला मही ॥ ६९ ॥

20 दीर्घैः सहजावस्थितैः । अच्छिन्नैरित्यर्थः । दन्तैर्दशनैः । समलपाण्डुरैः दन्तधावन-
क्रमुकादिभिरसंस्कृतैः । मलपङ्कधरः मल एव पङ्कः कर्दमः, तं धारयतीति तथा,
स्नानाम्यञ्जनादिविरहात् । नम्र इति वल्लविविक्तत्वात् यथाजात इवावस्थितः । तथाभूतः
सन् । यदि कायः प्रकृत्या भीषणः प्रेतानामिव स्वभावेन भयंकरः । स एवंभूतः किमिति
संस्क्रियते ? यन्नादिति केशनखादिरचनाविशेषैः, दन्तधावनताम्बूलादिभिः, स्नानाम्यञ्ज-

P 316

25 नानुलेपनादिभिः, वस्त्रादिभिर्वा । किमिव ? आत्मघाताय शक्यवत् । आत्मनो वधार्थं
खङ्गादिर्यथा संस्क्रियते तद्वत् । इत्येषां मोहवशीकृतं विचेष्टितं परिदेवयन्नाह—आत्मेत्यादि ।
आत्मनैव संचिन्त्य आत्मनो व्यामोहमुत्पादयितुं यत्नवद्भिः उन्मत्तैरखस्थचितैः । एवं च
विपरीतकर्मानुष्ठानान्नैते वराकाः सचेतस इति खेदं करोति शास्त्रकारः । न चात्र
कश्चिदात्मज्ञो दृश्यत इति उन्मत्तैराकुला समाकीर्णा मही पृथिवीति ॥

30 प्रासङ्गिकं परिस्माप्य प्रकृतमनुबध्नाह—

कङ्कालान् कतिचिद्बुद्धा इमशाने किल ते घृणा ।

प्राग्इमशाने रमसे चलत्कङ्कालसंकुले ॥ ७० ॥

शवानामस्थिपञ्जरान् कतिचित् प्रतिनियतान् । एतदुक्तं भवति—चर्मण्युत्पाटिते
[८.६४] इत्यादिकमुक्त्वा यदुक्तं कथं ज्ञात्वापीत्यादि, तत्र परस्योत्तरम्—न श्मशानगत-
कलेवरसादृश्यमस्य, येन तस्मिन्नेव अत्रापि रतिर्न स्यात्, किं तर्हि श्मशाने तस्य
घृणास्थानत्वात् । नात्रेति अत्र अभिधेयकङ्कालानित्यादि । ग्रामश्मशाने इति । नैवात्र
कश्चिद्विशेषोऽस्ति । तदेव शरीरं श्मशाने घृणास्थानग्रामे वा अभिरतिस्थानमिति काका 5
ब्रूते । नैतद्विचक्षणधियां समायुक्तमिति भावः । चलत्कङ्कालसंकुले इत्यनेन एतद्दर्शयति—
एतावांस्तु विशेषः । न च अनेन विशेषेणाशुचिस्वभावता घृणाहेतुर्निवर्तते, येन प्रवृत्तिरियं
स्यादिति । संकुल इति समाकीर्णे ॥

P 317

भवतु नाम ईदृशमशुचिस्वभावमपि सूकराणामिव अभिरतिस्थानम् । तथा च एवं-
विधमपि द्रविणविकलस्य नैतत् सुलभमित्युपदर्शयन्नाह— 10

एवं चामेध्यमप्येतद्विना मूल्यं न लभ्यते ।

तदर्थमर्जनायासो नरकादिषु च व्यथा ॥ ७१ ॥

विना मूल्यं द्रव्यमन्तरेण न लभ्यते न प्राप्यते । अतस्तदर्थिना प्रथमतो धनमेव
अर्जनीयम् । तदर्जनेन आयासात् कृषिवाणिज्यसेवादिसमाश्रयेण परिश्रमादिहैव दुःखमुप-
जायते, अधर्मेण चोपार्जनान्नरकादिषु, इति उभयलोकेऽनर्थहेतुरेव तदर्जनम् । नापि तत्सुख- 15
प्राप्तिरस्ति ॥

P 318

दुःखमेव तु केवलं तदर्जनेनेति प्रतिपादयन्नाह—

शिशोर्नार्जनसामर्थ्यं केनासौ यौवने सुखी ।

यात्यर्जनेन तारुण्यं वृद्धः कामैः करोति किम् ॥ ७२ ॥

बालवस्थावस्थितस्य न धनोपार्जनशक्तिरस्ति, बालत्वादेव । केन धनेन प्रकारेण 20
वा असौ बालो यौवने युवावस्थायां सुखी स्यात् ? धनविकलत्वान्न क्वचिदित्यर्थः । यदपि
कस्यचित् पितृपितामहोपार्जितधनेन यौवने सुखित्वं दृश्यते, तदपि प्रतिनियतस्यैव न
सर्वस्य । न चापि पूर्वोक्तदुःखद्वयाद्विमुच्यतेऽसौ । अतो धनार्जनमुपादेयमादौ सुखसाधनो-
पायत्वात् । तदर्जयत एव गलितवयसो न कश्चिदुपयोगो विषयैरिति ॥

अथापि स्यात्—तदर्जयतापि कामसुखमनुभूयत एव, इत्यत्राह— 25

केचिद्दिनान्तव्यापारैः परिश्रान्ताः कुकामिनः ।

गृहमागत्य सायाह्ने शेरते स्म मृता इव ॥ ७३ ॥

ये केचित् कुत्सितकामाक्षिप्तचेतसः काष्ठतृणपत्राद्याहरणमृत्तिकर्मक्रियालक्षणैर्दिन-
पर्यन्तव्यापारैः परिखिन्नकायमनसो निरुत्सुकाः, अस्तं गते सवितरि स्वगृहमागत्य गाढमिद्धा-
क्रान्तत्वात् मृतकल्पाः शेरते स्म स्वपन्ति । प्रभाते पुनरुत्थाय तत्रैव नीचकर्मणि युज्यन्ते । 30
स्मशब्दोऽत्र वाक्यालंकारे अतीतार्थाविषयत्वात् । एवमायुःसंस्कारान् केचित् कुकामिनः
क्षपयन्ति, न च कामसुखास्वादमुपलभन्ते ॥

P 319

परसेवकानधिकृत्याह—

दण्डयात्रामिरपरे प्रवासच्छेशदुःखिताः ।

वत्सरैरपि नेक्षन्ते पुत्रदारांस्तदर्थिनः ॥ ७४ ॥

अपरे पूर्वकामिकेम्योऽन्ये कुकामिनः सेवका इत्यर्थः । ते दण्डयात्रादिभिः, दण्डः
५ परचक्रविजयाय यात्रा प्रयाणम्, परराष्ट्रद्रव्यग्रहणाय वा यात्रा, तदादिर्येषां देशान्तरप्रेष-
णादीनाम्, तैः प्रवासो देशान्तरगमनम्, तेन क्लेशः परिश्रमः, तेन दुःखिताः पीडिताः ।
सर्वदा तथाभूताः । वत्सरैरपि अनेकवर्षालयेऽपि पुत्रान् दारांश्च नेक्षन्ते न पश्यन्ति ।
तदर्थिन इति तैः पुत्रदारादिभिरर्थिनः तदभिलाषुक्ताः । तदर्थमेव परसेवादिस्वीकारादित्यर्थः ॥

अहो वत अमीषां निष्फलमनुष्ठानमिति शोचयन्नाह—

10 यदर्थमेव विक्रीत आत्मा कामविमोहितैः ।

तन्न प्राप्तं मुधैवायुर्नीतं तु परकर्मणा ॥ ७५ ॥

P 320

यदर्थं सुखप्रतिलम्भनिमित्तं विक्रीतः परदासीकृतः आत्मा कामविडम्बितैः तन्न
प्राप्तम्, तदिति सुखं न प्राप्तं न प्रतिलब्धम् । आयुःसंस्कारा एव हि केवलमनर्थकं पर-
कर्मानुष्ठानेन क्षयमुपनीताः । न साधुकर्मणि क्वचिदपि योजिता इति भावः ॥

15 सुखलिप्सया प्रवृत्तानां प्रत्युत दुःखमेवापतितमेषामित्युपदर्शयन्नाह—

विक्रीतस्वात्मभावानां सदा प्रेषणकारिणाम् ।

प्रसूयन्ते स्त्रियोऽन्येषामटवीविटपादिषु ॥ ७६ ॥

सुखबुभुक्षया विक्रीतः परायत्तीकृतः स्वात्मभावः स्वकायो यैस्ते तथा, तेषाम् ।
अन्येषां सेवकानामित्यर्थः । अत एव सदा प्रेषणकरणशीलानाम् । अन्येषामपरेषां
20 प्रसुप्रयोजनेन गच्छताम् । मार्ग एव प्रसूयन्ते स्त्रियः । अटवीविटपादिषु । आदिशब्दात्
पर्वतनितम्बनदीकूलादिषु कष्टस्थानेषु ॥

अयमपरो विपर्यासस्तेषामिति प्रतिपादयन्नाह—

रणं जीवितसंदेहं विशन्ति किल जीवितुम् ।

मानार्थं दासतां यान्ति मूढाः कामविडम्बिताः ॥ ७७ ॥

P 321

25 विक्रीतस्वात्मभावाः संग्रामं चतुर्दन्तसंघट्टं प्रविशन्ति । किंभूतं जीवितसंदेहम् ? तत्र
प्रविष्टस्य जीवितं स्याद्वा न वेति जीवितस्य संदेहोऽस्मिन्निति कृत्वा । जीवितुमिति
जीवनार्थम् । अत्र प्रतिलब्धैर्लाभैर्जीविकां कल्पयिष्याम इति मत्वेत्यर्थः । मानार्थं दासतां
यान्ति, बलवता केनचिदभिभूताः स्वमानोद्धरणार्थम् । अङ्गुलीच्छेदवेलाग्रहणस्वीकारात् ।
मूढा मोहान्धीकृतविवेकचक्षुषः । के ते ? कामविडम्बिताः कामाय कामेन वा विड-
30 म्बितास्तिरस्कृताः ॥

इहैव जन्मनि कामासक्तचेतसां यद्दुःखं दृश्यते तत्कथयन्नाह—

छिद्यन्ते कामिनः केचिदन्ये शूलसमर्पिताः ।

दृश्यन्ते दह्यमानाश्च हन्यमानाश्च शक्तिभिः ॥ ७८ ॥

परदारधनापहरणादेः ॥ शेषः सुबोधः ॥

किं च । अयं सुखसाधनत्वेन उपादीयमानोऽपि च अनर्थपरंपराप्रसूतिहेतुरेवार्थः 5
इति कथयन्नाह—

अर्जनरक्षणनाशविषादै-

रथमनर्थमनन्तमवेहि ।

व्यग्रतया धनसक्तमतीनां

नावसरो भवदुःखविमुक्तेः ॥ ७९ ॥

10

अर्जनमनुत्पन्नस्योत्पादनं दुःखम् । उपार्जितस्यापि जलानलादिभ्यः पञ्चप्रत्य-
वायेभ्यः परिपालनं कष्टतरम् । तथा रक्षितस्यापि कथंचित् तस्करादिभिर्नाशाद्विषादो
दौर्मनस्यं परितापहेतुरनर्थः । तदेवमनर्थपरंपरानिदानत्वात् कारणे कार्योपचारादर्थ एवानर्थ
उक्तः । इत्येवमर्जनादिभिः सर्वदा व्याकुलत्वात् धनासक्तचेतसां क्षणमपि समाधानानवकाश-
त्वात् नावसरः संसाराशु(श्रि?)तजाल्यादिदुःखनिर्मोक्षाय सदा तद्गतमनसिकारैरेव आयुः- 15
राणां क्षपणात् ॥

P 322

सर्वमेतदुपसंहृत्य कामासङ्गपरित्यागाय संवेगकथया प्रोत्साहयति एवमित्यादिना—

एवमादीनवो भूयानल्पास्वादस्तु कामिनाम् ।

शकटं वहतो यद्वत्पशोर्घासलवग्रहः ॥ ८० ॥

एवमित्युक्तप्रकारपरामर्शे । आदीनवोऽनर्थः । भूयाननेकप्रकारः । न चात्र सुखो- 20
त्पादवार्ताप्यस्ति । यदपि विपर्यासात् कथंचित् सुखमिति प्रतिभासते, तदपि न किंचित् ।
गुरुतरभाराक्रमणपरिक्लान्तवपुषः पशोरिव घासलवग्रासग्रहणम् ॥

तस्यास्वादलवस्थार्थे यः पशोरप्यदुर्लभः ।

हता दैवहतेनेयं क्षणसंपत्सुदुर्लभा ॥ ८१ ॥

तस्यैवंभूतस्य अतितुच्छस्य सुखास्वादलेशस्य पशोरपि साधारणस्यार्थे तस्य निमित्तम् । 25
इयं क्षणसंपत् अष्टाक्षणविनिर्मुक्ता हता विनाशिता । वृथा कृतेत्यर्थः । किंविशिष्टा सुदुर्लभा
व्याख्याता । केन दैवहतेन । दैवं पुरातनं कर्म, तेन हता । हिताहितपरिज्ञाने विपर्यस्त-
मतिः कृतः । विमोहित इत्यर्थः । वस्तुतस्तु तिरस्कारवचनमेतत् । भागविहीन एवमुच्यते ॥

P 323

अवश्यं गन्तुरित्यादिना श्लोकद्वयेन विपर्यासरूपतामेव प्रतिपादयति—

अवश्यं गन्तुरल्पस्य नरकादिप्रयातिनः ।

कायस्यार्थे कृतो योऽयं सर्वकालं परिश्रमः ॥ ८२ ॥

30

अवश्यं गन्तुरिति अनित्यतया अस्थिरस्वभावस्य । अल्पस्य लोकोत्तरकायमपेक्ष्य अतिदूरं निष्कृष्टस्य । नरकादिप्रपातिन इति अपरिमितदुःखभागिनः । स्वसुखोत्पादनेऽप्य-
समर्थस्येत्यर्थः । कायस्य आत्मशरीरस्यार्थे सुखोत्पादनाय योऽयं नरकादिदुःखमविगणय्य
कृतः सर्वकालं संसारस्य पूर्वस्यां कोटौ परिश्रमः प्रयासः ॥

P 324 5

ततः कोटिशतेनापि श्रमभागेन बुद्धता ।

ततस्तस्मात् परिश्रमात् कोटिशतेनापि परिश्रमभागेन अंशेन बुद्धत्वं स्यात्,
तदपेक्षया अत्यल्पीयसा आयासबलेन बुद्धत्वं स्यात् । तथापि तदर्थं मन्दबुद्धयो नोत्सहन्त
इत्यर्थः । अथ बोधिचर्यायामपि चरतः अनेकदुष्करशतसमारम्भादतिशयबहुःखसहस्रमुत्पद्यत
एवेत्याह—

10 चर्यादुःखान्महद्दुःखं सा च बोधिर्न कामिनाम् ॥ ८३ ॥

चर्यादुःखमपेक्ष्य इदमेव महद्दुःखं यत्कामार्थं चरतां संसारे तेषामवीच्यादिनरकपतनात्,
पारतन्त्र्येण दीर्घकालमनुभवनाच्च । न तु बोधिसत्त्वानां प्रतिनियतकालं स्वेच्छया तदनु-
भवताम् । तदेवं दुःखमनुभवतामपि कामार्थं कामिनां सा च बोधिर्न भवति, या
बोधिसत्त्वानां परार्थं दुःखमनुभवतामित्यर्थः ॥

15 पुनर्विशेषेण कामनिदानदुःखं प्रतिपादयन्नाह—

न शस्त्रं न विषं नाग्निर्न प्रपातो न वैरिणः ।

कामानामुपमां यान्ति नरकादिव्यथास्मृतेः ॥ ८४ ॥

अमी शस्त्रादयो दुःखजनकत्वेन प्रसिद्धा न सादृश्यं भजन्ते प्रति कामानाम् ।

P 325

कस्मात् ? नरकादिदुर्गतिदुःखस्य आगमात् प्रतिपन्नस्य स्मरणात् स्मरणेनामुखीकरणात् ।
20 शस्त्रादयो हि नियतकालं मरणमात्रदुःखदायकाः, कामास्तु दीर्घकालिकतीव्रनरकादिदुःख-
हेतव इति कीदृशी तैरुपमा भवेत् ?

तदेवं कायविवेकानन्तरं चित्तविवेकं प्रतिपाद्य प्रकृते योजयितुमाह—

एवमुद्विज्य कामेभ्यो विवेके जनयेद्रतिम् ।

कामेभ्यो भयहेतुभ्यः । एवमुक्तक्रमेण उद्विज्य संत्रासं कृत्वा पूर्वोक्तविवेके रति-

25 मभिरतिमुत्पादयेत् । कुत्र स्थित्वा तत्राह—

कलहायासशून्यासु शान्तासु वनभूमिषु ॥ ८५ ॥

प्रतिद्वन्द्विनामभावात् कलहायासशून्यास्ताः, व्यालमृगसरीसृपतस्करादिविरहाच्च
रम्याः ॥

तत्रानुशंसामाह—

30

धन्यैः शशाङ्करचन्दनशीतलेषु

रम्येषु हर्म्यविपुलेषु शिलातलेषु ।

निःशब्दसौम्यवनमारुतवीज्यमानैः

चञ्चल्यते परहिताय विचिन्त्यते च ॥ ८६ ॥

धन्यैः सुकृतिभिः । शशाङ्कस्य चन्द्रमसः करा रश्मय एव शुक्लताशैलसाधर्म्याच्चन्द-
नानीव, तैः शीतलानि यानि शिलातलानि तेषु चंक्रम्यत इति संबन्धः । किंविशिष्टेषु ?
प्रकृत्यैव शुचिपवित्रेषु कर्कशादिदोषरहितेषु च । हर्म्यविपुलेषु धवलगृहवद्विस्तीर्णेषु । कीदृशैः
सद्भिश्चंक्रम्यते ? निःशब्दैः प्रतिकूलशब्दविरहितैः । सौम्यैरनुक्तैः । सुखसंस्पर्शैरित्यर्थः ।
वनमारुतैः वनपवनैः । वीज्यमानाः तैश्चंक्रम्यत इति परावृत्त्या पुनः पुनर्मन्दं भ्रम्यते । ६
न केवलं चंक्रम्यते, किं तु परहिताय सत्त्वानां सुखोत्पादनाय विचिन्स्यते । सर्वमेतदयत्न-
सिद्धं योगिनाम्, कामिनां तु प्रयत्नसाध्यम् । तदनेन ऐश्वर्यसुखाद्विशिष्यते विवेकसुख-
मित्युपदर्शितं भवति ॥

P 326

इदमपरमसाधारणं सुखं विवेकविहारिण इत्युपदर्शयन्नाह—

विहस्य यत्र क्वचिद्विष्टकालं

10

शून्यालये वृक्षतले गुहासु ।

परिग्रहरक्षणखेदमुक्तः

चरत्यपेक्षाविरतो यथेष्टम् ॥ ८७ ॥

सुबोधम् ॥

स्वच्छन्दचारीत्यादिना कथितमेवार्थं व्यक्तीकरोति—

15

स्वच्छन्दचार्यनिलयः प्रतिबद्धो न कस्यचित् ।

यत्संतोषसुखं भुङ्क्ते तदिन्द्रस्यापि दुर्लभम् ॥ ८८ ॥

स्वस्यात्मनः छन्दोऽभिलाषः, तेन चरितुं शीलमस्येति । स्वेच्छाचारीत्यर्थः ॥

P 327

इति विवेकगुणानभिधाय प्रकृतमभिधित्सुराह—

एवमादिभिराकारैर्विवेकगुणभावेनात् ।

20

उपशान्तवितर्कः सन् बोधिचित्तं तु भावयेत् ॥ ८९ ॥

एवमिति पूर्वोक्तैः । आदिशब्दादन्यैरपि एवंविधैराकारैः । विवेकस्य कायिकचैत-
सिकस्य गुणानां भावेनात्, इति हि सर्वसुखसंपत्तिहेतुर्विवेक इति चेतसि पुनः पुन-
रामुखीकरणाद्धेतोः उपशान्तो वितर्कः असन्मनसिकारो यस्य सः । तथाभूतः सन् बोधिचित्तं
तु भावयेत् । एवं परिशुद्धे चेतसि भाव्यमानं बोधिचित्तं प्रकर्षपदमधिरोहतीति विशेषं 25
तुशब्देन दर्शयति ॥

तत्र यावदेकत्वं परेषु नात्मना क्रियते, न तावत् परहितसुखाय सम्यक् चित्तं
चलति, आत्मप्राहस्य आत्मन्येव विशेषेण प्रवृत्तेः । अतोऽस्य निवृत्तये—

परात्मसमतामादौ भावयेदेवमादरात् ।

आदौ प्रथमतः । पश्चात् परात्मपरिवर्तनमिति भावः । एवमिति वक्ष्यमाणनीत्या । 30
आदरादिति महताभिनिवेशेन । तस्या एवाकारं दर्शयति—

P 328

समदुःखसुखाः सर्वे पालनीया मयात्मवत् ॥ ९० ॥

मत्तो नामीषां कश्चिद्विशेषोऽस्ति । अतो यथा मम दुःखं बाधकं तथा एषामपि । यथा मम सुखमनुग्राहकं तथा एषामपि । इति तुल्यदुःखसुखाः सर्वे प्राणिनो भवन्ति । तस्मात् पालनीया मयात्मवत् । यथा आत्मा दुःखाद्दुःखहेतोर्वा समुद्भियते, तथा अन्येऽपि सत्त्वाः समुद्भरणीयाः । यथा आत्मा सर्वथा सुखीकर्तुमिष्यते, तथा अन्येऽपीति परिपालनीया आत्मवत् ॥

ननु कथमात्मना अनेकप्रकारगतिभेदभिन्नानां सत्त्वानामेकत्वं सेत्स्यति, अभिन्नसुख-दुःखस्वभावत्वं च कथम् ? इत्यत्राह—

हस्तादिभेदेन बहुप्रकारः

कायो यथैकः परिपालनीयः ।

10

तथा जगद्भिन्नमभिन्नदुःख-

सुखात्मकं सर्वमिदं तथैव ॥ ९१ ॥

करचरणशिरःप्रभृतिभेदादनेकप्रकारः कायो यथैकत्वेनाध्यवसितः परिपालनीयो भवति दुःखनिवर्तनात् सुखोपधानाच्च, जगत्सत्त्वलोकः अभिन्नमेकत्वेनाध्यवसितमात्मनः परिपालनीयं भवति । अभिन्नदुःखसुखात्मकं च । लुप्तचकारो निर्देशः । तथैव हस्तादिभेद-
P 329 15 वदेव सर्वमिदमिति बहुप्रकारगतिभेदभिन्नमपि । अयमभिप्रायः—यथा अभ्यासादेकत्वाध्यव-
सायोऽस्मिन् काये एकत्वमन्तरेणापि, तथा अनेकप्रकारे जगत्सत्त्वपीति न कश्चिद्विशेषः ॥

स्यादेतत्—यदि भवता सह जगदेकस्वभावम्, तदा कथमिव भवतो दुःखमन्य-
संतानेषु न बाधकं स्यात् ? एवं विपर्ययेऽपि योज्यमित्याशङ्क्याह—

यद्यप्यन्येषु देहेषु मद्दुःखं न प्रबाधते ।

20

तथापि तद्दुःखमेव ममात्मस्नेहदुःसहम् ॥ ९२ ॥

अन्येषु अपरेषु शरीरेषु मम दुःखं यदि नाम प्रबाधकं न भवति, तथापि तद्दुःखमेव मम । कुतः ? आत्मनि स्नेहेन दुःसहं सोढुमशक्यम् । हेतुपदमेतत् । अंशेन प्रवृत्तावपि दुःखस्वभावतां न मुञ्चतीत्यर्थः । एवं विपर्ययोऽपि व्याख्येयः ॥

तथा यद्यप्यसंवेद्यमन्यद्दुःखं मयात्मना ।

25

तथापि तस्य तद्दुःखमात्मस्नेहेन दुःसहम् ॥ ९३ ॥

P 330

अतः स्वपरविशेषमपास्य दुःखस्वभावतैव निवर्तनहेतुः । अत आह—

मयान्यदुःखं हन्तव्यं दुःखत्वादात्मदुःखवत् ।

यद्यद्दुःखं तत्तन्मया हन्तव्यम्, यथात्मदुःखम् । दुःखं चेदमन्यसत्त्वदुःखमिति स्वभावहेतुप्रयोगः । दुःखस्वभावतामात्रभाविनी हन्तव्यता । न च असिद्धता हेतोः,
30 अविशेषेण दुःखस्वभावतायाः प्रसाधितत्वात् । न चाप्यनैकान्तिकता, आत्मदुःखस्यापि हन्तव्यता न स्यादविशेषादिति विपर्ययबाधकम् । विरुद्धताप्यत एव न स्यात् । तथाय-
मपरः प्रयोगः—

अनुग्राह्या मन्यन्तेऽपि सत्त्वत्वादात्मसत्त्ववत् ॥ ९४ ॥

ये सत्त्वास्ते सर्वे मया अनुग्राह्याः, यथा आत्मसत्त्वः । सत्त्वाश्च अन्येऽपि प्राणिनः इति स्वभावहेतुरेव । सत्त्वात्मकतामात्रभाविनि अनुग्राह्यस्वभावता अत्र । अयमपि नासिद्धः, सत्त्वात्मकतायाः पक्षे प्रसिद्धत्वात् । आत्मनोऽनुग्राह्यताभावप्रसङ्गेन अनैकान्तिकोऽपि न स्यात् । पूर्ववन्न विरुद्धः ॥

5

ननु अस्ति विशेषोऽन्यस्मादात्मनि सुखाभिनिवेशो नाम । तथा ततोऽयमनैकान्तिको हेतुरिति । अत्राह—

यदा मम परेषां च तुल्यमेव सुखं प्रियम् ।

तदात्मनः को विशेषो येनात्रैव सुखोद्यमः ॥ ९५ ॥

तुल्यमेव सममेव सुखं प्रियमिष्टम् । तदात्मनः परस्मात् को विशेषः ? नैव कश्चित् 10 P 331
येन तत्रैव आत्मन्येव सुखोत्पादनाय तात्पर्यं न परस्मिन्नित्यर्थः ॥

प्रथमे हेतावनैकान्तिकतां परिहरन्नाह—

यदा मम परेषां च भयं दुःखं च न प्रियम् ।

तदात्मनः को विशेषो यत्तं रक्षामि नेतरम् ॥ ९६ ॥

भयमिति दुःखहेतुः । नेतरमिति नान्यम् ॥

15

स्यादेतत्-यदि नाम दुःखात्मकता न विशिष्यते, तथापि यस्य दुःखेन बाधा स्यात्, स एव रक्षितुमुचितो नान्य इत्याह—

तद्दुःखेन न मे बाधेत्यतो यदि न रक्ष्यते ।

नागामिकायदुःखान्मे बाधा तत्केन रक्ष्यते ॥ ९७ ॥

तस्य परस्य दुःखेन मम बाधा पीडा नास्तीत्यतोऽस्मात् कारणाद् यदि न रक्ष्यते-20
ऽन्यः, तदा अपरमिदं व्याहृतं स्यात् । यतो नागामिनः कायस्य परलोकभाविनो नरका-
दिजातस्य दुःखात्मकस्य [दुःखान्मे] तस्योपात्तस्य कायस्य काचिद्बाधा संभवति, तस्य
अन्यत्वात् । इति लोकोक्तौ, तस्मादर्थे वा । यत एवम्, तस्मात् केनाभिप्रायेण असौ रक्ष्यते ?
काय इति प्रकृतत्वात् पापान्निवर्तनात् कुशले प्रवर्तनाच्च ॥

P 332

अथापि स्यात्—अहमेक एव सर्वदा, तेनात्र भिन्नत्वं नास्ति शरीरयोः । नायं दोष 25
इत्यत्राह—

अहमेव तदापीति मिथ्येयं परिकल्पना ।

आत्मनो निराकारिष्यमाणत्वात् निरस्तात्वाच्च लेशतः तत्कोऽयमहंप्रत्ययस्य विषयो
भविष्यति ? तस्मादहंप्रत्ययविषयस्य कस्यचिदेकस्याभावान्मिथ्येयं परिकल्पना अच्यवसायः ।

अहमेव तदापीति । भवान्तरेऽपि । मायोपमपञ्चोपादानस्कन्धमात्रालम्बनत्वादस्य । इतीद-
मपि अध्यवसायवशादुच्यते, न तु पुनरस्य वस्तुतः किञ्चिदालम्बनमस्ति, विकल्पा-
त्मकत्वात् ॥

कुतः पुनरियं मिथ्याकल्पनेत्याह—

5 अन्य एव मृतो यस्मादन्य एव प्रजायते ॥ ९८ ॥

यदा नात्मादिः कश्चिदेकः परलोकगामी संभवति, स्कन्धमात्रमेव केवलम्, तदा न
खलु यदेव स्कन्धपञ्चकमिह विनश्यति, तदेव पुनरप्युत्पद्यते परलोके, अपि तु अपूर्वमेव
P 333 पूर्वनिवृत्तौ तत्र इदंप्रत्ययताविशिष्टं क्लेशकर्माभिसंस्कृतमन्तराभवसंतत्या समुत्पद्यते । तस्मा-
दनादिसंसारप्रवृत्तवितथविकल्पाभ्यासवासनावशादहंप्रत्ययो वितथ एव उपजायते ॥

10 किं च । इदमपरं तत्र बाधकमित्याह—

यदि तस्यैव यद्दुःखं रक्ष्यं तस्यैव तन्मतम् ।

पाददुःखं न हस्तस्य कस्मात्तत्तेन रक्ष्यते ॥ ९९ ॥

आस्तां तावद् यदागामिकायदुःखरक्षार्थं न यतितव्यम् । इह एकस्मिन्नपि काये
प्रत्यङ्गभेदाद्भिन्नं दुःखम् । ततो यदा अन्यदुःखमन्यस्य रक्षितुं न युज्यते, तदा कथं
15 पादादौ प्रहारं पतन्तं दृष्ट्वा हस्तं प्रसार्य रक्ष्यते ? अन्यत्वाविशेषान्न युक्तमेतदित्यर्थः ॥

अथ—

अयुक्तमपि चेदेतदहंकारात्प्रवर्तते ।

तदयुक्तं निवर्त्य तत्स्वमन्यञ्च यथाबलम् ॥ १०० ॥

अहंकारोऽस्मिन् काये अहमित्यात्मप्रहादात्मनोऽभावेऽपि । प्रवर्तते जायते पादादौ
20 रक्षणमनसिकारः । नैतत् साधु । यतो यदयुक्तं युक्त्या संगतं न भवति, तन्निवर्त्यमपसार्य
P 334 स्वकीयं परकीयं च यथाबलं यथासामर्थ्यम् । शक्तिवैकल्यादेव तदुपेक्षितमुचितमिति भावः ॥

स्यादेतत्—यदि नाम आत्मादिर्नास्ति, तथापि संतानो नाम एकः संभवति, तथा
बहूनां कारचरणादीनां समुदायः शरीरमेकम् । तदेतद्व्ययं यथासंभवमिहलोके परलोके च
आत्मदुःखापहरणादेर्नियामकं भविष्यति । ततोऽयमविशेषादित्यसिद्धो हेतुः, पूर्वश्च अनैका-

25 न्तिक इत्याशङ्क्याह—

संतानः समुदायश्च पङ्क्तिसेनादिवन्मुषा ।

यस्य दुःखं स नास्त्यस्मात्कस्य तत्त्वं भविष्यति ॥ १०१ ॥

संतानो नाम न कश्चिदेकः परमार्थसन् संभवति । किं तर्हि कार्यकारणभाव-
प्रवृत्तक्षणपरंपराप्रवाहरूप एवायम्, ततो व्यतिरिक्तस्यानुपलम्भात् । तस्मादेतेषामेव क्षणा-
30 नामेकपदेन प्रतिपादनाय संकेतो कृतो बुद्धैर्व्यवहारार्थं संतान इति । इति प्रज्ञप्तिसन्नेव
अयम् । तेन अत्राभिनिवेशो न कार्यः । अन्यथा आत्मना किमपराद्धं येनासौ न स्वीक्रियते ।
एवं समुदायोऽपि न समुदायिभ्यो वस्तुसन् एको विद्यते, तस्य तेभ्यः पृथगनुपलब्धेः ?

तत्त्वान्यत्वविकल्पस्तु अस्य अवयविविचारेणैव गत इति नेह प्रतायते । ततश्च अयमपि संवृत्तिसन्नेव पूर्ववत् । अनयोर्थथासंख्यमुदाहरणमाह—पङ्क्तिसेनादिवदिति । पङ्क्तिवत् संतानः, सेनादिवत् समुदायः । आदिशब्दान्मालावनादयो गृह्यन्ते । यथा अनेकेषां पिपीलिकादीनां पूर्वापरभावेन व्यवस्थितानां स्वरूपमन्तरेण पङ्क्तिर्नास्ति स्रक्सूत्रवदेका, यथा च ह्रस्वश्चपदाति-प्रभृतिभ्यो मिलितेभ्यो व्यतिरिक्ता नान्या सेना काचिदेका तत्रास्ति, तथा समुदायोऽपि । 5 एतच्च अन्यत्र [९.७३] विस्तरेण विचारितमिति नेह विचार्यते । तस्माद्ब्रह्मस्तुसदालम्बनाभावान्मृषायां प्रत्ययः । अर्थो वा, विचारासहत्वात् । एवमात्मादेः स्वामिनः कस्यचिदभावाद् यस्य संबन्धि दुःखं स नास्ति । अतः कस्य तद्दुःखं स्वात्मीयं भविष्यति ? नैव कस्यचिदित्यर्थः । ननु यदि आत्मादिर्नास्ति, तदा कथमयं दृष्टान्तो भविष्यति आत्मवदिति आत्मसत्त्ववदिति च ? सत्यमेतत् । किं तु नेदं व्यसनितया साधनमभिधीयते, किं तर्हि परस्य 10 आत्मग्रहाभिनिवेशनिवारणाय । तद्यदि परस्य निवृत्त एव आत्मग्रहाभिनिवेशः, तदा न किञ्चित् प्रयोजनमनुमानप्रयोगस्य । अथ न निवृत्तः, तदा तदभिप्रायेणैव स्वपरविभागं कृत्वा तत्प्रत्यायनार्थं साधनं दृष्टान्तश्चोच्यते, इति न दृष्टान्तस्यासिद्धिर्व्यवहारप्रवर्तनाय । किं च । इदमुपात्तपञ्चस्कन्धमात्रमभिसंधाय दृष्टान्ते दीयमाने न काचित् क्षतिः, अत्रैव आत्मशब्दस्य प्रवृत्तेरिति ॥

P 335

P 336

15

इदानीं प्रकृतमुपसंहरन्नाह—

अस्वामिकानि दुःखानि सर्वाण्येवाविशेषतः ।

दुःखत्वादेव वार्याणि नियमस्तत्र किञ्कृतः ॥ १०२ ॥

न विद्यन्ते स्वामिनो येषामुक्तक्रमेणेति विग्रहः । अममानि न कस्यचित्प्रतिबद्धानि इत्यर्थः । कुतः ? किं कानिचिदेव ? न । सर्वाण्येवाविशेषतः । न क्वचित् कस्यचित् स्वामि- 20 त्वमस्ति, विशेषाभावात् । दुःखत्वादेव स्वपराविभागं कृत्वा वार्याणि निषेध्यानि भवन्ति । नान्यन्निमित्तमस्ति तत्र आत्मीयत्वादि । तेनायं नियमः किञ्कृतः, केन विशेषेण कृतः ? येन स्वकीयानि च वार्याणि न परकीयानीति । एवं दुःखत्वादिति हेतुरनैकान्तिको न भवतीति समर्थितम् ॥

ननु यदि दुःखी नाम न कश्चित् संसारे संभवति, तर्हि दुःखमनिवार्यमेव स्यात्, 25 कृपापात्रस्य दुःखिनः कस्यचिदभावादित्याशङ्कमान आह—

दुःखं कस्मान्निवार्यं चेत्सर्वेषामविवादतः ।

वार्यं चेत्सर्वमप्येवं न चेदात्मापि सत्त्ववत् ॥ १०३ ॥

न वार्यमेव निरात्मकत्वादेव यदि मन्यसे, तदा न युक्तमेतत् । कुतः ? सर्वेषामविवादादविप्रतिपत्तेः । चार्वाकस्यापि स्वदुःखपरिहारेणैवेह प्रवृत्तेः । न च तेषामात्मनोऽ- 30

P 337

१ Mss. read आत्मनि सर्ववत् Our reading is based on Com. and Tibetan translation.

भ्युपगमाददोषः, तत्स्वभावस्यानुपलब्धेः । न च अभ्युपगममात्रेण तस्य सत्ता प्रसिध्यति, तत्साधकप्रमाणाभावात्, बाधकस्य च अनेकप्रकारस्याभिधानात् । एवं सति यदि वार्यं दुःखम्, तदा सर्वं वार्यम्, न चेत्सर्वं वार्यम्, तदात्मापि । उपात्तपञ्चस्कन्धस्वभावमपि दुःखं न वार्यम्, सर्वं (च ?) वदविशेषादित्युपसंहारः ॥

5 स्यादेतत्—करुणापरतन्नतया परदुःखदुःखिनः सर्वदुःखापहरणाय यत्नः । तद्वरं बहुदुःखनिदानं सैव प्रथमतो नोत्पादयितुं युज्यत इति परवचनावकाशं शङ्कमान आह—

कृपया बहु दुःखं चेत्कस्मादुत्पद्यते बलात् ।

बलादिति प्रयत्नात् । अत्रोत्तरमाह—

जगद्दुःखं निरूप्येदं कृपादुःखं कथं बहु ॥ १०४ ॥

P 338 10 जगतो दुःखं नरकादिकृतमनेकप्रकारं समीक्ष्य इदं कृपाकृतं दुःखं कथं बहु ? नेदं बहु कृपादुःखमिति भावः ॥

किं च । अपरमिदमत्रोत्तरमिह—

बहूनामेकदुःखेन यदि दुःखं विगच्छति ।

उत्पाद्यमेव तद्दुःखं सदयेन परात्मनोः ॥ १०५ ॥

15 एकस्य पुरुषस्य दुःखेन बहूनां सत्त्वानां यदि दुःखं विगच्छति निवर्तते, तदा उत्पाद्यमेव जनयितव्यमेतत्तादृशं दुःखम् । सदयेन कृपात्मकेन परस्यात्मनश्च ॥

उत्सृजतामस्य परिहरन्नाह—

अतः सुपुष्पचन्द्रेण जानतापि नृपापदम् ।

आत्मदुःखं न निहतं बहूनां दुःखिनां व्ययात् ॥ १०६ ॥

20 यत एव उत्पाद्यमेव तद्दुःखं कृपालुना स्वपरात्मनोः अत एव सुपुष्पचन्द्रेण बोधिसत्त्वेन । नृपादापदं नृपस्य वा राज्ञ आपदम् । जानतापि बुध्यमानेनापि । आत्मदुःखं न निहतं न निवर्तितम् । उपेक्षितमिति यावत् । तथा राज्ञोऽपि परलोके दुःखम् । किमिति ? बहूनां दुःखिनां व्ययात् । दुःखस्येति प्रकृतं षष्ठ्यन्ततया संबध्यते । यदुक्तं सुपुष्पचन्द्रस्येति-
वृत्तके [समाधि० ३५]—तथा हि—अतीतेऽध्वनि रत्नपद्मचन्द्रविशुद्धाम्बुदतराजो नाम तथा-
25 गतोऽभूत् । स भगवान् बुद्धकृत्वं कृत्वा चिरतरकालमवस्थाय परिनिर्वृतः । तस्मिंश्च परिनिर्वृते शासनान्तर्धानसमये राजा शूरदत्तो नाम बभूव । तस्य रत्नावती नाम राजधानी । तस्मिन् काले दृष्टिविपन्नाः सत्त्वाः । तेषामनुकम्पार्थं बहवो बोधिसत्त्वा उत्पन्नाः प्रव्रजिताः । ते च ततो राष्ट्रजनपदेभ्यो निर्वासिताः समन्तभद्रं नाम अरण्यवनखण्डमुपसृत्य विहरन्ति स्म सार्धं सुपुष्पचन्द्रेण धर्मभाणकेन । अथ खलु सुपुष्पचन्द्रस्य बोधिसत्त्वस्य सत्त्वान्

P 339

30 करुणायमानस्य रहोगतस्य चेतसि वितर्क उदपादि—यन्महं जनपदराष्ट्रराजधानीर्गत्वा सत्त्वान् कुमार्गप्रपन्नान् कल्याणे वर्त्मनि प्रतिष्ठापयामि । स तमर्थं सब्रह्मचारिभ्यो निवेदयामास । तैर्निवार्यमाणोऽपि स्वयं च स्वापदं प्रतिपद्यमानः तस्य राज्ञोऽपि ततो वनखण्डान्निर्गमाम् ।

स क्रमेण धर्मं देशयन् तस्य राज्ञो राजधानीमनुप्राप्तो बहून् सत्त्वान् राजपुत्रामाल्यपुरोहित-
प्रभृतीन् प्रकृारं विनीय सत्ये व्यवस्थापयन् तेन राज्ञा दृष्टः । सहदर्शनेन प्रकुप्तः सर्वं
च जनकायं तदावर्जितं प्रतिपद्य ईर्ष्यादूषितहृदयः । तद्वधार्थं स्वपुत्रानाज्ञापयामास । तांश्च
तद्वधविमुखान् प्रतिपद्य नन्दिकं वध्यघातक्रमाज्ञापयामास । तेन तदाज्ञामनुवर्तमानेन
करचरणादिच्छेदक्रमेण अक्षीणि च संदंशिकेनोद्भूत्य जीविताद् व्यपरोपितः । अथ तस्य
भिक्षो राजमार्गगतस्य जीविताद् व्यपरोपितस्य शरीरे अनेकान्यद्भुतानि बभूवुः । तानि
प्रतिपद्य स राजा निश्चितं बोधिसत्त्व एवायं भिक्षुरिति परितापगतो बहुतरं परिदेवते स्म ।
इति सुपुष्पचन्द्रस्येतिवृत्तकं संक्षिप्य कथितम् । विस्तरेण पुनः समाधिराजसुत्रे [३५]
निर्दिष्टमिति तत्रैव अवधार्यम् ॥

न चापि कृपावतां परदुःखदुःखिनां महदपि दुःखं बाधकमिति प्रतिपादयन्नाह— 10

एवं भावितसंतानाः परदुःखसमप्रियाः ।

अवीचिमवगाहन्ते हंसाः पद्मवनं यथा ॥ १०७ ॥

एवं परात्मसमतया भावितसंतानाः अनाभोगप्रवृत्तचित्तसंततयः । परदुःखेन समं
तुल्यं प्रियं सुखहेतुर्येषां ते तथा । आत्मसुखमपि परदुःखेन दुःखमेव येषामित्यर्थः । ते
अवीचिमवगाहन्ते परव्यसनसमुद्धरणाय तद्दुःखं सुखमेव मन्यमानाः । इदमेवाह—हंसाः 15
पद्मवनं यथा । आवीचिकमपि दुःखं सुखमेव परार्थं येषां ते । केन दुःखहेतुना अन्येन
दुःखिनो भविष्यन्ति ?

अपि च । सुखमपि तेषामसाधारणमेवोपजायते परसुखेन, इत्युपदर्शयन्नाह—

मुच्यमानेषु सत्त्वेषु ये ते प्रामोद्यसागराः ।

तैरेव ननु पर्याप्तं मोक्षेणारसिकेन किम् ॥ १०८ ॥

20

दुःखबन्धनाद्विसंयुज्यमानेषु सत्त्वेषु सत्सु । ये ते इति । तेषामेव अनुभवसिद्धत्वा-
दिदंतया कथयितुमशक्याः, अत एव प्रामोद्यसागराः संतुष्टिसमुद्राः कृपावतां संतानेषु
प्रादुर्भवन्ति । तैरेव प्रामोद्यसागरैः पर्याप्तं तदन्यसुखवैमुख्यात् परिसमाप्तम् । * * * * *

अतः परार्थं कृत्वापि न मदो न च विस्मयः ।

न विपाकफलाकाङ्क्षा परार्थैकान्ततृष्णया ॥ १०९ ॥

25

तस्माद्यथान्तशोऽवर्णादात्मानं गोपयाम्यहम् ।

रक्षाचित्तं दयाचित्तं करोम्येवं परेष्वपि ॥ ११० ॥

अभ्यासादन्यदीयेषु शुक्रशोणितबिन्दुषु ।

भवत्यहमिति ज्ञानमसत्यपि हि वस्तुनि ॥ १११ ॥

१ Tibetan translation suggests: यथाविनयं बहुपायैः for प्रकारं. २ SS reads
मोक्षेणाप्यरसेन किम्. ३ Remaining part of Pañjikā in this chapter is lost
on missing folios.

तथा कायोऽन्यदीयोऽपि किमात्मेति न गृह्यते ।
 परत्वं तु स्वकायस्य स्थितमेव न दुष्करम् ॥ ११२ ॥
 ज्ञात्वा सदोषमात्मानं परानपि गुणोद्धीन् ।
 आत्मभावपरित्यागं परादानं च भावयेत् ॥ ११३ ॥
 5 कायस्यावयवत्वेन यथाभीष्टाः करादयः ।
 जगतोऽवयवत्वेन तथा कस्मान्न देहिनः ॥ ११४ ॥
 यथात्मबुद्धिरभ्यासात्स्वकायेऽस्मिन्निरात्मके ।
 परेष्वपि तथात्मत्वं किमभ्यासान्न जायते ॥ ११५ ॥
 एवं परार्थं कृत्वापि न मदो न च विस्मयः ।
 10 आत्मानं भोजयित्वैव फलाशा न च जायते ॥ ११६ ॥
 तस्माद्यथार्तिशोकादेरात्मानं गोप्तुमिच्छसि ।
 रक्षाचित्तं दयाचित्तं जगत्प्रभ्यस्यतां तथा ॥ ११७ ॥
 अध्यतिष्ठदतो नाथः स्वनामाप्यवलोकितः ।
 पर्वच्छारद्यभयमप्यपनेतुं जनस्य हि ॥ ११८ ॥
 15 दुष्करान्न निवर्तेत यस्माद्भ्यासशक्तितः ।
 यस्यैव श्रवणान्नासस्तेनैव न विना रतिः ॥ ११९ ॥
 आत्मानं चापरांश्चैव यः शीघ्रं त्रातुमिच्छति ।
 स चरेत्परमं गुह्यं परात्मपरिवर्तनम् ॥ १२० ॥
 यस्मिन्नात्मन्यतिस्त्रेहादल्पादपि भयाद्भयम् ।
 20 न द्विषेत्कस्तमात्मानं शत्रुवद्यो भयावहः ॥ १२१ ॥
 यो मान्द्यक्षुत्पिपासादिप्रतीकारचिकीर्षया ।
 पक्षिमत्स्यमृगान् हन्ति परिपन्थं च तिष्ठति ॥ १२२ ॥
 यो लाभसत्क्रियाहेतोः पितरावपि मारयेत् ।
 रत्नत्रयस्वमादद्याद्येनावीचीन्धनो भवेत् ॥ १२३ ॥
 25 कः पण्डितस्तमात्मानमिच्छेद्रक्षेत्रपूजयेत् ।
 न पश्येच्छत्रुवचैनं कश्चैनं प्रतिमानयेत् ॥ १२४ ॥
 यदि दास्यामि किं भोक्ष्ये इत्यात्मार्थे पिशाचता ।
 यदि भोक्ष्ये किं ददामीति परार्थे देवराजता ॥ १२५ ॥
 आत्मार्थं पीडयित्वान्यं नरकादिषु पच्यते ।
 30 आत्मानं पीडयित्वा तु परार्थं सर्वसंपदः ॥ १२६ ॥
 दुर्गतिर्नीचता मौर्ख्यं यथैवात्मोन्नतीच्छया ।
 तामेवान्यत्र संक्राम्य सुगतिः सत्कृतिर्मतिः ॥ १२७ ॥

आत्मार्यं परमाज्ञप्य दासत्वाद्यनुभूयते ।
 परार्थं त्वेनमाज्ञप्य स्वामित्वाद्यनुभूयते ॥ १२८ ॥
 ये केचिदुःखिता लोके सर्वे ते स्वसुखेच्छया ।
 ये केचित्सुखिता लोके सर्वे तेऽन्यसुखेच्छया ॥ १२९ ॥
 बहुना वा किमुक्तेन दृश्यतामिदमन्तरम् । 5
 स्वार्थार्थिनश्च बालस्य मुनेश्चान्यार्थकारिणः ॥ १३० ॥
 न नाम साध्यं बुद्धत्वं संसारेऽपि कुतः सुखम् ।
 स्वसुखस्यान्यदुःखेन परिवर्तमकुर्वतः ॥ १३१ ॥
 आस्तां तावत्परो लोके दृष्टोऽप्यर्थो न सिध्यति ।
 भृत्यस्याकुर्वतः कर्म स्वामिनोऽददतो भृतिम् ॥ १३२ ॥ 10
 त्यक्त्वान्योन्यसुखोत्पादं दृष्टादृष्टसुखोत्सवम् ।
 अन्योन्यदुःखनाद् घोरं दुःखं गृह्णन्ति मोहिताः ॥ १३३ ॥
 उपद्रवा ये च भवन्ति लोके
 यावन्ति दुःखानि भयानि चैव ।
 सर्वाणि तान्यात्मपरिग्रहेण 15
 तत्किं ममानेन परिग्रहेण ॥ १३४ ॥
 आत्मानमपरित्यज्य दुःखं त्यक्तुं न शक्यते ।
 यथाग्निमपरित्यज्य दाहं त्यक्तुं न शक्यते ॥ १३५ ॥
 तस्मात्स्वदुःखशान्त्यर्थं परदुःखशमाय च ।
 द्दाम्यन्येभ्य आत्मानं परान् गृह्णामि चात्मवत् ॥ १३६ ॥ 20
 अन्यसंबद्धमस्मीति निश्चयं कुरु हे मनः ।
 सर्वसत्त्वार्थमुत्सृज्य नान्यच्चिन्त्यं त्वयाधुना ॥ १३७ ॥
 न युक्तं स्वार्थदृष्ट्यादि तदीयैश्चक्षुरादिभिः ।
 न युक्तं स्यन्दितुं स्वार्थमन्यदीयैः करादिभिः ॥ १३८ ॥
 तेन सत्त्वपरो भूत्वा कायेऽस्मिन् यद्यदीक्षसे । 25
 तत्तदेवापहत्यास्मात् परेभ्यो हितमाचर ॥ १३९ ॥
 हीनादिष्वात्मतां कृत्वा परत्वमपि चात्मनि ।
 भावयेष्यां च मानं च निर्विकल्पेन चेतसा ॥ १४० ॥
 एष सत्क्रियते नाहं लामी नाहमयं यथा ।
 स्तूयतेऽहमहं निन्द्यो दुःखितोऽहमयं सुखी ॥ १४१ ॥ 30
 अहं करोमि कर्माणि तिष्ठत्येष तु सुस्थितः ।
 अयं किल महांल्लोके नीचोऽहं किल निर्गुणः ॥ १४२ ॥

- किं निर्गुणेन कर्तव्यं सर्वस्यात्मा गुणान्वितः ।
 सन्ति ते येष्वहं नीचः सन्ति ते येष्वहं वरः ॥ १४३ ॥
 शीलदृष्टिविपत्त्यादिक्लेशशक्त्या न मद्वशात् ।
 चिकित्सोऽहं यथाशक्ति पीडाप्यङ्गीकृता मया ॥ १४४ ॥
- 5 अथाहमचिकित्सोऽस्य कस्मान्मामवमन्यसे ।
 किं ममैतद्गुणैः कृत्यमात्मा तु गुणवानयम् ॥ १४५ ॥
 दुर्गतिव्यालवक्त्रस्थेनैवास्य करुणा जने ।
 अपरं गुणमानेन पण्डितान् विजिगीषते ॥ १४६ ॥
 सममात्मानमालोक्य यतः स्वाधिक्यवृद्धये ।
- 10 कलहेनापि संसाध्यं लाभसत्कारमात्मनः ॥ १४७ ॥
 अपि सर्वत्र मे लोके भवेयुः प्रकटा गुणाः ।
 अपि नाम गुणा येऽस्य न श्रोष्यन्त्यपि केचन ॥ १४८ ॥
 छायेरन्नपि मे दोषाः स्यान्मे पूजास्य नो भवेत् ।
 सुलब्धा अद्य मे लाभाः पूजितोऽहमयं न तु ॥ १४९ ॥
- 15 परयामो मुदितास्तावच्चिरादेनं खलीकृतम् ।
 हास्यं जनस्य सर्वस्य निन्द्यमानमितस्ततः ॥ १५० ॥
 अस्यापि हि वराकस्य स्पर्धा किल मया सह ।
 किमस्य श्रुतमेतावत् प्रज्ञा रूपं कुलं धनम् ॥ १५१ ॥
 एवमात्मगुणान् श्रुत्वा कीर्त्यमानानितस्ततः ।
- 20 संजातपुलको हृष्टः परिभोक्ष्ये सुखोत्सवम् ॥ १५२ ॥
 यद्यप्यस्य भवेल्लभो ग्राह्योऽस्माभिरसौ बलात् ।
 दत्त्वास्मै यापनामात्रमस्मत्कर्म करोति चेत् ॥ १५३ ॥
 सुखाच्च च्यावनीयोऽयं थोऽज्योऽस्मद्भ्यथया सदा ।
 अनेन शतशः सर्वे संसारव्यथिता वयम् ॥ १५४ ॥
- 25 अप्रमेया गताः कल्पाः स्वार्थं जिज्ञासतस्तव ।
 श्रमेण महतानेन दुःखमेव त्वयार्जितम् ॥ १५५ ॥
 मद्भिन्नहत्या तथात्रापि प्रवर्तस्वाविचारतः ।
 द्रक्ष्यस्येतद्गुणान् पञ्चाद्भूतं हि वचनं मुनेः ॥ १५६ ॥
 अभविष्यदिदं कर्म कृतं पूर्वं यदि त्वया ।
- 30 बौद्धं संपत्सुखं मुक्त्वा नाभविष्यदियं दश ॥ १५७ ॥
 तस्माद्यथान्यदीयेषु शुक्रशोणितबिन्दुषु ।
 चकर्थं त्वमहंकारं तथान्येष्वपि भावय ॥ १५८ ॥

अन्यदीयश्चरो भूत्वा कायेऽस्मिन् यद्यदीक्षसे ।
 तत्तदेवापहृत्यर्थं परेभ्यो हितमाचर ॥ १५९ ॥
 अयं सुस्थः परो दुःस्थो नीचैरन्योऽयमुच्चकैः ।
 परः करोत्ययं नेति कुरुष्वेष्यां त्वमात्मनि ॥ १६० ॥
 सुखाच्च च्यावयात्मानं परदुःखे नियोजय ।
 कदायं किं करोतीति छल(फल)मस्य निरूपय ॥ १६१ ॥
 अन्येनापि कृतं दोषं पातयास्यैव मस्तके ।
 अल्पमप्यस्य दोषं च प्रकाशय महामुनेः ॥ १६२ ॥
 अन्याधिकयशोवादैर्यशोऽस्य मलिनीकुरु ।
 निकृष्टदासवच्चैनं सत्त्वकार्येषु बाहय ॥ १६३ ॥
 नागन्तुकगुणांशेन स्तुत्यो दोषमयो ह्ययम् ।
 यथा कश्चिन्न जानीयाद्गुणमस्य तथा कुरु ॥ १६४ ॥
 संक्षेपाद्यद्यदात्मार्थे परेष्वपकृतं त्वया ।
 तत्तदात्मनि सत्त्वार्थे व्यसनं विनिपातय ॥ १६५ ॥
 नैवोत्साहोऽस्य दातव्यो येनायं मुखरो भवेत् ।
 स्थाप्यो नववधूवृत्तौ ह्रीतो भीतोऽथ संवृतः ॥ १६६ ॥
 एवं कुरुष्व तिष्ठैवं न कर्तव्यमिदं त्वया ।
 एवमेव वशः कार्यो निग्राह्यस्तदतिक्रमे ॥ १६७ ॥
 अथैवमुच्यमानेऽपि चित्त नेदं करिष्यसि ।
 त्वामेव निग्राहीष्यामि सर्वदोषास्त्वदाश्रिताः ॥ १६८ ॥
 क यास्यसि मया दृष्टः सर्वदर्पान्निहन्मि ते ।
 अन्योऽसौ पूर्वकः कालस्त्वया यत्रास्मि नाशितः ॥ १६९ ॥
 अद्याप्यस्ति मम स्वार्थं इत्याशां त्यज सांप्रतम् ।
 त्वं विक्रीतो मयान्येषु बहुखेदमचिन्तयन् ॥ १७० ॥
 त्वां सत्त्वेषु न दास्यामि यदि नाम प्रमोदतः ।
 त्वं मां नरकपालेषु प्रदास्यसि न संशयः ॥ १७१ ॥
 एवं चानेकधा दत्त्वा त्वयाहं व्यथितश्चिरम् ।
 निहन्मि स्वार्थंचेटं त्वां तानि वैराण्यनुस्मरन् ॥ १७२ ॥
 न कर्तव्यात्मनि प्रीतिर्यद्यात्मप्रीतिरस्ति ते ।
 यद्यात्मा रक्षितव्योऽयं रक्षितव्यो न युज्यते ॥ १७३ ॥
 यथा यथास्य कायस्य क्रियते परिपालनम् ।
 सुकुमारतरो भूत्वा पतत्येव तथा तथा ॥ १७४ ॥

5

10

15

20

25

30

- अस्यैवं पतितस्यापि सर्वापीयं वसुंधरा ।
 नालं पूरयितुं वाञ्छां तत्कोऽस्येच्छां करिष्यति ॥ १७५ ॥
 अशक्यमिच्छतः क्लेश आशाभङ्गश्च जायते ।
 निराशो यस्तु सर्वत्र तस्य संपदजीर्णिका ॥ १७६ ॥
 5 तस्मान्न प्रसरो देयः कायस्येच्छाभिवृद्धये ।
 भद्रकं नाम तद्वस्तु यदिष्टत्वान्न गृह्यते ॥ १७७ ॥
 भस्मनिष्ठावसानेयं निश्चेष्टान्येन चाल्यते ।
 अशुचिप्रतिमा घोरा कस्मादत्र ममाग्रहः ॥ १७८ ॥
 किं ममानेन यन्नेण जीविना वा मृतेन वा ।
 10 लोष्टादेः को विशेषोऽस्य हाहंकारं न नश्यसि ॥ १७९ ॥
 शरीरपक्षपातेन वृथा दुःखमुपावर्धते ।
 किमस्य काष्ठतुल्यस्य द्वेषेणानुनयेन वा ॥ १८० ॥
 मया वा पालितस्यैवं गृध्राद्यैर्भक्षितस्य वा ।
 न च स्नेहो न च द्वेषस्तत्र स्नेहं करोमि किम् ॥ १८१ ॥
 15 रोषो यस्य खलीकारात्तोषो यस्य च पूजया ।
 स एव चेन्न जानाति श्रमः कस्य कृतेन मे ॥ १८२ ॥
 इमं ये कायमिच्छन्ति तेऽपि मे सुहृदः किल ।
 सर्वे स्वकायमिच्छन्ति तेऽपि कस्मान्न मे प्रियाः ॥ १८३ ॥
 तस्मान्मयानपेक्षेण कायस्यक्तो जगद्धिते ।
 20 अतोऽयं बहुदोषोऽपि धार्यते कर्मभाण्डवत् ॥ १८४ ॥
 तेनालं लोकचरितैः पण्डिताननुयाम्यहम् ।
 अप्रमादकथां स्मृत्वा स्त्यानमिद्धं निवारयन् ॥ १८५ ॥
 तस्मादावरणं हन्तुं समाधानं करोम्यहम् ।
 विमार्गाच्चित्तमाकृष्य स्वालम्बननिरन्तरम् ॥ १८६ ॥
 25 बोधिचर्यावतारे ध्यानपारमिता नाम अष्टमः परिच्छेदः ॥



९ प्रज्ञापारमिता नाम नवमः परिच्छेदः ।

यौ निर्लेपतया निरुत्तरपदं सर्वप्रपञ्चोज्जिता P 342

प्रज्ञापारमितादिसंवृतिपदैराख्यायतेऽनास्रवा ।

यां सम्यक्प्रतिपद्य निर्मलधियो यान्त्युत्तमां निर्वृतिं

तां नत्वा विधिवत् करोमि विवृतिं तस्याः प्रसन्नैः पदैः ॥ १ ॥ 5

यत्राचार्यो गुणनिधिरसौ शान्तिदेवः प्रकाशं

वक्तुं शक्तः प्रवचनमहाम्भोधिपारं प्रयातः ।

किं तस्यार्थं हतमतिरहं वक्तुमीशस्तथापि P 343

प्रज्ञाम्यासात्सुहृत्तमसमं यत्ततोऽस्मि प्रवृत्तः ॥ २ ॥

न नाम काचिद्गुणलेशवासना 10

मैतेर्न मेऽस्ति प्रतिभागुणोऽर्जितः ।

तथापि सन्मित्रनिषेवणाफलं

यदेव मे तादृशि वाक् प्रसर्पति ॥ ३ ॥

अथ यो नाम कश्चिद् गोत्रविशेषात् पर्युपासितकल्याणमित्रतया त्रिजगत्पर्यापन्न-
समस्तजनदुःखदुःखी सर्वप्राणभृतां निःशेषदुःखसमुद्धरणाशयः स्वसुखनिरपेक्षः तत्रशमो- 15
पायभूतं बुद्धत्वमेव मन्यमानः तत्प्राप्तिवाञ्छया समुत्पादितबोधिचित्तो महात्मा सौगत-
पदसाधनोपायभूतसंभारद्वयपरिपूरणार्थं क्रमेण दानादिषु प्रवर्तते । तस्य तथा प्रवर्तमानस्य
सम्यक्प्रतिपन्नशमथस्यापि दानादयः प्रज्ञाविकलतया जगदर्थसंपादननिदानं बुद्धत्वं नाव-
हन्तीत्यभिसंधाय अवश्यं संसारदुःखनिर्मोक्षार्थिना प्रज्ञोत्पादनाय यतितव्यम् । यथोक्तम्—
शमथेन विपश्यनासुयुक्तः 20

P 344

[८४]

इत्यादि । तत्र शमथप्रतिपादनं कृतम् । इदानीं तदनन्तरप्राप्तां विपश्यनां प्रज्ञापर-
नामधेयां प्रतिपादयन्नाह—

इमं परिकरं सर्वं प्रज्ञार्थं हि मुनिर्जगौ ।

तस्माद्दुत्पादयेत्प्रज्ञां दुःखनिवृत्तिकाङ्क्षया ॥ १ ॥ 25

इममिति समनन्तरमिह शास्त्रे लक्षणतः प्रतिपादितं दानादिकमिदंतया प्रत्यक्षतया
परामृशति । परिकरमिति परिवारं परिच्छेदम् । संभारमिति यावत् । सर्वमुक्तप्रकारमन्यच्च ।

१ This chapter is treated by Com. as an independent work and hence the invocation. २ Before Introductory stanzas, Mss. insert ओं लोकपालाय नमः, ओं लोकेशाय नमः which are omitted in T. Instead, T gives : मञ्जुश्रिये कुमारभूताय नमः. ३ Mss. स्वकृतम् for सुकृतम्. ४ Mss. मतिर्ममास्ति प्रतिभागुणोजिता. Our text is based on T.

प्रज्ञार्थं हि मुनिर्जगाविति संबन्धः । प्रज्ञा यथावस्थितप्रतीत्यसमुत्पन्नवस्तुतत्त्वप्रविचयलक्षणा, सैव अर्थः प्रयोजनं संबोधिहेतुभावोपनायकतया यस्य दानादिलक्षणस्य परिकरस्य स तथा, तमिति । दानपारमितादिषु धर्मप्रविचयस्वभावायाः प्रज्ञायाः प्रधानत्वात् । तथा हि दानं संबुद्धबोधिप्राप्तये प्रथमं कारणम्, पुण्यसंभारान्तर्भूतत्वात् । तच्च शीलालंकृतमेव सुगति-
 5 परंपरां सुखभोगोपकरणसंपन्नाभावहृदनुत्तरज्ञानप्रतिलम्भहेतुः । क्षान्तिरपि तद्विपक्षभूतप्रतिघ-
 प्रतिपक्षतया दानशीलसुकृतमयं संभारमनुपालयन्ती सुगतत्वाधिगतये संप्रवर्तते । एतच्च शुभं दानादित्रितयसंभूतं पुण्यसंभाराख्यं वीर्यमन्तरेण न भवतीति तदपि उभयसंभारकारणतया सर्वावरणप्रहाणाय समुपजायते । समाहितचित्तस्य च यथाभूतपरिज्ञानमुत्पद्यत इति ध्यान-
 पारमितापि अनुत्तरज्ञानहेतुरुपपद्यते । एवमेते दानादयः सत्कृत्य संभृता अपि प्रज्ञामन्तरेण
 10 सौगतपदाधिगमहेतवो न भवन्तीति नापि पारमिताव्यपदेशं लभन्ते । प्रज्ञाकृतपरिशुद्धि-
 भाजः पुनः अव्याहतोदारप्रवृत्तितया तदनुकूलमनुवर्तमानाः तद्धेतुभावमधिगच्छन्ति, पार-
 मितानामधेयं च लभन्ते । तथा दातृदेयप्रतिग्राहकादित्रितयानुपलम्भयोगेन प्रज्ञापरिशोधिताः सादरनिरन्तरदीर्घकालमभ्यस्यमानाः प्रकर्षपर्यन्तमुपगच्छन्तः अविद्याप्रवर्तितसकलविकल्प-
 जालमलरहितं क्लेशज्ञेयावरणविनिर्मुक्तमुभयनैरात्म्याधिगमस्वभावं सर्वस्वपरहितसंपदाधारभूतं
 15 परमार्थतत्त्वात्मकं तथागतधर्मकायमभिनिर्वर्तयन्तीति प्रज्ञाप्रधाना दानादयो गुणा उच्यन्ते ॥

P 345

P 346

न चैतद्वक्तव्यम्—यदि प्रज्ञा प्रधानं दानादीनाम्, सैव केवला संबोधिसाधनमस्तु, किमपरैर्दानादिभिरिति । तदन्येषामुपयोगस्य वर्णितत्वात्, केवलं नेत्रविकला इव दानादयः प्रज्ञानेतुका एव यथाभिमतं सौगतीं भूमिमभिसरन्तीति प्रज्ञोपनायका उच्यन्ते, न तु प्रज्ञैव केवला सम्यक्संबोधिसाधनम् । तस्माद्दानादिपरिकरः प्रज्ञार्थः इति सिद्धम् ॥
 20 सर्वकल्पनाविरहात् समारोपापवादान्तद्वयमौनात् अशैक्षकायवाङ्मनःकर्मलक्षणमौन-
 त्रययोगाद्वा मुनिर्बुद्धो भगवान् । त्रिदुःखतादुःखितसर्वजगत्परित्राणाध्याशयो जगौ जगाद । उक्तवानित्यर्थः । आर्यप्रज्ञापारमितादिसूत्रान्तेषु प्रज्ञार्थमुक्तवान् क्रमेण दानादिपरिकरम् । यथोक्तमार्यशतसाहस्र्यां प्रज्ञापारमितायाम्—

तद्यथापि नाम सुभूते सूर्यमण्डलं चन्द्रमण्डलं च चतुर्षु द्वीपेषु कर्म करोति,
 25 चतुरश्रं द्वीपाननुगच्छति अनुपरिवर्तते, एवमेव सुभूते प्रज्ञापारमिता पञ्चसु पारमितासु कर्म
 करोति, पञ्च पारमिता अनुगच्छति, अनुपरिवर्तते, प्रज्ञापारमिताविरहितत्वात् पञ्च पारमिताः
 पारमितानामधेयं न लभन्ते । तद्यथापि नाम सुभूते राजा चक्रवर्ती विरहितः सप्तभी
 30 रत्नैश्चक्रवर्तिनामधेयं न लभते, एवमेव सुभूते पञ्च पारमिताः प्रज्ञापारमिताविरहितत्वान्न
 पारमितानामधेयं लभन्ते । तद्यथापि नाम सुभूते याः काश्चन कुनद्यः, सर्वास्ता येन गङ्गा
 30 महानदी तेनानुगच्छन्ति । तां गङ्गाया महानद्या सार्धं महासमुद्रमनुगच्छन्ति, एवमेव सुभूते
 पञ्च पारमिताः प्रज्ञापारमितापरिगृहीता येन सर्वाकारज्ञता तेनानुगच्छन्ति ॥ इति विस्तरः ॥

P 347

पुनश्चोक्तम्—

इयं कौशिक प्रज्ञापारमिता बोधिसत्त्वानां महासत्त्वानां दानपारमितामभिववति, शीलपारमितामभिववति, क्षान्तिपारमितामभिववति, [वीर्यपारमितामभिववति,] ध्यानपारमितामभिववति । तत्रथापि नाम कौशिक जाल्यन्धानां शतं वा सहस्रं वा अपरिणायकानामभव्यं मार्गावतरणाय, कुतः पुनर्नगरानुप्रवेशाय, एवमेव कौशिक अचक्षुष्काः पञ्च 5 पारमिता जाल्यन्धभूता भवन्ति विना प्रज्ञापारमितया अपरिणायकाः, विना प्रज्ञापारमितया अभव्या बोधिमार्गावतरणाय, कुत एव सर्वाकारज्ञतानगरानुप्रवेशाय । यदा पुनः कौशिक पञ्च पारमिताः प्रज्ञापारमितापरिगृहीता भवन्ति, तदा एताः पञ्च पारमिताः सचक्षुष्का भवन्ति । प्रज्ञापारमितापरिगृहीताश्चैताः पञ्च पारमिताः पारमितानामधेयं लभन्ते ॥ इति विस्तरः ॥

10

एवमन्यत्रापि यथासूत्रमवगन्तव्यम् । उक्तं च—

सर्वपारमिताभिस्त्वं निर्मलाभिरनिन्दिते ।

P 348

चन्द्रलेखेव ताराभिरनुयातासि सर्वदा ॥ इति ॥

[प्रज्ञापारमितास्तव-८]

अथवा—इममिति समनन्तरप्रक्रान्तरूपं शमथात्मकं प्रबन्धम् । परिकरमिति प्रज्ञा- 15 समुत्थापकतया तत्कारणसंदोहं पीठिकाबन्धं च । प्रज्ञार्थमिति प्रज्ञैव पूर्वोक्ता अर्थः प्रयोजनं साध्यतया यस्य तम् । शमथपरिशोधितचित्तसंताने प्रज्ञायाः प्रादुर्भावात् सुप्रशोधितक्षेत्रे सस्यनिष्पत्तिवत् । यथोक्तं शिक्षासमुच्चये—

किं पुनरस्य शमथस्य माहात्म्यम् ? यथाभूतज्ञानजननशक्तिः । यस्मात्—

समाहितो यथाभूतं जानातीत्युक्तवान् मुनिः । इति ॥

20

[शिक्षासमुच्चयकारिका-९]

एतदपि धर्मसंगीर्तौक्तम्—

समाहितचेतसो यथाभूतदर्शनं भवति । यथाभूतदर्शिनो बोधिसत्त्वस्य सत्त्वेषु 349 महाकरुणा प्रवर्तते । इदं मया समाधिमुखं सर्वसत्त्वानां निष्पादयितव्यम् । स तथा महाकरुणया संचोबमानोऽधिशीलमधिचित्तमधिप्रज्ञं च शिक्षाः परिपूर्व्य अनुत्तरां सम्यक्सं- 25 बोधिमभिसंबुध्यते ॥ इति विस्तरः ॥

हिरिति यस्मात् प्रज्ञार्थं दानादिपरिकरं शमथात्मकपरिकरं वा मुनिर्जगौ, तस्मादुत्पादयेत् प्रज्ञामिति योजनीयम् । उत्पादयेदिति निष्पादयेत् साक्षात्कुर्यात् भावयेत् सेवयेत् बहुलीकुर्याद्वा ॥

सा च प्रज्ञा द्विविधा—हेतुभूता फलभूता च । हेतुभूतापि द्विविधा अधिमुक्तिचरितस्य 30 च भूमिप्रविष्टस्य च बोधिसत्त्वस्य । फलभूता तु सर्वाकारवरोपेता सर्वधर्मशून्यताधिगम-

१ Cf. Ast. p. 172. २ Maith-Ms. चित्तचैतसंताने. ३ SS p. 67. ४ SS p. 67. बोधि. २२

P 350

स्वभावा अनिमित्तयोगेन । तत्र प्रथमतो हेतुभूता श्रुतचिन्ताभावनामयी क्रमेण अभ्यासा-
 दूमिप्रविष्टस्य प्रज्ञां निर्वर्तयति । सा च अपरापरभूमिप्रतिलम्भयोगेन प्रकर्षमभिवर्धयन्ती
 यावदुभयावरणविगमात् सकलकल्पनाजालविगतबुद्धत्वस्वभावप्रज्ञां निष्पादयति । अत
 एवाह—दुःखनिवृत्तिकाङ्क्षेति । दुःखस्य पञ्चगतिसंगृहीतसत्त्वराशिगतस्य स्वात्मगतस्य च
 5 सांसारिकस्य जातिव्याधिरामरणस्वभावस्य प्रियविप्रयोगाप्रियसंप्रयोगपर्येष्यमाणलाभविघात-
 लक्षणस्य, संक्षेपतः पञ्चोपादानस्कन्धात्मकस्य च, निवृत्तिः निर्वाणम् उपशमः । पुनरनु-
 त्पत्तिधर्मकतया आत्यन्तिकसमुच्छेद इत्यर्थः । तस्याः काङ्क्षया अभिलाषेण । छन्देनेति
 यावत् । तथाहि विपर्याससंज्ञिनोऽसत्त्वसमारोपाभिनिवेशवशादात्मात्मीयग्रहप्रवृत्तेरयोनिशो-
 मनसिकारप्रसूतो रागादिक्लेशगणः समुपजायते, तस्मात् कर्म, ततो जन्म, ततश्च व्याधि-
 10 जरामरणशोकपरिदेवदुःखदौर्मनस्योपायासाश्च प्रजायन्ते । एवमस्य केवलस्य महतो दुःख-
 स्कन्धस्य समुदयो भवति । तदेवमनुलोमाकारं प्रतीत्यसमुत्पादं सम्यक्प्रज्ञया व्यवलोकयतः,
 पुनस्तमेव निरात्मकमस्वामिकं मायामरीचिगन्धर्वनगरस्वप्नप्रतिबिम्बादिसमानाकारतया
 परमार्थतो निःस्वभावं पश्यतो यथाभूतपरिज्ञानात्तद्विपक्षात्मकतया मोहस्वभावमविद्याभवाङ्गं
 निवर्तते, अविद्यानिरोधात्तत्प्रत्ययाः संस्कारा निरुद्ध्यन्ते । एवं पूर्वपूर्वस्य कारणभूतस्य निरोधा-
 P 351 15 दुत्तरोत्तरकार्यभूतस्य निरोधो वेदितव्यः । यावज्जातिनिरोधाज्जरामरणशोकपरिदेवदुःखदौर्म-
 नस्योपायासाश्च निरुद्ध्यन्ते । एवमस्य केवलस्य महतो दुःखस्कन्धस्य निरोधो भवति । तत्र
 अविद्या तृष्णोपादानं च क्लेशवर्त्मनो व्यवच्छेदः । संस्कारा भवश्च कर्मवर्त्मनो व्यवच्छेदः ।
 परिशिष्टान्यङ्गानि दुःखवर्त्मनो व्यवच्छेदः । पूर्वान्तापरान्तनिरोधो निरोधवर्त्मनो व्यवच्छेदः ।
 एवमेव त्रिवर्त्म निरात्मकम् आत्मात्मीयरहितं संभवति च संभवयोगेन, विभवति च
 20 विभवयोगेन, स्वभावान्नडकलापसदृश इति । एतच्च उत्तरत्र विस्तरेण युक्त्यागमाभ्यां
 प्रतिपादयिष्यते ॥

तदेवं प्रज्ञया स्वप्नमायादिस्वभावं संस्कृतं प्रत्यवेक्षमाणस्य सर्वधर्माणां निःस्वभावतया
 प्रतिपत्तेः परमार्थाधिगमात् सवासननिःशेषदोषराशिविनिवृत्तिर्भवतीति सर्वदुःखोपशममहेतुः
 प्रज्ञा उपपद्यते ॥

P 352

25 यथा च युक्त्यागमाभ्यां विचारयतः अविपरीतवस्तुतत्त्वप्रविचयः समुपजायते,
 तदुपदर्शयितुं सत्यद्वयव्यवस्थामाह संवृतिरित्यादि—

संवृतिः परमार्थश्च सत्यद्वयमिदं मतम् ।

बुद्धेरगोचरस्तत्त्वं बुद्धिः संवृतिरुच्यते ॥ २ ॥

संन्रियते आन्रियते यथाभूतपरिज्ञानं स्वभावावरणादावृतप्रकाशनाच्च अनयेति
 80 संवृतिः । अविद्या मोहो विपर्यास इति पर्यायाः । अविद्या हि असत्यदार्थस्वरूपारोपिका
 स्वभावदर्शनावरणात्मिका च सती संवृतिरुपपद्यते । यदुक्तमार्थशालिस्तम्बसूत्रे—

पुनरपरम्—तत्त्वेऽप्रतिपत्तिः मिथ्याप्रतिपत्तिः, अज्ञानमविद्या । इति । उक्तं च—
अभूतं ख्यापयत्यर्थं भूतमावृत्य वर्तते ।

अविद्या जायमानैव कामलातङ्कवृत्तिवत् ॥ इति ।

तदुपदर्शितं च प्रतीत्यसमुत्पन्नं वस्तुरूपं संवृतिरुच्यते । तदेव लोकसंवृतिसत्यमित्य-
भिधीयते लोकस्यैव संवृत्या तत् सत्यमिति कृत्वा । यदुक्तम्—

मोहः स्वभावावरणाद्धि संवृतिः

सत्यं तथा ख्याति यदेव कृत्रिमम् ।

जगाद तत्संवृतिसत्यमित्यसौ

मुनिः पदार्थं कृतकं च संवृतिम् ॥ इति ।

[म. अ. ६.२८] 10

सा च संवृतिर्द्विविधा लोकत एव, तथ्यसंवृतिर्मिथ्यासंवृतिश्चेति । तथा हि किञ्चित्
प्रतीत्यजातं नीलादिकं वस्तुरूपमदोषवदिन्द्रियैरुपलब्धं लोकत एव सत्यम्, मायामरीचिप्रति-
बिम्बादिषु प्रतीत्य समुपजातमपि दोषवदिन्द्रियोपलब्धं यथास्वं तीर्थिकसिद्धान्तपरिकल्पितं
च लोकत एव मिथ्या । तदुक्तम्—

विनोपघातेन यदिन्द्रियाणां

षण्णामपि ग्राह्यमवैति लोकः ।

सत्यं हि तल्लोकत एवं शेषं

विकल्पितं लोकत एव मिथ्या ॥ इति ।

[म. अ. ६.२५]

एतत्तदुभयमपि सम्यग्दृशामार्याणां मृषा, परमार्थदशायां संवृतिसत्यालीकत्वात् । 20
एतत् समनन्तरमेव उपपत्त्या प्रतिपादयिष्यामः । तस्मादविद्यावतां वस्तुस्वभावो न प्रति-
भासते इति ॥

P 354

परमः उत्तमः अर्थः परमार्थः, अकृत्रिमं वस्तुरूपम्, यदधिगमात् सर्वावृतिवासनानु-
संधिक्षेशप्रहाणं भवति । सर्वधर्माणां निःस्वभावता, शून्यता, तथता, भूतकोटिः, धर्मधातु-
रित्यादिपर्यायाः । सर्वस्य हि प्रतीत्यसमुत्पन्नस्य पदार्थस्य निःस्वभावता पारमार्थिकं रूपम्, यथा- 25
प्रतिभासं सांवृतस्यानुपपन्नत्वात् । तथा हि—न तावत् यथापरिदृश्यमानरूपेण सत्स्वभावो भावः,
तस्य उत्तरकालमनवस्थानात्, स्वभावस्य च सर्वदा अनागन्तुकतया अविचलितरूपत्वात् ।
यो हि यस्य स्वभावः, स कथं कदाचिदपि निवर्तते ? अन्यथा तस्य स्वभावताहानि-
प्रसङ्गान्निःस्वभावतैव स्यात् । नापि स उत्पद्यमानः सत्स्वभावरूपेण कुतश्चिदागच्छति,
निरुध्यमानो वा क्वचित् संनिचयं गच्छति, अपि तु हेतुप्रत्ययसामग्रीं प्रतीत्य मायाव- 30
दुत्पद्यते, तद्वैकल्यतो निरुध्यते च । हेतुप्रत्ययसामग्रीं प्रतीत्य जातस्य परायत्तात्मलामस्य

प्रतिबिम्बस्येव कुतः सत्त्वभावता ? न च कस्यचित् पदार्थस्य परमार्थतो हेतुप्रत्ययसामग्रीतः समुत्पत्तिः संभवति, तस्या अपि अपरसामग्रीजनितात्मतया परायत्तात्मलाभाया निःस्वभावत्वात् । एवमन्यस्याः पूर्वपूर्वायाः स्वस्वकारणसामग्रीजन्यतया निःस्वभावता द्रष्टव्या । इत्थं कारणानुरूपं कार्यमिच्छता कथं निःस्वभावात् सत्त्वभावस्योत्पत्तिरभ्युपेतव्या ? यद्वक्ष्यति—

P 355

5 मायया निर्मितं यच्च हेतुभिर्यच्च निर्मितम् ।
आयाति तत्कुतः कुत्र याति चेति निरूप्यताम् ॥
यदन्यसंनिधानेन दृष्टं न तदभावतः ।
प्रतिबिम्बसमे तस्मिन् कृत्रिमे सत्यता कथम् ॥ इति ।

[९.१४४-४५]

10 उक्तं च—

यः प्रत्ययैर्जायति स ह्यजातो
न तस्य उत्पादु सभावतोऽस्ति ।
यः प्रत्ययाधीनु स शून्य उक्तो
यः शून्यतां जानति सोऽप्रमत्तः ॥ इति ।

15

[अनवतसहृदापसंक्रमणसूत्रम्]

इति शून्येभ्य एव शून्या धर्माः प्रभवन्ति धर्मेभ्य इति ॥

न च स्वपरोभयरूपहेतुनिबन्धनमहेतुनिबन्धनं वा भावस्य जन्म अतिपेशलमुप-
पद्यते । तथा हि आत्मस्वरूपं भावानां स्वजन्मनिमित्तं भवेत्, निष्पन्नमनिष्पन्नं वा भवेत् ।
न तावन्निष्पन्नस्य सतः स्वात्मनि कारणता, तस्य सर्वात्मना स्वयं निष्पन्नत्वात् क्व पुनरस्य
P 356 20 व्यापारोऽस्तु? उत्पाद्यस्य पुनरस्यानिष्पन्नस्यान्यस्य स्वभावस्याभावात्, एकस्य चास्य निरंश-
त्वात् । न च पश्चादुत्पद्यमानस्यापरस्य तत्त्वभावता युक्ता, तन्निष्पत्तावनिष्पन्नस्य तत्त्व-
भावत्वाभावात् । इति न स्वात्मनो निष्पन्नात् कस्यचिदुत्पत्तिरस्ति । न चापि स्वतउत्पत्ति-
पक्षे प्राङ्निष्पन्नं स्वरूपमितरेतराश्रयदोषसङ्गात् कस्यचित् संभवति । नापि तदनिष्पन्न-
स्वभावमाकाशकुशेशयसंकाशमशेषसामर्थ्यशून्यं स्वनिष्पत्तौ हेतुभावमुपगन्तुमर्हति, अन्यथा
25 खरविषाणस्यापि स्वस्वभावजनकत्वप्रसङ्गात् ॥

नापि परत इति पक्षः, आदित्यादपि अन्धकारस्य, सर्वस्माद्वा सर्वस्य उत्पत्तिप्रस-
ङ्गात्, जनकाजनकामितयोर्विवक्षितकार्यापेक्षया परत्वाविशेषात् । जन्यजनकैकत्वैक-
संततिप्रतिनियमोऽपि अनुत्पन्ने कार्ये काल्पनिकतया वस्तुतो न संगच्छते । न च अनागता-
वस्थितधर्मोपेक्षया कार्यादिव्यवहारो वास्तवः, अर्थस्वभावसद्भावस्य निरूपयिष्यमाणत्वात् ।
30 नापि बीजावस्थासु विद्यमानाङ्कुरोपेक्षया बीजस्य परत्वमकाल्पनिकमस्ति, कारणे कार्यास्ति-

त्वस्य निषेत्स्यमानत्वात् । यत्र परिदृश्यमानमेव रूपं विचारतो नावतिष्ठते, तत्र अनागतादिषु संभावितस्य का चिन्ता ?

नापि उभयत इति पक्षः, प्रत्येकपक्षोक्तसमुदितदोषप्रसङ्गात्, कार्यानुत्पत्तौ च उभयरूपस्य हेतोः परमार्थतोऽभावात् । उत्पत्तौ वा न किञ्चिज्जनयितव्यमस्तीति कुत्र उभयरूपस्य हेतोर्व्यापारः स्यात् ?

P 357

5

नापि अहेतुत इति विकल्पः, यतो नायं प्रसज्यप्रतिषेधात्मतया अहेतुत इति युज्यते । अहेतुकत्वे हि भावानां देशकालनियमाभावप्रसङ्गः स्यात्, नित्यं सत्त्वासत्त्वप्रसङ्गो वा । उपेयार्थिनां प्रतिनियतोपायानुष्ठानं च न स्यात् । प्रधानेश्वरादीनां कारणस्य प्रतिषेत्स्यमानत्वात् । तन्न अहेतुतो भावाः स्वभावं प्रतिलभन्ते ॥

तस्मान्न स्वपरोभयरूपहेतुभ्य उत्पद्यन्ते सत्स्वभावा भावाः । तदुक्तम्—

10

न स्वतो नापि परतो न द्वाम्यां नाप्यहेतुतः ।

उत्पन्ना जातु विद्यन्ते भावाः कचन केचन ॥ इति ।

[म० शा०—१.३]

एकानेकस्वभावविचारणयापि सर्वभावानां स्वभावविकलत्वान्न सत्स्वभावत्वम् । तस्मात् स्वप्रमायाप्रतिबिम्बादिवत् इदंप्रत्ययतामात्रमेव अविचारमनोहरमस्तु । किमिह सर्वदुःखहेतुना भावाभिनिवेशेन प्रयोजनम् ? अतः इदमर्थस्य तत्त्वम्—

निःस्वभावा अमी भावास्तत्त्वतः स्वपरोदिताः ।

एकानेकस्वभावेन वियोगात्प्रतिबिम्बवत् ॥

P 358

[मध्यमकालंकारकारिका— १]

एवं निःस्वभावतैव सर्वभावानां निजं पारमार्थिकं रूपमवतिष्ठते । तदेव प्रधान-20 पुरुषार्थतया परमार्थः उत्कृष्टं प्रयोजनमभिधीयते ॥

अत्रापि नाभिनिवेष्टव्यम् । अन्यथा भावाभिनिवेशो वा शून्यताभिनिवेशो वेति न कश्चिद्विशेषः, उभयोरपि कल्पनात्मकतया सांबूतत्वात् । न च अभावस्य कल्पितस्वभावतया किञ्चित् स्वरूपमस्ति । न च भावनिवृत्तिरूपोऽभावः, निवृत्तेर्निःस्वभावत्वात् । यदि च भावस्यैव कश्चित् स्वभावः स्यात्, तदा तत्प्रतिषेधात्मा अभावोऽपि स्यात् । भावस्य तु स्वभावो नास्तीति प्रतिपादितमेव । अतो न भावनिवृत्तिरूपः अभावो नाम कश्चित् । न च भावाभावयोरुक्तक्रमेण असत्त्वे प्रतिपादिते तदुभयसंकीर्णात्मता संभवति उभयप्रतिषेधस्वभावता वा, भावविकल्पस्यैव सकलविकल्पनिबन्धनत्वात् । तस्मिन्निराकृते सर्व एव अमी एकग्रहारेण निरस्ता भवन्तीति । तस्मात्—

न सन्नासन्न सदसन्न चाप्यनुभयात्मकम् ।

30

किञ्चिदभिनिवेशविषयतया मन्तव्यम् । तदुक्तमर्थप्रज्ञापारमितायाम्—

P 359

सुभूतिराह—इहायुष्मन् शारद्वतीपुत्र बोधिसत्त्वयानिकः कुलपुत्रो वा कुलदुहिता वा अनुपायकुशलो रूपं शून्यमिति प्रजानाति, सङ्गः । वेदनां शून्यामिति संजानाति, सङ्गः । संज्ञां शून्यामिति संजानाति, सङ्गः । संस्कारान् शून्यामिति संजानाति, सङ्गः । विज्ञानं शून्यमिति संजानाति, सङ्गः । एवं चक्षुः श्रोत्रं घ्राणं जिह्वा कायो मनः, यावत् सर्वधर्मशून्यतां शून्यामिति संजानाति, सङ्गः । इति विस्तरः ॥ ।

उक्तं च—

सर्वसंकल्पहानाय शून्यतामृतदेशना ।

यस्य (यश्च) तस्यामपि ग्राहस्त्वयासाववसादितः ॥ इति ।

10

[चतुःस्तव—निरुपम—२१]

न सन्नासन्न सदसन्न चाप्यनुभयात्मकम् ।

चतुष्कोटिविनिर्मुक्तं तत्त्वं माध्यमिका विदुः ॥ इति ।

एवं चतुष्कोटिविनिर्मुक्तमादिशान्तमनुत्पन्नानिरुद्धानुच्छेदाशाश्रयतादिस्वभावतया निष्प्रपञ्चत्वादाकाशवदासङ्गानामनास्पदमशेषं विश्वमुत्पश्याम इति ॥

P 360

15

सत्यद्वयमिदं मतमिति । किं तत् ? संवृतिः परमार्थश्चेति पश्चाद्योजनीयम् । भूतमियं ब्राह्मणी, आवपनमियं मुष्टिकेति यथा । संवृतिरेकं सत्यमविपरीतम्, परमार्थश्च अपरं सत्यमिति । चकारः सत्यतामात्रेण तुल्यबलतां समुच्चिनोति । तत्र संवृतिसत्यमवितथं रूपं लोकस्य, परमार्थसत्यं च सत्यमविसंवादकं तत्त्वमार्याणामिति विशेषः । इत्थं विशेषोपदर्शनार्थोऽपि युक्तश्चकारः ॥

20

एतदुक्तं भवति—सर्व एव अमी आध्यात्मिका बाह्याश्च भावाः स्वभावद्वयमाभिभ्रतः समुपजायन्ते यदुत सांवृतं पारमार्थिकं च । तत्रैकमविद्यातिमिरावृतबुद्धिलोचनानामभूतार्थदर्शिनां पृथग्जनानां मृषादर्शनविषयतया समादर्शितात्मसत्ताकम् । अन्यत् प्रविचयाञ्जनशलाकोद्धातिताविद्यापटलसम्यग्ज्ञाननयनानां तत्त्वविदामार्याणां सम्यग्दर्शनविषयतया उपस्थितस्वरूपम् । तदेतत् स्वभावद्वयं सर्वे पदार्था धारयन्ति । अनयोश्च स्वभावयोर्मृषादृशां

P 361

25

बालिशानां यो विषयः, तत् संवृतिसत्यम् । यश्च सम्यग्दृशामधिगततत्त्वानां विषयः, तत् परमार्थसत्यमिति व्यवस्था शास्त्रविदाम् । यदाह—

सम्यग्मृषादर्शनलब्धभावं

रूपद्वयं बिभ्रति सर्वभावाः ।

सम्यग्दृशां यो विषयः स तत्त्वं

मृषादृशां संवृतिसत्यमुक्तम् ॥ इति ॥

30

[म. अ. ६. २३]

इति द्वयोः समुदायो द्वयमिति युज्यते । मतमिति संमतमभिमतम् । केषाम् ?
प्रहीणावरणधियां बुद्धानां भगवताम्, तन्मार्गानुयायिनामार्यश्रावकप्रत्येकबुद्धबोधिसत्त्वानां
च । इदमेव सत्यद्वयं नान्यत् सत्यमस्तीति अवधारणार्थोऽपि युज्यते चकारः । तदुक्तम्—

द्वे सत्ये समुपाश्रित्य बुद्धानां धर्मदेशना ।

लोकसंवृतिसत्यं च सत्यं च परमार्थतः ॥ इति ।

5

[म० शा०—२४८]

पितापुत्रसमागमे चोक्तम्—

सत्य इमे दुवि लोकविदूनां

दिष्ट स्वयं अश्रुणित्व परेषाम् ।

संवृति या च तथा परमार्थो

सत्यु न सिध्यति किं च तृतीयु ॥ इति ।

10 P 362

ननु चत्वारि आर्यसत्यानि दुःखसमुदयनिरोधमार्गलक्षणानि अभिधर्मे कथितानि
भगवता, तत् कथं द्वे एव सत्ये इति ? सत्यम्, किं तर्हि वैनेयजनाशयानुशयवशादेते द्वे
एव चत्वारि कृत्वा कथितानि (कथिते ?), अमीषां द्वयोरेवान्तर्भावात् । तथा हि—
दुःखसमुदयमार्गसत्यानि संवृतिस्वभावतया संवृतिसत्येऽन्तर्भवन्ति, निरोधसत्यं तु परमार्थसत्ये,¹⁵
इति न कश्चिद्विरोधः ॥

स्यादेतत्—संवृतिरविद्योपदर्शितात्मतया अभूतसमारोपस्वरूपत्वाद्विचारात् शतशो
विशीर्यमाणापि कथं सत्यमिति । एतदपि सत्यम् । किं तु लोकाध्यवसायतः संवृतिसत्य-
मित्युच्यते । लोक एव हि संवृतिसत्यमिह प्रतिपन्नः । तदनुवृत्त्या भगवद्विरपि तथैव
अनपेक्षिततत्त्वार्थिभिः संवृतिसत्यमुच्यते । अत एव लोकसंवृतिसत्यं चेति शास्त्रेऽपि विशेषे²⁰
उक्त आचार्यपादैः । वस्तुतस्तु परमार्थ एव एकं सत्यम्, अतो न काचित् क्षतिरिति ।
यथोक्तं भगवता—

P 363

एकमेव भिक्षवः परमं सत्यं यदुत अप्रमोषधर्म निर्वाणम्, सर्वसंस्काराश्च मृषा
मोषधर्माणः । इति ॥

सत्यद्वयमिदमुक्तम् । तत्र अविद्योपप्लुतचेतसां तत्स्वभावतया संवृतिसत्यमिति प्रतीतम् ।²⁵
परमार्थसत्यं तु न ज्ञायते कीदृक् किंस्वभावं किंलक्षणमिति । अतो वक्तव्यं तत्स्वरूपमित्याह—
बुद्धेरगोचरस्तत्त्वमिति । बुद्धेः सर्वज्ञानानाम्, समतिक्रान्तसर्वज्ञानविषयत्वादगोचरः अविषयः ।
केनचित् प्रकारेण तत् सर्वबुद्धिविषयीकर्तुं न शक्यते इति यावत् । इति कथं तत्स्वरूपं
प्रतिपादयितुं शक्यम् ? तथा हि सर्वप्रपञ्चविनिर्मुक्तस्वभावं परमार्थसत्यतत्त्वम्, अतः
सर्वोपाधिशून्यत्वात् कथं कयाचित् कल्पनया पश्येत् ? कल्पनासमतिक्रान्तस्वरूपं च³⁰
शब्दानामविषयः । विकल्पजन्मानो हि शब्दा विकल्पधियामविषये न प्रवर्तितुमुत्सहन्ते ।

तस्मात् सकलविकल्पाभिलाषविकलत्वादनारोपितमसांवृतमनभिलाष्यं परमार्थतत्त्वं कथमिव प्रतिपादयितुं शक्यते ? तथापि भाजनश्रोतृजनानुग्रहार्थं परिकल्पमुपादाय संबृत्त्या निदर्शनोप-दर्शनेन किञ्चिदभिधीयते ॥

P 364

यथा तिमिरप्रभावात् तैमिरिकः सर्वमाकाशदेशं केशोण्डुकमण्डितमितस्ततो मुखं
5 विक्षिपन्नपि पश्यति । तथा कुर्वन्तमवेक्ष्य अतैमिरिकः किमयं करोतीति तत्समीपमुपसृत्य
तदुपलब्धकेशप्रणिहितलोचनोऽपि न केशाकृतिमुपलभते, नापि तत्केशाधिकरणान् भावा-
भावादिविशेषान् परिकल्पयति । यदा पुनरसौ तैमिरिकः अतैमिरिकाय स्वाभिप्रायं प्रकाश-
यति—केशानिह पश्यामीति, तदा तद्विकल्पापसारणाय तस्मै यथाभूतमसौ ब्रवीति—नात्र
केशाः सन्तीति । तैमिरिकोपलब्धानुरोधेन प्रतिषेधपरमेव वचनमाह । न च तेन तथा
10 प्रतिपादयतापि कस्यचित् प्रतिषेधः कृतो भवति विधानं वा । तच्च केशानां तत्त्वं
यदतैमिरिकः पश्यति, तन्न तैमिरिकः ॥

एवमविद्यातिमिरोपघातादतत्त्वदृशो बालाः यदेतत् स्कन्धात्वायतनादिस्वरूपमुप-
लभन्ते, तदेषां सांवृतं रूपम् । तानेव स्कन्धादीन् येन स्वभावेन निरस्तसमस्ताविद्यावासना
बुद्धा भगवन्तः पश्यन्ति अतैमिरिकोपलब्धकेशदर्शनन्यायेन, तदेषां परमार्थसत्यमिति ।

15 यदाह शास्त्रवित्—

365

विकल्पितं यत्तिमिरप्रभावात्
केशादिरूपं वितथं तदेव ।
येनात्मना पश्यति शुद्धदृष्टि-
स्तत्त्वमित्येवमिहाप्यवेहि ॥ इति ।

20

[म. अ.—६.२९]

इति परमार्थतोऽवाच्यमपि परमार्थतत्त्वं दृष्टान्तद्वारेण सांवृतिमुपादाय कथंचित्
कथितम् । न तु तदशेषसांवृतव्यवहारविरहितस्वभावं वस्तुतो वक्तुं शक्यते इति ।
यदुक्तम्—

25

अनक्षरस्य धर्मस्य श्रुतिः का देशना च का ।

श्रूयते देश्यते चार्थः समारोपादनक्षरः ॥ इति ।

तस्माद्व्यवहारसत्ये एव स्थित्वा परमार्थो देश्यते । परमार्थदेशानावगमाच्च परमार्था-
धिगमो भवति, तस्यास्तदुपायत्वात् । यदुक्तं शास्त्रे—

व्यवहारमनागम्य परमार्थो न देश्यते ।

परमार्थमनागम्य निर्वाणं नाधिगम्यते ॥ इति ।

30

[म० शा०—२४.१०]

१ Quoted in MV on 15.2 with reading देश्यते चापि. T supports our reading.

एवं परमार्थदेशनोपायभूता संवृतिः, परमार्थाधिगमश्च उपेयभूत इति । अन्यथा तस्य देशयितुमशक्यत्वात् । ननु च तथाविधमपि तथाविधबुद्धिविषयः परमार्थतः किं न भवतीत्यत्राह—बुद्धिः संवृतिरुच्यते इति । सर्वा हि बुद्धिः आलम्बननिरालम्बनतया विकल्प-स्वभावा, विकल्पश्च सर्व एव अविद्यास्वभावः, अवस्तुग्राहित्वात् । यदाह—

विकल्पः स्वयमेवायमविद्यारूपतां गतः । इति

5

अविद्या च संवृतिः । इति नैव काचिद् बुद्धिः पारमार्थिकरूपग्राहिणी परमार्थतो युज्यते । अन्यथा सांवृतबुद्धिग्राह्यतया परमार्थरूपतैव तस्य हीयेत, परमार्थस्य वस्तुतः सांवृतज्ञानाविषयत्वात् । तत्र चेदमुक्तं भगवता आर्यसत्यद्वयावतारे—

यदि हि देवपुत्र परमार्थतः परमार्थसत्यं कायवाचनसां विषयतामुपगच्छेत्, न तत् परमार्थसत्यमिति संख्यां गच्छेत्, संवृतिसत्यमेव तद्भवेत् । अपि तु देवपुत्र परमार्थसत्यं 10 सर्वव्यवहारसमतिक्रान्तम्, निर्विशेषम्, असमुत्पन्नमनिरुद्धम्, अभिधेयाभिधानज्ञेयज्ञान-विगतम्, यावत् सर्वाकारवरोपेतसर्वज्ञज्ञानविषयभावसमतिक्रान्तं परमार्थसत्यमिति विस्तरः ॥

अत एव तदविषयः सर्वकल्पनानां यद्भावाभावस्वपरभावसत्यासत्यशाश्वतोच्छेदनित्या-नित्यसुखदुःखशुच्यशुच्यात्मानात्मशून्याशून्यलक्ष्यलक्षणैकत्वान्यत्वोत्पादनरोधादयो विशेषा-स्तत्त्वस्य न संभवन्ति, अमीषां सांवृतधर्मत्वात् । एतदुक्तं भगवता पितापुत्रसमागमे— 15

एतावच्चैव ज्ञेयम्—यदुत संवृतिः परमार्थश्च । तच्च भगवता शून्यतः सुदृष्टं सुविदितं सुसाक्षात्कृतम् । तेन सर्वज्ञ इत्युच्यते । तत्र संवृतिर्लोकप्रचारतस्तथागतेन दृष्टा । यः पुनः परमार्थः, सोऽनभिलाष्यः, अनाज्ञेयः, अपरिज्ञेयः, अविज्ञेयः, अदेशितः, अप्रकाशितः, यावदक्रियः, अकरणः, यावन्न लाभो नालाभो न सुखं न दुःखं न यशो नायशो न रूपं नारूपमित्यादि ॥ 20

इति प्रत्यस्तमितसमस्तसांवृतवस्तुविशेषमशेषोपाधिविविक्तमुक्तमनन्तवस्तुविस्तरव्यापि-ज्ञानालोकावभासितान्तरात्मना भगवता परमार्थसत्यमिति । तदेतदार्याणामेव स्वसंविदित-स्वभावतया प्रत्यात्मवेद्यम् । अतस्तदेवात्र प्रमाणम् । संवृतिसत्यं तु लोकव्यवहारमाश्रित्य प्रकाशितम् । तदेवं यथावद्विभागतः सत्यद्वयपरिज्ञानादविपरीतो धर्मप्रविचय उपजायते ॥

एवं संवृतिपरमार्थभेदेन द्विविधं सत्यं व्यवस्थाप्य तदधिकृतश्च लोकोऽपि द्विविध 25 एवेत्युपदर्शयन्नाह—तत्र लोक इत्यादि—

तत्र लोको द्विधा दृष्टो योगी प्राकृतकस्तथा ।

P 368

तत्र प्राकृतको लोको योगिलोकेन बाध्यते ॥ ३ ॥

तत्र तयोः संवृतिपरमार्थसत्ययोरधिकृतः व्यवस्थितः । तत्सत्यप्रतिपत्तेति यावत् । लोको जनः । द्विधा द्विप्रकारः संवृतिपरमार्थसत्यवेदी । लोक इति समुदायवचनम्, तेन 30

१ This sentence is wanting in Maith. Ms. Nep. Ms. and T give it, बोधि. २३

राशिद्वयमित्यर्थः । दृष्ट इति प्रतिपन्नः, युक्तेरागमाच्च । कथं कृत्वा द्विधेत्याह—योगी प्राकृतकस्तथेति । योगः समाधिः सर्वधर्मानुपलम्बलक्षणः, सोऽस्यास्तीति योगी लोक इत्येकः प्रकारो राशिः । तथा प्रकृतिः संसारप्रवृत्तेः कारणमविद्या तृष्णा, तस्या जात इति प्राकृतः । प्राकृत एव प्राकृतको लोक इति द्वितीयः । तत्र योगी प्रधानतत्त्वमविपरीतं 5 पश्यति, प्राकृतकश्च विपर्यस्तं वस्तुतत्त्वं पश्यति भ्रान्तत्वात् ॥

स्यादेतत्—उभयोरपि यथास्त्वं तत्त्वदर्शित्वात् कतरः पुनरनयोर्भ्रान्तिमानस्तु य एवान्यतरेण बाध्यते ? कः पुनरनयोः केन बाध्यत इत्याह—तत्रेत्यादि । तत्रेति सप्तम्या समुदायनिर्देशः, निर्धारणे च सप्तमी । तत्र तयोर्योगिप्राकृतकयोर्लोकयोर्मध्ये प्राकृतको लोकः प्राकृतकत्वजाल्या समुदायान्निर्धार्यते, निर्धार्य च बाध्यते, इति बाधनं विधीयते । 10 केनेत्यपेक्षायामाह—योगिलोकेनेति । योगी एव लोकः योगिलोकः, तेन बाध्यते इति विपर्यस्तमतिर्व्यवस्थाप्यते । कथम् ? धीविशेषेणेति योजनीयम् । न तु योगी प्राकृतकेन बाध्यते ॥

इदमिहाभिमतम्—यथा विभ्रमाहितसद्भावं तिमिरोपहतचक्षुषः असद्भूतकेशोण्डुकादि-दर्शिनो ज्ञानं यथावस्थितवस्तुतत्त्वग्राहिणोऽतैमिरिकज्ञानेन बाध्यते, न तथा तैमिरिक-ज्ञानेन अतैमिरिकज्ञानं बाध्यते, एवमविद्यामलतिमिरदूषितबुद्धिचक्षुषो विपरीतवस्तुस्वरूप- 15 ग्राहिणः प्राकृतकस्य ज्ञानं प्रज्ञासलिलक्षालितविगतमलानाम्लज्ञानचक्षुषः भावनिजतत्त्व-वेदिनः योगिलोकस्य ज्ञानेन बाध्यते, न पुनरितरज्ञानेन योगिज्ञानमिति । तथा चोक्तम्—

न बाधते ज्ञानमतैमिराणां

यथोपलब्धं तिमिरेक्षणानाम् ।

P 370

तथामलज्ञानतिरस्कृतानां

20

धियास्ति बाधा न धियोऽमलायाः ॥ इति ।

[म. अ.—६. २७]

तस्मात् प्राकृतकज्ञानमेव भ्रान्तमिति बाध्यते ॥

अथ किं प्राकृता एव बाध्यन्ते योगिभिः, उत योगिनोऽपीत्याह—बाध्यन्त इत्यादि—

25

बाध्यन्ते धीविशेषेण योगिनोऽप्युत्तरोत्तरैः ।

योगिनोऽपि योगिभिरपरापरैर्बाध्यन्ते । न केवलं प्राकृतका इत्यपिशब्दार्थः । किंभूतैः ? उत्तरोत्तरैः । उत्तरे च उत्तरे च उत्तरोत्तराः, तैः । तारतम्यभेदावस्थितगुणविशेषप्रति-लम्भोत्कर्षप्राप्तैः । अधिकाधिकैरित्यर्थः । तदपेक्षया अपचितगुणा अधराधरे बाध्यन्ते, ज्ञानमाहात्म्यादिभिरभिभूयन्ते । कथम् ? धीविशेषेणेति । धियो ज्ञानस्य प्रज्ञाया विशेषः 30 तत्तदावरणविगमात् प्रकर्षः, तेन । उपलक्षणं चैतत् । ध्यानसमाधिसमापत्त्यादिविशेषे-णापि । तथा हि—ग्रमुदिताख्यप्रथमभूमिलाभिनो बोधिसत्त्वस्य ज्ञानादिगुणापेक्षया तदुत्तर-विमलामिधानद्वितीयभूमिलाभिनो बोधिसत्त्वस्य ज्ञानप्रभावादयो गुणा विशिष्यन्ते । एव-

मन्येषामपि उत्तरोत्तरभूमिणाभिनां वेदितव्यम् । तथा प्रथमध्यानादिलाभिनामपि उत्तरोत्तरै-
र्बाधनं योजनीम्, यावत् सास्त्रवाणामनास्त्रवैरिति ॥

स्यादेतत्—सत्यपि योगिनां धियो विशेषे प्राकृतज्ञानं भ्रान्तमिति कथमवगमयितुं
शक्यत इत्याह दृष्टान्तेनोभयेष्टेनेति—

P 371

दृष्टान्तेनोभयेष्टेन कार्यार्थमविचारतः ॥ ४ ॥

5

उभयेषां योगिप्राकृतकानामिष्टः अभिमतः, तेन दृष्टान्तेन निदर्शनेन । य एष
सूत्रेषु भगवता मायामरीचिगन्धर्वनगरप्रतिबिम्बादिरुक्तो दृष्टान्तः, स च उभयेषामपि
निःस्वभावतया प्रसिद्धः । तत्साधर्म्येण सर्वधर्माणां निःस्वभावत्वप्रतिपादनात् । तथा हि—ये
तावत् सर्वजनप्रतिपन्नस्वरूपा रूपादयः, ते योगिनामेव परमार्थसत्याधिगमान्निःस्वभावतया
सिद्धाः । ये पुनरिमे स्वप्नमायादिषु उपलब्धाः, ते प्राकृतकानामपि । अतस्तत्र उभयोरपि 10
विप्रतिपत्तेरभावात् दृष्टान्तधर्मता न विहन्यते । येषां तु मीमांसकादीनां देशकालान्यथात्मकं
वस्तु एव तत्तथा प्रतिभासते इति मतम्, तेऽन्यत्र निराकृता इति न तन्मतमिह निरस्यते ।
ये तु स्वयूच्याः चित्तमेव वस्तुसत् स्वप्नादिषु तथा प्रतिभासते इति मन्यन्ते, तेऽपि यथा-
वसरमप्रतः [९.१७—१८] स्वसंवेदननिराकरणान्निराकरिष्यन्ते । युक्तिसिद्धमपि उभय-
सिद्धमेव । अतस्तेन दृष्टान्तेन विपरीतवस्तुस्वरूपग्राहितया प्राकृतकज्ञानं भ्रान्तमिति 15
व्यवस्थाप्यते । एवं योगिनामपि यथासंभवं वक्तव्यम् ॥

ननु यदि निःस्वभावाः सर्वभावा इति वस्तुतत्त्वम्, कथं तर्हि सर्वसत्त्वसमुद्हरणा-
शयेन दानादिषु संभारपरिपूरणार्थं तत्त्ववेदिनामपि बोधिसत्त्वानां प्रवृत्तिः ? तेषामपि
निःस्वभावत्वात्, इत्यत आह—कार्यार्थमविचारतः इति । कार्यं साध्यम्, उपादेयम् । फल-
मुच्यते । तदर्थं तन्निमित्तम् । अविचारतः अविचारेणैव तद्धेतौ प्रवर्तनात् । तथाभूतेष्वपि 20
तत्र इदंप्रत्ययतानियमस्य विद्यमानत्वात् न हेतुफलभावस्य विरोधः । एतदुक्तं भवति—यद्यपि
मायादिस्वभावतया निःस्वभावा दानादयः, तथापि त्रिकोटिपरिशुद्ध्या सादरादियोगेन
अभ्यस्यमानाः तथाभूता अपि परमार्थाधिगमाय हेतुभावमापद्यन्ते, तेषां तदुपायत्वात्,
प्रतीत्यसमुत्पादस्य च अचिन्त्यत्वात् । एतादृशादेव हेतोरेतादृशं फलमधिगम्यते, तस्य
तदुपेयत्वात् । तदुक्तम्—

P 372

उपायभूतं व्यवहारसत्य-

मुपेयभूतं परमार्थसत्यम् । इति ।

[म. अ.—६. ८०]

अवश्यं चैतदेवम् । अन्यथा मार्गाम्यासतः समलावस्थाया निर्मलावस्था, सविकल्पा-
वस्थाया निर्विकल्पावस्था कथमुत्पद्येत ? तस्याः परमार्थतत्त्वस्वभावत्वात् । अन्यत्रापि 30
समानमेतत् । सर्वधर्माणां परमार्थतो निःस्वभावत्वात् हेत्वनुरूपं च सर्वत्र फलमिष्यते । अतः
सांवृतादपि निःस्वभावाद्धेतोः निःस्वभावताधिगम एव फलम्, कथमन्यथा संस्कृतादपि

P 373

मार्गादसंस्कृतं निर्वाणमवाप्येत ? इति दानादयो वस्तुतो निःस्वभावा अपि परमार्थतत्त्वाधिगमाय सर्वसत्त्वेषु करुणायमानैर्बोधिसत्त्वैरुपादीयन्ते, अन्यथा परमार्थाधिगमायोगात् । ततो दानादिषु प्रवृत्तिरनिवारिता । एवमिष्टानिष्टफलप्राप्तिपरिहारार्थिनां कुशलाकुशलयोः प्रवृत्तिनिवृत्ती वक्तव्ये । एतत् पुनः पश्चाद्भ्यक्तीकारिष्यते ॥

- 5 स्यादेतत्—यदेतन्मायादिसमानस्वभावं वस्तुरूपं योगिनः प्रतिपद्यन्ते, तदेव यदि प्राकृतकोऽपि जनः प्रतिपद्यते, क्व तर्हि विप्रतिपत्तिरस्तीत्याह लोकेनेत्यादि—

लोकेन भावा दृश्यन्ते कल्प्यन्ते चापि तत्त्वतः ।

न तु मायावदित्यत्र विवादो योगिलोकयोः ॥ ५ ॥

लोकेन प्राकृतकजनेन । हेतुप्रत्ययं प्रतीत्य भवन्ति स्वरूपं लभन्ते इति भावाः ।

- 10 न पुनः पारमार्थिकं रूपं निजमेषामस्ति, इति भावशब्देन निःस्वभावताभिधानं प्रतीयते । सत्स्वरूपेण न केवलं दृश्यन्ते कल्प्यन्ते चापि तत्त्वतः । यथाप्रतीतस्वभावेनैव परमार्थतोऽध्यवसीयन्ते । अभिनिविश्यन्ते इति यावत् । यदेतदस्मत्प्रतीतिगोचरो वस्तुरूपम्, तद्वास्तवमेवेत्यभिमननात् । न तु मायावत्, न तु पुनर्यथा योगिना मायेव मायावत् स्वभावशून्या दृश्यन्ते, परमार्थतस्तथा प्रतीयन्ते, इत्यत्रास्मिन् विवादो विप्रतिपत्तिर्योगिलोकयोः योगिना
- 15 सह लोकस्यैत्यर्थः । तत्प्रतिपन्ने वस्तुतत्त्वे लोकस्याप्रतिपत्तेः लोकेन सह वा योगिनः, तत्प्रतिपन्ने योगिना यथार्थताप्रतिषेधात् । अयमभिप्रायः—सर्वभावानां सांबृतं पारमार्थिकं चेति रूपद्वयमस्ति, तत्र यत् सांबृतं तदेव लोकेन प्रतीयते, यत् पारमार्थिकं तद् योगिनेत्युक्तम् । यथा मायाकारनिर्मितहस्त्यादिरूपमेव मन्त्रादिसामर्थ्यविभ्रमितलोचनो जनः पश्यति, मायाकारस्तु तत्स्वभावादि निजं तत्स्वरूपम् । एवं योगिलोकयोरपि यथायोगं प्रतिपत्तव्यम् ॥

- 20 अथापि स्यात्—यदेतत् समस्तजनसाधारणमर्थक्रियाक्षमं प्रत्यक्षप्रमाणप्रतीतं वस्तुरूपम्, तत् कथमपह्नोतुं शक्यत इति परस्य हृदयमाशङ्क्याह प्रत्यक्षमपीत्यादि—

प्रत्यक्षमपि रूपादि प्रसिद्ध्या न प्रमाणतः ।

यदपि च प्रत्यक्षमभिधीयते रूपादि । आदिशब्देन शब्दादि वेदनादि गृह्यते ।

तदपि प्रसिद्ध्या रूढ्या लोकप्रवादेन न प्रमाणतः । न प्रमाणेनाधिगतं सत् प्रत्यक्षं

- P 375 25 रूपादीति संबन्धः । सांख्यवहारिकप्रमाणत्वात् प्रत्यक्षादीनाम्, तदधिगतं सांबृतमेव रूपादि । न च लौकिकप्रमाणसमधिगम्यं तात्त्विकं रूपम्, सर्वजनानां तत्त्ववेदित्वप्रसङ्गात् । यदाह—

इन्द्रियैरुपलब्धं यत्तत्त्वेन भवेद्यदि ।

जातास्तत्त्वविदो बालास्तत्त्वज्ञानेन किं तदा ॥ इति ।

रूपादि तत्त्वं प्रत्यक्षमपि यदि न प्रमाणाधिगतम्, कथं तत्प्रसिद्धिः ? प्रसिद्धिश्चेत् कथं मृषेत्यत्राह अशुच्यादिष्वित्यादि—

अशुच्यादिषु शुच्यादिप्रसिद्धिरिव सा मृषा ॥ ६ ॥

यथा च परमार्थतोऽशुचिनि स्त्रीकलेवरादौ तदासक्तिविपर्यस्तचेतसां शुचिबुद्धि-
रुपजायते । आदिशब्दादनित्यादौ नित्यादिबुद्धिर्गृह्यते । सा च अतस्मिन्नाद्ब्रह्मामृषा ।^६
वितथग्राहिणीत्यर्थः । तद्वदियं रूपादावपीत्यविशेषः ॥

यदि न प्रत्यक्षप्रमाणात् तत्प्रसिद्धिः, आगमात्तर्हि भविष्यति । तथा हि स्कन्धधात्वा-
यतनादिस्वभावतया भगवता भावाः सूत्रे देशिताः, क्षणिकादिस्वभावतया च । तत्रेदमुक्तं
भगवता—

सर्वं सर्वमिति ब्राह्मण यावदेव पञ्च स्कन्धाः, द्वादशायतनानि, अष्टादशः धातवः ।^{१०}
इति ।

तथा—

क्षणिकाः सर्वसंस्कारा अस्थिराणां कुतः क्रिया ।

भूतिर्येषां क्रिया सैव कारकं सैव चोच्यते ॥ इति ॥

P 376

न च मायादिस्वभावानां क्षणिकाक्षणिकादिधर्मताप्रतिपादनमुचितम्, निःस्वभावानां^{१५}
कस्यचित् स्वभावस्याभावात् । तत्कथममी न परमार्थसन्त इत्यत्राह लोकावतारणेत्यादि—

लोकावतारणार्थं च भावा नाथेन देशिताः ।

तत्त्वतः क्षणिका नैते संवृत्या चेद्विरुध्यते ॥ ७ ॥

लोकानां भावाभिनिवेशिनां स्कन्धादिदेशनावैनेयानां सत्त्वानामापाततः शून्यता-
देशनानधिकृतानां शून्यतायामवतारणार्थं सुकुमारोपक्रमेण प्रवर्तनाय । चो हेतौ ।^{२०}
यस्मान्भावाः स्कन्धायतनादिलक्षणाः, वस्तुतो निःस्वभावत्वेऽपि सर्वधर्माणाम्, नाथेन
नरकादिदुःखात् सत्त्वान् परित्रायमाणेन अभ्युदयनिःश्रेयससुखं प्रापयता सत्त्वाशयादि-
वेदिना बुद्धेन भगवता देशिताः प्रकाशिताः, न तु परमार्थतः । तस्मान्न सूत्रविरोधः ।
तदुक्तम्—

ममेत्यहमिति प्रोक्तं यथा कार्यवशाज्जिनैः ।

25

तथा कार्यवशात्प्रोक्ताः स्कन्धायतनधातवः ॥ इति ।

[युक्तिषष्टिका]

यदि न परमार्थतो देशिताः, कथं तर्हि ते क्षणिका इत्याह—तत्त्वतः क्षणिका नैते
इति । तत्त्वतः परमार्थतः निःस्वभावत्वात् क्षणिका अपि न भवन्ति एते इमे भावाः ।
क्षणिकादिदेशना वैनेयानां तत्त्वभावताप्रकाशनात् । यदि न तत्त्वतः क्षणिकाः, कथं^{३०}

P 377

१ Maith Ms. reads सत्त्वं सत्त्वमिति. २ The first line is quoted in Kumārila's तन्त्रवार्तिक, and second line in भामती with येषां for येषां.

तर्हि देशनायामपि कथिता इति मनसि निधाय [आह] संवृत्या चेत् [इति]—यदि संवृत्या क्षणिका अभिधीयन्त इत्युच्यते, इत्युत्तरमाशङ्क्य दूषयति, तदा विरुध्यते, संवृत्या क्षणिका न परमार्थतः इति विरुध्यते न संगच्छते । अक्षणिकतया प्रतीतेः प्रतीतिविरोधः, सांव्यवहारिभिरक्षणिकत्वप्रतीतेः न क्षणिकत्वं सांवृतं रूपमिति यावत् ॥

६ एतत् सिद्धान्तवादी परिहरति न दोषो योगिसंवृत्येति—

न दोषो योगिसंवृत्या लोकात्ते तत्त्वदर्शिनः ।

अन्यथा लोकबाधा स्यादशुचिस्त्रीनिरूपणे ॥ ८ ॥

P 378

नायं प्रतीतिविरोधलक्षणो दोषः । कुतः ? योगिनां पुद्गलनैरात्म्यसमाधिलभिनां या संवृतिर्व्यवहारः, तथा क्षणिकतया प्रतीतेः । अयमभिप्रायः—यदि नाम अर्वाग्दर्शनैः 10 क्षणिकत्वं न प्रतीयते, तथापि योगिव्यवहारगोचरः । योगिव्यवहारोऽपि संवृतिरूपतां न जहाति, बुद्धिः संवृतिरुच्यते [९.२] इति वचनात् । न च प्रतीतिबाधितं बाधितमेव, तथाविधायाः प्रतीतेरप्रमाणत्वात् ॥

कुतः पुनरेतत् सांवृतमपि क्षणिकत्वादिं योगिन एव पश्यन्ति नार्वाग्दर्शिन इत्याह—लोकात्ते तत्त्वदर्शिन इति । लोकादर्वाचीनदर्शनात् सकाशात् ते योगिनस्तत्त्वदर्शिनः 15 अतीन्द्रियदर्शिनः । हेतुपदमेतत् । यस्मात् तत्त्वदर्शिनस्ते, तस्मात् क्षणिकत्वनैरात्म्यादि लोकाप्रतीतमपि प्रतिपद्यन्ते । अत एव न तेषां लोकप्रतीतिबाधा ॥

अवश्यं चैतदङ्गीकर्तव्यमित्याह—अन्यथेत्यादि । अन्यथा यदि चैवं न स्वीक्रियते, तदा भवदम्युपगतेऽपि लोकबाधा स्यात् । कुत्र ? अशुचिस्त्रीनिरूपणे इति । अशुचि- 20 भावनासमये अशुचीति स्त्रियाः कामिन्या निरूपणे विभावनायां लोकबाधा स्यात्, लोकप्रतीतेन विरोधो भवेत्, लोकेन शुचिस्वभावतया स्त्रीशरीरस्याध्यवसानात् । तस्मान्न लोकप्रतीतेन योगिदर्शनबाधेति । अत्र—

यथोपलब्धं तिमिरेक्षणानाम्

P 379

इत्यादिना उपचयहेतुत्वेन योजनीयम् । इति नागमादपि भावानां परमार्थतः सिद्धि- 25 रस्ति । तस्मान्मायास्वप्नादिस्वभावाः सर्वधर्मा इति निश्चितमेतत् ॥

स्यादेतत्—यदि सर्वव्यापिनी मायोपमस्वभावता, बुद्धोऽपि तर्हि मायोपमः स्वप्नोपमः 25 स्यात् । उक्तं चैतद् भगवत्याम्—

एवमुक्ते सुभूतिस्तान् देवपुत्रानेतदवोचत्—मायोपमास्ते देवपुत्राः सत्त्वाः । स्वप्नो- 30 पमास्ते देवपुत्राः सत्त्वाः । इति हि माया च सत्त्वाश्च अद्वयमेतदद्वैधीकारम् । सर्वधर्मा अपि देवपुत्रा मायोपमाः स्वप्नोपमाः । स्रोतआपन्नोऽपि मायोपमः स्वप्नोपमः । स्रोतआपत्ति-

१ Mss. om. आह and इति which are supplied from T. २ Quoted in MV. on 22. with some variants. It is presumably from one of the recensions of प्रज्ञापारमिता (अष्टसाहस्रिका).

फलमपि मायोपमं स्वप्नोपमम् । एवं सकृदागाम्यपि सकृदागामिफलमपि । अनागाम्यपि अनागामिफलमपि । अर्हन्नपि अर्हत्त्वमपि मायोपमं स्वप्नोपमम् । प्रत्येकबुद्धोऽपि मायोपमः स्वप्नोपमः । प्रत्येकबुद्धत्वमपि मायोपमं स्वप्नोपमम् । सम्यक्संबुद्धोऽपि मायोपमः स्वप्नोपमः । सम्यक्संबुद्धत्वमपि मायोपमं स्वप्नोपमम् । यावत् निर्वाणमपि मायोपमं स्वप्नोपमम् । सचेन्निर्वाणादपि कश्चिद् धर्मो विशिष्टतरः स्यात्, तमप्यहं मायोपमं स्वप्नोपमं वदामि ॥ 5

एवं कथं तत्र सत्कारापकारयोः पुण्यपापसमुद्भव इति परस्याभिप्रायमाशङ्क्यन्नाह मायोपमादित्यादि—

P 380

मायोपमाज्जिनात्पुण्यं सद्भावेऽपि कथं यथा ।

यदि भगवानपि मायोपमस्वभावः, तदा मायोपमान्निःस्वभावाज्जिनाद्भगवतः पुण्यं सुकृतं पूजासत्कारपादवन्दनादिभिः कथं यथा कथमिवेति मन्यसे ? उपलक्षणं चैतत् । 10 पापमपि तदपकारे कथमिति द्रष्टव्यम् । न हि मायाकारनिर्मितपुरुषसत्कारापकारयोः पुण्यपापप्रसूतिर्युक्तेति परस्याभिप्रायः । अत्र प्रागुक्तमेवोत्तरम् । तथात्र परमेव परिपृच्छति—सद्भावेऽपि कथं यथेति । सद्भावेऽपि परमार्थसत्यत्वेऽपि भगवतः कथमिव पुण्यम् ? कथं यथेत्युभयत्रापि योजनीयम् । अयमभिप्रायः—यथा कस्यचित् परमार्थसतो जिनात् परमार्थसत् पुण्यमुपजायते, तथा अन्यस्य मायोपमान्मायोपममेवेत्यावयोर्न कश्चिद्विशेषः, इदंप्रत्ययता- 15 मात्रस्योभयसाधारणत्वात् । इति यदेवोत्तरं भवताम्, तदेवास्माकमपि, नातिरिच्यते किञ्चित् । न च युक्तिसिद्धं परमार्थसद् वस्तुस्वरूपं किञ्चिदस्तीति प्रतिपादितम् ॥

भवतु नाम मायोपमादपि जिनात् पुण्यम् । इदं तु कथं समाधीयते इत्याह यदि मायोपम इत्यादि—

यदि मायोपमः सत्त्वः किं पुनर्जायते मृतः ॥ ९ ॥

20

P 381

अथवा अन्यथावतार्यते—यदि जिनोऽपि मायोपमः, का वार्ता तर्हि सांसारिकेषु सत्त्वेषु ? तेऽपि तथेति ब्रूमः । मायोपमास्ते देवपुत्राः सत्त्वाः इति वचनात् । एवं सति महान् दोषः प्रसज्यते इत्याह—यदीत्यादि । यदि मायोपमो मायास्वभावसमानधर्मः सत्त्वः प्राणी, तदा किं पुनर्जायते मृतः ? किमिति प्रश्ने अक्षमायां वा । किं पुनर्जायते उत्पद्यते ? मृतो निकायसभागतायाश्च्युतः । कारणमत्र वक्तव्यम्, नैतद्युक्तमिति वा । न हि 25 मायापुरुषो विनष्टः पुनरुपद्यते । तस्मात् परमार्थसन्तो भावा इत्युपगन्तव्यम् ॥

नैतदुपगन्तव्यमित्याह यावदित्यादि—

यावत्प्रत्ययसामग्री तावन्मायापि वर्तते ।

यावत्कालं प्रत्ययानां कारणानां मन्त्रौषधादीनां सामग्री समुदायः, समग्राणि कारणानि, तावत्कालं मायापि वर्तते, न अर्वाङ्क निवर्तते, नापि ततः परं प्रवर्तते । एवं यावदविद्याकर्म- 30 तृष्णास्वभावा सामग्री, तावत् सत्त्वस्तानमायापि वर्तते, इदंप्रत्ययतायत्तवृत्तित्वात् ।

यदि न परमार्थतः सत्त्वोऽस्ति, कथमासंसारं सत्त्वसंतानः प्रवर्तते, न तु मायावदचिरं निवर्तते? उक्तमत्र—यावत्प्रत्ययसामग्री तावत् प्रवर्तते, यस्य तु तथा नास्ति, स नानुवर्तते इति । अपि च । न चिरकालावस्थितिः सम्यक्त्वव्यवस्थानिबन्धनमित्याह दीर्घसंतान इत्यादि—

5 दीर्घसंतानमात्रेण कथं सत्त्वोऽस्ति सत्यतः ॥ १० ॥

दीर्घश्चिरकालावस्थितः संतानः प्रवाहः, स एव केवलस्तन्मात्रं तेन । कथमिति पृच्छति—केन प्रकारेण सत्त्वोऽस्ति विद्यते? सत्यतः परमार्थतः । एतावांस्तु विशेषः—यस्य हि दीर्घकालावस्थितिहेतुप्रत्ययविशेषोऽस्ति, स दीर्घकालमनुवर्तते । यस्य तु तथा नास्ति, स नानुवर्तते इति । न तु तावता सम्यक्त्वविध्यात्वम् । तस्मान्मायास्वभावत्वेऽपि न पुन-
10 र्जन्मासंभवः ॥

एवं तर्हि यथा मायापुरुषवधादौ न प्राणातिपातः, तथा तदपरपुरुषवधादावपि न स्यात्, अभिन्नस्वभावत्वात्, इत्यत्राह मायापुरुष इत्यादि—

मायापुरुषघातादौ चित्ताभावान्न पापकम् ।

मायापुरुषस्य घातादौ मारणादौ । आदिशब्देन तस्य अदत्तादि गृह्यतः । समानेऽपि
15 निःस्वभावत्वे चित्तस्य विज्ञानस्य मायापुरुषसंतानेऽभावात् असत्त्वात् न पापकं न अकुशलमुत्पद्यते प्राणातिपातादि । पापमेव पापकम् । स्वार्थे कन्विधानात् । तत्रापि मारणाभिप्रायेण प्रहारं ददतो भवत्येव अशुभम्, न तु प्राणातिपातः । मायापुरुषादन्यत्र कथं प्राणातिपात इति चेदाह चित्तमायेत्यादि—

चित्तमायासमेते तु पापपुण्यसमुद्भवः ॥ ११ ॥

20 चित्तमेव माया चित्तमाया, तथा समेते युक्ते । मायास्वभावेन चित्तेन संबद्धे इत्यर्थः । तुशब्दः पूर्वस्माद्विशेषार्थः । पुण्यं च पापं च पुण्यपापे, तयोः सुकृतदुष्कृतयोः समुद्भवः समुत्पत्तिः । उपकारापकारयोः इति सामग्रीविशेषात् कार्यविशेषः । यथा सत्यपि गोमयेतरजन्मनोर्वर्तिकयोराकारसाम्ये कारणभेदात् स्वभावभेदः । तथा इहापि नोक्त-
दोषप्रसङ्गः ॥

25 यदुक्तम्—चित्तमायेति, तत् परो विघटयन्नाह मन्नादीनामित्यादि—

मन्नादीनामसामर्थ्यान्न मायाचित्तसंभवः ।

मन्नादीनाम्, आदिशब्दादौषघादीनां चित्तोत्पादं प्रति असामर्थ्यादिव्यापारात् न मायाचित्तसंभवः न मायास्वभावं चित्तं संभवति । यथा परव्यामोहनिबन्धनानां मायाकार-
प्रयुक्तानां मन्नादीनां प्रभावेण हस्त्वाद्याकारनिर्वृत्तिः, न तथा चित्तस्येति परस्य भावः ।
30 एतत् परिहरन्नाह सापि नानाविधेत्यादि—

सापि नानाविधा माया नानाप्रत्ययसंभवा ।

अपिशब्दोऽवधारणार्थो भिन्नक्रमश्च । सा माया नानाविधैव नानाप्रकारैव । अत एव नानाप्रत्ययसंभवा नानाप्रत्ययात् अनेकप्रकारकारणात् संभव उत्पादो यस्याः सा तथोक्ता । अयमभिप्रायः—यदि माया मायेति शब्दसाम्यमस्ति, तथापि न तत्कारणस्याप्यभेदः, मायास्वभावत्वेऽपि कार्यस्य नानास्वभावत्वात् । न हि एकस्मिन् कार्ये किञ्चित् कारणं दृष्टमिति कार्यशब्दसाम्यात् सर्वत्र तदेव प्रकल्पयितुं युज्यते, अपि तु क्वचिदेव कस्यचित् सामर्थ्यम्, शब्दसाम्येऽपि स्वभावभेदात् । एतदेवोपदर्शयन्नाह नैकत्येति—

नैकस्य सर्वसामर्थ्यं प्रत्ययस्यास्ति कुत्रचित् ॥ १२ ॥

नैकस्य क्वचिदुपलब्धसामर्थ्यस्य प्रत्ययस्य कारणस्य हेतोः सर्वसामर्थ्यं सर्वस्मिन् कार्ये सामर्थ्यं शक्तिरस्ति संभवति । क्वचिद्दृष्टमिति कृत्वा कुत्रचिदिति कस्मिंश्चित् समये देशे काले वा दृष्टमिष्टं वा । ततश्च काचिन्माया मन्नादिसामर्थ्यप्रतिलब्धस्वभावा, काचित् पुनरनादिसंसारप्रवृत्तमाहात्म्या अविद्यादिप्रभावप्रवर्तिता । तस्मान्न सर्वास्तु मन्नादिसामर्थ्यमिति । एतत् सर्वं लोकव्यवहारानुगतं कल्पनानिर्मितं सांभृतं वस्तुतत्त्वमुपादाय समुत्थितं न तु परमार्थतः । परमार्थदशायां जननमरणोत्पादननिरोधहेतुफलभावाभावादि कल्पनाया अभावात्, प्रकृतिनिर्वृतत्वात् सर्वधर्माणामिति ॥

एतदसहमानः परः पुनरन्यथा प्रसङ्गयन्नाह निर्वृत इति—

निर्वृतः परमार्थेन संवृत्या यदि संसरेत् ।

निर्वृतः स्वभावशून्यत्वादुत्पादननिरोधरहितः । परमार्थेन परमार्थसत्यतः प्रकृतिनिर्वाणतया आदिशान्तत्वात् । यदि संवृत्या संवृतिसत्येन काल्पनिकत्वेन संसरेत्, जातिजरा-मरणयोगी भवेत्, तदा अयं महान् विरोधः स्यादित्याह बुद्धोऽपि संसरेदेवमित्यादि—

बुद्धोऽपि संसरेदेवं ततः किं बोधिचर्यया ॥ १३ ॥

एवमभ्युपगम्यमाने बुद्धोऽपि सर्वावरणप्रहाणतो निर्वृतोऽपि संसरेत् जन्मादिभाग्यं भवेत् । यत एवम्, ततः तस्मात् कारणात् किं बोधिचर्यया ? बोधये बुद्धत्वाय चर्या करचरणशिरःप्रदानाद्यनेकदुष्करशतलक्षणा, तथा किम् ? न किञ्चित् प्रयोजनम्, उक्तक्रमेण वैफलयात् । सा हि सर्वसांसारिकधर्मनिवृत्तये सर्वगुणसमुच्चयाश्रितबुद्धत्वप्राप्तये च समाश्रीयते, तथापि न सांसारिकधर्मनिवृत्तिश्चेत्, किं तत्समाश्रयेण संसाधितमिति भावः ॥

तत् प्रत्युक्तमेव यावत्प्रत्ययसामग्रीत्यादिना, पुनरपि विस्पष्टयन्नाह प्रत्ययानामित्यादि—

प्रत्ययानामनुच्छेदे मायाप्युच्छिद्यते न हि ।

प्रत्ययानां तु विच्छेदात्संवृत्यापि न संभवः ॥ १४ ॥

प्रत्ययानां कारणानाम् । अनुच्छेदे अविनाशे । हिर्यस्मात् । मायापि न केवलं संसार इति समुच्चये अपिशब्दः । नैवोच्छिद्यते न निवर्तते । प्रत्ययानां कारणानां तु बोधि. २४

विच्छेदात् निवृत्तेः, संवृत्त्यापि काल्पनिकव्यवहारेणापि न संभवो न संसरणम् । प्रत्ययानां समुच्छेदः पुनस्तत्त्वाम्यासादविद्यादिनिरोधक्रमेण वेदितव्यः । तद्यथोक्तमार्थ-
शालिस्तम्बसूत्रे—

- एवमुक्ते मैत्रेयो बोधिसत्त्वो महासत्त्व आयुष्मन्तं शारिपुत्रमेतदवोचत्—यदुक्तं
 5 भगवता धर्मस्वामिना सर्वज्ञेन—यो भिक्षवः प्रतीत्यसमुत्पादं पश्यति, स धर्मं पश्यति । यो
 धर्मं पश्यति, स बुद्धं पश्यति । तत्र कतमः प्रतीत्यसमुत्पादो नाम ? यदिदम्—अविद्या-
 प्रत्ययाः संस्काराः । संस्कारप्रत्ययं विज्ञानम् । विज्ञानप्रत्ययं नामरूपम् । नामरूपप्रत्ययं
 षडायतनम् । षडायतनप्रत्ययः स्पर्शः । स्पर्शप्रत्यया वेदना । वेदनाप्रत्यया तृष्णा ।
 तृष्णाप्रत्ययमुपादानम् । उपादानप्रत्ययो भवः । भवप्रत्यया जातिः । जातिप्रत्यया
 जरामरणशोकपरिदेवदुःखदौर्मनस्योपायासाः । एवमस्य केवलस्य महतो दुःखस्कन्धस्य
 10 समुदयो भवति । तत्र अविद्यानिरोधात् संस्कारा निरुद्ध्यन्ते । पेयालं । एवमस्य केवलस्य
 महतो दुःखस्कन्धस्य निरोधो भवति । अयमुच्यते प्रतीत्यसमुत्पादः । पेयालं । य इमं
 प्रतीत्यसमुत्पादं सततसमितं निर्जीवं यथावदविपरीतमजातमभूतमसंस्कृतमप्रतिघमनालम्बनं
 शिवमभयमहार्थमव्युपशमस्वभावं पश्यति, स धर्मं पश्यति । यस्तु एवं सततसमितं
 यावदव्युपशमस्वभावं धर्मं पश्यति, सोऽनुत्तरं धर्मशरीरं बुद्धं पश्यति । पेयालं । तत्र
 15 अविद्या कतमा ? एतेषामेव षण्णां धातूनां या एकसंज्ञा पिण्डसंज्ञा नित्यसंज्ञा ध्रुवसंज्ञा
 शाश्वतसंज्ञा सुखसंज्ञा आत्मसंज्ञा सत्त्वसंज्ञा जीवसंज्ञा जन्तुसंज्ञा मनुजसंज्ञा मानवसंज्ञा
 अहंकारममकारसंज्ञा । एवमादि विविधमज्ञानम्, इयमुच्यतेऽविद्या । एवमविद्यायां सत्यां
 विषयेषु रागद्वेषमोहाः प्रवर्तन्ते । तत्र ये रागद्वेषमोहा विषयेषु, अमी अविद्याप्रत्ययाः
 संस्कारा इत्युच्यन्ते । वस्तुप्रतिविज्ञप्तिर्विज्ञानम् । चत्वारि महाभूतानि चोपादाय रूप-
 20 मैकध्यरूपम् । विज्ञानसहजाश्चत्वारोऽरूपिण उपादानस्कन्धा नाम, तन्नामरूपम् ।
 नामरूपसंनिश्रितानि इन्द्रियाणि षडायतनम् । त्रयाणां धर्माणां संनिपातः स्पर्शः ।
 स्पर्शानुभवो वेदना । वेदनाध्यवसानं तृष्णा । तृष्णावैपुल्यमुपादानम् । उपादाननिर्जातं
 पुनर्भवजनकं कर्म भवः । भवहेतुकः स्कन्धप्रादुर्भावो जातिः । जात्यभिनिर्वृत्तानां
 स्कन्धानां परिपाको जरा । स्कन्धविनाशो मरणम् । त्रियमाणस्य समूहस्य सामिष्यङ्गस्य
 25 अन्तर्दाहः शोकः । शोकोत्थलपनं परिदेवः । पञ्चविज्ञानसंप्रयुक्तमाघातानुभवनं दुःखम् ।
 दुःखमनसिकारसंप्रयुक्तं मानसं दुःखं दौर्मनस्यम् । ये चान्ये एवमादाय उपक्लेशाः, इमे
 उपायासा इत्युच्यन्ते ॥

- तत्र महान्धकारार्थेन अविद्या । अभिसंस्कारार्थेन संस्काराः । विज्ञाननार्थेन विज्ञान-
 30 नम् । मननार्थेन नामरूपम् । आयद्वारार्थेन षडायतनम् । स्पर्शनार्थेन स्पर्शः । अनुभव-
 नार्थेन वेदना । परितर्षणार्थेन तृष्णा । उपादानार्थेन उपादानम् । पुनर्भवजननार्थेन

भवः । स्कन्धप्रादुर्भावार्येण जातिः । स्कन्धपरिपाकार्येण जरा । विनाशार्येण मरणम् । शोचनार्येण शोकः । वचनपरिदेवनार्येण परिदेवः । कायसंपीडनार्येण दुःखम् । चित्त-संपीडनार्येण दौर्मनस्यम् । उपक्लेशार्येण उपायासाः ॥ इति विस्तरः ॥

एवमुपदर्शितप्रलयानामनुच्छेदे संसारोऽविकलः प्रवर्तते, द्वादशाङ्गप्रतीत्यसमुत्पादस्यैव संसारत्वात् । यदाहुराचार्यपादाः—

5

यथाक्षेपं क्रमाद् बृद्धः संतानः क्लेशकर्मभिः ।

परलोकं पुनर्यातीत्यनादि भवचक्रकम् ॥

स प्रतीत्यसमुत्पादो द्वादशाङ्गल्लिकाण्डकः । इति ।

[अभि. कोश. ३.१९-२०]

प्रलयानां पुनरुच्छेदे सर्वथैव संसरणं न स्यात्, कारणवैकल्यात् । ततश्च 'बुद्धोऽपि 10 संसरेदेवम्' इत्येतन्न प्रसज्यते इति ॥

एवं तावत् सौत्रान्तिकादिचोद्यमुदस्य योगाचारविप्रतिपत्तिनिराकरणाय तन्मतेन दूषणमुद्गावयन्नाह यदा न भ्रान्तिरपीत्यादि—

यदा न भ्रान्तिरप्यस्ति माया केनोपलभ्यते ॥ १५ ॥

यदा सर्वं जगत् मायात्मकतया स्वभावशून्यमुपगतं मध्यमकवादिभिः, मायास्वभाव- 15 संवृत्तिप्राहिणी बुद्धिरपि भवतां नास्ति बाह्यवत्, तदा माया केनोपलभ्यते, केन प्रतीयते तद्ग्राहकवस्तुसंज्ञानमन्तरेण ? नैव केनचिदित्यर्थः । यस्य पुनः स्वचित्तमेव परमार्थसत् बाह्यरूपतया भ्रान्तं तथा प्रतिभासते, न तस्यायं दोष इति भावः ॥

P 390

एतन्निराकर्तुमाह यदा मायैवेत्यादि—

यदा मायैव ते नास्ति तदा किमुपलभ्यते ।

20

यदा मायैव ग्राह्यतया हस्त्याद्याकारप्रवृत्त्या तव विज्ञानवादिनो नास्ति, चित्तमात्रं जगदभ्युपगच्छन्तो बहिरर्थाभावात्, तदा किमुपलभ्यते, तदा किमिह प्रतिभासते ? बहिरर्थाभावादेशादिविच्छेदेन प्रतिभासो न युक्त इत्यर्थः । अत्र परस्याभिप्रायमाशङ्कयन्नाह चित्तस्यैव स इत्यादि—

चित्तस्यैव स आकारो यद्यप्यन्योऽस्ति तत्त्वतः ॥ १६ ॥

25

उक्तमत्र चित्तमेव बहिरूपतया भ्रान्तं हस्त्याद्याकारं प्रतिभासते इति । उक्तमेव । किं तु यद्यपि चित्तस्यैव ज्ञानस्यैव स इति देशादिविच्छेदेन ग्राह्यतया प्रतिभासमान आकारो निर्मासः, अन्य इत्यपरः आन्तराद् ग्राहकाच्चित्ताकारात्, अस्ति विद्यते, तत्त्वतो वस्तुतः ॥

यद्यपीत्यभ्युपगम्योक्तम्, तथापि नैतत् संगच्छत इत्याह चित्तमेव यदा मायेत्यादि—

P 391

चित्तमेव यदा माया तदा किं केन दृश्यते ।

30

चित्तमेव विज्ञानमेव वेदकतया स्वीकृतम्, यदा माया नान्या, न हि वेदकचित्त-व्यतिरिक्ता काचिदन्या माया नाम, तदात्मतया तस्यास्तथा प्रतिभासोपगमात्, तदा किं

केन दृश्यते, किं केन प्रतीयते? दर्शनमेव हि केवलमस्ति न दृश्यम् । दृश्यमन्तरेण दर्शनमपि न स्यात्, दृश्यापेक्षत्वात्तस्य । अतो न केनचित् किञ्चित् दृश्येत, इति आन्ध्यमशेषस्य जगतः प्राप्तमिति भावः । ननु स्यादेवैतत् यदि ज्ञानस्य आत्मसंवेदनं न स्यात्, यावता स्वसंवेदनतया स्वरूपं संवेदयत् तदभिन्नं मायादिप्रतिभासमपि वेदयेत् ।
5 तथा च सति न काचित् क्षतिः । इति विज्ञानवादिनोऽभिप्रायमाशङ्क्याह—

उक्तं च लोकनाथेन चित्तं चित्तं न पश्यति ।

स्वभावशून्यमेव सर्वं जगद् यदा युक्तिः प्रतिपादितम्, तदा कः कस्य स्वभावो वस्तुतः इति कस्य केन वेदनं स्यात्? उक्तं च भगवता—

सर्वधर्माः शून्याः, शून्यतालक्षणं चित्तम् । सर्वधर्मा विविक्ताः, विविक्तालक्षणं
10 चित्तम् । इति ।

P 392

किं च । उक्तं च कथितं च लोकनाथेन लोकानां सर्वसत्त्वानां नाथेन शरप्येन बुद्धेन भगवता । किमुक्तम्? चित्तं चित्तं न पश्यतीति, चित्तं स्वात्मानं न जानाति, सत्यपि वस्तुत्वे स्वात्मनि कारित्रविरोधात् । कथमिव ?

न च्छिनत्ति यथात्मानमसिधारा तथा मनः ॥ १७ ॥

15 यथा सुतीक्ष्णाप्यसिधारा खड्गधारा तदन्यवदात्मानं स्वकार्यं न च्छिनत्ति न विघटयति, स्वात्मनि क्रियाविरोधात्, तथा मनः । असिधारावच्चित्तमपि स्वात्मानं न पश्यतीति योज्यम् । तथा हि न तदेवैकं ज्ञानं वेद्यवेदकवेदनात्मस्वभावत्रयं युक्तम् । एकस्य निरंशस्य त्रिस्वभावतायोगात् । तत्रेदमुक्तमार्यरत्नचूडसूत्रे—

स चित्तं परिगेषमाणो नाध्यात्मं चित्तं समनुपश्यति । न बहिर्धा चित्तं समनु-
20 पश्यति । न स्कधेषु चित्तं समनुपश्यति । न धातुषु चित्तं समनुपश्यति । नायतनेषु चित्तं समनुपश्यति । स चित्तमसमनुपश्यंश्चित्तधारां पर्येषते—कुतश्चित्तस्योत्पत्तिरिति । आलम्बने सति चित्तमुत्पद्यते । तत् किमन्यच्चित्तमन्यदालम्बनम्, अथ यदेवालम्बनं तदेव चित्तम्? यदि तावदन्यदालम्बनमन्यच्चित्तम्, तद् द्विचित्तता भविष्यति । अथ यदेवालम्बनं तदेव चित्तम्, तत् कथं चित्तं चित्तं पश्यति? न हि चित्तं चित्तं समनुपश्यति । तद्यथा न
25 तस्यैव असिधारया सैव असिंधारा शक्यते छेतुम्, न तेनैव अङ्गुल्यग्रेण तदेव अङ्गुल्यग्रं स्पृष्टुं शक्यते, एवमेव तेनैव चित्तेन तदेव चित्तं द्रष्टुमिति विस्तरः ॥

अत्र चित्तमात्रवादिनः स्वात्मनि क्रियाविरोधं विघटयितुं स्वपक्षप्रसाधनाय दृष्टान्त-मुद्गावयन्नाह आत्मभावमित्यादि—

आत्मभावं यथा दीपः संप्रकाशयतीति चेत् ।

30 आत्मभावं स्वरूपं यथा दीपः प्रदीपः संप्रकाशयति द्योतयति । यथा हि किल अन्धकारावृतघटादिवस्तुप्रतिपत्तये प्रदीप उपादीयते, न तथा प्रदीपप्रकाशनाय प्रदीपान्तरम्, अपि तु घटादि प्रकाशयन्नेव आत्मानमपि प्रकाशयति, तथा प्रकृतेऽपि स्वसंवेदने

वेदितव्यम् । न चापि क्वचिद्विरोधो दृष्ट इति सर्वत्र योजनीयम् । तस्मात् प्रदीपवदविरोध एवेति चेत्, यद्येवं मन्यसे, तदा नैवं वक्तव्यम् । कुत इत्याह नैवेत्यादि—

नैव प्रकाश्यते दीपो यस्मान्न तमसावृतः ॥ १८ ॥

नैव प्रकाश्यते घटादिवन्नैव उद्व्योत्यते दीपः, यस्मान्न तमसावृतः न अन्धकार-
पिहितः । विद्यमानस्यावरणस्य अपनयनं प्रकाशनम्, ततो युक्तं घटादीनां प्रकाशनम्, तेषां 5 P 394
प्राग् विद्यमानत्वात् । नैवं प्रदीपस्य, तस्य प्रागविद्यमानत्वात् । न च अविद्यमानस्य
प्रकाशनं युक्तम्, असत्त्वात् । तस्मान्नैव प्रकाश्यते दीपः । इति विसदृशत्वान्न प्रदीप-
दृष्टान्तात् साध्यसिद्धिः ॥

स्यादेतत्—आत्मभावमित्यादिना नैतदभिधीयते यदात्मानं घटवत् तमसावृतं प्रकाश-
यति दीपः, अपि तु तस्त्वभावं प्रति परनिरपेक्षतामात्रमस्याभिधीयते । एतदेवोपदर्शयन्नाह 10
न हीत्यादि—

न हि स्फटिकवन्नीलं नीलत्वेऽन्यमपेक्षते ।

तथा किञ्चित्परापेक्षमनपेक्षं च दृश्यते ॥ १९ ॥

हिरिति यस्मात् । यथा स्फटिकोपलः स्वयमनीलः सन्, नीलत्वे नीलगुणोत्पत्ति-
निमित्तमन्यमुपाधि नीलपत्रादिसंनिधिमपेक्षते, तथा स्वयमेव यद्वस्तु नीलम्, तदपि न 15
नीलत्वेऽन्यमुपाधिमपेक्षते । तथा तेन प्रकारेण किञ्चिद् घटादिकं परापेक्षं प्रदीपाद्यपेक्षं
प्रकाशं दृश्यते, किञ्चित् पुनः प्रदीपादिकमनपेक्षं च स्वयंप्रकाशात्मकं दृश्यते उपलभ्यते ।
एतावन्मात्रमेव विवक्षितम् ॥

एवं विज्ञानवादिना उपदर्शिते विशेषे सिद्धान्तवादी नीलमेव तावन्नीलत्वे परनिरपेक्षं P 395
दृष्टान्तत्वेनोपदर्शितं प्रतिषेधयन्नाह अनीलत्व इत्यादि— 20

अनीलत्वे न तन्नीलं नीलहेतुर्यथेक्ष्यते ।

नीलमेव हि को नीलं कुर्यादात्मानमात्मना ॥ २० ॥

अयमपि न सदृशो दृष्टान्तः, यतो नीलमपि न नीलत्वे स्फटिकवन्निरपेक्षम्,
तद्भावं प्रति स्वहेतुप्रत्ययापेक्षत्वात् । कदा पुनरिदमनपेक्षं स्यात्? यदि तदनीलमेव
स्वहेतोरुत्पद्येत । पुनस्तद्भावे परनिरपेक्षं स्वयमेव नीलमात्मानं कुर्यात् । न चैतदस्ति । 25
यतः अनीलत्वे नीलगुणरहितत्वे सति । नेति निषेधयति । तदिति नीलाभिमतं वस्तु । नीलं
नीलगुणयुक्तमात्मानं स्वरूपमात्मना स्वयमेव न कुर्यात्, न कर्तुं शक्नोति, पूर्ववत् स्वस्मिन्
क्रियाविरोधात् । तस्मान्न नीलस्यापि परानपेक्षता नीलत्वं प्रति स्फटिकवत् । तथा हि

१ The text of this stanza as given by Poussin and Minayef is not correct. The confusion in the mind of both is due to the principle of haplography. Our text is confirmed by Tibetan translation and also by the Commentary.

P 396

स्फटिकोपलोऽपि वस्तुतोऽवस्थितरूप एव उपाधिसंनिधौ न नीलोपरागमनुभवति, अपि तु सर्वस्वोपादानलक्षणात् । नीलोपाधिविशेषसहकारिणश्च पूर्वस्वरसनरोधात् अन्य एव नीलगुणोपरक्तः स्फटिकोपल उत्पद्यते इति सिद्धान्तः । तस्मात् साधारणमनयोस्तद्गुणं प्रति हेतुप्रत्ययाधीनत्वम् । इति प्रकृतेऽपि साध्ये न कश्चिद्विशेषः ॥

5 ननु प्रियमिदमनुष्ठितं प्रियेण यस्मात् जडस्वभावव्यावृत्तात्मतया स्वहेतुप्रत्ययात् उत्पत्तिरेव ज्ञानस्य प्रकाशान्तरनिरपेक्षस्य आत्मप्रकाशता स्वसंवेदनमुच्यते । एतदेव त्वयापि नीलस्वरूपपरामर्षेण समर्थितम् । एतावन्मात्रेण प्रदीपोऽपि दृष्टान्तीकृतः । न पुनरस्माभिः कर्मकर्तृक्रियाभेदेन ज्ञानस्यात्मप्रकाशनमिष्यते । एकस्य सतः कर्मादिस्वभावत्रयस्यायोगात् । तत्र क्रियादिभेदेन दूषणेऽपि किञ्चिद्दूषितमस्माकं स्यात्, स्वहेतुजनितस्यात्मप्रकाशस्यानुप-
10 घातात् । इति नात्मसंवेदने प्रतिपादितदोषप्रसङ्गः । तदुक्तम्—

विज्ञानं जडरूपेभ्यो व्यावृत्तमुपजायते ।

इयमेवात्मसंवित्तिरस्य या जडरूपता ॥

क्रियाकारकभेदेन न स्वसंवित्तिरस्य तु ।

एकस्यानंशरूपस्य त्रैरूप्यानुपपत्तितः ॥ इति ।

15

[तत्त्वसंग्रह-२०००-१]

P 397

अत्रोच्यते—क्रियाकारकभेदेन व्यवहारप्रसिद्धं शब्दार्थमधिगम्य दूषणमुक्तम्, स्वसंवेदनशब्दस्य तदर्थाभिधायकत्वात् । यदि पुनर्दोषभयाल्लोकप्रसिद्धोऽपि शब्दार्थः परित्यज्यते, तदा लोकत एव बाधा भवतो भविष्यति । इत्थमपि न परमार्थतः स्वसंवेदनसिद्धिः । तथा हि हेतुप्रत्ययोपजनितस्य प्रतिबिम्बस्येव निःस्वभावत्वमुक्तम् । तथा च सुतरां न
20 स्वसंवेदनं ज्ञानस्य, तत्त्वतो निजस्वभावाभावात् । न च स्वभावाभावे गगनोत्पलस्य आत्मसंवेदनमुचितम् । न चापि जडस्वभावता मध्यमकवादिनं प्रति परमार्थतः कस्यचित् सिद्धा, येन जडव्यावृत्तमजडं स्वसंवेदनं स्यात् । तस्मादन्यानेव वस्तुवादिनः प्रति युक्तमेतद्भ्रुकुम् । ततो निःस्वभावतया न कथंचिदपि स्वसंवेदनसिद्धिः । एतत् पुनः पश्चात् स्पृत्युपस्थानोपदर्शनप्रस्तावे [९. २४] विस्तरेणोपदर्शयिष्यामः ॥

25

सांप्रतं प्रदीपस्य स्वयंप्रकाशतामभ्युपगम्य बुद्धेः स्वसंवेदनमयुक्तमिति प्रतिपादयन्नाह दीप इत्यादि—

दीपः प्रकाशत इति ज्ञात्वा ज्ञानेन कथ्यते ।

बुद्धिः प्रकाशत इति ज्ञात्वेदं केन कथ्यते ॥ २२^१ ॥

P 398

भवतु वा प्रदीपस्य प्रकाशात्मता, तथापि न बुद्धिसंवेदनसाधनं प्रति सदृशो
30 दृष्टान्त इति समुदायार्थः । दीपः प्रकाशत इति आभासते प्रकाशान्तरनिरपेक्षः स्वयमेव, इति ज्ञात्वा प्रतीत्य ज्ञानेन बुद्ध्या कथ्यते प्रतिपाद्यते, प्रदीपस्य ज्ञानविषयत्वात् । बुद्धि-

ज्ञानं प्रकाशते इति यदुच्यते, तत् पुनः केन ज्ञानेन ज्ञात्वा कथ्यते इति परं पृच्छति । न चात्र किञ्चिद् बुद्धिप्रतिपत्तिनिबन्धनमस्तीति असंभावनां प्रकाशयति । न तावत् पूर्वज्ञानेन तत्प्रतिपत्तिः, तत्कालमनुपत्तेस्तस्यासत्त्वात् । नापि पश्चात्कालभाविना तदानीं क्षणिकतया ग्राह्यस्यातीतत्वात् । न च तत्समानकालभाविना तेन तस्यानुपकारात् । न च अनुपकारकस्य विषयभावः, नाकारणं विषयः इति वचनात् । नापि स्वयम्, तत्रैव 5 विप्रतिपत्तेः । तत् कथं तत्प्रतीतिरिति न विद्मः ॥

इत्थं सर्वथा बुद्धेरप्रतिपत्तौ तत्संवेदनमतीव अयुक्तमित्याह प्रकाशा वेल्यादि—

प्रकाशा वाप्रकाशा वा यदा दृष्टा न केनचित् ।

वन्ध्यादुहिचुलीलेव कथ्यमानापि सा मुधा ॥ २३ ॥

प्रकाशा वा प्रकाशात्मिका दीपवत् । अप्रकाशा वा अप्रकाशात्मिका घटादिवत् । 10 परस्परसमुच्चये वाशब्दद्वयम् । बुद्धिः यदा दृष्टा न केनचित्, न प्रतिपन्ना केनचित् प्रतिपन्ना स्वयंरूपेण वा । यदेति पदं तदेत्याकर्षति । तदा वन्ध्याया अप्रसवधर्मिण्याः स्त्रिया दुहिता पुत्री, तस्या लीला विलासो ललितं तद्वत् । कथ्यमानापि आख्यायमानापि सा मुधा । सेति बुद्धिः । मुधेति निष्फला । वन्ध्यादुहितुरविद्यमानतया प्रतिपन्नत्वात् तल्लीला सुतरामप्रतिपन्नेत्यभिप्रायः । अथवा । अनुत्पन्नानिरुद्धस्वभावतया वन्ध्यादुहितु- 15 स्थानीया बुद्धिः । अप्रतीततत्त्वभावतया तल्लीलावत् स्वसंवित्तिः । तदप्रतीतेः तस्या अपि अप्रतीतिरिति कथ्यमानापि युक्तिरहितेन वचनमात्रेण सा स्वसंवित्तिर्मुधा, अनुपादेयत्वान्निष्प्रयोजना ॥

P 399

स्यादेवम्—युक्तिशून्यं वचनमात्रमेतत् । यतः इयमत्र युक्तिरस्तीत्याह यदि नास्तीत्यादि—

20

यदि नास्ति स्वसंवित्तिर्विज्ञानं स्मर्यते कथम् ।

यदि स्वसंवेदनं विज्ञानस्य नास्ति न विद्यते, तदा विज्ञानं स्मर्यते कथम् ? विज्ञानस्य स्वसंवेदनाभावादुत्तरकालं स्मरणं न स्यात् । न हि अननुभूतस्मरणं युक्तम्, अतिप्रसङ्गात् । तस्मादनुभवफलस्य स्मरणस्य उत्तरकालं दर्शनात् ज्ञानसंवेदनमस्तीत्यनु- 25 मीयते इति । नैतत् साधनं साधीयः । यतो यदि स्वसंवेदनकार्यतया स्मरणं निश्चितं भवेत्, भवेद् वहेर्यथा घूमः स्वसंवेदनस्य कारणं स्मृतिः । न च असिद्धे स्वसंवेदने प्रमाणतः, स्मरणस्य तत्कार्यताग्रहणमस्ति । सर्वथा उभयप्रतिपत्तिनान्तरीयकत्वात् कार्यकारणभाव-प्रतिपत्तेः । न च चक्षुरादेरिव विज्ञानम्, अदर्शनेऽपि स्मरणं तत्कार्यं सेत्स्यति, चक्षुषो हि व्यतिरेके नीलादिज्ञानाभावतो [व्यतिरेकद्वारेण] तत्कार्यमनुमीयते । स्मृतिस्तु ज्ञान-संवेदनमन्तरेणापि भवतीति प्रतिपादयिष्यामः, इति स्वसंवेदनकार्यतानिश्चयमन्तरेण स्मरणस्य 30

P 400

१ Nep. Ms. is missing for this folio. For स्वयंरूपेण, I suggests: प्रतिपन्नुः कस्यचिद्भावाच्च काचित् प्रतिपत्तिरपि । स्वपरोभयमपि नास्ति ।

P 401

तद्विनाभावान्न संवेदनसिद्धिः । अतः स्मरणमपि ज्ञानत्वात् कथं सिद्धमिति वक्तव्यम् । न च स्वयमसिद्धं लिङ्गं ज्ञापकमन्यस्य । न च स्मरणं स्वसंवेदनस्य प्रलक्षतया ग्राहकम्, तस्य तस्मादन्यत्वात् । न च ज्ञानस्य ज्ञानान्तरविषयत्वम्, बहिरर्थवत् संबन्धासिद्ध्यादि-
 5 तेन पूर्वमननुभूतत्वान्न स्मर्यत इति चेत्, एकसंततिपतितेनापि न पूर्वमनुभूतमिति समानः प्रसङ्गः ॥

कार्यकारणभावोऽपि न तस्य नियामको युज्यते, कार्यकारणभावस्यैव परमार्थतो-
 ऽभावात्, सत्यपि तस्मिन् सर्वज्ञानानां स्वप्रतिपत्तिनिष्ठतया तद्गहनस्याशक्यत्वात् । यथा-
 व्यवहारमभ्युपगमे काल्पनिकत्वम्, काल्पनिकत्वे च सर्वव्यवहाराणां कल्पनानिर्मितत्वात्
 10 सांवृतत्वमिति साधितं नः साध्यम् । इति न स्मृतेः स्वसंवेदनसिद्धिः ॥

भवतोऽपि कथं तर्हि स्वसंवेदनाभावे स्मृतिरित्याह अन्यानुभूत इत्यादि—

अन्यानुभूते संबन्धात् स्मृतिराखुविषं यथा ॥ २४ ॥

P 402

ज्ञानादन्यस्मिन् ग्राह्ये वस्तुनि विषयेऽनुभूते सति ज्ञाने स्मृतिः स्मरणमुपजायते । ननु अन्यस्मिन्ननुभूते अन्यत्र स्मरणे अतिप्रसङ्गः स्यादित्याह—संबन्धादिति । विषयेऽनुभूते
 15 तद्विज्ञानस्मरणं संबन्धाद्भवति । विज्ञानं हि तद्ग्राहकतया तत्संबद्धम्, अतो विज्ञानं स्मर्यते, नान्यत् । सत्यपि संबन्धे अन्यस्मिन्ननुभूते अन्यस्य स्मरणे विद्युतं स्मरणं स्यादिति चेन्न, पूर्वमनुभूतो विषयः उत्तरकालमनुस्मर्यमाणः स एवानुभवविशिष्टोऽनुस्मर्यते । तद्विशिष्टस्य तस्य प्रहणात् । ज्ञानमेव च विषयानुभवो नान्य इति विषयानुभवस्मरणात्तत्संबद्धतया ज्ञाने स्मरणमभिधीयते, न तु विषयरहितं ज्ञानमपि केवलमनुस्मर्यते इत्यदोषः ॥

20 ननु कथमिव ज्ञानसंवेदनाहितस्मृतिवासनाबीजमन्तरेण स्मृतिरुत्तरकालं स्यादित्याह—
 आखुविषं यथेति । आखुविषं मूषिकविषं यथा संबन्धात् कालान्तरेण जायते, तथा स्मृतिरपीत्यर्थः । तथा हि मूषिकविषमेकस्मिन् क्षणे शरीरसंक्रान्तं पुनः कालान्तरेण मेघ-
 स्तानितमधिगम्य विनापि स्वसंवेदनाहितस्मृतिवासनाबीजमिदं प्रत्ययतामात्रायतवृत्तित्वात्
 अन्यस्मिन् क्षणे विकृतिमुपयाति, तथा प्रकृतेऽपि न दुष्यतीति भावः ॥

P 403

25 पुनरपि विज्ञानवादी ज्ञानसंवेदनसिद्धये प्रकारान्तरमुपदर्शयितुमाह प्रत्ययान्तरेति—
 प्रत्ययान्तरयुक्तस्य दर्शनात्त्वं प्रकाशते ।

प्रत्ययान्तरं कारणान्तरम् [कालान्तरम् ?] । ईक्षणिकादिविधा परचित्तादि-
 ज्ञानाभिज्ञा च ताभ्यां युक्तस्य तत्सामग्रीसंबद्धस्य चित्तस्य दर्शनात् प्रतिभासनात् विज्ञानस्य
 खं प्रकाशते स्वरूपं प्रतिभासते । संवेदनमस्तीति यावत् । यदि हि तत् सर्वदा परोक्षरूपं
 30 कथं कदाचित् सामग्रीविशेषादुपलभ्येत, ततो यथा सामग्रीविशेषात् परचित्तमुपलभ्यते,
 तथा समनन्तरालम्बनादिप्रत्ययात् स्वचित्तमप्युपलभ्यते इति भावः । एतदपि न
 ज्ञानसंवेदनसामर्थ्यमित्याह सिद्धाज्ञानेत्यादि—

सिद्धाञ्जनविधेर्दृष्टो घटो नैवाञ्जनं भवेत् ॥ २५ ॥

सिद्धं च तदञ्जनं च, सिद्धस्य वा अञ्जनम्, तस्य विधिः विधानं प्रयोगः, तस्माद् दृष्टः प्रतीतः घटो निधानादि वा नैव अञ्जनं भवति । न च घटादिरञ्जनमेव स्यात् । न यद् यस्मात्प्रतीयते तदेव तद्भवति । एवमीक्षणिकादिविद्यासहकारिणा ज्ञानेन परचितं च घटादिवद् दृष्टमिति नैतावता तत्संवेदनं सिद्धं स्यात् । तस्मान्नैतदपि साध्योपयोगि साध- 5 P 404 नम् । ननु यदि ज्ञानमविदितस्वरूपं स्यात्, अर्थस्यापि प्रतीतिर्न स्यात् । अव्यक्तव्यक्तिकत्वाद् ज्ञानस्य, न हि अर्थस्य व्यक्तिः । तदप्रतीतौ कथमर्थस्य प्रतीतिः ? तथा हि स्वसंवेदनस्य प्रतिषेधात्, अन्येन अन्यस्य ग्रहणायोगाच्च, तद्ग्रहणाभ्युपगमे च उत्तरोत्तरस्य अप्रतीतस्य प्रतीतये ज्ञानान्तरानुसरणेन अनवस्थाप्रसङ्गाच्च न कथंचिदपि अर्थस्य प्रतीतिरिति । तेन यदुक्तम् “अन्यानुभूते” इत्यादि, तदसंगतम्, अर्थस्यानुभवाभावात् ॥ 10

सर्वश्चायं दृष्टादिव्यवहारो लोके न स्यादित्याह यथा दृष्टमित्यादि । यदुच्यते दृष्टादिव्यवहारो न स्यादिति, स किं परमार्थतो न स्यात्, संवृत्त्या वा ? तत्र यदि परमार्थतो न स्यादित्युच्यते, तदा प्रियमिदमस्माकम् । न हि सांवृतस्य परमार्थचिन्तायामवतारोऽस्ति । अथ लोकप्रसिद्धिः, तदा—

यथा दृष्टं श्रुतं ज्ञातं नैवेह प्रतिषिध्यते ।

15

इति । यथा दृष्टमिति चक्षुरादिविज्ञानेन प्रत्यक्षेण प्रतिपन्नम् । श्रुतमिति परपुद्गलादागमाच्च । ज्ञातमिति त्रिरूपलिङ्गजादनुमानान्निश्चितम् । तदेतदिह सर्वं व्यवहारमाश्रित्य नैव प्रतिषिध्यते, नैव वार्यते । यद् यथा लोकतः प्रतीयते, तद् तथैव अविचारितस्वरूपमभ्युपगम्यते लोकप्रसिद्धितः, न तु पुनः परमार्थतः । तेन ज्ञानसंवेदनाभावादार्थानधिगमादयोऽपि दोषाः परमार्थपक्षवादिन इह नावतरन्ति । यदि तत् तथैवाभ्युपगम्यते, किं नाम 20 तर्हि प्रतिषिध्यते इत्याह सत्यत इत्यादि—

सत्यतः कल्पना त्वत्र दुःखहेतुर्निवार्यते ॥ २६ ॥

सत्यतः परमार्थतः । कल्पना आरोपः । तुशब्दः पुनरर्थे । सा पुनरत्र विचारे सिद्धान्ते वा । निवार्यते प्रतिषिध्यते । कुतः ? दुःखहेतुरिति । हेतुपदमेतत् । दुःखस्य हेतुः कारणं यस्मात्, तस्मादित्यर्थः । उपादानस्कन्धानां सदसदादिकल्पनाहितप्रवृत्ति- 25 हेतुत एव च संसारः । संसारश्च दुःखस्वभावः ।

दुःखं समुदयो लोको दृष्टिस्थानं भवश्च ते ।

P 406

[अभि. कोश—१.८]

इति वचनात् । इति सत्यतः कल्पना दुःखहेतुर्भवति । तस्मादसत्समारोपकल्पनाभिनिवेशप्रतिषेधमात्रमत्राभिप्रेतम्, न तु वास्तवं किंचित् प्रतिषिध्यते इति । तदेवं स्वसं- 30 वेदनं ज्ञानस्य न कथंचिदचिदपि युज्यते । तदुक्तम्—

१ संसारः is added in second hand in Mss., but T supports it. ...
बोधि. २५

न बोध्यबोधकाकारं चित्तं दृष्टं तथागतैः ।

यत्र बोद्धा च बोध्यं च तत्र बोधिर्न विद्यते ॥ इति ।

यत्तु क्वचिद् भगवता चित्तमात्रतास्तिवमुक्तम्, तत् स्कन्धायतनादिवज्जेयार्थतयेति कथयिष्यते ॥

5 इदानीं प्रासङ्गिकं परिसमाप्य प्रकृते योजयन्नाह चित्तादन्येत्यादि—

चित्तादन्या न माया चेन्नाप्यनन्येति कल्प्यते ।

वस्तु चेत्सा कथं नान्यानन्या चेन्नास्ति वस्तुतः ॥ २७ ॥

तर्हि चित्तादन्या माया स्यात्, अनन्या वा स्यात्, उभयस्वभावा वा, अनुभय-
स्वभावा वा, इति चत्वारो विकल्पाः । तत्र न तावत् प्रथमपक्षः, चित्तादन्याभ्युपगमेऽपि
10 चित्तमात्रं जगदिच्छतः सिद्धान्तविरोधः स्यात् । द्वितीयपक्षे तु “ यदा मायैव ते नास्ति ”

P 407

[९. ६] इत्यादिना प्रतिपादित एव दोषः । तृतीयस्तु प्रकारो न संगच्छते, परस्पर-
विरुद्धयोरेकत्राभावात् । अथ चतुर्थी कल्पना, सापि न संगच्छते । तामुपादायोच्यते—
चित्तादन्या न माया इत्यन्यत्वप्रतिषेधः । अनन्या तर्हि, नाप्यनन्येति तत्त्वस्यापि प्रतिषेधः,
इति उभयपक्षपातश्चेददि कल्प्यते व्यवस्थाप्यते, सोऽपि न युक्तः, अन्योन्यपरिहारवतोरेक-
15 प्रतिषेधस्य अपरविधिनान्तरीयकत्वात् तयोरेकत्राभावात् चतुर्थी कल्पना सापि न संघटते ॥

अपि च । वस्तु चेदिति । यदि सा माया वस्तुसती कथं नान्या चित्ताद्भ्यतिरिक्ता न
भवति ? अथ अनन्या चेत्, यदि चित्तमेव माया, तदा नास्ति वस्तुतः, न विद्यते पर-
मार्थतः, तस्यास्तत्त्वभावत्वात् चित्तमेव केवलम् इत्येतत् तदेवायातम् । यदुक्तम्—

यदा मायैव ते नास्ति तदा किमुपलभ्यते । इति ॥

20 अधुना प्रकृतं प्रसाध्य उपसंहरन्नाह असत्प्रतीत्यादि—

असत्यपि यथा माया दृश्या द्रष्टृ तथा मनः ।

P 408

असती उपलभ्यमाना माया हस्यादिवद्वस्तुतोऽसत्त्वभावा । तादृश्यपि दृश्या
दर्शनविषया यथा माया, द्रष्टृ तथा मनः । सैव असती माया दृश्या दृष्टान्तः, तथा मनः
परमार्थतोऽसत्त्वभावमपि दर्शनसमर्थं भविष्यति । तेन “ यदा न भ्रान्तिरप्यस्ति ”
25 [९. १५] इत्यादि यदुक्तं परेण तत् प्रसाध्य उपसंहारेण दर्शितम् । पुनरपि प्रकारान्तरेण
परमार्थसद्विज्ञानसाधनाय परोपक्रममभिसंधाय आह वस्त्वाश्रयश्चेत्यादि—

वस्त्वाश्रयश्चेत्संसारः सोऽन्यथाकाशवद्भवेत् ॥ २८ ॥

तथाहि—संक्षेशो व्यवदानं च हेयोपादेयतया द्वयमिदं यथावत् प्रतिपत्तव्यम् । तत्र
रागादिमलावृतं चित्तं संक्लिष्टमित्युच्यते । ते च अभूतसमारोपबलोत्पन्नत्वादागन्तुकाश्चित्ता-
30 श्रिताः प्रवर्तन्ते । तत्रभूतकर्मजन्मपरंपरोपनिबन्धः संसारः प्रजायते । तदेव चित्तं
परमार्थतः प्रकृतिप्रभास्वरमनागन्तुकमभूतपरिकल्पसमुत्पन्नप्राह्यप्राहकादिद्वयसमारोपाभिनिवेश-
वासनाशून्यमद्वयस्वभावमागन्तुकदोषविनिर्मुक्तमाश्रयपरावृत्तैर्व्यवदानमित्युच्यते । तदेवं

संज्ञेशव्यवदानयोर्वस्तुसमुद्भूतचित्तमन्तरेण व्यवस्थापनं न घटते इति मन्यन्ते, संसार-
निर्वाणयोश्चित्तधर्मत्वात् । चित्तमेव संज्ञिश्यते, चित्तमेव व्यवदायते इति वचनात् । तदेव
परमतं निरूपयति—वस्त्वैव वस्तुसद्भूतचित्तमेव आश्रयः अत्येति वस्त्वाश्रयः । चेत् यदि
संसारो व्यवस्थाप्यते, तदा संसारोऽन्यथा भवेत्, चित्तादन्यः स्यात्, वस्तुनोऽन्यत्वे
अवस्तु स्यात्, चित्तस्यैव च वस्तुत्वात् । कथमिव ? आकाशवत् गगनमिव । य एष 5
चित्ताश्रयः संसारोऽभिधीयते, स किं वस्तु अवस्तु वा ? वस्त्वपि चित्तं तदन्यद्वा ? तत्र
यदि वस्तु चित्तमेव, तदा न चित्तादन्यः संसारस्तदाश्रयः, चित्तमेव सः । चित्तं च
प्रकृतिप्रभास्वरतया व्यवदानस्वभावत्वान्न प्रहेयम् । अथ चित्तादन्यः, तदा चित्तव्यति-
रिक्तस्य अन्यस्याभ्युपगमात् सिद्धान्तक्षतिः । अथ अवस्तु, तदा संसारो नाम न किञ्चिदस्ति,
खरविषाणवत् । अत एवाह आकाशवत् इति । यथा आकाशं ब्रह्मसिन्मात्रमसत्, न 10
क्वचिदर्थक्रियायां समर्थम्, तथा संसारो भवतः स्यात् । अथवा । आकाशवदिति निःस्व-
भावत्वादस्मत्सिद्धान्तानुप्रवेशः ॥

P 409

स्यादेतत्—यदि नाम अवस्तु, तथापि वस्तुसद्भूतचित्तसमाश्रितत्वात् तस्य अर्थक्रिया-
सामर्थ्यं भविष्यतीत्याह वस्त्वाश्रयेणेत्यादि—

वस्त्वाश्रयेणाभावस्य क्रियावत्त्वं कथं भवेत् ।

15

न असद्रूपस्य कश्चिदाश्रयो भवितुमर्हति, आश्रयाश्रयिभावस्य कार्यकारणरूपत्वात् ।
न च अभावः कस्यचित् कार्यम्, अनिर्वर्त्यविशेषत्वात् । भवतु नाम, तथापि वस्त्वाश्रयेण
वस्तुसद्भूतचित्तसमाश्रयेण अभावस्य असदात्मकस्य क्रियावत्त्वम्, अर्थक्रियाकारित्वं कथं
भवेत् ? न कदाचिदपि युज्यते इत्यर्थः । अन्यथा तस्य भावस्वभावता स्यात् । शक्तिर्हि
भावलक्षणम् । सर्वशक्तिविरहोऽभावलक्षणमिति वचनात् । किमिदानीमिति विचार्यमाणमुप- 20
स्थितं भवत इत्याह असत्सहायमित्यादि—

P 410

असत्सहायमेकं हि चित्तमापद्यते तव ॥ २९ ॥

असन्नेव अभावः सहायोऽत्येति असत्सहायम् । हिरवधारणे । एकमद्वितीयमेव
चित्तमापद्यते तव चित्तैकपरमार्थवादिनः ॥

ननु उक्तमेव—ग्राह्यग्राहकाद्याकारविनिर्मुक्तमद्वयलक्षणं चित्तम्, इति चित्तैकता- 25
प्रतिपादने न किञ्चिदनिष्टमस्माकम् । तदयुक्तम् । संज्ञेशस्यापि प्रहेयतया वस्तुत्वमुक्तम् ।
तत् कथं चित्तमेवैकं वस्तु ? अस्तु नाम, तथापि न बाधकान्मुक्तिरित्याह ग्राह्यमुक्तमित्यादि—

ग्राह्यमुक्तं यदा चित्तं तदा सर्वे तथागताः ।

ग्राह्यमित्युपलक्षणम् । ग्राहकादिमुक्तमपि वेदितव्यम् । अथवा ग्राह्याधीनं ग्राहकत्व-
मिति तदभावाद् ग्राहकाभावः । ग्राहकाभावे च तदुपकल्पितस्य अभिलाष्यस्याभावात् 30
अभिलाष्यस्याभाव इत्युपदर्शयितुं ग्राह्यमुक्तमित्युक्तम् । ग्राह्याद्याकारविविक्तमद्वयस्वभावं यदा
सर्वस्य जगतश्चित्तम्, तदा तस्य चित्तस्य सर्वसत्त्वसंतानान्तर्गतत्वात् सर्वसंसारिणः सत्त्वाः

P 411

तथागता बुद्धा भगवन्तः प्राप्नुवन्ति । न कश्चित् पृथग्जनः स्यात् । ततश्च संकेशप्रहाणार्थ-
मार्गभावनावैयर्थ्यप्रसङ्गः । न चैवम् । तस्मात् सत्यपि ग्राह्यग्राहकवैयर्थ्ये भावाभिनिवेशस्य
तदवस्थत्वान्न सर्वथा संकेशप्रहाणमित्यभिसंधायाह एवं चेत्यादि—

एवं च को गुणो लब्धश्चित्तमात्रेऽपि कल्पिते ॥ ३० ॥

5 एवं चेति निपातसमुदायः एवं सतीत्यस्मिन्नर्थे । अप्यर्थे चकारः । एवमपि स्वीकृते
को गुणो लब्धः ? नैव कश्चित् । चित्तमात्रेऽपि विज्ञप्तिमात्रतायामपि कल्पितायां कल्पनया
समारोपिते, अद्वयतत्त्वपरिज्ञानान्वयेऽपि सर्वसत्त्वसंताने रागादीनां पर्यवस्थानात् ॥

ननु एतत्समानं निःस्वभाववादिनो भवतोऽपीति समानदूषणतामापादयन्नाह
मायोपमत्वेऽपीत्यादि—

10 मायोपमत्वेऽपि ज्ञाते कथं क्लेशो निवर्तते ।

मायोपमत्वे मायास्वभावत्वेऽपि जगतो ज्ञाते कथं क्लेशो निवर्तते, कथं रागादिगणः
प्रहीयते इति पृच्छति । किमत्र प्रहाणानुपपत्तिकारणं यत् पृच्छसीत्याह यदा मायेत्यादि—

यदा मायास्त्रियां रागस्तत्कर्तुरपि जायते ॥ ३१ ॥

इदमत्र प्रहाणानुपपत्तिबीजं दृश्यते—यदा मायास्त्रियां मायाकारविनिर्मितायामबलायां
15 रागः संरक्तचित्तता जायते उत्पद्यते । कस्य जायते ? तत्कर्तुरपि । न केवलं यद्व्यामोहनाय
सा विनिर्मिता, तेषामेव जायते, किं तु तस्या मायास्त्रियाः कर्तुः निर्मातुरपि जायते इति
अपिशब्दार्थः । यदा हि परचित्तविभ्रमसंपादनार्थं मन्त्रौषधिसामर्थ्यविनिर्मितां सर्वाङ्गप्रत्यङ्गा-
वयवलक्षणपरिपूर्णाभिनवयौवनशोभासंपत्समापन्नां प्रसन्नमनोहरवर्णां लावण्यातिशयशालि-
नीम् अतीव तदाकारनिर्माणप्रवीणः कश्चिन्मायाकारो जनपदकल्याणीं स्त्रियमुपदर्शयति,
20 तदा न तावत् तदन्ये तामभिसमीक्ष्य मन्मथशरप्रहारान्तरव्यथितचेतसो जायन्ते, अपि तु
योऽपि स तस्याः कमनीयकान्तिसंपदः कामकलाकौशलोत्कण्ठतमूर्त्तरभिनिर्माता, मया
स्वयमेव चैषा विरचितेति तत्स्वभावविचक्षणः, सोऽपि कामकल्या परमदशामासादयन् न
कथंचिदपि चेतः संधारयितुमलम्, तत् कथं मायोपमत्वेऽपि निश्चिते संसारसंततिच्छेदः
स्यात् ?

25 एतत् परिजिहीर्षन्नाह अप्रहीणा हि तदित्यादि—

अप्रहीणा हि तत्कर्तुर्ज्ञेयसंक्लेशवासना ।

, तद्दृष्टिकाले तस्यातो दुर्बला शून्यवासना ॥ ३२ ॥

हिर्यस्मादर्धे । नैतद्दूषणमस्माकमासज्जते । यस्मादप्रहीणा अनिवृत्ता । तत्कर्तुः
P 413 मायास्त्रीनिर्मातुः । किमप्रहीणा ? ज्ञेयसंक्लेशवासना ज्ञेयसंक्लेशः सखभावतासमारोपादासङ्गादिः,
30 वस्तुतासमारोपो वा । ज्ञेयावरणं यावत् । तस्य वासना अनादिसंसारजन्मपरंपराम्यस्तमिथ्या-
विकल्पजनिततद्बीजभूतचित्तसंततिसंस्काराधानम्, तस्या अप्रहीणत्वात् । ननु एतद्

समानं विज्ञानवादिनोऽपि प्रतिविधानम् । तस्यापि अद्वयतत्त्वस्य सत्त्वेऽपि आगन्तुकसंज्ञेश-
वासनाया अप्रहीणत्वात् न सर्वे तथागता भवन्ति । नैतत् समानम् । यस्माद्भावमात्मानो
मलाः कार्यकलाविकला नावरणं भवितुमर्हन्ति, इत्युक्तमेव । अस्माकं तु निःस्वभावमेव जन्यं
जनकं चेति न समानम् । सा यस्मादप्रहीणा, अतोऽस्मात् कारणात् । तदृष्टिकाले, तस्या
ज्ञेयस्वभावताया दृष्टिः उपलब्धिः, तस्याः काले । तस्या वा मायास्त्रिया दृष्टिकाले ६
उपलम्भकाले । तस्येति अप्रहीणसंज्ञेशवासनस्य द्रष्टुः । दुर्बला शून्यवासनेति शून्यस्य
शून्यतत्त्वस्य शून्यताया वेति विग्रहः । छन्दोनुरोधाद् भावप्रत्ययस्य लोपं कृत्वा शून्येति
निर्देशः । वासना संस्काराधानम्, सा दुर्बला सामर्थ्यविकला, आरोपितस्य दर्शनात् ।
अतस्तदा भाववासना बलवती ॥

कथं तर्हि सा निवर्तते इत्याह शून्यतेत्यादि—

10

शून्यतावासनाधानाद्धीयते भाववासना ।

P 414

शून्यताया मायास्वभावनिःस्वभावताया वासना तस्या आधानम् आवेधः । अभ्यासेन
दृढीकरणमिति यावत् । तस्माद्विरुद्धप्रत्ययात् हीयते निवर्तते । वह्निंसंनिधानाच्छीतस्पर्श-
वत् । किम् ? भाववासना अनवरागसंसाराभ्यस्तवस्तुसद्वाहाध्यवसानवासना । तस्या
भूतार्थत्वात्, वस्तुनिजस्वभावत्वाच्च । इतरस्या अलीकत्वात् आगन्तुकत्वाच्च । ननु भावा- 15
भिनिवेशो वा शून्यताभिनिवेशो वा इति नाभिनिवेशं प्रति कश्चिद्विशेषः, तस्यापि कल्पना-
स्वभावानतिक्रमात् । यदाह—

शून्यता सर्वदृष्टीनां प्रोक्ता निःसरणं बुधैः ।

येषां तु शून्यता दृष्टिस्तानसाध्यान् बभाषिरे ॥ इति ।

[म० शा०—१३०८]

20

एतत् परिहर्तुमाह किञ्चिन्नास्तीत्यादि—

किञ्चिन्नास्तीति चाभ्यासात्सापि पश्चात्प्रहीयते ॥ ३३ ॥

किञ्चिदिति भावो वा शून्यता वा । नास्ति न विद्यते । चशब्दः पूर्वापेक्षया
समुच्चये । इत्येवं चाभ्यासात् भाववासनाप्रहाणस्य पश्चात् सापि शून्यवासनापि प्रहीयते
निवर्तते । अयमभिप्रायः—शून्यतावेधो हि भावाभिनिवेशस्य प्रतिपक्षत्वात् प्रहाणोपायभूतः । 25
अधिगते च उपेये पश्चात् कोलोपमत्वात् उपायस्यापि प्रहाणमनुष्ठीयते । एतदेवाह—

P 415

सर्वसंकल्पहानाय शून्यताभृतदेशना ।

यश्च (यस्य) तस्यामपि ग्राहस्त्वयासाववसादितः ॥ इति ॥

[चतुः—२.२१]

स्यादेतत्—यदि नाम किञ्चिन्नास्तीति मनसिकाराभ्यासाद् भवति शून्यतावासनायाः
प्रहाणम्, तथापि तदभ्यासात् पुनरभावकल्पना प्रवर्तमाना निवर्तयितुमशक्या । ततश्च 30
गण्डप्रवेशेऽक्षितारानिर्गमो जात इति तदवस्थं तव दौष्टयम्, इत्यत्राह यदा न लभ्यते
इत्यादि—

यदा न लभ्यते भावो यो नास्तीति प्रकल्प्यते ।

तदा निराश्रयोऽभावः कथं तिष्ठेन्मतेः पुरः ॥ ३४ ॥

इयमपि [अभावकल्पना] विचारेण नावतिष्ठते इति । यो भावो नास्तीति प्रकल्प्यते, यस्य भावस्य प्रतिषेधः क्रियते, स यदि विचार्यमाणो निःस्वभावतया न लभ्यते न प्राप्यते १० तैमिरिकोपलब्धकेशस्तबकवत् । तदा निराश्रय इति । यस्यासौ परिकल्पितो भावः, तस्य संबन्धिनोऽभावात् निरालम्बः अभावः कल्पनाविदर्शितमूर्तिः कथं तिष्ठेन्मतेः पुरः, कथमसौ विचारेण बुद्धेरग्रतः प्रतिभासेत ? स्वयमेव भावनिःस्वभावतायां निवर्तते ॥

P 416

अथवा अन्यथावतार्यते—भवतु नाम शून्यताबलाधानाद् भाववासनाविनिवृत्तिः । तत्प्रतिषेधाभावादभावाभिनिवेशस्तु केन वार्यते इत्यत आह—यदा न लभ्यते इत्यादि । 10 अन्यत् सर्वं पूर्ववत् ॥

अयमत्र समुदायार्थः—सर्वधर्मशून्यता हि भावाभिनिवेशप्रहाणाय उपादीयते । सापि शून्यता शून्यताभिमुखीकरणात् पश्चात् प्रहीयते । यापि च कथंचिद् भावकल्पना जायते, सापि समनन्तरविचारेण निवर्तते । अत एव एतत्समस्तकल्पनाजालविनिवर्तनाय भगवत्सां प्रज्ञापारमितायां विस्तरेण अध्यात्मशून्यतादयोऽष्टादश शून्यताः प्रोक्ताः । न च 15 शून्यता भावाद् व्यतिरिक्ता, भावस्यैव तत्स्वभावत्वात् । अन्यथा शून्यताया भावाद् व्यतिरेके धर्माणां निःस्वभावता न स्यात् । निःस्वभावता तत्स्वभाव इति प्रसाधितं प्राक् । एतदपि प्रज्ञापारमितायामुक्तम्—

P 417

पुनरपरं सुभूते बोधिसत्त्वो महासत्त्वः प्रज्ञापारमितायां चरन् सर्वाकारज्ञताप्रति-संयुक्तैर्मनसिकारैरेवं प्रत्यवेक्षते—न रूपशून्यतया रूपं शून्यम्, रूपमेव शून्यम्, शून्यतैव 20 रूपम् । न वेदनाशून्यतया वेदना शून्या, वेदनैव शून्या, शून्यतैव वेदना । न संज्ञा-शून्यतया संज्ञा शून्या, संज्ञैव शून्या, शून्यतैव संज्ञा । न संस्कारशून्यतया संस्काराः शून्याः, संस्कारा एव शून्याः, शून्यतैव संस्काराः । न विज्ञानशून्यतया विज्ञानं शून्यम्, विज्ञानमेव शून्यम्, शून्यतैव विज्ञानम् ॥ इति विस्तरः । उक्तं च—

यः प्रतीत्यसमुत्पादः शून्यता सैव ते मता ।

25

भावः स्वतन्त्रो नास्तीति सिंहनादस्तवातुलः ॥ इति ।

[चतुः—२-२०]

इति न शून्यता धर्माद् व्यतिरिक्ता । तस्मान्शून्यतायामपि नाभिनिवेशः कर्तव्यः इति ॥

एवं सर्वविकल्पप्रत्यस्तमयात् समस्तावरणनिर्मुक्तिरूपजायते इत्युपदेश्यन्नाह यदा न 30 भाव इत्यादि—

यद्वा न भावो नाभावो मतेः संतिष्ठते पुरः ।

तदान्यगत्यभावेन निरालम्बा प्रशाम्यति ॥ ३५ ॥

यदा न भावः परमार्थसत्त्वभावो मतेर्बुद्धेः संतिष्ठते पुरोऽप्रतः, न अभावः, नापि भावविरहितलक्षणोऽभावः यदा मतेः संतिष्ठते पुरः, तदा अन्यगत्यभावेन विधिप्रतिषेधाम्यां गत्यन्तराभावात्, उभयानुभयपक्षयोरेतद्व्यविधिप्रतिषेधात्मकत्वात्, आभ्यामव्यतिरिक्ततया ६ P 418 अनयोः संग्रहे तावपि संगृहीताविति निराश्रया, सदसतोरालम्बनयोरयोगात् बुद्धिः प्रशाम्यति उपशाम्यति । सर्वविकल्पोपशमान्निरिन्धनवह्निवत् निर्वृतिमुपयातीत्यर्थः ॥

कथं तर्हि सकलकल्पनाविरहादनेककल्पासंख्येयाभिलषितं परार्थसंपदुपायभूतं बुद्धत्वमधिगम्य परार्थमभिसंपादयति भगवानित्यत्राह चिन्तामणिरिति—

चिन्तामणिः कल्पतरुर्ग्रथेच्छापरिपूरणः ।

10

विनेयप्रणिधानाभ्यां जिनबिम्बं तथेक्ष्यते ॥ ३६ ॥

चिन्तामणिरिति चिन्तितफलदाता रत्नविशेषः । कल्पतरुरिति कल्पितफलदाता वृक्षविशेषः । स यथा विकल्पमन्तरेणापि लोकानां यथाभव्यमिच्छायाः परिपूरणः अभिलाषस्य संपादकः । जिनबिम्बं तथेक्ष्यते इति संबन्धः । चतुर्मारजयाजिनो भगवान्, पापकर्मजयाद्वा । जिनस्य बुद्धस्य भगवतः बिम्बं द्वात्रिंशता महापुरुषलक्षणैर्विराजितं 15 शरीरम् । तथा तेन प्रकारेण ईक्ष्यते सर्वकल्पनाभावेऽपि परहितसुखसंपादनसमर्थं प्रतीयते । P 419 कथं पुनरेतदिष्टमात्रेण भविष्यतीत्याह—विनेयप्रणिधानाम्यामिति । विनेयवशात् ये बुद्धस्य भगवतो विनेयाः, तदुपाधिफलविशेषप्रतिलम्भहेतुकुशलकर्मपरिपाकात्, तद्वशात् । प्रणिधानवशाच्च, यत्पूर्वं बोधिसत्त्वावस्थायामनेकप्रकारं भगवता सत्त्वार्थसंपादनं प्रणिहितं तस्याक्षेपवशात्, कुलालचक्रभ्रमणाक्षेपन्यायेन अनाभोगेन प्रवर्तनात् सर्वसत्त्वहितसुख-20 संपादनमुपपद्यते । यदुक्तम्—

यस्यां रात्रौ तथागतोऽभिसंबुद्धो यस्यां च परिनिर्वृतः, अत्रान्तरे तथागतेन एकमप्यक्षरं नोदाहृतम् । तत् कस्य हेतोः ? नित्यं समाहितो भगवान् । ये च अक्षरस्वररुतवैनेयाः सत्त्वाः, ते तथागतमुखादूर्णाकोशादुष्णीषात् ध्वनिं निश्चरन्तं शृण्वन्तीत्यादि ।

उक्तं च—

25

तस्मिन् ध्यानसमापन्ने चिन्तारत्नवदास्थिते ।

निश्चरन्ति यथाकामं कुब्ज्यादिभ्योऽपि देशनाः ॥

ताभिर्जिज्ञासितानर्थान् सर्वान् जानन्ति मानवाः ।

हितानि च यथाभव्यं क्षिप्रमासादयन्ति ते ॥ इति ।

[तत्त्वसंग्रह ३२४१-४२]

30

१ According to Tārānātha and Vibhūticandra's commentary, Śāntideva, when coming to this stanza, disappeared from the eyes of his auditors. २ From आर्यतथागतगुणसूत्र as quoted in MV.

P 420

चतुःस्तवेऽप्युक्तम्—

नोदाहृतं त्वया किञ्चिदेकमप्यक्षरं विभो ।

कृत्स्नश्च वैनेयजनो धर्मवर्षेण तर्पितः ॥ इति ॥

[चतुः-१.७]

- 5 एवमसाधारणं कारणमाख्याय पुनरन्यथा हेत्ववस्थाया एव स तादृशः प्रभावाति-
शयविशेषो यदनाभोगेन परार्थसंपादनसमर्थफलमुपजायते इति वृत्तद्वयेनोपदर्शयन्नाह यथा
गारुडिक इत्यादि—

यथा गारुडिकः स्तम्भं साधयित्वा विनश्यति ।

स तस्मिंश्चिरनष्टेऽपि विषादीनुपशामयेत् ॥ ३७ ॥

- 10 यथा गारुडिको विषतत्त्ववित् लब्धमन्नसामर्थ्यः स्तम्भं काष्ठमयं वा अन्यद्वा
साधयित्वा मुन्नेनाभिसंस्कृत्य ममाभावादयमेव सर्वविषापहारचतुरो भविष्यतीति विनश्यति,
खयमुपरतव्यापारो भवति । स स्तम्भः तेनाभिमन्त्रितः तस्मिन् गारुडिके चिरनष्टेऽपि
प्रभूतकालमुपरतेऽपि विषादीनुपशामयेत्, आदिशब्दात् ग्रहादिविकारमपहरेत् । छान्दस-
समयं परिपालयता मितोऽपि उपधाया णिचि ह्रस्वो न कृतः । संज्ञापूर्वकस्य विधेरनित्यत्वाद्वा ॥

- 15 एवं दृष्टान्तमुपपाद्य दार्ष्टान्तिके योजयन्नाह बोधिचर्येति—

बोधिचर्यानुरूप्येण जिनस्तम्भोऽपि साधितः ।

करोति सर्वकार्याणि बोधिसत्त्वेऽपि निर्वृते ॥ ३८ ॥

- यथाशब्दस्तथेत्याकर्षयति । तथा बोधौ बोधिनिमित्तं बुद्धत्वार्थं चर्या [बोधिचर्या] ।
बोधिसत्त्वेऽपि निर्वृते इति, बोधिः बुद्धत्वम्, एकानेकस्वभावविकृतमनुत्पन्नानिरुद्धमनुच्छेद-
20 मशाश्वतं सर्वप्रपञ्चविनिर्मुक्तमाकाशप्रतिसमं धर्मकायाख्यं परमार्थतत्त्वमुच्यते । एतदेव च
प्रज्ञापारमिताशून्यतातथताभूतकोटिधर्मधात्वादिशब्देन संवृत्तिमुपादाय अभिधीयते । इदमेव
च अभिसंधायोक्तम्—

धर्मतो बुद्धा द्रष्टव्या धर्मकाया हि नायकाः ।

धर्मता चाप्यविज्ञेया न सा शक्या विजानितुम् ॥ इति ।

25

[वज्रच्छेदिका-२६]

उक्तं च—

अलक्षणमनुत्पादमसंस्कृतमवाङ्मयम् ।

आकाशं बोधिचित्तं च बोधिरद्वयलक्षणा ॥ इति ।

- तत्र [बोधिः] सत्त्वमभिप्रायोऽस्येति बोधिसत्त्वः । तस्मिन्निर्वृतेऽपि । अपिशब्दो
30 भिन्नक्रमः । अप्रतिष्ठितनिर्वाणत्वेन परमां शान्तिं गतेऽपि । हेत्ववस्थानिवृत्तौ फलावस्थाप्राप्तौ
चेत्यर्थः । इति उभयथापि सर्वथा कल्पनाविरहेऽपि सत्त्वार्थसंपादनमविकलमुपदर्शितं भवति ॥

स्यादेतत्—यदि भगवानुपरतसकलविकल्पालम्बनतया निर्वृतसर्वचित्तचैतव्यापारः,
कथं तर्हि तथागतपूजा महाफला वर्ण्यते इत्याशङ्कयन्नाह अचित्तके इत्यादि—

P 422

अचित्तके कृता पूजा कथं फलवती भवेत् ।

संवृत्तिचित्तविविक्ते भगवति कृता उपहृता पूजा काराविशेषः कथं फलवती भवेत्,
सफला स्यात् ? तत्र असत्युपभोक्तरि दायकदानपतीनां कथं पुण्यं भवेत् ? अत्रोत्तरमाह 5
तुल्यैवेत्यादि—

तुल्यैव पठ्यते यस्मात्तिष्ठतो निर्वृतस्य च ॥ ३९ ॥

तुल्यैव समैव । पठ्यते आगमे प्रतिपाद्यते । यस्मात् तिष्ठतो निर्वृतस्य च तस्मात्
फलवती भवेदिति योजनीयम् । तिष्ठतोऽपरिनिर्वृतस्य । निर्वृतस्य निरुपधिनिर्वाणं गतस्य
पूजाया नास्ति विशेषः । अयमभिप्रायः—द्विविधं हि पुण्यम्—त्यागान्वयं च, त्यागादेव 10
यदुत्पद्यते । परिभोगान्वयं च, देयधर्मपरिभोगाद् यदुत्पद्यते । तत्र यदि नाम निर्वृते
भगवति प्रतिग्रहीतुरभावात् परिभोगान्वयं न भविष्यति पुण्यम्, परित्यागान्वयं च केन
वर्ण्यते ? अप्रतिगृह्णति कस्मिंश्चित् कथं परित्यागान्वयमपि पुण्यम् ? किं पुनः कारणं सति
प्रतिग्रहीतरि भवितव्यं पुण्येन, नासति ? कस्यचिदप्यभावादिति चेत्, इदमकारणमेव ।
यदि हि पुण्यं परानुग्रहादेव स्यात्, मैत्र्याद्यप्रमाणसम्यग्दृष्टिभावनायां न स्यात् । तस्मात् 15
द्रष्टव्यं स्वचित्तप्रभवं परानुग्रहमन्तरेणापि पुण्यम् । तथा व्यतीतेऽपि गुणवति तद्भक्तिकृतं
स्वचित्ताद्भवत् पुण्यं न विरुध्यते इति ॥

P 423

अपि च सर्वपुण्यपापसद्भावे सर्वेषामागमः साक्षीत्याह आगमाच्चेत्यादि—

आगमाच्च फलं तत्र संवृत्त्या तत्त्वतोऽपि वा ।

किमत्र उपपत्त्यन्तरेण ? आगमात् भगवत्प्रवचनात् फलं भगवत्पूजाकृतं महाभोगता- 20
दिलक्षणमवगम्यते । तत्रेति निर्वृतानिर्वृते भगवति पूजायाम् । एतावांस्तु विशेषः—कस्यचित्
तत् फलं संवृतम्, कस्यचित् पुनः पारमार्थिकमभिमतम् । एवमनन्तरविचारमनादृत्य
विशेषेणोच्यते । संवृत्त्या तत्त्वतोऽपि वा पुण्यपापक्रियायाः फलं भगवदागमात् प्रतीयते, तत्र
च आवयोरविवाद एव तत्र इदमुक्तं भगवता पुंष्पकूटधारण्याम्—

P 424

ये केचित् सिंहविक्रीडित तथागतस्य पूजां करिष्यन्ति तिष्ठतो वा परिनिर्वृतस्य 25
वा, सर्वे ते त्रियानादेकतरेण यानेन परिनिर्वास्यन्ति । यश्च खलु सिंहविक्रीडित तथागत-
मर्हन्तं सम्यक्संबुद्धं दृष्ट्वा चित्तं प्रसादयेत्, प्रसन्नचित्तः सत्कुर्यात् गुरुकुर्यात् मानयेत्
पूजयेत् उपचरेत्, लाभेन चीवरपिण्डपातशयनासनगलानप्रत्ययमैषज्यपरिष्कारैः सर्वसुखोप-
धानैरुपतिष्ठेत् । यश्च परिनिर्वृतस्य तथागतस्य सर्षपफलमात्रघातौ शरीरपूजां कुर्यात्,
समो विपाकः प्रतिकाल्चितव्यः । तथा पूजायै नास्ति विशेषो नानाकरणं च । इति ॥ 30

उक्तं च—

तिष्ठन्तं पूजयेद्यस्तु यश्चापि परिनिर्वृतम् ।

समचित्तप्रसादेन नास्ति पुण्यविशेषता ॥ इति ।

[दिव्या.]

5 पुनरिदमुक्तम्—

यश्च खलु पुनः सिंहविक्रीडित तथागतं वर्षशतं वा वर्षसहस्रं वा सर्वसुखोपधाने-
नोपतिष्ठेत्, यश्च परिनिर्वृतस्य तथागतस्य चैत्ये बोधिचित्तपरिगृहीतैकपुष्पमारोपयेत्,
तथागतपूजायै जलाञ्जलिं चोपनामयेत्, जलेन चोपसिञ्चेत्, ईषिकापदं वा दद्यात्,
निर्माल्यं वा अपनयेत्, उपलेपनप्रदानं वा दीपप्रदानं वा कुर्यात्, आत्तमनाः, एकक्रम-
पदव्यतिहारं वा अतिक्रम्य वाचं भाषेत—नमस्तमै बुद्धाय भगवते इति, मा ते अत्र
10 सिंहविक्रीडित काङ्क्षा वा विमतिर्वा विचिकित्सा वा, यदसौ कल्पं वा कल्पशतं वा
कल्पसहस्रं वा दुर्गतिविनिपातं गच्छेत्, नेदं स्थानं विद्यते । इति ।

एतदवश्यमभ्युपेयमिति [आह] सत्यबुद्धे इत्यादि—

सत्यबुद्धे कृता पूजा सफलेति कथं यथा ॥ ४० ॥

सत्यबुद्धे परमार्थसति भगवति कृता पूजा सफलेति फलवती, इत्येतदपि कथं
15 यथेति । कथमिवेत्युदाहरणमुपदर्शयति । नान्यदत्रोदाहरणमागमादिति भावः । तस्मात् सर्वथा
भगवत्पूजायां फलसद्भाव आगमादवगम्यते ॥

शून्यतावासनाधानादित्यादि यदुक्तम्, तत्र वैभाषिकादयः सर्वधर्मशून्यतायाः
सर्वावरणप्रहाणमसहमानाः चतुरार्यसत्यदर्शनभावनां च तदुपायमिच्छन्तः प्राहुः
सत्यदर्शनत इत्यादि—

20 सत्यदर्शनतो मुक्तिः शून्यतादर्शनेन किम् ।

चतुर्णामार्यसत्यानां दुःखसमुदयनिरोधमार्गलक्षणानां दर्शनतः उपलब्धितः ।
साक्षात्करणादित्यर्थः । दर्शनत इत्युपलक्षणम् । भावनातोऽपि द्रष्टव्यम् । तदुक्तम्—

क्लेशप्रहाणमाख्यातं सत्यदर्शनभावनात् । इति ।

[अभि. को. ६. १]

25 तत्र वृत्तस्थस्य श्रुतचिन्तावतो भावनायां प्रवृत्तस्य अशुभानापानस्मृतिस्मृत्युपस्थान-
भावना निष्पत्तिक्रमेण अनित्यतो दुःखतः शून्यतोऽनात्मतश्च इत्येतैः षोडशभिराकारैः
दुःखादिसत्त्वं पश्यतः उष्मगतादिचतुर्निर्वेधभागीयद्वारेण दुःखे धर्मज्ञानक्षान्त्यादिपञ्चदशक्षण-
लक्षणस्य दर्शनमार्गस्य, ततः परं भावनामार्गस्याधिगमात्, दर्शनभावनाहेयत्रैधातुकक्लेशोपक्लेश-
राशिप्रहाणात् क्षयानुत्पादज्ञानोत्पत्तिरित्यार्यसत्येषु संक्षेपतोऽभिसमयक्रमः । इत्यमार्यसत्य-
30 दर्शनतो मुक्तिरुच्यते । तस्मादत एव मुक्तिरस्तु, शून्यतादर्शनेन किम्, शून्यतायाः सर्व-

धर्मनिःस्त्रभावताया दर्शनेन अधिगमेन । साक्षात्करणेनेति यावत् । किम् ? न किञ्चित् प्रयोजनम् । तदपरस्य मुक्तेरुपायस्य विद्यमानत्वात् । अत्राह न विनेत्यादि—

न विनानेन मार्गेण बोधिरित्यागमो यतः ॥ ४१ ॥

न उपायान्तरमस्ति, तस्मादित्यर्थः । इदं महार्थस्य तत्त्वम् । तथा हि—सर्व एव हि भावा आरोपितमनारोपितं चेति रूपद्वयमुद्बहन्ति । तत्र यत् तदविद्याप्रवाहितमारोपितं रूपम्, तत् सर्वजनसाधारणमिति न तदुपलब्धेः संक्लेशप्रहाणमुपपद्यते । अन्यथा सर्वे बालजनास्तथागताः स्युरिति प्राचीनप्रसङ्गः । इति अनारोपितमेव तत्त्वमनुपलम्भयोगेन अधिगम्यमानमज्ञानास्त्रवक्ष्याय सामर्थ्यवदुपलभ्यते । तच्च प्रज्ञया विवेच्यमानं सर्वधर्मानुपलम्भलक्षणमवसितमिति सर्वधर्मशून्यतैव सर्वावरणविभ्रमप्रहाणाय पटीयसीत्यवगम्यते । इति युक्तितो निरूपितं प्राक्, निरूपयिष्यते च पश्चात् । इह पुनरागमत एव एनमर्थमव-
प्राहयितुम्—

P 427

न विनानेन मार्गेण बोधिरित्यागमो यतः ।

इत्युक्तवान् । यदुक्तं प्रज्ञापारमितायाम्—

भगवानाह—इह सुभूते बोधिसत्त्वो महासत्त्वः प्रज्ञापारमितायां चरन् रूपं भाव इति न भावयति । वेदनां भाव इति न भावयति । संज्ञां भाव इति न भावयति ।¹⁵ संस्कारान् भाव इति न भावयति । यावत् मार्गाकारज्ञतां भाव इति न भावयति । यावत् सर्वाकारज्ञतां भाव इति न भावयति । सर्ववासनानुसंधिक्लेशप्रहाणं भाव इति न भावयति । तत्कस्य हेतोः ? नास्ति भावसंज्ञिनः प्रज्ञापारमिताभावना । यावत् नास्ति भावसंज्ञिनो दानपारमिताभावना । नास्ति भावसंज्ञिनोऽभावशून्यताभावना । नास्ति भावसंज्ञिनः षडभिज्ञाभावना । यावत् नास्ति सर्वसमाधिसर्वधारणीमुखतथागतबलवैशारद्यप्रतिसंविन्महा-²⁰ मैत्रीमहाकरुणावैणिकबुद्धधर्माणं भावना । तत्कस्य हेतोः ? तथा हि स भावः एषोऽहमिति द्वयोरन्तयोः सक्तः । दाने शीलं क्षान्तौ वीर्ये ध्याने प्रज्ञायाम् । एषोऽहमिति द्वयोरन्तयोः सक्तः । यश्च द्वयोरन्तयोः सक्तः, तस्य नास्ति मोक्षः । तत्कस्य हेतोः ? नास्ति सुभूते भावसंज्ञिनो दानम्, यावत् नास्ति प्रज्ञा, नास्ति मार्गः, नास्ति ज्ञानम्, नास्ति प्राप्तिः, नास्ति अभिसमयः, नास्त्यानुलोमिकी क्षान्तिः, नास्ति रूपस्य परिज्ञा, नास्ति वेदनायाः²⁵ परिज्ञा, यावत् नास्ति प्रतीत्यसमुत्पादस्य परिज्ञा । नास्ति आत्मसत्त्वजीवजन्तुपोषपुद्गल-नुजमानवकारकवेदकजानकपश्यकसंज्ञायाः परिज्ञा । यावत् नास्ति सर्ववासनानुसंधिक्लेश-प्रहाणस्य परिज्ञा । कुतः पुनरस्य मोक्षो भविष्यतीति ॥

P 428

अत एव पुनस्तत्रैवोक्तम्—

P 429

भगवानाह—एवमेतत् कौशिक, एवमेतत् । येऽपि तेऽभूवन्नतीतेऽध्वनि तथागता³⁰ अर्हन्तः सम्यक्संबुद्धाः, तेऽपि इमामेव प्रज्ञापारमितामागम्य अनुत्तरां सम्यक्संबोधिमभि-

संबुद्धाः । येऽपि ते भविष्यन्ति अनागतेऽध्वनि तथागता अर्हन्तः सम्यक्संबुद्धाः, तेऽपि इमामेव प्रज्ञापारमितामागम्य अनुत्तरां सम्यक्संबोधिमभिसंभोत्स्यन्ते । येऽपि ते एतर्हि दशदिग्लोकधातुषु अप्रमेयासंख्येयेषु तथागता अर्हन्तः सम्यक्संबुद्धास्तिष्ठन्ति, ध्रियन्ते यापयन्ति धर्मं देशयन्ति, तेऽपि इमामेव प्रज्ञापारमितामागम्य अनुत्तरां सम्यक्संबोधिमभि-
 5 संबुद्धाः । येऽपि तेऽभूवन्नतीतानां तथागतानामर्हतां सम्यक्संबुद्धानां श्रावकाः, येऽपि ते भविष्यन्ति अनागतानां तथागतानामर्हतां सम्यक्संबुद्धानां श्रावकाः, येऽपि ते एतर्हि प्रत्युत्पन्नानां तथागतानामर्हतां सम्यक्संबुद्धानां श्रावकाः, तेऽपि इमामेव प्रज्ञापारमितामागम्य प्रत्येकबोधिं प्राप्ताः, प्राप्स्यन्ति प्राप्नुवन्ति च । तत्कस्य हेतोः ? अत्र प्रज्ञापारमितायां सर्वाणि त्रीणि यानानि विस्तरेणोपदिष्टानि । तानि पुनरनिमित्तयोगेन अनुपलम्भयोगेन
 10 अनुत्पादयोगेन असंक्लेशयोगेन अव्यवदानयोगेन, यावत् तत्पुनः लोकव्यवहारेण अपरमार्थ-योगेन । इति विस्तरः ॥

P 430

उक्तं च—

बुद्धैः प्रत्येकबुद्धैश्च श्रावकैश्च निषेविता ।

मार्गस्त्वमेका मोक्षस्य नास्त्यन्य इति निश्चयः ॥ इति ॥

15

[प्रज्ञापारमितास्तुतिः]

एतन्महायानवचनमसहमान आह नन्वसिद्धमित्यादि—

नन्वसिद्धं महायानं

ननु भोः शून्यतावादिन्, महायानमागमत्वेन मम असिद्धम्, असंमतम्, तदस्योपन्यासो न साधनतया साधुः । अत्र परस्य समानपरिहारदूषणमाह कथमित्यादिना—

20

कथं सिद्धस्त्वदागमः ।

यदि महायानमसिद्धम्, कथं केन प्रकारेण त्वदीयागमो भगवद्वचनमिति सिद्धः ? तत्र न किञ्चिदागमत्वप्रसाधकं प्रमाणमुत्पश्यामः । परः परिहारमाह यस्मादिति—

यस्माद्दुभयसिद्धोऽसौ

यस्मात् कारणात् उभयस्य तव मम च सिद्धः आगमत्वेन निश्चितोऽसौ ममागमः ।
 25 न हि मदागमे भवतोऽपि महायानानुयायिनो बुद्धवचनत्वेन विप्रतिपत्तिरस्ति, तस्मात् सिद्धोऽसौ । न तु महायाने मम संप्रतिपत्तिः, येन इदमेवोत्तरं भवतोऽपि स्यात् । सिद्धान्तवादी आह—

P 431

न सिद्धोऽसौ तवादितः ॥ ४२ ॥

इति । यद्यपि उभयसिद्धत्वं त्वदागमस्य आगमसिद्धौ हेतुः, तदापि नैतद्वक्तव्यम्,
 30 असिद्धत्वात् । यस्मात् तवैव तावदसौ त्वदागमः न सिद्धः । कदा ? आदौ तत्स्वीकारात् पूर्वम् । न हि अभ्युपगमात् प्राक् तव कथंचिदप्यसौ सिद्धः, इति उभयसिद्धत्व-मसिद्धत्वादसाधनम् ॥

यद्यपि उभयसिद्धत्वमसिद्धम्, इदं तर्हि साधनमस्तु—यद् गुरुशिष्यपरंपरया आम्ना-
यायातं बुद्धवचनत्वेन, यच्च सूत्रेऽवतरति, विनये संदृश्यते, धर्मतां [प्रतीत्यसमुत्पादं] च
न विलोमयति, तद् बुद्धवचनं नान्यत् । इत्यत्राह यत्प्रत्ययेत्यादि—

यत्प्रत्यया च तत्रास्था महायानेऽपि तां कुरु ।

यः प्रत्ययो निबन्धनम् अस्या आस्थायाः, सा तथोक्ता । यत्प्रत्यया यन्निबन्धना । 5
आस्था आदेयता आदरः । तत्र स्वागमे । तां तत्प्रत्ययामास्थाम् इह महायानेऽपि कुरु
विधेहि । महायानेऽपि उक्तस्य आस्थाकारणस्य विद्यमानत्वात् । इदं पुनः सर्वप्रवचन-
साधारणमव्यभिचारि लक्षणं यदुक्तमध्याशयसंचोदनसूत्रे—

अपि तु मैत्रेय चतुर्भिः कारणैः प्रतिभानं सर्वबुद्धभाषितं वेदितव्यम् । कतमैश्वर्युर्भिः ? P 432
इह मैत्रेय प्रतिभानमर्थोपसंहितं भवति नानर्थोपसंहितम् । धर्मोपसंहितं भवति नाधर्मोप- 10
संहितम् । क्लेशप्रहायकं भवति न क्लेशविवर्धकम् । निर्वाणगुणानुशंससंदर्शकं भवति न
संसारगुणानुशंससंदर्शकम् । एतैश्चतुर्भिः । पेयालं । यस्य कस्यचिन्मैत्रेय एतैश्चतुर्भिः
प्रतिभाति प्रतिभास्यति वा, तत्र श्राद्धैः कुलपुत्रैः कुलदुहितृभिर्वा बुद्धसंज्ञा उत्पादयितव्या ।
शास्त्वसंज्ञां कृत्वा स धर्मः श्रोतव्यः । तत्कस्य हेतोः ? यत् किञ्चिन्मैत्रेय सुभाषितम्,
सर्वं तद्बुद्धभाषितम् । तत्र मैत्रेय य इमानि प्रतिभानानि प्रतिक्षिपेत्—नैतानि बुद्धभाषिता- 15
नीति, तेषु च अगौरवमुत्पादयेत्, पुद्गलविद्वेषेण तेन सर्वं बुद्धभाषितं प्रतिभानं प्रतिक्षिप्तं
भवति । धर्मं प्रतिक्षिप्य धर्मव्यसनसंवर्तनीयेन कर्मणा अपायगामी भवति ॥

तदत्र धर्मताया अविलोमनमेव सम्यग्लक्षणमुक्तम् । उक्तं च—

यदर्थवद्धर्मपदोपसंहितं

त्रिधातुसंक्लेशनिर्बर्हणं वचः ।

20

भवेच्च यच्छान्दयनुशंसददर्शकं

तदुक्तमार्थं विपरीतमन्यथा ॥ इति ।

एतन्महायाने सर्वमस्तीति कथमुपादेयं न स्यात् ? यदुक्तम् “न सिद्धोऽसौ
तवादितः” इति, तत्र परो विशेषमभिधत्ते । न ब्रवीमि यदावयोर्द्वयोः सिद्धमुभयसिद्धमिति,
किं तर्हि आवाभ्यामन्येषामुभयेषां मदागमः सिद्ध इत्युपादेयः, न महायानम्, एतद्विपरीत- 25
त्वात् । तेन नोपादेयमित्याह अन्योभयेष्टेत्यादि—

अन्योभयेष्टसत्यत्वे वेदादेरपि सत्यता ॥ ४३ ॥

यदि आवयोर्विवादारूढत्वात् आवाभ्यामन्ये ये केचिदप्रतिपन्ना उभये, तेषामिष्टं
अभिमतम् । संमतमिति यावत् । तस्य सत्यत्वे यथार्थत्वे अम्युपगम्यमाने सति वेदादेरपि
सत्यता वेदावक्यस्य चोदनालक्षणस्य । आदिशब्दात् कणादादिवचनस्यापि । सत्यता 30

अमृषार्थता स्यात् । तत्रापि वादिप्रतिवादिभ्यामन्योन्योभयसंमतिः संभाव्यते, इति तदप्यु-
पादेयं भवतः स्यात् । तस्मान्नायमपि विशेषः ॥

अथापि स्यात्—मदागमे बुद्धवचनत्वेऽविवादः, न तु महायाने । तेन स उपादेयो
नेतरदित्वाशङ्क्यन्नाह सविवादं महायानमित्यादि—

P 434

5

सविवादं महायानमिति चेदागमं त्यज ।

तीर्थिकैः सविवादत्वात्स्वैः परैश्चागमान्तरम् ॥ ४४ ॥

सविवादं सविप्रतिपत्तिकं महायानम् । केचिद् बुद्धवचनतया प्रवृत्त्यङ्गमिच्छन्ति, केचित्
तद्विपरीतसमारोपान्नेच्छन्ति, इति हेतोः, चेत् यदि न ग्राह्यम्, तदा आगमं त्यज, स्वागम-
मपि विजहीहि, सोऽपि प्रवृत्त्यङ्गं न स्यात् । कस्मात् ? तीर्थिकैर्मांसकादिभिः सविवादत्वात्
10 विप्रतिपत्तिसंभवात् परित्यागमर्हति । न केवलं तीर्थिकैः, अपि तु स्वयूच्यैरित्याह—स्वैरिति ।
चतुर्निकायमष्टादशभेदभिन्नं भगवतः शासनम् । तत्र एकस्यैव निकायस्य अनेकभेद-
संभवात् स्वयूच्यैरपि परस्परविवादः संभवति । स्वैरिति खनिकायान्तर्गतभेदान्तरावस्थितैः ।
परैरिति अन्यनिकायव्यवस्थितैः । चकारः पूर्वापेक्षया समुच्चयार्थः । सविवादत्वात् आगमा-
न्तरं त्यजेति संबन्धः । त्वदभ्युपगतादागमादन्य आगमः आगमान्तरम् । तदपि सविवाद-
15 त्वान्न स्वीकारमर्हति । त्वदागमस्यापि अपरापेक्षया सविवादत्वं समानमिति परित्यागे तुल्य
एव न्यायः । अथवा । स्वैरिति एकभेदव्यवस्थितैः सौत्रान्तिकाभिधर्मिकवैनयिकैः परस्परं
सविवादत्वात् सूत्राभिधर्मविनयाः परित्यागमर्हन्ति । अस्ति हि एकभेदावस्थितानां
सौत्रान्तिकादीनामन्योन्यं विवादः । परैरिति एकनिकायाश्रितभेदान्तरगतैः । एतेन यदुक्तम्—
गुरुपर्व[शिष्य ?]क्रमेणान्नायायातं बुद्धवचनमित्यादि, तदनेनैव प्रत्याख्यातं द्रष्टव्यम् । न
20 हि अविस्मृतसंप्रदायानामन्योन्यस्य विवादो युक्तः । न च सर्वज्ञवचनेषु परस्परहतिरस्ति ।
न च सूत्राभिधर्मविनयानां परस्परमेकवाक्यता भवतः संभवति । तत् कथं सूत्रादिसंस्थन्दनं
बुद्धवचनत्वे हेतुरुक्तम् ? तस्माद् यत्किंचिदेतत् ॥

P 435

एवं समानपरिहारदूषणतामभिधाय पुनर्विशेषेण परस्याभ्युपगमे दूषणमुद्गावयन्नाह—

शासनं भिक्षुतामूलं भिक्षुतैव च दुःस्थिता ।

25

शासनमित्यादिनोपक्रमते—शासनं भगवता हिताहितस्वीकारपरिहारदेशनालक्षणम् ।
तच्च भिक्षुतामूलम् । अथवा । आगमविप्रतिपत्तिमानुषङ्गिकीं परिसमाप्य यदुक्तम्—

सत्यदर्शनतो मुक्तिः शून्यतादर्शनेन किम् । [९.४१]

P 436

इति निराचिकीर्षन्नाह—शासनमित्यादि । शासनम्—इदं कर्तव्यमिदं न कर्तव्यमित्याज्ञा-
प्रणयनम् । तद् भिक्षुतामूलम् । भिक्षुभावो भिक्षुता, सैव मूलं कन्दो यस्येति तत्तथोक्तम्,
30 तत्प्रतिष्ठितत्वात् । यथा किल दृढमूले वृक्षः चिरमवस्थितिमनुभवन् काण्डशाखाप्रशाखा-
पत्रपुष्पफलच्छायादानसंतापाद्यपहरणसमर्थो भवति, तथा भगवतोऽपि शासनकल्पपादपो
भिक्षुताकन्दमासाद्य स्मृत्युपस्थानसम्यक्प्रहाणद्विपादेन्द्रियबलबोध्यङ्ग्यानारूप्यसमाधिसमा-

पत्तिबोधिपाक्षिकार्याष्टाङ्गिकमार्गश्रामण्यफलसंपन्नः ऋद्धिप्रातिहार्यादिभिः क्लेशोष्मसंतापाद्यप-
हरणपटुर्भवति, इति भिक्षुताया मूलसाधर्म्यम् । तत्र संज्ञामिक्षुः, प्रतिज्ञामिक्षुः, भिक्षण-
शीलो भिक्षुः, ज्ञप्तिचतुर्थकर्मणोपसंपन्नो भिक्षुः, भिन्नक्लेशो भिक्षुः इति पञ्चप्रकारो भिक्षुः ।
तत्र चतुर्थपञ्चमं द्वयमग्र्यम्, इतरेषां समानाभिधानमात्राभिधेयत्वात् । तदुभयमपि शासना-
वस्थाननिदानमविरुद्धम् । तत्रापि भिन्नक्लेशो भिक्षुः प्रधानम् । तस्यैवैह ग्रहणम् । तद्भावो 5
भिक्षुता । सा च आर्यसत्यदर्शनतो न संगच्छते इत्याह—भिक्षुतैव चेत्यादि । भिक्षुता
भिन्नक्लेशता । क्लेशप्रहाणमिति यावत् । चो वक्तव्यान्तरं समुच्चिन्वन् हेतौ वर्तते । यस्मात्
सा भिक्षुतैव दुःस्थिता, शून्यतादर्शनमन्तरेण असमञ्जसा केवलसत्यदर्शनतो न युज्यते ।
तस्मात् सत्यदर्शनतो मुक्तिरिति न वक्तव्यमित्यभिप्रायः । केषां सा दुःस्थिता ? सावलम्बन-
चित्तानामिति । सहावलम्बनेन वस्त्वभिनिवेशेन वर्तते इति सावलम्बनम्, तत्तादृशं चित्तं 10
येषां योगिनां ते तथोक्ताः, तेषामिति । यतः ते दुःखादिसत्यं क्लेशविसंयोगं च वस्तुत्वेना-
वलम्बन्ते इति मतं भवताम् । अतस्तेषामुपलम्भदृष्टीनां दुःस्थिता, न निरालम्बनचित्तानाम् ॥

P 437

यत्पुनरुक्तं—सत्यदर्शनतो मुक्तिरिति, तद्विकल्पनीयम् । द्विधा हि सत्यदर्शनं संभा-
व्यते, परमार्थतः संवृतितो वा । तद् यदाद्यो विकल्पः, तदा नास्माकं विप्रतिपत्तिः,
अस्मत्पक्षस्य प्रधानत्वात्, सर्वधर्माणामस्माभिः परमार्थतो दर्शनाभ्युपगमात् । अथ द्वितीयः, 15
तत्र सहामहे, युक्तिविरोधात् । न हि संवृतिसत्यदर्शनान्मुक्तिरूपयते, सर्वसत्त्वानां मुक्ति-
प्रसङ्गात् । तथा हि युक्त्यागमाभ्यां तत्त्वातत्त्वविवेचनात्, परमार्थसत्यमेवात्र क्लेशप्रहाणाय
निश्चीयते न संवृतिसत्यम् । तच्च सर्वधर्मानुपलम्भलक्षणम् । न हि तदन्तरेण संक्लेशनिवृत्ति-
र्युज्यते । यावद्भावाभिनिवेशः, तावत् कल्पना न निवर्तते, यावच्च कल्पना तावदखण्डित-
महिमानः संक्लेशाः चित्तसंतानमध्यावसन्ति । यावच्च संक्लेशाः तावत् कर्मनिर्मितजन्म- 20
परंपराप्रसवः संसारोऽपि सुतरामव्याहृतप्रसरः प्रवर्तते । तस्मात् सर्वधर्मशून्यतैव अविद्या-
प्रतिपक्षत्वात् संसारसंततिविच्छित्तिहेतुरवसीयते, न केवलं सत्यदर्शनम् । इदमेव
आचार्यपादैरुक्तम्—

मुक्तिस्तु शून्यतादृष्टेस्तदर्थशिषभावना ॥ इति ।

P 438

यथा आर्यसत्यानि सत्यद्वयेऽन्तर्भवन्ति तथोपदर्शितमेव प्राक् । इत्यलमतिप्रसङ्गेन । 25
अपि च—

सावलम्बनचित्तानां निर्वाणमपि दुःस्थितम् ॥ ४५ ॥

इति न केवलं भिक्षुता, किं तर्हि निर्वाणमपि, इत्यपरर्थः । निर्वाणं क्लेशविसंयोगा-
निरुपधिशेषं दुःस्थितं दुर्घटम् ॥

तत्र भिक्षुतायास्तावदसंगतिमाह—

30

क्लेशप्रहाणान्मुक्तिश्चेत्तदनन्तरमस्तु सा ।

यदि च आर्यसत्यदर्शनतः क्लेशाः प्रहीयन्ते, ततो विमुक्तिरुपजायते, तदा तदनन्तरं क्लेशप्रहाणात् समनन्तरमेवास्तु सा मुक्तिर्भवतु । भवतु एवम् । को वै नाम अन्यथा ब्रूते ? नैतदस्ति, कुत इत्याह—

दृष्टं च तेषु सामर्थ्यं निष्केशस्यापि कर्मणः ॥ ४६ ॥

5 चो हेतौ । दृष्टं प्रतिपन्नम् । आगततः । यस्मात् तेषु प्रहीणक्लेशेषु आर्यमौद्गल्याय-
नार्याङ्गुलिमालप्रभृतिषु सामर्थ्यं फलदानं प्रति शक्तिः । तस्मान्न तदनन्तरमेव मुक्तिरस्ति ।
P 439 कस्य सामर्थ्यं दृष्टम् ? कर्मणः शुभाशुभलक्षणस्य । किं पूर्वमनार्यावस्थायां क्लेशसहितस्य ?
नेत्याह—अक्लेशस्यापि क्लेशसहकारिरहितस्यापि कर्मणः ॥

ननु च सत्यदर्शनादविद्यादि प्रहीयते, तत्प्रहाणात् संस्कारादिप्रहाणक्रमेण तृष्णापि
10 प्रहीयते । तृष्णाविपर्यासमती च पुनर्भवोत्पत्तिनिमित्ते । ततश्च तयोरभावात् तुषरहितस्य
बीजस्येव कर्मणः सद्भावेऽपि न किञ्चिद्विहन्यते इति । तदुक्तम्—

मिथ्याज्ञानतद्दुद्भूततर्षसंचेतनावशात् ।

हीनस्थानगतिर्जन्म त्यक्त्वा चैतन्न जायते ॥ इति ।

अथवा । तृष्णैव केवला पुनर्भवकारणम्, समुदयाकारत्वात् । उक्तं हि भगवता—

15 तत्र कतमत् समुदयार्यसत्यम् ? येयं तृष्णा पौनर्भविकी नन्दीरागसहगता तत्रतत्राभि-
नन्दिनी, यदुत कामतृष्णा भवतृष्णा विभवतृष्णा चेति ॥

तदेवं यस्य तृष्णा नास्ति, तस्य प्रहीणसमुदयस्य कारणाभावात् न पुनर्जन्मसंभवः ।
इति पराभिप्रायमुत्थापयन्नाह—

तृष्णा तावदुपादानं नास्ति चेत्संप्रधार्यते ।

P 440 20 अविद्याप्रहाणात् तृष्णा पुनर्भवोपादानं कारणं तावन्नास्ति, न विद्यते चेद्यदि
संप्रधार्यते निश्चीयते, तदा नैतद्वक्तव्यम् । यतः उपलम्भदृष्टीनामविद्याप्रहाणमनुपपन्नम् ।
तद्भावात् तृष्णाप्रहाणस्याप्यभावात् । भवतु वा, तथाप्यभिधीयते—

किमक्लिष्टापि तृष्णैषां नास्ति संमोहवत् सती ॥ ४७ ॥

अक्लिष्टापि सती क्लेशासंप्रयुक्तापि तृष्णा किमेषां भवद्योगिनां नास्ति न संभवति ।
25 कथमिव ? संमोहवत् अक्लिष्टाज्ञानवत् ॥

इत्यमपि तृष्णा निषेद्धमशक्येत्याह—

वेदनाप्रत्यया तृष्णा वेदनैषां च विद्यते ।

स्पर्शप्रत्यया वेदना, वेदनाप्रत्यया च तृष्णा । सा वेदना तृष्णाकारणमेषामस्ति ।
तृष्णा तु तत्कार्यम्, अविकलेऽपि कारणे न समस्ति इति कथमभिधातुं शक्यते ?
30 निरविद्यस्य वेदनायामपि तृष्णा न भवतीति चेत्, न । भावाभिनिवेशिनां निरविद्यत्वमेव
असिद्धम्, इत्युक्तम् । ततो यदि अक्लिष्टाज्ञानवत् नाम्युपगम्यते तृष्णा, तथापि शून्यतादर्शन-
मन्तरेण न्यायबलादापतति । अयमत्र समुदायार्थः—यदा मुक्तसंतानेऽपि कर्मणः फलदान-

सामर्थ्यमुपलभ्यते, तृष्णा च वेदनासद्भावे संभाव्यमाना, तदा क्लेशप्रहाणमपि संदिह्यमानं कथमिव विमुक्तौ निश्चयं कुर्यात् ? तस्मान्न शून्यतामन्तरेण भिक्षुता सुस्थिता प्रतिभासते इति । यदुक्तम्—

सावलम्बनचित्तानां निर्वाणमपि दुःस्थितम् ।

इति, तदुपपादयन्नाह—

सालम्बनेन चित्तेन स्यातव्यं यत्र तत्र वा ॥ ४८ ॥

5

सालम्बनेन सोपलम्बेन चित्तेन स्यातव्यमासक्तव्यम् । यत्र तत्र वा यत्र तत्र आसङ्गस्थानेषु आर्यसत्यादिषु तद्भावनाफलेषु वा । आसङ्गसंभावनायां न पुनर्जन्मनिवृत्तिरिति कथं पुनर्जन्मसंभावनायां निर्वाणमपि न संदिग्धं स्यात् ?

तस्मादुक्तशून्यतैव निर्वाणकारणमुक्तेत्याह—

10

विना शून्यतया चित्तं बद्धमुत्पद्यते पुनः ।

यथासंज्ञिसमापत्तौ भावयेत्तेन शून्यताम् ॥ ४९ ॥

विना शून्यतया शून्यतामन्तरेण चित्तं विज्ञानं सालम्बनं बद्धं संयतम् आलम्बनासङ्गपाशेन । उत्पद्यते पुनः, समाधिबलात् कियत्कालं निवृत्तमपि पुनरुत्पत्तिमद् भवति । क्व पुनरिदं दृष्टमित्याह—यथा असंज्ञिसमापत्तौ इति । यथा असंज्ञिसमापत्तिं समापद्यमानानां 15 तावत्कालं चित्तचैत्तनिरोधेऽपि पुनस्तदुत्पत्तिः स्यात्, तथा अन्यत्रापि इत्यर्थः । उपलक्षणं चैतत् । यथा निरोधसमापत्तावित्यपि द्रष्टव्यम् । अथ वा । यथा असंज्ञिसमापत्तिं समापद्य असंज्ञिषु देवेषु उपपद्यमानानामनेककल्पशतं यावन्निरुद्धानामपि तत्समापत्तिविपाकफलपरिसमाप्तौ चित्तचैत्तानां पुनरुत्पत्तिः, तथा । यतः शून्यतामन्तरेण न भिक्षुता न निर्वाणमुपपद्यते, ततः उभयार्थिनां शून्यतैव भावनीयेत्याह भावयेदित्यादि । येन कारणेन विना 20 शून्यतया चित्तं बद्धमुत्पद्यते पुनः, तेन कारणेन निर्वाणाद्यर्थी शून्यतामेव भावयेत् । तद्भावना हि क्लेशप्रहाणं निर्वाणं चाधिगमयति । न केवलैव सत्यादिभावनेति यावत्, सालम्बनत्वात् । यदुक्तमार्यवर्षच्छेदिकायां प्रज्ञापारमितायाम्—

P 442

तत् किं मन्यसे सुभूते अपि तु स्रोतआपन्नस्यैवं भवति—मया स्रोतआपत्तिफलं प्राप्तमिति ? सुभूतिराह—नो हीदं भगवन् । तत्कस्य हेतोः ? न हि भगवन् किञ्चिदापन्नः, 25 तेनोच्यते स्रोतआपन्न इति । न रूपमापन्नो न शब्दान् न गन्धान् न रसान् न स्प्रष्टव्यानि न धर्मानापन्नः, तेनोच्यते स्रोतआपन्न इति । सचेद् भगवन् स्रोतआपन्नस्यैवं भवेत्—मया स्रोतआपत्तिफलं प्राप्तमिति, स एव तस्य आत्मग्राहो भवेत् सत्त्वग्राहो जीवग्राहः पुद्गलग्राहो भवेत् । पेयाळं । तत्किं मन्यसे सुभूते अपि नु अर्हत एवं भवति—मयार्हत्त्वं प्राप्तमिति ? सुभूतिराह—नो हीदं भगवन् । तत्कस्य हेतोः ? न कश्चिद्धर्मो योऽर्हन्नाम । 30 सचेद्भगवन् अर्हत एवं भवेत्—मयार्हत्त्वं प्राप्तमिति, स एव तस्यात्मग्राहो भवेत् । पेयाळं ।

P 443

भगवानाह—तस्मात्तर्हि सुभूते बोधिसत्त्वेन महासत्त्वेन एवमप्रतिष्ठितं चित्तमुत्पादयितव्यम्, न क्वचित् प्रतिष्ठितं चित्तमुत्पादयितव्यम्, न रूपप्रतिष्ठितं चित्तमुत्पादयितव्यम्, न शब्दगन्धरसस्प्रष्टव्यप्रतिष्ठितं चित्तमुत्पादयितव्यमिति ।

तस्माच्छून्यतैव बोधिमार्ग इति स्थितम् ॥

P 444

- 5 यत्सूत्रेऽवतरेदित्यादि अनुष्टुप्त्रयं केनचित् प्रतिक्षिप्तमिव लक्ष्यते, अपक्रमनिवेशितत्वात् । आगमविप्रतिपत्तिरस्य विचारस्य प्रस्तावः । शासनं भिक्षुतेत्यादिषु आगमविवादात्, प्रक्रमान्तरत्वात् पूर्वमेव वक्तुमुचितम् । अनेनान्तरितस्य विवादस्य पुनरुपक्रमो ग्रन्थकारस्य प्रस्तावाकौशलं स्यात् । यत्प्रत्ययेत्यादिना च प्राकनवृत्तद्वयार्थस्याभिहितत्वात् । महाकाश्यपमुख्यैरित्यादिवचनस्याश्लीलत्वात् ग्रन्थकाराप्रयुक्तमिति निश्चितम् । तस्मात् प्रक्षेप
- 10 एवायमिति ॥

स्यादेतत्—यथा सालम्बनचित्तस्यासङ्गसंभवात् न मुक्तिः स्यात्, तथा शून्यतायामपि भयमुपजायते । तद्वरमुभयपरिहारेण संसार एव स्थितिर्युक्तैत्याह—

सक्तित्रासात्त्वनिर्मुक्त्या संसारे सिध्यति स्थितिः ।

मोहेन दुःखिनामर्थे शून्यताया इदं फलम् ॥ ५३ ॥

- 15 सक्तिरासङ्गः । त्रासो भयम् । शून्यताश्रवणात्, तदर्थपरिज्ञानात् । सक्तित्रासमिति समाहारः । तस्माद्भयपक्षपरिहारेण संसारे त्रैधातुकस्वभावे सिध्यति स्थितिरवस्थानमुपजायते । तुशब्दः पुनर्दोषपरिहारार्थम् । इदं तु शून्यताभ्युपगमे दूषणं स्यात् । साधारणं दूषणमिति यावत् । कुतः ? अनिर्मुक्त्या । हेतौ तृतीया । मुक्तेरभावादित्यर्थः । कतमेषाम् ? दुःखिनां पञ्चगतिसंसारे जाल्यादिदुःखपीडितानां सताम् । कथम् ? अर्थे
- 20 अर्थविषये । मोहेन अविद्यया । आलम्बनासङ्गेनेति यावत् । अतः शून्यताया इदं फलम्, यत् पुनरपि निवृत्त्य संसारेऽवस्थानम् । अयमभिप्रायः—यथा शून्यताव्यतिरेकेण उपलम्भदृष्टेर्न मुक्तिः स्यात्, तथा विषयासङ्गसुखचेताः सर्वधर्मशून्यताभयभीतकातरः वरं संसार एवावस्थानमिति मन्यमानो बालः प्रशमसुखविमुखो विनिवृत्त्य जाल्यादिदुःखमनुभवन् पुनस्तत्रैवावतिष्ठते इति किमनया प्रसाधितमिति ॥

P 445

- 25 अन्ये तु सक्तित्रासान्तनिर्मुक्तयेति पाठं मन्यमाना एवं व्याचक्षते—सक्तेर्हेतुत्वात् सक्तिरासङ्गस्थानम् । त्रासहेतुत्वात् त्रासो भयस्थानम् । तावेव अन्तौ सक्तित्रासान्तौ ।

१ These three stanzas are found in all Mss. and Tibetan trans:—

यत्सूत्रेऽवतरेद्व्याक्यं तच्चैद्बुद्धोक्तमिष्यते ।

महायानं भवत्सूत्रैः प्रायस्तुल्यं न किं मतम् ॥ ५० ॥

एकेनागम्यमानेन सकलं यदि दोषवत् ।

एकेन सूत्रतुल्येन किं न सर्वं जिनोदितम् ॥ ५१ ॥

महाकाश्यपमुख्यैश्च यद्वाक्यं नावगाह्यते ।

तत्त्वयानवबुद्धत्वाद्ग्राह्यं कः करिष्यति ॥ ५२ ॥

शाश्वतोच्छेदान्तौ इत्यर्थः । तथा हि—शाश्वतदृष्टेरासक्तिः, उच्छेददृष्टेश्च त्रासो जायते । तयोर्निर्मुक्त्या परित्यागेन । पूर्ववत् तृतीया । यत् परमार्थविचारेण शाश्वतान्तविवर्जनम्, संवृत्तिसत्याभ्युपगमेन च उच्छेदान्तपरित्यागः, इति समारोपापवादान्तपरिहारान्मध्यमा प्रति-
पत्तिरियमुपदर्शिता भवति । तथा च किं संपद्यते इत्याह—संसारे सिध्यति स्थितिः । प्रज्ञया संसारदोषाल्लिप्तस्य करुणापरतन्त्रत्वाद् संसारे सिध्यति निष्पद्यते स्थितिरवस्थानम् । 5
किमर्थम्? दुःखिनामर्थे परदुःखदुःखितया दुःखिनां संसारिणामर्थे, तद्दुःखसमुद्धरणामिलाषात् ॥

ननु संसारिणो नाम परमार्थतो न सन्त्येव, तत् कथं तदवस्थानमित्यत्राह—मोहेन विपर्यसेन संवृत्या सत्त्वस्योपलम्भात् । एतच्च “दुःखव्युपशमार्थं तु कार्यमोहो न वार्यते” [९.७७] इत्यत्र पश्चाद् व्यक्तीकरिष्यते । तस्माच्छून्यताया इदं फलम्, यत्करुणया संसारेऽवतिष्ठमानोऽपि शून्यतादर्शनात् संसारदोषैर्न लिप्यते । इदमप्रतिष्ठितनिर्वाणता 10
शून्यतायाः फलम्, शून्यतामन्तरेण अस्याभावात् । तस्मादासंसारं सत्त्वार्थमवस्थान-
मिच्छद्भिः शून्यतैव भावयितव्या ॥

एतत् सर्वमुपसंहारेणोपदर्शयन्नाह—

तदेवं शून्यतापक्षे दूषणं नोपपद्यते ।

तदेतत् एवमुक्तक्रमेण शून्यतापक्षे उक्तं दूषणम्—शून्यतायां त्रासात् संसारावस्थान- 15
लक्षणं नोपपद्यते न संगच्छते वक्ष्यमाणसमाधानात् । इति प्रथमपक्षे योजना । यत्
एवम्—

तस्मान्निर्विचिकित्सेन भावनीयैव शून्यता ॥ ५४ ॥

निर्गतो विचिकित्साया निर्विचिकित्सः निःसंदेहः । तेन सता भावनीयैव अम्यस-
नीयैव शून्यता सर्वधर्मनिःखभावता अनुपलम्भयोगेन ॥ 20

एतेन यदुक्तम्—“न विनानेन मार्गेण” [९.४१] तदुपसंहृतं भवति । यत्पुनरुक्तम्—
“शून्यतादर्शनेन किम्”, तत्र शून्यताया विशेषमाह—

क्लेशज्ञेयावृत्तितमःप्रतिपक्षो हि शून्यता ।

शीघ्रं सर्वज्ञताकामो न भावयति तां कथम् ॥ ५५ ॥

क्लेशा रागादयः । ज्ञेयं पञ्चविधम् । आवृत्तिशब्दस्तु उभयत्र संबध्यते । क्लेशा 25
एवावृत्तिः । ज्ञेयं च आवृत्तिरावरणमिति विभज्य योजनीयम् । ज्ञेयमेव समारोपितरूपत्वा-
दावृत्तिः, सैव तम इव तमः, वस्तुतत्त्वावरणात्, तस्य प्रतिपक्षः प्रहाणहेतुः । हि
यस्माद् शून्यता, तस्माद् शीघ्रं त्वरितं सर्वज्ञतायां बुद्धत्वे कामोऽभिलाषो यस्यासौ तथोक्तः ।
सर्वज्ञतां कामयते इति वा सर्वज्ञताकामः । न भावयति तां कथमिति, तां शून्यतां कथं न
भावयति नाम्यस्यति ? अपि तु महता यत्नेन भावयेदेव ॥ 30

यदप्युक्तम्—त्रासाच्छून्यतायां प्रवृत्तिर्न स्यात्, तदपि न युक्तमित्याह—यद्दुःखेत्यादि ।
द्वितीयपक्षे पुनरित्थमवतारणीयम्—अस्त्वेव शून्यतायामेषोऽनुशंसः, केवलं प्रथमत एव तत्र
संत्रासात्प्रवृत्तिर्न स्यादिति । आह—

यद्दुःखजननं वस्तु त्रासस्तस्मात्प्रजायताम् ।

5 शून्यता दुःखशमनी ततः किं जायते भयम् ॥ ५६ ॥

यद्वस्तु दुःखजननं पीडाकरम्, तस्माद्वस्तुनः सकाशात् त्रासः भयं जायतां नाम ।
शून्यता पुनः प्रयुत दुःखशमनी सर्वसांसारिकदुःखापहञ्जी । ततः तस्याः शून्यतायाः किं
किनिमित्तं अभयस्थाने कातरस्य जनस्य भयं जायते? सर्वगुणनिदानत्वात् प्रेमैव
तस्यामुचितमिति भावः ॥

10 आत्मग्रहजनिताहंकारप्रसूतं हि भयमतत्त्वविदामुत्पद्यते । स चात्मा कल्पना-
समारोपितमूर्तिरिति अहंकारोऽपि तदभावादानास्पद इत्युपदर्शयन्नाह—

यतस्ततो वास्तु भयं यद्यहं नाम किञ्चन ।

अहमेव न किञ्चिच्छेद्भयं कस्य भविष्यति ॥ ५७ ॥

यतस्ततो वा भयाभयस्थानात् अस्तु भवतु भयम् । कदा? यदि अहं नाम
15 किञ्चन । अहमिति अहंप्रत्ययस्य विषयः कथितः । अहं नाम अहंप्रत्ययवच्चं यत्किञ्चन
किञ्चिद्वस्तु स्यात् । अव्यक्तनिर्देशान्नपुंसकता । तदा युक्तमेव भयम् । यदा पुनरहमेव न
किञ्चित् न वस्तुसत् विचार्यमाणमहं किञ्चित् शब्दविकल्पमात्रादन्यत्, तदा भयं कस्य?
अहमित्यस्याभावात् । भविष्यति उत्पत्स्यते । इतोऽपि विचारात् त्रासो निवर्तते इति भावः ।
तदुक्तम्—

20 नास्म्यहं न भविष्यामि न मेऽस्ति न भविष्यति ।

इति बालस्य संत्रासः पण्डितस्य भयक्षयः ॥ इति ।

यथा च अहंप्रत्ययविषयस्य कल्पनामात्रोपदर्शितत्वादसत्त्वम्, तथा प्रतिपादयन्नाह—

दन्तकेशनखा नाहं नास्थि नाप्यस्मि शोणितम् ।

न सिंघाणं न च श्लेष्मा न पूयं लसिकापि वा ॥ ५८ ॥

25 दन्तकेशनखा नाहम् । प्रत्येकममी अहंप्रत्ययविषया न भवन्ति । नास्थि नाप्यस्मि
शोणितम् । अस्थि हृद्भ्रम् । शोणितं रुधिरम् । एतद्वयमपि नास्मि नाहम् । सिंघाणं न च
श्लेष्मा न पूयम् । सिंघाणं नासिकाविवरनिर्यातः क्लेदः । श्लेष्मा मुखविवरविनिर्गतः । पूयं
व्रणे पक्करुधिरम् । एतान्यपि नाहं भवन्ति । लसिकापि वा, लसिका व्रणक्लेदः, सापि नाहम् ॥

नाहं वसा न च खेदो न मेदोऽन्नाणि नाप्यहम् ।

30 न चाहमन्ननिर्गुण्डी गूथमूत्रमहं न च ॥ ५९ ॥

नाहं वसा न च खेदो न मेद इति । वसा शरीरखेहः । खेदः प्रखेदः । मेद-
श्चतुर्थो धातुः । इमान्यपि नाहम् । अन्नाणि नाप्यहमिति । अन्नाणि प्रसिद्धानि, तान्यपि

नाहम् । न चाहमन्ननिर्गुण्डी अन्ननिर्गुण्डी सूक्ष्मात्मिका, सापि नैवाहम् । गूथमूत्रमहं न च, गूथं विष्टा । एतदपि द्वयं नाहं न भवामि ॥

नाहं मांसं न च स्नायु नोष्मा वायुरहं न च ।

न च च्छिद्राण्यहं नापि षड् विज्ञानानि सर्वथा ॥ ६० ॥

नाहं मांसं न च स्नायु नोष्मा । स्नायु सिरा । ऊष्मा शरीरतेजोधातुः । इमेऽपि 5 P 451
नाहम् । वायुरहं न च, वायुराश्वासप्रश्वासादिलक्षणः, सोऽपि नैवाहम् । न च च्छिद्राणि चक्षुरादीनि, तान्यपि नाहम् । नापि षड् विज्ञानानि सर्वथा, षट् चक्षुःश्रोत्रघ्राणजिह्वा-
कायमनोविज्ञानानि, तान्यपि नाहं भवन्ति । सर्वथा सर्वप्रकारेण प्रत्येकं समुदितानि वा ।
तथा हि दन्तादिसमुदायात्मकमेव विचार्यमाणं शरीरमुपलभ्यते । तच्च प्रत्येकमहंप्रत्ययवेद्यं
न भवति, प्रत्येकमहंप्रत्ययस्य तेषु अभावात् । न हि परेषामपि एकैकशः केशादयोऽहं-10
प्रत्ययवेद्या भवन्ति । समुदिता अपि ते एव केवलाः पूर्ववत् । न च समुदितेषु तेषु
कश्चिदेकः संभवति, तस्य प्रतिषेत्स्यमानत्वात् । नाप्यनेके समुदिता अपि एकप्रत्ययविषया
भवितुमर्हन्ति । न च अनेकेषु एकप्रत्ययो भ्रान्तो युक्तः । न च भ्रान्तेस्तत्त्वव्यवस्था ।
तस्मात् कल्पनाभात्रमेतदहमित्यर्थशून्यमाभातीति निश्चितम् । उक्तं चैतदशुभभावनाप्रस्तावे
शिक्षासमुच्चये—

15

सन्ति अस्मिन् काये केशा रोमाणि नखा दन्ता रजो मलं त्वक् मांसास्थि स्नायु
शिरा बुक्का हृदयं ग्रीहकः क्लोमकः अन्नाणि अन्नगुणाः आमाशयः पक्वाशयः औदरीयकं
यकृत् पुरीषम् अश्रु खेदः खेटः सिंघाणकं वसा लसिका मज्जा मेदः पित्तं श्लेष्मपूयशोणितं
मस्तकलङ्गं प्रस्रावः । एषु च वस्तुषु बोधिसत्त्वः उपपरीक्षणजातीयो भवति । एतत् पुनः
पश्चात् कायस्मृत्युपस्थानपर्यन्ते निर्देक्ष्यामः । इति । एवं निर्विषय एवाहंप्रत्ययविशेषः ॥ 20

P 452

स्यादेतत्—यदि नाम केशादयोऽहंप्रत्ययवेद्या न भवन्ति, तथापि नायं निर्विषयः
सिध्यति । यतः अन्तर्व्यापारपुरुषगोचर एव अहंप्रत्ययोऽस्माभिरिष्यते इति नैयायिकादयः ।
नैतदपि युक्तम् । यस्मात्—अहं गौरः कृशो दीर्घो गच्छामीत्याद्याकारपरामर्शात्मक एव
अयमहंप्रत्ययः प्रतिभासते । न च आत्मन एतद्रूपमिष्यते परैः । न च अन्याकारेण ज्ञानेन
अन्यस्य ग्रहणं युक्तम्, अतिप्रसङ्गात् । तथा हि तद्वान्, इदमिदं तस्य लक्षणमुपवर्णयन्ति 25
परे । तत्र नैयायिकास्तावत् नित्यं सर्वगतं प्रतिप्राणिभिन्नमचेतनं चेतनायोगात्तु चेतनं
सुखादिगुणाधारं शुभाशुभकर्मकर्तारं तत्फलोपभोक्तारं परलोकिनं च आत्मानमिच्छन्ति ।
नैयायिकवद्वैशेषिका अपि । तदुक्तम्—

P 453

अन्ये पुनरिहात्मानमिच्छादीनां समाश्रयम् ।

स्वतोऽचिद्रूपमिच्छन्ति नित्यं सर्वगतं तथा ॥

30

शुभाशुभानां कर्तारं कर्मणां तत्फलस्य च ।

भोक्तारं चेतनायोगाच्चेतनं न स्वरूपतः ॥ इति ।

[तत्त्वसंग्रह—१७१—१७२]

जैमिनीयास्तु—व्यावृत्त्यनुगमात्मकं बुद्धिरूपेण परिणामिनं चैतन्यरूपमात्मान-
मिच्छन्ति । तच्च चैतन्यं बुद्धिस्वभावम् । न च तस्य प्रवृत्तिनिवृत्ती भवतः, तस्योभयत्रा-
नुगतरूपत्वात् । तद्यथा—सर्पस्य कुण्डलावस्थानिवृत्तौ ऋजुत्वावस्थाप्रवृत्तौ च सर्पत्वस्यो-
भयत्राप्यवृत्तिः । यथोक्तम्—

व्यावृत्त्यनुगमात्मानमात्मानमपरे पुनः ।

चैतन्यरूपमिच्छन्ति चैतन्यं बुद्धिलक्षणम् ॥

10

यथाहेः कुण्डलावस्था व्यपेति तदनन्तरम् ।

संभवस्यार्जवावस्था सर्पत्वं न निवर्तते ॥

तथैव नित्यचैतन्यस्वभावस्यात्मनोऽपि न ।

निःशेषरूपविगमः सर्वस्यानुगमोऽपि च ॥ इति ।

[तत्त्वसंग्रह—२२२—२२४]

15 इति विशेषः । अन्यत् सर्वं पूर्ववत् ॥

जैनास्तु जैमिनीयवच्चेतनमात्मानमिच्छन्ति द्रव्यपर्यायरूपेण यथायोगमनुगमव्यावृत्त्या-
त्मकम् । तथा चोक्तम्—

जैमिनीया इव प्राङ्जैनाश्चिच्छ्रलक्षणान्तरम् ।

द्रव्यपर्यायरूपेण व्यावृत्त्यनुगमात्मकम् ॥

20

[तत्त्वसंग्रह—३११]

कापिलास्तु नित्यं व्यापकं निर्गुणं स्वयमेव चैतन्यात्मकमात्मानमिच्छन्ति, न तु
बुद्धिसंबन्धात् । बुद्धेः स्वयमचित्स्वभावत्वात् । चैतन्यं पुरुषस्य स्वरूपमिति वचनात् ।
नापि स कस्यचित् कार्यस्य कर्ता, स्वयं तत्फलोपभोक्ता वा, निष्क्रियत्वात् । प्रकृतिरेव
तत्कर्त्री तस्य, तत्फलोपनेत्री च । विपर्यासवशादसौ स्वात्मनि तत् समारोपयति ।
25 तथा हि—यदा पुरुषस्य शब्दादिविषयोपभोगाकारमौत्सुक्यमुपजायते, तदा प्रकृतिः परिज्ञात-
पुरुषौत्सुक्या पुरुषेण जुज्यते, ततः शब्दादिसर्गं करोति । शब्दादिषु श्रोत्रादिवृत्तिभिर्मन-
साधिष्ठिताभिः परिगृहीतेषु विषयेषु बुद्धिरध्यवसायं करोति । ततो बुद्धवसितमर्थं
पुरुषश्चेतयते इति । एवं चैतन्यस्वरूपत्वान्निर्गुणत्वम्, व्यापित्वान्निष्क्रियत्वमिति सांख्य-
पुरुषस्य विशेषः । उक्तं च—

30

चैतन्यमन्ये मन्यन्ते भिन्नं बुद्धिस्वरूपतः ।

आत्मनश्च निजं रूपं चैतन्यं कल्पयन्ति ते ॥

प्रधानेनोपनीतं च फलं भुङ्क्ते स केवलम् ।
कर्तृत्वं तस्य नैवास्ति प्रकृतेरेव तन्मतम् ॥

P 455

[तत्त्वसंग्रह—२८५—८६]

प्रवर्तमानान् प्रकृतेरिमान् गुणान्
तमोवृत्त्वाद्विपरीतचेतनः ।
अहं करोमीत्यबुधोऽभिमन्यते
तृणस्य कुब्जीकरणेऽप्यनीश्वरः ॥ इति ।

5

[सांख्यक्रमदीपिका—४३]

उपनिषद्वादिनस्तु समस्तप्राणिसंतानान्तर्गतमेकमेव व्यापि नित्यं च ज्ञानमिच्छन्ति ।
तद्विवर्तरूपतया सकलमिदं क्षितिजलपवनहुताशनादिकं जगदवभासते । तत्स्वभाव एव 10
चात्मा । न बाह्यं किमप्यव्यवि परमाप्त्वादिकं ग्राह्यं प्रमाणप्रसिद्धमस्ति । आह च—

नित्यो ज्ञानविवर्तोऽयं क्षितितेजोजलादिकः ।
आत्मा तदात्मकश्चेति संगिरन्तेऽपरे पुनः ॥
ग्राह्यलक्षणसंयुक्तं न किञ्चिदिह विद्यते ।
विज्ञानपरिणामोऽयं तस्मात्सर्वं परीक्ष्यते ॥ इति ।

15

[तत्त्वसंग्रह—३२८—२९]

पुद्गलवादिनस्तु पुनरन्तश्चरतीर्थिकाः । स्कन्धेभ्यस्तत्त्वान्यत्वान्यामवाच्यं पुद्गल-
नामानमात्मानमिच्छन्ति । अन्यथा तीर्थिकसिद्धान्ताभिनिवेशदर्शनं स्यात् । आह च—

केचिच्च सौगतमन्या अप्यात्मानं प्रचक्षते । इति ।

P 456

[तत्त्वसंग्रह—३३६]

20

कथमात्मनोऽहंप्रत्ययविषयता स्यात् ? स्वस्वरूपेण तत्राप्रतिभासनात् । तत्कथमात्म
अहंप्रत्ययतया प्रतिभासते इत्युच्यते ? तस्माद् विकल्पमात्रमेतत् । निर्विषयमुत्पद्यते
इति स्थितम् ॥

संप्रति चित्स्वभावात्मवादिनः सांख्यादयः षड्विज्ञानानामात्मनिषेधमसहिष्णवः
प्राहुः—शब्दादिज्ञानं चिदात्मकमात्मैवास्माभिरभिधीयते । तत्कथमस्यात्मताप्रतिषेध उच्यते ? 25
इति पराभिप्रायमाकलय्य सिद्धान्तवादी प्रसङ्गमासञ्जयन्नाह—

शब्दज्ञानं यदि तदा शब्दो गृह्येत सर्वदा ।

ननु यदि शब्दज्ञानात्मक आत्मा, तस्य च नित्यत्वात् शब्दज्ञानं नित्यं स्यात्,
तदा शब्दोऽपि सदा नित्यमेव तद्भावाभावकालयोर्ग्रहीतव्यः स्यात्, शब्दग्रहणस्वभावस्य
तस्य तत्सदसत्ताकाले सर्वदानुवर्तनात् । अन्यथा नित्यत्वमेव तस्य हीयेत । भवतु, 30
एवमेवेति चेत्, आह—

ज्ञेयं विना तु किं वेत्ति येन ज्ञानं निरुच्यते ॥ ६१ ॥

P 457

ज्ञानमेव नित्यमुपस्थितम्, शब्दस्य तु कदाचित्कत्वात् न सर्वदा सत्ताभिव्यक्तिः । ततश्च तदसत्ताकाले ज्ञेयं विना विषयमन्तरेण किं वेत्ति किं जानाति तद् ज्ञानम्? तुशब्दोऽसत्ताकालप्रश्नविशेषे वर्तते । येन ज्ञेयेन शून्यमपि ज्ञानं निरुच्यते अभिधीयते ।
5 ज्ञेयं जानातीति ज्ञानमाख्यायते, तदभावात् कथं ज्ञानमित्याशयः ॥

एतदेवाह—

अजानानं यदि ज्ञानं काष्ठं ज्ञानं प्रसज्यते ।

यदपि विषयं न जानाति, तदपि यदि ज्ञानमुच्यते, तदा काष्ठमज्ञानस्वभावं ज्ञानं प्रसज्यते । न हि तेन किञ्चिदपराङ्गं येन न विज्ञानं स्यात् । न चैवम् । तस्माद्विषयपरि-
10 ज्ञानाभावात् यथा काष्ठं ज्ञानं न भवति, तथा अन्यदपि न स्यादित्याह—

तेनासंनिहितज्ञेयं ज्ञानं नास्तीति निश्चयः ॥ ६२ ॥

येन निर्विषयं न ज्ञानम्, तेन कारणेन असंनिहितज्ञेयं असंनिहितमयोग्यदेशस्थं ज्ञेयं ग्राह्यो विषयो यस्य तत्तथोक्तं ज्ञानं नास्ति न विद्यते इति निश्चयः एकान्त एषः । सापेक्षत्वात् ॥

15

P 458

स्यादेतत्—शब्दस्य सदाविद्यमानत्वात् नासंनिहितविषयं शब्दज्ञानम् । अग्रहणं तु कदाचित् कदाचित्काभिव्यक्तित्वादिति नोक्तदोषप्रसङ्गः । नैतदस्ति । यतो यदस्य ज्ञानस्य परिच्छेद्यं रूपं व्यक्तमित्युच्यते, तस्य सदासंनिहितविषयतया ग्राहकमज्ञानमभिधीयते । शब्दस्य तु सदा सत्त्वमसत्त्वं वा न विवक्षितम् । ज्ञानं तु कदाचिदग्राहकमित्येतावतैव साध्यसिद्धेः । तस्मादसंनिहितज्ञेयमित्यनेन ज्ञानस्यैव अग्राहकत्वं साध्यते । येन रूपेण
20 ज्ञानस्य ग्राह्यो विषयः, तस्य न सर्वदा संनिधानमस्तीति कृत्वा इति कथं नोक्तदोष-
प्रसङ्गः? शब्दस्य यथा सर्वदा सत्त्वं नास्ति, तद्विस्तरभयान्नोच्यते ॥

अपि च । यदि शब्दज्ञानमेवात्मा, तदा तद्ग्रहणात्मकत्वात्तस्य रूपग्रहणं न स्यात् । नैतदस्ति । यतः तदेव रूपग्राहकमिष्यते इति चेदत्राह तदेवेत्यादि—

तदेव रूपं जानाति तदा किं न शृणोत्यपि ।

25

तदेव शब्दज्ञानमेव यदि रूपं जानातीति मतम्, तदा किं न शृणोत्यपि, तदा रूपग्रहणकाले किमिति न शृणोत्यपि, शब्दमपि किं न गृह्णाति? शब्दज्ञानत्वात् । अथ गृह्णात्येव, यदि संनिहितं स्यात् । केवलमसंनिधानात् न दोष इति परस्योत्तरमाशङ्क्याह शब्दस्येत्यादि—

P 459

शब्दस्यासंनिधानाच्चेत्तस्तज्ज्ञानमप्यसत् ॥ ६३ ॥

30

शब्दस्य विषयतामापन्नस्य असंनिधानादयोग्यदेशात् ग्रहणं न स्यात्—यदि, एवमभिधीयते, ततस्तत् ज्ञानमप्यसत् । तत् तस्मात् तर्हि शब्दस्यासंनिधानात् तत् ज्ञान-
मपि शब्दज्ञानम् असदविद्यमानम् । शब्दज्ञानमेव तर्हि तन्न भवतीत्यर्थः ॥

किं च । यदि शब्दज्ञानं तदा रूपग्रहणाद्यात्मकं तन्न युज्यते इत्याह शब्द-
ग्रहणेत्यादि—

शब्दग्रहणरूपं यत्तद्रूपग्रहणं कथम् ।

शब्दस्य ग्रहणरूपं शब्दस्य ग्रहणस्वभावम् । शब्दग्राहकमिति यावत् । यत् ज्ञानं
तद् रूपग्रहणं रूपग्रहणात्मकं कथम् ? न कथंचिदपि स्यात् । एकस्य निरंशस्य रूपद्वया- 5
योगात् । ननु यथा कश्चिदेक एव कस्यचिदपेक्षया पिता, कस्यचिदपेक्षया च स एव पुत्रः
स्यात्, तथा प्रकृतेऽपि रूपद्वयमेकस्य भविष्यतीत्याह एकः पितेत्यादि—

एकः पिता च पुत्रश्च कल्प्यते न तु तत्त्वतः ॥ ६४ ॥

एकः पिता एव जनकः पुत्रश्च जन्यः स एवेति कल्प्यते, स तु तदपेक्षया कल्प-
नया व्यवस्थाप्यते । न तु तत्त्वतः, न पुनः परमार्थतः । एक एव स्वभावः उभयात्मकः 10 P 460
कल्पनासमारोपितव्यपदेशात् [रूपभेदेन] पुनरेक एव तथा नानाभिधानेन नैवाभिधीयते ।
उभयवास्तवरूपद्वयमेकस्य घटनीयम्, तच्च कथंचिदपि न संगच्छते, रूपद्वयव्यतिभिन्नतया
वस्तुनोऽपि द्वित्वप्रसङ्गात् । तस्मात् यथा वास्तवमेकस्य द्विरूपत्वं तन्न दृष्टान्तधर्मिष्यस्ति,
यच्चास्ति काल्पनिकम्, तत् प्रकृतानुपयोगीति यत्किंचिदेतत् ॥

इतोऽपि न पारमार्थिकोऽयं व्यपदेश इत्याह सत्त्वं रज इति—

15

सत्त्वं रजस्तमो वापि न पुत्रो न पिता यतः ।

एतच्च अवश्यं त्वयापि स्वीकर्तव्यम्—सांख्यभते हि त्रिगुणमेकं जगत्, ततः सत्त्वं
रजस्तमो वापीति समुदायः समुच्चयार्थः । यतो यस्मादेते गुणाः स्वस्वभावावस्थिताः प्रत्येकं
समुदिता वा । तस्मान्न पिता न पुत्रः परमार्थतः । सर्वदा गुणा एव केवलाः सन्ति ।
अयमर्थः—पुत्रावस्थायां ये सत्त्वरजस्तमोलक्षणा गुणाः, ते एव प्राप्तजनकभावा अपि तेन 20
पूर्वापरकालयोरविशिष्टस्वभावा एव । ते ततस्तदपेक्ष्य पिता पुत्रश्चाभिधीयन्ते, न तु तत्र
कश्चिद्विशेषः । ततः काल्पनिक एवायं व्यवहारः । यदि च रूपग्रहणकालेऽपि शब्दग्रहणा-
त्मकमेकमेव तज्ज्ञानम्, तदा तत्स्वभावमुपलभ्येत, न चोपलभ्यते । ततो न तद्ग्रहणात्मक-
मित्याह शब्दग्रहणेत्यादि—

P 461

शब्दग्रहणयुक्तस्तु स्वभावस्तस्य नेक्ष्यते ॥ ६५ ॥

25

शब्दग्रहणेन युक्तः संबद्धः । तुशब्दो विशेषाभिधाने । स्वभावस्तस्य रूपग्राहकस्य
ज्ञानस्य नेक्ष्यते न प्रतीयते । अतस्तदा तस्य शब्दग्रहणता नास्तीति निश्चीयते ॥

स्यादेतत्—यदि नाम न प्रतीयते, तथापि तदेव तत् । कथं तर्हि रूपग्रहणमित्याह
तदेवेत्यादि—

तदेवान्येन रूपेण नटवत्सोऽप्यशाश्वतः ।

30

तदेव शब्दज्ञानम् । अन्येन रूपेण स्वभावेन रूपग्रहणात्मकेन रूपं गृह्णातीति
शेषः । कथमिव तस्यानुरूपता ? नटवत् । यथा नाट्यसमये रङ्गभूमिगतो नटः एक एव
बोधि. २८

P 462

नानारूपेणावतरति, तथा प्रकृतेऽपीति न दोषः । अत्राह—सोऽप्यशाश्वतः इति अनित्यः
पूर्वस्वभावपरित्यागेन रूपान्तरमाविशति । न च पूर्वापरकालयोरेकस्वभाव एव नटो नाना-
रूपसंबन्धात्, अन्यथा तस्य रूपद्वयमेकदेति भाषेत । इति साध्यविकलो दृष्टान्तः ।
अथापि स्यात्—भावः स एव । स्वभावः पुनरस्य अपरापर उत्पद्यते निरुच्यते च । ततः
5 अयमदोष इत्यत्राह स एवान्येत्यादि—

स एवान्यस्वभावश्चेदपूर्वेयं तदेकता ॥ ६६ ॥

स एवात्मा नटो वा । अन्यस्वभावः अपरस्वभावः । चेद् यदि उच्यते, तदा
अपूर्वेयं तदेकता, अपूर्वेयमदृष्टपूर्वेयमीदृशी तदेकता । तस्य भावस्य अपरस्वभावोत्पत्तावपि
एकता अभिन्नात्मता । तथा हि—स एवेति तत्त्वमाख्यायते, पुनरन्यस्वभाव इति तस्यैव
10 अन्यत्वम् । न चैतत् परस्परविरुद्धधर्मद्वयमेकस्य युक्तम् । न हि भावो नाम अन्य एव
स्वभावात्, येन तस्योत्पादननिरोधयोरपि भावस्य तौ न स्याताम् । नापि तदभिन्नस्य
स्वभावस्य उत्पादननिरोधयोर्भावस्य तादवस्थं युक्तमभेदाभावप्रसङ्गात् । भेदे वा संबन्धा-
सिद्धिरिति भावः ॥

P 463

स्यादेतत्—भवत्वेव एष प्रसङ्गः यदि रूपद्वयमस्यात्मनः सत्यं स्यात् । किं तर्हि
15 निजमस्य रूपमपहाय अपरं रूपमतात्त्विकम्, तेन नोक्तदोषप्रसङ्गः, इत्याशयमाशङ्क्यन्नाह
अन्यद्रूपमित्यादि—

अन्यद्रूपमसत्यं चेन्निजं तद्रूपमुच्यताम् ।

अन्यद्रूपं तद्विषयोपाधिकं स्फटिकोपलस्येव असत्यमस्वाभाविकम्, इति चेद्यदि,
तर्हि निजं तद्रूपमुच्यताम् निजं स्वाभाविकं तस्यात्मनो रूपं तत्त्वमुच्यताम् । अस्त्येवान्यद्रूपं
20 तस्य । किं तत् ? ज्ञानता चेत्—

ज्ञानता चेत्ततः सर्वपुंसांमैक्यं प्रसज्यते ॥ ६७ ॥

ज्ञानात्मतैव तस्य पूर्वापरकालानुगामिनी निजं रूपम् । किमन्यद्वक्तव्यम् ? [तद्रूपेण
पूर्वापरान्यरूपसंबन्धेऽपि स्फटिकवद् यदि एकोऽस्तीत्युच्यते, एवं सर्वपुंसांमैक्यं प्रसज्यते,
एवं ज्ञानत्वेन तत्साधारणरूपत्वात् । तद्यथा पूर्वापरकालिकयोः शब्दरूपज्ञानयोर्मिन्ना-
25 कारत्वाद् भिन्नयोरप्येकत्वमेव, तथा सर्वसत्त्वानां प्राणिगतिगतानामेकात्मता प्रसज्यते]
आपद्यते, वस्तुतो भेदेऽपि विशेषाभावात् ॥

इत्थं च पुनरिदमतिप्रसज्यते इत्याह चेतनेत्यादि—

P 464

चेतनाचेतने चैक्यं तयोर्येनास्तिता समा ।

१ There is no lacuna in Mss., though a portion, now restored from T and enclosed in parenthesis in the Com., is surely wanted to fill up the gap.

यदि वा अवान्तरं भेदनिबन्धनं विशेषमपास्य किञ्चिदाकारकमाश्रित्य एकत्वमुच्यते तदा चेतना पुरुषधर्मः, अचेतना प्रकृत्यादिधर्मः । चकारो दोषान्तरसमुच्चये । तेऽपि एकमभिन्नं वस्तु स्याताम् । कथम् ? तयोश्चेतनाचेतनयोः येन कारणेन अस्तित्वा समा । सापि भावानां निजं रूपम् । समा द्वयोरपि तुल्या ।

ननु च । अत्रापि सादृश्यनिबन्धनमिष्यते एव एकत्वं वस्तुभेदेऽपि । ततोऽयमिष्ट- 5
प्रसाधनाददोष इत्याह विशेषश्चेत्यादि—

विशेषश्च यदा मिथ्या कः सादृश्याश्रयस्तदा ॥ ६८ ॥

दूषणान्तरद्योतने चकारः । विशेषो भेदः सर्वभावानामनियमेन यदा मिथ्या असत्यम् [ल्यः ?], निजमेव रूपं सत्यम्, तदा कः सादृश्याश्रयः स्यात् ? किमाश्रित्य सादृश्यं व्यवस्थाप्यते ? विशेषसद्भावे हि किञ्चिन्मात्रसाधर्म्येण सादृश्यं स्यात् । विशेषाभावे 10
च तदेव तत् स्यान्न सदृशम् । न हि गोगवययोगोविशेषमननुभवन् न गवयो गोसदृशो भवेत्, अपि तु गौरेव स्यात् । अतो विशेष एव सादृश्याश्रयः । स च यदा पारमार्थिको न भवति, तदा कः सादृश्यस्य समानाकारतायाः पुंसामन्यस्य वा आश्रयो निबन्धनं वा भवेत् ? नैव कश्चिदित्यर्थः । अतो वस्तुत एव एकत्वमापतितं भवतः, न सादृश्यकृतम् । तत् कथं सिद्धसाधनाददोष इत्युच्यते ? 15

P 465

15

एवं कापिल[जैन]जैमिनीयपरिकल्पितस्य चित्स्वभावस्यात्मनः सत्त्वमसिद्धम् । उपनिषद्वादिपरिकल्पितेऽपि यथासंभवं दूषणमभिधेयमिति ॥

सांप्रतमचेतनस्य नैयायिकादिपरिकल्पितस्यात्मनः सद्व्यवहारप्रतिषेधायैह अचेतन-
श्चेत्यादि—

अचेतनश्च नैवाहमाचैतन्यात्पटादिवत् ।

20

चेतनस्तावदात्मा उक्तक्रमेण न युज्यते । अचेतनोऽपि नैवाहमात्मा युक्त इति चकारार्थः । कुतः ? आचैतन्यात् चैतन्याभावात् । न विद्यते चेतना अस्यैतन्यचेतनः । तस्य भावः आचैतन्यम् । उभयपदवृद्धिः पारलौकिकादिवत् । तस्मात् । अचेतनत्वादित्यर्थः । कथमिव ? पटादिवत् । यथा पटवृक्षपर्वतादयः चैतन्यविरहादात्मा न भवन्ति, तथा अभि-
मतोऽपि । कर्मकर्तृत्वादेरस्याभ्युपगमात् । अन्यथा न किञ्चित् प्रयोजनं तेन । न च 25
अचेतनस्य तद्युक्तम्, यथा पटादेः । यदि नाम स्वयमसावचेतनः, तथापि बुद्धेश्चेतना चेतयते, तेनायमदोषः इति परामिप्रायं संभावयन्नाह अथ ज्ञ इत्यादि—

P 466

अथ ज्ञश्चेतनायोगाद्ज्ञो नष्टः प्रसज्यते ॥ ६९ ॥

अथेति पृच्छायाम् । अथायमात्मा चेतनायोगाद् बुद्धिसमवायात् स्वयमचेतनोऽपि ज्ञो भवति । जानातीति ज्ञः इति कप्रत्ययान्तस्य रूपम् । एवमुपगम्यमाने अज्ञो नष्टः 30
प्रसज्यते । यदा तर्हि मदमूर्च्छावस्थायां चेतनानिवृत्तौ अयमात्मा अज्ञो न किञ्चिदपि जानाति, तदा नष्टः प्राक्तनचैतन्यसंबद्धस्वभावपरित्यागाद्दिनष्टः प्रसज्यते ॥

चैतन्यसंबन्धासंबन्धकालयोरेकस्वभावत्वान्नायं दोष इति परमाशङ्क्यन्नाह अथाविकृत
इत्यादि—

अथाविकृत एवात्मा चैतन्येनास्य किं कृतम् ।

P 467 5 अथ चैतन्योत्पादनरोधयोरविकृत एव अनुत्पन्नानिरुद्धस्वभाव एवात्मा । यद्येवम्,
तर्हि चैतन्येनास्य किं कृतम्, अचेतनस्य सर्वकालमविकृतस्य सतः अस्यात्मनः चैतन्येन
बुद्धिसमवायेन किं कृतम्, किमतिशयाधानमनुष्ठितम्? न किञ्चित् । बुद्धिसमवायेऽपि
तथैवाप्रच्युतप्राच्यस्वभावस्य अवस्थानादचेतन एवात्मा । तथा च सति किमनुष्ठितं
भवद्भिरित्याह—

अज्ञस्य निष्क्रियस्यैवमाकाशस्यात्मता मता ॥ ७० ॥

10 अज्ञस्य किञ्चिदपि हिताहितं ज्ञातुमशक्तस्य निष्क्रियस्य निर्गतो बहिर्भूतः क्रियाया इति
निष्क्रियः । तस्य सर्वप्रतीकाररहितस्य अनाधेयातिशयतया असंस्कर्तव्यस्य । अथवा सर्वकर्मणि
शक्तिविकल्पस्य गमनाधिक्रियाशून्यस्य वा आकाशस्य प्रकृतानुपयोगित्वादाकाशकल्पस्य । एवं
सति आत्मता आत्मस्वभावव्यवस्था व्यवस्थापिता । एतच्च स्वमतेनोदाहरणम् । यथा
निःस्वभावतया सर्वक्रियाशून्यं प्रज्ञप्तिसन्मात्रमाकाशम्, तथा आत्मापीत्यर्थः । परमतेनापि
15 वा । यथा च न कर्मकर्त्रादिरूपमाकाशमचेतनत्वादक्रियत्वाच्च, तथा आत्मापीति भावः ॥

इदानीं पुनरन्यथा आत्मप्रतिषेधबाधकं परमतेनोत्थापयन्नाह न कर्मेत्यादि—

न कर्मफलसंबन्धो युक्तश्चेदात्मना विना ।

P 468 यदि न कश्चिदेकः परलोकी स्यात्, तदा तेनात्मना परलोकगामिना विना
अन्तरेण कर्मफलसंबन्धोऽयुक्तः । कर्म शुभाशुभम्, फलं च तस्यैव इष्टानिष्टलक्षणम्,
20 तयोः संबन्धः । कर्मणः कृतस्य फलेन वा संबन्धः । येनैव कृतं कर्म, तस्यैव तत्फलप्रतिलम्भो
नान्यस्येति । न युक्तो न घटते । इष्यते च परलोके कर्मफलसंबन्धः । तत्र च
सौगतानामप्यविवादः । तथा च सूत्रम्—

अनेनैव कृतं कर्म, कोऽन्यः प्रत्यनुभविष्यति? न हि भिक्षवः कृतोपचितानि
कर्माणि पृथिवीधातौ विपच्यन्ते नाब्धातौ न तेजोधातौ न वायुधातौ । उपात्तेष्वेव
25 स्कन्धधात्वायतनेषु.....इति विस्तरः ।

उक्तं च—

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ इति ।

१ This quotation in prose and the following in verse occur almost at the end of every story in Avadānas, e. g., Avadāna-Śataka, Divyāvadāna etc.

ततः कर्मफलसंबन्धोऽनिवारितो भवतामपि । तस्मादवश्यमङ्गीकर्तव्य आत्मा ।
अन्यथा सर्वमेतदसंगतं स्यात् । कथमसति आत्मनि कर्मफलसंबन्धो घटते इत्याह कर्म
कृत्वेत्यादि—

कर्म कृत्वा विनष्टे हि फलं कस्य भविष्यति ॥ ७१ ॥

P 469

हि यस्मात् कर्म कृत्वा कर्मोत्पाद्य शुभाशुभलक्षणम् । विनष्टे निरुद्धे सति 5
कर्मकर्तरि । फलं कस्य भविष्यति । आत्मनोऽसत्त्वे परलोकगामिनः कस्यचिदभावात् ।
येन चित्तक्षणेन कृतं कर्म, तस्य क्षणिकतया तत्कर्मक्रियाकाले निवृत्तत्वात्, कृतस्य कर्मणः
फलं सुगतौ दुर्गतौ वा सुखदुःखात्मकं कस्य भविष्यति उत्पत्स्यते? नैव कस्यचित् स्यात् ।
परलोके च कृतकर्मण एव फलयोगिनोऽन्यस्य कस्यचिदुत्पादात्, इति कृतविप्रणाशो-
ऽकृताभ्यागमश्च स्यात् ॥ 10

उपलक्षणं चैतत् । स्मृतिप्रत्यभिज्ञानसंशयनिर्णयस्वयंनिहितप्रत्यनुमार्गणदृष्टार्थकुद-
हलविरमणकार्यकारणभावतदधिगतप्रमाणबन्धमोक्षादयोऽपि न स्युः चेद्यदि मतम्, तत्र
युक्तमित्याह द्वयोरित्यादि—

द्वयोरप्यावयोः सिद्धे भिन्नाधारे क्रियाफले ।

द्वयोरप्यावयोः । आत्मवादिनो भवतः, मम च नैरात्म्यवादिनः । सिद्धे निश्चिते । 15
के सिद्धे ? आह—भिन्नाधारे क्रियाफले कर्म क्रिया अस्मिन् भवे, तस्याः फलं परलोके । ते
भिन्नाधारे नानाधिकरणे सिद्धे । तथाहि—न येनैव शरीरेण तस्मिन् जन्मनि कर्म करोति,
तेनैव प्रेक्ष्य फलमुपभुङ्के । अतः अन्यदेव कर्मकर्तृ, तदन्यच्च फलभोक्तृ । अतो भिन्नाधारे
क्रियाफले भवतः । अत्र च अविप्रतिपत्तिरावयोः । स्यादेतत्—आत्मव्यापारमन्तरेण ते एव
कर्तृत्वोपभोक्तृत्वे न स्यातामित्यत्राह— 20

निर्व्यापारश्च तत्रात्मेत्यत्र वादो वृथा ननु ॥ ७२ ॥

निर्व्यापारो व्यापाररहितः । तत्र तयोः कर्मक्रियाफलोपभोगयोः आत्मा निष्क्रियत्वा-
दचेतनत्वात् । नित्यत्वान्न क्वचिदपि क्रियायां समर्थः । यदप्युक्तम्—

ज्ञानमात्रादिसंबन्धः कर्तृत्वं तस्य भण्यते ।

सुखदुःखादिसंवित्तिसमवायस्तु भोक्तृता ॥ इति, 25

[तत्त्वसंग्रह—१७६]

तदपि पूर्वापरकालयोरविचलितस्वभावस्य उक्तक्रमेण न संगच्छते । इति हेतोरत्रात्मनि
निर्व्यापारे वादो विवादो वृथा निष्फलः । यदर्थमसावङ्गीकृतः, तत्र तस्यानुपयोगित्वात् ।
नन्विति परसंबोधने ॥

ननु यदि आत्मा न भवेत्, कथं तर्हि कृतविप्रणाशादिदोषो न स्यात् ? ततो न 30
वृथा तद्वाद इत्याह हेतुमानित्यादि—

हेतुमान् फलयोगीति दृश्यते नैव संभवः ।

P 471

यो हेतुमान् कर्मणा युक्तः, स एव फलयोगी फलसंबद्धः इति एवमेष संभवो न दृश्यते, नोपलभ्यते । यस्मात्—

अन्य एव मृतो लोके जायते अन्य एव हि ।

ततो हेतुमतः फलयोगो न दृश्यते । एतच्छर्हि कथं नीयते यदुक्तम्—अनेनैव कृतं
५ कर्म, कोऽन्यः प्रत्यनुभविष्यतीति ? अत्राह संतानस्येत्यादि—

संतानस्यैक्यमाश्रित्य कर्ता भोक्तेति देशितम् ॥ ७३ ॥

संतानस्य उत्तरोत्तरानेकक्षणपरंपरालक्षणस्य कार्यकारणभावे न प्रवर्तमानस्य ऐक्य-
माश्रित्य अनेकेषु एकत्वं लोकाध्यवसायवशादारोपितमेव निमित्तीकृत्य कर्ता भोक्ता इति
देशितम्—य एव कर्मणः कर्ता स एव तत्फलस्योपभोक्ता च । इत्येतद्देशितत्वेऽपि नेयाभि-
10 प्रायवशात् भगवता प्रकाशितम् । अन्यथा कर्मफलोच्छेदं मन्येत जनः । न तु तावता
उभयलोकानुगामिनः सत्त्वमाख्यातम् । अत एव च तत्रैवोक्तम्—उपात्तेष्वेव स्कन्धधात्वा-
यतनेषु विपच्यन्ते इति । तथा चेतना कर्म, चेतयित्वा कर्म इति वचनाच्च । तदुक्तम्—

P 472

कर्मजं लोकवैचित्र्यं चेतना तत्कृतं च तत् ।

चेतना मानसं कर्म तज्जे वाक्कायकर्मणी ॥ इति ।

15

[अभि. को. ४. १]

अन्यत्राप्युक्तम्—

सत्त्वलोकमथ भाजनलोकं

चित्तमेव रचयत्यतिचित्रम् ।

कर्मजं हि जगदुक्तमशेषं

20

कर्म चित्तमवधूय न चास्ति ॥ इति ।

[म. अ. ६.८९]

P 473

तस्मान्न चित्तविनिर्मुक्तमन्यत् कर्मास्ति । तच्च कुशलाकुशलं चित्तमुत्पद्य निरुध्य-
मानं खोपादेयचित्तक्षणे कुशलाकुशलादिसंस्कारविशेषवासनामादधाति । तदपि तदाहित-
वासनमुत्तरोत्तरतदभिसंस्कृतक्षणपरंपराविच्छेदतः संतानप्रवर्तमानं परिणतिविशेषमुपगच्छत्
25 कर्मविशेषानुरूपं तथाविधं सुखादिस्वभावं चित्तात्मकमेव फलमभिनिर्वर्तयति परलोके ।
तद्यथा क्षितिबीजादयः परस्परुपसर्पणप्रत्ययविशेषात् समधिगतातिशयतया प्रथमक्षणोपनि-
पातिनः खोपादेयभूतद्वितीयक्षणकलापे कार्योत्पादानुगुणविशेषोत्पादनद्वारेण तदुत्तरोत्तर-
तारतम्यमुपजनयन्तः संततिपरिणामविशेषादन्यक्षणलक्षणं प्रकर्षपर्यन्तमासादयन्तो बीजा-
'नुरूपशालिकोद्वाङ्मुरमुत्पादयन्ति । यथा च लाक्षारसपरिभाजितं मातुलुङ्गादिबीजमुप्तं तत्सं-
30 स्कारपरंपराप्रवृत्तेः तत्पुष्पादिषु रक्ततामुत्पादयति, न च तत्र कश्चित् पूर्वापरकालयोरेको-
ऽनुगामी समस्ति । तच्च कुशलाकुशलसमानस्यापि (?) कल्पनोपस्थापितत्वात् नोपन्यासो
युक्तः । तदुक्तम्—

यस्मिन्नेव हि संताने आहिता कर्मवासना ।

फलं तत्रैव बध्नाति कपसि रक्तता यथा ॥ इति ।

तस्माद्यथा बीजादिषु आत्मानमन्तरेणापि प्रतिनियमेन कार्यं तदुत्पत्तिश्च क्रमेण भवति, तथा प्रकृतेऽपि परलोकगामिनमेकं विनापि कार्यकारणभावस्य नियामकत्वात् प्रतिनियतमेव फलम्, क्लेशकर्माभिसंस्कृतस्य संतानस्य अविच्छेदेन प्रवर्तनात् परलोके फलप्रति- 5 लम्भोऽभिधीयते, इति नाकृताभ्यागमो न कृतविप्रणाशो बाधकम् । ततो नात्मानमन्तरेण कर्मफलसंबन्धो न युज्यते । यथा च सत्येवात्मनि स न घटते, तथा सप्रचयमुच्यमानमतिविस्तरं स्यादिति नेह प्रतन्यते । आह च—

नात्मास्ति स्कन्धमात्रं तु क्लेशकर्माभिसंस्कृतम् ।

अन्तराभवसंतत्या कुक्षिमेति प्रदीपवत् ॥ इति ॥

10

[अभि. को.]

पुद्गलतद्वादिभिस्तत्त्वान्यत्वप्रतिषेधपक्षाभ्युपगमात् स्वयमेव वस्तुत्वं प्रतिषिद्धम् । वस्तुनो हि तत्त्वान्यत्वप्रकारानतिक्रमात्, परस्परपरिहारवतोरैकप्रतिषेधापरविधिनान्तरीयकत्वात् । भारहृरादिसूत्रमपि समर्थितमत्रार्थे । तस्मादाभिप्रायिकीं भगवतो देशनामजानद्भिः परिकल्पितोऽसौ, न वस्तुसत् । वस्तुत्वाभ्युपगमे नान्यत्वम्, इत्यात्मनो निराकरणेनैव 15 निरस्तः, इति न पुनर्विशेषेण प्रतिषेधितः । 'उक्तं चैतद्भगवता—

इति हि भिक्षवः अस्ति कर्म, अस्ति फलम् । कारकस्तु नोपलभ्यते य इमान् स्कन्धान् विजहाति, अन्यांश्च स्कन्धानुपादत्ते, अन्यत्र धर्मसंकेतात् । अत्रायं धर्मसंकेतः, यदस्मिन् सति इदं भवति, अस्योत्पादादिदमुत्पद्यते इति ॥

एतेन भगवतैव इदंप्रत्ययतामात्रलक्षणः कार्यकारणभावोऽपि दर्शित एव । अयमपि 20 च संतानस्येत्यनेन [संतान एक इत्यनेन] यथाव्यवहारमनिरूपितस्वरूपः सूचित एव, संतानवचनेन इदंप्रत्ययतामात्रस्याभ्युपगमात् । अन्यथा संतान एव न स्यात् । तेन वास्तवकार्यकारणभावभाविनो दोषा नावलीयन्ते । इदमेव आचार्यपादैरप्युक्तम्—

P 475

अशक्तं सर्वमिति चेद् बीजादेरङ्कुरादिषु ।

दृष्टा शक्तिर्मता सा चेत्संबृत्त्यास्तु यथा तथा ॥ इति ।

25

कार्यकारणभावप्रतिनियमादेव स्मृत्यभावोऽपि निरस्तः । एकस्यानुगमालम्बोऽभावात् न स्मर्ता कश्चिदिह विद्यते, किं तर्हि स्मरणमेव केवलमारोपवशात् स्मर्यमाणवस्तुविषयम् । न च अत्र स्मर्तृभावेऽपि कश्चिद् व्याघातः । अनुभूते हि वस्तुनि विज्ञानसंताने सृष्टि-बीजाधानात् कालान्तरेण संततिपरिपाकहेतोः स्मरणं नाम कार्यमुत्पद्यते । एवं प्रत्यभिज्ञानादयोऽपि द्रष्टव्याः । अतिविस्तरभयात् प्रत्येकमिह न प्रतिविधीयन्ते इति तत्समर्थन- 30 मन्यत्रैव विस्तरेणावधार्यमिति ॥

P 476

सर्वमेतत् संबृत्तिसत्यमुपादाय समर्थितम् । परमार्थे तु सर्वधर्माणां निःस्वभावत्वात् सर्वविकल्पोपरमाच्च न किञ्चिदुत्पद्यते वा निरुध्यते वा सात्मकमनात्मकं वा । नापि विचार्यमाणं कर्म तत्फलं वा, नापि इहलोको न परलोको वा न कश्चिदस्ति, कल्पनाविठपितत्वात् । तस्मात् सर्वमेतत् प्रतिबिम्बसंनिभं निःस्वभावमुत्पद्यते निरुध्यते च ।
 5 कार्यकारणं च सात्मकं निरात्मकं च नित्यमनित्यं चाभिधीयते । स्वप्नवत् कर्मकर्तृत्वम्, तत्फलोपभोगः, इहलोकाः, परलोकाः, सुगतिदुर्गतिगमनं च कल्पनानामप्रहाणात् । इति सर्वं सुस्थम् । यद्वक्ष्यति—

एवं न च निरोधोऽस्ति न च भावोऽस्ति तत्त्वतः ।

अजातमनिरुद्धं च तस्मात्सर्वमिदं जगत् ॥

10

स्वप्नोपमास्तु गतयो विचारे कदलीसमाः । इत्यादि ।

[बोधि. ९.१५१-५२]

उक्तं च—

कर्ता स्वतन्त्रः कर्मापि त्वयोक्तं व्यवहारतः ।

परस्परारोपक्षिकी तु सिद्धिस्तेऽभिमतानयोः ॥

15

न कर्तास्ति न भोक्तास्ति पुण्यापुण्यं प्रतीत्यजम् ।

यत्प्रतीत्य न तज्जातं प्रोक्तं वाचस्पते त्वया ॥ इति ।

[चतुः २.८-९]

P 477

यथा निरात्मानश्च सर्वे धर्माः कर्मफलसंबन्धाविरोधश्च, निःस्वभावता च, यथा दृष्टसर्वधर्माविरोधश्च, तथा पितापुत्रसमागमे देशितम् । तदुक्तम्—

20 भगवानाह—एवमेव महाराज बालोऽश्रुतवान् पृथग्जनश्चक्षुषा रूपाणि दृष्ट्वा सौमनस्यस्थानीयानि अभिनिविशते । सोऽभिनिविष्टः समनुनीयते । समनुनीतः संरज्यते । संरक्तो रागजं कर्माभिसंस्करोति त्रिविधं कायेन, चतुर्विधं वाचा, [त्रिविधं मनसा] । तच्च कर्माभिसंस्कृतमादित एव क्षीणं निरुद्धं विगतं विपरिणतं न पूर्वं दिशं निश्चित्य तिष्ठति, न दक्षिणाम्, न पश्चिमाम्, नोत्तराम्, नोर्ध्वम्, नाधः, नानुविदिशम्,
 25 नेह, न तिर्यक्, नोभयमन्तरा । तत् पुनः कालान्तरेण मरणकालसमये प्रत्युपस्थिते जीवितेन्द्रियनिरोधे आयुषः परिक्षयात् तत्सभागस्य कर्मणः क्षीणत्वात् चरमविज्ञानस्य निरुध्यमानस्य मनस आरम्बणीभवति । तद्यथापि नाम शयितविवुद्धस्य जनपद-
 कल्याणी । इति हि महाराज चरमविज्ञानेनाधिपतिना तेन च कर्मारम्बणेन औपपत्त्यंशिकं
 30 द्वयप्रत्ययं प्रथमं विज्ञानमुत्पद्यते । यदि वा नारकेषु, यदि वा तिर्यग्योनौ, यदि वा यमलोके,
 यदि वा आसुरकाये, यदि वा मनुष्येषु, यदि वा देवेषु । तस्य च प्रथमविज्ञानस्य औप-
 पत्त्यंशिकस्य समनन्तरनिरुद्धस्य अनन्तरं सभागा चित्तसंततिः प्रवर्तते, यत्र विपाकस्य

P 478

प्रतिसंविदा प्रज्ञायते । तत्र यश्चरमविज्ञानस्य निरोधः, तत्र च्युतिरिति संख्या भवति, यः प्रथमविज्ञानस्य प्रादुर्भावः, तत्रोपपत्तिरिति । इति महाराज न कश्चिद्धर्मोऽस्माच्छोकात् परलोकं गच्छति, च्युत्युपपत्ती प्रज्ञायते । तच्च महाराज चरमविज्ञानमुत्पद्यमानं न कुतश्चिदागच्छति, निरुध्यमानं न क्वचिद्गच्छति । कर्माप्युत्पद्यमानं न कुतश्चिदागच्छति, निरुध्यमानं न क्वचिद्गच्छति । [प्रथमविज्ञानमप्युत्पद्यमानं न कुतश्चिदागच्छति, निरुध्यमानं न क्वचिद्गच्छति] । तत् कस्य हेतोः ? स्वभावविरहितत्वात् । चरमविज्ञानं चरमविज्ञानेन शून्यम्, कर्म कर्मणा शून्यम्, प्रथमविज्ञानं प्रथमविज्ञानेन शून्यम्, च्युतिश्च्युत्या शून्या, उपपत्तिरुपपत्त्या शून्या । कर्मणां च अवन्ध्यता प्रज्ञायते, विपाकस्य च प्रतिसंवेदना । न तत्र कश्चित् कर्ता, न भोक्ता, अन्यत्र नामसंकेतात् ॥ इति विस्तरः ॥

P 479

एवं द्वेषमोहाभ्यामपि कर्माभिसंस्करणं यथायोग्यं वाच्यमिति ॥

10

शौलिस्तम्बसूत्रेऽप्युक्तम्—

पुनरपरं तत्त्वेऽप्रतिपत्तिर्मिथ्याप्रतिपत्तिरज्ञानमविद्या । एवमविद्यायां सत्यां त्रिविधाः संस्कारा अभिनिर्वर्तन्ते पुण्योपगाः, अपुण्योपगाः आनङ्ग्योपगाश्च । इमे उच्यन्ते अविद्या-प्रत्ययाः संस्कारा इति । पुण्योपगानां संस्काराणां पुण्योपगमेव विज्ञानं भवति, अपुण्योपगानां संस्काराणामपुण्योपगमेव विज्ञानं भवति, आनङ्ग्योपगानां संस्काराणामानङ्ग्योपगमेव विज्ञानं भवति । इदमुच्यते संस्कारप्रत्ययं विज्ञानमिति । तदेव विज्ञानप्रत्ययं नामरूपम् । नामरूपविवृद्ध्या षड्विंशत्यतनद्वारैः कृत्यक्रियाः प्रवर्तन्ते, तन्नामरूपप्रत्ययं षडायतनमुच्यते । षड्भ्य आयतनेभ्यः षट् स्पर्शकायाः प्रवर्तन्ते । अयं षडायतनप्रत्ययः स्पर्श इत्युच्यते । यज्जातीयः स्पर्शो भवति तज्जातीया वेदना प्रवर्तते । इयं स्पर्शप्रत्यया वेदनेत्युच्यते । यस्तां वेदयति, विशेषेणास्वादयति, अभिनन्दयति, अध्यवस्यति, अधि- 20 तिष्ठति, सा वेदनाप्रत्यया तृण्येत्युच्यते । आस्वदना, अभिनन्दना, अध्यवसायस्थानम्, आत्म-प्रियरूपसातरूपैर्वियोगो मा भवत्विति अपरित्यागो भूयो भूयश्च प्रार्थना, इदं तृष्णाप्रत्ययमुपादानमित्युच्यते । एवं प्रार्थयमानः पुनर्भवजनकं कर्म समुत्थापयति कायेन वाचा मनसा, स उपादानप्रत्ययो भव इत्युच्यते । तत्कर्मनिर्जातानां पञ्चस्कन्धानामभिनिर्वृत्तिर्या, सा भवप्रत्यया जातिरित्युच्यते । या (यो) जात्यभिनिर्वृत्तानां स्कन्धानामुपचयपरिपाका- 25 द्विनाशो भवति, तदिदं जातिप्रत्ययं जरामरणमित्युच्यते । पेयालं । तत्र विज्ञानं बीजस्वभावत्वेन हेतुः । कर्म क्षेत्रस्वभावत्वेन हेतुः । अविद्या तृष्णा च क्लेशस्वभावत्वेन हेतुः । कर्म-क्लेशा विज्ञानबीजं संजनयन्ति । तत्र कर्म विज्ञानबीजस्य क्षेत्रकार्यं करोति । तृष्णा विज्ञान-बीजं स्नेहयति । अविद्या विज्ञानबीजमवकिरति । असतामेषां प्रत्ययानां विज्ञानबीजस्याभिनिर्वृत्तिर्न भवति । तत्र कर्मणां नैवं भवति—अहं विज्ञानबीजस्य क्षेत्रकार्यं करोमि । 30

P 480

P 481

१ ŚS. p. 121-123. See also N. A. Sastri's edition, pp. 11-18 with slight variations.

तृष्णाया अपि नैवं भवति—अहं विज्ञानबीजं स्नेहयामीति । अविद्याया अपि नैवं भवति—
अहं विज्ञानबीजमवकिरामीति । विज्ञानबीजस्यापि नैवं भवति—अहमेभिः प्रत्ययैर्जनितमिति ।
अपि तु विज्ञानबीजं कर्मक्षेत्रप्रतिष्ठितं तृष्णास्नेहाभिस्यन्दितम् अविद्यावकीर्णं विरोहति,
नामरूपाङ्कुरस्याभिनिर्वृत्तिर्भवति । स च नामरूपाङ्कुरो न स्वयंकृतो न परकृतो नोभयकृतो
नेश्वरनिर्मितो न कालपरिणामितो न चैककारणाधीनो नाप्यहेतुसमुत्पन्नः । अथ च माता-
पितृसंयोगादतुसमवायादन्येषां च प्रत्ययानां समवायादाखादनानुप्रबद्धं विज्ञानबीजं तत्र-
तत्रोपपत्त्यायतनप्रतिसंधौ मातुः कुक्षौ नामरूपाङ्कुरमभिनिर्वर्तयति अस्वामिकेषु धर्मेषु अम-
मेषु अपरिग्रहेषु अप्रत्यर्थिकेषु आकाशसमेषु मायालक्षणस्वभावेषु हेतुप्रत्ययानामवैकल्यात् ।
पेयालं । न तत्र कश्चिद्भ्रमोऽस्माल्लोकात् परलोकं संक्रामति । अस्ति च कर्मफलम्, अस्ति

P 482 10 च विज्ञप्तिः, हेतुप्रत्ययानामवैकल्यात् । पेयालं । यथा अग्निरूपादानवैकल्यात् ज्वलति,
उपादानवैकल्याच्च ज्वलति, एवमेव कर्मक्लेशजनितं विज्ञानबीजं तत्रतत्रोपपत्त्यायतनप्रति-
संधौ मातुः कुक्षौ नामरूपाङ्कुरमभिनिर्वर्तयति अस्वामिकेषु धर्मेषु अममेषु अपरिग्रहेषु
अप्रत्यर्थिकेषु आकाशसमेषु मायालक्षणस्वभावेषु हेतुप्रत्ययानामवैकल्यात् । एवमाध्यात्मि-
कस्य प्रतीत्यसमुत्पादस्य प्रत्ययोपनिबन्धो द्रष्टव्यः ॥

15 तत्र आध्यात्मिकः प्रतीत्यसमुत्पादः पञ्चभिः कारणैर्द्रष्टव्यः । कतमैः पञ्चभिः ? न
शाश्वततः, नोच्छेदतः, न संक्रान्तितः, परीत्तहेतुतो विपुलफलाभिनिर्वृत्तितः, तत्सदृशानु-
प्रबन्धतश्चेति । कथं न शाश्वततः ? यस्मादन्ये मारणान्तिकाः स्कन्धाः, अन्ये औपपत्त्यं-
शिकाः स्कन्धाः प्रादुर्भवन्ति । न तु य एव मारणान्तिकाः स्कन्धाः, त एव औपपत्त्यं-
शिकाः प्रादुर्भवन्ति । अतो न शाश्वततः । कथं नोच्छेदतः ? न च पूर्वनिरुद्धेषु मारणान्ति-

P 483 20 केषु स्कन्धेषु औपपत्त्यंशिकाः स्कन्धाः प्रादुर्भवन्ति, नाप्यनिरुद्धेषु । अपि तु मारणान्तिकाः
स्कन्धा निरुद्ध्यन्ते, तस्मिन्नेव च समये औपपत्त्यंशिकाः स्कन्धाः प्रादुर्भवन्ति, तुलादण्डो-
न्नामावनाभवत् । अतो नोच्छेदतः । कथं न संक्रान्तितः ? विसदृशात् सत्त्वनिकायाद्विस-
भागाः स्कन्धा जात्यन्तरेऽभिनिर्वर्तन्ते । अतो न संक्रान्तितः । कथं परीत्तहेतुतो विपुल-
फलाभिनिर्वृत्तितः ? परीत्तं कर्म क्रियते, विपुलफलविपाकोऽनुभूयते । अतः परीत्तहेतुतो
25 विपुलफलाभिनिर्वृत्तितः । कथं तत्सदृशानुप्रबन्धतः ? यथावेदनीयं कर्म क्रियते, तथावेदनीयो
विपाकोऽनुभूयते । अतस्तत्सदृशानुप्रबन्धतः । एवमाध्यात्मिकः प्रतीत्यसमुत्पादः पञ्चभिः
[कारणैः—आकारैः] द्रष्टव्यः ॥ इति विस्तरः ॥

तदेवमात्मादिविरहेऽपि कर्मफलसंबन्धोऽविकलः सूत्रेषु भगवता स्वयमुपदर्शित
इत्युपदर्शितं भवति । इति नैकस्योभयानुवर्तिनोऽभावेऽपि किञ्चिद्विरुद्ध्यते इति ॥

30 यदि कथंचिदपि नास्त्येवात्मा, कथं तर्हि—

आत्मा हि आत्मनो नाथः को नु नाथः परो भवेत् ।

आत्मना हि सुदान्तेन स्वर्गं प्राप्नोति पण्डितः ॥

[=धम्मपद]

इति गाथायामुक्तम् ? चित्तमेव अहंकारसंनिश्रयतया अस्यामात्मशब्देनोक्तम् ।
अन्यत्र सूत्रे—

चित्तस्य दमनं साधु चित्तं दान्तं सुखावहम् ।

[=धम्मपद]

इति चित्तस्य दमनवचनात् । तदपि च आत्मदृष्ट्यभिनिविष्टानामन्यत्रात्मप्राहपरि- 5 P 484
कल्पविच्छेदार्थं नेयार्थतया संबृत्वा चित्तमात्मेति प्रकाशितं न तु परमार्थतः । एतेन यदुक्त-
मार्थलङ्कावतारे—

पुद्गलः संततिः स्कन्धाः प्रत्यया अणवस्तथा ।

प्रधानमीश्वरः कर्ता चित्तमात्रं वदाम्यहम् ॥

[लङ्का. २.१३९; १०.१३३] 10

इति, तदपि व्याख्यातं भवति । यतः तदपि च अन्यत्र पुद्गलाद्यभिनिवेशबाधनाय वचनम् ।
न तु तावता चित्तस्य परमार्थसत्त्वमुक्तम् । एवमन्यत्रापि स्कन्धादिष्वात्मदेशना नेयार्था ।
अतश्चित्तमपि वस्तुतो नाहंप्रत्ययस्य विषयः ॥

भवतु वा चित्तं परमार्थसत् । तथापि न वस्तुतः तदहंकारगोचर इत्युपदर्शयन्नाह
अतीतेत्यादि—

15

अतीतानागतं चित्तं नाहं तद्धि न विद्यते ।

त्रिधा हि चित्तं संभवति परिकल्पमुपादाय अतीतमनागतं प्रत्युत्पन्नं च । तत्र P 485
अतीतानागतं नष्टाजातं चित्तं नाहं न अहंदर्शनविषयः । कुतः ? हिर्यस्मात् । तदतीता-
नागतं चित्तं न विद्यते, न संप्रत्यस्ति, नष्टाजातत्वात् । यदतीतं तत् क्षीणं निरुद्धं विगतं
विपरिणामितम् । यदनागतम्, तदप्यसंप्राप्तमिति । प्रत्युत्पन्नं तर्हि चित्तमहं भविष्य- 20
तीत्यत आह—

अथोत्पन्नमहं चित्तं नष्टेऽस्मिन्नास्त्यहं पुनः ॥ ७४ ॥

यथा उत्पन्नं वर्तमानं चित्तमहमस्तु, तदपि न युक्तम् । यतो नष्टेऽस्मिन्नास्त्यहं
पुनः, अस्मिन् प्रत्युत्पन्ने चित्ते नष्टे द्वितीयक्षणे अतीते सति नास्त्यहं पुनः, पश्चादहं-
प्रत्ययस्य विषयो नष्टः स्यात् । प्रत्युत्पन्नस्य स्थितिर्नोपलभ्यते । तत् कुतश्चित्तमा- 25
लम्ब्यतां येन आलम्बनं स्यात् ? अतो न चित्तालम्बनोऽपीति निरालम्बन एवायमहं-
प्रत्यय उत्पद्यते ॥

एवमात्मनोऽसत्त्वात् नात्मा, त्र्यध्ववर्तिनश्चित्तस्य च तद्विषयत्वात् । नापि चित्तमहं-
कारस्य विषय इति प्रसाध्योपसंहरन्नाह यथैवेत्यादि—

यथैव कदलीस्तम्भो न कश्चिद्भागशः कृतः ।

30

तथाहमप्यसद्गतो मृग्यमाणो विचारतः ॥ ७५ ॥

P 486

यथैव कदलीस्तम्भो रम्भादण्डखण्डम्, भागशः प्रत्यवयवशः कृतोऽवधूतो न कश्चित् न वस्तुसन् प्राप्यते, तथा अहमप्यसद्भूतः कदलीस्तम्भवत् । अहमपि अहंप्रत्ययस्य विषयोऽपि असद्भूतः अवस्तुभूतः, वन्व्यातनयवत् । न कश्चिद्विषयोऽस्यास्तीति भावः । कथम् ? मृग्यमाणो विचारतः निरूपणतः ॥

5 पुनरन्यद्वाधकमात्मप्रतिषेधे प्रसञ्जयन्नाह यदीत्यादि—

यदि सत्त्वो न विद्येत कस्योपरि कृपेति चेत् ।

यदि सर्वथैव सत्त्वः आत्मा पुद्गलो वा विचार्यमाणो न विद्येत, न स्यात्, तदा कस्योपरि कृपा करुणा बोधिसत्त्वानां भवेत्, सत्त्वमन्तरेण किमालम्ब्य प्रवर्तते ? करुणा च सम्यक्संबोधिसाधनम्, तत्पूर्वकमेव संभारनिदानेषु दानादिषु प्रवर्तनात् । अतः करुणा-
10 पुरःसराः सर्वे बुद्धधर्माः प्रवर्तन्ते । तथा चोक्तमार्यधर्मसंगीतौ—

P 487

अथ खलु आर्यावलोकितेश्वरो बोधिसत्त्वो महासत्त्वो भगवन्तमेतदवोचत्—न भगवन् बोधिसत्त्वेन अतिबहुषु धर्मेषु शिक्षितव्यम् । एक एव धर्मो बोधिसत्त्वेन खाराधितः कर्तव्यः सुप्रतिबिद्धः । तस्य करतलगताः सर्वे बुद्धधर्मा भवन्ति । तद्यथा—येन राज्ञश्चक्रवर्तिनश्चक्र-
रत्नं गच्छति, तेन सर्वबलक्रायो गच्छति । एवमेव भगवन् येन बोधिसत्त्वस्य महाकरुणा
15 गच्छति, तेन सर्वे बुद्धधर्मा गच्छन्ति । तद्यथा भगवन् जीवितेन्द्रिये सति अन्येषामिन्द्रियाणां प्रवृत्तिर्भवति, एवमेव भगवन् महाकरुणायां सत्यां बोधिकारकाणां धर्माणां प्रवृत्तिर्भवतीति ॥

आर्यगयाशीर्षे चोक्तम्—

किमारम्भा मञ्जुश्रीः बोधिसत्त्वानां चर्या, किमधिष्ठाना ? मञ्जुश्रीराह—महाकरुणा-
रम्भा देवपुत्र बोधिसत्त्वानां चर्या सत्त्वाधिष्ठाना ॥ इति विस्तरः ॥

20 तस्मादवश्यं प्रथमतः सत्त्वालम्बना करुणाभ्युपगन्तव्या दुःखितसत्त्वाधिष्ठानेन समु-
त्पत्तेः । सत्त्वाभावे च सा न स्यादिति चेत्, एवं मन्यसे यदि, तदा नैतद्वक्तव्यमिस्वाह
कार्यार्थमिल्यादि—

कार्यार्थमभ्युपेतेन यो मोहेन प्रकल्पितः ॥ ७६ ॥

P 488

कार्यमभिमतसाध्यं पुरुषार्थं इत्युच्यते । तदर्थमभ्युपेतेन स्त्रीकृतेन मोहेन संब्रूया
25 यः प्रकल्पितः समारोपितः सत्त्वः, तस्योपरीत्यर्थः । तथाहि सकलकल्पनाजालरहितं
सर्वावरणविनिर्मुक्तं परमपुरुषार्थतया बुद्धत्वमिह साध्यम् । तच्च सर्वधर्मानुपलम्भमन्तरेण
नाधिगम्यते । स च प्रज्ञाप्रकर्षगमनात् संपद्यते । तच्च सादनिरन्तरदीर्घकालाम्यासादुप-
जायते । तदारम्भश्च करुणावशादुत्पद्यते । सा च प्रथमतो दुःखितसत्त्वेषु प्रवर्तमाना
संभारारम्भनिदानमुपपद्यते इति कार्यार्थं मोहस्य संवृत्तिसत्त्वरूपस्याभ्युपगमः । ततः प्रथमतः
30 सत्त्वालम्बनैव करुणा, ततः परं धर्मालम्बना, अनालम्बना च । अयमभिप्रायः—न सर्वथा
सत्त्वस्याभावः । स्कन्धादयो हि संब्रूया आत्मशब्देनोच्यन्ते । यथोक्तं भगवता—

ये केचिद्विषयः श्रमणा वा ब्राह्मणा वा आत्मेति समनुपश्यन्तः समनुपश्यन्ति इमानेते(तान् ?) पञ्चोपादानस्कन्धान् । इति ।

ततो यदि नाम प्रज्ञया निरूपयतः परमार्थतः सत्त्वानुपलम्भः, तथापि संवृत्त्या न निषिध्यते इति । तदुक्तम्—

यतः प्रज्ञा तत्त्वं भजति करुणा संवृत्तिमतः

5

तवाभून्निःसत्त्वं जगदिति यथार्थं विमृशतः ।

यदा चाविष्टोऽभूर्दशवलजनन्या करुणया

तदा तेऽभूदार्ते सुत इव पितुः प्रेम जगति ॥ इति ।

[रत्नदासविरचितं गुणपर्यन्तस्तोत्रम् — ३३]

चतुःस्तवेऽपि—

10

सत्त्वसंज्ञा च ते नाथ सर्वथा न प्रवर्तते ।

दुःखार्तेषु च सत्त्वेषु त्वमतीव कृपात्मकः ॥ इति ।

P 489

[चतुः—१.९]

तस्मादमी रूपादय एव संवृत्त्या सत्त्वशब्देनोच्यन्ते । इति न करुणा निर्विषया ॥

ननु परमार्थतः सत्त्वाभावे कस्य तत् कार्यम्, इति कथं तत्साधनाय कस्यचित् 15
प्रवृत्तिरित्यभिसंधाय आह कार्यमित्यादि—

कार्यं कस्य न चेत्सत्त्वः सत्यमीहा तु मोहतः ।

न चेत् सत्त्व इति । यदि सत्त्वो नास्ति, तदा एकस्यानुयायिनोऽभावात् रूपादीनां च उत्पन्नविनाशित्वात् कार्यं कस्य ? न कस्यचित् स्यादित्यर्थः । सत्यमित्यभ्युपगमे इति । एवमेव एतन्मतमेव अस्माकम्— नैव कस्यचित् परमार्थतः कार्यम्, अस्वामिकत्वात् 20 सर्वधर्माणाम् । यथेवम्, कथं तर्हि तत्साधनाय प्रथमतः प्रवृत्तिरिति चेत्, ईहा तु मोहतः । ईहा चेष्टा पुनस्तत्कार्यार्थितया व्यापारः मोहात् । ममैव तत् कार्यं भविष्यतीत्येकत्वाध्यवसायेन सत्त्वाभावेऽपि संवृत्त्या मायास्वभावतया । वस्तुतो निरीहत्वात् सर्वधर्माणामन्यत्र प्रतीत्यसमुत्पादात् । तदुक्तम्—

निरीहा वशिकाः शून्या मायावत्प्रत्ययोद्भवाः ।

25

सर्वधर्मास्त्वया नाथ निःस्वभावाः प्रकाशिताः ॥ इति ।

[चतुः—२.२२]

तस्मात् संवृत्तेरेव कार्यार्थव्यापारः । ननु च मोहो नाम अविद्यास्वभावतया सर्वथैव अनुपादेयः । तत् कथं पुनस्तस्यैव स्वीकारः इत्यत आह दुःखेत्यादि—

P 490

दुःखव्युपशमार्थं तु कार्यमोहो न वार्यते ॥ ७७ ॥

30

द्विविधो हि मोहः—संसारप्रवृत्तिहेतुः तत्प्रशमहेतुश्च । तत्र यः संसारनिदानम्, स प्रहातव्य एव । अन्यस्तु यः परंपरया दुःखव्युपशमार्थं सर्वसत्त्वजालादिव्यसननिमित्तं

कार्यमोहः कार्यस्य परमार्थसत्यलक्षणस्याधिगमाय मोहः, स पुनर्न वार्यते, न प्रतिषिध्यते । उपादीयते एव, परमार्थोपयोगित्वात् । इदमिहाधिकृतम्, तदपि कार्यं नात्मसुखाभिलाषेण महद्भिरुपादीयते, अपि तु सर्वसत्त्वानामालम्बिकसर्वदुःखव्युपशमार्थम् । तत्र च उपेयभूतः परमार्थाधिगम एव । तस्याप्युपायभूतं [संवृतिसत्यम्] । संवृतिसत्यमन्तरेण परमार्थानधि-
5 गमात् । इति दुःखप्रशमार्थता कार्यमोहस्य । एतत् कार्यार्थमविचारतः [९.४] इत्यस्मिन् प्रस्तावे प्रतिपादितमेव पूर्वम् । पुनर्विपश्चयितुमुक्तम् ॥

स्यादेतत्—यथा दुःखोपशमहेतुत्वात् कार्यमोहोऽविद्यास्वभावोऽभ्युपगम्यते, तथैव आत्ममोहोऽपि तद्धेतुत्वादस्तु । तत् किमात्मा यत्नेन निषिध्यते ? तत्सद्भावेऽपि आत्मभावनया अहंकारपरिक्षयात् भविष्यति संसारनिवृत्तिः । ततः किं नैरात्म्यभावनयेत्यत्राह
10 दुःखहेतुरित्यादि—

दुःखहेतुरहंकार आत्ममोहात्तु वर्धते ।

यथा कार्यमोहो दुःखोपशमहेतुः, न तथा द्वितीय आत्ममोहः, तस्मिन् सति अहं-
कारक्षयाभावात् । आत्ममोहात्तु अनात्मनि आत्मविपर्यासदर्शनात् पुनरहंकारो वर्धते, वृद्ध
उपजायते । किंभूतः ? दुःखहेतुः दुःखस्य सांसारिकस्य त्रिदुःखतालक्षणस्य हेतुः कारणम् ।
15 अहंकारक्षयाच्च दुःखोपशम इष्यते । सति च आत्मदर्शने कथमसौ निवर्तते ?
कारणेऽविकल्पसामर्थ्ये कार्यस्य निवृत्त्ययोगात् । ततो दुःखमपि न निवर्तते । तथाहि
आत्मानं पश्यतः संस्कृतेषु स्कन्धधात्वायतनेषु अहमिति दृढतरमुत्पद्यते स्नेहः । ततस्त-
दुःखप्रतीकारेच्छया सुखाभिलाषो दोषान् प्रच्छाद्य तदर्थितया गुणाध्यारोपात् तत्साधनेषु
प्रवर्तते । खोपकारिणि वयमिति बुद्धिरुपजायते । अहं ममेति च दर्शनात् परिपन्थिनि
20 विद्वेषः । ततः समस्तदुःखनिदानं सर्व एव क्लेशोपक्लेशा लब्धप्रसाराः प्रवर्तन्ते । इति आत्म-
मोहप्रवर्तितो दुःखहेतुरहंकारो भवति । तदुक्तमार्चार्यपादैः—

यः पश्यत्यात्मानं तस्यात्राहमिति शाश्वतस्नेहः ।

स्नेहात्सुखेषु तृष्यति तृष्णा दोषास्तिरस्क्रुते ॥

गुणदर्शी परितृष्यन् ममेति तत्साधनान्युपादत्ते ।

25 तेनात्माभिनिवेशो यावत्तावत्तु संसारः ॥

आत्मनि सति परसंज्ञा स्वपरविभागात्परिग्रहद्वेषौ ।

अनयोः संप्रतिबद्धाः सर्वे दोषाः प्रजायन्ते ॥ इति ॥

इत्यमात्मस्नेहान्निवर्तयितुमशक्योऽहंकारः ।

१ These stanzas are attributed to Nāgārjuna by Poussin, but the work from which they are taken, is not mentioned. They are attributed to Sugatakīrti in Yaśastilaka, Vol. II, page 252. Hari-
bhadrāsūri in his Anekāntajayapatākā cites them in the introduc-
tory pūrvapakṣa and seven more verses following this quotation.

ततोऽपि न निवर्त्यश्चेत्

ततोऽपि आत्मदर्शनादपि न निवर्त्यो निवर्तयितुमशक्योऽहंकारश्चेद् यदि, तदा—

वरं नैरात्म्यभावना ॥ ७८ ॥

नैरात्म्यस्य पुद्गलादिविरहस्य भावना अम्यासः । वरमुत्तमम् । आत्मदर्शनप्रवृत्ता-
हंकारनिवृत्तिहेतुत्वात् । तावत्कालमस्तु, पश्चात् पुनरियमपि प्रहास्यते, उपलम्भ- 5
दृष्टित्वादिति भावः । तथाहि तद्भावनाप्रकर्षपर्यन्तगमनात् साक्षान्नैरात्म्यदर्शनात् विरोधि
सत्कायदर्शनं निवर्तते । तन्निवृत्तौ च एकस्यानुगामिनो दर्शनाभावात् पूर्वापररूप-
विकलस्य क्षणमात्रस्य दर्शनम् । ततः पूर्वापरसमारोपाभावात् न अनागतसुखसाधनं
किञ्चिदात्मनः पश्यति । ततो न तस्य क्वचिद्विषये रागो जायते, नापि तत्प्रतिविरोधिनि
द्वेषः, आसङ्गाभावादेव । नाप्यकारिणं प्रति अपकारस्थानं पश्यति । येन यस्मिन् कृतो- 10
ऽपकारः, तयोर्द्वयोरपि द्वितीयक्षणेऽभावात् । न च अन्येन कृतेऽपकारे प्रेक्षावतः अन्यत्र
वैरनिर्यातनमुचितम्, नापि यस्य कृतस्तेनापि । एवं रागादिनिवृत्तौ अन्येऽपि तत्प्रभवाः
क्लेशोपक्लेशा नोत्पद्यन्ते । नापि वस्तुतः कश्चित् कस्यचिदपकारी, इदं प्रतीत्य इदमुत्पद्यते
इति प्रतीत्यसमुत्पाददर्शनाद्वा । एवं हि पुद्गलशून्यतायां सत्कायदर्शननिवृत्तौ छिन्नमूलत्वात्
क्लेशा न समुदाचरन्ति । यथोक्तमार्यतथागतगुह्यसूत्रे—

P 493

15

तद्यथापि नाम शान्तमते वृक्षस्य मूलच्छिन्नस्य सर्वशाखापत्रपलाशं शुष्यति, एवमेव
शान्तमते सत्कायदृष्टिप्रशमात् सर्वक्लेशा उपशाम्यन्तीति ॥

तस्माद्द्वरं नैरात्म्यभावना ॥

गतमिदमानुषङ्गिकम् । संप्रति पुनरहंकारविषयं निरूपयितुमुपक्रमते । स्यादेतत्—
यदि नाम आत्मा विचारेण खरविषाणसदृशत्वान्नाहंकारस्य विषयः, तथापि कायावयवी 20
तद्विषयो भविष्यतीत्यत्राह कायो नेति—

P 494

कायो न पादौ न जङ्घा नोरु कायः कटिर्न च ।

नोदरं नाप्ययं पृष्ठं नोरो बाहू न चापि सः ॥ ७९ ॥

न हस्तौ नाप्ययं पाश्र्वाँ न कक्षौ नांसलक्षणः ।

न ग्रीवा न शिरः कायः कायोऽत्र कतरः पुनः ॥ ८० ॥

25

कायोऽपि विचारेणैको नैव कश्चिदस्तीत्युपदर्शयति—तथा हि करचरणादयो भागा
एवं परं दृश्यन्ते, न त्वेकः कायो नाम प्रतिभासते । न च तेष्वन्यतमः कायो युज्यते ।
यतः कायो न पादौ, न चरणौ, न जङ्घा । जङ्घा च कायो न भवति । नोरु जङ्घैक-
देशविशेषौ न कायः । कटिर्न च, श्रोणिरपि नैव कायः । नोदरम्, जठरमपि कायो न
भवति । नाप्ययं पृष्ठम्, अयं कायः पृष्ठमपि नैव । नोरः, नोरो वक्षोऽपि न कायः । 30
बाहू न चापि सः, स कायो भुजावपि न भवति । न हस्तौ, करावपि न कायः । नाप्ययं पाश्र्वाँ,

P 495

अयं कायः पार्श्ववपि न भवति । न कक्षौ, भुजमूले अपि न कायः । नांसलक्षणः, नापि स्कन्धस्वभावः कायः । न ग्रीवा, न कंधरा कायः । न शिरः कायः, मस्तकोऽपि कायो न भवति । चरणादीनां वक्ष्यमाणविचारेण परमाणुशोऽप्यनवस्थानात्, करचरणादीनामन्य-
 ५ तमच्छेदे कायविनाशेन मरणप्रसङ्गात्, पराम्युपगमाभावाच्च नैषु प्रत्येकं कायात्मता । एवं यदा न प्रत्येकमेते कायस्वभावाः, एतःसमुदायमात्रं च शरीरम्, तत् कायोऽत्र कतरः पुनः, अत्र एषु पादादिभागेषु पुरोधर्तिषु शरीरकल्पनानिमित्तेषु कतरः कायो भवतु ? नैव कश्चिदेकोऽपि निरूप्यमाणः कायात्मक उपलभ्यते इति यावत् ॥

अथापि स्यात्—नैवमभिधीयते प्रत्येकं करादयः कायः, किं तर्हि सर्वावयवव्याप-
 कत्वादवयविनः सर्वावयवेषु वर्तते इत्यत्राह यदीत्यादि—

10

यदि सर्वेषु कायोऽयमेकदेशेन वर्तते ।

सर्वावयवेषु वर्तमानोऽयमेकदेशेन वर्तते, युगपत् सर्वात्मना वा ? तत्र यदि सर्वेषु करचरणादिषु अवयवेषु कायोऽवयवी, एकदेशेन वर्तते, केनचिद् भागेन कंचिदवयवं व्याप्नोति । न सर्वात्मना सर्वमित्यर्थः । तदा एतन्न वक्तव्यम् । यतः यैरेकदेशैरवयवेषु वर्तते, तेष्वपि किमेकदेशेषु अपरैः एकदेशेन वर्तते, सर्वात्मना वेति विकल्पो न निवर्तते ।
 15 तत्रापि पुनरेकदेशेन वृत्तिकल्पनायामनवस्थानिवृत्तिर्न स्यात् । अपि च । तस्य अवकाशा-
 भावादेव अवयवेषु न वृत्तिरित्याह अंशा इत्यादि—

P 496

अंशा अंशेषु वर्तन्ते स च कुत्र स्वयं स्थितः ॥ ८१ ॥

अंशा भागाः अंशेषु स्वस्वभागेषु वर्तन्ते व्यवतिष्ठन्ते, स्वस्वभागव्यवस्थितत्वात् सर्वभावानाम् । स च कुत्र स्वयं स्थितः ? स्वयं पुनरसौ कायोऽवयवी क्व नु नाम व्यवस्थितः
 20 इति न विद्मः ॥

अथ द्वितीयो विकल्पः, तत्राह सर्वात्मनेति—

सर्वात्मना चेत्सर्वत्र स्थितः कायः करादिषु ।

कायास्तावन्त एव स्युर्यावन्तस्ते करादयः ॥ ८२ ॥

सर्वात्मनापि वृत्तिसंभावनायाम् । अवयवेषु अनवकाशत्वात् स च कुत्र स्वयं स्थितः
 25 इति प्रसङ्गे नाद्यापि निवर्तते । तथापि पुनरपरमुच्यते—सर्वात्मना सर्वभावेन नैकदेशेन । सर्वत्र सर्वेषु करादिष्ववयवेषु । आदिशब्दाच्चरणादिषु स्थितः समवेतः कायावयवी चेत् यदि, तदा पुनरयं दोषः स्यादित्याह—काया इति । कायावयविनः तावन्त एव स्युः, तत्संख्यापरिच्छिन्ना एव प्राप्नुयुः । कियन्तः ? यावन्तस्ते करादयः, ते करचरणादयोऽवयवा यावन्तः यत्संख्यापरिच्छिन्नाः, तत्समवेता अवयविनोऽपि तावन्त एव भवेयुः । तस्य
 30 निरंशतया सर्वात्मना तेषु परिसमाप्तत्वात् । तदनेकसंबन्धादनेकत्वात् । नान्यथा एकवृत्तिः स्यात् । अयं च प्रसङ्गः अनेकत्र एकदेशेन वृत्तिपक्षेऽपि योजयितव्यः । यथा रक्तारक्त-
 पिहितापिहितकम्पादयोऽपि यथायोगं वक्तव्या इति ॥

P 497

एवं प्रत्यक्षादिप्रमाणसमधिगम्यः कायो नास्ति । बाधकं पुनरस्य अनन्तरमुक्तमस्तीति प्रसाधितमित्युपदर्शयन्नाह नैवान्तरित्यादि—

नैवान्तर्न बहिः कायः कथं कायः करादिषु ।

पूर्वमन्तर्व्यापारपुरुषप्रतिषेधात् मांसशोणितादीनां विचारितत्वात् नैवान्तर्मध्ये कायः । अधुना पुनरवयविनः प्रतिषेधात् न बहिः न बाह्यः प्रत्यक्षादिगोचरः कायः, 5 इति कथं कायः करादिषु व्यवस्थाप्यते ? अथ करादिव्यतिरिक्तो भविष्यतीत्याह करादिभ्य इत्यादि—

करादिभ्यः पृथङ् नास्ति कथं नु खलु विद्यते ॥ ८३ ॥

करादिभ्योऽवयवेभ्यः पृथग् भिन्नः उपलब्धिलक्षणप्राप्तः कायो नास्ति, न प्रतिभासते । करादय एव हि केवलाः प्रतिभासन्ते । एवं यो न करादिस्वभावः, नापि 10 तदाधेयः समवेतो नाप्यन्तर्गतः, न चापि तद्व्यतिरिक्तः, स कायः कथं नु खलु विद्यते ? कथं न्विति कथंचिदपि कायमनुपलभमानः तत्सत्त्वमसंभावयन् पृच्छति—कथं नु केन प्रकारेण । न्विति विमर्शे । विद्यते, तत्सत्त्वा व्यवस्थाप्यते ?

P 498

यदा चैवं विचारेण कायो व्यवस्थापयितुमशक्यः, तदा असन्नेव व्यवहर्तव्य इत्युपसंहरन्नाह तन्नास्तीत्यादि—

15

तन्नास्ति कायो मोहात्तु कायबुद्धिः करादिषु ।

तन्नास्ति काय इति, यस्मादुक्तविचारेण नोपलभ्यते, तस्मादुपलब्धिलक्षणप्राप्तोऽनुपलभ्यमानो नास्ति कायः यदि नास्ति, कथं तर्हि करादिषु कायबुद्धिरित्याह—मोहात्तु इत्यादि । मोहादविधावशात् तु पुनः कायबुद्धिः करादिषु एकद्रव्यरहितेषु, न तु परमार्थतः । अवधारणे वा तुशब्दः । तथाहि अनवराप्रसंसारप्रवृत्तिजन्मपरंपरापरिचितमिथ्याभ्यास- 20 वासनावशात् यथावस्थितवस्तुतत्त्वप्रतिपत्तावपि तद्विपरीतसमारोपकल्पना उपजायते । तदुपनिबद्धोऽयं कायादिव्यवहारो लोके प्रवर्तते, न तु पारमार्थिक इति ॥

कथमन्यत्र सा न भवति इत्यत्राह संनिवेशेति—

संनिवेशविशेषेण स्थाणौ पुरुषबुद्धिवत् ॥ ८४ ॥

करचरणादिसंनिवेशः संस्थानम्, तदेव विशेषो भेद इतरस्मात्, तेन विभ्रमहेतुना 25 करादिष्वेव, न सर्वत्र सा भवति । प्रतिनियतविषया हि भ्रान्तय इष्यन्ते । कथमिव ? स्थाणौ पुरुषबुद्धिवत् । यथा स्थाणौ पुरुषस्वभावरहितेषु पुरुषसाधारणोर्ध्वतादिसंनिवेशविशेषमुपलब्धवतो दूरादविवेचितपरविशेषस्य कस्यचित् विभ्रमात् पुरुषबुद्धिरुपजायते, तथा प्रकृतेऽपीत्यर्थः ॥

P 499

स्यादेतत्—कथं पुनरेतदवसितं मोहात् कायबुद्धिः, न तु पुनर्वस्तुतः इत्यत्राह 30 यावदित्यादि—

यावत्प्रत्ययसामग्री तावत्कायः पुमानिव ।

यावत् यावत्कालावधिपरिच्छिन्ना प्रलयानां कारणानां पृथिव्यादिषड्धातुषट्स्पर्शा-
यतनाष्टादशमनोपविचारात्मकानां कर्मायत्तवृत्तीनां सामग्री समवधानम्, तावत्कालावधिरेव
कायः पुमानिव । यथा पुरुषस्वभावविरहितोऽपि परमार्थतः परिकल्पितरूपतया पुरुष इव
प्रतिभासते व्यवह्रियते । उपलक्षणं चैतत् । स्त्री वेत्यपि द्रष्टव्यम् । न पूर्वं कललाद्यवस्थायां
न पश्चाद्विकलितत्वाद् भस्माद्यवस्थायां निजस्वभावाभावात् । इदमत्रापि सामान्यमित्युपदर्श-
5 यन्नाह एवमित्यादि—

एवं करादौ सा यावत्तावत्कायोऽत्र दृश्यते ॥ ८५ ॥

P 500

यथा प्रलयसामग्रीसद्भावे कायः पुमानिव प्रतिभासते, सद्भावेन प्रतिभासते, एवं
तथा करादौ यावत् सा प्रलयसामग्री, तावत् कायोऽत्र करादौ दृश्यते, कल्पनावशात्
प्रतिभासते, न तु परमार्थतः । तस्मात् सामग्रीसाकल्ये भवति, तदभावे च न भवति
10 कायबुद्धिः । अतो मोहादेव करादिषु कायबुद्धिरिति निश्चितम् । अयमत्र समुदायार्थः—
तत्तत्प्रलयसामग्रीसद्भावे तत्तद्वस्तुस्वभावमन्तरेणापि अभूतं तत्त्वमादर्शयन्ती भ्रान्तिवशादसौ
कल्पना उपजायते । तद्वशात् संनिवेशविशेषेषु स्त्रीपुरुषकायादिव्यवहारः प्रवर्तते ।
अत एव भस्माद्यवस्थायां सामग्रीवैकल्यान्निवर्तते । अतो नायं कायादिव्यवहारो वास्तव
इति वक्ष्यति । तर्हुक्तम्—

15

कायस्वभावो वक्तव्यो योऽवस्थारहितः स्थितः ।

कायश्चेत्प्रतिमाकारः पेशीभस्मसु नास्ति सः ॥

सूक्ष्मभावेन चेत्तत्र स्थौल्यं त्यक्त्वा व्यवस्थितः ।

अनिर्देश्यः स्वतः प्राप्तः काय इत्युच्यते कैथम् ॥ इति ।

उक्तं च—

20

हेतुतः संभवो यस्य स्थितिर्न प्रलयैर्विना ।

विगमः प्रलयाभावात् सोऽस्तीत्यवगतः कथम् ॥ इति ।

[युक्तिषष्टिका—]

कचित् पाठः—

यावत्प्रलयसामग्री तावत्काष्ठं पुमानिव ॥ इति ।

P 501

25

तत्रेदं व्याख्येयम्—यावद्विपर्यासप्रलयसामग्री स्थाणौ पुरुषप्रतीतिः, तावत् काष्ठं
स्थाणुस्वभावं पुमानिव प्रतीयते, न तदभावे । एवमेव करादौ यावत् सा प्रलयसामग्री,
तावत् कायोऽत्र करादौ दृश्यते, न पश्चात् । अतो मोहादेव कायबुद्धिरिति निश्चयः ॥

ननु यदि नाम कायो नास्ति, करचरणादयः पुनरवयवाः प्रत्यक्षोपलब्धत्वात्
प्रतिषेद्धमशक्याः इत्याशङ्क्य करादयोऽपि परिकल्पितस्वभावा एवेत्युपदर्शयितुमाह एव-
30 मङ्गुलीत्यादि—

एवमङ्गुलिपुञ्जत्वात्पादोऽपि कतरो भवेत् ।

यथैव विचार्यमाणः कायो नास्ति, एवं करचरणादयोऽपि न सन्ति । यतः अङ्गुलीनां पुञ्जः समुदायः । अङ्गुलीनामित्युपलक्षणम् । पार्श्वप्रभृतीनामपि द्रष्टव्यः । तस्य भावस्तत्त्वम्, तस्मात् तत्स्वभावादित्यर्थः । पादोऽपि चरणोऽपि कतरो भवेत् ? तत्समुदायमन्तरेण विचार्यमाणो नैव कश्चिदिति भावः । अङ्गुलिपुञ्जोऽपि नैकस्वभाव इत्याह सोऽपीत्यादि— 5

सोऽपि पर्वसमूहत्वात् पर्वापि खांशभेदतः ॥ ८६ ॥

सोऽपि अङ्गुलिपुञ्जोऽपि विचारतो न वस्तुसन् । कुतः ? पर्वसमूहत्वात्, पर्वणामङ्गुलिभागानां समूहत्वात् संघातत्वात् कतरो भवेदिति प्रकृतेन संबन्धः । पर्वणामपि प्रत्येकमवस्तुत्वमित्यत आह—पर्वापि न वस्तु । कस्मात् ? खांशभेदतः, स्वस्य आत्मनः अंशानामवयवानां भेदतोऽपि विभागात् ॥

10

अंशा अपि तत्त्वतो न सन्तीत्याह—

P 502

अंशा अप्यणुभेदेन

इति । अंशाः पर्वभागाः अपि अणुभेदेन परमाणुशो विभागेन भिद्यमानत्वात् कल्पिता एव । अणवोऽपि न प्रत्येकं परमार्थसन्तः इत्याह—

सोऽप्यणुर्दिग्विभागतः ।

15

दिशां पूर्वापरदक्षिणोत्तराधरोर्ध्वस्वभावानां संबन्धेन विभागतो नानात्वात् । तद्विभागभेदाद्भिद्यमानस्य परमाणोः षडंशता स्यात् । दिक्षु वा विभागाः नानादिगवस्थिता नानारूपांशाः परमाणोः, ततो भेदेन न तस्य स्वभावोऽवतिष्ठते ।

दिग्भागभेदो यस्यास्ति तस्यैकत्वं न युज्यते ।

[विशकारिका—१४]

20.

इति न्यायात् । तथाहि—पूर्वापरादिदिगवस्थितपरमाण्वभिमुखं यत् तत् परमाणोर्मध्यवर्तिनो रूपम्, तत् किमेकमेव, अपरापरं वा ? यदि एकमेवेति पक्षः, तदा सर्वपरमाणूनां परिवार्यावस्थितानामेकदेशताप्रसङ्गः । यतः पूर्वादिदिगवस्थितपरमाणुसमानदेशतामन्तरेण अपरदिगावस्थितपरमाणुना न प्राग्देशावस्थितपरमाण्वभिमुखरूपाभिमुखं स्यात्, अन्यथा रूपभेदप्रसङ्गात् । तत्समानदेशता च न तत्स्वरूपान्तर्भावमन्तरेण, तस्यापि पूर्व- 25 दिगवस्थितस्य परमाणोरपरपरमाणुना सर्वात्मना संबन्धेन तत्स्वरूपान्तर्भावात् परमाणुमात्रं द्रव्यं स्यात् । तथा च सति प्रचयरूपा भूधरादयो न स्युः । अतो भवनादीनां प्रचयमिच्छता द्वितीय एव पक्षः समन्युपेयः । तदा च षड्भिरपरापररूपेण युगपत् संबन्धात् षड्भागो मध्यपरमाणुः स्यात्, तत्तद्देशावस्थितापरापरपरमाणुसंबन्धेन तत्परमाणुरूपस्य भेदात् । इति परमाणुरपि नैकस्वभावो युक्तः । यदुक्तमाचार्यपादैः—

P 503

30

षट्केन युगपद्योगात्परमाणोः षडंशता ।

षण्णां समानदेशत्वात् पिण्डः स्याद्वाणुमात्रकः ॥ इति ।

[विशकारिका—१२]

तेऽपि पुनरणीयांसो भागाः तथैव निरूप्यमाणाः निरात्मतया नभःस्वभावतां प्रति-
५ पद्यन्ते इत्याह दिग्विभागोऽपीत्यादि—

दिग्विभागो निरंशत्वादाकाशं तेन नास्त्यणुः ॥ ८७ ॥

दिग्विभागोऽपि दिग्भेदेन परमाणोर्विभागोऽपि पूर्ववत् षडंशतया भिद्यमानः कतरो
भवेत् ? न किञ्चिद्दस्तु स्यात् । एतत् सर्वत्र पूर्वेषु योजनीयम् । कुतः ? अनंशत्वात् ।
अतोऽभिनिकृष्यमाणो निःस्वभावतया आकाशं शून्यमेव । तेन कारणेन नास्त्यणुः, न
P 504 10 विद्यते परमाणुरिति । एवं करादयोऽपि विचारतो निःस्वभावा द्रष्टव्या इति । ततः कायो-
ऽपि न परमार्थतः कश्चिदस्ति, एकानेकस्वभाववियोगस्य प्रतिपादनात् । इत्थं न केशादयः,
न चात्मा, नापि चित्तम्, न च कायः अहंकारस्य विषयो वस्तुतः । तस्मादविद्यासमुत्था-
पितात्मतया आत्मादिसत्त्वमन्तरेणापि प्रवर्तमानोऽयमहमिति प्रत्ययो निर्विषय एव समु-
त्पद्यते । तेन यदुक्तम्—

15 अहमेव न किञ्चिच्चेद्भयं कस्य भविष्यति ।

इति, तत् समर्थितम् । सर्वेण चैतेन कायस्मृत्युपस्थानमुपदर्शितं भवति । यदुक्तं धर्म-
संगीतिसूत्रे—

पुनरपरं कुलपुत्र बोधिसत्त्व एवं कायस्मृतिमुपस्थापयति—अयं कायः पादपादाङ्गुलि-
जङ्घोरुत्रिकोदरनाभीपृष्ठवंशहृदयपार्श्वपार्शुकाहस्तकलाचीबाह्वङ्गुश्रीवाहनललाटशिरःकपाल-
20 मात्रसमूहः कर्मभवकारकोपचितः नानाक्लेशोपक्लेशसंकल्पविकल्पशतसहस्राणामावासः ।
बहूनि चात्र द्रव्याणि समवहितानि यदुत केशरोमनखदन्तास्थिचर्मपिशितवपास्त्रायुमेदो-
P 505 वसालसिकायकृन्मूत्रपुरीषामाशयपकाशयरुधिरखेटपित्तपूयसिंघाणकमस्तिष्कमस्तकलुङ्गानि ।
एवं बहुद्रव्यसमूहः । तत् कोऽत्र कायः ? तस्य प्रत्यवेक्षणस्य एवं भवति—आकाशसमोऽयं
कायः । स आकाशवत् काये स्मृतिमुपस्थापयति । सर्वभेददाकाशमिति पश्यति । तस्य
25 कायपरिज्ञानहेतोर्न भूयः क्वचित् स्मृतिः प्रसरति, न विसरति, न प्रतिसरतीति ॥

पुनरुक्तम्—

अयं कायो न पूर्वान्तादागतो नापरान्ते संक्रान्तो न पूर्वान्तापरान्तावस्थितोऽन्यत्रास-
द्विपर्याससंभूतः कारकवेदकरहितो नाद्यन्तमध्ये प्रतिष्ठितमूलः, अस्वामिकोऽमोऽपरिग्रहः ।
आगन्तुकैर्व्यवहारैर्व्यवहियते काय इति देह इति भोग इति आश्रय इति कुणप इति
30 आयतनमिति । असारकोऽयं कायः मातापितृशुक्रशोणितसंभूतः अशुचिप्रतिदुर्गन्धि-

स्वभावः रागदोषमोहविषादतस्कराकुलः नित्यं शतनपतनभेदनविकिरणविध्वंसनधर्मानानाव्याधिशतसहस्रनीड इति ॥

एवं यदा विचार्यमाणो वस्तुतः शून्यस्वभावतया आकाशसंकाशः सर्वथा कायः, तदा मिथ्यैव वस्तुतत्त्वमारोप्य रागादिकमुत्पादयन्तः संसारमुपबृंहयन्ति बालाः इत्याह एवमित्यादि—

P 506

5

एवं स्वप्नोपमे रूपे को रज्येत विचारकः ।

एवमित्युक्तक्रमेण स्वप्नोपमे स्वप्नोपलब्धे इव रूपेऽसौमनस्यस्थानीये को रज्येत, क आसज्येत ? अस्य च उपलक्षणत्वात् को द्विष्यात्, को मुह्येत्, इत्यपि वेदितव्यम् । तद्यथा—सौमनस्यस्थानीयानि चक्षुषा रूपाणि दृष्ट्वा रागो जायते । दौर्मनस्यस्थानीयानि चक्षुषा रूपाणि दृष्ट्वा द्वेषो जायते । उपेक्षास्थानीयानि चक्षुषा रूपाणि दृष्ट्वा मोहो जायते 10 इति । यदेतन्मनोप्रतिकूलेषु रूपेष्वनुनीतं चरति, तेनास्य राग उत्पद्यते । प्रतिकूलेषु रूपेषु प्रतिहतं चरति, तेनास्य द्वेष उत्पद्यते । नैवानुकूलेषु न प्रतिकूलेषु समूढं चरति, तेनास्य मोह उत्पद्यते । एवं शब्दादिषु त्रिविधमालम्बनमनुभवति पूर्ववत् । तत्र यः पण्डितजातीयः, इति हि अत्यन्तया चक्षुरायतनं शून्यं चक्षुरायतनस्वभावेन तत् पूर्वान्ततोऽपि नोपलभ्यते, अपरान्ततोऽपि नोपलभ्यते, मध्यतो नोपलभ्यते स्वभाव- 15 रहितत्वात् । एवमन्येषु श्रोत्रादिषु वक्तव्यम् । एवमत्यन्ततया रूपायतनं रूपायतनं रूपायतनस्वभावेनेत्यादि पूर्ववत् । एवं शब्दादिषु वाच्यम् ॥

P 507

इति हि मायोपमानीन्द्रियाणि स्वप्नोपमान् विषयान् पश्यति, तस्य कथं रागादिकमुत्पद्यते ? अत एवाह—विचारक इति । विचारको विचक्षणः । एवमेतद्यथाभूतं सम्यक् प्रज्ञया पश्यन् को रज्येत द्वेष्टि मुह्यति वा ? अत्र च स्वप्नोपलब्धजनपदकल्याणीप्रभृति 20 भगवतोक्तं निर्दर्शनमुपदर्शितव्यम् । कायाभावे च ह्यादिकल्पनयापि रागो न युक्त इत्याह कायश्चेत्यादि—

कायश्चैवं यदा नास्ति तदा का स्त्री पुमांश्च कः ॥ ८८ ॥

हेतुसमुच्चये चकारः । यस्मात् ह्यादिकल्पनया रागो न भवति । कायो यदा एवमुदितनयेन नास्ति, निःस्वभावः, तदा कायाभावात् का स्त्री कामिनी यस्याः कमनीय- 25 तथा पुरुषे रागो भवेत् ? कश्च पुमान् कामुकः यस्य रञ्जनीयतया स्त्रियां रागो भवेत् ? स्त्री हि स्वात्मनि स्त्रीति संकल्प्य बहिर्धा पुरुषे पुरुष इति रागं जनयति । एवं पुरुषोऽपि स्वात्मनि पुरुष इति संकल्प्य बहिर्धा स्त्रियां स्त्रीति रागं जनयति । कायाभावे तु स्त्रियां स्त्रीति न संविद्यते, पुरुषे पुरुषो न संविद्यते । यच्च स्वभावेन न संविद्यते, न तत् स्त्री न पुरुष इति । तस्मादसति काये ह्यादिकल्पनाकृतोऽपि न युज्यते रागः । तत्कस्य हेतोः ? मन्यना- 30 पगता हि सर्वधर्मा इति । यथाप्रधानमयं निर्देशः । एवमेव स्रक्चन्दनादयोऽपि स्वभाव-रहिता वेदितव्याः । तथा द्वेषमोहविषया अपीति । उक्तं चैतद्भगवता पितृपुत्रसमागमे—

P 508.

- षड्धातुरयं महाराज पुरुषः, षट्स्पर्शयतनः, अष्टादशमनोपविचारः । षड्धातुरयं महाराज पुरुष इति खलु पुनरेतद् युक्तम् । किं चैतत् प्रतीत्य कम् ? षड्भिः महाराज धातवः । कतमे षट् ? तद्यथा—पृथ्वीधातुः, अब्धातुः, तेजोधातुः, वायुधातुः, आकाशधातुः, विज्ञानधातुश्च । इमे महाराज षड् धातवः । यावत् षड्भिः महाराज स्पर्शयतनानि ।
- 5 कतमानि षट् ? चक्षुःस्पर्शयतनं रूपाणां दर्शनाय यावन्मनःस्पर्शयतनं धर्माणां विज्ञानाय । इमानि महाराज षट् स्पर्शयतनानि । पेयालं । अष्टादश इमे महाराज मनउपचाराः । कतमे अष्टादश ? इह पुरुषः चक्षुषा रूपाणि दृष्ट्वा सौमनस्यदौर्मनस्योपेक्षास्थानीयानि रूपाण्युपविचरति । एवं श्रोत्रादिषु वाच्यम् । तेन प्रत्येकमिन्द्रियषट्केन सौमनस्यादित्रय-भेदादष्टादश मनउपविचारा भवन्ति । पेयालं । कतमश्च महाराज आध्यात्मिकः पृथ्वी-
- 10 धातुः ? यत् किंचिदस्मिन् कायेऽध्यात्मं कक्खटत्वं खरगतमुपात्तम् । तत् पुनः कतमत् ? तद्यथा—केशा रोमाणि नखा दन्ता इत्यादि । कतमश्च महाराज बाह्यः पृथ्वीधातुः ? यत् किंचिद् बाह्यं कक्खटत्वं खरगतमुपात्तम् । अयमुच्यते बाह्यः पृथ्वीधातुः । तत्र महाराज आध्यात्मिकः पृथ्वीधातुः उत्पद्यमानो न कुतश्चिदागच्छति, निरुध्यमानो न क्वचित् संनिचयं गच्छति । भवति महाराज समयोऽयं यत् स्त्री अध्यात्मं [अहं] स्त्रीति कल्पयति । सा
- 15 अध्यात्ममहं स्त्रीति कल्पयित्वा बहिर्धां पुरुषं पुरुष इति कल्पयति । सा बहिर्धां पुरुषं पुरुष इति कल्पयित्वा संरक्ता सती बहिर्धां पुरुषेण सार्धं संयोगमाकाङ्क्षते । पुरुषोऽपि अध्यात्मं पुरुषोऽस्मीति कल्पयतीति पूर्ववत् । तयोः संयोगाकाङ्क्षायां संयोगो भवति । संयोगप्रत्ययात् कललं जायते । तत्र महाराज यश्च संकल्प्यते, यश्च संकल्पयिता, उभयमेतन्न संविद्यते । स्त्रियां स्त्री न संविद्यते । पुरुषे पुरुषो न संविद्यते । इति हि असन्नसद्भूतः संकल्पो जायते ।
- 20 सोऽपि संकल्पः सद्भावेन न संविद्यते । यथा संकल्पः, तथा संयोगोऽपि । कललमपि स्वभावेन न संविद्यते । यच्च स्वभावतो न संविद्यते, तत् कथं कक्खटत्वं जनयिष्यति ? इति हि महाराज संकल्पं ज्ञात्वा कक्खटत्वं वेदितव्यं यथा कक्खटत्वमुत्पद्यमानं न कुतश्चिदागच्छतीति । भवति महाराज समयः, यदयं कायः स्मशानपर्यवसानो भवति । तस्य तत् कक्खटत्वं संक्लिद्यमानं संनिरुध्यमानं न पूर्वां दिशं गच्छति, न दक्षिणाम्, न पश्चिमाम्,
- 26 नोत्तराम्, नोर्ध्वम्, नाधः, नानुविदिशं गच्छति । एवं महाराज आध्यात्मिकः पृथिवी-धातुर्द्रष्टव्यः । पेयालं । तत्र महाराज पृथिवीधातोरुत्पादोऽपि शून्यः, व्ययोऽपि शून्यः, उत्पन्नोऽपि पृथिवीधातुः स्वभावशून्यः । इति हि महाराज पृथिवीधातुः पृथिवीधातुत्वेन नोपलभ्यते, अन्यत्र व्यवहारात् । सोऽपि व्यवहारो न स्त्री न पुरुषः । एवं महाराज यथाभूतं सम्यक् प्रज्ञया द्रष्टव्यमिति । तेन का मन्यना ? मन्यना मारगोचरः । तत् कस्य
- 30 हेतोः ? मन्यनापगता हि सर्वधर्माः ॥ इति ॥

एवं कायस्मृत्युपस्थानं प्रतिपाद्य वेदनास्मृत्युपस्थानमुपदर्शयितुं वेदनां विचारयन्नाह यद्यस्तीत्यादि—

यद्यस्ति दुःखं तत्त्वेन प्रहृष्टान् किं न बाधते ।

शोकाद्यार्तीय मृष्टादि सुखं चेत्किं न रोचते ॥ ८९ ॥

त्रिविधा हि वेदना—सुखा वेदना, दुःखा वेदना, अदुःखासुखा चेति । तत्र रूपव-
द्वेदनापि नास्ति परमार्थतः । कथमिति चेत् । यद्यस्ति दुःखम्, असातं वेदितम् । तत्त्वेन
परमार्थतः । तदा प्रहृष्टान् किं न बाधते, संतोषयुक्तान् किं न दुःखयति ? सुखमपि यद्यस्ति
तत्त्वेन, तदा शोकाद्यार्तीय । आदिशब्दात् कामभयोन्मादार्तीय । मृष्टादि सुखं चेत्, मृष्टादि
सुरसमाहारपानादि । आदिशब्दात् स्रक्चन्दनादि सुखं सुखहेतुत्वात् । सुखं चेद्यदि, किं
न रोचते ? न हि वस्तु सत्त्वभावं कदाचिदपि निवर्तितुमुत्सहते । तस्मात् कल्पनोपस्था-
पितमेव सुखदुःखं वेदनीयमिति ॥

यदुक्तं प्रहृष्टान् किं न बाधते इति, तत्र परस्य समाधानमाह बलीयसेत्यादि— 10 P 512

बलीयसाभिभूतत्वाद्यदि तन्नानुभूयते ।

न हि प्रहृष्टावस्थायां सर्वथैव दुःखमसत् । किं तर्हि समुद्भूतवर्तिना सुखेन तिरस्कृत-
त्वात् विद्यमानमपि नानुभूयते, बलीयसा अतिबलवता सुखेन अभिभूतत्वादुपहतत्वात् ।
सदपि यदि तद्दुःखं नानुभूयते न वेद्यते इत्युच्यते, तदा न युक्तमेतदित्याह वेदनात्वमित्यादि—

वेदनात्वं कथं तस्य यस्य नानुभवात्मता ॥ ९० ॥

15

वेदनात्वं वेदनास्वभावत्वं कथं केन प्रकारेण तस्याव्यक्तस्य सुखस्य यस्य नानुभवा-
त्मता नानुभूयमानस्वभावता । वेद्यते इति हि वेदनोच्यते, वेदनानुभव इति वचनात् ।
यदि च अवेद्यमानापि वेदना स्यात्, तदा न किञ्चिन्न वेदना स्यादित्यतिप्रसङ्गः ॥

अथापि स्यात्—न सर्वथा नानुभूयते, किं तु सूक्ष्मतया अनुभूतमपि अननुभूत-
कल्पमित्यत्राह अस्तीत्यादि—

20

अस्ति सूक्ष्मतया दुःखं स्थौल्यं तस्य हृतं ननु ।

तुष्टिमात्रापरा चेत्स्यात्तस्मात् साप्यस्य सूक्ष्मता ॥ ९१ ॥

अस्ति विद्यते सूक्ष्मतया अनुपलक्ष्यमाणतया दुःखम्, तर्हि बलीयसा सुखेन किं
कृतमस्य ? स्थौल्यमेव हृतं ननु, प्रहृष्टावस्थायां प्रवृत्तेन बलवता सुखेन स्थौल्यं प्राबल्यमस्य
दुःखस्य हृतमभिभूतम् । ननु, नन्विति परस्य संबोधने । इति मतं भो तव, न हि सूक्ष्मता
नाम दुःखस्य सातानुभवकाले काचिदुपलभ्यते । तत् कथं सूक्ष्मता तस्येति वक्तव्यम् ।
अथ तुष्टिमात्रा अपरा तस्मादेव उद्भूतवृत्तेः सुखात्, अपरा तुष्टिमात्रा द्वितीया सुखमात्रा
अल्पीयसी सुखकणिका स्यात्, दुःखस्य सूक्ष्मता भवेत्, चेद् यदि अभिप्रेतम्, ननु साप्यस्य
सूक्ष्मता सापि तुष्टिमात्रा अपरा, अस्य सुखस्यैव सूक्ष्मता, न तु दुःखस्य, तुष्टेः सुखजाति-
त्वात् । इति दुःखस्य सूक्ष्मता अवेद्यस्वभावा सुखानुभवकाले नास्त्येवेति निश्चितम् ॥ 80

P 513

स्यादेतत्—न दुःखं कल्पनिकतया कादाचित्कम्, किं तर्हि कारणवैकल्यात्
कदाचिन्नोपलभ्यते इत्यत्राह विरुद्धेत्यादि—

विरुद्धप्रत्ययोत्पत्तौ दुःखस्यानुदयो यदि ।

दुःखेन विरुद्धस्य सुखस्य यः प्रत्ययो हेतुः स्पर्शः, तस्योत्पत्तौ अभिमुख्ये सति ।
अथ वा । विरुद्धस्य प्रत्ययस्य सुखहेतोरुत्पत्तौ जन्मनि, विरुद्धः प्रत्ययोऽस्येति वा । दुःखेने-
त्यपेक्षायामपि गमकत्वाद्भवति समासः । तस्योत्पत्तौ सत्त्वां प्रदृष्टावस्थायां हेतुवैकल्यात्
६ दुःखस्यानुदयो दुःखस्यानुत्पत्तिश्चेदुच्यते, तदा—

कल्पनाभिनिवेशो हि वेदनेत्यागतं ननु ॥ ९२ ॥

ननु यदेव अस्माभिरभिहितं तदेव सांप्रतमागतमायातम् । किं तत् ? कल्पनया
अभिनिवेशः, कल्पनया कृतो योऽभिनिवेशः, हिरवधारणे । स एव वेदना सुखा दुःखा
तदितरा वा । नान्यत् वास्तवं सुखाद्यसुखादिहेतुर्वास्ति, इति । तथाहि निजस्वभावरहितमपि
१० यत् सुखसाधनत्वेन परिकल्पितम्, तदभिनिवेशात्सुखं वेदितमुत्पद्यते, इतरस्मादितरत् ।
कथमन्यथा यदेव अन्यस्य दुःखसाधनम्, तदेव अपरस्य कस्यचित् सुखसाधनं स्यात् ?
तस्यैवैकस्य यस्य शब्दश्रवणादपि दुःखमासीत्, पुनः कालान्तरेण तस्य दर्शनात्
प्रीतिरुपजायते । तस्मात् कल्पनिकमेव सुखादिकं तत्साधनं वा, न वास्तवम् । आह च—

अहिर्भयूरस्य सुखाय जायते

१५ विषं विषाम्बासवतो रसायनम् ।

भवन्ति चानन्दविशेषहेतवो

मुखं तुदन्तः करमस्य कण्टकाः ॥ इति ।

वेदना अभिनिवेशस्वभावत्वादेव च विचारेण निवर्तयितुं शक्यते इत्याह अत
एवेत्यादि—

P 515

२० अत एव विचारोऽयं प्रतिपक्षोऽस्य भाव्यते ।

अत एवेति । यत एव अभिनिवेशस्वभावा वेदना, अत एव विचारोऽयं विमर्शोऽयं
प्रतिपक्षो विरोधी, निराकृतिकारणत्वात् अस्याभिनिवेशस्य सुखादिरूपस्य भाव्यते विचिन्त्यते ।
तत्साधनाभावे तदभिनिवेशाभावात् । अपि च । इत्थमप्यभिनिवेशो वेदनेत्याह विकल्पेत्यादि—

विकल्पक्षेत्रसंभूतध्यानाहारा हि योगिनः ॥ ९३ ॥

२५ अत एवेति वर्तते । विकल्प एव क्षेत्रं जन्मभूमित्वात् । तस्मिन् संभूतं जातं
ध्यानं विविक्तं कामैः, विविक्तं पापकैरकुशलैर्धर्मैः सवितर्कं सविचारं समाधिजं प्रीतिसुख-
मिल्यादि । ध्यानादिभावना समाधिसमापत्तेर्विकल्पभवत्वात्, तदेव आहारः शरीरयापना-
हेतुत्वात्, येषां ते तथोक्ताः । के ते ? योगिनः । हिर्यस्मात् कल्पनानिर्मितप्रीतिसुखाहार-
संधारितशरीरा योगिनः, तस्मात् कल्पनाभिनिवेशो वेदनेति प्रतिपादितम् ॥

३० सांप्रतं ह्येव नभिसंभवादेव न वेदना वस्तुसती युक्तेत्याह सान्तरावित्यादि—

सान्तराविन्द्रियार्थौ चेतसंसर्गः कुत एतयोः ।

P 516

अयमत्र समुदायार्थः—स्पर्शप्रत्यया वेदना । विषयेन्द्रियविज्ञानानां त्रयाणां संनिपातश्च स्पर्शः । स्पर्शाः षट् संनिपातजाः [अभि. को.—३.३०] इति वचनात् । स त्रिकसंनिपातजः स्पर्श एव न घटते, कुतस्तत्प्रत्यया वेदना भविष्यतीति । तथाहि—इन्द्रियार्थयोः सान्तरयोर्वा स्थानिरन्तरयोर्वा ? तत्र इन्द्रियार्थावक्षविषयौ सान्तरौ सव्यवधानौ यदि, तदा संसर्गः संनिपातो मेलनं कुतः कस्मात् एतयोरिन्द्रियार्थयोः ? नैव युज्यते । 5 स्पर्शो हि संपर्क उच्यते । व्यवधाने सति स कथं भवेत् इति भावः । अथ द्वितीयः प्रकारः, सोऽपि न युज्यते इत्याह निरन्तरत्वे इत्यादि—

निरन्तरत्वेऽप्येकत्वं कस्य केनास्तु संगतिः ॥ ९४ ॥

निरन्तरत्वेऽपि व्यवधानाभावेऽपि सति एकत्वं तादात्म्यमिन्द्रियार्थयोः । एवं हि तयोः सर्वात्मना नैरन्तर्यं भवेत् यदि अणीयसापि नांशेन व्यवधानं स्यात् सधर्मता च । 10 तत्रान्तर्भावे तत्त्वमेव । एवं च कस्य केनास्तु संगतिः ? एकत्वे सति भेदाभावात् किं केन संगतं स्यात् ? न हि आत्मनैव आत्मनः संगतिर्युक्ता ॥

स्यादेतत्—निरंशानामेव परमाणूनां संसर्गो वस्तुतः । न च तत्र अंशांशिव्यवहारो युक्तः, स्थूलरूपाणामेव तत्संभवात् । तत्र च संसर्गदूषणे न किञ्चिद्दूष्यते इत्याह नाणोरित्यादि—

15

नाणोरणौ प्रवेशोऽस्ति निराकाशः समश्च सः ।

P 517

परमाणूनामपि नैव संपर्को युक्तः । यतः एकस्याप्यणोरन्यस्मिन्नणौ न प्रवेशोऽस्ति, नान्तर्भावोऽस्ति । कुतः ? चो यस्मात् । निराकाशः सः नीरन्ध्रः परमाणुः । समः स तुल्यः, निम्नोन्नताभावात् । इति कथं निरंशस्य संगतिरस्तु ? अथापि स्यात्—मा भूदणोरणौ प्रवेशः, संगतिमात्रं केवलमस्तु, तावता सिद्धं नः साध्यमित्याह अप्रवेश इति—

20

अप्रवेशे न मिश्रत्वमिश्रत्वे न संगतिः ॥ ९५ ॥

सर्वात्मना हि संपर्कः संगतिरणोः, अन्यथा सांशत्वप्रसङ्गात् । तथा च तत्स्वरूपं स्वात्मना व्याप्तुवत् एव तेन संगतिः । एवं तत्स्वरूपमिश्रत्वाभावे संगतिर्न स्यात् । तच्च मिश्रत्वं तत्र प्रवेशमन्तरेण न भवेत् । इत्यमप्रवेशे प्रवेशाभावे सति न मिश्रत्वं नासंमिन्न-रूपत्वम् । अमिश्रत्वे मिश्रत्वाभावे च न संगतिः नासङ्गः ॥

25

निरंशस्य सर्वथैव संसर्गो न युज्यते इत्याह निरंशस्य चेत्यादि—

निरंशस्य च संसर्गः कथं नामोपपद्यते ।

निरंशस्य अंशशून्यस्य च पदार्थस्य । चो दूषणसमुच्चये । संसर्गो मीलनं कथं नामोप-पद्यते ? नामेति संभावयानाम् । कथं संसर्गः संभाव्यते ? सर्वाल्यस्यापि अवश्यमेकेनांशेन भवितव्यम् । यस्य पुनरंश एव नास्ति, तस्य अमूर्तस्य अंशाभावे असत्त्वमेव प्राप्तमिति 30 भावः । न चैतद् भवतोऽपि प्रमाणप्रतीतिं क्वचिदस्तीत्याह संसर्ग इत्यादि—

संसर्गे च निरंशत्वं यदि दृष्टं निदर्शय ॥ ९६ ॥

१.....आह विज्ञानस्य त्वित्यादि—

विज्ञानस्य त्वमूर्तस्य संसर्गो नैव युज्यते ।

तुरतिशयाभिधाने । विज्ञानस्य विषयविज्ञप्तेः । पुनः संसर्गो नैव युज्यते, न संगच्छते ।
कुतः ? अमूर्तस्येति हेतुपदमेतत् । मूर्तिशून्यस्य विज्ञानस्य । अमूर्तत्वादित्यर्थः । परस्पर-
५ संपर्को हि संसर्गः । स च मूर्तिमतामेव विद्यते । यस्य तु मूर्तिरेव नास्ति, तस्य कथं
संसर्गः स्यात् ? इति त्रयाणामपि संसर्गमवधूय संप्रति समूह एव वस्तुसन् नास्ति इति
प्रतिपादयन्नाह समूहस्यापीत्यादि—

समूहस्याप्यवस्तुत्वाद्यथा पूर्वं विचारितम् ॥ ९७ ॥

P 519 10 अपि दूषणसमुच्चये । समूहस्यापि संघातस्यापि । अवस्तुत्वात् वस्तुरहितत्वात्
अश्वविषाणवत् संसर्गो नैव युज्यते इति प्रकृतेन संबन्धः । समूहस्यैवाभावात् । कथं
पुनरवस्तुकात्मम् ? यथा पूर्वं विचारितम्, यथा प्राङ् निरूपितम्, एवमङ्गलिपुञ्जत्वा-
दित्यादिना ॥

हेत्वसंभवमेव उपसंहरन्नाह तदेवमित्यादिना—

तदेवं स्पर्शनाभावे वेदनासंभवः कुतः ।

15 तस्मादेवं प्रतिपादितक्रमेण स्पर्शनाभावे त्रिकसंपर्काभावे वेदनासंभवः कुतः,
वेदनायाः सुखादिरूपायाः संभव उत्पादः कुतः, नैव युज्यते । कारणाभावे कार्यस्य संभवा-
योगात् । इति परमार्थतो वेदनाभावे हिताहितविषयस्यासंभवात् ।

किमर्थमयमायासः

सुखदुःखसाधनप्राप्तिपरिहाराय योऽयमायासः क्रियते स किमर्थः ? आकाशचर्चवर्णार्थ-
20 मिव नैवोचित इति भावः । मा भूत् सुखसाधनाय, दुःखस्याभिषोढुमशक्यत्वात् तत्परिहाराय
भवतु चेदाह—

बाधा कस्य कुतो भवेत् ॥ ९८ ॥

P 520 वेदनाया विचारेण निःस्वभावत्वाद् बाधा अविचारतः आत्मादेः पूर्वनिरस्तत्वाद् वेदका-
भावः । उपघातहेतोरपि विकल्पकल्पितत्वात् न परमार्थतः सत्त्वम् । इत्येवं बाधा पीडा
25 वेदनाभावात् कस्य वेदकाभावाद्भवेत्, कुत उपघातहेतोरभावाच्च भवेत् ? नैव परमार्थतः
कस्यचित् कुतश्चित् स्यात् । तस्माद्वेदित्रभावादपि वेदना न युक्ता ॥

संप्रति वेदनाभावात् तत्प्रत्यया तृष्णापि कारणविरहात् परमार्थतो नोत्पादमर्हती-
त्युपदर्शयितुमाह यदा नेत्यादि—

यदा न वेदकः कश्चिद्वेदना च न विद्यते ।

30 तदावस्थामिमां दृष्ट्वा तृष्णे किं न विदीर्यसे ॥ ९९ ॥

यो वेदनां वेदयते स वेदकः । यदा कश्चिदात्मादिर्नास्ति, तदभावात्समनन्तरनिरूपणाच्च वेदना न विद्यते । तदा अवस्थामिमां एवंविधां स्वजन्मविकलां दृष्ट्वा उपलभ्य तृष्णे किं न विदीर्यसे, तद्दुःखदुःखितापि सती किं न विशीर्यसे, यदद्यापि तद्वियोगविधुरा त्वमात्मानं न मुञ्चसि ॥

स्यादेतत्—यदि वेदको न स्यात्, वेदना च नास्ति, केनायं तर्हि सुखसाधनत्वा- 5
दिना भावेषु दृष्टादिव्यवहारः प्रवर्तते इत्यत्राह दृश्यते इत्यादि—

दृश्यते स्पृश्यते चापि स्वप्नमायोपमात्मना ।

चित्तेन सहजातत्वाद्देदना तेन नेक्ष्यते ॥ १०० ॥

दृश्यते चक्षुरिन्द्रियजेन । स्पृश्यते कायेन्द्रियजातेन चित्तेन ज्ञानेन । एवं तर्हि चित्तमेव वेदकं वस्तुसदस्तीति चेदाह स्वप्नमायोपमात्मना । स्वप्नोपमस्वभावेन मायोपम- 10
स्वभावेन च । प्रतीत्यसमुत्पन्नेन चित्तेन, न तु परमार्थसता । कथं चित्ताद् व्यतिरिक्तं चित्तेन दृश्यते ? सहजातत्वात्, चित्तेन सहोत्पन्नत्वात् चित्तेन सह जन्म यस्य तस्य दर्शनम्, एकसामग्रीप्रतिबद्धत्वात् प्रतीत्यसमुत्पादस्याचिन्त्यत्वाच्च । न तु परमार्थतो दर्शनमस्ति येनैवं दृष्टादिव्यवहारः । वेदना तेन नेक्ष्यते, येन दृष्टसुखसाधनादिव्यवहारोऽप्यन्यत् एव, तेन कारणेन वेदना नेक्ष्यते, न दृश्यते वस्तुतः ॥ 15

अथापि स्यात् — न सहजं दृश्यते, अपि तु ज्ञानं विषयाकारतया तत् उत्पद्यमानमुत्तरकालं तस्य ग्राहकमुच्यते, इत्येतदपहस्तयितुमाह पूर्वमित्यादि—

पूर्वं पश्चाच्च जातेन स्मर्यते नानुभूयते ।

अवश्यं सहजातस्य वेदनम्, अन्यथा पूर्वं प्राग्भावि पश्चादुत्तरकालं जातेन उत्पन्नेन ज्ञानेन स्मर्यते नानुभूयते स्मृतिरूपेण विषयीक्रियते, न साक्षाद्विद्यते । तज्ज्ञान- 20
काले तस्यातीतत्वात् । न च अतीतस्य स्वरूपेण वेदनमुचितम्, अविद्यमानत्वात् । स्वरूपवेदनं चानुभवः । तस्मात् स्मरणमात्रमेतत् । तत्र युक्तं न स्वरूपवेदनम् । वेदनायाः स्वभावव्यवस्थापकं लक्षणमेव अयुक्तमित्याह स्वात्मानमित्यादि—

स्वात्मानं नानुभवति

स्वात्मानं स्वं स्वरूपं नानुभवति, न वेदयते, स्वसंवेदनस्य पूर्वं निरस्तत्वात् । 25
अन्येन तर्हि सा ज्ञानेनानुभूयते वेदना ? आह—

न चान्येनानुभूयते ॥ १०१ ॥

न च नैव । अन्येन तत्समानकालभाविना ज्ञानेनानुभूयते, वेद्यते, ज्ञानस्य ज्ञानान्तरेण अवेदनात् ॥

न चास्ति वेदकः कश्चिद्देदनातो न तत्त्वतः ।

30

न च नैवास्ति वेदकः कश्चित्, यो वेदनां वेदयते, चित्तमन्यद्वा । अतः अस्मात् कारणात् वेदना अनुभव इति वेदनालक्षणशून्यत्वाद्देदना न तत्त्वतः न परमार्थतः, अन्यत्राभिनिवेशात् तत्स्वरूपप्रतिपादकस्य कस्यचिदभावात् । एतदुक्तमार्याक्षयमतिस्त्रे—

अपि तु खलु पुनरभिनवेशो वेदना, परिग्रहो वेदना, उपादानं वेदना, उपलम्भो वेदना, विपर्यासो वेदना, विकल्पो वेदनेत्यादि ॥

धर्मसंगीतिसूत्रेऽप्युक्तम्—

वेदानुभवः प्रोक्ता केनासावनुभूयते ।

वेदको वेदना वेद्यः पृथग्भूतो न विद्यते ॥

एवं स्मृतिरुपस्थेया वेदनायां विचक्षणैः ।

यथा बोधिस्तथा ह्येषा शान्ता शुद्धा प्रभास्वरा ॥ इति ।

P 523

तस्माद्देदकवेदनास्वभावशून्यं प्रतीत्यसमुत्पन्नमात्रं निर्व्यापारमस्वामिकं मायाप्रपञ्च-
वदुपलम्भगोचरतामुपगतमिदं कलेवरमवभासते, इति न कस्यचित् सुखं वा दुःखं वा
10 स्वकीयं भवतीत्याह निरात्मक इत्यादि—

निरात्मके कलापेऽस्मिन् क एवं बाध्यतेऽनया ॥ १०२ ॥

निरात्मके कस्यचिदात्मादेवेदकस्याभावादस्वामिके कलापे एकस्यानुयायिनोऽभावात्
प्रतीत्यसमुत्पन्नमात्रेऽस्मिन् मायास्वभाववदुपलम्भगोचरतामुपगते । एवमिन्द्रजालवत् पश्यन्
संजातविस्मयो ब्रूते—क एवं बाध्यतेऽनया । एवमुक्तक्रमेण कस्यचिद्देदयितुरभावात् वेदना-
15 याश्च, कः परमार्थतोऽनया वेदनया बाध्यते पीड्यते ? विचारतो नैव कश्चित् । तस्मात्
विकल्प एवायं सुखादिसाधनाध्यवसायः । तदेतद्देदनास्मृत्युपस्थानं दर्शितम् ॥

सांप्रतं चित्तस्मृत्युपस्थानमुपदर्शयितुमाह नेन्द्रियेष्वित्यादि—

नेन्द्रियेषु न रूपादौ नान्तराले मनः स्थितम् ।

नाप्यन्तर्न बहिश्चित्तमन्यत्रापि न लभ्यते ॥ १०३ ॥

20 तत्र षष्ठं तावन्मनोविज्ञानं निरूपयति—तथा क पुनरिदं मनोविज्ञानं स्वयमुप-
स्थितम् ? तत्र न तावदिन्द्रियेषु चक्षुरादिषु मनः स्थितं स्थितिमुपगतम् । न रूपादौ विषये
मनः स्थितम् । नान्तराले, नापीन्द्रियविषययोरन्तराले मध्ये मनः स्थितम् । एकत्राप्य-
निश्चितस्वरूपत्वात् । नाप्यन्तर्न बहिश्चित्तम् । नाप्यन्तर्न मध्ये कायस्य चित्तं नापि
P 524 बहिः न बाह्येषु शरीरावयवेषु चित्तं लभ्यते । अन्यत्रापि न लभ्यते, उक्तैर्मन्यः स्थानैर्मन्यः
25 अन्यत्रापि क्वचिद्देशान्तरे यत्र तत्र वा न लभ्यते, न प्राप्यते विचारतः ॥

तथा क्वचित् कथंचिद्भवति, ततः कथं तस्य निषेध इत्यत्राह यन्न काये
इत्यादि—

यन्न काये न चान्यत्र न मिश्रं न पृथक् क्वचित् ।

तन्न किंचिदतः सत्त्वाः प्रकृत्या परिनिर्वृताः ॥ १०४ ॥

यच्चित्तं न काये बाह्याम्यन्तरे शरीरे । न चान्यत्र, नैव कायादन्यत्र बाह्ये वस्तुनि ।
न मिश्रम् । क्रियाविशेषणमेतत् । द्वयोरारब्धात्मिकबाह्ययोर्मिश्रमपि न स्थितम् । यच्चित्तं न
पृथक् कायात्, नापि पृथक् स्वातन्त्र्येण च क्वचिदवस्थितं यच्चित्तम्, तत् परमार्थतो न

किञ्चित् न वस्तुसत् । कल्पनोपदर्शितमेव तत् । आसंसारं चित्तं मायाव्यतिभासो निःस्वभावत्वात् । अतः अस्मात् कारणात् सत्त्वाः प्राणिनः प्रकृत्या स्वभावेन परिनिर्वृताः परिमुक्तस्वभावाः । निःस्वभावतालक्षणस्य प्रकृतिनिर्वाणस्य सर्वसत्त्वसंतानेषु सदा विद्यमानत्वात् । स्वयमेव तु अभूतपरिकल्पवशादसत्यपि सत्यमारोप्य क्लेशवासनोपहतचित्तसंततयः संसारचारकावरोधनिषिद्धस्वातन्त्र्यवृत्तयोऽपरिमुक्ता इत्युच्यन्ते न तु परमार्थतः ॥

5

इति मनो विचार्य चक्षुरादिविज्ञानं विचारयन्नाह ज्ञेयादित्यादि—

ज्ञेयात्पूर्वं यदि ज्ञानं किमालम्ब्यास्य संभवः ।

ज्ञेयेन सह चेज्ज्ञानं किमालम्ब्यास्य संभवः ॥ १०५ ॥

P 525

तथा हि न क्वचित् सदा सद्रूपमवस्थितं ज्ञानम्, किं तु चक्षुरादिसामग्रीं प्रतीत्य उत्पद्यमानं रूपादिज्ञेयप्राहकमित्युच्यते, इति परस्याशयमाराङ्ग्य विकल्पयति—तत् पुनर्ज्ञेयात् 10 पूर्वं वा स्यात्, ज्ञेयसमानकालं वा, ज्ञेयस्य पश्चाद्वा इति । तत्र यदि प्राचीनो विकल्पः, तत्राह—ज्ञेयात् प्राह्यविषयात् पूर्वं प्रागेव, अनुत्पन्ने एव ज्ञेये यदि ज्ञानमुत्पन्नमभिधीयते, तदा किमालम्ब्य अस्य संभवः ? पूर्वं ज्ञेयमालम्बनमन्तरेण किमालम्ब्य किमाश्रित्य अस्य संभव उत्पादः ? द्वितीयपक्षमाश्रित्याह—ज्ञेयेन प्राह्यविषयेण सह समानकालं चेद्यदि ज्ञानम्, किमालम्ब्य अस्य संभवः ? समानकालस्य ज्ञेयस्य अकारणतया अनालम्बनत्वात् 15 नाकारणं विषयः इति वचनात् ॥

अथ तृतीयः प्रकारः स्वीक्रियते, अथेत्यादि—

अथ ज्ञेयाद्भवेत् पश्चात् तदा ज्ञानं कुतो भवेत् ।

अथेति पृच्छायाम् । ज्ञेयादिति । पूर्वं ज्ञेयम्, पश्चात् तदनन्तरं निवृत्ते ज्ञेये भवेत् उत्पद्येत ज्ञानम्, तदा ज्ञानं कुतो भवेत्, ज्ञानकाले ज्ञेयस्य निवृत्तत्वात्, कुत आलम्बनात् 20 ज्ञानं भवेत्, किमाश्रित्य उत्पद्येत ? तस्माद्विषयादिसामग्रीतोऽपि परमार्थतो न सिध्यति ज्ञानम् । इदं चित्तस्मृत्युपस्थानमार्थरत्नकूटादिष्वभिहितम्—

P 526

स एवं चित्तं परिगवेषते—कतरत् तच्चित्तं रज्यति वा दुष्यति वा मुह्यति वा ? किमतीतमनागतं प्रत्युत्पन्नं वा ? इति । तत्र यदतीतम्, तत् क्षीणम् । यदनागतम्, तदसंप्राप्तम् । प्रत्युत्पन्नस्य स्थितिर्नास्ति । चित्तं हि काश्यप नाध्यात्मं न बहिर्धा नोभय- 25 मन्तरेणोपलभ्यते । चित्तं हि काश्यप अरूप्यनिदर्शनमप्रतिषमविज्ञप्तिकमप्रतिष्ठमनिकेतम् । चित्तं हि काश्यप सर्वबुद्धैर्न दृष्टम्, न पश्यन्ति, न द्रक्ष्यन्ति । [यत् सर्वबुद्धैर्न दृष्टम्], न पश्यन्ति, न द्रक्ष्यन्ति, कीदृशस्तस्य प्रचारो द्रष्टव्यः ? अन्यत्र वितथपतितया संज्ञया धर्माः प्रवर्तन्ते । चित्तं हि काश्यप मायासदृशमभूतकल्पनतया विविधामुपपत्तिं परिगृह्णाति । पेयालं । चित्तं हि काश्यप नदीस्रोतःसदृशमनवस्थितमुत्पन्नमग्नविलीनम् । चित्तं 30 हि काश्यप दीपार्चिःसदृशं हेतुप्रत्ययतया प्रवर्तते । चित्तं हि काश्यप विद्युसदृशं

P 527

क्षणभङ्गनवस्थितम् । चित्तं हि काश्यप आकाशसदृशम्, आगन्तुकैः क्लेशोपक्लेशैरुप-
 क्लिश्यते । पेयालं । यावत् चित्तं हि काश्यप परिगवेष्ममाणं न लभ्यते । यन्न लभ्यते,
 तन्नोपलभ्यते । तन्नैवातीतं नानागतं न प्रत्युत्पन्नम् । तत् त्र्यध्वसमतिक्रान्तम् । यत्
 त्र्यध्वसमतिक्रान्तं तन्नैवास्ति न नास्ति इत्यादि ॥

5 एवं चित्तस्मृत्युपस्थानं प्रतिपाद्य धर्मस्मृत्युपस्थानं प्रतिपादयितुमुक्तमेव क्रमं
 योजयन्नाह एवं चेत्यादि—

एवं च सर्वधर्माणामुत्पत्तिर्नावसीयते ॥ १०६ ॥

चकार एकारार्थः । एवमेव यथोदितन्यायेन सर्वधर्माणां सर्वभावानामुत्पत्तिरुत्पादो
 नावसीयते न प्रतीयते । तेषामपि स्वहेतुतः पूर्वं समानकालं पश्चाद्वा उत्पत्तौ इदमेव दूषणं
 10 यथासंभवं वाच्यम् । उत्पादाभावान्निरोधोऽपि न युज्यते । अनुत्पन्नस्य निरोधायोगात् । अत
 एव च अनुत्पन्नानिरुद्धस्वभावतया निष्प्रपञ्चत्वात् सर्वधर्मा विमोक्षाभिमुखा धर्मधातुनिर्याता
 आकाशधातुपर्यवसाना अप्रज्ञप्तिका अव्यवहारा अनभिलाष्या अनभिलपनीया इत्युच्यन्ते ।
 एवं धर्मस्मृत्युपस्थानेनाविरहितं सर्वधर्मेष्वनासङ्गज्ञानमुत्पद्यते । धर्मस्मृत्युपस्थानभावना च
 आर्याक्षर्यमतिसूत्रे दर्शिता । यदुक्तम्—

P 528

15 धर्मे धर्मानुपश्यी विहरन् बोधिसत्त्वो न कंचिद्धर्मं समनुपश्यति । यतो न बुद्धधर्माः,
 यतो न बोधिः, यतो न मार्गः, यतो न निःसरणम्, सर्वधर्मा निःसरणमिति विदित्वा
 अनावरणमहाकरुणासमार्धि समापद्यते । स सर्वधर्मेषु सर्वक्लेशेषु च कृत्रिमसंज्ञां प्रतिलभते—
 निष्केशा एते धर्मा नैते सक्लेशाः । तत्कस्य हेतोः ? तथाहि एते नीतार्थेऽर्थं समवसरन्ति ।
 नास्ति क्लेशानां संनिचयो राशीभावः, न रागभावः, न द्वेषभावः, न मोहभावः । एषामेवानु-
 20 बोधाद् बोधिः । यत्स्वभावाश्च क्लेशाः, तत्स्वभावा बोधिः, इत्येवं स्मृतिमुपस्थापयति । इति ॥

उक्तं च—

उत्पत्तिर्यस्य नैवास्ति तस्य का निर्वृतिर्भवेत् ।

मायागजप्रकाशत्वादादिशान्तं त्वयन्नतः ॥

यः प्रतीत्यसमुत्पादः शून्यता सैव ते मता ।

25

तथाविधश्च सद्धर्मस्तत्समश्च तथागतः ॥

तत्तत्त्वं परमार्थोऽपि तथता द्रव्यमिष्यते ।

भूतं तदविसंवादि तद्बोधाद्बुद्ध उच्यते ॥ इति ।

[चतुः. ३-२७, ३९, २०]

एवं धर्मस्मृत्युपस्थानं दर्शयता सर्वधर्मा अनुत्पन्नानिरुद्धाः प्रकाशिताः ॥

P 529

30 तथा सति संवृत्तिसत्यमयुक्तमित्युक्तं स्यात् । ततः सत्यद्वयव्यवस्थापनं न घटते इति
 परिहर्तुं चोद्यमुत्थापयन्नाह यद्येवमित्यादि—

यद्येवं संवृतिर्नास्ति ततः सत्यद्वयं कुतः ।

यदि परमार्थतः सर्वधर्मा अनुत्पन्नानिरुद्धस्वभावाः, एवं सति संवृतिर्नास्ति, व्यवहारो न स्यात्, परमार्थसत्यमेवैकं स्यात् । ततः संवृतेरभावात् सत्यद्वयं संवृतिसत्यं परमार्थसत्यं चेति यदुक्तम्—

संवृतिः परमार्थश्च सत्यद्वयमिदं मतम् । [९.२]

5

इति, तदेतत् सत्यद्वयं कुतः? नैव स्यात् । तदभावाच्च परलोकगमनकर्मक्रियाफलसंबन्धस्वभावोपार्जनादि न स्यात्, सर्वव्यवहाराभावात् । अथापि स्यात्—यदि नाम नास्ति, तथा मरीचिकादिषु जलकल्पनयेव संवृतिस्वभावया कल्पनया बुद्ध्या व्यवस्थाप्यते, ततः सत्यद्वयमुपपद्यते इत्याशङ्कयन्नाह अथ सेति—

अथ साप्यन्यसंवृत्या

10

अथेति प्रश्ने । सापीति संवृतिः । न केवलं परमार्थसत्यमित्येपरर्थः । अन्यया संवृत्या कल्पनाबुद्धिरूपया व्यवस्थाप्यते । अथवा । अपिरवधारणे भिन्नक्रमे च । अन्ययैव संवृत्तेति योजनीयम् । एवमेकं संघित्सतोऽन्यत् प्रच्यवते इत्युपदर्शयन्नाह—

P 530

स्यात्सत्त्वो निर्वृतः कुतः ॥ १०७ ॥

यदि परमार्थतस्तत्स्वभावशून्यमपि कल्पनाबुद्धिविषयीकरणात् सांवृतमुच्यते, 15 योऽपि तर्हि सर्वधर्मनिःस्वभावतालक्षणं परमार्थसत्यमधिगम्य अनुपलम्भयोगेन सर्वप्रपञ्चविरहात् परिनिर्वृतिमुपयातः, सोऽपि सत्त्वः परिनिर्वृतो विनिर्मुक्तः कुतो भवेत्? नैव स्यात् । तस्यापि वृद्धया विषयीकरणात् । बुद्धिश्च सर्वैव संवृतिः कल्पनास्वभावत्वात् । बुद्धिः संवृतिरुच्यते इति वचनात् निर्वृतिरपि संवृतिः स्यात् ॥

अत्र परिहारमाह परचित्तेत्यादि—

20

परचित्तविकल्पोऽसौ

P 531

परस्य निर्वृतसत्त्वादन्वस्य सत्त्वस्य चित्तं तस्यासौ विकल्पः, योऽयं निर्वृतस्यापि बुद्ध्या विषयीकरणम् । न हि परचित्तविकल्पेन अन्यस्य संवृतिर्युक्ता । ततोऽन्यबुद्ध्या विषयीक्रियमाणोऽपि निर्वृत एवासौ । कुतः? यतः—

स्वसंवृत्या तु नास्ति सः ।

25

तुः पूर्वस्माद्विशेषमभिधत्ते । स्वसंवृत्या निजसंवृत्या स्वकल्पनया स इति परिनिर्वृतो नास्ति, न विद्यते । परिनिर्वृत एव सः इति स्वयमस्य सर्वविकल्पोपरमात् । अन्यत्रापि तर्हि कथमन्यसंवृतिः स्यादित्यत्राह स पश्चादित्यादि—

स पश्चान्नियतः सोऽस्ति न चेन्नास्त्येव संवृतिः ॥ १०८ ॥

अस्मिन् सति इदं भवति, अस्योत्पादादिदमुत्पद्यते इति इदंप्रत्ययतामात्रमेव 30 संवृतिः । इति धर्मेभ्यो धर्म उत्पद्यमानः पश्चाद्भावी भवेत् । ततः स पश्चान्नियतो धर्मः, सोऽस्ति यदि, तदा अस्त्येव संवृतिः । न चेद्यदि स नास्ति, तदा नास्त्येव संवृतिः ।

गग्नेन्दीवरादिषु इदं प्रलयताया अभावात् । एतदुक्तं भवति—यदि नाम परिनिर्वृतो बुद्ध्या
विषयीकृतः, नैव तावता परचित्तविकल्पमात्रेण तस्यापरिनिर्वृतिः । स्वयमस्य सर्वविकल्प-
प्रपञ्चोपशमात् । न रक्तचित्तेनालम्बितः स्वयं प्रहीणसर्वक्लेशावरणो धीतरागोऽप्यधीतरागो
भवेत् । तस्मात् सर्वकल्पनाविरहादन्यसंबुत्पालम्बितोऽपि स्वयं परिनिर्वृत एवासौ परमा-
५ र्थतः । अत एव सर्वधर्माः सर्वकल्पनाशून्यत्वादानुत्पन्नानिरुद्धस्वभावत्वाच्च प्रकृतिपरिनिर्वृता
आदिशान्ता इत्युच्यन्ते । तथापि तथाविधेभ्य एव तथाविधा अन्ये धर्मा उत्पद्यन्ते
निरुध्यन्ते च । मायास्वभाववत् । तेन च रूपेण परिकल्पवशात् पुनरालम्ब्यमानाः
सांवृताः, वास्तवरूपभावाच्च अनुत्पन्नानिरुद्धा इत्युच्यन्ते खरविषाणवत् । यदुक्तम्—
शून्येभ्य एव शून्या धर्माः प्रभवन्ति धर्मेभ्यः । इति ॥

P 532

10

आर्यललितविस्तरेऽप्युक्तम्—

संस्कार प्रदीपार्चिवत् क्षिप्रमुत्पत्तिनिरोधधर्मकाः ।
अनवस्थित मारुतोपमा फेनपिण्डेव असारदुर्बलाः ॥
संस्कार निरीह शून्यकाः कदलीस्तम्भसमा निरीक्षितः ।
मायोपम चित्तमोहना बालउल्लापन रिक्तमुष्टिवत् ॥

15

* * * * * पेयालं ।

यथ मुञ्ज प्रतीत्य बल्वजं रज्जु व्यायामबलेन वर्तिता ।
घटियन्न सचक्र वर्तते तेषु एकैकश नास्ति वर्तना ॥
तथ सर्वभवाङ्गवर्तिनी अन्यमन्योपचयेन निश्रिता ।
एकैकश तेषु वर्तनी पूर्वपरान्तत नोपलभ्यते ॥

* * * * *

P 533

20

मुद्रात् प्रतिमुद्र दृश्यते मुद्रसंक्रान्ति न चोपलभ्यते ।
न च तत्र न चैव सान्यतो एव संस्कार अनुल्लेदशाश्रिताः ॥

* * * * *

अरणिं यथ चोत्तरारणिं हस्तव्यायाम त्रयेभि संगति ।
इति प्रलयतोऽग्निं जायते जातु कृतार्थं लघु निरुध्यते ॥
अथ पण्डितु कश्चि मार्गते कुतयं आगतु कुत्र याति वा ।
विदिशो दिशि सर्वि मार्गतो नागति नास्य गतिश्च लभ्यते ॥
स्कन्धायतनानि धातवः तृष्ण अविद्या इति कर्मप्रलया ।
सामग्नि तु सैत्त्वसूचना स च परमार्थतु नोपलभ्यते ॥ इति ।

25

[ललित—१३.९७, ९८, १००, १०१, १०४, १०८-११०]

१ See under IX. 2. २ Text brought in line with our edition in BST. ३ BC reads क्लेशसूचना for सत्त्वसूचना.

चतुःस्तवेऽप्युक्तम्—

निरुद्धाद्धानिरुद्धाद्वा बीजादङ्कुरसंभवः ।
मायोत्पादवदुत्पादः सर्व एव त्वयोच्यते ॥
अतस्त्वया जगदिदं परिकल्पसमुद्भवम् ।
परिज्ञातमसद्भूतमनुत्पन्नं न नश्यति ॥
नित्यस्य संसृतिर्नास्ति नैवानित्यस्य संसृतिः ।
स्वप्नवत् संसृतिः प्रोक्ता त्वया तत्त्वविदां वर ॥ इति ।

5

[चतुः—१-१६-१८]

तस्मात् परमार्थत उत्पादनरोधाभावेऽपि न संवृतिसत्यविरोध इति सर्वं समञ्जसम् ॥

ननु यदि परमार्थतोऽनुत्पन्नानिरुद्धाः सर्वधर्माः, तदा न ज्ञानं न च ज्ञेयं वस्तुतः 10
संभवति । तत् किमिह केन विचार्यते इति विचारोऽपि न स्यात् । अतस्तूष्णीमेव
स्थातव्यमित्यत आह कल्पनेत्यादि—

P 534

कल्पना कल्पितं चेति द्वयमन्योन्यनिश्चितम् ।

यथाप्रसिद्धमाश्रित्य विचारः सर्व उच्यते ॥ १०९ ॥

कल्पना आरोपिका बुद्धिः । कल्पितं तया समारोपितम् । चेत्युक्तसमुच्चये । इत्येवं 15
द्वयमुभयमन्योन्यस्य निश्चितं परस्परसमाश्रितम्, कल्पनापेक्षया कल्पितम्, कल्पितापेक्षया
कल्पनेति । यथाप्रसिद्धं लोकव्यवहारतो निश्चितमाश्रित्य गृहीत्वा विचारो विमर्शः सर्व
उच्यते अभिधीयते । सर्व इति न कश्चिदेव विचारोऽपि संवृतिमाश्रित्य प्रतन्यते, न तु
परमार्थसत्यम्, तस्य सर्वव्यवहारातिक्रान्तत्वादित्यर्थः ॥

विचारोऽपि बहिर्विचारवत् काल्पनिकस्वभावत्वाद्विचारयितव्य इति चेत्, विचार- 20
स्याशक्यविचारत्वादित्यभिसंधायाह विचारितेनेत्यादि—

विचारितेन तु यदा विचारेण विचार्यते ।

तदानवस्था तस्यापि विचारस्य विचारणात् ॥ ११० ॥

विचारितेन तु परीक्षितेन पुनर्यदा विचारेण विचार्यते निरूप्यते, तदा अनवस्था
अप्रतिष्ठानं स्यात् । कुतः? तस्यापि विचारस्य विचारणात् । योऽसौ विचारस्य विचारणार्थ 25
विचार उपादीयते, तस्यापि विचारस्य विचारणाद्धेतोः ॥

P 535

विचार्ये तर्हि विचार्यमाणे कथमियमनवस्था न स्यादित्यत्राह विचारिते इत्यादि—

विचारिते विचार्ये तु विचारस्यास्ति नाश्रयः ।

निराश्रितत्वान्नोदेति तच्च निर्वाणमुच्यते ॥ १११ ॥

विचार्ये तु परीक्ष्ये पुनर्वस्तुनि विचारिते निर्णीते सति विचारस्य निर्णयस्य पुनरुत्तर- 30
कालं कर्तव्यस्य आश्रयो नास्ति, यमाश्रित्य पुनर्विचारानुसरणेनानवस्थानं स्यात् । विचार्यस्य
विचारणे चरितार्थतया पुनराकाङ्क्षाभावात् । अत एव निराश्रयत्वान्नोदेति, आश्रयाभावात्
पुनर्विचारः प्रवर्तते । सर्वसमारोपनिषेधं विधाय वस्तुतत्त्वपरिज्ञानात् कृतकृत्यत्वात् प्रवृत्ति-
बोधि. ३२

निवृत्त्यभावात् न क्वचित् सज्यते, नापि विरज्यते । तच्च निर्वाणमुच्यते, सर्वव्यवहार-
निवृत्तेः सर्वत्र निर्व्यापारतया प्रशान्तत्वात् तदेव निर्वाणमभिधीयते ॥

कल्पितविषयेऽत्रश्यमेव सर्वत्र विचारः सत्यो न तु परमार्थत इत्याह यस्य त्वित्यादि—

यस्य त्वेतद्व्यं सत्यं स एवात्यन्तदुःस्थितः ।

P 536

5 यस्य पुनः परमार्थसद्भाववादिनः एतद्व्यं विचारो विचार्यं चेति एतदुभयमपि सत्यं
परमार्थसत्, स एव भावस्वभाववादी अत्यन्तदुःस्थितः अत्यन्तमतिशयेन दुःखेन स्थितो
दुःस्थितः दुष्करणीयत्वात् । एतदेवोपदर्शयन्नाह यदीत्यादि—

यदि ज्ञानवशाद्धर्मो ज्ञानास्तित्वे तु का गतिः ॥ ११२ ॥

यदि ज्ञानवशात् ज्ञानस्य प्रमाणस्य वशात् सामर्थ्यात् अर्थः प्रमेयं व्यवस्थाप्यते,
10 तदा भवतु नाम प्रमाणात् प्रमेयव्यवस्था, को नाम निवारयति ? केवलमिदमिह
निरूपणीयम्—ज्ञानास्तित्वे तु का गतिः ? ज्ञानस्य प्रमाणस्य पुनरस्तित्वं कुतो निश्चितमिति
वक्तव्यम् । स्वसंवेदनस्याभावात् प्रमाणान्तरान्वेषणे अनवस्थानं स्यादिति का गतिराश्रयणीया ?

स्यादेतत्—स्यादेव अनवस्थानम्, यदि ज्ञानास्तित्वे प्रमाणं मृग्यते । यावता
प्रमेयादेव प्रमाणव्यवस्था, तत् कुतोऽनवस्थानं स्यादित्याशङ्कयन्नाह अथेत्यादि—

15

अथ ज्ञेयवशाद्ज्ञानं ज्ञेयास्तित्वे तु का गतिः ।

अथेति पराभिप्रायप्रकाशने । अथ ज्ञेयस्य प्रमेयस्य वशात् ज्ञानं व्यवस्थाप्यते,
तर्हि ज्ञेयास्तित्वे तु का गतिः ? यदि ज्ञेयवशात् ज्ञानं व्यवस्थाप्यते, तदा स्वयमेव ज्ञेयं
ज्ञानास्तित्वे व्यवस्थानिबन्धनं स्यात्, तच्च कुतः प्रमाणात् सिद्धमिति पृच्छति—ज्ञेयास्तित्वे
पुनः का गतिरिति । प्रमेयसिद्धये ज्ञानान्तरानुसरणे तदपि ज्ञानान्तरं कुतः सिद्धमिति
P 537 20 वक्तव्यम् । तस्मादेव ज्ञेयादिति चेत्, ज्ञेयं कुतः सिद्धम् ? तस्मिद्धौ ज्ञानान्तरानुसरणे
पुनरनवस्थानमपर्यवसानं स्यात् । स्यादेतत्—भवेदेतत् यदि ज्ञानस्य ज्ञेयस्य वा सिद्धये
ज्ञानान्तरापेक्षा स्यात्, अपि तु परस्परमितरेतरस्य सिद्धिः । अतो नोक्तदोषप्रसङ्ग इति
परस्याश्रयमाविर्भावयन्नाह अथान्योन्येत्यादि—

अथान्योन्यवशात्सत्त्वमभावः स्याद्द्वयोरपि ॥ ११३ ॥

25

अथ पुनरेवमभिधीयते—अन्योन्यस्य ज्ञानस्य ज्ञेयस्य परस्परस्य वशात् सामर्थ्यात्
ज्ञानज्ञेययोरपि सत्त्वमस्तित्वं निश्चीयते ज्ञानवशाद्ज्ञेयस्य ज्ञेयवशाच्च ज्ञानस्येति यावत् ।
तदेवं सति अभावः स्याद् द्वयोरपि । द्वयोरपि ज्ञानज्ञेययोरभावः स्यात्, एकस्यापि
सत्त्वसिद्धिर्न भवेत् । इतरेतराश्रयत्वादेकस्यासिद्धौ द्वितीयस्याप्यसिद्धिः ॥

अत्र प्रकृतानुरूपदृष्टान्तमाह पिता चेदित्यादि—

30

पिता चेन्न विना पुत्रात्कुतः पुत्रस्य संभवः ।

पुत्राभावे पिता नास्ति

पिता जनकः यदि पुत्रं विना पुत्रमन्तरेण न स्यात्, पुत्रजननसापेक्षत्वादस्य व्यपदेशस्य, तर्हि कुतः पुत्रस्य संभवः, कुतः कस्मात् पितुरभावात् पुत्रस्य जन्यस्य संभवः जन्म अस्तु ? किमिति चेत्, पुत्राभावे पिता नास्ति । हेतुपदमेतत् । यतः पुत्रस्य अभावे असत्त्वे पिता नास्ति न भवति । पित्रा हि पुत्रो जनयितव्यः । स च न पुत्रं यावज्जनयति, तावत् पितैव न भवति । यावच्च पिता न भवति, तावत् पुत्रस्य तस्मात् संभवो नास्ति । ५ अतः इतरेतराश्रयणादेकाभावादन्तराभावः स्यादिति द्वयोरप्यनयोरभाव इति समुदायार्थः । अमुमर्थं दार्ष्टान्तिके योजयन्नाह तथेति—

P 538

तथासत्त्वं तयोर्द्वयोः ॥ ११४ ॥

यथात्र पितापुत्रोदाहरणे, तथा असत्त्वं तथैव अभावः तयोर्द्वयोर्ज्ञानज्ञेययोः । तथाहि— ज्ञेयजननाज्ज्ञानमुच्यते, ज्ञानपरिच्छेद्यतया च ज्ञेयमिति यावत् ज्ञानं न सिध्यति, यावत् 10 परिज्ञानं न सिध्यति, तावत् परिच्छेद्यतया च ज्ञेयं न सिध्यति । इतरेतराश्रयणादुभयाभावः स्यादिति भावः ॥

स्यादेतत्—न ब्रूमः—अन्योन्यवशात् सिद्धिरनयोः, अपि तु ज्ञेयकार्यं ज्ञानम्, ततो ज्ञानादङ्कुराद् बीजमिव ज्ञेयं सेत्स्यति । इति पराशयमुद्भावयन्नाह अङ्कुर इत्यादि—

अङ्कुरो जायते बीजाद्वीजं तेनैव सूच्यते ।

15

ज्ञेयाज्ज्ञानेन जातेन तत्सत्ता किं न गम्यते ॥ ११५ ॥

अङ्कुरो जायते उत्पद्यते बीजात् खलबिलान्तर्गतात् । बीजं तेनैव बीजाज्जातेन अङ्कुरेण सूच्यते गम्यते यथा, तथा अत्र ज्ञेयात् प्रमेयात् ज्ञानेन जातेन उत्पन्नेन तत्सत्ता 15 तस्य ज्ञेयस्य सत्ता सद्भावः किं न गम्यते, किं न प्रतिपद्यते ? अत्रापि बीजाङ्कुरवत् कार्यकारणभावस्य विद्यमानत्वात् ॥

P 539

20

नायं सदृशो दृशान्त इत्याह अङ्कुरादित्यादि—

अङ्कुरादन्यतो ज्ञानाद्वीजमस्तीति गम्यते ।

ज्ञानास्तित्वं कुतो ज्ञातं ज्ञेयं यत्तेन गम्यते ॥ ११६ ॥

अङ्कुरात् कार्यात् बीजमस्तीति यद्गम्यते, तन्नायमस्यैव केवलस्य प्रभावः, किं तर्हि अन्यतो ज्ञानादङ्कुरव्यतिरिक्तात् तदस्तीति गम्यते । तथा हि—न योग्यतामात्रेण कार्यं कार- 25 णस्य गमकम्, बीजस्यैव अङ्कुरजननप्रतिपन्नस्यापि गमकत्वं स्यात् । नापि स्वरूपप्रतीति- मात्रेण, अप्रतिपन्नकार्यकारणभावस्यापि तत्प्रतिपत्तिप्रसङ्गात्, अपि तु अविनाभावित्वेन निश्चितम् । अतः प्राक्प्रतिपन्नकार्यकारणभावस्य पुनः पश्चात् क्वचिद् बीजाविनाभाविन- मङ्कुरमुपलब्धवतः अङ्कुरादध्यवसायात्मकमनुमानमुत्पद्यते, ततो बीजमस्तीत्यवसीयते । अतो ज्ञानविषयीकृत एव अङ्कुरो बीजप्रतिपत्तिहेतुः । ज्ञानास्तित्वं ज्ञानस्य सद्भावः कुतो ज्ञातं 30 कस्मात् प्रतीतम् ? खसवेदनाभावादन्वस्थानभयेन ज्ञानान्तराननुसरणाच्च, ज्ञेयं यत्तेन गम्यते, यद् यस्मात् ज्ञेयं तेन ज्ञानेन ज्ञेयकार्येण गम्यते अवसीयते । न हि स्वयमनिश्चितं लिङ्गं

P 540

साध्यस्य गमकमुपपद्यते । ज्ञापकहेतुत्वादस्य ज्ञेयगमकत्वम् । तस्माद्वास्तवपक्षे ज्ञानज्ञेयासिद्धे-
र्विचारः कर्तुमशक्यः, काल्पनिकपक्षे तु यथाप्रसिद्धव्यवहारमाश्रित्य शक्यते इति निश्चितम् ॥

न खतो नापि परतो न द्वाभ्यां नाप्यहेतुतः ।

उत्पन्ना जातु विद्यन्ते भावाः क्वचन केचन ॥

5

[म० शा० १.३]

इत्यस्यार्थस्य समर्थनार्थं नाप्यहेतुत इति तुरीयकोटिप्रसाधनाय तावत् स्वभाववादि-
मतमपाकर्तुमाह लोक इत्यादि—

लोकः प्रत्यक्षतस्तावत्सर्वं हेतुमुदीक्षते ।

तथा हि ते स्वपरस्वभावसर्वहेतुनिरपेक्षमेव भावग्रामवैचित्र्यमुत्पद्यते इति वर्णयन्ति ।

10 यतः न पङ्कजादीनां नालपत्रदलकेसरादिकमनेकप्रकारभेदभिन्नवैचित्र्यमचेतना जलपङ्का-
दयो निर्वर्तयितुमलम् । न च चेतनोऽपि कश्चिदन्यः कर्मणा तादृशनिर्माणप्रवीण उपलभ्यते,
P 541 नापि चाद्रियते, तत्कर्मणोऽपर्यवसानात् युगपदपर्यन्तविशेषेषु व्यापारायोगाच्च । तस्मात्
किञ्चित्कारणमन्तरेणैव सर्वमिदं जगद्वैचित्र्यमुत्पद्यते इति तेषां मतम्, तदुक्तम्—

सर्वहेतुनिराशंसं भावानां जन्म वर्ण्यते ।

15

स्वभाववादिभिस्ते च नाहुः स्वमपि कारणम् ॥

राजीवकेसरादीनां वैचित्र्यं कः करोति हि ।

मयूरचन्द्रकादिर्वा विचित्रः केन निर्मितः ॥

यथैव कण्टकादीनां तैक्षण्यादिकमहेतुकम् ।

कादाचित्कतया तत्तद्दुःखादीनामहेतुता ॥

20

[तत्त्वसंग्रह—११०—११२]

तदेवंवादिनो लोकप्रतीतादेव हेतुसामर्थ्याद्वाधा स्यादित्युपदर्शयति । लोकः सर्वो
जनः । प्रत्यक्षतः इन्द्रियाश्रिताज्ज्ञानात् । प्रत्यक्षत इत्युपलक्षणादनुमानतोऽपि तत्प्रतीति-
भावात् । प्रत्यक्षानुमानाभ्यामिति यावत् । सर्वमनेकप्रकारं हेतुं जगद्वैचित्र्यकारणम्, उदीक्षते
तदन्वयव्यतिरेकानुविधायि कार्यमुपजनयन्तं पश्यति । यत् कार्यं यस्य सद्भावे भवति,
25 तद्भावे च न भवतीति प्रतीयते, स तस्य हेतुरिति निश्चीयते । इति लोकप्रतीतादेव
हेतुव्यापारादस्य अहेतुकत्वप्रतिज्ञा बाध्यते । तदेवोपदर्शयन्नाह पद्मनालादीत्यादि—

पद्मनालादिभेदो हि हेतुभेदेन जायते ॥ ११७ ॥

P 542

पद्मस्य राजीवस्य नालमादि येषां पद्मदलकेसरादीनां ते तथोक्ताः, तेषां भेदो
नानात्वम् । हिर्यस्मात् । हेतुभेदेन हेतोः कारणस्य भेदेन विशेषेण जायते उत्पद्यते,
30 नान्यथा । अनियमेन सर्वत्र सद्भावप्रसङ्गात् । अतः यद् यस्यान्वयव्यतिरेकानुविधानं कुर्वत्
प्रतीयते, तत् तस्यैव कार्यं नान्यस्येत्यम्युपगमनीयम् । यस्मात् प्रतिनियतकारणादेव प्रति-
नियतविशेषोत्पत्तिः, तद्भेदेन तद्भेदादिति न अहेतुमती ॥

ननु भवेदेष विशेषः यदि हेतोरेव स्वयमसौ विशेषः सिद्धः स्यात् । किं तु तस्यैव कुतः स भवतीति वक्तव्यम् । न च निर्विशेषाद्विशेषोत्पत्तिः, पुनरहेतुत्वप्रसङ्गात् । इत्याशङ्कं परिहरन्नाह किंकृत इत्यादि—

किंकृतो हेतुभेदश्चेत् पूर्वहेतुप्रभेदतः ।

किंकृतः केन कृतः कुतो यातः हेतुभेदश्चेत्, हेतोर्भेदो विशेषश्चेदुच्यते । पूर्वहेतु- 5
प्रभेदतः पूर्वस्य प्राक्तनस्य तज्जनकस्य हेतोः प्रभेदतः प्रभेदाद्विशेषात् । तस्यापि तत्पूर्वस्य हेतोः कुतो विशेष इति चेत्, पुनस्तत्रापि पूर्वहेतुविशेषादिति वक्तव्यम्, इति उत्तरोत्तरस्य विशेषाकाङ्क्षायां पूर्वपूर्वस्य विशेषादित्युत्तरं वाच्यम् । न चैवमनवस्थानमनिष्टं किञ्चिदापाद-
यति—अनवरागस्य संसारस्य पूर्वकोटिर्न प्रज्ञायते इत्यभ्युपगमात् । अत एव फलाविपर्ययोऽपि
न स्वतो भवतीत्याह कस्माच्चेदित्यादि—

P 543

10

कस्माच्चेत्फलदो हेतुः पूर्वहेतुप्रभावतः ॥ ११८ ॥

कस्मात् कारणात् फलदो विशिष्टफलदानसमर्थो हेतुश्चेत्, पूर्वहेतुप्रभावतः पूर्वस्य तज्जनकस्य हेतोः सामर्थ्यात् स्वहेतुना स तादृशस्तत्स्वभावोऽजनि येन सहकारिविशेषोपहित-
कार्योत्पादानुगुणविशेषपरंपरापरिणतिमधिगच्छन् असति प्रतिबन्धवैकल्ययोः संभवे तथा-
विधमेव फलमुत्पादयति । अतः अविपरीतफलदानमपि स्वहेतुसामर्थ्योपजनितमेव । तेन 15
अभ्युदयनिःश्रेयससाधनहेतोर्यथासंख्यमभ्युदयनिःश्रेयसमेव फलं जायते, तद्विपरीताद्विपरीत-
मिति न कथंचिदपि विपर्ययः ॥

एतच्च अवश्यं स्वभाववादिना सहेतुकत्वमकामकेनापि स्वीकर्तव्यम् । कथमन्यथा हेतुमन्तरेण प्रतिज्ञातमहेतुकत्वं भावानां सेत्स्यति ? प्रतिज्ञामात्रेण तस्य केनचिदग्रहणात् । हेतुव्यापारेण तत् प्रसाधयतः स्वयमेव पुनः सहेतुकत्वाभ्युपगमात् वन्ध्या मे मातेति ब्रुवतः 20
इव प्रतिज्ञायाः स्ववचनेन बाधनं स्यात् इत्युभयतःपाशा रज्जुरिति संकटप्राप्तो बलायं तपस्वी । तदुक्तम्—

न हेतुरस्तीति वदन् सहेतुकं

ननु प्रतिज्ञां स्वयमेव शातयेत् ।

अथापि हेतुप्रणयालसो भवेत्

प्रतिज्ञया केवलयास्य किं भवेत् ॥ इति ।

तस्मात् कुदृष्टिविजृम्भितमेवैतत् प्रमाणबाधितत्वात् ॥

एवं स्वभाववादिनं निराकृत्य चतुर्थप्रकारप्रसाधनार्थमेव ईश्वरकारणतां जगतः प्रत्याख्यातुं तदुपक्षेपं कुर्वन्नाह ईश्वर इत्यादि—

ईश्वरो जगतो हेतुः

30

ईश्वरकारणवादिनो हि स्वभाववादिमतनिषेधमाकर्ष्य विशेषमभिधातुमर्धमवसितं भारस्येति मन्यमानाः प्राहुः—साहाय्यमेव अनुष्ठितमेवं भवद्भिः । न हि कारणमन्तरेणैव

जगद्वैचित्र्यमुपपद्यते देशाद्यनियमप्रसङ्गात् । केवलमचेतनाः पुनरमी जलपङ्कादयो वैचित्र्यासामर्थ्या इति युक्तमनेनोक्तम् । तत्र अस्त्येव स भगवान् विश्ववैचित्र्यनिर्माणप्रवीणः जगदेकसूत्रधारः सकलजगदादिभूतः नित्यात्मतया सर्वदानुपहतशक्तिप्रभावः सर्वभावानां कार्यकारणभावादितत्त्ववेदी समस्तार्वाचीनदर्शनागोचरमाहात्म्य ईश्वरः । तेन हेतुना 5 सहेतुकं सकलमिदं सचराचरं जगदिति कः सचेतनः अन्यथा वक्तुमुत्सहते ? इति नैयायिकादिवेश्मकथामभिधाय प्रत्याचष्टे—ईश्वरो जगतो हेतुः । ईश्वर इति शंकरस्याख्या । स एव जगतो विश्वस्य हेतुः सृष्टिस्थितिप्रलयकारणम् । तस्मादेवैतद्विश्वमशेषमुत्पद्यते । अन्यथा पुनरचेतनोपादानत्वात् कथममी गिरिसरिदवनिसागरादय उत्पत्तिभाजो भवेयुः ? चेतनावदधिष्ठानात् पुनरिमे समुत्पत्तुमुत्सहन्ते, तद्व्यापारेणैव प्रवर्तनात् । तदुक्तम् —

P 545

10

सर्वोत्पत्तिमतामीशमन्ये हेतुं प्रचक्षते ।

नाचेतनः स्वकार्याणि किल प्रारभते स्वयम् ॥

न स्यान्मेहरयं न च्येयमवनी नैवायमम्भोनिधिः

सूर्याचन्द्रमसौ निवेशसुभगौ नैतौ जगच्चक्षुषी ।

ईशानो न कुलालवद्यदि भवेद्विश्वस्य निर्माणकृत्

15

सत्त्वादीश्वरकर्तृकं जगदिदं वक्षीति कश्चित्किल ॥ इति ।

[तत्त्वसंग्रह—४६—४७]

तस्माज्जगदेवमचेतनविश्वस्वभावमीश्वरकारणतामात्मनो ब्रूते । अत्रोच्यते—किमनया खगृहीतोपकल्पितया प्रमेयरचनया वचनरचनाप्रपञ्चमालया ? नैतदुच्यमानमपि स्वसमयाभिनिवेशिनां जडधियां प्रीतिकरं प्रमाणशून्यं विदुषां संतोषमुत्पादयति । तथा हि—यद्यसौ 20 कारुणिकः, किमर्थं पुनरिमान् नरकादिदुःखपीडितान् प्राणिनः करोति ? तथा च सति कारुणिकत्वं तस्य श्रद्धासमधिगम्यमेव स्यात् । खकृतासत्कर्मफलोपभोगेन तत्क्षेपापनयने यस्य प्रवृत्तिः, कथमकारुणिको नामेति चेत्, न । तत् कर्म कारुणिकः किमिति कारयति येनानिष्टं फलमुपभुज्यते, तत्रापि तस्य व्यापारात्, सर्वोत्पत्तिमतां निमित्तकारणत्वात् । अपि च किं तस्मिन्नव्याप्रियमाणे तत् कर्मफलमुपभुज्यते न वा ? यदि प्रथमः पक्षः, तदा 25 कथमेतत्—

P 546

अज्ञो जन्तुरनीशोऽयमात्मनः सुखदुःखयोः ।

ईश्वरप्रेरितो गच्छेत्स्वर्गं वा श्चभ्रमेव वा ॥ इति ।

[महाभा.—३.३०.२८]

सर्वकार्येष्वेव तद्व्यापाराभ्युपगमस्य अनेनैव अनैकान्तिकताप्रसङ्गात् । अथ द्वितीयः, 30 तदा कृपालुरसौ तत्रोपेक्षां किमिति नाधिवासयति, यद् यत्नेन साहाय्यमेव तत्रोपकल्पयति । अथ कृतस्य कर्मणोऽविप्रणाशादवश्यं तेन तत्फलमनुभवितव्यमिति तदुपभोगाय व्याप्रियते इति चेत्, कथं पुनरेतस्मिन्नव्याप्रियमाणेऽवश्यं तेनानुभवितव्यं सामग्रीवैकल्यात् । कः पुनरेवं

विप्रणाशेऽपि दोषः ? प्रयत्नत एव ततो निवर्तितुमुचितं कारुणिकस्य । एवं हि तदिच्छा-
यत्तवृत्तितया तस्यापरिपाकात् तेन स्वमैश्वर्यमुपदर्शितं तत्र भवेत् । अत्र सत्त्वानां तत्कर्म-
संचोदितोऽसौ दयालुरपि स्थातुमशक्तः, महद् बत अनेन स्वमैश्वर्यमित्थं द्योतितमन्यत्र
स्यात् । तत् परकर्मणापि समाकृष्टो नाम नात्मनि वशित्वमधिगच्छति, ईश्वरतः कर्मण एव
महत् सामर्थ्यमेवं प्रकाशितं स्यात् । तद्वरं कर्मैव पर्युपास्यं यत्सामर्थ्येन समाकृष्यमाणो 5
महेश्वरोऽपि स्थातुमसमर्थः । तस्मादिदमव्याहृतमेव—

नमः सत्कर्मभ्यो विधिरपि न येभ्यः प्रभवति ॥ इति ।

[भर्तृहरि-वैराग्य-९२]

अथ न कारुणिकः, तदासौ वीतरागः सरागो वा ? यदि आद्यो विकल्पः, तदा
यदि नाम दयाविरहात् सुखं नोपनयति, दुःखं तु जनस्य कस्मादुत्पादयतीति वक्तव्यम् । 10
दुःखं हि रागादिवशेन कस्यचिदुपनीयते । ते चास्य न सन्ति । कथमकारणमेव जनं
दुःखयति ? क्रीडार्थं दुःखयतीति चेत्, क्रीडार्थं वीतरागस्य प्रवृत्तिरिति चेत्, निश्चितमसौ
न वीतरागः । रागादिमतामपि तावज्जितेन्द्रियाणां न क्रीडार्थं दृश्यते प्रवृत्तिः, किं पुनर्वीत-
रागाणां तथा भविष्यति । न रक्षःपिशाचादिमन्तरेण अन्यस्य परदुःखेन क्रीडा संभाव्यते ॥

अथ अवीतराग इति पक्षः, तदा कथमयमितरजनसाधारणः सन्नीश्वरो भवितुमर्हति ? 15
रागादिक्लेशपाशायत्तवृत्तेर्जगदैश्वर्यायोगात् । अन्यथा तदन्यस्यापि तथाविधस्य तत्प्रसङ्गात् ।
नापि संसारचारकोपरुद्धखातञ्जस्य विश्ववैचित्र्यरचनाचातुर्यं तदन्यस्येव युज्यते । तदेव-
मस्तिवमेव भवन्तं विप्रलम्भयति यदेवंविधस्यापि यावदैश्वर्यमभ्युपगम्यते । भवतु वा तथा-
विधस्यापि कर्तृत्वम् । तथापि किमसौ स्वस्थात्मा [अस्वस्थात्मा वा] ? यदि स्वस्थात्मा,
तदा किमिति जनमकाण्डमेव दुःखयति ? न हि स्वस्थात्मा निरपराधं जनं पीडयन् दृष्टः । 20
अथ विमार्गगामिनमेव कृतापराधं पीडयतीति चेत्, विमार्गगामिनमपि अयमेव कारयति ।
तथाभूतमपि कारयित्वा पुनः पीडयतीति स लौकिकेश्वराणामपि जघन्यतया वृत्तिमतिशेते ।
ते हि स्वयंकृतापराधमेव अपराधिनमनुशासति । अयं पुनरात्मनैव कारयित्वेति महानस्य
विशेषः । अथ अस्वस्थात्मा, तदा असाधु तदारोधने स्वर्गापवर्गार्थिनां प्रेक्षावतां प्रवृत्तिः ।
न हि उन्मत्तस्याराधनमुन्मत्तकादन्यः कर्तुमुत्सहते । तथा हि स्वर्गादिलिप्सया तदारोधनाय 25
प्रवर्तन्ते प्रेक्षावन्तः । तच्च अपरिनिश्चितस्वभावतया ततो न संभाव्यते, विपर्ययोऽपि वा
तदारोधनफलस्य संभाव्यते । तदारोधनप्रवृत्तास्तु गाढतरश्रद्धावशेन तमुन्मत्तमाचक्षाणा
आत्मानमेवोन्मत्तकमाचक्षीरन् । कथमन्यथा तदारोधने प्रवर्तन्ते ? तदपरोन्मत्तकैर्वा किमप-
राद्धं यतस्ते न पर्युपास्यन्ते ? तेषां प्रभावातिशयविकलत्वादिति चेत्, न वै प्रकृतेऽपि
कंचित् प्रभावातिशयमुत्पश्यामः । उन्मत्तकः सकलजगदतिशायिशक्तिरिति कोऽन्य उन्मत्त- 30
काद्वक्तुमर्हति ? तदयमभिविचार्यमाणो न क्वचिदवसानं लभते इति अलं दुर्मतिविष्यन्दितेषु
आदरेणेति । तस्मात् सूक्तमेतद् यदुक्तम्—

सुखस्य दुःखस्य न कोऽपि दाता

परो ददातीति कुबुद्धिरैषा ।

स्वकर्मसूत्रप्रथितो हि लोकः

कर्ताहमस्मीति वृथाभिमानः ॥ इति ।

- 5 तस्मादकर्तृकमेव इदं जगदशेषमिति न परिदृष्टकारणादन्यः स्वतन्त्रश्चेतनो वा तस्य कर्ता कश्चिदस्ति । इदमेव विस्तरेण प्रतिपादयितुं सिद्धान्तवादी प्राह—

वद कस्तावदीश्वरः ।

- ईश्वरकारणवादिनं पृच्छति—वद ब्रूहि कोऽयमीश्वरो भवतोऽभिमतः ? तावच्छब्दे-
नेदमभिधत्ते—येषां क्षित्यादीनामन्वयव्यतिरेकानुविधायि कार्यमुपलभ्यते, तत्र कतमदीश्वरं
10 भवानाचष्टे ? न च अनुपलब्धान्वयव्यतिरेकव्यापारस्य कारणता प्रकल्पयितुं युक्ता,
अतिप्रसङ्गात् । तस्मात् तत्कारणतामिच्छता दृष्टान्वयव्यतिरेकव्यापार एव अङ्गीकर्तव्यः ।
न चान्यस्य क्षितिबीजादिव्यतिरिक्तस्य अन्वयव्यतिरेकानुविधानं कुर्वत् दृश्यते कार्यम् । तद्
कथं तस्य कार्योपयोगित्वं व्यवस्थाप्यते ? यदुक्तम्—

येषु सन्सु भवत्येव [यत्तेभ्योऽन्यस्य कल्प्यते] ।

- 15 तद्देतुत्वेन सर्वत्र हेतूनामनवस्थितिः ॥ इति ॥

अथ पृथिव्यादीनि भूतान्येव ईश्वरो भवत्विति पराभिप्रायमाशङ्क्याह भूतानि
चेदित्यादि—

भूतानि चेद्भवत्वेवं नाममात्रेऽपि किं श्रमः ॥ ११९ ॥

- यदि भूतानि पृथिव्यादीनि ईश्वर उच्यते, तदा अभ्युपगम्यते एव । भवत्वेवम्,
20 एवमस्तु, न वयमत्र विप्रतिपद्यामहे । क्षित्याद्यन्वयव्यतिरेकानुविधानवतः कार्यस्य दर्श-
नात् । केवलं नाममात्रेऽपि किं श्रमः ? नामैव केवलमर्थभेदशून्यं नाममात्रकम् । अपि-
रवधारणे । नाममात्रे एव किमिह महासमारम्भेण तत्प्रसाधनाय श्रमः आयासः क्रियते ?
मया क्षित्यादय उच्यन्ते, त्वया पुनस्तान्येव भूतानि ईश्वरः इति नार्थतः कश्चिद्विशेषः ?
न चात्र विप्रतिपत्तावर्थशून्यायां किञ्चित् फलमुपलभ्यते ॥

- 25 अथ अस्यैव अर्थविशेषः, तदा नैषामीश्वरत्वं युक्तमित्याह अपि त्वित्यादि—

अपि त्वनेकेऽनित्याश्च निश्चेष्टा न च देवताः ।

लङ्घ्याश्चाशुचयश्चैव क्षमादयो न स ईश्वरः ॥ १२० ॥

- अपितुशब्देन अधिकमाह । नैते क्षित्यादयो भवतामीश्वरत्वेन कल्पयितुं युज्यन्ते,
तल्लक्षणायोगात् । कथं कृत्वा ? अनेके नानास्वभावाः, अनित्याश्च विनश्वरस्वभावाः,
30 निश्चेष्टाः अचेतनतया निर्व्यापाराः । न च देवताः, नापि च आराध्यरूपाः । लङ्घ्याश्च
अतिक्रमणीयाः अनघृष्यत्वात् । अशुचयश्चैव अपवित्राः । अमेध्यादिष्वपि पृथिव्यादि-

सद्भावात् । क्ष्मादयः क्ष्मा पृथिवी आदिर्येषामतेजोवायूनां ते तथोक्ताः । न स ईश्वरः, स ईश्वरः तादृक्स्वभावो न भवति, तत्त्वद्रूपकारविपरीतत्वात् ॥

P 551

यदि क्ष्मादयो नेश्वरः, आकाशं तर्हि भविष्यतीत्याह नाकाशमित्यादि—

नाकाशमीशोऽचेष्टत्वात्

आकाशमपि ईशः ईश्वरो न भवति । कुतः ? अचेष्टत्वात्, स्वभावविकलतया 5
निर्व्यापारत्वात्, परमतेऽपि निष्क्रियत्वात् । आत्मा तर्हि भवतु—

नात्मा पूर्वनिषेधतः ।

पूर्वमेव विस्तरेण आत्मनः प्रतिषिद्धत्वात् निःस्वभावः शशविषाणवदसौ । अथापि स्यात्—अवितर्क्यमाहात्म्यत्वादस्य नार्वागदर्शनैरिदमित्यमिति तत्स्वरूपं विवेचयितुं शक्य-
मित्याह अचिन्त्यस्येत्यादि—

10

अचिन्त्यस्य च कर्तृत्वमप्यचिन्त्यं किमुच्यते ॥ १२१ ॥

यदि असौ चिन्तातिक्रान्तमाहात्म्यः, तदा अचिन्त्यस्य च चिन्तापथमतिक्रान्तस्य
ईश्वरस्य कर्तृत्वं युगपत्कारणत्वमपि अचिन्त्यमतर्क्यं किमुच्यते, किमभिधीयते ? कर्तृत्वमप्यस्य
अचिन्त्यत्वान्न वक्तुमुचितमित्यर्थः ॥

स्यादेतत्—अतिदुर्लक्ष्यस्वभावतया चिन्तयितुमशक्योऽसौ, कार्यं तु तस्य सर्वजन- 15
प्रतीतिसाधारणत्वात् चिन्त्यमेव, इति ब्रुवाणं प्रत्याह तेन किमित्यादि—

तेन किं स्रष्टुमिष्टं च

P 552

भवतु नाम तस्य कार्यं चिन्त्यम्, तथापि तेन किं स्रष्टुमिष्टं च । तेन ईश्वरेण
अचिन्त्यमाहात्म्येन किं कार्यं स्रष्टुं निर्मातुमिष्टमभिप्रेतं च, इति परस्योत्तरमाशङ्क्यन्नाह—

आत्मा चेत्

20

अत्र पूर्वपदस्याकारेण च्छन्दोऽनुरोधात् संधिर्न कृतः । आत्मा तेन स्रष्टुमिष्टं चेन्मतम्,
एतत् प्रतिषेधयति—

नन्वसौ ध्रुवः ।

ननु भोः, असावात्मा ध्रुवो नित्योऽभिमतो भवताम् । तत् कथमसौ क्रियते ?
अन्यथा नित्य एव स न स्यात् । सदकारणवन्नित्यमिति नित्यलक्षणाभावप्रसङ्गात् । अन्यत्रापि 25
न तस्य सृष्टिव्यापार उपलक्ष्यते इत्याह क्ष्मादीत्यादि—

क्ष्मादिस्वभाव ईशश्च ज्ञानं ज्ञेयादनादि च ॥ १२२ ॥

कर्मणः सुखदुःखे च

आदिशब्देन अज्ञेयोवायाकाशकालदिङ्मनांसि गृह्यन्ते । तेषां स्वभावो ध्रुवः ।
सोऽपि न तेन क्रियते, पृथिव्यादीनां परमाणूनां नित्यत्वाभ्युपगमात् । स्थूलरूपे च 30
तद्व्यापारस्य निषेत्स्यमानत्वात् । आकाशादीनामपि नित्यत्वात् । ईशश्चेति । ईश्वरोऽपि
ध्रुवः इति आत्मानमसौ न करोति । ज्ञानं ज्ञेयादनादि चेति । ज्ञानमपि ज्ञेयादुत्पद्यमान-
बोधि. ३३

P 553

मनादि च, आसंसारं ज्ञेयमालम्ब्य प्रवर्तनात्, तदपि न तेन क्रियते । तत्कर्मणः सुखदुःखे च, कर्मणः शुभाशुभात् यथासंभवं सुखदुःखे च भवतः इष्टानिष्टविपाकजे, तत्रापि न तस्य व्यापारः । एवं सति—

वद किं तेन निर्मितम् ।

5 ब्रूहि किमिदानीं तेनेश्वरेण निर्मितं रचितम्, इति न क्वचित् तस्य सामर्थ्य-मुपलभ्यते । तत् कथमस्य जगत्कर्तृत्वमुच्यते ? अधुना सर्वत्र साधारणं दूषणमाह हेतोरित्यादि—

हेतोरदिर्न चेदस्ति फलस्यादिः कुतो भवेत् ॥ १२३ ॥

तथाहि असौ नित्यो वा जगतो हेतुः स्यादनित्यो वा ? नित्य एव तद्वादिभिरसौ 10 परिकल्पितः । तत्र नित्यत्वे सति हेतोः कारणस्य आदिर्नास्ति यदि, तदा फलस्यादिः कुतो भवेत् ? नैव स्यादित्यर्थः । नित्यमुपस्थिते समर्थस्वभावे हेतौ कार्यमपि तज्जन्यमजस्रमेव जायेत । इति तत्सामर्थ्यप्रतिबद्धं कार्यं सदा प्राप्नोति । तत्—

कस्मात्सदा न कुरुते

कस्मात् कारणात् सदा सर्वकालं न कुरुते ? न सर्वं कार्यं जनयतीति कथं 15 कस्यचित् कार्यस्य कदाचित् क्रियाविरामः ॥

P 554

अथवा । अन्यथावतार्यते—यदि च नेश्वरो जगतः कर्ता स्यात्, कथमिदं प्रलयानन्तरमादितः सर्गभाग् भवेत्, इत्यत्राह हेतोरित्यादि—अनवरागो हि जातिसंसारः । ततश्च हेतोः क्लेशकर्मादिलक्षणस्य आदिः पूर्वकोटिः न चेदस्ति, फलस्य सत्त्वभाजनलोक-विवर्तादिलक्षणस्य आदिः प्रथमारम्भः कुतो भवेत् ? नैव विद्यते इत्यर्थः । अनादौ संसारे 20 हि सत्त्वानां कर्माधिपत्येन स्थितिसंवर्तविवर्तानां प्रवर्तनात् । एतच्च उक्तमेव “कर्मणः सुखदुःखे च” [९.१२३] इत्यनेन ॥

अथवा । अत्रापि ईश्वरमेवाभिसंधायोक्तं हेतोरिति । हेतोरेश्वरस्य आदिर्न चेदस्ति, प्रलयकालेऽपि तस्यानुपहततया माहात्म्यस्याभ्युपगमात् फलस्य तत्कृतस्य सर्गादिलक्षणस्य आदिः कुतो भवेत् ? नित्यतया तत्कारणस्य सदा समर्थत्वात् सर्गादिकमपि नित्यमेव 25 स्यात् । अतो नित्यसमर्थं तस्मिन् सर्गादेरादिरेव न स्यात् । ततः कथं सर्गस्यादावपि तद्वापापो भवेत् ? अपि च । यदि असौ कर्ता स्यात्, तदा नित्यत्वात्—

कस्मात्सदा न कुरुते

सर्गादिकमिति शेषः । तथाहि यदि कदाचित् सर्गं करोति, तदा तत्कारणस्वभाव-तया सदा तमेव कुर्यात् । एवं स्थितिसंहारयोरपि वक्तव्यम् । युगपद्वा तस्य सर्गादिक्रिया 30 स्यात् । अत एव च हेतोरुपरमाभावात् न फलस्यापि विरामः । अन्यत् पूर्ववत् ॥

P 555

अथापि स्यात्—यदि नाम असौ सदा समर्थस्वभावः, तथापि कदाचित् सहकारि-वैकल्यान्न करोतीत्याह—

न हि सोऽन्यमपेक्षते ।

इति । समर्थस्वभावो हेतुरीश्वरः । हिर्यस्मात् । नान्यं सहकारिणमपेक्षते । नित्यस्य समर्थस्वभावस्य सतः तदपेक्षायोगात् । न हि नित्यतया अनाधेयातिशयस्य काचिदपेक्षा नाम । विशेषोत्पत्तौ वा तदव्यतिरिक्तस्वभावस्य तस्याप्युत्पत्तिप्रसङ्गात् । व्यतिरेके वा विशेषादेव कार्योत्पत्तिः, तस्य अकारकत्वं स्यात् । तदुक्तम्—

अपेक्ष्यते परः कश्चिद्यदि कुर्वीत किञ्चन ।

5

यदकिञ्चित्करं वस्तु किं केनचिदपेक्ष्यते ॥ इति ।

[चतुः-३.१२]

भवन्तु वा तस्य सहकारिणः । तथापि ते नित्या वा स्युरनित्या वा ? ये तावन्नित्याः परमाप्वादयः, तेषां न सद्भाववैकल्यं संभवति, नापि तदायत्तसंनिधीनां संनिधानवैकल्यम् । अनित्यानामपि तदायत्तोदयसंनिधीनां कुतो वैकल्यं नाम, येन सहकारिवैकल्यान् 10 करोतीत्युच्यते ? ततो नायमत्र परिहारः । अत एवाह तेनाकृत इत्यादि—

तेनाकृतोऽन्यो नास्त्येव तेनासौ किमपेक्षताम् ॥ १२४ ॥

P 558

तेन ईश्वरेण अकृतः, यः उत्पत्तिमांस्तेन अकृतः, स नास्त्येव, न विद्यते अन्योऽपरो जगति । तेन कारणेन तदायत्तवृत्तीनां सहकारिणां सदासंनिहितत्वादसौ नित्यः कर्ता किमपेक्षताम् ? किमपेक्षमाणः कदाचित् कार्यं न कुर्यात् ? इत्थं न काचिदपि तस्यापेक्षास्तीति 15 सदा कार्यं कुर्वीत ॥

अथापि स्यात्—समवायिकारणम्, असमवायिकारणम्, निमित्तकारणं चेति कारण-त्रितयात् कार्यमुत्पद्यते । तदस्य निमित्तकारणत्वात् सामग्रीमपेक्ष्य कार्यं कुर्वतो नोक्तदोष-प्रसङ्गः इति पराशयमाशङ्क्याह अपेक्षत इत्यादि—

अपेक्षते चेत्सामग्रीं

20

यदि नाम असौ सदा सर्वकार्याणि कर्तुं समर्थः, तथापि अपेक्षते सामग्रीम् । न हि सामग्रीमन्तरेण सत्यपि समर्थे कर्तरि कार्यमुत्पद्यते । यथा किल पटोत्पादनसमर्थेऽपि काचिद्धेतौ तुरीतन्तुवेमादिकमन्तरेण न पट उत्पद्यते, तथा प्रकृतेऽपि चेद्यदि, आह—

हेतुर्न पुनरीश्वरः ।

यदि सामग्रीसद्भावे करोति, तदभावे च न करोतीत्यभ्युपगम्यते, तदा पुनरीश्वरो 25 हेतुर्न स्यात् । सामग्र्या एव कार्योत्पत्तेः, ततश्चानुत्पत्तेः । तस्या भावाभावयोः कार्यस्य भावाभावदर्शनात्, न तु पुनरीश्वरभावाभावयोरिति । न सामग्रीकालेऽपि स पररूपेण कर्ता, स्वरूपं चास्य प्रागपि समर्थं तदेवेति कथं कदाचित् क्रियाविरामः ? यदप्युक्तम्— कुविन्दादिवत् कदाचित् करोतीति, तदपि न युक्तम् । यतः कुविन्दादयः प्रागसमर्था एव । पुनः पश्चात् तुर्यादिसामग्रीप्रतिलम्भादपूर्वसामर्थ्याधिगमात् पटादिकार्यं कुर्वन्ति । 30 अन्यथापि तेषामपि पूर्वं तत्सामर्थ्यसद्भावे तत्क्रियाप्रसङ्गे न निवर्तते इति साध्यविकलो

P 557

दृष्टान्तः । किं च । सामग्रीजननेऽपि स एव कारणम्, स च सर्वदा संनिहितस्वभाव इति कथं कदाचित् सामग्रीवैकल्यमप्यस्य ? अत एवोपदर्शयन्नाह—

नाकर्तुमीशः सामग्र्यां

इति । नाकर्तुमीशः, न अक्रियायां समर्थः । सामग्र्यां सामग्रीविषये । सर्वकार्यक्रियायां समर्थत्वात् सामग्रीजन्मन्यपि नोदासितुं शक्नोति । जनयतु तर्हि सामग्रीमिति चेदाह—

[न कर्तुं तदभावतः] ॥ १२५ ॥

न कर्तुमपि सामग्र्यामीशः । कुतः ? तदभावतः, तस्याः सामग्र्या अभावतः अविद्यमानत्वात् । न च अविद्यमानस्वभावे वन्ध्यासुत इव किञ्चित् कर्तुं शक्यते नीरूपत्वात् । यद्वक्ष्यति—

10 नाभावस्य विकारोऽस्ति कल्प[हेतु ?] कोटिशतैरपि । इति ॥

[बोधि. ९-१४७]

P 558

भवतु नाम सामग्रीसद्भावे सत्येव कर्ता । तथापि किं सामग्रीबलाकृष्टः स्वयमनिच्छन्नेव करोति, आहोस्विदिच्छन् इति विकल्पौ । तत्र आद्यं विकल्पमाशङ्कयन्नाह करोतीत्यादि—

15 करोत्यनिच्छन्नीशश्चेत्परायत्तः प्रसज्यते ।

करोति कार्यमभिनिर्वर्तयति अनिच्छन् अनभिलषन् । ईश ईश्वरः । चेन्मतम्, परायत्तः प्रसज्यते, परायत्तः परतन्नः प्रसज्यते आसज्यते । सामग्रीवशेन अनिच्छतोऽपि कुर्वतः तद्वशवर्तित्वप्रसङ्गात् । न च पारतन्त्र्यमनुभवतः ईश्वरत्वं युक्तम्, अतिप्रसङ्गात् । द्वितीयं विकल्पमधिकृत्याह—

20 इच्छन्नपीच्छायत्तः स्यात्

अथ इच्छन् करोतीति पक्षः स्वीक्रियते, तदापि इच्छायत्तः स्यात् । इच्छासद्भावे कार्यव्यापारात्, तदभावे च अव्यापारात् । तदपेक्षासद्भावात्—

कुर्वतः कुत ईशता ॥ १२६ ॥

एवं कुर्वतः कार्यमभिनिर्वर्तयतः सतः तस्य कुत ईशता, कुतः ऐश्वर्यम् ? एतेन यदुक्तं केनचित्—बुद्धिमत्त्वादीश्वरस्य नैष दोषः । बुद्धिशून्यो हि स्वसत्तामात्रजन्यमक्रमेणैव कार्यं कुर्यात्, बुद्धिमांस्तु कर्तुमीशानोऽप्यनिच्छन्न करोति, इति कस्तस्योपालम्भ इति, तदपि निरस्तम् । तथा हि ता अपि इच्छाः स्वसत्तामात्रनिबन्धनाः किं न करोतीति स एव तस्योपालम्भः । अपि च । यदि ता न सहकारिण्यः, किं तासां वियोगेऽपि न करोति अथ असहकारिवैकल्येऽपि कार्याकरणे सर्वदा तदायत्तः ? सहकारिण्यश्चेत्, तथा तद्भावेऽपि सर्वकार्यं किं न करोति ? सहकारिणां साकल्ये शक्तत्वात् । केवलस्य अशक्तस्य न कारकत्वमिति चेत्, तत् किमयं पररूपेण कारकः ? तथा चेदकारक एव । न हि स्वरूपेण

P 559

30

अकारकः कारको नाम । स्वरूपमपि अस्य निजशक्तिशब्दवाच्यं कार्योपयोगीति चेत्, अलमिदानीमागन्तुकशक्तिष्वपेक्षया । समर्थोऽप्येष प्रकृत्या सहकारिणामसंनिधौ नव कारक इति चेत्, मातापि सती प्रकृत्या वन्ध्या इत्येतदपि तर्हि देवानां प्रियेण वक्तव्यमित्यास्तां तावत् । अनित्यस्तु तद्वादिनां नाभिमतः । तथा च सति अन्यसाधारणस्वभावस्य कथ-
मीशत्वमिति नेश्वरकार्यं जगद्वैचित्र्यमिति सिद्धम् ॥

5

यदि न बुद्धिमत्कर्तृकं जगत्, तर्हि नित्यपरमाणुपुञ्जमयं द्वयणुकादिक्रमेणोत्थं क्षितितरुपर्वतादिकं भवत्वित्याह येऽपीत्यादि—

येऽपि नित्यानणूनाद्गुणैः पूर्वं निवारिताः ।

येऽपि मीमांसकादिवादिनो नित्यानणून् परमाणूनाहुः जगद्वैचित्र्यकारणत्वेन ब्रुवते, तेऽपि वादिनः पूर्वम् “अंशा अप्यणुभेदेन” [९.८७] इत्यादिना परमाणुविचार-
समये तत्प्रतिषेधान्निवारिता निराकृताः । अतो नित्यपरमाणुमयमपि नेदं जगत् ॥

P 560

एवमीश्वरकारणतां श्लोकार्थेन अन्तराले एव नित्यपरमाणुस्वभावतां च जगतो निरस्य तस्यैव तुर्यप्रकारस्य समर्थनाय प्रधानपरिणामरूपतां निराकर्तुं सांख्यमतमुद्धावयन्नाह सांख्या इत्यादि—

सांख्याः प्रधानमिच्छन्ति नित्यं लोकस्य कारणम् ।

15

सांख्याः कापिलाः प्रधानं प्रकृतिरित्यपरनामधेयम् इच्छन्ति मन्यन्ते नित्यं लोकस्य कारणम् । तच्च नित्यमविनश्वरस्वभावं लोकस्य सर्वस्य चराचरस्य जगतः कारणं परिणाम-
रूपेण हेतुमिच्छन्ति ॥

किमिदं प्रधानं नामेति चेदाह सत्त्वमित्यादि—

सत्त्वं रजस्तमश्चेति गुणा अविषमस्थिताः ।

20

प्रधानमिति कथ्यन्ते विषमैर्जगदुच्यते ॥ १२८ ॥

सत्त्वं रजस्तमश्चेति एते त्रयो गुणा अविषमं स्थिताः साम्यावस्थां प्राप्ताः प्रधान-
मिति कथ्यन्ते, प्रधानमित्युच्यन्ते । एषां तावत् प्रकृत्यवस्था । विषमैर्जगदुच्यते, विषमावस्थां प्राप्तेः पुनरेभिरेव गुणैर्जगदुच्यते, विश्ववैचित्र्यपरिणामः कथ्यते । तथाहि तेषां प्रक्रिया-
यदा पुरुषस्य विषयोपभोगाकारमौत्सुक्यमुपजायते, तदा प्रकृतिः परिज्ञातपुरुषौत्सुक्या
पुरुषेण युज्यते । तदा पुनः शब्दादिसर्गरूपेण परिणतिमुपजनयति । तदा अयं क्रमः—

P 561

प्रकृतेर्महांस्ततोऽहंकारस्तस्माद्गणश्च षोडशकः ।

तस्मादपि षोडशकात्पञ्चम्यः पञ्च भूतानि ॥

[सांख्यकारिका—२२]

अस्यायमर्थः—प्रकृतेर्महान्, प्रधानान्महान् । महानिति बुद्धेराख्या । ततो महतोऽहं-
कारः, अहमिति प्रत्ययः । तस्मादहंकाराद्गणश्च षोडशकः, षोडशक इति एकादशेन्द्रियाणि
पञ्च च तन्मात्राणि । तत्र पञ्च कर्मेन्द्रियाणि वाक्पाणिपादपायूपस्थलक्षणानि । पञ्च बुद्धीन्द्रि-

30

याणि श्रोत्रं त्वक् चक्षू रसनं घ्राणं चेति । उभयात्मकं तु मनः इत्येकादश भवन्ति । पञ्च तन्मात्राणि पुनः शब्दस्पर्शरूपरसगन्धाः । पञ्चभ्यः पञ्च भूतानि । पञ्चभ्यः शब्दादिभ्यः पञ्च भूतानि भवन्ति पञ्च भूतानि च आकाशवायुतेजोजलपृथिव्याख्यानि । आद्यप्रकृतिस्तु कारणमेव न कार्यम् । महदहंकारौ शब्दादयश्च पञ्च कार्यं कारणं च । एकादशेन्द्रियाणि

5 आकाशादयश्च पञ्च कार्यमेव न कारणम् । पुरुषः पुनरुभयस्वभाववर्जित इति । यदाह—

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः ॥ इति ।

[सांख्यकारिका— ३]

P 562

तच्च प्रधानमशेषकार्यशक्तिमयमेव त्रिगुणात्मकमेव कार्यमभिनिर्वर्तयति ।

10 कथमन्यथा तत्राविद्यमानं कार्यं वैश्वरूप्यमुत्पद्यते ? तथा चोक्तम्—

अशेषशक्तिप्रचितात् प्रधानादेव केवलात् ।

कार्यभेदाः प्रवर्तन्ते तद्रूपा एव तत्त्वतः ॥

यदि त्वसद्भवेत्कार्यं कारणात्मनि शक्तितः ।

कर्तुं तन्नैव शक्यं तन्नैरूप्याद्वियदब्जवत् ॥ इति ।

15

[तत्त्वसंग्रह— ७-८]

एवं किल प्रधानात् कार्यरूपेण जगद्विर्वर्तः प्रवर्तते इति कापिलाः । तदेवं तत् सर्व-
माकाशे विरचितचित्रमिव प्रतिभासते इति मन्यमानः सिद्धान्तवादी दूषयितुमाह एकस्येति—

एकस्य त्रिस्वभावत्वमयुक्तं तेन नास्ति तत् ।

एकस्य सतः प्रधानस्य त्रिस्वभावत्वं सत्त्वरजस्तमोभेदेन त्र्यात्मकत्वमयुक्तमसंगतम् ।

20 तेन कारणेन नास्ति तत्, न विद्यते तत् त्रिगुणात्मकं प्रधानम् । एकमनेकस्वभावमिति परस्पराहतमेतत् । अतः तस्मिन्नपहस्तिते सर्वं तत्कार्यमपाकृतं भवेत् । मा भूनाम तदेकस्वभावं त्रिगुणात्मकम्, गुणास्तावत् स्वरूपतः सन्तीत्याह एवमित्यादि—

एवं गुणा न विद्यन्ते प्रत्येकं तेऽपि हि त्रिधा ॥ १२९ ॥

P 563

एवमेव प्रधानवत् गुणाः सत्त्वरजस्तमोरूपा न विद्यन्ते । तेऽपि हि त्रिधा । हि-

25 र्यस्मात् । तेऽपि गुणाः प्रत्येकमेकैकशः त्रिधा त्रिप्रकाराः । तथा हि सर्वं त्रिगुणात्मकं ब्रुवतां प्रत्येकं गुणा अपि स्वरूपेण त्रिगुणात्मकाः प्राप्नुवन्ति । तथा तद्गुणा अपि त्रिगुणात्मकतया नैकस्वभावा विद्यन्ते ॥

यदा चैवं विचारयतो गुणा न सन्ति, तदा तद्विर्वर्तरूपाः शब्दादयोऽपि न युज्यन्ते इत्याह गुणाभावे इत्यादि—

30

गुणाभावे च शब्दादेरस्तित्वमतिदूरतः ।

गुणानां सत्त्वादीनाम् अभावे असत्त्वे च । दूषणान्तरसमुच्चये चकारः । शब्दादे-
रादिग्रहणात् स्पर्शादिपरिग्रहः । अस्तित्वं सद्भावः अतिदूरतः, सर्वथैव न युज्यते । कारणा-
भावे कार्यस्य सत्त्वायोगात् । यदप्युक्तम्—

सुखाद्यन्वितमेतद्धि व्यक्तं व्यक्तं समीक्ष्यते ।
प्रसादतापदैत्यादिरूपस्यैकोपलब्धितः ॥ इति ।

[तत्त्वसंग्रह—१४]

तदपि न युक्तम् । यश्च सत्त्वादीनां सुखादिरूपतामुपपादयितुं तत्परिणामस्य
रूपादिनो व्यक्तस्य सुखाद्यन्वयो हेतुरुक्तः, सोऽपि नास्तीत्याह अचेतन इत्यादि— 5

अचेतने च वस्त्रादौ सुखादेरप्यसंभवः ॥ १३० ॥

अचेतने जडरूपे च । पूर्ववच्चकारः । वस्त्रादौ अचित्स्वभावे पटादौ सुखादेरपि
चिदात्मकस्य तादात्म्येनासंभवः अभावः । यतः सत्त्वरजस्तमांश्वेव सुखदुःखमोहा उच्यन्ते ।
ते च गुणा न हि सन्ति । तत् कथं तत्र सुखादयो भवेयुः ?

P 504

अथापि स्यात्—न सुखाद्यात्मकतया परादयः सुखादिस्वभावा उच्यन्ते, अपि तु 10
सुखादेस्तदुत्पत्तेरित्याशङ्कयन्नाह तद्धेतुत्वित्यादि—

तद्धेतुरूपा भावाश्चेन्ननु भावा विचारिताः ।

तस्य सुखादेर्हेतुरूपाः कारणस्वभावा भावा बाह्याः पटादयश्चेन्मतम्, ननु भावा
विचारिताः । नामी पटादयः अवयविरूपाः, नापि परमाणुस्वरूपा नापि त्रिगुणात्मकाः ।
एवं भावा विचारिताः निरूपिताः युक्तितः, प्रतिभासमानानां मायावन्निःस्वभावत्वाच्च । तत् 15
के इमे भावाः सुखादिहेतुरूपा भविष्यन्ति ? अपि च । व्यक्तस्य सुखादिस्वभावत्वे पटादय
एव सुखादिजन्याः स्युरित्याह सुखाद्येवेत्यादि—

सुखाद्येव च ते हेतुः

पटस्यापि सुखाद्येव च । ते तव सांख्यस्य । हेतुः स्यात् । व्यक्तस्य सुखाद्यात्मक-
त्वात् । तथापि—

20

न च तस्मात्पटादयः ॥ १३१ ॥

आदिशब्दाच्चन्दनमालादयः ॥

विपर्ययः पुनरिहोपलभ्यते इत्याह पटादेस्त्वित्यादि—

पटादेस्तु सुखादि स्यात्तद्भावात्सुखाद्यसत् ।

P 565

पटादेस्तु । आदिशब्दान्मालादेः । पुनः सुखादि स्यात् । आदिशब्दाहुःखादि 25
भवेत् । तद्भावात्, तेषां पटादीनामभावात् । सुखाद्यसत्, पटादिकार्यत्वात् सुखाद्यपि न
स्यादिति तदन्वयव्यतिरेकानुविधानात् सुखादेस्तत्कार्यत्वम् । सत्त्वादिगुणात्मकतया यदपि
सुखादीनां नित्यत्वमिष्टम्, तदपि न सम्यगित्याह सुखादिकानां चेत्यादि—

सुखादीनां च नित्यत्वं कदाचिन्नोपलभ्यते ॥ १३२ ॥

सुखदुःखमोहानां च । चकारोऽधिकदोषविवक्षायाम् । नित्यत्वं ध्रुवस्वभावत्वं 30
कदाचिन्नोपलभ्यते, न दृश्यते । गुणानामेव असत्त्वात् तेषां नित्यत्वाद्ययोगात् ॥

यदि च सुखादीनां नित्यत्वं स्यात्, तदा नित्यमुपलभ्येरन्नित्याह सत्यामित्यादि—
सत्यामेव सुखव्यक्तौ संवित्तिः किं न गृह्यते ।

यदि सत्यमवस्थितरूपाः सुखादयः, तथा सर्वदेति सदा तत्संवेदनं स्यात्, तत्त्व-
भावापरित्यागादिति समुदायार्थः । सत्यामेव सुखव्यक्तौ, एकदा भूतायां सुखव्यक्तौ
5 सुखस्य नित्यत्वे सति । संवित्तिः किं न गृह्यते, सुखस्य संवेदनं सर्वदा किं न स्यात् ?
न च सर्वदा संवेदनमस्ति । तस्मात् कदाचिदनुपलभ्यमानं तत् तदा नास्तीति निश्चित-
मिति कथं नित्यत्वम् ? स्यादेतत्—सर्वदा व्यक्तिरूपतायां स्यादेष दोषः । यदा पुनस्तदेव
शक्तिरूपतया लयगतं भवति, तदा न दोष इत्याह तदेवेत्यादि—

तदेव सूक्ष्मतां याति स्थूलं सूक्ष्मं च तत्कथम् ॥ १३३ ॥

10 तदेव व्यक्तावस्थितिं कृत्वा भावसमाश्रयात्, पश्चादनुपलम्भकाले सूक्ष्मतां याति,
दिवा नक्षत्राणीव अनुपलब्धस्वभावतां समाश्रयते, तदेतदसंगतम् । कुतः ? यद् यस्मात्
स्थूलं व्यक्तस्वभावं सत्, सूक्ष्मं तत् कथम् ? अव्यक्तस्वभावं तत् सुखादि कथम् ? नित्य-
तया नानास्वभावता एकस्य न युक्तेति भावः ॥

अथापि स्यात्—एकदा परस्परविरुद्धयोरेकस्मिन्नयोगः पूर्वधर्मनिवृत्तौ तु धर्मान्तरो-
15 त्पत्तेर्न दोष इत्याह स्थौल्यमित्यादि—

स्थौल्यं त्यक्त्वा भवेत्सूक्ष्ममनित्ये स्थौल्यसूक्ष्मते ।

स्थौल्यमाविर्भावरूपतां त्यक्त्वा परित्यज्य भवेत् सूक्ष्मं तिरोहितरूपं स्यात् ।
एवमभ्युपगमे सति अनित्ये स्थौल्यसूक्ष्मते उत्पादविनाशालीढत्वाद्भ्रुवे स्थौल्यसूक्ष्मते
स्याताम् । भवतां नाम अनित्ये, का क्षतिरित्याह सर्वस्येत्यादि—

20 सर्वस्य वस्तुनस्तद्वर्त्तिकं नानित्यत्वमिष्यते ॥ १३४ ॥

सर्वस्य वस्तुनः पञ्चविंशतितत्त्वलक्षणस्य । तद्वत् स्थौल्यसूक्ष्मतावत् किं नानित्यत्व-
मिष्यते ? किमिति निरन्वयविनाशः न स्वीक्रियते ? अयमभिप्रायः—स्थौल्यसूक्ष्मतयोरपि
निरन्वयविनाशासदुत्पादमन्तरेण नाविर्भावतिरोभावौ युक्तौ । अन्यथा कथंचित् केनचि-
द्रूपेण अवस्थानात् पूर्ववत् पुनरुपलब्धेः प्रसङ्गः । तद्वत् सुखादीनामपि । तस्मादवश्यं
25 तयोर्निरन्वयविनाशासदुत्पादौ च अङ्गीकर्तव्यौ । यथा च तयोरेतौ भवतः, तथा अन्येषामपि
विशेषाभावात् स्यातामिति ॥

किं च । यदि स्थौल्यसूक्ष्मतयोर्विनाशोत्पत्ती इष्येते, तदा सुखादीनामनित्यताप्रसङ्गः
स्यात् । तथा हि तत् स्थौल्यं सुखाद्भिन्नमभिन्नं वा स्यात् । तत्र यदि भिन्नम्, तदा तस्मिन्
निवृत्तेऽपि पूर्ववत् सुखसंवेदनं स्यात् । न हि पटे निवृत्तेऽपि घटस्यानुपलब्धिर्युक्ता । तस्य
30 तदिति संबन्धकल्पनायामनवस्थानप्रसङ्गात् । न च सत्यपि संबन्धे अकारणस्य निवृत्तौ
अन्यस्य निवृत्तिर्युज्यते, गोनिवृत्ताविव तत्त्वामिनः । नापि सुखस्य तत् कारणम्,
पटादेरेव सुखोत्पत्तेः । नापि तदपि कारणम्, सुखादिसमानकालत्वात्तस्य ॥

अथ अभिन्नमिति पक्षः, अत्रोच्यते—

न स्थौल्यं चेत्सुखादन्यत्

यदि स्थौल्यं सुखादन्यत् भिन्नं न भवति, तदा स्यात् सुखमेव तत् । तदा—

सुखस्यानित्यता स्फुटम् ।

P 568

तत्त्वभावतया स्थौल्यस्य निवृत्तौ सुखस्य विनिवृत्तेः सुखस्य अनित्यता विनश्रता 5
स्फुटं निश्चितम् ॥

स्यादेतत्—यदि सर्वथा विनाशः स्यात्, तदा सुखस्य पुनरुत्पत्तिर्न स्यात् । अत्यन्ता-
सतो गगनोत्पल्वदुत्पादायोगात्, इति परमतमुपदर्शयन्नाह नासदित्यादि—

नासदुत्पद्यते किञ्चिदसत्त्वादिति चेन्मतम् ।

यत् सर्वथा कारणात्मनि अविद्यमानं तन्नोत्पद्यते, यथा गगनाम्भोरुहम् । तथा च 10
अन्यदपि यदि स्यात्, तदा नोत्पद्यते । अतो नासदुत्पद्यते किञ्चित्, नात्यन्तासत्त्वभाव-
मुत्पद्यते किञ्चित् । कुतः ? असत्त्वात् । अभावात्, इति चेन्मतम्, एवं यदि संमतम्, तदा
नैतद्वक्तव्यमित्याह व्यक्तस्येत्यादि—

व्यक्तस्यासत् उत्पत्तिक्रामस्यापि ते स्थिता ॥ १३५ ॥

व्यक्तस्यासत्ः प्राक् शक्त्यवस्थायामविद्यमानस्य व्यक्तस्य पश्चादुत्पत्तिरुत्पादः । 15
अनभिलाषिणोऽपि ते तव सदुत्पत्तिवादिनः स्थिता आपन्ना । अन्यथा प्रागपि तस्य सद्भावे
पश्चाद्भवत् पूर्वमपि तदुत्पत्तिप्रसङ्गः । यथा व्यक्तस्यासत् उत्पत्तिः, तथा यदि अन्यस्यापि
स्यात्, तदा न विरुध्यते किञ्चित् ॥

अपि च । सत्कार्यवादिनः कारणावस्थायां कार्यसद्भावात् इदमपि दूषणमपर-
माशङ्क्यते इत्याह अन्नाद इत्यादि—

20

अन्नादोऽमेध्यभक्षः स्यात्

P 569

अन्नमत्तीत्यन्नादः अन्नभक्षकः अमेध्यभक्षः स्यात् अशुचिभोक्ता भवेत् । कथम् ?

फलं हेतौ यदि स्थितम् ।

कार्यं यदि कारणे सत्त्वभावम् । तथाहि—कार्यममेध्यमन्नस्य, तच्च अन्नावस्थायामेव
सत्कार्यवादिनो विद्यते, इति अन्नभक्षणात् तद्भक्षणमाशङ्क्यते भवतः । किं च इदमपि 25
सत्कार्यवादिनः प्रसङ्गान्तरमासङ्गयन्नाह पटार्धेणेत्यादि—

पटार्धेणैव कर्पासबीजं क्रीत्वा निवस्यताम् ॥ १३६ ॥

फलं हेतौ यदि स्थितमिति संबन्धः । कर्पासबीजे कारणे भविष्यतः पटस्य कार्यस्य
सद्भावात् पटस्यार्धेण मूलेन कर्पासबीजं क्रीत्वा गृहीत्वा निवस्यतां परिधीयताम् ॥

अथापि स्यात्—यदि नाम परमार्थतः कारणे कार्यमस्ति, तथापि नायं संबुल्यविद्या- 30
तिमिरोपहतलोचनः सांन्यवहारिको लोकः पश्यतीत्याशङ्कयन्नाह मोहादित्यादि—

बोधि. ३४

मोहाच्चेनेक्षते लोकः

मोहादज्ञानात् सदपि वस्तुतत्त्वं नेक्षते न पश्यति लोकः । ततो नोक्तदोषप्रसङ्गः ।
चेद्यदि । ननु—

तत्त्वज्ञस्यापि सा स्थितिः ॥ १३७ ॥

P 570

6 यदि नाम न लोकोऽपश्यंस्तथा व्यवहारं करोति, तत्त्वज्ञस्य तु युज्यते । न चैवम् ।
यतः तत्त्वज्ञस्यापि कारणे कार्यमस्तीति परमार्थवेदिनोऽपि सांख्यस्य सा स्थितिः, सैव
सर्वसांख्यवहारिकजनसाधारणी व्यवस्थितिः । तेऽपि दृश्यन्ते अन्नभक्षणादिषु प्रवर्तमानाः
कर्पासबीजं पटार्थिनः परिहरन्तः ॥

नाप्ययमत्र परिहारो युज्यते इत्याह लोकस्येत्यादि—

10 लोकस्यापि च तज्ज्ञानमस्ति कस्मान्न पश्यति ।

लोकस्य सांख्यवहारिकजनस्यापि तज्ज्ञानमस्ति, येन कार्यं कारणेऽस्तीति प्रतिपद्यते,
न तत्त्वज्ञस्यैव । तथाहि—कार्यं दृष्ट्वा कारणे अस्तीति निश्चयः उभयोरपि तत्त्वज्ञस्य लोकस्य
च साधारणः । अतो लोकः कस्माद्धेतोर्न पश्यति ? तत्र लोकस्यादर्शनकारणं वक्तव्यम् ।
लोकस्य दर्शनमप्रमाणमिति चेदत्राह लोकेत्यादि—

15 लोकाप्रमाणतायां चेत्

लोकस्य सांख्यवहारिकजनस्य अप्रमाणतायां तज्ज्ञानस्याप्रामाण्ये—

व्यक्तदर्शनमप्यसत् ॥ १३८ ॥

व्यक्तस्य आविर्भूतस्वरूपस्य संदर्शनम् । तदप्यसत् अप्रमाणं स्यात् । न तस्माद्
वस्तुतत्त्वव्यवस्था प्राप्नोति । एतच्च अस्माभिरिष्यते एव । सर्वसांख्यवहारिकप्रमाणानां पर-
20 मार्थतोऽप्रमाणत्वात् । तथा च भवतोऽपि अस्मत्पक्षनिक्षेपः ॥

P 571

एवं च परिनिष्ठितः कापिलः सिद्धान्तवादिनोऽपि साधारणदूषणमासञ्जयन्नाह
प्रमाणमित्यादि—

प्रमाणमप्रमाणं चेन्ननु तत्प्रमितं मृषा ।

यदि प्रमाणमपि परमार्थतः प्रमाणं न भवतीति भवतां पक्षः, ननु तत्प्रमितं मृषा,
25 प्रमाणस्याप्रामाण्ये तत्प्रमितं तेन प्रमाणेन परिच्छिन्नं मृषा अलीकं प्राप्नोति । किमतः स्यात् ?

तत्त्वतः शून्यता तस्माद्भावानां नोपपद्यते ॥ १३९ ॥

यदि प्रमाणस्याप्रामाण्ये तत्प्रमितं मृषा, तदा येयं भावानां धर्माणां तत्त्वतः पर-
मार्थतः शून्यता सर्वधर्मनिःस्वभावता तस्मात् प्रमाणान्निश्चिता, सापि नोपपद्यते, न
संगच्छते । सर्वप्रमाणोपदर्शितस्य मृषार्थत्वात् सापि सर्वधर्मनिःस्वभावता तद्विचारकप्रमाणो-
30 पदर्शितैव इति समानो न्यायः ॥

अत्र परिहारमाह कल्पितमित्यादि—

कल्पितं भावमसृष्ट्वा तदभावो न गृह्यते ।

कल्पनाकल्पितं समारोपितं भावमस्पृष्ट्वा कल्पनाबुद्ध्या अगृहीत्वा तदभावो न गृह्यते नालम्ब्यते । तथाहि घटमारोपितरूपेण परिकल्प्य तत्संबन्धितया घटाभावं प्रतिपद्यते लोकः । घटस्य विचारेण लोकप्रसिद्धेनैव यदा न किञ्चित् स्वरूपमवतिष्ठते, तदा तदभावः तद्विपर्ययरूपः सुतरां न कश्चित् । तदेवोपदर्शयन्नाह तस्मादित्यादि—

तस्माद्भावो मृषा यो हि तस्याभावः स्फुटं मृषा ॥ १४० ॥

5 P 572

यस्मात् कल्पितभावविवेकेन अभावो गृह्यते, तस्माद्भावो मृषा असत्त्वभावो यः, तस्याभावः स्फुटं मृषा, तस्य निःस्वभावस्य भावस्य अभावो विरहः स्फुटं निश्चितं मृषा असत्यः । तस्यापि परिकल्पितरूपत्वात् । एवं च भावाभावयोः परिकल्पितरूपत्वे सर्वधर्मनिःस्वभावतैव अवतिष्ठते ॥

पुनरिदमेव उपसंहारव्याजेन विस्पष्टयन्नाह तस्मात् स्वप्ने इत्यादि—

10

तस्मात्स्वप्ने सुते नष्टे स नास्तीति विकल्पना ।

यस्माद्भावाभावौ कल्पनोपस्थापितत्वान्मृषार्थौ, तस्मात् स्वप्ने मिद्धाक्रान्तचित्तावस्थाया-मुत्पन्नविनष्टे सुते पुत्रे सति स पुत्रो नास्तीति विकल्पना तदभावविकल्पः । किं करोति ?

तद्भावकल्पनोत्पादं विबध्नाति

तस्य सुतस्य भावः तस्यास्तित्वं तस्य कल्पना सत्त्वसमारोपः तस्योत्पादः उन्मज्जनं 15 तं नि[विः]बध्नाति । निषेधयति—तथैव तर्हि सेति चेन्न—

मृषा च सा ॥ १४१ ॥

सा कल्पना तद्भावकल्पनां विबध्नाती अपि मृषा । अलीकसुतस्य स्वप्ने अनुत्पन्नानिरुद्धत्वात् । अथवा सत्याभिमत एव सुते स्वप्ने नष्टे सर्वमेतद्योजनीयम् । एवं सर्वधर्माणा- 20 मुत्पादनिरोधौ कल्पनोपदर्शितौ द्रष्टव्यौ । एतदुक्तं भवति—यथा स्वप्नोपलब्धस्य वस्तुनो-
ऽनुत्पन्नानिरुद्धस्यापि कल्पनोपदर्शितौ भावाभावौ न परमार्थसन्तौ, अथ च कल्पनया व्यवहारगोचरमुपगतौ प्रतिभातः, न च सा कल्पना असत्यार्थविषयतया अप्रमाणम्, तद्विषयस्य परमार्थतो निःस्वभावत्वात्, तथैव जाग्रदशायामुपलब्धयोरपि भावाभावयोर्व्यव-
हारपथमुपगतयोः कल्पनाप्रतिपादितयोर्व्यवस्था । इति तस्या अप्रामाण्येऽपि न सर्वधर्म-
निःस्वभावता विघटते । यदाह [नागार्जुनः चतुःस्तवे]—

25

उत्पन्नश्च स्थितो नष्ट उक्तो लोकोऽर्थतस्त्वया ।

कल्पनामात्रमित्यस्मात्सर्वधर्माः प्रकाशिताः ॥

कल्पनाप्यसती प्रोक्ता यया शून्यं विकल्प्यते ।

[चतुः—३.३४]

इति सर्वं समञ्जसम् ॥

30

एवमहेतुभूतस्वभावेश्वरप्रधानकर्तृत्वं जगतो निराकृत्य नाप्यहेतुतः इत्यस्यार्थं प्रसाध्य उपसंहारनाह तस्मादेवमित्यादि—

तस्मादेवं विचारेण नास्ति किञ्चिदहेतुतः ।

P 574

यतः स्वभावादिसंभूतं न किञ्चित् कार्यमुपपद्यते, तस्मादेवं विचारेण समनन्तर-
निरूपणेन नास्ति किञ्चिदहेतुतः, स्वभावादेरहेतुतोऽकारणाजातं किञ्चित् कार्यं नास्ति न
विद्यते । उपलक्षणं चैतत् । पुरुषकालादिकृतत्वमपि नास्ति, तेषामप्यहेतुत्वात् । अतो
5 नाप्यहेतुत इति सिद्धम् । ननु यदि नाम स्वभावेश्वरप्रधानादेरहेतुतो न किञ्चिदस्ति, तथापि
परिदृष्टकारणादेव परमार्थतः उत्पत्स्यते । तत् कथं सर्वधर्माणां निःस्वभावता सेत्स्यतीति
पराशयमाशङ्क्य न स्वतो नापि परतो न द्वाभ्याम् इति कोटित्रयं समर्थयन्नाह न च
व्यस्तेत्यादि—

न च व्यस्तसमस्तेषु प्रत्येषु व्यवस्थितम् ॥ १४२ ॥

10

न च नैव । व्यस्तसमस्तेष्विति व्यस्तेषु समस्तेषु च । तत्र न च व्यस्तेषु, एकैकशः
स्वतः परतश्चेति । नापि समस्तेषु द्वाभ्यां स्वपराभ्याम् । प्रत्येषु कारणेषु । व्यवस्थितम्
उत्पादरूपतया प्रतिष्ठितं किञ्चित् ॥

P 575

तत्र न तावत् स्वतः स्वभावाद्भावा उत्पद्यन्ते । उत्पादात् पूर्वं तस्य स्वभावस्या-
विद्यमानत्वात् कुत उत्पद्यन्ताम् ? उत्पन्ने च तस्मिन् सत्यपि स्वरूपे तस्यापि निष्पन्नत्वात्
15 किमुत्पद्यन्ताम् ? अपि च । स्वत एव जन्मनि जातस्यैव पुनर्जन्म स्यात् । न च तद्युक्तम् ।
कृतस्य करणयोगात् । जातस्य पुनर्जन्मनि बीजादीनामेव आसंसारं प्रवृत्तेः नाङ्कुरादयः
कदाचिदुत्पत्तुमवसरं लभेरन् । न च एतदभ्युपगच्छतोऽपि लोकत एव बाधामनुभवत्
सिद्धिप्रथमुपयाति, बीजादेरङ्कुराद्युत्पत्तिदर्शनात् । न च बीजाङ्कुरयोरैक्यम्, उभयोरपि
भिन्नरूपपरसर्वीर्यविपाकत्वात् । स्वस्वभावजन्यत्वे च कस्यचिदुत्पत्तिरेव न स्यात्, इतरेतरा-
20 श्रयत्वात् । तथा हि यावत् स्वभावो न भवति, तावदुत्पत्तिर्न स्यात्, यावच्च उत्पत्तिर्न
भवति, तावत् स्वभावो न स्यात् । तस्मान्न स्वतः किञ्चिदुत्पद्यते ॥

नापि परतः । परतो हि जन्मनि इष्यमाणे शालिबीजादपि कोद्रवाङ्कुरस्योत्पत्ति-
प्रसङ्गः । शालिकोद्रवयोरपि च कोद्रवाङ्कुरापेक्षया परत्वमविशिष्टम्, सर्वस्य वा जन्म
सर्वतो भवेत् । सर्वेषां परस्परं परत्वाविशेषात् । अथ यदि नाम परत्वमविशिष्टम्, तथापि
25 कार्यकारणयोरन्योन्यजन्यजनकभावस्य नियामकत्वात् न सर्वस्योत्पत्तिरिति चेत्, न ।
अनुत्पन्ने हि कार्ये कस्मिन् पुनरस्य शक्तिरिति वक्तव्यम् । न च कार्यकारणयोरसमान-
कालतया जन्यजनकभावप्रतिनियमोऽपि कश्चित् । अत एव एकसंततिप्रतिनियमोऽपि न
युक्तः, कार्यकारणमन्तरेण संततेरभावात् । तस्य च एकक्षणानवस्थानात् केयं संततिर्नाम ?
पूर्वापरक्षणप्रवाहस्य च कल्पनासमारोपितत्वात् नास्ति संततिर्वास्तवी । एतेन सादृश्यमपि
30 नियामकमिह निरस्तम् । इति न किञ्चित् केनचिदेकसंततिपतितं सदृशं वा जन्यजनक-
भावनियतं वा अस्ति, जन्यजनकभावस्यैव चात्र चिन्त्यत्वात्, कथं तेनैव परिहारः ?
तस्मात् परतोऽपि न कस्यचित् संभवः ॥

P 576

नापि द्वाभ्याम्, प्रत्येकपक्षोक्तसर्वदोषप्रसङ्गात् । प्रत्येकं च द्वयोरशक्तयोर्मिलितयो-
रप्यसामर्थ्यात् । न हि एकेनान्धेनादृष्टमार्गो बहुभिरपि द्रष्टुं शक्यते । प्रत्येकं वा सिकता-
सैलदानासमर्था मिलिता अपि तत्समर्था भवन्ति । तस्मादुभयपक्षप्रतिपादितदोषप्रसङ्गात्
द्वाभ्यामपि न कस्यचिदुत्पत्तिसंभवः ॥

इति स्वपरोभयजनितमहेतुजनितं वा तत्त्वतो न किञ्चिदस्ति । तस्मात् परमार्थतोऽनु- 5
त्पन्नानिरुद्धस्वभावं मायामरीचिप्रतिबिम्बप्रतिश्रुत्कासमं प्रतीत्यसमुत्पन्नं स्वभावशून्यमेव सर्वं
विश्वमाभासते । न तु पुनरिदं प्रत्ययतामात्रं सांबृतमिह निषिध्यते । यदुक्तमत्र भगवता
शालिस्तम्बसूत्रे—

तत्र कथं प्रतीत्यसमुत्पादं पश्यति ? इहोक्तं भगवता—य इमं प्रतीत्यसमुत्पादं
सततसमितं निर्जीवं यथावदविपरीतमजीवमजातमभूतमकृतमसंस्कृतमप्रतिघमनालम्बनं 10
शिवमभयमनाहार्यमव्ययमव्युपशमस्वभावं पश्यति, स धर्मं पश्यति । यस्तु एवं सततसमितं
निर्जीवम्—इत्यादि पूर्ववत् यावत्—अव्युपशमस्वभावं पश्यति, सोऽनुत्तरधर्मशरीरं बुद्धं
पश्यति । [आर्यधर्माभिसमये सम्यग्ज्ञानादुपनयेनैव ?] । प्रतीत्यसमुत्पाद इति कस्मा-
दुच्यते ? सहेतुकः सप्रत्ययो नाहेतुको नाप्रत्यय इत्युच्यते । पेयाळं । अथ च पुनरयं प्रतीत्य-
समुत्पादो द्वाभ्यां कारणाभ्यामुत्पद्यते । कतमाभ्यां द्वाभ्यां कारणाभ्यामुत्पद्यते ? हेतूप- 15
निबन्धतः प्रत्ययोपनिबन्धतश्च । सोऽपि द्विविधो द्रष्टव्यः—बाह्यश्चाध्यात्मिकश्च । तत्र बाह्यस्य
प्रतीत्यसमुत्पादस्य हेतूपनिबन्धः कतमः ? यदिदं बीजादङ्कुरः, अङ्कुरात् पत्रम्, पत्रात्
काण्डम्, काण्डान्नालम्, नालाद्गण्डः, गण्डाद्गर्भम्, गर्भाच्छूकः, शूकात् पुष्पम्, पुष्पात्
फलमिति । असति बीजेऽङ्कुरो न भवति, यावदसति पुष्पे फलं न भवति । सति तु बीजे
अङ्कुरस्याभिनिर्वृत्तिर्भवति । एवं यावत् सति पुष्पे फलस्याभिनिर्वृत्तिर्भवति । तत्र बीजस्य 20
नैवं भवति—अहमङ्कुरमभिनिर्वर्तयामीति । अङ्कुरस्यापि नैवं भवति—अहं बीजेनाभिनिर्वर्तित
इति । एवं यावत् पुष्पस्य नैवं भवति—अहं फलमभिनिर्वर्तयामीति, फलस्यापि नैवं भवति—
अहं पुष्पेणाभिनिर्वर्तितमिति । अथ पुनर्बीजे सति अङ्कुरस्याभिनिर्वृत्तिर्भवति प्रादुर्भावः । एवं
यावत् पुष्पे सति फलस्याभिनिर्वृत्तिर्भवति प्रादुर्भावः । एवं बाह्यस्य प्रतीत्यसमुत्पादस्य
हेतूपनिबन्धो द्रष्टव्यः ॥ 25

P 577

कथं बाह्यस्य प्रतीत्यसमुत्पादस्य प्रत्ययोपनिबन्धो द्रष्टव्यः ? षण्णां धातूनां
समवायात् । कतमेषां षण्णां धातूनां समवायात् ? यदिदं पृथिव्यक्षेत्रोवाध्वाकाशऋतुसम-
वायात् बाह्यस्य प्रतीत्यसमुत्पादस्य प्रत्ययोपनिबन्धो द्रष्टव्यः । तत्र पृथिवीधातुर्बीजस्य
संधारणकृत्यं करोति । अन्धातुर्बीजं ज्ञेहयति । तेजोधातुर्बीजं परिपाचयति । वायुधातुर्बीज-
मभिनिर्हरति । आकाशधातुर्बीजस्यानावरणकृत्यं करोति । ऋतुरपि बीजस्य परिणामनाकृत्यं 30
करोति । असत्सु एषु प्रत्ययेषु बीजादङ्कुरस्याभिनिर्वृत्तिर्न भवति । यदा बाह्यश्च पृथिवी-
धातुरविकलो भवति, एवमक्षेत्रोवाध्वाकाशऋतुधातवश्च अविकला भवन्ति, तदा सर्वेषां

P 578

समवायात् बीजे निरुध्यमाने अङ्कुरस्याभिनिर्वृत्तिर्भवति । तत्र पृथिवीधातोर्नैवं भवति—अहं बीजस्य संधारणाकृत्यं करोमीति । एवं यावद्धतोरपि नैवं भवति—अहं बीजस्य परिणामनाकृत्यं करोमीति । अङ्कुरस्यापि नैवं भवति—अहमेभिः प्रत्ययैर्जनित इति । अथ पुनः सत्सु एतेषु बीजे निरुध्यमाने अङ्कुरस्याभिनिर्वृत्तिर्भवति । स चायमङ्कुरो न स्वयंकृतो न परकृतो नोभयकृतो नेश्वरनिर्मितो न कालपरिणामितो न प्रकृतिसंभूतो न चैककारणाधीनो नाप्यहेतु-समुत्पन्नः । पृथिव्यप्तेजोवाय्वाकाशऋतुसमवायात् बीजे निरुध्यमाने अङ्कुरस्याभिनिर्वृत्तिर्भवति । एवं बाह्यस्य प्रतीत्यसमुत्पादस्य प्रत्ययोपनिबन्धो द्रष्टव्यः ॥

P 579

तत्र बाह्यः प्रतीत्यसमुत्पादः पञ्चभिः कारणैर्द्रष्टव्यः । कतमैः पञ्चभिः ? न शाश्वततो नोच्छेदतो न संक्रान्तितः परीत्तहेतुतो विपुलफलाभिनिर्वृत्तितः तत्सदृशानुप्रबन्धतश्चेति । कथं न शाश्वतत इति ? यस्मादन्योऽङ्कुरोऽन्यद्वीजम्, न च यदेव बीजं स एवाङ्कुरः । अथवा पुनः—बीजं निरुध्यते, अङ्कुरश्चोत्पद्यते । अतो न शाश्वततः । कथं नोच्छेदतः ? न च पूर्वनिरुद्धाद्वीजादङ्कुरो निष्पद्यते, नाप्यनिरुद्धाद्वीजात्, अपि च, बीजं च निरुध्यते, तस्मिन्नेव समयेऽङ्कुर उत्पद्यते, तुलादण्डोन्नामावनामवत् । अतो नोच्छेदतः । कथं न संक्रान्तितः ? विसदृशो बीजादङ्कुर इति । अतो न संक्रान्तितः । कथं परीत्तहेतुतो विपुलफलाभिनिर्वृत्तितः ? परीत्तबीजमुप्यते, विपुलफलान्यभिनिर्वर्तयतीति । अतः परीत्तहेतुतो विपुलफलाभिनिर्वृत्तितः । कथं तत्सदृशानुप्रबन्धतः ? यादृशं बीजमुप्यते तादृशं फलमभिनिर्वर्तयतीति । अतस्तत्सदृशानुप्रबन्धतश्चेति । एवं बाह्यः प्रतीत्यसमुत्पादः पञ्चभिः कारणैर्द्रष्टव्यः ॥ इति ।

आध्यात्मिकस्तु प्रतीत्यसमुत्पादः पूर्वमेव विस्तरेण प्रतिपादितः । इहापि योजयितव्यः । एवं परमार्थविचारे सांवृतमप्रतिषिद्धमेव ॥

P 580

ननु भावा नाल्यन्तासंभविनो भवन्ति । अपि तु हेतुप्रत्ययबलादनागतादध्वनो वर्तमानमध्वानमागच्छन्ति, वर्तमानात् पुनरनित्यताबलादतीतमध्वानं गच्छन्ति । इत्येवमुत्पाद-स्थितिविनाशव्यपदेशः । प्रतीत्यसमुत्पादोऽपि यथावदेवं संगच्छते इति त्रैकाल्यवादिमत-माशङ्क्याह अन्यत इत्यादि—

25

अन्यतो नापि चायातं न तिष्ठति न गच्छति ।

अन्यतो देशकालात् । नायातं नागतं किञ्चित् । नाप्यागतं सत् वर्तमानादध्वनः क्वचिद्गच्छति । नापि तेनैकस्वभावेन क्वचित्तिष्ठति । तथाहि—यदि अनागतादध्वनो वर्तमान-मागच्छेत्, वर्तमानाद्वा अतीतम्, तदा संस्कृतमपि नित्यं स्यात्, सर्वदा विद्यमानत्वात् । नानित्यं नामास्ति, स च धर्मो न च नित्यः इति कथमेतत् सेत्स्यति ?

30

अथ पूर्वापरकालयोः कारित्रशून्यतया धर्मस्य अध्वसु विशेषः । तथा हि यदा असंप्राप्तकारित्रः कृत्यं न करोति, तदा अनागतोऽभिधीयते, यदा करोति तदा प्रत्युत्पन्नः, यदा तु कृत्यान्निवृत्तः तदा अतीत इति विशेषः । एतदपि न किञ्चित् । तेनैवात्मना तस्यैव

तदापि सद्भावात् कारित्रमपि कथं न स्यादिति वक्तव्यम् । प्रत्ययान्तरापेक्षापि नित्यमव-
स्थितरूपस्य न संभवति । कारित्रशून्यस्य च वस्तुत्वे अश्वविषाणादीनामपि तत्त्वप्रसङ्गः ।
कारित्रं वा कथमतीतमनागतं प्रत्युत्पन्नं च उच्यते ? किं तदपरकारित्रसद्भावात् स्वयमेव
वा ? पूर्वत्र अनवस्थानम्, पाश्चात्ये च धर्मस्यापि स्वयमतीतत्वादिदिव्यवस्थायां न किञ्चित्
क्षीयते । यदि च । यथा वर्तमानं द्रव्यतोऽस्ति, तथा अतीतमनागतं चास्ति, तदा नैवम् । 5
स्वभावेन सतो धर्मस्य कथमनुत्पन्नविनष्टस्वभावता ? किमस्य पूर्वं नासीत् यस्याभावादजात
इत्युच्यते ? किं च पश्चान्नास्ति यस्याभावाद्दिनष्ट इति ? तेनैव चात्मना पूर्वापरकालयोरवस्थाने
वर्तमानवदुपलब्ध्यादिप्रसङ्गः । तस्माद्भूतत्वादभवनधर्मतो न संगच्छते कथंचिदपि अध्वत्रय-
योगः, तत्त्वाम्युपगमतो नातीतादिसद्भावः । तदयमत्र संग्रहश्लोकः—

स्वभावः सर्वदा नास्ति भावो नित्यश्च नेष्यते ।

10

न च स्वभावाद्भावोऽन्यो व्यक्तमीश्वरचेष्टितम् ॥ इति ॥

यदप्युच्यते—अस्त्यतीतं कर्म, अस्त्यनागतं फलम्, इति सूत्रवचनादस्त्यतीतादिभावः,
तदपि हेतुफलापवादे तद्दृष्टिप्रतिषेधार्थमुक्तं भगवता—अस्त्यतीतम्, अस्त्यनागतम्, इति ।
अतीतं तु यदभूतपूर्वमुत्पद्य विनष्टम्, अनागतं यत् सति हेतौ भविष्यति । एवं हि
हेत्वाद्यस्तीत्युच्यते, अस्तिशब्दस्य निपातत्वात् कालत्रयवृत्तित्वम् । इत्थं च एतदेवं 15
यत्परमार्थशून्यतायामुक्तं भगवता—

चक्षुर्भिक्षव उत्पद्यमानं न कुतश्चिदागच्छति, निरुध्यमानं न क्वचित् संनिचयं
गच्छति । इति हि भिक्षवः चक्षुरभूत्वा भवति, भूत्वा च प्रतिविगच्छतीति ॥

P 582

यदि च अनागतं चक्षुः स्यात्, नोक्तं स्यादभूत्वा भवतीति । तस्मान्नाध्वसंक्रान्ति-
रस्ति । यदि चैवम्, न कुतश्चिदागमनम्, क्वचिद् गमनं वा प्रज्ञायते, प्रतिभासमानस्य 20
च प्रत्युत्पन्नस्य न रूपं किञ्चिद्विचारेणावतिष्ठते, तदा—

मायातः को विशेषोऽस्य यन्मूढैः सत्यतः कृतम् ॥ १४३ ॥

मायातः ऐन्द्रजालिकनिर्मितहस्त्यादिरूपाया अपि निःस्वभावतया विशेषो नैव
कश्चित् अस्य हेतुप्रत्ययोपजनितस्य वस्तुरूपस्य परिदृश्यमानस्य ॥

कथं न विशेषः ? पुनरिदमेव व्यक्तीकुर्वन्नाह माययेत्यादि—

25

मायया निर्मितं यच्च हेतुभिर्यच्च निर्मितम् ।

आयाति तत्कृतः कुत्र याति चेति निरूप्यताम् ॥ १४४ ॥

मायाशब्देनात्र मायानिर्माणहेतुविज्ञानादिविशेष उच्यते कारणे कार्योपचारात्,
हेतेरपि मायास्वभावताप्रतिपादनार्थम् । तथा निर्मितम्, यच्च वस्तुरूपं मायाहेतुना माया- 30
स्वभावेन यद्विरचितमिति यावत् । यच्च अन्यद्वस्तुरूपं हेतुभिः लोकप्रसिद्धैः कारणैर्जनितम् ।
परस्परसमुच्चयार्थं चकारद्वयम् । आयाति आगच्छति । तन्मायानिर्मितं हेतुनिर्मितं वा वस्तु-

P 583

रूपं कुतः कस्मात् ? कुत्र याति च, विनष्टं सत् क पुनरेतद् गच्छति ? इत्येवं निरूप्यतां सूक्ष्मेक्षिकया विचार्यताम्, यदि तस्य कुतश्चिदागच्छति क्वचिद् गच्छति वा उपलभ्यते ॥

ननु च । यदि हेतुप्रत्ययसामर्थ्योपजनितं वस्तुरूपम्, तदा कथमिव अलीकं स्यात् ? अत एव अलीकमित्याह यदन्येत्यादि—

5 यदन्यसंनिधानेन दृष्टं न तदभावतः ।

प्रतिबिम्बसमे तस्मिन् कृत्रिमे सत्यता कथम् ॥ १४५ ॥

यद् वस्तुरूपमन्यस्य हेतुप्रत्ययस्य संनिधानेन दृष्टमुपलब्धम्, न तदभावतः, तस्य अन्यस्य अभावतः न दृष्टम्, तत्पराधीनवृत्तित्वात् । प्रतिबिम्बसमे प्रतिबिम्बेन आदर्श-मण्डलप्रतिभासिना मुखादिसादृश्येन तुल्ये । यथा मुखादिबिम्बादर्शमण्डलादिसंनिधानेन प्रतिबिम्बं प्रतिभासते, तथा वस्तुरूपमपि हेतुप्रत्ययसंनिधानयोरिति । एवंभूते वस्तुरूपे कृत्रिमे परायत्तवृत्तितया अस्वाभाविके सत्यता अमृषार्थता कुतः ? नैव युज्यते । न हि परोपनिधिस्वभावानामकृत्रिमता युक्ता । तदुक्तम्—

हेतुतः संभवो येषां तदभावान्न सन्ति ये ।

कथं नाम न ते स्पष्टं प्रतिबिम्बसमा मताः ॥ इति ।

15

[युक्तिषष्टिका—]

P 584

तस्मान्न हेतुप्रत्ययोपजनितं किञ्चित् परमार्थसदस्ति । न च हेतुप्रत्ययानां सामर्थ्यं क्वचिदपि परमार्थतः संभवति ॥

तथाहि—स्वपरोभयात्मकैर्हेतुभिर्विद्यमानो वा भावः क्रियेत, अविद्यमानो वा, उभय-स्वभावो वा ? तत्र न विद्यमानः क्रियते इत्याह विद्यमानस्येत्यादि—

20

विद्यमानस्य भावस्य हेतुना किं प्रयोजनम् ।

विद्यमानस्य कारणव्यापारात् प्रागेव सत्स्वभावस्य हेतुना कारणेन किं प्रयोजनम् ? कार्यस्य निष्पन्नात्मकतया निर्वर्त्यस्वभावाभावात् हेतुव्यापारस्यानुपयोगात् । द्वितीयं विकल्प-मधिकृत्याह अथापीत्यादि—

अथाप्यविद्यमानोऽसौ हेतुना किं प्रयोजनम् ॥ १४६ ॥

25

अथापीति प्रकारान्तरद्योतने । अविद्यमानोऽसौ न सत्स्वभावः । तर्हि हेतुना किं प्रयोजनम् ? तदापि न हेतुना किमपि प्रयोजनमस्ति, तत्राप्यसत्स्वभावत्वात् हेतु-व्यापाराभावात् ॥

स्यादेतद्—यदि नाम विद्यमानस्य निष्पन्नत्वात् कर्तव्याभावात् न हेतुना किमपि प्रयोजनम्, अविद्यमानस्य तु किं न भवतीत्याह नाभावस्येत्यादि—

30

नाभावस्य विकारोऽस्ति हेतुकोटिशतैरपि ।

P 585

न अभावस्य अविद्यमानस्वभावस्य विकारोऽस्ति, अन्यथात्वं भावस्वभावता अस्ति, नीरूपतया तस्यापि कर्तव्याभावात् । हेतुकोटिशतैरपि, आस्तां तावद् हेतुशतैर्हेतुसहस्रैः,

हेतूनां कोटिशतैरपि, तस्य निःस्वभावतया केनचिदपि विकारयितुमशक्यत्वात् । मा भवतु विकारः, भावस्वभावता केवलमस्यास्तु चेदत्राह तदवस्थ इति—

तदवस्थः कथं भावः

तदवस्थोऽपरिख्यक्ताभावस्वभावः नैव भावः स्यात्, नाभाव एव भावो भवति, केवलमभावस्वभावतानिवृत्तौ भावस्वभावो भवति । अत्राह—

5

को वान्यो भावतां गतः ॥ १४७ ॥

यदि न प्रागभावो भावस्वभावो भवति, को वा तर्हि अभावादन्वयः अपरः भावताम्, अभावस्वभावतां परिख्यज्य भावरूपतां गतः ? नान्यः कश्चित् प्रतीयते, कारणस्य कार्य-स्वभावतायाः पूर्वमेव प्रतिषिद्धत्वात् ॥

स्यादेतत्—नान्यः कश्चिद्भावो भवति, किं तर्हि प्रागभावस्य भावविरोधिनः सद्भावा-10 च्छेदा भावो न भवति, पश्चात् पुनस्तस्मिन्नपगते भवत्येवेत्याह—

नाभावकाले भावश्चेत्कदा भावो भविष्यति ।

नाभावकाले अभावसत्तासमये न भावश्चेत्, यदि भावो न भवति, कदा भावो भविष्यति ? अभावकाले भावस्यानुत्पत्तिश्चेत्, न कदाचिद्भावस्योन्मज्जनं स्यात्, अभावेन विरोधिना सदा ऋषीकृतत्वात् । तेनैवोत्पद्यमानेन भावेन अभावस्य विनाशो भविष्यतीति 15 चेदाह—

P 586

नाजातेन हि भावेन सोऽभावोऽपगमिष्यति ॥ १४८ ॥

यावदसौ भावो न जायते, तावदभावस्य विनाशो नास्त्येव । हिर्यस्मात् । तस्मात् न अजातेन अनुत्पन्नेन भावेन सोऽभावः प्रागभावरूपः अपगमिष्यति निवर्तयिष्यते ॥

अथापि स्यात्—मा अपगच्छतु नाम अभावः, तस्मिन्नपगते एव भाव उत्पद्यते । 20 उत्पन्ने च भावे भावाभावयोः परस्परपरिहारात् पश्चादभावः स्वयमेव अपगमिष्यतीत्याह न चेत्यादि—

न चानपगतेऽभावे भावावसरसंभवः ।

भवत्येव क्रमः, यदि पूर्वं भाव एव भवेत् । न चैतदस्ति । चो यस्मात् । न चैव अनपगते अनिवृत्ते अभावे भावस्यावसरः अवकाशः, तस्य संभवः । भावोत्पत्तिविरोधिनः 25 अभावस्यैव भावात् । कारणेनैव तदभावो निवर्तयिष्यते चेत्, न । कारणस्य कार्योत्पत्तावेव व्यापारात् । कार्यमुत्पादयदेव तदभावमपि निवर्तयतीति चेत्, उत्पादयत्येव कार्यम्, यदि तद्विरोधिनोऽभावादुत्पादयितुं क्षमते । न च तस्मिन्नप्रतिहतसामर्थ्ये तत्कार्यमुत्पादयितुं क्षमते । न च कारणेन तदभावस्य विरोधः, कारणकालेऽपि तत्प्रागभावस्य भावात् 30 सत्तावस्थानात् । तस्माद्भावात्मनि अभावात्मनि वा कार्ये न कारणस्य व्यापारो युज्यते । उभयानुभयपक्षे च प्रत्येकपक्षनिषेधादेव कारणव्यापारस्य निषेधः कृतो भवतीति द्रष्टव्यम् । नापि तयोः संभवोऽस्ति । विरोधिनोरेकत्र एकदा विधिप्रतिषेधयोर्भावायोगात् । तदुक्तम्—

P 587

न सन्नुत्पद्यते भावो नाप्यसन् सदसन्न च ।

न खतो नापि परतो न द्वाभ्यां जायते कथम् ॥ इति ।

[चतुः—२.१३; ३.९]

एवं तावद्भावस्योत्पत्तिः परमार्थतो न कथंचिदपि संगच्छते । नापि कथंचिदुत्पन्नस्य
५ सत्त्वभावस्य निवृत्तिर्युज्यते इत्याह भावश्चेत्यादि—

भावश्चाभावतां नैति द्विस्वभावप्रसङ्गतः ॥ १४९ ॥

पूर्वोपक्षश्चकारः । यथा अभावो भावतां नैति, तथा भावश्च अभावतां नैति, गच्छति ।
कुतः ? द्विस्वभावप्रसङ्गतः । भावस्य सतः यदा अभावस्वभावता भवति, तदा च एकस्यैव
वस्तुनः द्वयोः स्वभावयोः प्रसङ्गः स्यात्, एकस्यैव भावाभावरूपत्वात् । न च भावतां
१० परिलय्य अभावरूपतां यातीति वक्तुमुचितम् । तदा च भावस्यैवाभावात् कोऽभावरूपतां
यातीति न विद्मः । न च सत्त्वभावस्य पारमार्थिकत्वे निवृत्तिर्युक्ता, पारमार्थिकत्वस्य
अभावप्रसङ्गात् ॥

इत्थं भावस्योत्पादविनाशयोः परमार्थतोऽभावं प्रसाध्य उपसंहरन्नाह एवमित्यादि—

एवं न च निरोधोऽस्ति न च भावोऽस्ति सर्वदा ।

P 588

१५ एवमुक्तक्रमेण उत्पादविनाशयोगात् । चो हेतौ । यस्मान्न निरोधोऽस्ति, न
विनाशोऽस्ति, [न च भावोऽस्ति,] न वस्तुसत्त्वमस्ति । चः समुच्चये । सर्वदा सर्वस्मिन्
काले । “उत्पादाद्वा तथागतानामनुत्पादाद्वा तथागतानां स्थितैषा धर्माणां धर्मता धर्मसमता
धर्मस्थितिता धर्मनियामता धर्मधातुः तथता अवितथता” । इत्यादिवचनात् । यत एवम्—

अजातमनिरुद्धं च तस्मात्सर्वमिदं जगत् ॥ १५० ॥

२० अजातमनुत्पन्नम् । अनिरुद्धं च अविनष्टं परमार्थतः । तस्मादुत्पादविनाशाभावात्
पूर्वोक्तात् । सर्वमशेषम् । इदं निःस्वभावतासमानाधिकरणं जगद्विश्वं सत्त्वभाजनलोकसंज्ञितं
सचराचरं वा । मायोत्पादनिरोधवद् व्यवहारवशात् पुनरुत्पादनिरोधौ स्तः । एतेन संवृत्ति-
सत्यस्याप्रतिषेध उक्तः । धर्मसंगीतौ चैतदुक्तम्—

तथता तथतेति कुलपुत्र शून्यताया एतदधिवचनम् । सा च शून्यता नोत्पद्यते न
२५ निरुध्यते । आह—यदि एवं सर्वधर्माः शून्या उक्ता भगवता, तत् सर्वधर्मा नोत्पत्त्यन्ते, न
निरोत्त्यन्ते । निरारम्भो बोधिसत्त्वः । आह—एवमेतत् कुलपुत्र, यथाभिसंबुध्यसे । सर्वधर्मा
नोत्पद्यन्ते, न निरुध्यन्ते । आह—यदेतदुक्तं भगवता संस्कृता धर्मा उत्पद्यन्ते निरुध्यन्ते च
इत्यस्य तथागतभाषितस्य कोऽभिप्रायः ? आह—उत्पादनिरोधाभिनविष्टः कुलपुत्र लोक-
संनिवेशः । तत्र तथागतो महाकारुणिको लोकस्य त्रासपदपरिहारार्थं व्यवहारवशादुक्तवान्—
३० उत्पद्यन्ते निरुध्यन्ते च । न चात्र कस्यचिद्धर्मस्य उत्पादो न निरोधः ॥ इति ॥

P 589

तस्मात् सर्वधर्मा अनुत्पन्नानिरुद्धस्वभावतया आदिशान्ताः प्रकृतिपरिनिर्वृताः, इति जगतो निःस्वभावतायां तदन्तर्गतानां नरकादिगतीनामपि निःस्वभावतैवेत्युपदर्शयन्नाह स्वप्नेत्यादि—

स्वप्नोपमास्तु गतयो विचारे कदलीसमाः ।

स्वप्नेन उपमा तुल्यं यासां ताः तथोक्ताः । तुरवधारणे । स्वप्नोपलब्धस्वभावगतयः 5
नरकप्रेततिर्यङ्मनुष्यदेवानां सभागताविशेषाः । यथा स्वप्ने देशान्तरादिगमनागमनं सुख-
दुःखाद्यनुभवनं च, तथा अनधिगतपरमार्थतत्त्वस्य नरकादिषु वेदितव्यम्, न तु तत्त्वतः ।
कथम्? विचारे कदलीसमाः । हेतुपदमेतत् । सर्वधर्माणां निःस्वभावतया विचारे विमर्शो
सति यस्मात् कदलीसमाः कदलीवन्निःसाराः गतयः, तस्मादित्यर्थः । एतेन यथोक्तं
प्राक् [४.४७]—

P 590

10

मायैवैयमतो विमुञ्च हृदय त्रासम्

इत्यादि, तदपि प्रसाध्योपदर्शितं भवति । यतश्च अनुत्पन्नानिरुद्धाः सर्वधर्माः, अत
आह निर्वृतेत्यादि—

निर्वृतानिर्वृतानां च विशेषो नास्ति वस्तुतः ॥ १५१ ॥

निर्वृताः ये सर्वावरणप्रहाणाद्विनिर्मुक्तसर्वबन्धनाः । अनिर्वृताः ये रागादिक्लेशपाशा- 15
यत्तच्चित्तसंततयः संसारचारकान्तर्गताः । तेषामुभयेषामपि विशेषो भेदो नास्ति, न संभवति ।
कुतः? वस्तुतः परमार्थतः सर्वधर्माणां निःस्वभावतया प्रकृतिपरिनिर्वृतत्वात् । संब्रूत्या
पुनरस्ति एव विशेषः, इत्यनेकधा प्रतिपादितम् । अत एवाह—

बुद्धानां सत्त्वघातोश्च येनाभिन्नत्वमर्थतः ।

आत्मनश्च परेषां च समता तेन ते मता ॥ इति ॥

20

[चतुः-३.४०]

इति परमार्थतत्त्वापरिज्ञानान्मिथ्याभिनिवेशादारोपितजगज्जालमुपकल्प्य आत्मनैव
आत्मानमाकुलयति बालजनः इत्युपदर्शयन्नाह एवमित्यादि—

एवं शून्येषु धर्मेषु किं लब्धं किं हृतं भवेत् ।

सत्कृतः परिभूतो वा केन कः संभविष्यति ॥ १५२ ॥

25

कुतः सुखं वा दुःखं वा किं प्रियं वा किमप्रियम् ।

P 591

का तृष्णा कुत्र सा तृष्णा मृग्यमाणा स्वभावतः ॥ १५३ ॥

विचारे जीवलोकः कः को नामात्र मरिष्यति ।

को भविष्यति को भूतः को बन्धुः कस्य कः सुहृत् ॥ १५४ ॥

एवं प्रतिपादितन्यायेन शून्येषु निःस्वभावेषु धर्मेषु किं लब्धम्, किं कुतश्चित् प्राप्तं 30
यल्लाभेषु प्रहृष्यन्ति? किं हृतम्, किमपहृतं केन कस्यचित् भवेत्, यल्लाभापहारेण प्रकुप्यन्ति?

सकृतः पूजितः, परिभूतः अपकृतो वा केन कः संभविष्यति ? वस्तुखभावाभावे न कश्चित् केनचिदित्यर्थः ॥

कुतः सुखहेतोरभावात् सुखं वा, कुतो दुःखं वा दुःखहेतोरभावात् ? अन्योन्यसमुच्चयार्थ उभयत्र वाशब्दः । यत्प्राप्तिपरिहारार्थमायासः क्रियते । किं प्रियं वा किं वल्लभं वा ? प्रियरूपतायाः कल्पितत्वात् । किमप्रियं किमनभिलषणीयम् ? अप्रियमपि न परमार्थतः किञ्चित् विद्यते, इति किमर्थं प्रियाप्रियसंयोगवियोगार्थं प्रयत्नः क्रियते ? का तृष्णा यया लाभाद्यर्थं तृष्यति जनः ? कुत्र सा तृष्णा, क पुनरासङ्गस्थाने वस्तुनि तृष्णा ? मृग्यमाणा खभावतः, अन्विष्यमाणा खरूपतः । तद्विषयस्याभावात् निर्विषयतया तस्या अप्यभावः, यद्वशात् तत्तत् कर्म समुच्चीयते ॥

P 592

10 विचारे परमार्थस्वरूपनिरूपणे सति जीवलोकः सत्त्वलोकः कः ? नैव कश्चित् । तदभावात् को नामात्र मरिष्यति ? जीवलोकस्य विचारेण असत्त्वभावत्वात् को नामात्र जीवलोके मरिष्यति, उपरतजीवितेन्द्रियो भविष्यति ? को भविष्यति, क उत्पत्स्यते ? को भूतः पूर्वमुत्पन्नः ? इत्यतीतादिव्यवहारः काल्पनिक एव । को बन्धुः, कः खजनः ? कस्य कः सुदृत्, किं मित्रं कस्य ? अत्रेति सर्वत्र योजनीयम् । यदभिष्वङ्गेण अकुशलमपि न गण्यते ?

15 एवं खभावशून्यत्वात् कल्पनासमारोपितमेव तत्त्वमित्याह सर्वमित्यादि—

सर्वमाकाशसंकाशं परिगृह्णन्तु मद्भिधाः ।

प्रकुप्यन्ति प्रहृष्यन्ति कलहोत्सवहेतुभिः ॥ १५५ ॥

सर्वमेतदुक्तम्, अन्यच्च । आकाशसंकाशं समारोपिततत्त्वशून्यत्वादाकाशकल्पम् । परिगृह्णन्तु अविद्यमानमेव तु स्वरूपमारोप्य मद्भिधा इति ग्रन्थकारः आत्मानमेव निदर्शनं करोति । मादृशाः अपरिज्ञातपरमार्थतत्त्वा बालजनाः असद्वितर्काकुलितचेतसः प्रकुप्यन्ति, मिथ्याभिनिवेशात् कोपं यान्ति । प्रहृष्यन्ति अलीकलाभयोगात् प्रमुदिता भवन्ति । कैः ? कलहोत्सवहेतुभिः कलहहेतुभिः विवादहेतुभिः, उत्सवहेतुभिरानन्दहेतुभिः यथायोगम् । तस्मादनधिगतपरमार्थतत्त्वाः सांबृतमेव वस्तुरूपं सत्यतयाभिनिविष्टाः सर्वमेतन्मन्यन्ते, न तु परमार्थवेदिनः इति । तदुक्तम्—

P 593

25 एतावच्चैव ज्ञेयं यदुत संबृतिः परमार्थश्च । तच्च भगवता शून्यतः सुदृष्टं सुविदितं सुसाक्षात्कृतम् । तेन सर्वज्ञ इत्युच्यते । तत्र संबृतिर्लोकप्रचारतस्तथागतेन दृष्टा । यः पुनः परमार्थः, सोऽनभिलाष्यः अनाज्ञेयोऽविज्ञेयः अदेशितः अप्रकाशितः, यावत् अक्रियः अकरणः, यावत् न लामो नालामो न दुःखं न सुखं न यशो नायशः न रूपं नारूपमित्यादि ।

तत्र जिनेन जनस्य कृतेन

30 संबृतिं देशितं लोकहिताय ।

येन जगत्सुगतस्य सकाशे

संजनयीह प्रसादसुखाय ॥

संवृति प्रज्ञपयी नरसिंहः

षड्गतयो भणि सत्त्वगणानाम् ।

नरकगतीश्च तथैव च प्रेतान्

आसुरकाय नरांश्च मरुंश्च ॥

नीचकुलां तथ उच्चकुलांश्च

आल्यकुलांश्च दरिद्रकुलांश्च ॥ इत्यादि ॥

5 P 594

इदमपि तत्त्वानधिगमस्य फलमित्याह शोकायासैरित्यादि—

शोकायासैर्विषादैश्च मिथश्छेदनभेदनैः ।

यापयन्ति सुकृच्छ्रेण पापैरात्मसुखेच्छवः ॥ १५६ ॥

पुत्रकलत्रादि विप्रयोगकृताः शोकाः । सुखदुःखप्राप्तिपरिहारनिमित्तपरिश्रमा आयासाः । 10
तैः शोकायासैर्मद्विधाः यापयन्ति सुकृच्छ्रेणेति संबन्धः । विषादैश्च लाभसत्कारादिविषादै-
दौर्मनस्यैः । मिथश्छेदनभेदनैः, मिथः परस्परं छेदनानि करचरणशिरोनासिकाकर्णप्रभृती-
नाम्, भेदनानि बाहुजङ्घोरुवक्षःपाश्र्वोदरादीनाम् । चकारोऽनुवर्तते । तैश्छेदनभेदनैश्च
यापयन्ति, कालक्रमेण आयुःसंस्कारान् क्षपयन्ति । सुकृच्छ्रेण महता कष्टेन कथंचिल्लब्धा-
शनपानवसनाः । किंभूताः सन्तः ? पापैरात्मसुखेच्छवः, पापैरकुशलैः कर्मभिः, आत्मनः 15
स्वस्य सुखेच्छवः सुखाभिलषणशीलाः ॥

तथाविधैश्च समाचारविशेषैश्च—

P 595

मृताः पतन्त्यपायेषु दीर्घतीव्रव्यथेषु च ।

मृताः जीवितेन्द्रियविमुक्ताः । पतन्ति गच्छन्ति अपायेषु नरकप्रेततिर्यक्षु । किं-
भूतेषु ? दीर्घतीव्रव्यथेषु च, दीर्घा चिरकालभाविनी, तीव्रा अतिदुःसहवेदनीयविपाकत्वात्, 20
व्यथा येष्वपायेषु ते तथोक्ताः, तेषु च । चकार उक्तसमुच्चये भिन्नक्रमे वा । केन प्रकारेणे-
त्याह आगत्यागलेत्यादि—

आगत्यागल्य सुगतिं भूत्वा भूत्वा सुखोचिताः ॥ १५७ ॥

सुखसंवर्धिता भूत्वा भूत्वा । कथम् ? आगत्यागल्य सुगतिम्, शोभनां देवमनुष्य-
गतिं प्राप्य प्राप्य ॥ 25

पुनरपि तथाभूतानां दुःखपरंपरासागरनिमज्जनोन्मज्जनमादर्शयन्नाह भव इत्यादि—

भवे बहुप्रपातश्च तत्र चार्तत्वमीदृशम् ।

तत्रान्योन्यविरोधश्च न भवेत्तत्त्वमीदृशम् ॥ १५८ ॥

भवे संसारे कामरूपारूप्यस्वभावे बहुप्रपातश्च बहुतर उपघातश्च । तत्र चार्तत्व-
मीदृशम्, तत्र च भवे प्रपाते वा अतत्त्वमीदृशं व्यामोहविजृम्भितमेतादृशं सर्वजनसाधारणं 30
यथाविधं प्रतिपादितं परिदृश्यमानं वा । तत्रान्योन्यविरोधश्च, तत्र एवंविधे अतत्त्वे सति

अन्योन्यविरोधः परस्परविप्रतिपत्तिः । केन कारणेन न भवेत्तत्त्वमीदृशमिति । तस्माद्द्वस्तु-
रूपमेतादृशमनेकाकारसमारोपात् ॥

P 596

तत्र चानुपमास्तीव्रा अनन्ता दुःखसागराः ।

तत्र च एवमपि । अनुपमाः तदपरसदृशदुःखाभावादुपमातुमशक्याः । तीव्रा
5 अत्युग्रवेदनाः । अनन्ता अनवधिकालविपाकतया अपर्यन्ता वा दुःखानामतिविपुलतया
महायानमनधिगम्य निस्तरितुमशक्यत्वात्, सागराः । तथापि कथंचित् महता वीर्येण
कुशलपक्षोपचयात् भूयसा कालेन सुगतिं प्राप्य क्षपयितुं शक्यन्ते इत्यत आह तत्रैव-
मिस्त्रादि—

10

तत्रैवमल्पबलता तत्राप्यल्पत्वमायुषः ॥ १५९ ॥

तत्रापि जीवितारोग्यव्यापारैः क्षुत्क्लमश्रमैः ।

निद्रयोपद्रवैर्बालसंसर्गैर्निष्फलैस्तथा ॥ १६० ॥

वृथैवायुर्वहत्याशु विवेकस्तत्र दुर्लभः ।

तत्र तथारूपे समावेशे एवं परिदृश्यमानरूपा अल्पबलता । हीनवीर्येतेति यावत् ।
तत्राप्यल्पत्वमायुषः । तत्रापि एवंभूते सत्यपि । अल्पत्वं स्तोक्तवम्, आयुषः आयुःसंस्का-
15 राणाम् । तत्रापि जीवितारोग्यव्यापारैः स्नानाम्यञ्जनप्रभृतिभिः । आरोग्यस्य आरोग्याय वा
रोगोपशमाय व्यापारैः विशेषेण कटुतिक्तभैषज्यकषायपानादिभिः । कुशलोपार्जनमन्तरेण
वृथा चैव आयुर्वहत्याशु इति वक्ष्यमाणेन संबन्धः । तथा क्षुत्क्लमश्रमैः, क्षुत् बुभुक्षा, क्लमो
ग्लानिः, श्रमो मार्गखेदादि, तैः । निद्रया उपद्रवैः, निद्रया स्वप्नेन, उपद्रवैर्हास्योत्प्रास-
विहेठनादिकृतैः सरीसृपव्यालभृगदंशमशकादिकृतैः वधबन्धनताडनादिलक्षणैः । तथा बाल-
20 संसर्गैर्निष्फलैः, तथा बालानां पृथग्जनानां संसर्गैः संपर्कैः । किंभूतैः ? निष्फलैः आत्मोत्कर्षादि-
संभिन्नप्रलापादिबहुलैः । तथेति न केवलं पूर्वोक्तक्रमेण, इत्यमपि वृथैवायुर्वहत्याशु, वृथैव
निष्फलमेव कुशलपक्षोपचयरहितत्वात् आयुर्वहतिं याति आशु शीघ्रम्, असद्व्यापारप्रसङ्गात्
त्वरितमेव परिक्षयात् । एवमपि वर्तमानानां विवेकस्तु सुदुर्लभः, विवेकस्तु हेयोपादेयज्ञानं
25 तथापि यदि कथंचित् समाधानं जायते, तदा कल्याणं स्यात्, तदपि नास्तीत्याह
तत्रापिस्त्रादि—

तत्राप्यभ्यस्तविक्षेपनिवारणगतिः कुतः ॥ १६१ ॥

तत्रापि मारो यतते महापायप्रपातने ।

तत्रापि एवमवस्थां गतेऽपि अभ्यस्तविक्षेपः परिशीलितमौद्गल्यं तस्य निवारणं
30 निवर्तनं तस्य गतिरनुप्रवेशः कुतः ? नैवास्ति । तत्रापि एवमनर्थपरंपरायां स्थितानां कथंचित्
कुशलपक्षं समीक्ष्य मारो यतते महापायप्रपातने, क्लेशमारो देवपुत्रमारो वा यतते उच्यन्ते

महापायप्रपातने प्रपातननिमित्तम् । अवीच्यादिनरकप्रक्षेपणार्थमिति यावत् । एवमपि कदाचित् सत्यरत्नादिषु अभिसंप्रत्ययवशात् कथंचित् कल्याणमुपजायते इत्याह तत्रास-
न्मार्गेल्यादि—

P 598

तत्रासन्मार्गबाहुल्याद्विचिकित्सा च दुर्जया ॥ १६२ ॥

पुनश्च क्षणदौर्लभ्यं बुद्धोत्पादोऽतिदुर्लभः ।

5

क्लेशौघो दुर्निवारश्चेत्यहो दुःखपरंपरा ॥ १६३ ॥

तत्र एवं दशां प्राप्नोति—सम्यग्दृष्टिविपक्षस्य असन्मार्गस्य चार्वाकमीमांसकादिपरि-
दीपितस्य बाहुल्यात् भूयस्त्वात् विचिकित्सा सन्मार्गे विंमतिश्च दुर्जया, कथंचिदपि विचि-
कित्सा लक्ष्णं न शक्या । कथंचित् सुगतिप्रतिलम्भेऽपि पुनश्च क्षणदौर्लभ्यम्, अष्टाक्षण-
विनिर्मुक्तस्य क्षणस्य दौर्लभ्यं परमदुर्लभत्वम्

10

महार्णवयुगच्छिद्रकूर्मग्रीवार्पणोपमम् । [४.२०]

कथंचिदितरक्षणसंभवेऽपि बुद्धोत्पादोऽतिदुर्लभः, बुद्धानां [भगवतां] समस्तजगदालोक-
कारिणां सर्वदुःखनिदानभूतक्लेशशल्यापहारिणामुत्पादः प्रादुर्भावः अतिदुर्लभः । कथंचित्
कर्हिंचित् उदुम्बरपुष्पप्रायः संसारसागरोत्तरणोपायभूतः । कथंचित् बुद्धोत्पादसंभवेऽपि
क्लेशौघः [जातिजरामरणा]दीनामोघः अविच्छिन्नः प्रवाहः । स दुर्निवारः, दुःखेनापि निवार-
यितुमशक्यः । इत्यहो दुःखपरंपरा । इत्येवम् । अहो इति खेदे । दुःखस्य कष्टस्य परंपरा,
एकस्माद्दुःखाद्विनिर्गमेऽपि अपरस्मिन् दुःखे प्रपतनात् ॥

P 599

सांप्रतमेवं सत्त्वान् सुदुःखितान् समीक्ष्य करुणाप्रेडितहृदयः परदुःखदुःखी शास्त्र-
कारः सत्त्वानां दुःखं शोचयन्नाह अहो बतेति—

अहो बतातिशोच्यत्वमेषां दुःखौघवर्तिनाम् ।

20

निपातसमुदायः खेदे । अतिशोच्यत्वमतिशयेन शोचनीयत्वम् । एषां हिताहितपरि-
ज्ञानविकलानां सत्त्वानां दुःखसागरकल्लोलपरंपरानिमज्जनोन्मज्जनाकुलचेतसाम् । के पुनरमी
सत्त्वाः शोचनीया इत्याह ये इत्यादि—

ये नेक्षन्ते स्वदौःस्थित्यमेवमप्यतिदुःस्थिताः ॥ १६४ ॥

ये सत्त्वा अविद्यान्धीकृतज्ञानलोचनाः नेक्षन्ते न पश्यन्ति स्वदौःस्थित्यं स्वस्य
आत्मनो दुःखावस्थितत्वम् । एवमप्यतिदुःस्थिताः एवमुक्तक्रमेण अतिदुःस्थिता अतिशयेन
दुःखावस्थिताः । दुःखपर्यापन्ना इति यावत् ॥

25

एतदनुरूपदृष्टान्तेन स्पष्टयन्नाह स्नात्वेत्यादि—

स्नात्वा स्नात्वा यथा कश्चिद्विशेषद्वर्हिं मुहुर्मुहुः ।

P 600

स्वसौस्थित्यं च मन्यन्ते एवमप्यतिदुःस्थिताः ॥ १६५ ॥

30

स्नात्वा स्नात्वा जलावगाहनं कृत्वा कृत्वा यथा कश्चिदुपहतबुद्धिः शीतार्तः सुखाभि-
लाषी । विशेत् प्रविशेत् । वह्निमग्निम् । मुहुर्मुहुः प्रतिक्षणं पुनः पुनर्वा । तथा एतेऽपि

सत्त्वाः स्वसौस्थित्यम् । आत्मसुखसंपत्तिं च मन्यन्ते अबबुध्यन्ते । एवमप्यतिदुःस्थिताः एवमनेन प्रतिपादितक्रमेण अतिदुःस्थिताः दुःखाम्निज्वालाकवलीकृताः ॥

अहो बत अतिबहुलतराज्ञानान्धकाराक्रमणममीषां यदात्मगतमपि प्रमादं न पश्यन्ती-
त्याह अजरेत्यादि—

5 अजरामरलीलानामेवं विहरतां सताम् ।

आयास्यन्त्यापदो घोराः कृत्वा मरणमग्रतः ॥ १६६ ॥

न विद्यते जरा जीर्णता येषां ते अजराः । न म्रियन्ते ये ते अमराः । तेषामजराणा-
ममराणामिव लीला विचेष्टितं येषां ते तथोक्ताः । तेषामेवमनया लीलया विहरतां निश्चितं विचरतां
सताम् । आयास्यन्ति ढौकिष्यन्ते आपदो निरन्तरम् । सर्वे ते दुःखहेतवः जराव्याधि-
10 विपत्तयः । घोरा अतीव भयंकराः । कथमायास्यन्ति ? कृत्वा मरणमग्रतः, मरणमप्रतीकार-
परिहारं मृत्युमग्रतः पुरतः कृत्वा । एतच्चोक्तं राजाववादकसूत्रे—

P 601

तद्यथा महाराज चतसृभ्यो दिग्भ्यश्चत्वारः पर्वता आगच्छेद्युः, दृढाः, सारवन्तः,
अखण्डाः अच्छिद्राः असुषिराः, सुसंवृत्ताः एकघनाः नभः स्पृशन्तः, पृथिवीं चोच्छिखन्तः,
सर्वं तृणकाष्ठशाखापर्णपलाशादिसर्वसत्त्वप्राणभूतान् निर्मथन्तः । तेभ्यो न सुकरं जवेन
15 वा पलायितुम्, बलेन वा द्रव्यमन्नौषधैर्वा निवर्तयितुम् । एवमेव महाराज चत्वारीमानि
महाभयानि आगच्छन्ति, येषां न सुकरं जवेन वा पलायितुम्, बलेन वा द्रव्यमन्नौषधैर्वा
निवर्तनं कर्तुम् । कतमानि चत्वारि ? जरा व्याधिर्मरणं विपत्तिश्च । जरा महाराज
आगच्छति यौवनं प्रमथमाना । व्याधिर्महाराज आगच्छति आरोग्यं प्रमथन् । मरणं
महाराज आगच्छति जीवितं प्रमथमानम् । विपत्तिर्महाराज आगच्छति सर्वाः संपत्तीः
20 प्रमथन्ती । तत् कस्माद्धेतोः ? तद्यथा महाराज सिंहो मृगराजो रूपसंपन्नो जवसंपन्नः
सुजातनखदंष्ट्राकरालो मृगगणमनुप्रविश्य मृगं गृहीत्वा यथाकामकरणीयं करोति । स च
मृगराजोऽतिबलं व्यालमुखमासाद्य विवशो भवति । एवमेव महाराज विद्वस्य मृत्युशल्येन
अपगतमदस्य अत्राणस्य अप्रतिशरणस्य अपरायणस्य मर्मसु च्छिद्यमानेषु मांसशोणिते
परिशुष्यमाणे परितृषितविह्वलवदनस्य करचरणविक्षेपाभियुक्तस्य अकर्मण्यस्य असमर्थस्य

P 602

25 लालासिंघाणकपूपमूत्रपुरीषोपलिप्तस्य ईषज्जीवितावशेषस्य कर्मभवात् पुनर्भवमालम्बमानस्य
यमपुरुषभयभीतस्य कालरात्रिवशागतस्य चरमाश्वासप्रश्नासेषूपरुष्यमानेषु एकाकिनोऽद्वितीयस्य
असहायस्य इमं लोकं जहतः परलोकमाक्रमतः महापथं व्रजतः महाकान्तारं प्रविशतः
महागहनं समवगाहमानस्य महाकान्तारं प्रपद्यमानस्य महार्णवेनोद्यमानस्य कर्मवायुना
नीयमानस्य निमितीकृतां दिशं व्रजतो नान्यत् त्राणं नान्यत् शरणं नान्यत् परायणमृते
30 धर्मात् । धर्मो हि महाराज तस्मिन् समये त्राणं लयनं शरणं भवति । तद्यथा—
शीतार्तस्याग्निप्रतापः, अग्निमध्यगतस्यापि निर्वापणम्, उष्णार्तस्य वा शैल्यम्, अध्वानं

प्रतिपन्नस्य सुशीतलच्छायोपवनम्, पिपासितस्य सुशीतलं सलिलम्, बुभुक्षितस्य वा प्रणीत-
मन्नम्, व्याधितस्य वा वैद्यौषधपरिचारकाः, भयभीतस्य बलवन्तः सहायाः साधवः
प्रतिशरणा भवन्ति ॥ इति विस्तरः ॥

तस्मादेतद्भयपरिहारार्थं कुशलपक्षेष्वेव प्रज्ञापरिशोधितेषु यत्रः करणीयः ॥

इदानीं जाल्पादिदुःखदुःखिनां दुःखापहरणाय स्वाशयमाशङ्कयन्नाह एवमित्यादि— 5

एवं दुःखाग्नितापानां शान्तिं कुर्यामहं कदा ।

पुण्यमेघसमुद्भूतैः सुखोपकरणैः स्वकैः ॥ १६७ ॥

P 603

एवमनन्तरोक्तया नीत्या दुःखाग्नितापानाम्, दुःखान्येव अग्नयः तैः संतापितानां
सत्त्वानां शान्तिं जाल्पादिदुःखानलतापप्रशमनम् । कुर्यामहं कदा, कस्मिन् काले कुर्यां
विदध्याम् । कथम् ? सुखोपकरणैः । सुखस्योपकरणानि सुखसाधनानि वन्नाभरणानुलेपन- 10
शयनासनप्रभृतीनि । किं तदुपाजितैरेव ? नेत्याह—स्वकैः स्वात्मीयैः । मया स्वयमुपाजितैरित्यर्थः ।
किं निर्माणादिप्रदर्शितैः ? नेत्याह—पुण्यमेघसमुद्भूतैः, पुण्यान्येषु मेघाः सर्वदुःखसंतापार्ति-
शमनसुखोपकरणशीतलवृष्टिप्रदाननिमित्तत्वात् । तेभ्यः समुद्भूतानि निर्जातानि, तैः ॥

एवमभ्युदयसंपदि परेषां चेतो विधाय निःश्रेयससंपदि प्रदर्शयन्नाह कदेत्यादि—

कदोपलम्भदृष्टिभ्यो देशयिष्यामि शून्यताम् ।

15

संवृत्यानुपलम्भेन पुण्यसंभारमादरात् ॥ १६८ ॥

कदा कस्मिन् काले उपलम्भदृष्टिभ्यो भावग्राहाभिनिविष्टेभ्यो देशयिष्यामि प्रकाश-
यिष्यामि । शून्यतां सर्वधर्मेनिःस्वभावताम् । कथम् ? संवृत्या व्यवहारेण । अन्यथा विकल्पा-
विषयतया परमार्थशून्यस्य शून्यताया देशयितुमशक्यत्वात् । एवं निःश्रेयसहेतुज्ञानसंभार- 20
निमित्तमुपदर्शितम् । तत्कारणं पुण्यसंभारनिदानमुपदर्शयन्नाह—पुण्येत्यादि । पुण्यस्य ज्ञानादेः
संभारं कदा उपलम्भदृष्टिभ्यो देशयिष्यामीति संबन्धः । आदरादिति महता गौरवेण । सत्कृत्य
न यदृच्छया । केन प्रकारेण ? अनुपलम्भेन, देयदायकप्रतिग्राहकादित्रितयानुपलम्भ-
योगेन । त्रिकोटिपरिशुद्धयेति यावत् । एवमुपचितः पुण्यसंभारो बुद्धताधिगमाय जायते ।
तदेवमनेन सर्वेण अशेषसंक्लेशहेतुसर्वसमारोपविकल्पप्रतिपक्षतया सर्वावरणप्रहाणोपायत्वात्
समस्ततथागताधिगमहेतुत्वाच्च सर्वदुःखोपशमोपायप्रज्ञा उपजायते इत्युपदर्शितं भवतीति ॥ 25

P 604

ये गम्भीरनयावगाहनपट्टप्रज्ञानिरस्तभ्रमाः

संक्लेशव्यवदानपक्षविमलज्ञानोच्छ्रिताः सुरयः ।

ते सन्तो गुणदोषयोरपि च तैः सारं विमिश्रादतो

ग्राह्यं सर्वमकल्मषं विषमिव व्याज्यं दुरुक्तं यदि ॥

न युक्तमुक्तं किमपीह यन्मया

30

परं प्रजातं स्वलितं तदेव मे ।

ननु ग्रहीष्यन्ति ममात्र साधवो

मतिं मयानेन कृतेन सांप्रतम् ॥

अपि च—

P 605

5

10

यः संवृत्या व्रजति मनसो गोचरत्वं कथंचित्
तादृश्यर्थे स्वलति न मतिः कस्य वै मादृशस्य ।
तत्सूक्तार्थप्रविचयवतां मध्यमानीतिभाजां
दृष्ट्वा किंचिद्गुणलवमिह स्यादुपादेयबुद्धिः ॥
प्रज्ञाया विवृतिं विधाय विशदव्याख्यापदैः संवृतां
सम्यग्ज्ञानविपक्षदृष्टिनिबिडव्यामोहशान्त्या मया ।
यत्पुण्यं समुपार्जितं हितफलं तेनाशु सर्वो जनो
मञ्जुश्रीरिव सद्गुणैकवसतिः प्रज्ञाकरो जायताम् ॥
इति प्रज्ञाकरमतिविरचितायां बोधिचर्यावतारपञ्चिकायां
प्रज्ञापारमितापरिच्छेदो नवमः ॥
कृतिरियं पण्डितभिक्षुप्रज्ञाकर[मति]पादानाम् ॥

* * * *

P 606

15

20

25

[लेखकविरचिता प्रशस्तिः]
टीकेयं परमा सुयन्त्रितपदा शुद्धा मनोह्लादिनी
संसारार्णवपारगामिनि जने नौयानपात्रोपमा ।
आशु प्राप्तिकरी जिनस्य पदवीं साद्य लिखित्वा मया
प्राप्तं यत्कुशलं सुसंपदि पदं तेनास्तु बुद्धो जनः ॥
अष्टानवतिसंयुक्ते शते सरति वत्सरे ।
कृष्णे श्रावणपञ्चम्यां वासरे कुजसाह्वये ॥
श्रीमच्छंकरदेवस्य राज्ये विजयशालिनः ।
बोधिचर्यावताराख्यटीके लिख्य(?)मिदं शुभम् ॥
श्रीललितपुरे रम्ये श्रीमानीश्वलसंज्ञके ।
यच्छ्रीराघवनाम्नस्य (?) विहारे सुगतालये ॥
घन्यः स्थविरभिक्षोस्य(?) बुद्धचन्द्रस्य पुस्तकम् ।
तत्पुण्याद्बोधिसत्त्वत्वं लभते परमं पदम् ॥
सृजतु शलिलं घना यथेष्टं
भवतु मही बहुशस्यसंप्रयुक्तम् (?) ।
अवतु नरपतिः प्रजा विनाम्नाः (?)
भवतु रयनपतेः सुखातिवृद्धिः ॥ इति ॥
॥ कायस्थः भुवनाकर[व]र्मण[णा] लिखितमिति ॥

१० परिणामनापरिच्छेदो दशमः ।

बोधिचर्यावतारं मे यद्विचिन्तयतः शुभम् ।
तेन सर्वे जनाः सन्तु बोधिचर्याविभूषणाः ॥ १ ॥
सर्वासु दिक्षु यावन्तः कायचित्तव्यथातुराः ।
ते प्राप्नुवन्तु मत्पुण्यैः सुखप्रामोद्यसागरान् ॥ २ ॥
आसंसारं सुखज्यानिर्मा भूत्तेषां कदाचन ।
बोधिसत्त्वसुखं प्राप्तं भवत्वविरतं जगत् ॥ ३ ॥
यावन्तो नरकाः केचिद्विद्यन्ते लोकधातुषु ।
सुखावतीसुखामोद्यैर्मोदन्तां तेषु देहिनः ॥ ४ ॥
शीतार्ताः प्राप्नुवन्तूष्णमुष्णार्ताः सन्तु शीतलाः ।
बोधिसत्त्वमहामेघसंभवैर्जलसागरैः ॥ ५ ॥
असिपत्रवनं तेषां स्यान्नन्दनवनद्युति ।
कूटशाल्मलिबृक्षाश्च जायन्तां कल्पपादपाः ॥ ६ ॥

कादम्बकारण्डवचक्रवाक-

हंसादिकोलाहलरम्यशोभैः ।

सरोभिरुद्दामसरोजगन्धै-

र्भवन्तु हृद्या नरकप्रदेशाः ॥ ७ ॥

सोऽङ्गारराशिर्मणिराशिरस्तु

तप्ता च भूः स्फाटिककुट्टिमं स्यात् ।

भवन्तु संघातमहीधराश्च

पूजाविमानाः सुगतप्रपूर्णाः ॥ ८ ॥

अङ्गारतप्तोपलशस्त्रवृष्टि-

रद्यप्रभृत्यस्तु च पुष्पवृष्टिः ।

तच्छस्त्रयुद्धं च परस्परेण

क्रीडार्थमद्यास्तु च पुष्पयुद्धम् ॥ ९ ॥

पतितसकलमांसाः कुन्दवर्णास्थिदेहा

दहनसमजलायां वैतरण्यां निमग्नाः ।

मम कुशलबलेन प्राप्तदिव्यात्मभावाः

सह सुरवनिताभिः सन्तु मन्दाकिनीस्थाः ॥ १० ॥

त्रस्ताः पदयन्त्वकस्मादिह यमपुरुषाः काकगृध्राश्च घोरा

ध्वान्तं ध्वस्तं समन्तात्सुखरतिजननी कस्य सौम्या प्रमेयम् ।

इत्यूर्ध्वं प्रेक्षमाणा गगनतलगतं वज्रपाणिं ज्वलन्तं

दृष्ट्वा प्रामोद्यवेगाद्भयपगतदुरिता यान्तु तेनैव सार्धम् ॥ ११ ॥

पतति कमलवृष्टिर्गन्धपानीयमिश्रा-

च्छमिति (?) नरकवाहिं दृश्यते नाशयन्ती ।

किमिदमिति सुखेनाह्लादितानामकस्मा-

द्भवतु कमलपाणेर्दर्शनं नारकाणाम् ॥ १२ ॥

आयतायात शीघ्रं भयमपनयत भ्रातरो जीविताः स्मः

संप्राप्तोऽस्माकमेष ज्वलद्भयकरः कोऽपि चीरीकुमारः ।

सर्वं यस्यानुभावाद्भयसनमपगतं प्रीतिवेगाः प्रवृत्ताः

जातं संबोधिचित्तं सकलजनपरित्राणमाता दया च ॥ १३ ॥

पश्यन्त्वेनं भवन्तः सुरशतमुकुटैरर्च्यमानाङ्घ्रिपद्मं

कारुण्यादारद्रष्टिं शिरसि निपतितानेकपुष्पाघवृष्टिम् ।

कूटागारैर्मनोजैः स्तुतिमुखरसुरस्त्रीसहस्रोपगीतै-

र्दृष्ट्वाग्ने मञ्जुघोषं भवतु कलकलः सांप्रतं नारकाणाम् ॥ १४ ॥

इति मत्कुशलैः समन्तभद्र-

प्रमुखानावृतबोधिसत्त्वमेघान् ।

सुखशीतसुगन्धवातवृष्टी-

नभिनन्दन्तु विलोक्य नारकास्ते ॥ १५ ॥

शान्यन्तु वेदनास्तीव्रा नारकाणां भयानि च ।

दुर्गतिभ्यो विमुच्यन्तां सर्वदुर्गतिवासिनः ॥ १६ ॥

अन्योन्यमक्षणभयं तिरश्चामपगच्छतु ।

भवन्तु सुखिनः प्रेता यथोत्तरकुरौ नराः ॥ १७ ॥

संतर्प्यन्तां प्रेताः स्नाप्यन्तां शीतला भवन्तु सदा ।

आर्यावलोकितेश्वरकरगलितक्षीरधाराभिः ॥ १८ ॥

अन्धाः पश्यन्तु रूपाणि शृण्वन्तु बधिराः सदा ।

गर्भिण्यश्च प्रसूयन्तां मायादेवीव निर्व्यथाः ॥ १९ ॥

बल्लभोजनपानीयं स्रक्चन्दनविभूषणम् ।

मनोभिलषितं सर्वं लभन्तां हितसंहितम् ॥ २० ॥

मीताश्च निर्भयाः सन्तु शोकार्ताः प्रीतिलाभिनः ।

उद्विप्राश्च निरुद्वेगा धृतिमन्तो भवन्तु च ॥ २१ ॥

आरोग्यं रोगिणामस्तु मुच्यन्तां सर्वबन्धनात् ।

दुर्बला बलिनः सन्तु क्षिग्धचित्ताः प्ररत्परम् ॥ २२ ॥

सर्वा दिशः शिवाः सन्तु सर्वेषां पथिवर्तिनाम् ।
 येन कार्येण गच्छन्ति तदुपायेन सिध्यतु ॥ २३ ॥
 नौयानयात्रारूढाश्च सन्तु सिद्धमनोरथाः ।
 क्षेमेण कूलमासाद्य रमन्तां सह बन्धुभिः ॥ २४ ॥
 कान्तारोन्मार्गपतिता लभन्तां सार्थसंगतिम् ।
 अश्रमेण च गच्छन्तु चौरव्याघ्रादिनिर्भयाः ॥ २५ ॥
 सुप्तमत्तप्रमत्तानां व्याध्यारण्यादिसंकटे ।
 अनाथबालवृद्धानां रक्षां कुर्वन्तु देवताः ॥ २६ ॥
 सर्वाक्षणविनिर्मुक्ताः श्रद्धाप्रज्ञाकृपान्विताः ।
 आकाराचारसंपन्नाः सन्तु जातिस्मराः सदा ॥ २७ ॥
 भवन्त्वक्षयकोशाश्च यावद्गगनगञ्जवत् ।
 निर्द्वन्द्वा निरुपायासाः सन्तु स्वाधीनवृत्तयः ॥ २८ ॥
 अल्पौजसश्च ये सत्त्वास्ते भवन्तु महौजसः ।
 भवन्तु रूपसंपन्ना ये विरूपास्तपस्विनः ॥ २९ ॥
 याः काश्चन स्त्रियो लोके पुरुषत्वं ब्रजन्तु ताः ।
 प्राप्नुवन्तूच्चतां नीचा हतमाना भवन्तु च ॥ ३० ॥
 अनेन मम पुण्येन सर्वसत्त्वा अशेषतः ।
 विरम्य सर्वपापेभ्यः कुर्वन्तु कुशलं सदा ॥ ३१ ॥
 बोधिचित्ताविरहिता बोधिचर्यापरायणाः ।
 बुद्धेः परिगृहीताश्च मारकर्मविवर्जिताः ॥ ३२ ॥
 अप्रमेयायुषश्चैव सर्वसत्त्वा भवन्तु ते ।
 नित्यं जीवन्तु सुखिता मृत्युशब्दोऽपि नश्यतु ॥ ३३ ॥
 रम्याः कल्पद्रुमोद्यानैर्दिशः सर्वा भवन्तु च ।
 बुद्धबुद्धात्मजाकीर्णा धर्मध्वनिमनोहरैः ॥ ३४ ॥
 शर्करादिव्यपेता च समा पाणितलोपमा ।
 मृद्धी च वैदूर्यमयी भूमिः सर्वत्र तिष्ठतु ॥ ३५ ॥
 बोधिसत्त्वमहापर्षन्मण्डलानि समन्ततः ।
 निषीदन्तु स्वशोभाभिर्मण्डयन्तु महीतलम् ॥ ३६ ॥
 पक्षिभ्यः सर्ववृक्षेभ्यो रश्मिभ्यो गगनादपि ।
 धर्मध्वनिरविश्रामं श्रूयतां सर्वदेहिमिः ॥ ३७ ॥
 बुद्धबुद्धसुतैर्नित्यं लभन्तां ते समागमम् ।
 पूजामेघैरनन्तैश्च पूजयन्तु जगद्गुरुम् ॥ ३८ ॥

देवो वर्षतु कालेन सस्यसंपत्तिरस्तु च ।
 स्फीतो भवतु लोकश्च राजा भवतु धार्मिकः ॥ ३९ ॥
 शक्ता भवन्तु चौषध्यो मन्त्राः सिध्यन्तु ज्ञापिनाम् ।
 भवन्तु करुणाविष्टा डाकिनीराक्षसादयः ॥ ४० ॥
 मा कश्चिद्दुःखितः सत्त्वो मा पापी मा च रोगितः ।
 मा हीनः परिभूतो वा मा भूत्कश्चिच्च दुर्मनाः ॥ ४१ ॥
 पाठस्वाध्यायकलिला विहाराः सन्तु सुस्थिताः ।
 नित्यं स्यात्संघसामग्री संघकार्यं च सिध्यतु ॥ ४२ ॥
 विवेकलाभिनः सन्तुः शिक्षाकामाश्च भिक्षवः ।
 कर्मण्यचित्ता ध्यायन्तु सर्वविक्षेपवर्जिताः ॥ ४३ ॥
 लाभिन्यः सन्तु भिक्षुण्यः कलहायासवर्जिताः ।
 भवन्त्वखण्डशीलाश्च सर्वे प्रव्रजितास्तथा ॥ ४४ ॥
 दुःशीलाः सन्तु संविग्नाः पापक्षयरताः सदा ।
 सुगतेर्लाभिनः सन्तु तत्र चाखण्डितव्रताः ॥ ४५ ॥
 पण्डिताः संस्कृताः सन्तु लाभिनः पैण्डपातिकाः ।
 भवन्तु शुद्धसंतानाः सर्वदिक्ख्यातकीर्तयः ॥ ४६ ॥
 अभुक्त्वापायिकं दुःखं विना दुष्करचर्यया ।
 दिव्येनैकेन कायेन जगद्बुद्धत्वमाप्नुयात् ॥ ४७ ॥
 पूज्यन्तां सर्वसंबुद्धाः सर्वसत्त्वरनेकधा ।
 अचिन्त्यबौद्धसौख्येन सुखिनः सन्तु भूयसा ॥ ४८ ॥
 सिध्यन्तु बोधिसत्त्वानां जगदर्थं मनोरथाः ।
 यच्चिन्तयन्ति ते नाथास्तत्सत्त्वानां समृध्यतु ॥ ४९ ॥
 प्रत्येकबुद्धाः सुखिनो भवन्तु श्रावकास्तथा ।
 देवासुरनरैर्नित्यं पूज्यमानाः सगौरवैः ॥ ५० ॥
 जातिस्मरत्वं प्रव्रज्यामहं च प्राप्नुयां सदा ।
 यावत्प्रमुदिताभूमिं मञ्जुघोषपरिग्रहात् ॥ ५१ ॥
 येन तेनासनेनाहं यापयेयं बलान्वितः ।
 विवेकवाससामग्रीं प्राप्नुयां सर्वजातिषु ॥ ५२ ॥
 यदा च द्रष्टुकामः स्यां प्रष्टुकामश्च किंचन ।
 तमेव नाथं पश्येयं मञ्जुनाथमविघ्नतः ॥ ५३ ॥
 दशदिग्व्योमपर्यन्तसर्वसत्त्वार्थसाधने ।
 यथा चरति मञ्जुश्रीः सैव चर्या भवेन्मम ॥ ५४ ॥

आकाशस्य स्थितिर्यावद्यावच्च जगतः स्थितिः ।
 तावन्मम स्थितिर्भूयाज्जगद्दुःखानि निघ्नतः ॥ ५५ ॥
 यत्किञ्चिज्जगतो दुःखं तत्सर्वं मयि पच्यताम् ।
 बोधिसत्त्वशुभैः सर्वैर्जगत्सुखितमस्तु च ॥ ५६ ॥
 जगद्दुःखैकभैषज्यं सर्वसंपत्सुखाकरम् ।
 लाभसत्कारसहितं चिरं तिष्ठतु शासनम् ॥ ५७ ॥
 मञ्जुघोषं नमस्यामि यत्प्रसादान्मतिः शुभे ।
 कल्याणमित्रं वन्देऽहं यत्प्रसादाच्च वर्धते ॥ ५८ ॥

॥ बोधिचर्यावतारे परिणामनापरिच्छेदो दशमः ॥

॥ समाप्तोऽयं बोधिचर्यावतारः । कृतिराचार्यशान्तिदेवस्य ॥



प्रथमं परिशिष्टम् ।

श्लोकसूची ।

अकारणेनैव रिपुक्षतानि ४.३९
अकुर्वतश्च कुशलं ४.१९
अकृष्टजातानि च शस्य २.५
अङ्कुरादन्यतो ज्ञानाद् ९.११६
अङ्कुरो जायते बीजाद् ९.११५
अङ्गच्छेदार्थमप्यद्य २.४४
अङ्गारतप्तोपलशस्त्रवृष्टिः १०.९
अचित्तके कृता पूजा ९.३९
अचेतनश्च नैवाहं ९.६९
अजरामरलीलानां ९.१६६
अजानानां यदि ज्ञानं ९.६२
अत एव विचारोऽयं ९.९३
अत एवाह भगवान् ४.२०
अतः परं प्रतिष्ठन्तां २.२०
अतः परार्थं कृत्वापि ८.१०९
अतः सुपुष्पचन्द्रेण ८.१०६
अतीत्य युष्मद्भ्रमं २.५४
अतीतानागतं चित्तं ९.७४
अत्यनिष्टागमेनापि ६.९
अत्यप्रमत्तस्तिष्ठामि २.५८
अत्ययमत्ययत्वेन २.६६
अत्र ग्रही भविष्यामि ४.४३
अत्र मे चेतना नास्ति ४.२७
अथ श्रेयवशाज्ज्ञानं ९.११३
अथ श्रेयाद्भवेत्पश्चात् ९.१०६
अथ त्वदिच्छया सिद्धं ६.८८
अथ दोषोऽयमागन्तुः ६.४०
अथ प्रत्ययकारी स्यां ६.५१
अथ यस्य मनः प्रसादमेति १.३५
अथापि हस्तपादादि ७.२०
अथाविकृत एवात्मा ९.७०
अथाहमचिकित्सोऽस्य ८.१४५
अथाहमारमदोषेण ६.१०३
अथैवमुच्यमानेऽपि ८.१६८
अदरिद्रं जगत्कृत्वा ५.९
अदान्ता मत्तमातङ्गा ५.२
बोधि. ३७

अद्य मे सफलं जन्म ३.२५
अद्यापि चेत्तथैव स्यां ४.१४
अद्याप्यस्ति मम स्वार्थं ८.१७०
अद्यैव मरणं नैति २.५९
अद्यैव शरणं यामि २.४८
अध्यतिष्ठदतो नाथः ८.११८
अध्वानं प्रतिपन्नस्य ८.३४
अनाथानामहं नाथः ३.१७
अनादिमति संसारे २.२८
अनित्यजीवितासङ्गात् २.४३
अनिष्टकरणाज्जातम् ६.७
अनिष्यमाणमप्येतत् ६.२३
अनुनीतं प्रतिहतं ५.४८
अनुत्पन्नं हि तन्नास्ति ६.२८
अनेकदोषदुष्टेन २.२१
अनेके श्रुतवन्तोऽपि ५.२६
अनेन मम पुण्येन १०.३१
अनेन हि विहारेण ५.२१
अन्धः संकारकूटेभ्यः ३.२७
अन्धाः पश्यन्तु रूपाणि १०.१९
अन्यतो नापि चायातं ९.१४३
अन्यत्र मयि वा प्रीत्या ६.९५
अन्यदीयश्चरो भूत्वा ८.१५९
अन्यद्रूपमसत्यं चेत् ९.६७
अन्यसंबद्धमस्मीति ८.१३७
अन्याधिक्यशोवादैः ८.१६३
अन्येनापि कृतं दोषं ८.१६२
अन्योन्यभक्षणभयं १०.१७
अपकाराशयोऽस्येति ६.११०
अपश्यन्नरतिं याति ८.६
अपायदुःखविश्रामं ३.१
अपि त्वनेकेऽनित्याश्च ९.१२०
अपि सर्वत्र मे लोके ८.१४८
अपुण्यवानस्मि महादरिद्रः २.७
अपेक्षते चेत्सामग्रीं ९.१२५
अप्रमेया गतः कल्याः ८.१५५

अप्रमेया गता बुद्धाः ४.१३
 अप्रमेया मया दोषाः ७.३३
 अप्रमेयायुषश्चैव १०.३३
 अप्रहीणा हि तत्कर्तुः ९.३२
 अप्रिया न भविष्यन्ति २.३६
 अभयं केन मे दत्तं २.६०
 अभविष्यदिदं कर्म ८.१५७
 अभुक्त्वापायिकं दुःखं १०.४७
 अभ्याख्यास्यन्ति मां ये च ३.१६
 अभ्यासादन्यदीयेषु ८.१११
 अभमेषु प्रदेशेषु ८.२८
 अभेध्यभवमल्पत्वात् ८.६०
 अयमेव हि कायो मे ८.३१
 अयं सुस्थः परो दुःस्थो ८.१६०
 अयुक्तमपि चेदेतत् ८.१००
 अर्जनरक्षणनाशविषादैः ८.७९
 अल्पौजसश्च ये सत्त्वाः १०.२९
 अवर्णवादिनि द्वेषः ६.६२
 अवश्यं गन्तुरल्पस्य ८.८२
 अविषादबलव्यूह ७.१६
 अन्यापारसुखास्वाद ७.३
 अशक्यमिच्छतः क्लेश ८.१७६
 अशुचिप्रतिमामिमां गृहीत्वा १.१०
 अश्रमोपार्जितस्तस्माद् ६.१०७
 असत्यपि यथा माया ९.२८
 असहिष्णवलसं भीतं ५.५३
 असंप्रजन्यचित्तस्य ५.२५
 असंप्रजन्यचौरेण ५.२७
 असंस्तत्राविरोधाभ्याम् ८.३६
 असिपत्रवनं तेषां १०.६
 असिपत्रवनं यद्बद्धं ६.४६
 अस्ति सूक्ष्मतया दुःखं ९.९१
 अस्थीन्यपि पृथक् कृत्वा ५.६३
 अस्यापि हि वराकस्य ८.१५१
 अलौकस्यापि कायस्य ८.३२
 अस्यैवं पतितस्यापि ८.१७५
 अस्वामिकानि दुःखानि ८.१०२
 अहमेव तदापीति ८.९८
 अहमेवापकार्येषां ६.४९
 अहं करोमि कर्माणि ८.१४२

अहो बततिशोच्यत्वं ९.१६४
 अंशानप्यणुभेदेन ९.८७
 आकाशस्य स्थितिर्यावत् १०.५५
 आगमाच्च फलं तत्र ९.४०
 आचारो बोधिसत्त्वानां ५.९७
 आत्मप्रमाणमज्ञात्वा ४.४२
 आत्मभावांस्तथा भोगान् ३.१०
 आत्मसत्त्ववशं नित्यं ५.५७
 आत्मानमपरित्यज्य ८.१३५
 आत्मानं चापरांश्चैव ८.१२०
 आत्मार्थं परमाज्ञप्य ८.१२८
 आत्मार्थं पीडयित्वान्यं ८.१२६
 आत्मीकृतं सर्वमिदं जगत्तैः ६.१२६
 आत्मोत्कर्षः परावर्णः ८.१३
 आदाय बुद्ध्या मुनिपुंगवभ्यो २.६
 आदीप्तकायस्य यथा समन्तात् ६.१२३
 आदौ शाकादिदानेऽपि ७.२५
 आयातायात शीघ्रं १०.१३
 आराधनायाद्य तथागतानां ६.१२५
 आरोग्यं दिवसं चेदं ४.१६
 आरोग्यं रोगिणामस्तु १०.२२
 आर्यमाकाशगर्भं च २.५२
 आशयस्य च माहात्म्यं ६.११४
 आसंसारं सुखज्यानिः १०.३
 आस्तां तावत्परो लोको ८.१३२
 आस्तां भविष्यद्बुद्धत्वं ६.१३३
 इति ध्यात्वा तथा तिष्ठेत् ५.३२
 इति मत्कुशलैः समन्तभद्रं १०.१५
 इति सन्नपतौ जिनस्य पुत्रे १.३४
 इति संततदीर्घवैरिषु ४.३४
 इत्वरन्याधिमीतोऽपि २.५५
 इदं च ते हृष्टिसुखं ६.७७
 इदं न प्राप्तमारब्धं ७.८
 इदं सुबाहुपृच्छायां १.२०
 इमं चर्मपुटं तावत् ५.६२
 इमं परिकरं सर्वं ९.१
 इमं ये कायमिच्छन्ति ८.१८३
 इयमेव तु मे चिन्ता २.६३
 इह शय्यागतेनापि २.४१
 इहैव तिष्ठतस्मावद् २.३८

ईष्योत्कृष्टान् समान् द्वन्द्वे ८.१२
ईश्वरो जगतो हेतुः ९.११९

उत्तरोत्तरतः श्रेष्ठाः ५.८३
उद्दंशदंशमशक ६.१५
उद्धतं सोपहासं वा ५.४९
उद्धन्धनप्रपातैश्च ६.३६
उन्नाम्यमानं यत्नाद्यत् ८.४४
उपद्रुता ये च भवन्ति लोके ८.१३४
उपाध्यायानुशासन्या ५.३०
उरसारातिघातान् ये ६.२०

ऋजु पश्येत्सदा सत्त्वान् ५.८०

एक उत्पद्यते जन्तुः ८.३३
एकक्षणकृतात् पापाद् ४.२१
एकस्मादशनादिषां ८.५०
एकस्य त्रिस्वभावत्वं ९.१२९
एकस्यापि हि सत्त्वस्य ४.१०
एकेनागम्यमानेन ९.५१
एकेनापि यतः सर्वे २.५६
एकैकस्मिञ्छले सुष्ठु ७.७२
एतज्जु मे परिमितं ७.२२
एतदेव समासेन ५.१०८
एतद्धि बडिशं घोरं ६.८९
एतानाश्रित्य मे पापं ६.४८
एतावांश्च भवेत्स्वार्थो ६.९१
एवमङ्गुलिपुञ्जत्वात् ९.८६
एवमन्विष्य यत्नेन ५.६४
एवमाकाशनिष्ठस्य ३.२१
एवमागन्तुकोऽस्मीति २.३९
एवमात्मगुणान् श्रुत्वा ८.१५२
एवमादिभिराकारैः ८.८९
एवमादीनि दुःखानि ६.६
एवमादीनवो भूयान् ८.८०
एवमापत्तिबलतो ४.११
एवमुद्दिज्य कामेभ्यो ८.८५
एवं कुरुष्व तिष्ठैवं ८.१६७
एवं क्षमी भजेद्वीर्यं ७.१
एवं गृहीत्वा मतिमान् ३.२४
एवं गृहीत्वा सुहृदं ४.१

एवं चानेकधा दत्त्वा ८.१७२
एवं चामेध्यमप्येतद् ८.७१
एवं चित्तं यदासङ्गाद् ६.७१
एवं तस्यापि तत्सङ्गात् ८.१४
एवं ते रक्षतश्चापि ५.६७
एवं दुःखाम्भितप्तानां ९.१६७
एवं न च निरोधोऽस्ति ९.१५०
एवं परवशं सर्वं ६.३१
एवं परार्थं कृत्वापि ८.११६
एवं बुद्ध्या तु पुण्येषु ६.६९
एवं बुद्ध्या परार्थेषु ५.८४
एवं भावितसंतानाः ८.१०७
एवं वशीकृतस्वात्मा ५.७१
एवं विनिश्चित्य करोमि यत्नं ४.४८
एवं विपक्षमुन्मूल्य ७.३२
एवं शून्येषु भावेषु ९.१५२
एवं सर्वमिदं कृत्वा ३.६
एवं संक्लिष्टमालोक्य ५.५४
एवं सुखात्सुखं गच्छन् ७.३०
एवं स्वप्नोपमे रूपे ९.८८
एवं हि सुकृतं सर्वम् ५.४४
एष सत्कियते नाहं ८.१४१

कङ्कालान् कतिचिद् हृष्ट्वा ८.७०
कतिपयजनसत्रदायकः १.३२
कथं च निःसराभ्यस्मात् २.३२
कथंचिदपि संग्राप्तो ४.२६
कदलीव फलं विहाय याति १.१२
कथंचिद्धम्यते सौख्यं ६.१२
कदा तथागतोत्पादं ४.१५
कदोपलम्भदृष्टिभ्यो ९.१६८
करोत्यनिच्छन्नीशश्चेत् ९.१२६
कर्पूरादिषु हृद्येषु ८.६२
कर्मणः सुखदुःखे च ९.१२३
कल्पना कल्पितं चेति ९.१०९
कल्पाननल्पान् प्रविचिन्तयद्भिः १.७
कल्पितं भावमस्पृष्ट्वा ९.१४०
कस्मात् सदा न कुस्ते ९.१२४
कस्मादेवं कृतं पूर्वं ६.६८
कस्य मातुः पितृर्वापि १.२३
कस्यानित्येष्वनित्यस्य ८.५

कः पण्डितस्तमात्मानम् ८.१२४
 कातरैर्दृष्टिपातैश्च २.४६
 कादम्बकारण्डयचक्रवाक १०.७
 कान्तारोन्मार्गपतिता १०.२५
 कामा ह्यनर्थजनका ८.४०
 कामैर्न वृत्तिः संसारे ७.६४
 कायचित्तविवेकेन ८.२
 कायभूमिं निजां गत्वा ८.३०
 कायस्यात्र किमायातं ८.६७
 कायस्यावयवत्वेन ८.११४
 कायेनैव पठिष्यामि ५.१०९
 कायेनैवमवस्थेयं ५.३९
 काये नौबुद्धिमाधाय ५.७०
 काये न्यस्तोऽप्यसौ गन्धः ८.६५
 कायो न पादौ नो जंघा ९.७९
 कारयन्तु च कर्माणि ३.१४
 कार्यं कस्य न चेत्सत्त्वः ९.७७
 किमुत सततसर्वदुःखहेतून् ४.३८
 किमुतानुत्तरं सौख्यं ४.६
 किमुताप्रतिमं शूल १.२२
 किमुताहं नरो जात्या ७.१९
 किमु निरवधिसत्त्वसंख्यया १.३३
 कियतो मारयिष्यामि ५.१२
 किंकृतो हेतुभेदश्चेत् ९.११८
 किं च निश्छन्नबन्धनाम् ६.११९
 किं निर्गुणेन कर्तव्यं ८.१४३
 किं पुनर्भैरवाकारैः २.४५
 किं ममानेन यन्नेण ८.१७९
 किं वारयतु पुण्यानि ६.८५
 किं वीर्यं कुशलोत्साहः ७.२
 कृतः सुखं वा दुःखं वा ९.१५३
 कुत्र मे वर्तत इति ५.४१
 कुपितः किं नृपः कुर्यात् ६.१३१
 कुप्यामीति न संचिन्त्य ६.२४
 कुशलानां च सर्वेषां ७.४०
 कृताकृतपरीक्षोऽयं २.३४
 कृते यः प्रतिकुर्वीत १.३१
 कृत्वापि पापानि सुदारुणानि १.१३
 कृपया बहुदुःखं चेत् ८.१०४
 केचित्स्वशोणितं दृष्ट्वा ६.१७
 केचिद्दिनान्तव्यापारैः ८.७३

कोपार्थप्रेवमेवाहं ६.७४
 क्रियामिमामप्युचितां ७.२४
 क्रीडन्तु मम कायेन ३.१३
 क्लेशज्ञेयावृत्तितमः ९.५५
 क्लेशतस्करसंघोऽयम् ५.२८
 क्लेशप्रहाणान्मुक्तिश्चेत् ९.४६
 क्लेशप्रहारान् संरक्षन् ७.६७
 क्लेशवागुरिकाघ्रातः ७.४
 क्लेशास्वतन्त्रो लोकोऽयं ७.५०
 क्लेशोन्मत्तीकृतेष्वेषु ६.३८
 क्व यास्यसि मया दृष्टः ८.१६९
 क्वासौ याथान्मन्यनःस्थो निरस्तः ४.४६
 क्षणसंपदियं सुदुर्लभा १.४
 क्षणान्भवन्ति सुहृदो ८.१०
 क्षपयन् पूर्वपापानि ७.२९
 क्षमासिद्धयाशयो नास्य ६.१०९
 क्षुत्पिपासाव्यथां हन्यां ३.८

गण्डोऽयं प्रतिमाकारः ६.४४
 गन्तुकामस्य गन्तुश्च १.१६
 गम्भीरोदारमल्पेषु ५.८९
 गलन्त्वन्नाणि मे कामं ४.४४
 गुणलेशोऽपि नाभ्यासो ७.३६
 गुणसारैकराशीनां ६.११७
 गुणाभावे च शब्दादेः ९.१३०
 गुणा मयार्जनीयाश्च ७.३५
 गुणोऽपरश्च दुःखस्य ६.२१
 गुरुसालोहितादीनां ६.६५
 गुणैरामिषसंगुहैः ५.५९
 ग्राह्यमुक्तं यदा चित्तं ९.३०
 ग्लानानामस्मि भैषज्यं ३.७

चतुर्भिः पुरुषैर्यावत् ८.३५
 चर्मण्युत्पाटिते यस्माद् ८.६४
 चित्तमेव यदा माया ९.१७
 चित्तं रक्षितुकामानां ५.२३
 चित्तादन्या न माया चेत् ९.२७
 चित्तोत्पादसमुद्रांश्च ३.३
 चिन्तामणिः कल्पतरुः ९.३६
 चिन्तामणिर्भद्रघटः ३.१९
 चिरं धक्ष्यति मे कार्यं ४.२५

चिरात्प्राप्तं क्षणवरं ५.५८
चेतनाचेतनकृता ६.६६
चेतनाचेतने चैक्यं ९.६८

छन्दःस्थामरतिर्भुक्ति ७.३१
छाद्येरन्नपि मे दोषाः ८.१४९
छिद्यन्ते कामिनः केचिद् ८.७८
छेत्तव्यश्चास्मि भेत्तव्यो ७.२१

जगद्ज्ञानतिमिर ३.३१
जगद्द्वय निमग्नितं मया ३.३३
जगदानन्दबीजस्य १.२६
जगद्दुःखैकभैषज्यं १०.५७
जगद्द्वयाधिप्रशमनं ३.२९
जगन्मृत्युविनाशाय ३.२८
जन्मान्तरेऽपि सोऽभ्यासः ७.४८
जपास्तपांसि सर्वाणि ५.१६
जातं चेदप्रियं शत्रोः ६.८७
जातिस्मरत्वं प्रव्रज्यां १०.५१
जीवमत्स्य इवास्मीति ७.११
जीवलोकमिमं त्यक्त्वा २.६२
ज्ञात्वा सदोषमात्मानं ८.११३
ज्ञेयात्पूर्वं यदि ज्ञानं ९.१०५

तच्चित्तरत्नग्रहणाय सम्यक् २.१
तच्चित्तस्य दृढत्वेन ६.१८
तच्चिन्तया मुधा याति ८.८
तच्छब्दं मम कायश्च ६.४३
तत्सुखेन सुखित्वं चेत् ६.९६
ततः कोटिशतेनापि ८.८३
ततःप्रभृति सुप्तस्य १.१९
तत्तत्स्मरणतां याति २.३७
तत्र खड्गं यथा भ्रष्टं ७.६८
तत्र चानुपमास्तीव्राः ९.१५९
तत्र दोषक्षयारम्भे ७.३४
तत्र लोको द्विधा दृष्टो ९.३
तत्र सर्वज्ञवैद्यस्य २.५७
तत्रापि जीवितारोग्य ९.१६०
तत्रापि मारो यतते ९.१६२
तत्सर्वं देशायाम्येष २.६५
तथा कायोऽन्यदीयोऽपि ८.११२
तथागताराधनमेतदेव ६.१२७

तथाधुना मया कार्यं ३.२६
तथा यद्यप्यसंबन्धं ८.९३
तदा किञ्चित्परापेक्षम् ९.२०
तदेव रूपं जानाति ९.६३
तदेवं शून्यतापक्षे ९.५४
तदेवं स्पर्शनाभावे ९.९८
तदेवान्येन रूपेण ९.६६
तदुःखेन च मे बाधा ८.९७
तद्दुष्टाशयमेवातः ६.१११
तद्देतुरूपभावाश्चेत् ९.१३१
तद्दोघिचित्तं द्विविधं १.१५
तद्भास्ति कायो मोहात् ९.८४
तद्बहुत्पादयाम्येष ३.२३
तन्मुखं तत्परिच्छेशम् ८.४५
तस्माच्छुभं दुर्बलमेव नित्यं १.६
तस्मात्कर्मावसानेऽपि ७.६५
तस्मात्कार्यः शुभच्छन्दो ७.४६
तस्मात् प्राज्ञो न तामिच्छेत् ८.१९
तस्मात् स्तुत्यादिघाताय ६.९९
तस्मात् स्मृतिर्भनोद्वारात् ५.२९
तस्मात् स्वदुःखशान्त्यर्थं ८.१३६
तस्मात्स्वधिष्ठितं चित्तं ५.१८
तस्मात् स्वमे सुते नष्टे ९.१४१
तस्मादमित्रं मित्रं वा ६.३३
तस्मादहं स्तुतोऽस्मीति ६.९७
तस्मादावरणं हन्तुं ८.१८६
तस्मादुत्सङ्गो सर्पे ७.७१
तस्मादेकाकिता रम्या ८.३८
तस्मादेवं विचारेण ९.१४२
तस्माद्दृढेन चित्तेन ७.५४
तस्माद्यथान्तज्ञोऽवर्णात् ८.११०
तस्माद्यथान्यदीयेषु ८.१५८
तस्माद्यथाप्रतिज्ञातं ४.१२
तस्माद्यथार्तिशोकादेः ८.११७
तस्माद्विघातयिष्यामि ६.८
तस्मान्न तावद्दहमत्र ४.३६
तस्मान्न प्रसरो देयः ८.१७७
तस्मान्मयानपेक्षेण ८.१८४
तस्मान्मया यज्जनदुःखदेन ६.१२४
तस्मात्स्वादुलवस्यार्थे ८.८१
तस्यैव सुखमित्येवं ६.७८

तं चावलोकितं नाथं २.५१
 तान्येवास्थीनि नान्यानि ८.४३
 तुष्टः किं नृपतिर्दद्यात् ६.१३२
 तूलगर्भैर्मृदुस्पर्शैः ८.५१
 नृष्णा तावदुपादानं ९.४७
 तेन किं सृष्टमिष्टं च ९.१२२
 तेन सत्त्वपरो भूत्वा ८.१३९
 तेनालं लोकचरितैः ८.१८५
 तेऽप्यासन् दंशमशकाः ७.१८
 ते मानिनो विजयिनश्च ७.५९
 तेषामेव च सत्त्वानां १.२४
 तेषां शरीराणि नमस्करोमि १.३६
 तैलपात्रधरो यद्बद्ध् ७.७०
 तैश्चाप्यधिगतं धर्मं २.४९
 त्यजेन्न जीवितं तस्माद् ५.८७
 त्यक्त्वान्योन्यसुखोत्पादं ८.१३३
 त्रस्ताः पश्यन्त्वकस्मादिह १०.११
 त्राणशून्या दिशो दृष्ट्वा २.४७
 त्रिषु मानो विधातव्यः ७.४९
 त्रैलोक्यपूज्यं बुद्धत्वं ६.८१
 त्वां सत्त्वेषु न दास्यामि ८.१७१

 दक्ष उत्थानसंपन्नः ५.८२
 दण्डयात्राभिरपरे ८.७४
 दत्त्वासौ वेतनं तस्मात् ५.६९
 ददामि चात्मानमहं जिनेभ्यः २.८
 दन्तकाष्ठस्य खेटस्य ५.९१
 दन्तकेशनखा नाहं ९.५८
 दरिद्राणां च सत्त्वानां ३.९
 दशदिग्ब्योमपर्यन्त ४.४१; १०.५४
 दह्यमाने गृहे यद्बद्ध् ६.७०
 दिव्यैर्मृदुश्लक्ष्णविचित्रशोभैः २.१३
 दीपः प्रकाशत इति ९.२२
 दीपार्थिनामहं दीपः ३.१८
 दुर्गतिर्नीचता मौर्ख्यं ८.१२७
 दुर्गतिव्यालवक्रस्थे ८.१४६
 दुर्गत्युत्तरणे सेतुः ३.३०
 दुर्गापुत्रककर्णाटा ६.१३
 दुःखमेवाभिधावन्ति १.२८
 दुःखहेतुरहंकारः ९.७८
 दुःखं कस्माच्चिवार्यं चेत् ८.१०३

दुःखं नेच्छामि दुःखस्य ६.४५
 दुःखं न्यक्कारपारुष्यं ६.११
 दुःखं प्रवेष्टुकामस्य ६.१०१
 दुःखं हन्तुं सुखं प्राप्तुं ५.१७
 दुःखानि दौर्मनस्थानि ७.४१
 दुःखेऽपि नैव चित्तस्य ६.१९
 दुःशीलाः सन्तु संविग्नाः १०.४५
 दुष्करान्न निवर्तेत ८.११९
 दृश्यते स्पृश्यते वापि ९.१००
 दृष्टिविश्रामहेतोस्तु ५.३६
 देवादिलोकेषु च गन्धधूपाः २.४
 देवो वर्षतु कालेन १०.३९
 द्वयोरप्यावयोः सिद्धेः ९.७२

 धन्यैः शशाङ्करचन्दनशीतलेषु ८.८६
 धर्मच्छन्दद्वियोगेन ७.३९
 धर्मं निर्गौरवे स्वस्थे ५.८८
 धर्मार्थमात्रमादाय ८.१६

 न कर्तव्यात्मनि प्रीतिः ८.१७३
 न कर्मफलसंबन्धो ९.७१
 न किञ्चिदस्ति तद्वस्तु ६.१४
 न केवलममेध्यत्वम् ८.६१
 न केवलं त्वमात्मानं ६.८६
 न क्लेशा विषयेषु नेन्द्रियगणे ४.४७
 न खादितव्यमशुचि ५.६५
 न च तन्मात्रमेवासौ ४.२२
 न च द्वेषसमं पापं ६.२
 न च प्रत्ययसामग्र्या ६.२६
 न चात्र मे व्ययः कश्चित् ५.७८
 न चानपगतेऽभावे ९.१४९
 न चान्तिकचराः केचित् ८.३७
 न चास्ति वेदकः कश्चित् ९.१०२
 न चेदं तादृशं दुःखं ६.७५
 न च्छिनन्ति यथात्मानं ९.१८
 न तन्निवर्तेते सौख्यं ६.५८
 न दुःखी त्यक्तपापत्वात् ७.२७
 न दोषो योगिसंवृत्या ९.८
 न नाम साध्यं बुद्धत्वं ८.१३१
 नन्वासिद्धं महायानं ९.४२
 न पश्यति यथाभूतं ८.७

न प्राप्तं भगवत्पूज्यं ७.३७
 न बालः कस्यचिन्मित्रम् ८.२४
 न बाहूत्क्षेपकं कंचित् ५.९५
 न युक्तं स्वार्थदृष्ट्यादि ८.१३८
 न शस्त्रं न विषं नाग्निः ८.८४
 न स्थास्यतीति भृत्याय ५.६८
 न स्थौल्यं चेत्सुखादन्यत् ९.१३५
 न स्त्रीकरोषि हे मूढ ५.६१
 न हस्तौ नाप्ययं पाश्र्वौ ९.८०
 न हि कालोपपन्नेन ६.१०५
 न हि किञ्चिदपूर्वमत्र वाच्यं १.२
 न हि तद्विद्यते किञ्चिद् ५.१००
 न हि सर्वान्यशत्रूणां ४.३२
 न हीदृशैर्मच्चरितैः ४.१७
 नाकाशमीशोऽचेष्टत्वात् ९.१२१
 नागान्तुकगुणांशेन ८.१६४
 नाङ्गुल्या कारयेत्किञ्चिद् ५.९४
 नाणोरणौ प्रवेशोऽस्ति ९.९५
 नातः परा वञ्चनास्ति ४.२३
 नाथनिर्वाणशय्यावत् ५.९६
 नानाधिमुक्तिकाः सत्त्वाः ८.२२
 नानाविधप्रलापेषु ५.४५
 नाभावकाले भावश्चेत् ९.१४८
 नाभावस्य विकारोऽस्ति ९.१४७
 नामेध्यमयमन्यस्य ८.५६
 नाशयत्यपि संमोहं १.३०
 नावध्यायन्ति तरवो ८.२६
 नाहं मांसं न च ज्ञायुः ९.६०
 नाहं वसा न च स्वेदो ९.५९
 नित्यो ह्यचेतनश्चात्मा ६.२९
 निन्दन्त्यलामिनं सत्त्वम् ८.२३
 निरंशस्य च संसर्गः ९.९६
 निरुद्यमफलाकांक्षिन् ७.१७
 निरुप्य सर्वयत्नेन ५.४०
 निर्वातुकार्मांश्च जिनाम् ३.५
 निर्वासितस्यापि तु नाम शत्रोः ४.४५
 निश्चलादपि ते त्रासः ८.४८
 निष्फला नेत्रविक्षेपा ५.३५
 नीचं कर्म करोत्यन्यः ७.५१
 नीलमेव हि को नीलं ९.२१
 नेन्द्रियेषु न रूपादौ ९.१०३

नैकयान्यस्त्रिया कुर्यात् ५.९३
 नैकस्य सर्वसामर्थ्यं ९.१३
 नैव प्रकाशते दीपो ९.१९
 नैवान्तर्न बहिः कायः ९.८३
 नैवावसादः कर्तव्यः ७.१७
 नैवोत्साहोऽस्य दातव्यो ८.१६६
 नोदारधर्मपात्रं च ५.९०
 नौयानयात्रारूढाश्च १०.२४
 न्यक्कारपरुषं वाक्यम् ६.५३
 पक्षिभ्यः सर्ववृक्षेभ्यो १०.३७
 पटादेस्तु सुखादि स्यात् ९.१३२
 पटार्धेणैव कर्पास ९.१३७
 पण्डिताः संस्कृताः सन्तु १०.४६
 पतति कमलवृष्टिर्गन्ध १०.१२
 पतितसकलमांसाः कुन्द १०.१०
 परचञ्चुर्निपातेभ्यो ८.४६
 परचित्तविकल्पोऽसौ ९.१०८
 परचोदनदक्षाणां ५.७४
 परस्परविरुद्धाभिः ५.५६
 परायत्ताप्रसादत्वाद् ६.६३
 परात्मसमतामादौ ८.९०
 परार्थरूक्ष्यं स्वार्थार्थि ५.५२
 परिग्रहेणास्ति भवत्कृतेन २.९
 परोक्षं च गुणं ब्रूयात् ५.७६
 पश्यन्त्वेन भवन्तः १०.१४
 पश्यामो मुदितास्त्रावत् ८.१५०
 पाठस्वाध्यायकलिलाः १०.४२
 पापकारिसुखेच्छा तु ७.४३
 पापक्षयं च पुण्यं च ६.६०
 पापचित्तसमुद्भूतं ५.८
 पारंपर्येण साक्षाद्वा ५.१०१
 पिता चेन्न विना पुत्रात् ९.११४
 पित्तादिषु न मे कोपो ६.२२
 पुण्यविघ्नः कृतोऽनेन ६.१०२
 पुण्येन कायः सुखितः ७.२८
 पुनश्च क्षणदौर्लभ्यं ९.१६३
 पुष्पाति यस्त्वया पोष्यं ६.८२
 पूजयत्यर्थमानैर्यान् ६.४
 पूज्यन्तां सर्वसंबद्धाः १०.४८
 पूर्वं तावदिदं चित्तं ५.३४

पूर्वं निरूप्य सामग्रीम् ७.४७
 पूर्वं पश्चाच्च जातेन ९.१०१
 पूर्वानुभूतनष्टेभ्यः २.६१
 पृथिव्यादीनि भूतानि ३.२०
 प्रकाशा चाप्रकाशा वा ९.२३
 प्रकृतिमरणदुःखितान्धकारान् ४.३७
 प्रक्षिप्तश्च भयेऽप्यात्मा ८.४२
 प्रतिमास्तूपसद्धर्म ६.६४
 प्रत्यक्षमपि रूपादि ९.६
 प्रत्ययानां तु विच्छेदात् ९.१५
 प्रत्ययान्तरयुक्तस्य ९.२५
 प्रत्येकबुद्धाः सुखिनो १०.५०
 प्रधूपितैर्धौतमलैरतुल्यैः २.१२
 प्रमाणमप्रमाणं चेत् ९.१३९
 प्रमादादात्मनात्मानं ६.३५
 प्रलम्बमुक्तामणिहारशोभान् २.१८
 प्रासादिकत्वमारोग्यं ६.१३४
 प्रियाप्रियनिमित्तेन २.३५

फलेन सह सर्वस्वं ५.१०

बको विडालश्चौरश्च ५.७३
 बद्धश्चेच्चित्तमातङ्गः ५.३
 बलनाशानुबन्धे तु ७.६६
 बलीयसाभिभूतत्वात् ९.९०
 बहवो लाभिनोऽभूवन् ८.२०
 बहुना वा किमुक्तेन ८.१३०
 बहूनामेकदुःखेन ८.१०५
 बाध्यन्ते धीविशेषेण ९.४
 बालादूरं पलायेत ८.१५
 बालैः सभागचरितो ८.९
 बाह्यभावा मया तावत् ५.१४
 बुद्धधर्मागमांशेन ६.११६
 बुद्धधर्मोदयांशस्तु ६.११८
 बुद्धबुद्धसुतैर्नित्यं १०.३८
 बुद्धं गच्छामि शरणं २.२६
 बुद्धाश्च बोधिसत्त्वाश्च ५.३१
 बुद्धोऽपि संसरेदेवं ९.१४
 बोधिचर्यां नुरूपेण ९.३८
 बोधिचर्यावतारं मे १०.१
 बोधिचित्तं समुत्पाद्य ६.८०

बोधिचित्ताविरहिता १०.३२
 बोधिप्रणिधिवित्तस्य १.१७
 बोधिसत्त्वमहापर्वन् १०.३६
 बोधिसत्त्वस्य तेनैवं ४.८

भयोत्सवादिसंबन्धे ५.४२
 भवचारकपालका इमे ४.३५
 भवचारकबन्धनो वराकः १.९
 भवदुःखशतानि तर्तुकामैः १.८
 भवन्त्वक्षयकोशाश्च १०.२८
 भवेन्ममाश्रयगुणो ६.५०
 भवे बहुप्रपातश्च ९.१५८
 भस्मनिष्ठावसानेयं ८.१७८
 भिन्दन्ति देहं प्रविशन्त्यवीर्चिं ६.१२०
 भीताश्च निर्भयाः सन्तु १०.२१
 भीतेभ्यो नाभयं दत्तं ७.३८
 भूमिं छादयितुं सर्वा ५.१३

मच्चित्तावस्थिता एव ४.२९
 मञ्जुघोषप्रभृतयः २.२२
 मञ्जुघोषं नमस्यामि १०.५८
 मत्कर्मचोदिता एव ६.४७
 मत्स्यादयः क्व नीयन्तां ५.११
 मद्भिश्चरुया तथात्रापि ८.१५६
 मनः शमं न गृह्णाति ६.३
 मनसा चिन्तयित्वापि ४.५
 मनोज्ञगन्धोदकपुष्पपूर्णाः २.११
 मनोरथः शुभकृतां ७.४२
 मनो हन्तुममूर्तत्वात् ६.५२
 मञ्जादीनामसामर्थ्यात् ९.१२
 मम तावदनेन याति वृद्धिं १.३
 मया चानेन चोपात्तं ६.१०८
 मयान्यदुःखं हन्तव्यं ८.९४
 मयापि पूर्वं सत्वानाम् ६.४२
 मया बालेन मूढेन २.६४
 मया वा पालितस्यैवं ८.१८१
 मया हि सर्वं जेतव्यम् ७.५५
 मय्यप्रसादो योऽन्येषां ६.५४
 महत्त्वपि हि कृच्छ्रेषु ७.६१
 महाकाश्यपमुख्यैश्च ९.५२
 महीधरा रत्नमयास्तथान्ये २.३

मा कश्चिद्दुःखितः सत्त्वो १०.४१
 मानुष्यं नावमासाद्य ७.१४
 मानेन दुर्गतिं नीता ७.५७
 मानदारवेन्दीवरमल्लिकाघैः २.१५
 मामेवान्ये जुगुप्सन्ति ८.२१
 मायया निर्मितं यच्च १.१४४
 मायापुरुषघातादौ ९.११
 मायोपमत्सेऽपि कथं ९.३१
 मायोपमाज्जिनात्पुण्यं ९.९
 मारणीयः करं छित्वा ६.७२
 मार्गादौ भयबोधार्थम् ५.३७
 मांसप्रियोऽहमस्येति ८.५४
 मांसोच्छ्रयमिमं दृष्ट्वा ८.४७
 मुक्त्यर्थिनश्चायुक्तं मे ६.१००
 मुक्त्वा धर्मरतिं श्रेष्ठाम् ७.१५
 मुखपूरं न भुञ्जीत ५.९२
 मुख्यं दण्डादिकं हित्वा ६.४१
 मुच्यमानेषु सत्त्वेषु ८.१०८
 मृतं ह्यण्डभमासाद्य ७.५२
 मृताः पतन्त्यपात्रेषु ९.१५७
 मृत्पात्रमात्रविभवः ८.२९
 मृदाद्यमेध्यलिप्तत्वात् ८.५८
 मृन्मर्दनतृणच्छेद ५.४६
 मेरोरपि यदासङ्गाद् ४.३१
 मैत्र्याहायश्च यत्पूज्यः ६.११५
 मोहादेकेऽपराध्यन्ति ६.६७

यच्चानुमोदितं किञ्चित् २.२९
 यतस्ततो वास्तु भयं ९.५७
 यतःप्रभृत्यपर्यन्त १.१८
 यतो निर्धार्यते यत्र ५.१०७
 यत्किञ्चिज्जगतो दुःखं १०.५६
 यत्प्रत्यया च तत्रस्था ९.४३
 यत्प्रधानं किलाभीष्टं ६.२७
 यत्र च्छेदोऽप्ययं रागः ८.४९
 यत्र यत्र रतिं याति ८.१८
 यत्सूत्रेऽवतरेद्वाक्यं ९.५०
 यथा गारुडिकः स्तम्भं ९.३७
 यथा गृहीतं सुगतैः ३.२२
 यथा चपलमध्यस्थो ५.१९
 यथात्मबुद्धिरभ्यासात् ८.११५
 बोधि. ३८

यथा दृष्टं श्रुतं ज्ञातं ९.२६
 यथा पांशुगृहे भिक्षे ६.९३
 यथा यथास्य कायस्य ८.१७४
 यथा सुखीकृतश्चात्मा ३.१२
 यथैको राजपुरुषः ६.१२८
 यथैव कदलीस्तम्भो ९.७५
 यथैव तूलकं वायोः ७.७५
 यदन्यसंनिधानेन ९.१४५
 यदर्थमेव जीवामि ६.६१
 यदर्थमेव विक्रीत ८.७५
 यदर्थं दूतदूतीनां ८.४१
 यदा कुशलयोग्योऽपि ४.१८
 यदा च द्रष्टुकामः स्यां १०.५३
 यदा चलितुकामः स्यात् ५.४७
 यदात्मोत्कर्षणाभासं ५.५०
 यदा न भावो नाभावो ९.३५
 यदा न लभ्यते भावो ९.३४
 यदा न चेदकः कश्चित् ९.९९
 यदा मम परेषां च ८.९५
 यदा मम परेषां च ८.९६
 यदा मायैव ते नास्ति ९.१६
 यदा शाकेष्विव प्रज्ञा ७.२६
 यदि केशनखैर्दीर्घैः ८.६८
 यदि चैवं प्रतिज्ञाय ४.४
 यदि चैवं विमृष्यामि ४.२४
 यदिच्छसि न तच्चित्तं ८.५५
 यदि तस्यैव तद्दुःखं ८.९९
 यदि तु स्वेच्छया सिद्धिः ६.३४
 यदि तेन न तल्लब्धं ६.८४
 यदि तेनाशुचौ रागः ८.५२; ८.५९
 यदि दास्यामि किं भोक्ष्ये ८.१२५
 यदि नास्ति स्वसंवित्तिः ९.२४
 यदि प्रत्यक्षमन्वेतत् ८.६३
 यदि प्रीतिसुखं प्राप्तम् ६.७६
 यदि सत्त्वो न विद्येत ९.७६
 यदि सर्वेषु कायोऽयं ९.८१
 यदि स्वभावदौर्गन्ध्याद् ८.६६
 यदि स्वभावो बालानां ६.३९
 यदेवापघते कर्म ७.६२
 यदैवं क्लेशवश्यत्वाद् ६.३७
 यद्दुःखजननं वस्तु ९.५६

यद्बुद्ध्वा कर्तुमारब्धं ५.४३
 यद्यप्यन्येषु देहेषु ८.९२
 यद्यप्यस्य भवेद्भाभो ८.१५३
 यद्यस्ति दुःखं तत्त्वेन ९.८९
 यद्यस्त्येवं प्रतीकारो ६.१०
 यद्येतन्मात्रमेवाद्य ६.७३
 यद्येवं संवृतिर्नास्ति ९.१०७
 यन्न काये न चान्यत्र ९.१०४
 यमदूतैर्गृहीतस्य २.४२
 यमपुरुषापनीतसकल ७.४५
 यमेनोद्वीक्ष्यमाणस्य ७.६
 यशोर्थं हारयत्यर्थम् ६.९२
 यस्तेषां सुखरङ्गाणां १.२९
 यस्मान्नयानि सर्वाणि ५.६
 यस्मान्नरकपालाश्च ६.१३०
 यस्मान्नैव स एकाकी ६.१२९
 यस्मिन्नात्मन्यतिस्त्रेहात् ८.१२१
 यस्य त्वेतद् द्वयं सत्यं ९.११२
 यं दृष्ट्वैव च संत्रस्ताः २.५३
 यः पूर्ववत् क्रियाकाले ६.३०
 या अवस्थाः प्रपद्येत ५.९९
 यावत्प्रत्ययसामग्री ९.१०;९.८५
 यावत्संभृतसंभारं ७.७
 यावन्ति पुष्पाणि फलानि चैव २.२
 यावन्तो नरकाः केचिद् १०.४
 याः काश्चन द्वियो लोके १०.३०
 युक्तं गृध्रशृगालादेः ५.६६
 युगान्तकालानलवन्महान्ति १.१४
 ये केचिदपराधास्तु ६.२५
 ये केचिदुःखिता लोके ८.१२९
 येन तेनासनेनाहं १०.५२
 येऽपि नित्यानणूताहुः ९.१२७
 ये सत्त्वा मानविक्षिता ७.५६
 येषां क्रुद्धा प्रसन्ना वा ३.१५
 येषां सुखे यान्ति मुदं मुनीन्द्राः ६.१२२
 योऽप्यन्यः क्षणमप्यस्य ४.९
 यो मान्द्यक्षुत्पिपासादि ८.१२२
 यो लाभसत्क्रियाहेतोः ८.१२३
 यो हि येन विना नास्ति ६.१०४
 रक्षसीमं मनः कस्माद् ५.६०

रणं जीवितसंदेहं ८.७७
 रत्नत्रयेऽपकारो यो २.३०
 रत्नप्रदीपांश्च निवेदयामि २.१७
 रत्नोज्ज्वलस्तम्भमनोरमेषु २.१०
 रम्याः कल्पद्रुमोद्यानैः १०.३४
 रात्रिदिवमविश्रामं २.४०
 रात्रिदिवं च त्रिस्कन्धं ५.९८
 रात्रौ यथा मेघघनान्धकारे १.५
 रोषो यस्य खलीकारात् ८.१८२

लघुं कुर्यात्तथात्मानं ७.७४
 लब्ध्वापि च बहुल्लभान् ६.५९
 लाभसत्कारकीर्त्यर्थं ५.५१
 लाभा नश्यन्तु मे कामं ५.२२
 लाभान्तरायकारित्वाद् ६.५५
 लाभिन्यः सन्तु भिक्षुण्यः १०.४४
 लाभो च सत्कृतश्चाहम् ८.१७
 लोकस्यापि च तज्ज्ञानं ९.१३८
 लोकः प्रत्यक्षतस्तावत् ९.११७
 लोकावतारणार्थं च ९.७
 लोके न भावा दृश्यन्ते ९.५

वरमद्यैव मे मृत्युः ६.५६
 वर्धयित्वैवमुत्साहं ८.१
 वस्त्रभोजनपानीयं १०.२०
 वस्त्राश्रयेणाभावस्य ९.२९
 वारणापि न युक्तैवं ६.३२
 विक्रीतस्वात्मभावानां ८.७६
 विघ्नार्कांश्चविकर्षं ८.५७
 विचारितं तु यद्बुद्धैः ४.३
 विचारितेन तु यदा ९.११०
 विचारिते विचार्ये तु ९.१११
 विचारे जीवलोकस्य ९.१५४
 विज्ञानस्य स्वमूर्तस्य ९.९७
 विज्ञापयति संबुद्धान् २.२७
 विद्यमानस्य भावस्य ९.१४६
 विना शून्यतया चित्तं ९.४९
 विनिपातगतानाथ ५.८५
 विपुलसुगन्धिशीतल ७.४४
 विरुद्धप्रत्ययोत्पत्तौ ९.९२

विवेकलाभिनः सन्तु १०.४३
विश्वस्तविन्यस्तपदं ५.७९
विषं रुधिरमासाद्य ७.६९
विषादकृतनिश्चेष्ट ७.५३
निहृत्य यत्र क्वचिदिष्टकालं ८.८७
वृथैवायुर्वहत्याशु ९.१६१
वेत्ति सर्वज्ञ एवैतां ४.७
वेदनाप्रत्यया तृष्णा ९.४८
व्यक्तस्यासत उत्पत्तिः ९.१३६
व्याघ्राः सिंहा गजा ऋक्षाः ५.४
व्याध्याकुलो नरो यद्गत् ५.२४
व्रणदुःखलवाङ्गीतो ५.२०

शक्ता भवन्तु चौषध्यः १०.४०
शक्तित्रासात्त्वनिर्मुक्त्या ९.५३
शब्दग्रहणरूपं यद् ९.६४
शब्दज्ञानं यदि तदा ९.६१
शब्दस्तावदचित्तत्वात् ६.९४
शमथेन विपश्यनासुयुक्तः ८.४
शरीरपक्षपातेन ८.१८०
शर्करादिव्यपेता च १०.३५
शास्त्राणि केन नरके ५.७
शाम्यन्तु वेदनास्तीव्राः १०.१६
शासनं भिक्षुतामूलं ९.४५
शिक्षासमुच्चयोऽवश्यं ५.१०५
शिक्षां रक्षितुकामेन ५.१
शिक्षाः सूत्रेषु दृश्यन्ते ५.१०४
शिरःशूलानि सत्त्वानां १.२१
शिशोर्नार्जनसामर्थ्यं ८.७२
शीतार्ताः प्राप्नुवन्तूष्णं १०.५
शीतोष्णवृष्टिवाताध्व ६.१६
शीलदृष्टिविपत्त्यादि ८.१४४
शून्यतावासनाभावाद् ९.३३
शून्यदेवकुले स्थित्वा
शोकवेगसमुच्छ्रान् ७.९
शोकायासैर्विषादैश्च ९.१५६
श्रीसंभवविमोक्षाच्च ५.१०३

स किं नेच्छसि सत्त्वानां ६.८३
स किं संस्क्रियते यन्नात् ८.६९
सचेदपसरैर्द्वापि ५.३८

सत्त्वक्षेत्रं जिनक्षेत्रं ६.११२
सत्त्वरत्नविशेषोऽयम् १.२५
सत्त्वं रजस्तमश्चेति ९.१२८
सत्त्वं रजस्तमो वापि ९.६५
सत्त्वेभ्यश्च जिनेभ्यश्च ६.११३
सत्यदर्शनतो मुक्तिः ९.४१
सत्यामेव सुखव्यक्तौ ९.१३३
सदा कल्याणमित्रं च ५.१०२
सद्धर्मसेवकं कार्यं ५.८३
समन्तभद्रायात्मानं २.५०
सममात्मानमालोक्य ८.१४७
सविवादं महायानं ९.४४
सशब्दपातं सहसा ५.७२
सर्वक्षेत्राणुसंख्यैश्च २.२४
सर्वचैत्यानि वन्देऽहं २.२५
सर्वतः परिभूताश्च ७.५८
सर्वत्यागश्च निर्वाणं ३.११
सर्वत्रिसाहस्रविसारिगन्धैः २.१४
सर्वमाकाशसंकार्शं ९.१५५
सर्वमेतत्सुचरितं ६.१
सर्वसद्धर्मरत्नेषु २.२१
सर्वाक्षणविनिर्मुक्ताः १०.२७
सर्वात्मना चेत्सर्वत्र ९.८२
सर्वा दिशः शिवाः सन्तु १०.२३
सर्वान्यचिन्तानिर्मुक्तः ८.३९
सर्वारम्भा हि लुष्टयर्थाः ५.७७
सर्वासु दिक्षु यावन्तः १०.२
सर्वासु दिक्षु संबुद्धान् ३.४
सर्वे देवा मनुष्याश्च ४.३०
सर्वेऽपि वैद्याः कुर्वन्ति ७.२३
सर्वे बद्धा भवन्त्येते ५.५
सर्वे हिताय कल्पन्ते ४.३३
सहसा यत्समारब्धं ४.२
सहापि वाक्शरीराभ्यां ५.१५
संक्षेपपक्षमध्यस्थो ७.६०
संक्षेपाद्यद्यदात्मार्थे ८.१६५
संक्षेपेणाथवा पश्येत् ५.१०६
संतर्प्यन्तां प्रेताः १०.१८
संतानः समुदायश्च ८.१०१
संप्रजन्यं तदायाति ५.३३

संवृतिः परमार्थश्च ९.२
 संसर्गं कर्म वा प्राप्तुं ७.७३
 संसारदुःखनिर्मोक्षम् ३.२
 सातत्याभिनिवेशोऽथ ५.८१
 सान्तराविन्द्रियाथौ चेत ९.९३
 सिध्यन्तु बोधिसत्त्वानां १०.४९
 सुखभोगबुभुक्षितस्य वा ३.३२
 सुखाच्च च्यावनीयोऽर्थ ८.१५४
 सुखाच्च च्यावयात्मानं ८.१६१
 सुखार्थं क्रियते कर्म ७.६३
 सुगतान् ससुतान् सधर्मकायान् १.१
 सुनिश्चितं सुप्रसन्नं ५.५५
 सुपरीक्षितमप्रमेयधीभिः १.११
 सुसमत्तप्रमत्तानां १०.२६
 सुभाषितेषु सर्वेषु ५.७५
 सुलभा याचका लोके ६.१०६
 सुवर्णदण्डैः कमनीयरूपैः २.१९
 सुहृदोऽप्युद्विजन्तेऽस्मात् ६.५
 सोऽङ्गारराशिर्मणिराशिरस्तु १०.८
 स्तुतिर्यशोऽथ सत्कारो ६.९०
 स्थौल्यं त्यक्त्वा भवेत्सुद्धमं ९.१३४
 ज्ञात्वा ज्ञात्वा यथा कश्चित् ९.१६५

स्नेहाच्च त्यज्यते लोको ८.३
 स्पृष्ट उष्णोदकेनापि ७.१२
 स्फीतस्फुरद्गन्धमनोरमैश्च २.१६
 स्वगुणे कीर्त्यमाने च ६.७९
 स्वच्छन्दचार्यनिलयः ८.८८
 स्वजीविकामात्रनिबद्धचित्ताः ४.४०
 स्वपापस्मृतिसंतप्तः ७.१०
 स्वप्ने वर्षशतं सौख्यं ६.५७
 स्वप्नोपमास्तु गतयो ९.१५१
 स्वमेव बह्वमेध्यं ते ८.५३
 स्वयं मम स्वामिन एव तावत् ६.१२१
 स्वयूथान्मार्थमाणांस्त्वं ७.५
 स्वराङ्गसागरैः स्तोत्रैः २.२३
 स्वार्थद्वारेण या प्रीतिः ८.२५
 हस्तपादादिरहिताः ४.२८
 हस्तादिभेदेन बहुप्रकारः ८.९१
 हितमुक्ताः प्रकुप्यन्ति ८.११
 हिताशंसनमात्रेण १.२७
 हीनादिष्वात्मतां कृत्वा ८.१४०
 हेतुमान् फलयोगीति ९.७३

द्वितीयं परिशिष्टम् ।

टीकाकारोद्धृतानां पद्यानां सूची ।



अज्ञो जन्तुरनीशोऽयं [महाभा. ३.३०] २५४
 अथ पण्डितु कश्चि मार्गते [ललित] २४८
 अतस्त्वया जगदिदं [चतुः. २.१७] २४९
 अनक्षरस्य धर्मस्य १७६
 अनादेयं तु तं लोकः [शि. स. का. ११] ६९
 अन्ये पुनरिहात्मानं [त. सं. १७१] ८८, २१३
 अपेक्ष्यते परः कश्चित् [चतुः. ३.१२] २५९
 अभूतं ख्यापयत्यर्थं १७१
 अरणिं यथ चोत्तरारणिं [ललित] २४८
 अलक्षणमनुत्पादम् २००
 अशक्तं सर्वमिति चेत् [आचार्यपादाः] २२३
 अशेषशक्तिप्रचितात् [त. सं. ७] २६२
 अहिर्मयूरस्य सुखाय जायते २४०
 आत्मनृष्णोपभोगानु [शि. स. का. १३] ७०
 आत्मनि सति परसंज्ञा [संघकीर्ति= यशस्तिलक, २.२५२] २३०
 आत्मभावस्य का शुद्धिः [शि. स. का. १९] ८०
 आत्मभावस्य भोगानां [शि. स. का. ४] ४८
 आत्मा हि आत्मनो नाथः [गाथा=धम्मपद] २२६
 इन्द्रियैरुपलब्धं यत् [चतुः. ३.१८] १८०
 उत्पत्तिर्यस्य नैवास्ति [चतुः. ३.२७] २४६
 उत्पन्नश्च स्थितो नष्टः [चतुः. ३.३४] २६७
 उपायभूतं व्यवहारसस्यं [म. अ. ६.८०] १७९
 उपायाभ्यास एवायम् ३७
 उपैमि सर्वान् शरणं कृताञ्जलिः ७६
 एतत्सिद्ध्येत् सदा स्मृत्या [शि. स. का. ८] ६३
 एवं स्थितिरुपस्थेया [धर्मसंगीति] २४४
 एषा रक्षात्मभावस्य [शि. स. का. १३.] ७०
 कर्ता स्वतन्त्रः कर्मापि [चतुः. २.८] २२४
 कर्मजं लोकवैचित्र्यं [अभि. को. ४.१] ५१, २२२
 कल्पस्य शस्त्ररोगाभ्यां ३८
 कल्पनामात्रमित्यस्मात् [चतुः. ३.३४] २६७
 कल्याणमित्रानुत्सर्गात् [शि. स. का. ६] ७७

कायस्वभावो वक्तव्यः [शि. स. प. १९२] २३४
 केचिच्च सौगतमन्या [त. सं. ३३६] २१५
 क्रियाकारकभेदेन [त. सं. २००१] १९०
 क्लेशप्रहाणमाख्यातं [अभि. को. ६.१] २०२
 क्षणिकाः सर्वसंस्काराः १८१
 क्षमेत श्रुतमेषेत् [शि. स. का. २०] ८१
 क्षिप्रं समाधिं लभते [समाधि. २७.६] ६०
 गङ्गावालिकसंख्यानि [वीरदत्तपरिपृच्छा] १६
 गम्भीरक्षान्तिकोऽस्मीति ७९
 गुणदर्शी परितुष्यन् [आचार्यपादाः] २३०
 गृह्णीयाद्दीयमानं वा ७९
 ग्राह्यलक्षणसंयुक्तं [त. सं. ३२९] २१५
 चित्तं चित्तं न पश्यति [लोकनाथेनोक्तम्] ५२
 चित्तेन चीयते कर्म [रत्नमेघ] ५२
 चित्तेन नीयते लोकः ५२
 चित्तस्य दमनं साधु [धम्म. २५] ५१, २२७
 चैतन्यमन्ये मन्यन्ते [त. सं. २८५] २१४
 जैमिनीया इव प्राहुः [त. सं. ३११] २१४
 ज्ञानामात्रादिसंबन्धः [त. सं. १७६] २२१
 ज्ञानयत्नादिसंबन्धः ८९
 तत्तत्त्वं परमार्थोऽपि [चतुः. ३.३९] २४६
 तत्र जिनेन जगस्य कृतेन [संवृतिसत्य] २७६
 तत्रात्मभावे का रक्षा [शि. स. का. ७] ६३
 तथ सर्वभवाङ्गवर्तिनी [ललित] २४८
 तथाविधश्च सद्धर्मः [चतुः. ३.३८] २४६
 तथैव नित्यचैतन्य [त. सं. २२४] २१४
 तस्मात्स्त्वोपभोगार्थं [शि. स. का. ६] ५०
 तस्मिन् ध्यानसमापन्ने [त. सं. ३२४१] १९९
 ताभिर्जिज्ञासितानर्थान् [त. सं. ३२४२] १९९
 तिष्ठन्तं पूजयेद्यस्तु [दिव्या. ६.७; ३१.१०] २०२
 ते भोजनं स्वादुरसं प्रणीतं [समाधि. ९.२९.] ७१
 दिग्भागभेदो यस्यास्ति [विशाकारिका-१४] २३५

दुर्विज्ञेयो विस्तरत्वात् [शिक्षा स. का. ३] ४८
 दुःखं समुदयो लोकः [अभि. को. १.८] १९३
 दुःखान्तं कर्तुकामेन [शि. स. का. २] ४२
 दुःशीलस्यापि वा भिक्षोः ७९
 द्वे सत्ये समुपाश्रित्य [म. शा. २४.८] १७५

धर्मतो बुद्धा द्रष्टव्याः [वज्र.] २००

न कर्तास्ति न भोक्तास्ति [चतुः. २.९] २२४
 न प्रणश्यन्ति कर्माणि [दिव्या; अव. श.] २२०
 न बाधते ज्ञानमतैमिराणां [म. अ. ६.२७] १७८
 न बोध्यबोधकाकारं १९४
 नरकप्रेततिर्यञ्चः [अभि. को.] ५
 नमः सत्कर्मभ्यः [भर्तृ. श. २.९२] २५५
 न सन्नासन्न सदसत् [सुभाषितसंग्रह] १७४
 न सन्नोपपद्यते भावः [चतुः. २.१३; ३.९] २७४
 न स्यान्मेस्वर्यं न चेषमवनी २५४
 न स्वतो नापि परतः [म. शा. १.३] १७३, २५२
 न हेतुरस्तीति वदन् सहेतुकं २५३
 नात्मास्ति स्कन्धमात्रं तु [अभि. को.] २२३
 नाभुक्तं क्षीयते कर्म १०
 नास्म्यहं न भविष्यामि २१२
 नित्यस्य संसृतिर्नास्ति [चतुः. २.१८] २४९
 नित्यो ज्ञानविवर्तोऽयं [त. सं. ३२८] २१५
 निरीहा वशिकाः शून्याः [चतुः. २.२२] २२९
 निरुद्धाद्धानिरुद्धाद्वा [चतुः. २.१६] २४९
 निवृत्तपापचित्तस्य ५१
 निःस्वभावा अमी भावाः
 [मध्यमकालंकारकारिका-१] १७३
 नोदाहृतं त्वया किञ्चित् [चतुः. १.७] २००

पञ्चानन्तर्गकरणात् ७९

परिभोगाय सत्त्वानां [शि. स. का. ५] ५०

परेषां ग्रहणाद्वापि ७९

पुद्गलः संततिः स्कन्धाः [लङ्का.] २२७

प्रकृतेर्मेहान् [सांख्य का. २] २६१

प्रधानेनोपनीतं च [त. सं. २८६] २१५

प्रवर्तमानान् प्रकृतेः [सांख्यक्रमवीपिका ४३] २१५

प्रसाद्यमानो यत्नेन ७९

प्रातिमोक्षं परित्यज्य ७९

बुद्धानां सत्त्वधातोश्च [चतुः. ३.४०] २७५

बुद्धैः प्रत्येकबुद्धैश्च [प्रज्ञापारमितास्तव ३] २०४

बोधिचित्तपरित्यागात् ७९

बोधिचित्ताद्धि यत्पुण्यं [वीरदत्तपरिपृच्छा] १५

बोधौ चित्तं दृढं सर्वं ५

भैषज्यवृक्षस्य सुदर्शनस्य [शि. स.] ७२

ममेत्यहमिति प्रोक्तं [युक्तिषष्टिका] १८१

मरणान्तं हि जीवितम् ९५

मर्मस्थानान्यतो विद्यात् [शि. स. का. ३] ४८

महार्णवयुगच्छिद्र [बोधि. ४.२०] ४; २७९

मानुष्यं दुर्लभं लोके ५

मिथ्याज्ञानतदुद्भूत २०८

मुक्तिस्तु शून्यतादृष्टेः [आचार्यपादाः] २०७

मुद्रात्प्रतिमुद्र [ललित] २४८

मूलप्रकृतिरविकृतिः [सांख्यका. ३] ३६२

मूला आपत्तयो ह्येता ७९

मोहः स्वभावावरणाद्धि संवृतिः

[म. अ. ६.२८] १७१

यतः प्रज्ञा तत्त्वं भजति

[गुणपर्यन्तस्त्रोत्र-३३] २२९

यदि त्वसद्भवेत्कार्यं [त. सं. ८] २६२

यथ मुञ्ज प्रतीत्य [ललित] २४८

यथाक्षेपं क्रमाद् वृद्धः

[अभि. को. ३.१९] १८७

यथाहेः कुण्डलावस्था [त. सं. २३३] २१४

यथैव कण्टकादीनां [त. सं. ११२] २५२

यथोपलब्धं तिमिरेक्षणानां

[म. अ. ६.२७] १८२

यदर्थवद्धर्मपदोपसंहितं २०५

यदात्मनः परेषां च [शिक्षा. स. का. १] ४२

यः पश्यत्यात्मानं [सुगतकीर्ति-

यशस्तिलक २.२५२] २३०

यः प्रतीत्यसमुत्पादः [चतु. २.२०] १९८, २४६

यः प्रत्ययैर्जायति स ह्यजातः

[अनवततहदापक्रमण] १७२

यश्चैकः प्राञ्जलिर्भूत्वा [वीरदत्तपरिपृच्छा] १६

यस्मिन्नेव हि संताने २२३

यावच्चिरं जीवति ९६

ये बुद्धं शरणं याम्बित् [सूकरिकावदान] ७६

येषु ससु भवत्येव २५६

रत्नत्रयस्वरहणात् ७८

रत्नमेघे जिनेनोक्तः [शि. स. का. १२] ७४

राजीवकेसरादीनां [त. सं. १११] २५२

विकल्पः स्वयमेवायं १७७

विकल्पितं यत्तिमिरप्रभावात्

[म. अ. ६.२९] १७६

विज्ञानं जडरूपेभ्यः [त. सं. २०००] १९०

विनोपघातेन यदिन्द्रियाणां

[म. अ. ६.२५] १७१

वेदानुभवः प्रोक्ता [धर्मसंगीति] २४४

व्यवहारमनाश्रित्य [म. शा. २४.१०] १७६

व्यावृत्त्यनुगमात्मानं [त. सं. २२२] २१४

शुभाशुभानां कर्तारं [त. सं. १७२] ८९, २१४

शून्यतायाश्च कथनात् ७९

शून्यता सर्वदृष्टीनां [म. शा. १३.८] १९७

शून्येभ्य एव शून्याः

[प्रतीत्यसमुत्पादहृदय] १९७

षड्केन युगपद्योगात् [विंशिका १२] २३६

सत्य इमे दुवि लोकविवृतां

[पितापुत्रसमागम] १७५

सत्त्वक्षेत्रं जिनक्षेत्रं [मुनि-मुद्ध] ११०

सत्त्वलोकमथ भाजनलोकं

[म. अ. ६.८९] ५२, २२२

सत्त्वसंज्ञा च ते नाथ [चतुः १.९] २२९

स प्रतीत्य समुत्पादो [अभि. को. ३.१९] १८७

समाहितो यथाभूतं

[शि. स. का. ९] १३७, १६९

सम्यङ्मृषादर्शनलब्धभावं

[म. अ. ६.२३] १७४

सर्वत्राचपलो मन्द [शि. स. का. १०] ६८

सर्वपारमिताभिस्त्वं

[प्रज्ञापारमितास्तव ८] १६९

सर्वसंकल्पहानाय [चतुः. २.२१] १७४, १९७

सर्वहेतुनिराशंसं [त. सं. ११०] २५२

सर्वोत्पत्तिमतामीशं [त. सं. ४६] २५४

संश्रयेत वनं ततः [शि. स. का. २०] १३६

संस्कार प्रदीप [ललित.] २४८

संस्कार निरीह शून्यता [ललित] २४८

संवृति प्रज्ञपयी नरसिंह [पितापुत्रसमागम] २७७

सुखस्य दुःखस्य न कोऽपि दाता २५६

सुखाद्यन्वितमेतद्धि [त. सं. १४] २६३

सूक्ष्मभावेन चेत्तत्र [शि. स. प. १९२] २३४

सूत्राणां च सदेक्षणात् [शि. स. का. ६] ७७

स्कन्धायतनानि धातवः [ललित] २४८

स्पर्शाः षट् संनिपातजाः [अभि. को.] २४१

स्वभावः सर्वदा चास्ति २७१

हेतुतः संभवो यस्य [युक्तिषष्टिका] १३४

हेतुतः संभवो येषां [चतुः. २.४] २७२

परिशिष्टं तृतीयम् ।

अनिर्दिष्टग्रन्थ-ग्रन्थकर्तृ-नामकानां गद्यांशानां सूची ।

उक्तम्, यथोक्तम्, यच्चाह, तदुक्तम्,

इत्यादि

यस्यां रात्रौ ११९

कर्मफलमस्ति न कारकः २२३

तत्र अल्पदुःखाभ्यासपूर्वकं ८४-८५

स्मृतिरालम्बनाप्रमोषः (अभि. को.) ५६

उक्तं भगवता-

एकमेव भिक्षवः परमं सत्यम् १७५

सर्वं सर्वमिति ब्राह्मण १८१

सर्वधर्माः शून्याः १८८

तत्र कतमत् समुदयार्थसत्यम् २०८

ये केचिद् भिक्षवः २२९

उक्तं भगवत्याम्-

एवमुक्ते सुभूतिः १८२

वचनात्-

उत्पादाद्वा तथागतानां (=अनुत्तर ३) २७४

चित्तमेव संक्लिश्यते १९५

चैतन्यं पुरुषस्य स्वरूपम् २१४

चेतना कर्म २२२

नाकारणं विषयः १९१

यत् किञ्चिद्दुःखं १०३

शक्तिर्हि भावलक्षणम् १९५

परिशिष्टं चतुर्थम् ।

आचार्य-ग्रन्थ-शास्त्र-सूची ।

अङ्गुलिमाल २०८

अभिधर्म १७५

आकाशगर्भसूत्र (प. १०४) ७७, ७९

आचार्यपादाः (वसुबन्धु) १७५, १८ २०७,
२२३, २४०

आदिकर्मिक १२२

आभिधर्मिक २०६

उपनिषद्वादिन् २१५, २१९

कापिल २१४, २१९, २६२, २६६

गण्डव्यूह १५, ७७

चतुःस्तव २२९, २४९

चार्वाक १५९, २७९

चित्तमात्रवादिन् १८८

जैन २१४

जैमिनीय २१४, २१९

त्रैकाल्यवादिन् २७०

दुर्गापुत्रककर्णाट (द. १३) ८४

नागार्जुन (प. १०६) ८०

निःस्वभाववादिन् १९६

नैयायिकादि २१३, २१९, २५४

परमत, परसमय ९८, १९४, २२०

पुद्गलवादिन् २१५

बुद्धधर्मागम (द. ११३, ११६, ११८)
११०, १११

मध्यमकवादिन् १८७, १९०

सीमांसकादि १७९, २०६, २६१, २७९

मौद्गल्यायन २०८

योगाचार १८७

वस्तुवादिन् १९०

विज्ञानवादिन् १८७, १८८, १८९, १९२, १९७

वैनयिक २०६

वैभाषिकादि २०२

वैशेषिक २१३

शास्त्र (मध्यमक) १७५

शिक्षासमुच्चय १५, ४१, ४९, ५८, ७१, ७५,

७९ (प. १०५) ८०, १६९ २१३

श्रीसंभवविमोक्ष (= गण्डव्यूहसूत्र)

(प. १०३) ७७

सांख्य २१४

सांख्यादि (चित्स्वभावावात्मवादिन्) २१५, २६१

सिद्धान्तवादिन् १८९, २६६

सूत्रसमुच्चय (प. १०५) ७९

सूत्रान्त (प. १०३) ७७

सौगत २२०

सौगतमन्य २१५

स्वभाववादि २५२, २५३

स्वयूथ्य (= विज्ञानवादिन्) १७९

पञ्चमं परिशिष्टम् ।

सूत्रोद्धरणसूची ।

[This Appendix contains, as in the case of *Śikṣāsamuccaya*, names in alphabetical order of Buddhist Sūtras from which passages are cited in the *Bodhicaryāvatāra Pañjikā* of Prajñākaramati. Most of these can also be found in *Śikṣāsamuccaya*, which work Prajñākaramati had before him. In arranging these works, the word आर्य found prefixed to names of sūtras has been omitted. In the case of works which are available in print in the original form, I have given reference to editions used in [], while in the case of works which are not yet available in full or part in the original Sanskrit, I have given references, as far as possible, in [], to (i) *Mahāvīryūtpatti* (MVy, Sec. 65); (ii) Fragments available in *Manuscript Remains found in Eastern Turkestan* (MR) edited by R. Hoernle, Oxford, 1916; (iii) *A Complete Catalogue of the Tibetan Buddhist Canon* (T) published by Tohoku Imperial University, Sendai, Japan, 1934; (iv) B. Nanjio's *Catalogue of Chinese Translations of Buddhist Tripitaka* (N) and (v) *Sūtrasamuccaya* of Nāgārjuna (Nāg's SS). Thereafter I refer to pages of *Bodhicaryāvatāra* on which the extracts occur and the topics to illustrate which they are cited in the order of their occurrence.]

अक्षयमति(निर्देश)सूत्र [MVy 19; T 89, 175; N 34; mentioned in Nāg's SS]

Pp. 9-10- सम्यक्संबोधिचित्तप्रणिधानस्य दुर्लभत्वम्. P. 39- अतीतानागतशुभोत्सर्गः.
P. 42- कायः सर्वसत्त्वानां किंकरणीयेषु क्षपितव्यः. P. 60- दानकाले शीलपसंहारस्योपेक्षा.
P. 83- कतमा मुदिता ? या बुद्धधर्माणामनुस्मरणत् प्रीतिः. P. 246- धर्मस्त्वृत्युपस्थानभावना.

अध्याशयसंचोदनसूत्र [T 69; N 37; mentioned in Nāg's SS]

P. 205- सर्वप्रवचनसाधारणं लक्षणम्.

अपरराजाववादकसूत्र [MVy 105; T 221; N 988]

P. 12- योऽपि पारमितासु शिक्षितुमसमर्थः, तेनापि बोधिचित्तमुत्पादनीयम्. P. 280- चत्वारि महाभयानि.

अष्टसाहस्रिका प्रज्ञापारमिता [BST No. 4]

P. 77- कल्याणमित्रानुशंसाः. P. 174- सर्वकोटिषु अभिनिवेशनिरासः.

आकाशगर्भसूत्र [MVy 18; T 260; N 67-69; mentioned in Nāg's SS as

आकाशगर्भपरिवर्त]

बोधि. ३९

P. 73- सद्धर्मप्रतिक्षेपेणानर्थो भवति. P. 77- आकाशगर्भसूत्रे च मूलापत्तीर्निरूपयेत् (५. १०४). P. 78- क्षत्रियस्य मूर्धाभिषिक्तस्य पञ्च मूलापत्तयः. P. 78- आदिकर्मिकाणां कुलपुत्राणां कुलदुहितृणां च अष्टौ मूलापत्तयः. P. 79- मूलापत्तीनां समुद्धरणम्.

उग्र[दत्त]परिपृच्छा [MVy 72]

P. 63-गृहिणा बोधिसत्त्वेन प्रमादस्थानात्प्रतिविरतेन भवितव्यम्. P. 63-स्पृतिः संप्र-जन्यस्याविक्षेपः.

उपायकौशल्यसूत्र [MVy 20; T 261; N 23, 52, 926; mentioned in Nāg's SS]

P. 70- आपत्यनापत्तिविभागः.

उपालिपरिपृच्छा [T 68; N 23 (24), 36, 979; MR]

P. 70- आपत्यनापत्तिविभागः. P. 75- बोधिसत्त्वापत्तीनां गुर्वीणां लघ्वीनां च देशना.

काशिराजपञ्चावदान [= AS 31]

P. 34- पद्मनृपजातकम्.

गण्डव्यूहसूत्र [Edited by D. T. Suzuki and H. Idzumi, Kyoto, Japan; our edition in BST]

P. 5- अक्षणावस्थार्या धर्मप्रविचयस्याशक्यत्वम्. P. 11- बोधिचित्तस्यानुशंसाः. Pp. 11- 12- येऽनुत्तरस्यां सम्यक्संबोधौ चित्तं प्रणिदधति, ते दुर्लभाः. P. 15- बोधिचित्तोत्पादकस्य गुणाः. P. 54- स्वचित्ताधिष्ठानं सर्वबोधिसत्त्वचर्या. P. 77-(श्रीसंभवविमोक्षाच्च शिक्षेयद्बुधवर्तनम्-५.१०३) कल्याणमित्रपर्युपासनम्.

गयाशीर्षसूत्र [T 109]

P. 228- महाकरुणारम्भा बोधिसत्त्वानां चर्या सत्त्वाधिष्ठाना.

चतुर्धर्मकसूत्र [T 250, 251 ; N 266 - 67]

Pp. 33-34- शरणगमनादिना पापक्षयः. P. 75- चतुर्धर्मैः समन्वागतो बोधिसत्त्वः कृतोपचितं पापमभिभवति. P. 77- कल्याणमित्रानुशंसाः.

चन्द्रप्रदीप (= समाधिराज) सूत्र [Eited by N. Dutt in Gilgit Mss; our edition in BST No. 2]

P. 60- शीलं समाधिसंयत्तनीयम्. P. 71- अयुक्तयोगस्य भुक्तं भोजनं वधाय भवति. P. 83- सुखेऽनभिष्वङ्गः, दुःखेऽनैमुष्यम्.

तथागतगुह्यसूत्र [MVy 30; mentioned in Nāg's SS]

P. 63- बोधिसत्त्वेन दुष्टा वागप्रयोक्तव्या. P. 231- सत्कायदृष्टिप्रशमात्सर्वकेशा उपशाम्यन्ति.

त्रिसमथराजसूत्र [T 3144, 3401]

P. 28- पूजाविधिः.

दिव्यावदान [Our edition in BST No. 20; cited as a sūtra.]

P. 220- न प्रणश्यन्ति कर्माणि. उपात्तेष्वेव स्कन्धधात्वायतनेषु विपच्यन्ते.

धर्मसंगीतिसूत्र [MVy 21 ; T 238 ; N 426 ; mentioned in Nāg's SS]

P. 55- स्वचित्ताधीनो धर्मः. P. 68- तथा तथा बोधिसत्त्वेन प्रतिपत्तव्यं यत्सहदर्शनेन सत्त्वाः प्रसीदियुः. P. 83- त्रिविधा क्षान्तिः. P. 169-समाहितचेतसो यथाभूतदर्शनं भवति. P. 228- करुणापुरःसराः सर्वे बुद्धधर्माः. P. 236- कायस्पत्युपस्थानम्. P. 244- अभिनिवेशो वेदना (वेदानुभवः प्रोक्ता). P. 274- व्यवहारसत्यस्याप्रतिषेधः.

नारायणपरिवृच्छा [T 684]

p. 18- न तद्वस्तु उपादातव्यं यस्मिन् वस्तुनि नास्य त्यागचित्तमुत्पद्यते. P. 41- सर्वस्वपरित्यागी बोधिसत्त्वः .

नियतानियतावतारमुद्रासूत्र [T 202; N 131, 132; mentioned in Nāg's SS]

Pp. 19-20- यः कुलपुत्रो महायानाधिमुक्तं बोधिसत्त्वं प्रसन्नचित्तः पश्येत्, सोऽसंख्येयतरं पुण्यं प्रसवति.

परमार्थशून्यतासूत्र

P. 271- चक्षुर्भिक्षव उत्पद्यमानं न कुतश्चिदागच्छति, निरुध्यमानं न क्वचित् संनिचयं गच्छति.

पितापुत्रसमागमसूत्र [MVy 8; T 60; N 23 (16); mentioned in Nāg's SS]

P. 85- सर्वधर्मसुखाक्रान्तो नाम समाधिः P. 175- संवृतिः परमार्थश्चेति द्वे सत्ये. P. 177- एतावन्नैव ज्ञेयम् - यदुत संवृतिः परमार्थश्च. P. 224- निरात्मानः सर्वे धर्माः, कर्मफलसंबन्धाविरोधश्च निःस्वभावता च. P. 237-238- षड्घातुरयं पुरुषः.

पुष्पकूटधारणी [T 516, 886; N 337-39, 857; mentioned in Nāg's SS
a.o पुष्पकूटसूत्र]

P. 201- संवृत्या तत्त्वतो वा पुण्यपापक्रियायाः फलं भवतीत्यागमात्प्रतीयते.

प्रज्ञापारमिता (= अष्टसाहस्रिका) [Our edition in BST No 4]

P. 56- संप्रजन्यं नाम पुनः पुनः कायचित्तप्रत्यवेक्षा. P. 198- न रूपशून्यतया रूपं शून्यम्, रूपमेव शून्यम्. P. 203- बोधिसत्त्वः प्रज्ञापारमितायां चरन् रूपं भाव इति न भावयति. P. 203- सर्वेऽपि तथागताः प्रज्ञापारमितामागम्यैव सम्यक्संबोधिमभिसंबुद्धाः.

प्रशान्तविनिश्चयप्रातिहार्यसूत्र [MVy 52; T 129; N 522; mentioned in Nāg's SS]

Pp. 18-19- बोधिसत्त्वस्यान्तिके प्रतिघचित्तोत्पादेन नरके वासः. P. 49- चर्याशिक्षणारम्भो महाफलः.

प्रातिमोक्ष (= बोधिसत्त्वप्रातिमोक्ष) [T 248]

P. 41-बोधिसत्त्वो न कंचिद्भावमुपादत्ते. P. 48-बोधिसत्त्वानामभ्यासविश्रामेऽपि आप्ततयो भवन्ति. P. 61- निष्फलस्पन्दवर्जनम्. P. 71- त्रिचीवरादतिरिक्तं यथापरित्यक्तं दातव्यम्. P. 72- अनभिनिष्कान्तेन बोधिसत्त्वेन धर्मं आसेवितव्यः. P. 75- आचारो बोधिसत्त्वानामप्रमेय उदाहृतः.

भारहारादिसूत्र -

P. 223- आभिप्रायिकी भगवतो देशना.

भिक्खुविनय [= प्रातिमोक्ष]

P. 71- ग्लानभैषज्यम् .

मञ्जुश्रीविमोक्ष (= गण्डव्यूहसूत्र)

P. 20- बोधिसत्त्वानां नास्ति दुर्गल्पपायपरोषकमभयम् .

मञ्जुश्रीविक्रीडित [T 96 ; N 184-185 ; mentioned in Nāg's SS]

P. 81- प्रतिघः कल्पशतोपचितं कुशलं प्रतिहन्ति.

मैत्रेयविमोक्ष (= गण्डव्यूहसूत्र)

P. 8- जिनरत्नमात्मानं कर्तुकामैर्वोधिचित्तमहारसः सुदृढं ग्रहीतव्यः. P. 9- सर्वज्ञज्ञानं त्रिष्वप्यध्वसु धर्मधातुविषयमवभासयति. P. 12- प्रतिपत्तिभिन्नमपि सर्वज्ञताचित्तं सर्वश्रावकप्रत्येकबुद्ध-गुणानभिभवति. P. 76- बोधिचित्तेन पापविशुद्धिः.

मैत्रीबलजातक [= जातकमाला - ८]

P. 7- भगवतामपि दुष्करा चर्या. P. 20- अपकारोऽपि क्वचित् सुखानुबन्धी.

रत्नकूटसूत्र [MVy 39 ; T 118 ; N 51 , 251]

P. 73-अपरिपाचितेषु सत्त्वेषु विश्वासो बोधिसत्त्वस्खलितम् . P. 245 - 246 - चित्तस्मृत्यु-पस्थानानुशंसाः .

रत्नचूडसूत्र [MVy 38 ; T 91 ; N 23 (47)]

P. 56- स्मृत्या सर्वक्लेशानां प्रादुर्भावो न भवति. P. 188- चित्तं चित्तं न पश्यति.

रत्नमेघसूत्र [MVy 12 ; T 231 ; N 152 , 964 ; mentioned in Nāg's SS]

Pp. 28-29- बुद्धपूजा. P. 48- बोधिसत्त्वेन बोधिसत्त्वशिक्षापदेषु शिक्षितव्यम्. P. 52- चित्तपूर्वगमाः सर्वधर्माः. P. 70- द्विविधं भैषज्यम्-सततभैषज्यं ग्लानप्रत्ययभैषज्यं च. P. 74- (रत्नमेघे जिनेनोक्तस्तेन संक्षेपसंवरः). P. 83- बोधिसत्त्व आध्यात्मिकान् शोकादीनधिवासयति. P. 120- इह बोधिसत्त्वो नैवं चित्तमुत्पादयति-दुष्प्राप्या बोधिर्मनुष्यभूतेन सता.

रत्नराशिसूत्र [T 88 ; N 23 (44) ; MR ; mentioned in Nāg's SS]

P. 70- परिभुञ्जता बोधिसत्त्वेन कृमिकुलानामप्यामिषेण संग्रहः कर्तव्यः.

लङ्कावतारसूत्र [Our edition in BST No. 3]

P. 227- चित्तमात्मेति संबुद्ध्या प्रकाशितम्.

ललितविस्तर [Our edition in BST No. 1]

P. 248- शून्येभ्य एव शून्या धर्माः प्रभवन्ति धर्मेभ्यः.

वज्रच्छेदिका प्रज्ञापारमिता [Max Müller's edition]

Pp. 209-210- बोधिसत्त्वेन एवमप्रतिष्ठितचित्तमुत्पादयितव्यम्.

वज्रध्वजसूत्र

P. 39- अनेनाहं कुशलमूलेन सर्वसत्त्वानां लयनं भवेयम्. P. 127- (वज्रध्वजस्थविधिना मानं त्वारभ्य भावयेत्-७. ४६), P. 128-साध्यं कर्मारभ्य भावयेत्.

वीरदत्तपरिपृच्छा [MVy 83 ; T 72 ; N 23 (28), 389 , 947 ; mentioned in Nāg's SS]

P. 15- बोधिचित्तादुत्पन्नं पुण्यमाकाशधातुं व्याप्य ततोऽप्यधिकं भवति. P. 16- सर्वजगत्परित्राणाय बुद्धो भवेयमित्यावांसनाद् यत्पुण्यं भवति, तद्बुद्धपूजामतिशेते.

शतसाहस्रिका (प्रज्ञापारमिता) [BI edition]

P. 168- दानादिपारमिताः प्रज्ञार्थमुपयुज्यन्ते. P. 169- प्रज्ञापारमिता दानादिपारमिताः अभिभवति.

शालिस्तम्बसूत्र [Edited by A. Śāstri, Adyar Library]

Pp. 170-171-तत्त्वेऽप्रतिपत्तिः, मिथ्याप्रतिपत्तिः अज्ञानमविद्या. Pp. 186-187-प्रतीत्यसमुत्पादः. Pp. 225-226-आध्यात्मिकः प्रतीत्यसमुत्पादः. Pp. 269-270-यः प्रतीत्यसमुत्पादं पश्यति स धर्म-बुद्धं पश्यति. बाह्यः प्रतीत्यसमुत्पादः .

शूरंगमसूत्र (°समाधि) [MVy 31; T 132; N 399]

P. 11-आद्योत्पादितमपि बोधिविचिंतं बुद्धत्वहेतुः .

श्रद्धाबलाधानावतारमुद्रासूत्र [MVy 73; T 201; N 90; mentioned in Nāg's SS]

P. 19-बोधिसत्त्वं सत्कृत्य सर्वबुद्धाः सत्कृता भवन्ति.

श्रीसंभवविमोक्ष (= गण्डव्यूहसूत्र)

P. 77- (श्रीसंभवविमोक्षाच्च शिक्षेयद्बुद्धवर्तनम्- ५. १०३).

सत्यद्वयावतारसूत्र [T 3902, 4467]

P. 177-परमार्थसत्यं कायवाङ्मनसामगोचरः.

समाधिराजसूत्र (= चन्द्रप्रदीप) [Our edition in BST No. 2]

P. 13-प्रतिपत्तिसारो भविष्यामि इत्येवं शिक्षितव्यम्. P 160-161-सुषुप्पचन्द्रवृत्तान्तः.

सर्वधर्मवैपुल्यसंग्रह [T 114, 527 (?); N 498]

P. 73-सूक्ष्मं हि मञ्जुश्रीः सद्धर्मप्रतिक्षेपकर्मावरणम्.

सुकरिकावदान [= दिव्यावदान 14]

P. 76-जिनाश्रयात् पापविशुद्धिः.

सूत्रसमुच्चय [T 3934]

Pp. 79-80- (संक्षेपेणायवा तावत्पदयेत्सूत्रसमुच्चयम् । आर्यनागार्जुनाबद्धं द्वितीयं च प्रयत्नतः- ५. १०६).

बौद्धसंस्कृतग्रन्थमालायां प्रकाश्यत्वेन संकल्पिता ग्रन्थाः ।

१ नव धर्माः

- १ ललितविस्तरः (प्रकाशितम्) Rs. 10.00 and 12.50
- २ समाधिराजसूत्रम् (यन्नस्थम्)
- ३ लङ्कावतारसूत्रम्
- ४ अष्टसाहस्रिका (प्रज्ञापारमिता) आलोकव्याख्यासहिता (प्रकाशिता)
Rs. 20.00 and Rs. 25.00
- ५ गण्डव्यूहसूत्रम्
- ६ सद्धर्मपुण्डरीकसूत्रम् (प्रकाशितम्) Rs. 10.00 and 12.50
- ७ दशभूमिकसूत्रम्
- ८ सुवर्णप्रभाससूत्रम्
- ९ तथागतगुह्यकम्

२ माध्यमिकमते-

- १० मध्यमकशास्त्रं नागार्जुनीयम्, आचार्यचन्द्रकीर्तिविरचितया प्रसन्नपदाख्य-
व्याख्यया संवलितम् (प्रकाशितम्) Rs. 10.00 and 12.50
- ११ शिक्षासमुच्चयः शान्तिदेवविरचितः (प्रकाशितः) Rs. 10.00 and 12.50
- १२ बोधिचर्यावतारः शान्तिदेवविरचितः प्रज्ञाकरमतिविरचितया पञ्जिकाख्य-
व्याख्यया संवलितः (प्रकाशितः) Rs. 10.00 and 12.50

३ योगाचारमते-

- १३ सूत्रालंकारः आचार्यासङ्गविरचितः

४ विनयाः

- १४-१५ महावस्तु-लोकोत्तरवादिनां विनयः
- १६ मूलसर्वास्तिवादिनां विनयः (Gilgit Mss.)

५ महायानसूत्रसंग्रहः

- १७ प्रथमः खण्डः-प्रज्ञापारमितासंक्षेपः, सुखावतीव्यूहः, कारण्डव्यूहः, राष्ट्रपाल-
परिपृच्छा, अर्थविनिश्चयसूत्रं च
- १८ द्वितीयः खण्डः-शालिस्तम्बसूत्रम्, प्रतीत्यसमुत्पादसूत्रम्, भैषज्यगुरुवैदूर्य-
प्रभसूत्रम्, अन्येषां च सूत्राणां संग्रहः

६ अवदानसंग्रहः

- १९ अवदानशतकम् (प्रकाशितम्) Rs. 10.00 and 12.50
 २० दिव्यावदानम् (प्रकाशितम्) Rs. 16.00 and 20.00
 २१ जातकमाला (बोधिसत्त्वावदानमाला) सुभाषितरत्नकरण्डककथा च, आर्य-
 शूरविरचिता (प्रकाशिता) Rs. 10.00 and 12.50
 २२-२३ अवदानकल्पलता क्षेमेन्द्रविरचिता (प्रकाशिता) Rs. 20.00 and 25.00

७ प्रकीर्णग्रन्थाः

- २४ महायानस्तोत्रसंग्रहः
 २५ अश्वघोषग्रन्थाः—बुद्धचरितम्, सौन्दरनन्दम्
-

